

PRINTED AT  
THE 'CHANDRIKA' PRESS  
Madras—1958.

# విషయ సూచిక

## ఆదిపర్వము

|   |      |
|---|------|
| విషయము.   | పుట. |
| భారతకథాసంగ్రహము   | 9    |
| భారతపర్వానుక్రమణిక  | 19   |
| శమంతకపంచకమున కాపిరుకలిగినవిధము, అత్తహిణిపరిమాణము                                    | 28   |
| ధౌమ్యుఁ డనుఋషి తనశిష్యులభక్తిఁ బరీక్షించుట  | 26   |
| ఉదంతోపాఖ్యానము  | 32   |
| ఉదంతండు జనమేజయుని సర్పయాగోన్ముఖుం జేయుట   | 39   |
| భృగువంశచరిత్రము   | 40   |
| రురుచరిత్రము  | 48   |
| క్షీరసాగరమథనము  | 49   |
| సముద్రతీరంబునఁ గద్రూవినతలు పాలకడలియం దుత్పన్నమైన<br>యుష్మత్సృశృవంబును జూచుట         | 54   |
| గరుత్మంతుఁడు జన్మించుట  | 57   |
| సూర్యున కి నూరుండు సారథి యగుట   | 59   |
| గరుడుం డమృతమును పిచ్చుటవఁ దల్లి యనుమతిఁగొనుట  | 68   |
| గరుడుండు గజకచ్ఛపంబులం బట్టికొని కశ్యపునొద్ద కేగుట                                   | 65   |
| గరుడుం డమృతమునవఁగాను స్వర్గమునవఁ బోవుట  | 68   |
| శేషుండు బ్రహ్మయనుమతిం గొని భూభారమును వహించుట  | 72   |
| జరత్కారునిచరిత్రము  | 76   |
| జనమేజయునవఁ బరీక్షితుకాపకారణంబు మంత్రులు పెప్పట                                      | 80   |
| కశ్యపునవఁ దక్షకుండు గోరినధనం బిచ్చి మఱిల్పుట  | 84   |
| తక్షకవిషాగ్నిచేఁ బరీక్షితుండు ప్రాసాదంబుతోడ దగ్ధుం డగుట                             | 85   |
| జనమేజయుండు సర్పయాగం బొనర్చుట  | 87   |
| అస్త్రీకుండు జనమేజయుని యజ్ఞశాలలోనివారిసెల్లర క్కురించి<br>సర్పయాగమును నివారంపఁజేయుట | 90   |



| విషయము.   | పుట.    |
|---|---------|
| పాండవధర్మరక్షాష్టమి భేదకారణసంగ్రహము                       | ... 95  |
| భారతమహిమ  | ... 99  |
| ఉపరిచరవసుమహారాజావృత్తాంతము                                | ... 101 |
| శ్రీ వేదవ్యాసమహర్షి యవతారము                               | ... 108 |
| భీష్మాదిపీఠులు దేవదానవాదులయంశంబులఁ బుట్టుట                | ... 105 |
| దేవదానవాదుల యుత్పత్తిక్రమము                               | ... 107 |
| దేవదానవాద్యంశముల భూమియందుఁ బుట్టినవారిక్రమము              | ... 110 |
| అభిమన్యునిగుఱించిన యొక్కవిశేషము                           | ... 112 |
| వైవస్వతమనువుదొడ్డి భారతవంశానుక్రమణిక                      | ... 118 |
| యయాతిచరిత్రము   | ... 115 |
| శుక్ర్రండు దానవహతుం డైన నుని సంజీవనిచే బ్రదికించుట        | ... 116 |
| సురాపానంబు మహాపాతకం బని శుక్ర్రండు నియమముఁ జేయుట          | ... 119 |
| యయాతి భావిలోఁ బడియున్న దేవయానిని లేవనెత్తుట               | ... 121 |
| యయాతి దేవయానిం బెండ్లి యగుట                               | ... 125 |
| యయాతి శర్మిష్ఠకుఁ బుత్రులదానంబు చేయుట                     | ... 128 |
| యయాతి యదుప్రభృతులకు కాపం బిచ్చుట                          | ... 181 |
| యయాతి పూరుని రాజుఁజేసి వనమునకుఁ దపంబొనర్ప నేగి            |         |
| స్వర్గంబునకుఁ జనుట  | ... 184 |
| యయాతి పూరునకు బోధించిన నీతులు                             | ... 186 |
| అష్టకునిప్రశ్నములకు యయాతి సదుత్తరముల నొసలగుట              | ... 187 |
| యయాతి యష్టకాదులతోడఁ బుణ్యలోకముల నేగుట                     | ... 144 |
| శకుంతలోపాఖ్యానము  | ... 149 |
| దుష్యంతుండు శకుంతలను గాంధర్వవివాహంబునఁ బెండ్లి యగుట       | ... 155 |
| భరతుని జననము  | ... 158 |
| గంగావసువులసంభాషణము  | ... 171 |
| గంగాశంతనులసమాగమము   | ... 178 |
| గంగ భీష్మునిఁ దెచ్చి శంతనున కిచ్చుట                       | ... 177 |
| శంతనుండు సత్యవతిని నరించుట                                | ... 178 |
| చిత్రాంగదవిచిత్రవీర్యులజననము                              | ... 182 |
| భీష్మండు రాజులజయించి కాశిరాజుకన్యలదెచ్చి విచిత్రవీర్యునకు |         |
| వివాహము చేయుట   | ... 188 |

|  |         |
|--|---------|
| విషయము.  | పుట.    |
| దీర్ఘతమునివృత్తాంతము   | ... 188 |
| వేదవ్యాసుండు సత్యవతియుద్ధ కేతెంచుట   | ... 193 |
| ధృతరాష్ట్రపాండురాజవిదురులజననము   | ... 195 |
| ఆణిమాండవ్యోపాఖ్యానము   | ... 198 |
| ధృతరాష్ట్రపాండుకుమారులు పెరుగుట  | ... 200 |
| ధృతరాష్ట్రనివివాహము  | ... 201 |
| కుంతిచరిత్రము  | ... 203 |
| కుంతియందుఁ గర్ణుండు పుట్టి నూతగృహమును జేరుట  | ... 203 |
| కుంతీపాండురాజులవివాహము   | ... 205 |
| పాండురాజు దిగ్విజయముచేయుట  | ... 207 |
| దుర్యోధనాదులజననము  | ... 209 |
| పాండురాజునకు కాపంబు గలుగుట   | ... 213 |
| వృషీతాశ్వుం డను రాజువృత్తాంతము   | ... 221 |
| కుంతికి ధర్మరాజు మున్నగువారు జనించుట   | ... 224 |
| వసుంతవర్ణనము   | ... 231 |
| పాండురాజుమరణము   | ... 231 |
| పాండవులు హస్తీపురంబు సేరుట   | ... 233 |
| దుర్యోధనుండు భీమునిఁ గట్టి గంగలోఁ ద్రోయఁగా నాతండు నాగలోకము చేరి దివ్యరసపానము చేయుట | ... 236 |
| కృపాచార్యులవృత్తాంతము  | ... 240 |
| ద్రోణాచార్యునివృత్తాంతము   | ... 242 |
| ద్రోణాచార్యుండు కురువమారులకు భీష్మనుమతంబున విలువిద్య నేర్పుట                       | 247     |
| ఏకలవ్యుం డనువాఁడు ద్రోణు నారాధించి విలువిద్య నేర్పుట                               | ... 249 |
| ఆర్జునుండు కృత్తిమవక్షికిరముఁ దెగ నేయుట  | ... 251 |
| ద్రోణాచార్యుం డర్జునునకు బ్రహ్మశిరోనామకాస్త్రము నుపదేశించుట                        | 252     |
| కుమారాస్త్రవిద్యాసందర్శనము   | ... 253 |
| కర్ణుండు రంగమునకు వచ్చుట   | ... 253 |
| దుర్యోధనుండు కర్ణున కంగరాజ్యాభిషేకంబుఁ గావించుట                                    | ... 260 |

| విషయము.   | పుట.    |
|---|---------|
| కారవపాండవులు గురుదత్తాచార్యులు ద్రుపదుం బట్టఁ జనుట                                | ... 262 |
| అర్జునుండు ద్రుపదుం బట్టి కట్టి తెచ్చుట   | ... 264 |
| ధృతరాష్ట్రుండు ధర్మరాజును యువరాజుం జేయుట  | ... 266 |
| కణికుఁ డనుమంత్రి ధృతరాష్ట్రునకు నీతినిఁ జెప్పుట                                   | ... 268 |
| దుర్యోధనుండు తండ్రితోఁ దనమనోదుఃఖముఁ చెల్పుకొనుట                                   | ... 277 |
| దుర్యోధనుండు ధృతరాష్ట్రుని సమీపించి తనమనోదుఃఖముం చెల్పుట                          | 278     |
| ధృతరాష్ట్రుండు పాండవులను వారణావతంబున కలపుట  | ... 281 |
| లక్ష్మయిండ్లదహనము   | ... 288 |
| హిడింబుండు పాండవులఁ జంపుటకు హిడింబను బంపుట  | ... 292 |
| భీముండు హిడింబాసురునిఁ జంపుట  | ... 296 |
| వేదవ్యాసుండు పాండవులయొద్దకు వచ్చి హితము నుపదేశించి<br>వారల నేకచక్రపురంబుఁ జేర్చుట | ... 801 |
| భీముండు బకాసురుం జంపుట  | ... 814 |
| ధృష్టద్యుమ్నుడ్రౌపదులజననము  | ... 822 |
| తపతీసంవరణోపాఖ్యానము   | ... 881 |
| అం గారపర్ణం డర్జునునకు వసిష్ఠమహిమము చెప్పుట                                       | ... 886 |
| వసిష్ఠుండు కల్వాపపాదునకు శాపమోక్షము చేయుట   | ... 842 |
| పితృదేవత లార్చుని శాంతచిత్తుం జేయుట   | ... 345 |
| పాండవులు ధామ్యునిఁ బురోహితునిగ వరించుట  | ... 850 |
| అర్జునుండు మత్స్యయంత్రమును దెగ నేయుట  | ... 855 |
| భీమార్జునులు ద్రౌపదిని గుంతికి నివేదించుట   | ... 861 |
| పాండవులు ద్రుపదు నగరనకుఁ బోవుట  | ... 866 |
| వేదవ్యాసుండు ద్రుపదుకడ కేతెంచుట   | ... 868 |
| నాళాయస్యపాఖ్యానము   | ... 870 |
| పంచేంద్రోపాఖ్యానము  | ... 878 |
| ద్రౌపదీవివాహమహాత్మవము   | ... 878 |
| దుర్యోధనుండు తండ్రితో నాలోచించుట  | ... 881 |
| భీష్మద్రోణులు దుర్యోధనునకు హితము చెప్పుట  | ... 884 |
| పాండవు లింద్రప్రస్థపురముఁ జేరుట   | ... 891 |

| విషయము.  | పుట.    |
|--|---------|
| సుందోపసుందోపాఖ్యానము   | ... 896 |
| అర్జునుండు తీర్థయాత్ర పోవుట                                      | ... 402 |
| అర్జునుండు ద్వారకాపురంబు జేరుట                                   | ... 412 |
| యతివేషమున నున్న యర్జునుండు గుభద్రయొద్ద నుండుట                    | ... 418 |
| అర్జునుండు గుభద్రం బెండియగుట                                     | ... 415 |
| అర్జునుండు గుభద్రం డోడ్కొని యింద్రప్రస్థపురంబున కరుగుట           | ... 418 |
| అభిమన్యునిజననము  | ... 420 |
| శ్వేతకి యను రాజచరిత్రము  | ... 427 |
| అగ్ని కృష్ణనవః జక్రమును, గాండివికి దివ్యరథమును రథ్యములను నిచ్చుట | 430     |
| ఖండవనదహనము   | ... 481 |
| కార్యకోపాఖ్యానము   | ... 485 |

### స భా ప ర్వ ము

| విషయము.  | పుట.   |
|--|--------|
| మయుండు సభను నిర్మించి ధర్మరాజునవః బెచ్చి యిచ్చుట       | ... 4  |
| ధర్మరాజు తమ్ములతో సభను బ్రవేశించుట                     | ... 5  |
| సారదుండు ధర్మరాజునొద్దకు వచ్చుట                        | ... 7  |
| సారదుండు యుధిష్ఠిరు నడిగిన రాజనీతిప్రశ్నములు           | ... 8  |
| లోకపాలసభావర్ణనము                                       | ... 17 |
| యమసభావర్ణనము   | ... 19 |
| వరుణసభావర్ణనము   | ... 22 |
| వజ్రేరసభావర్ణనము                                       | ... 28 |
| బ్రహ్మసభావర్ణనము                                       | ... 26 |
| ధర్మపుత్రుండు సారదబోధితుడై రాజనూయంబు చేయ నాలోచించుట    | 31     |
| శ్రీకృష్ణుండు ధర్మరాజును రాజనూయమును జేయు మనుట          | ... 35 |
| శ్రీకృష్ణభీమార్జునులు యుధిష్ఠిరున వత్సాహంబుఁ గలిగించుట | ... 38 |

విషయము.

పుట.

|   |     |     |
|---|-----|-----|
| జరాసంధునివృత్తాంతము   | ... | 48  |
| శ్రీకృష్ణభీమార్జునులు జరాసంధపురమునకు వెడలుట                     | ... | 48  |
| భీముడు జరాసంధుని మలయుద్ధమునఁ జంపుట                              | ... | 55  |
| శ్రీకృష్ణభీమార్జునులు చెఱిలోనుండురాజుల విడిపించుట               | ... | 56  |
| భీమార్జుననకులసహచేవులు దిగ్విజయము చేయుట                          | ... | 59  |
| ధర్మరాజు రాజసూయయాగము చేయుట                                      | ... | 72  |
| శిశుపాలుండు శ్రీకృష్ణు నధిక్షేపించుట                            | ... | 76  |
| భీష్ముండు భీమసేనునకు శిశుపాలువృత్తాంతం తెలింగించుట              | ... | 84  |
| కృష్ణుండు చక్రాయుధముచే శిశుపాలునిఁ జంపుట                        | ... | 87  |
| ధర్మరాజు వ్యాసునివలన సుత్వాతములు విని సమయము చేయుట               | ... | 90  |
| దుశ్శాసనుండు తండ్రితోఁ దనమనోదుఃఖము చెప్పట                       | ... | 96  |
| విదురుండు ధర్మపుత్రుని జూదమాడుటకుఁ బిలుచుకొనివచ్చుట             | ... | 110 |
| ధర్మరాజు శకనితో జూదమాడుట  | ... | 112 |
| స్రాతికామి ద్రౌపదిని సభకుఁ దోడైర నరుగుట                         | ... | 121 |
| దుశ్శాసనుండు ద్రౌపదీవస్త్రాపహరముఁ జేయుట                         | ... | 127 |
| ధృతరాష్ట్రుండు ద్రౌపదికి వరము లొసంగుట                           | ... | 134 |
| ధర్మరాజు శకనితోఁ రెండవసారి జూదమాడుట                             | ... | 141 |
| విదురుండు ధృతరాష్ట్రునితోఁ బాండవు లరణ్యమునకుఁ బోయినరీతిం జెప్పట | ... | 147 |



శ్రీః  
 శ్రీగణేశాయ నమః  
 శ్రీశారదాంబాయై నమః  
 శ్రీరక్షితీసత్యభామానమేత శ్రీగోపాలకృష్ణపరబ్రహ్మణే నమః

# శ్రీమదాంధ్ర వచనమహాభారతము ఆదిపర్వము



శ్లో. అభ్రహ్మణ్యం పిల్లజటాబద్ధకలాపః  
 ప్రాంశుర్దండి కృష్ణమృగశ్వపరిధానః,  
 సర్వాత్మోకాః పానయనూనః కవిముఖ్యః  
 పాగాశగళ్యః స్వాసు రూపం విస్ఫుటోతు.

శ్లో. \*నారాయణం నమస్కృత్య నంగుళవ నరోత్తమమ్,  
 దేవీం సకస్త్వరీం వ్యాకృంభితో జయ ముదీరయేత్.

సకలలోకములను పృథ్వికర్మచుగు శ్రీమన్నారాయణునకు  
 బురుషశ్రేష్ఠుం దగుచగునకును సకలవిద్యాప్రదాయిని యగు శ్రీశారదాం  
 బకును నతు లొసర్చి సకల జయమును బలుకవలగును.

---

\* పూర్వము వరమాక్షుడు నరసింహుని అనుబద్ధులగు మహద్దేవులగు నవతరించెను.  
 తరువాత నానరనాగాదులులే శ్రీనివాసులుగ నవతరించి రని మహాభారతమున నిట్లు  
 శ్లో. 'వివముక్త్య ముంతానమాత్మ' కృష్ణకృష్ణ పాండవః, తూష్ణియాసీత్తతః పార్థ  
 సచనభార-1—1

సకలఋషిగణశరణ్యంబును బుద్ధులైన శ్రంబును నగునై మిశారణ్యమునఁ గులపతి యగుశౌనకమహాముని యునేకమహావల్లభోగూఢి పండ్రెండువత్సరములకు ముగియునత్ర యాగము నలుపుచుండ నచోప్పటికి రోషహర్షవిపుత్రుండును, సకలపురాణముల నెఱిగినవాడగును, సుగ్ర శ్రవణుం డనుసూతుండు చను దెంచెను. అప్పు డాసూతుం డచోప్పట నున్న వారలకును, నితిహాసములను వినఁగోరి యచోప్పటి కేతెంచి యున్న మఱికొంగఱకును, సవినయముగఁ జేతులు బోడించి నమస్కరించి గౌరవింపఁగా, వా రందఱును సూతుని రాకకుఁ బరమపరమమునఁ బొడలిరి. అంత నాతండు తపస్సు నిర్విఘ్నముగ సాగుచున్నదా యని వారిని బ్రశ్నించెను. పదంబడి వారందఱు నుచితాప్రసాసీనులు కాఁగా వారియనుమతిం గొని తానును గూర్చుండెను. అప్పుడు శౌనకమహామునిని ముం దిడుకొని యంతఃసహస్రులు మార్గము నడి

మిత్యువాచ జనార్దనః. మమైవ త్వం తవైవాచం యే మదీగూర్హవైవ తే, యస్త్యాం ద్వేష్టి స మాం ద్వేష్టి యస్త్యామను స మామను. నరస్త్యమసి గుర్హవారిర్నారాయణో హ్యహమ్, కాలే లోక మిమం ప్రాప్తౌ నరనారాయణావృష్టిః." (అర్ణ్య పర్వము, అధ్యాయము. ౧౨, శ్లో. ౪౫, ౪౬, ౪౭). ఇట్టి ఉద్యోగపర్వము, అధ్యాయము. ౪౮, శ్లో. ౭౫, ౭౬, ౭౭ నందును శిష్యుఁడయియున్నది. ఈనరనారాయణులె నిహ్యుగ నిర్భవ మగు నారాయణీయమును (భాగవతధర్మమును) లోకమునఁ బ్రసరింపఁజేసిరి. కావున భాగవతధర్మములను బోధించునన్నిగ్రంథములలోను నారభమగు వీరనే నమస్కరింతురు. ఇతను వీరికథయే ముఖ్యముగాఁ గలదైన భారతగ్రంథారంభమున వీరిని ననుసరించుట ముఖ్యము. అవశ్యకము నని వేఱుగఁ జెప్పవలయునా? మహాభారతమును పూర్వము జయ మని పేర్కొనిరి. శ్లో. "భూవిహత్యాకృతం చాపి సామం జహ్యేన సంకమిమ్, ఇతిహాసమిమం శ్రుత్వా పురుషోఽపి సుదారణః. ముచ్యతే నర్మపాపేభ్యో రాహుణా చంద్రమా యథా, జయో నామేతిహాసోఽయం తపోఽపి నిబిగీష్ఠణః." అది పర్వము, అ. ౬౨, శ్లో. ౧౯, ౨౦) భారత మనుపేరుతోఁ బ్రఖ్యాతమైయుండు ఈ ఇతిహాసము జయ మనుటకు శ్లో. "అష్టాదశపురాణాని రామస్య చరితం తథా, కాల్దో వేదః పంచమశ్చ యం మహాభారతం విదుః. జయేతి నామ్నా లేవేతాంస్తు ప్రవదన్తి మనీషిణః" (భివివృత్తురాణవచనము) శ్లో. చతుర్థాం పురుషార్థానామపి మేథా జయో మతః" (లోకము.)

చినయలసట సూతునకుఁ దీఱుటను తెలిసినవారై యాతనివలనఁ బుణ్యాకథలు వినఁగోరి యూతనితో నిట్లు లనిరి. “ఓసూతనందనా! యెక్కడనుండి వచ్చుచున్నవాడవు? నీరాకచే మేము కృతార్థులమైతిమి. నీవలన నేవేని పుణ్యాకథల వినఁగోరుచున్నవారము.” అని యడుగ నాతం డిట్లునియె. “ఓమహద్వలారా! భూలోకమునఁ బరీక్షింపుతుం డగు జనమేజయుండు నలిపిన స్వయాంగమున బుధివర్మిండుగు వేద వ్యాసుండు రచించినవ హాభారతమునందలి కథలను నాతనిశిష్యుండు వైశంపాయనుం డనుమనివర్మిండు వివరింప విని, పెక్కుతీర్థములు నేవించి, పాండవులకును ధార్తరాష్ట్రులకును రణరంగం బగుశమంతక పంచకమును పుణ్యాభూమిని దర్శించి మిమ్ము గనుఁగొనఁ నిందుల కేతించి తిని. ఈయాగళలలో సూర్యాగ్నులతో నెన యగుతేజస్సులును, బరమపుణ్యమూర్తులును సుగుహర్షు లందఱును దమతమ తపస్సులను నిర్విఘ్నముగ నాచరించుచు సుపీఠులుగ నున్నవారలు గాదె? నావలన నెద్ది వినవలయు? ధర్మాగ్నులతోఁ గూడుకొనియుండు నేయితిహాసములను, నేరాజులస్వస్థింబులను, నేమహద్వలమహిమ లను జెప్పువాడ నానతిం”డనిన నమ్మును లిట్లనిరి.

“ఓసూతుడా! ఏయది జనమేజయుం డాచరించుచుండిన సర్వ యాగకాలము నందు వేదవ్యాసానుమతంబడని యాతని శిష్యుండుగు వైశంపాయనునిచే నివరింపఁబడినదో; ఎద్ది వ్యాసమహర్షి ప్రణీతమైనదో; ఏయట్టి యనేక వేద శాస్త్రాగ్నులను సీతపారములను దెల్పునో; దేనిని వినిన బాపములు శమించునో; ఏది యిహపాపసాధకమో, దేనిని వినుటచే ధర్మములు సమకూడునో యట్టి శ్రీమహాభారతసత్కథను వినవలయు” మనినది. అప్పుడు సూతుం డాదిపురుషుండును, సీశ్వరుండును, యజ్ఞభోక్తఁడును, సానువేదములచే స్తుతంపఁబడినవాఁడును, సత్కుం డును, నేకాత్మగుండును, వ్యాకగుండును, బ్రహ్మస్వరూపుండును, వ్యక్తా వ్యక్తుండును, సనాతనుండును, విశ్వవిరాఘ్రుండును, సదసత్తులకుం బరుండును, సర్వమును సృష్టించినవాఁడును, బుధిమండును, బరుండును, నవ్యగుండును, మంగళముల సహగువాఁడును, మంగళస్వరూపుం డును, యజ్ఞాత్మఁడును, వాణీయుండును, ననఘుండును, స్వభావశుద్ధుం



దును, జరాచరములకు గురుండును, సర్వే ద్రియనియామకుండును, జననమరణస్వరూపమైన సంసారము నివర్తింపఁ జేయువానియను నగు పురుషోత్తమునకు నమస్కరించి, భగవంతుండును, నకరిమితతేజోవంతుండును, శ్రీమహాభారతసత్కథారచయితఁగునగు నేనవ్యాసునకుఁ బ్రణామిల్లి యామహానీయునికృపచే జగదీశ్వరుం డగు శ్రీమన్నారాయణుని కథను నిట్లని చెప్పందొడంగెను.

ఓమునిశ్రేష్ఠులారా! సావధానులై వినుఁడు. సర్వపుణ్యభూముల మెట్టుటయు, సర్వపవిత్రతీర్థస్నానాచరణంబును శ్రీమన్నారాయణుని పుణ్యకథనినుటకు సరి గానేరవు. నాగాయణాది విసుటవలనఁ గలుగుఫలము నితరమగు నెద్దానను నేరుండు పొందఁ తేలదు. భూతభవిష్యద్వర్తమానకాలములలో శ్రీమన్నారాయణునకు సమాచారిం లేఁ డను సత్యవాక్యమును నుడువునంతమాత్రమున సర్వాంగంబులను మునుదొంగి సాధింపఁగలఁడు. అట్టి లోకోత్తరపురుషునికథ శ్రీమహాభారతము నుండువుచున్నది. కావున నిప్పుడు మీ కిష్టమగు నామహాభారతపుణ్యకథను జెప్పెద. అయ్యది త్రికాలములయందును బ్రచారమునుబడసిఁగూర్చును. మఱియు నీయితహాసము నిఖిలజ్ఞానసాధకము; సకలవేదాంతసాగము; సర్వలక్షణసమన్వితము; సకలార్థప్రదాయకము; సందర్భోన్మేషముతోననుశబ్దములతో నలంకరింపఁబడినది. విద్వాంసులకుఁ ప్రీతిం గల్గించు నానావిధఛందోవృత్తములతోఁ గూడి మిక్కిలి సుతి కెక్కి యుండును.

( పూర్వకాలమునందు మహానీయుం డగుకృష్ణుడై పాంచునుండి వేదములను నాల్గు విభజించి కొండొక కాలమునకు, హిమవత్పర్వత ప్రాంతమున కేగి యామహాగిరిగుహలయం దొక్క ప్రదేశమున శుద్ధుండై దర్భాసనము వైచికొని దానిపైఁ గూర్చుండి పరమశాంతమూర్తియై, నియమముతోఁ దళం బాచరించుచుండ నాకాలమున నామహానీయుని సచ్చారిత్రవిశేషంబునంజేసి యాతనికి దివ్యదృష్టి గలిగెను. అప్పుడాదివ్యజ్ఞానంబున నాపుణ్యాత్మునకు సృష్టిమొదలు బ్రహ్మాండంబును, సమస్తమునకుఁ గారణభూతుం డగుపరబ్రహ్మయును, బ్రహ్మవిష్ణుమహేశ్వరులును, వారియంశములయందుఁ బుట్టినవారును, మనువులును,

వసువులును, నేకాదశరుద్రులును, సూర్యచంద్రాదులును, స్వర్ణులును, రాజన్యులును, బంధమహాభూతములును, దదంశసంభూతములైన సకలచరాచరవస్తుజాలములును, వేదములును, వేదాంతములును, సర్వోపనిషత్తులును, సకలేతిహాసములును, బుకాణములును, ధర్మాస్త్రములును, బుకాణాక్షులగు భూసురులును, ధర్మచరులగుక్షత్రియులును, సంవత్సరములును, మాసములును, ఋతువులును, బక్షుములును, హోరాత్రములును, బ్రహ్మచలక్షణముగల సకలవిషయములును గోచరింపఁగాఁ దత్సర్వము శనకుఁ డిల్లియగుసత్యవతియును, గాంగేయుండును ననుమతిసేయ విచిత్రవీర్యనిభార్య లగుచంబికాంబాలికలయందఁగఁ ద్రేణుగ్నులవలెఁ బుట్టించిన పుత్రులగు ధృతరాష్ట్రపాండురాజవిదురఁలు, వృద్ధులై మరణించినవెనుక సర్వవేదాగ్రముల సంక్షేపముగ నిమిడ్చి విద్వాంసులమఁబంబు లానందమునం దోలలాడ నీమహాభారతేతిహాసమును గదియించెను.

ఇట్టి మహాగ్రంథమును వెల్లడిపఱచి ప్రపంచమున నుండు జనులచే నెట్లు చదివించువాఁడ నను తలంపుతో నాలోచించుచుండ, లోకహితార్థము బ్రహ్మదేవుండు బాదరాయణునికడ కేతెంచెను. అప్పుడామునివర్యుండు పరమేష్ఠి గని లేచి నిలుచుండి యమ్మహానీయునకు సాష్టాంగసంసకము లాచరించి యాసనము నొసంగఁగాఁ బితౄమహండు యాసు నాసీనుండై తనచింగటఁ గృష్ణద్వైపాయనునిఁ గూర్చుండు మఱి నెలవొసంగెను. అప్పుడు వేదవ్యాసుండు పరమేష్ఠితో సహనఁదముగా నిట్లని వచించె. “మహానుభావా! నేను సకలవేదవేదాంతపురాణేతిహాసములను సంగ్రహించి యిమ్మహాభారత మను నీతిహాసమును వ్రాసించితిని. కాని, దీనిని లోకులు చదివి యానందించుటకు వ్రాతప్రాణువాఁడొకఁడును నాకుఁ గానరా” డని విన్నవించెను. అంత నా సలుమొగంబులచేల్పు “ఓసాత్మ్యవతేయా! నీజ్ఞానంబు నే నేమని చెప్పువాడ! సప్తర్షులలో నొక్కండై యతులతపఃప్రభావంబునందేసి వరింపందైన వసిష్ఠునికంటె సకల వేదవేదాంతరహస్యభావముల నెఱుంగుటలో నీవు శ్రేష్ఠుండవు. నీవు పుట్టినది మొదలు వీ వాడు మాట లన్నియు పఠబ్రహ్మ యాథార్థ్యంబును నిరూపించు ననియు, సత్యము లనియు నే నెఱుంగుదు. అటులుండ నీవు రచించిన యీ మహా

భారతేతిహాసమును ధర్మశాస్త్రజ్ఞులు ధర్మశాస్త్రమనియు, సద్భాషాస్త్రవిదులు వేదాంతమనియు, నితిహాసవేత్త లితిహాసమనియు, మోరాణికులు బహుపురాణ సముచ్చయమనియు, గవివృషభులు మహాకావ్యమనియు, లాక్షణికులు లక్ష్యసంగ్రహ మనియుఁ గొనియాడుట యొకయెట్లుకంటే, ఇట్టి చతురవత్తనలచే నొప్పు నీగ్రంథ గాజము మహాకావ్య మనుబడుగాక! ఆశ్రమధర్మములలో నితాముఁ గు నాశ్రమధర్మములు గృహస్థధర్మము సోక్రమించజాలనట్లు కక్కిన కవులకావ్యములు నీకావ్యమును మించజాలవు. దీనిని వ్రాగుటకు విఘ్నేశ్వరునిఁ బ్రార్థించు” మని వచ్చించి వితామహుండు సనియె. అంతఁ గృష్ణద్వైపాయనులకుఁ గణాది పతిని ధ్యానించుగా నాదేవుం డాముషివర్ణనకుఁ బ్రశ్నయించి బయ్యి. పారశర్యుండు నావిఘ్న రాజం బూబించి యాసనమిచ్చి గుండ్పొడఁ జేరి యిట్లనియె. “లంబోదగ! నేను మనస్సునఁ నొకగ్రంథమును వచ్చించి యున్న వాడ. నీవాగ్రంథమును నేను జెప్పుచుండఁగా లేఖనం గొనివచ్చి ములపై వ్రాయవేడెద.” అని ప్రార్థించుగా నాసుగ శ్రేష్ఠుం డవ్వచ్చి శ్రీమహా కీర్తినియె. “ఋషివర్యా! నీవుకోరినందులకు వ్రాయఁబూసెదను, కాని నేను వ్రాయుచుండఁగా నాలేఖనియొక్కణమైనను నిలుపుటకు వీలుగాకుండ, నీ వాశుధారగా గ్రంథమును జెప్పుచుండవలయును. ఈయేండ్పుటకు కొడం బడియెద వేని నీప్రాప్తన నంగీకరించెద” నని తెలిపెను. అది విని సాత్యక తేయందు “నేను గావ్యమును జెప్పుచుండఁగా నీవు వ్రాయుచునే కా వ్యాసమును బోధసేసి కొనుచుండవలయును” అనివలుక వినాయకుం డందులకొప్పుకొనెను. ఇట్లు గణపతియొడఁబడఁగా, వ్యాసుండు హాసించి లక్ష్యలోకములతో నొప్పారు నీయితిహాసమును జెప్పుచు వ్రాయుచును. పిదప దీనిని నారదుండు దేవలోకమునను, ససితుండగు దేవలుండు పితృ లోకమునను, శుకమహర్షిగంధర్వాదిలోకములయందును, వైశంపాయ నుండు భూలోకమునందు జనమేజయుఁ డాచరించిన సర్పయాగ కాలము నను జెప్పిరి. అట్లు వ్యాసప్రణీతమైన నీ పవిత్రమగు మహాభారతేతి హాసము సర్వలోకములయందుఁ బ్రశస్తి జెందెను.

ఈగొప్పయితిహాసమునందుఁ గురువంశవిస్తారమును, గాంధారి యొక్క ధర్మశీలత్వమును, విదురుని ప్రజ్ఞయు, గుంతీదేవి దైర్యమును

వాసుదేవుని మాహాత్మ్యంబును, బాండుకుమారుల సత్యనిరతియును, దుర్యోధనాదుల దుర్వృత్తమును, వేదములు నాల్గిటియొక్కయు, నుపనిషత్తులయొక్కయు సర్వార్థగహస్యములును, నింకను ననేక పుణ్యతీర్థములయొక్కయు, మహాశర్వతములయొక్కయు వర్ణనలును విశేషంబుగ నిరూపింపఁబడెను.

ఈ గ్రంథరాజమున నెనిమిదివేలు నెనమన్నాఱుశ్లోకముల భావము వేదవ్యాసుండును నాశనిపుత్రుం డగు శుకమహర్షికిందపు నితరుల కెవ్వరికిని దెలియ దనియు, సంజయునకుఁ దెలియునో తెలియదో సందేహ మనియు వేదవ్యాసులే చెప్పి యున్నాఁడు. మహానుభావుం డగు వినాయకుండు వ్రాయుచుండునపుడు ప్రతిశ్లోకాగ్రము నాలోచించి గ్రహించినఁగాని వ్రాయుట లేకట. లోకమంతయు జడాంధబధిరోన్నతతమోభూయిష్టంబై యున్నది. ఆ తమము జ్ఞానాన్నిచే బ్రకాశింపఁజేయఁబడి యావలికిఁ దనంతఁ దొలఁగుచున్నది. కావున జ్ఞానముచేఁదెలివిని వికసింపఁజేసి యజ్ఞాన మనుచీకటిని నావలికి నెట్టువలయును. అంతియగాక యీమహా భారత మను భానుండు ధర్మార్థకామమోక్షములను సకలపురుషార్థముల తెఱఁగఁగెఱింగించి లోకుల తమోగూఁ మను సంధికారమును దొలఁగఁజేయును. మఱియును భారత మను చంద్రుండు వేదార్థరహస్యములను వెన్నెలలచే వెలువఱిచి లోకుల బుద్ధులను వికసింపఁజేసెను. భారత మను దీర్ఘళిక ప్రపంచ మను సంతర్కహంబు సొచ్చి యుచ్చోటు నావరించి యుండుమోహమును నావలికి నెట్టి దేవీకృతమానమై ప్రకాశించును. ఈపవిత్రగ్రంథమునకుఁ గొందఁ తొది “నారాయణసమస్తృత్య” యనుశ్లోకమును బఠింతురు. మఱిగొందఱు “శౌనఃకిమగ్గం రాజశార్థూల స రాజా జనమేజయః, సర్వసత్రేణ సర్వాణాం గతోఽంతంతద్వదస్వమే” అను ఆస్తికపర్వాదిశ్లోకమునుబఠింతురు. ఇంకను గొందఱు “వైశంపాయనః—రాబోపరిచరో నామ ధర్మనిత్యో మహీపతిః” అను నలువదిమూఁడవయధ్యాయము ప్రారంభమున నుపరిచరమనువుచరిత్రమును జదువుదురు. ఈవిధమున సర్వలక్షణములతోఁగూడిన యీ భారత తేతిహాసగ్రంథరాజము సకలజనులచే నుతింపఁబడుదు దేవలోకమునందలి కల్పసాలంబుమాడ్కి జెన్నరుచున్నది. ఈగ్రంథ

ములో వచ్చుపురుషులలో దుర్యోధనుండు క్రోధరూపవృక్షముగను, గన్గండు వృక్షముయొక్క మధ్యభాగముగను, శకుని యాచెట్టుకొమ్మ గను, దుశ్శాసనుండు ఫలములు పుష్పములుగను, జీగంజా చెట్టు వేటుగను నిరూపింపబడి యున్నారు. ధర్మపుష్కరింగు ధర్మమునుమగు పారిజాతవృక్షముగను, నర్జునుగ డాచెట్టునకు మధ్యముగను, భీమసే నుండు దాని కొమ్మగను, నకులసహదేవులు పుష్పఫలములుగను, శ్రీకృష్ణ భగవానుండు వేదములును భూసురులును మూలముగను భావింపఁ బడియున్నారు. తొలుత నీమహాభారతేతిహాసమును సంగ్రహముగా నుడివి వివరము విస్తరించి విపులముగాఁ జెప్పటకుఁ బూనెన నని చెప్పి సూతుం డిట్లనియె.

ఈ భారతగ్రంథము పుణ్యక్షేత్రలచరిత్ర గలదై లక్షశ్లోకము లతో నలరారు చున్నది. ఈలక్షశ్లోకములును ఉపాఖ్యానసమేతములు. ఉపాఖ్యానములు గాక భారతకథచూత్రము ఇగవదినాల్గుపేలశ్లోకము లతోఁ జెప్పబడి యున్నది. పద్యంతఃపద్యముల కనుక్రమణికా ధ్యాయపద్యమును బాదరాయణుఁడు రచించి మొదటగ్రంథము నంతను బుత్తుఁ డగు శుకున కుపదేశించి చెప్పెను. ఈగ్రంథరాజ మపరిమితమైన శ్లోకములతో రచింపబడినది. అందు ముప్పదిలక్షల శ్లోకములతో విరాజిల్లు గ్రంథము దేవలోకమున నారదుండు ప్రచురఁ పఱచెను. పితృలోకమునకుఁ జేరినభారతగ్రంథము పదునైదులక్షల శ్లోక ములు గలదై యది యాలోకమున ననీతుండైన దేవలునిచేఁ బ్రక టిత మైనది. గంధర్వయక్షరాక్షసలోకమునకుఁగాను గావించబడిన భారతగ్రంథము పదునాల్గులక్షల శ్లోకములతోఁ గూడి యాలోకము లలో శుకమహర్షిచే వెలువరింపబడినది. మనుష్యలోక ప్రచారమునకుగా నీమహాభారతము లక్షశ్లోకములలో నిమిద్ధి యద్దాని నీలోకం బున వైశంపాయనునిఁ బ్రకటింపు మని నిర్దేశింపఁగా నమృహర్షి దీనిని జనమేజయుండు గావించుచున్న సర్వయాగకాలములో వెలువరింప నద్దానిని విని నే నిచ్చోటి కేతెంచితి. ఇట్టిగ్రంథరాజము నాల్గువిధము లుగా నఱువదిలక్షల శ్లోకములతో శ్రీకృష్ణదైవపాయనుండు రచి యించెను.

భారతకథాసంగ్రహము ౧

పాండురాజు నిజనీయముచేతను, బుద్ధిచేతను నానాదేశములను గెలిచి రాజ్యమును వృద్ధిపఱచి, భూమండలమును ధర్మమార్గమున బాలించుచుండెను. అంత నా రాజు జొక్కనాడు వేటనిమిత్త మరణ్యమునకుఁ బోయి యచట నొక ప్రదేశమున నొక మహర్షి మృగరూప ధరుండై యొంటిమీఁద నభ్యాసముతో సంగమించుచుండ వానిని యథార్థ మృగముగాఁ దలంచి బాణముతోఁ గొట్టెను. అంత నాముని యాయెటునకు మరణావస్థ నొంది “ఓరాజా! నీవును స్త్రీతో సంగమింప నారంభింపఁగనే చచ్చెద” వని శపించెను. అంతఁ బాండురాజు శాపమునకు భీతుండై వనమునందే వసించుచుండెను. అప్పు డారాజుభార్యలగు కుంతి, మాద్రి యుచువారులు నైత మాతనితో నాయరణ్యాశ్రమములలో వలించుచుండిరి. వారిలోఁ గుంతిదేశికి నామె చిలుత ప్రాయంబునఁ బుట్టినటు నుండఁగా దుర్వాసుఁ డింపదేశించిన మంత్రప్రభావంబున ధర్మదేవతయనుగ్రహంబున యుద్ధిష్ఠిరుండును, వాయువుప్రసాదంబున భీమసేనుండును, నిగ్రహనివలన నర్జునుండును, దుర్వాసుండు తన కుమదేశించిన మంత్రమును గుంతి మాద్రికి నుపదేశించుటచే నాదేవియందు దేవవైషమ్యలగు నశ్వినీదేవతలవలన నకుల సహదేవులును బుట్టిరి. ఇట్టిమైదుగురు కొమారులును దల్లులచేతను నాశ్రమవాసులగు శాపములచేతను బోషింపఁబడినచుం గ్రమంబునఁ బెద్దవాఁ గుంచుండిరి. ఇట్లుండఁ బాండురాజు శశిశృంగం బచుప్రదేశంబున మాద్రితో విహరించుచు నదేవి శృంగారలావణ్యంబుల కోడి యగ్గలంబైన మరనవికాంబునం బడి, యామెను గవిసి మునిశాపంబుచే కాలధర్మము నొందెను. పదంపడి యచ్చోటిముసులు యుద్ధిష్ఠిరుండుండు నైదగురుకొమార్లనుదోడ్కొని హస్తినాపురమునం దున్నధృతరాష్ట్రుని వచ్చి వారిం జూపి “వీరు పాండురాజుపుత్రులు, బాలురు, సుందరాకారులు, జడలు చాల్చి బ్రహ్మజపేషధారులై బ్రహ్మచర్యమును జలుపుచున్నవారు. నీవు వీరి యందఁగఁ బుత్రవాత్సల్యమును నెఱపుము. స్నేహముం జూపుము” అని చెప్పి వారంతరితులైరి. అంతఁ గౌరవులలోఁ గొందఱును బురజనులు

గొందఱును, నీ బాలుర రాకకు సంతసించిరి. మఱి కొందఱు వీరు సాండు పుత్రులు కా రనిరి. ఇంక కొందఱు పాండురాజునకుఁ బుత్రు లెందుఁ గలరు? ఆతండు వృశ్చకుండై పెద్దకాలం బయ్యె. ఈ బాలు రెవ్వరితో యని సంశయించిరి. ఇన్విధంబున నోటికొక మాటగాఁ జెప్పుచుండ సర్వభూతంబులును నేరికిం గానరాక వీరు నిక్కువంబుగఁ బాండురాజుపుత్రులై యనియు, వీరినవశ్యము గావనింపనలయుననియు సంతట విసంబంధింపట్లు చెప్పఁగా భృశరాష్ట్రుండు వారిం జేసిడిసి పురజనుల కోలాహలమాధ్యంబున వివిధవాద్యశుభధ్వనులు నింగి ముట్ట గాచనగరంబ్రవేశింప నియ్యకొనెను. అంత నారాజుపుత్రులును గ్రమంబుగ త్రియోచిత సంస్కారములను బొంది, వేదశాస్త్రాదివిద్యల నేర్చి ధనుర్విగ్రహముండుఁ బ్రసిద్ధులై యెల్లవారికిఁ బ్రీతిపాత్రులై మెలఁగుచుండిరి. అప్పుడు పురజనులును, నగరంకల రాజబంధువులును యుధిష్ఠిరుని శీలము నకు, భీమసేనుని దైగ్యసాహసంబులకు, నర్జునుని సగ్రాక్రమమునకు నకులసహదేవుల వినయగాంభీర్యములకుఁ, గూతీదేవిశుక్రాసూపరాము ణత్వమునకు మనంబుల నలరి వారియొ డఁ బ్రీతులై నుండుచిరి అంతఁ బాంచాలరాజపుత్ర స్వయంవరము రాజలోకమునఁ జాటింపఁ బడఁగా నాస్వయంవరకాలమున నర్జునుండు సకల రాజలోకమధ్యమున మత్స్యయంత్రమును దన ధనుర్విద్యాస్త్రపూర్ణంబునఁ దెగ నేసి కన్యను బరిగ్రహించె. నాటంగోలె నర్జునుండు రాజులలో మేలి ధానుష్కం డను ప్రఖ్యాతిఁ బొంది యాచక్షులతో నిష్కంఠునట్లు దేజస్వియై విరాజిల్లెను. విలువిద్యయం దితరులకు నాభ్యసము కాని స్త్రపుణ్యమును గాన్పించుచుండ నర్జునుండు రాజగునాటంగులలో హాసీ క్కియ్యండె. ఇట్లు భుజపరాక్రమదర్శనయోధులం బ్రసిద్ధులైన భీమా ర్జున నకుల సహదేవులు శీలమును సదాచారసూపత్తియును, ధర్మవేత్తృత్వమును గల జ్యేష్ఠుండగు యుధిష్ఠిరునకుఁ గూర్పువార్తై మెలం గుచు సకలదేశముల రాజులం గెలిచి కానుకలం దెచ్చి యన్న పాదంబుల సమర్పించుచుండ, నతఁడు రాజసూయయాగము నుపక్రమించి తమ్ము లోడించిన నానాదేశరాజులు కప్పములు కానుకలు గొని రాఁగా మహావిభవంబుతో నారాజసూయంబు నన్ని నాళ్లు ననేకభూసు

రులను మృష్టాన్నంబునను భూరిదక్షిణలం దనిసి, యాగసభకు వేదవ్యాసుండు సభ్యుఁడుగా, శ్రీమన్నారాయణుని యపరావతారంబైన శ్రీవాసుదేవుండు భక్తియుఁ భోక్తయుఁగా జన్మము సర్వలక్షణసమన్వితంబుగా నాచరించెను. రాజసూయయాగము నుపక్రమించుటకుఁ బూర్వము వాసుదేవునహాయంబున భీమసేనుండు బలపరాక్రమశాలి యగు జరాసంధుని మల్లయుద్ధమున నోడించి వధించెను. యాగకాలమున దుష్టుండగు శిశుపాలుని దేవకీనందనుండు స్వయముగాఁ గీటుడంగించెను. ఇంకను నర్జున నకుల సహదేవులు పెక్కులు రాజుల నోడించి వారిచే మణికనకవస్తువాహనముల సంఖ్యములుగాఁ గొని తెచ్చి యుధిష్ఠిరు భాండాగారమును నింపిరి. ఇట్టి యుధిష్ఠిరుండున కోర్వలేక ధృతరాష్ట్రపుత్రులగు దుర్యోధన దుశ్శాసనాదులు వారియెడ నసూయాపరులై వర్తింప నారంభించిరి. రాజసూయయాగ కాలమునందు యుధిష్ఠిరు మహావిభవమును జూడలేక యపహిష్టులైరి. మఱియు నాఁయుధిష్ఠిరు మహాసభయందు దుర్యోధనుండు పెక్కుబర్హములగు బాల్కుడెను. నానాదేశాధిపతులు మనమాతంగతురంగములను, కాంచనాదిహాములను, నమూల్యంబులైన మణులను, సాగుజనితంబులగు నక్షిణావర్తశంఖములను, జిత్రవిదితములగు మేలైనకంబళములను, ననేక దాసదాసీజనంబులను ధరజాసకుఁ గానుకలుగా నొసంగిరి. ఈవైభవము సంతను జూచుచుండిన దుర్యోధనుండు యుధిష్ఠిరాదులపై నీర్మల జనింపఁ దండ్రియగు ధృతరాష్ట్రునితోఁ ననమనోవేదన సంతను నివేదించి వారింపఁద నంతను దానమహిళిందికొనుట కొకఁడుసాయం బూహించి యంతులకుఁ దండ్రిచే ననుమతిం బడసి ద్యూతంబున పకలమూయోసాయంబులఁ బన్నువాఁడగుతనమేనమామ శకుని దనకు సాయపడ ధర్మరాజును దుర్యూతంబున నోడించి యాతని సర్వపంపదలను సకలమహీరాజ్యమును నాచికొనితుడకుఁ దమ్ములును భార్యయు వెంటరా నతనిఁ బండ్రెండేండ్లు వనవాసముచు నొక్కయే డజ్ఞాశవాసమును జేయుటకు సమయ మేర్పఱచి పంపెను. పదంహడి వార నమమవశ్యములఁ బూర్తజేసి వాసుదేవుని దుర్యోధనసభకు రాయబారిగాఁ బంపి తమమహీరాజ్యభాగము



ని మృతగా నప్పుడు దుర్యోధనుడు భగవంతుడగు వాసుదేవును హిమను బ్రాకృతుడై తేలియక యామహానీయున కెగ్గినరించెను. మఱియు నాసంధిసమయమున సుయోధనునకు రాజబంధువులగు భీష్మవిశురాది వృద్ధులును, గృహచార్యుడ్రోణాచార్యునిగురువులును, నానదాని మహర్షులును నెన్నియేని హితవచనము లాడి వాసుదేవుసంధి కార్యమును సనుకూలఁజువు మనఁగా నాదురాత్ముండు వారి సందఱఁ దూల నాడెను. అంత వాసుదేవుండు, కినుకఁ బూని పాండవుల సమగమునకుఁ బురికొల్పి హస్తినాపురిపై నెత్తి విడిచుటకు సమకట్టినఁ దూడకుఁ గురుక్షేత్రంబున ధాన్యరాష్ట్రపాండవులకు మహాసమగము ప్రసర్తించెను. ఆ సమగంబున సుభయపార్శ్వములయందును మేటివిలుకొండ్రును మహావీరులు నగుయోధులు ననేకులు మడిసిరి. కొనకుఁ బాండవులు గణరంగమున దుర్యోధనాదుల నోడించిరి. దుర్యోధనుడు తననూర్గుగు తమ్ముతోను దనకుఁ దొలుతనుండియు నీసును బెంచిన కర్ణశకునులతోను వీరస్వర్గము నొందెను. అంత ధృతరాష్ట్రండు, పాండవులవిజయమును, దనకొడుకుల పరాజయమును జూపుచు విని దుష్టములగు దుర్యోధన శకుని కట్టల దురాలోచనంబునఁ గాదె యింత వ్రట్టినని యాత్మగతంబునఁ జింతించి సూతుండును దన కాన్తుండును భృశ్యుండును నగు సంజయుం జీరి వానితో నిట్లనియె.

సంజయా! వినుము. నీవు మేధావివి. పెద్దలచే మెప్పుఁజొలవ వాడవు. నా కీగురుము సమృత మైనది కానేదు. ఈకులుక్షుగుమునకు నామన సొప్పుటలేదు. నాకు నాపుత్రులయెడ విశేషప్రీతియుఁ బండింపుత్రులయెడఁ ప్రీతి లేమియు లేదు. అసూయాపరులును గ్రోధమూర్ఖులును నగునాపుత్రులు నన్నాదరించి వర్తించుచుండినను నే నంధుండనై యుండుటచే బుత్రులయందుఁ దండ్రికుండు సహజప్రేమంబున వారియపరాధముల నోర్చియుండుదు. రాజసూయయాగకాలమునందుఁ బాండవుల సంపదను, వారి మహోన్నతిం జూచియుఁ దానాసభలో నవమానపడుట గాంచియు దుర్యోధనుండు కనలి పాండవులతో యుద్ధమునకుఁ బూని వారిని గెలువ నేక శకునీ కైతవంబున దుర్బ్యుతం బాడుట నింతటి హానిఁ జెందెను. మఱియు నీసందర్భములలో నాయభిప్రాయం

బెట్టుండెనో, వినుము. ఓసూతపుత్రా! వింటివేని నాకుఁ జర్చ  
చతుస్సులు లేకున్నను బ్రజ్ఞాచతుస్సుఁ గలవానిగా గుర్తింతువు.  
కవ్వడి మత్స్యయంత్రమును దెగనేసి పాంచాలిఁ దెచ్చుటయు,  
సంతఁ బాండవులకుఁ బాంచాలరును శూరసేనులును బంధువులై  
సాయకడుటకు సంసిద్ధు లగుటయు, మఱియును యాదవరాజుల  
కుమార్తెయగు సుభద్ర నర్జునుండు పెండ్లియాడుటచే శ్రీకృష్ణుండును  
సర్వయాదవులును సఖ్యసంబంధములచేఁ బాండవులయెడఁ ప్రీతి యధి  
కముగాఁ జూప నారంభించుటయును, నర్జునుండు తన్ను మహేంద్రుండు  
వారిచిహను సరకుసేయక ఖాండవవనంబును నగ్ని కాహుతిగా నొసర్చి  
శౌర్యము లోకవిఖ్యాతిఁ జెందు నట్లొనర్చుటయును, లక్కయింటియం  
దుండి కుంతీసమేతులై కంచపాండవులును వెలువడుటయును, వారికి  
విదురుండు తోడగుటయును, మాగధులలో వరిష్ఠుండును బలపరాక్రమ  
శాలియు నగు జరాసంధుండు భీమసేనునిచేఁ జీల్చబడి చంపబడుట  
యును, పాండుపుత్రులకు లోకములోని రాజు లెల్లఁగ నశ్శూలై  
యమూల్యకళములను నొసంగఁగా రాజసూయాధ్వజమును యుధిష్ఠిరుం  
డొడ్డోలగంబునఁ గావించుటయును, నేకవస్త్రమును, రజస్వలమును,  
గన్నీరు గాచ్చుచున్నదియు నగు ద్రౌపదిని సభలోనికి దుశ్శాసనుండు  
తలవెంట్రుకలను బట్టి యాదేవినాథులు చూచుచుండ ననాథంగా నెంచి  
యిచ్చిఁజేచ్చి చీగ లాలుచుటయును, మాయాద్యూతంబున ధర్మజుండు  
సౌబలునిచే నోడింపబడి యరణ్యావాసమునిమ్మిమ్మె యేగుచుండ  
నాతని తష్టు లగదలును నాతని వెంబడించి యగుగుటయును, నరణ్యా  
వాసంబు నలుపుచుండ నచ్చోట నైతము బహుబ్రాహ్మణులకు నిత్య  
సంతర్పణంబులఁ గావించుచు విధ్యుక్తధర్మము లనుష్ఠించుచుండు  
టయును, నర్జునుండు కీరాతవేషధారి యగుత్రినేత్రుని యుగమున  
మెప్పించి గూఢమహాసూక్ష్మనియొడ్డినుండి పాశుపతం బశుమహానీయా  
స్త్రంబును గొనుటయును, బదంబడి యాతండు స్వర్గంబునకు మనుష్య  
శరీరముతో నేగి మహేంద్రుండు మున్నగులోకపాలకుల యొద్దనుండి  
దివ్యాస్త్రముల సంపాదించి పాలోమకాలకేసులను మాతులఁ గావించి  
యందులకు బహుమానముగాఁ గిరీటుమును గొని మఱి తనసోదగులం

గలిసికొనుటయును, మనుష్యుల కగమ్యము లగు యశు లుండు ప్రదేశములను బాండవులు సొచ్చి యచ్చోట గుజేరునితో గంభీరముగాన పగ్వతంబున సమాగమముం బొందుటయును, సుయోధనుండు ఘోషయాత్ర కరిగి గంధర్వులకుం జిక్కి నియత్యలంబున వారంతెని నెత్తికొని పోవుచుండ, వానిని భాగ్యలతో ధనంజయుండు విడిచిపుచ్చుటయును, యక్షప్రశ్నంబులకు యుధిష్ఠిరుండు ధర్మముతముగా దక్షోత్తరుండుగుటయును, నిరాటుని యాస్థానమునందు ద్రౌపదీసమేతులై పాండవులు ప్రచ్ఛన్నరూపములం దాల్చియొరులెటుంగకుండ నజ్ఞాతవాసంబు సలుపుటయును, కౌరవులలో బలపరాక్రమవంతుల నెల్ల నొక్కయన్యునుండ గోగ్రహణకాలంబున నోర్చి విజృంభించుటయును బాండవు లొక్క సంవత్సరము ప్రచ్ఛన్నలై తపరాజ్యమునందంగడి తనకు నేన లొనర్చుచుండినందులకు విరాటు డదరిపడి, వారితో సంబంధము గావించుకొను నిమిత్త ముత్తర నగ్గునున కియ్య యశ్వుము సలువఁగా నన్యులండు తనకు శిష్యురాలు గాన దాసం బొందిట కిష్టపడక చూకన్నీయును దనకొడు కభిమన్యున కిచ్చి వివాహము గావించికొనుటయును, ద్రవ్యశూన్యుడై స్వజనులు తన్నుచిడువ సన్యాసిగనుండినను ధర్మరాజునకు యుద్ధకాలమున నేడతొహిణులబలంబు సమకూడుటయును, భగవంతుడే యగు దేవకీపుత్రుండు వారికెల్ల కాలములయందుం దోడ్పడుట కియ్యకొనుటయును, నానదుండు భగవదవతారరూపులగు నవనారాయణులు కృష్ణార్జునులైరని పలుమాటలు నాకెఱిగించుటయును, శ్రీకృష్ణుండు పాండవులకును నావారికిని సంధి గావించరాఁగా నాఁడా సభలో నమ్మహాత్మునిగర్హసుయోధులు మున్నగు నావారు నిగ్రహింపఁదలచుటయును, సంధి కేటించి విదురునింట గుడిచి మఱి యేగుచుండు వాసుదేవుని గుంతి దీనురాలై వెంబడింప రథస్థుడైన యామహాత్ముండు రథము డిగ్గి యదైవిని సాంత్యవచనంబుల నూఱుచుటయును, యుద్ధారంభ కాలమునందు మంత్రియగు వాసుదేవుండును, శాంతనన్తం డగు భీష్ముండును, భారద్వాజం డగు ద్రోణాచార్యుండును, బాండవులను విజయు లగునట్లు దీవించుటయును, గర్భుండు భీష్మునితోఁదగవు లాడి 'నీ వని నేయుచుండ నే నద్దెసకు ఛాననియు, నీవు

గెల్పినచో నేను వనవాసి నయ్యెద' ననియు బంతమాడి భీష్ముడు యుద్ధ  
రంగంబున నుండునంతవఱ కనికి దొలంగి యుండుటయును, వాసు  
దేవాగ్రునులును నప్రమేయ మగుగాండీవమును మూఁ డుగ్రవీర్యములు  
గవిసియొక్కటగుటయును, నర్జునుం డుభయ సేనలమధ్యమునకు రథంబును  
దోలి నిలుపునట్లు సారథియగు వాసుదేవున కాజ్ఞాపింప నాతం డట్లొ  
నర్పణగా నాసమయమున నిరువాగులలో నుండుబంధుమిత్రులు రణరంగం  
బున నివాతు లయ్యెద రని శోక మోహములతో నర్జునుండు రణవిము  
ఖుండు కాఁగా, భగవంతుం డగువాసుదేవుండు యోగమహిమచే విశ్వ  
రూపమును జూపి "జీవుండు నిత్యుండు, వానికిఁ జావు లేదు, వాడ  
చ్చేద్యుండు, అదాహ్లాండు, స్వయంప్రకాశుండు" అని గీతార్థంబుల  
నుపన్యసించి ప్రకృతి యెప్పు డైనను నశించునదే కావున శరీమునకు  
నాశ మెప్పుడైనను గల్గు నని బోధించి యర్జునునిచే నొప్పించి యత  
నిని రణోన్ముఖుం గావించుటయును, శిఖండిని ము న్నిడికొని మహాశూ  
రుండును ననియం దోర్పుటకు వీలుకాని భీష్ముని నర్జునుండు గూలఁ  
ద్రోయఁగా నాతం డంపనజ్వలెఁ బరుండుటయును, నర్జునుం డట్లు శర  
తెల్పంబున శయనించియుండు తాతకుఁ దనభరుర్విద్యావిలాసంబు  
నేర్పున భూమిని బగులఁగొట్టి పాతాళగంగ గొనిదెచ్చి యాతని  
దాహం బుడుపుటయును, బొండుపుష్పలనై న్యమునందు శుభశకున  
ములయొక్కఁగు మహావారి నై న్యమునం దపశేకునములయొక్కఁగు  
సూచనలు గాన్పించుటయును, ద్రోణాచార్యుండు మహావ్రాహ్మహములను  
బండ్లుచుఁ దనయున్తలఁపునమును జిత్రపిచిత్రముగాఁ బోరితమునందుఁ  
జూపుచుండినను వారెవరును నాయున్తములచే జావ కుండుటయును,  
నర్జునుండు గనపై నొక్కపెట్టునఁ దలఁపడిన సంశ్లేష్మకుల నందఱ మహా  
రథుల హాతులఁజేయుటయును, బర్షపూహము సభిమన్యుండు భేదించి  
లోనికిఁ జొచ్చి యనేకశూరులఁ బిచ్చలించున ట్లొనర్పి, వీరానీకం  
బంతఁగు నాతనిఁ జాట్టుముట్టి యాతని వధింపఁగా నిందులకుఁ బూర్వ  
కుండైన నై గధపున్కిపై నర్జునుం డటగి యాతనిని మరునాడొడ స్తమిం  
చులోపుగఁ బోలియించునట్లు ప్రతిస వట్టి దానిని నెఱవేర్చుట  
కానాఁడు ఘోరయుద్ధము నొనర్చుచుండ నర్జునుని రథద్వంబులు

డయ్యటయు వాని నేరదీర్చుట కర్హునుండు సేనామధ్యంబున  
 నభేద్యులైన యంశతోట నొక్కదానిని దనరథగర్భ్యంబుల గావించి  
 సారథిమైన శ్రీకృష్ణమూర్తి రథ్యంబుల దప్పిచీర్చి తచ్చుసంతకుం దాను  
 రథంబు డిగ్గి యొంటికాడై శత్రు సేనలపై విక్రమించి యుద్ధముం జేసి  
 వెనుక రథము నెక్కునంతలో భీమసాత్యకులు దుర్యోధనునై న్యము  
 నోహటించి నిలిపి చెల్లాచెదరగునట్లు గొట్టుచుం దనకు సాముడిను  
 చుండు నవసగంబునఁ గర్హుండు భీమసేనుం దలపడి యాతనితో ఘోర  
 సమరం బొనర్చి యాతఁ డేమరియుండఁ గర్హుండు వాని నిరాముఘం  
 జేసి క్రిందఁబడున ట్లానర్చి తనవింటికోపున భీమసేనుపొట్టి రథధ్రంబగున  
 ట్లాత్తుచు నతనిని నవమానించి యుబ్బుచు వచ్చుచుండ, వాడును  
 నితరులగు మనసై న్యములోనున్న శూరులను జూచుచుండఁగ యుద్ధ  
 నుండు నైంధవుని తల నఱికి దానినిఁ గ్రిందఁబడున ట్లానర్చి తనయస్త్ర  
 మహిమనేర్పునం జెండాడుచుం దనప్రతిజ్ఞ దీర్చుకొనుటయును, కర్హుడి  
 తన కింద్రదత్తం బైనమహాశక్తిని బ్రయోగించి యుద్ధముని వధించుటయు  
 నని తలంపుఁ గొని యుండ నద్దానిని ఘటోత్కచుఁడై బ్రయో  
 గించి వానిని జంపి వృద్ధపలుకువలసి వచ్చుటయును, నుభయ సేనలలోని  
 విలుకాండ్ర కేల్ల గురు వగు ద్రోణాచార్యుండు నిజాధంబుపై బ్రయో  
 పవిష్టుండైయుండఁగా నామహనీయుని ధృష్టద్యుమ్నుండు శిరోజములఁ  
 బట్టికొని తల నలుకటయును, నశ్వత్థామ జగ మసాంధవ మగునట్లు  
 ప్రయోగించిన నారాయణాస్త్రంబునఁ బొండవులలో నొక్కగడైనను  
 జావకుండుటయును, భీమసేనుండు మనవారిలోఁ గలమానిను లెల్లఁ  
 జూచుచుండ దుశ్శాసనునితోఁ బోరి వానిఁ గ్రిందఁ బడఁ ద్రొబ్బి  
 భీమంబుగాఁ జొమ్మఁ బగిల్చి వృకంబువిధమున వాని నెత్తును ద్రావుట  
 యును, గర్హుగ డర్హునునితో మచ్చరించి తుదకు యుద్ధమున వానిచే  
 జచ్చుటయును, ధర్మజుండు విజృంభించి శల్యునిపై మహాశక్తి నొక్కదా  
 నిం బ్రయోగించి యద్దాన నామహనీయుని వధించుటయును దుర్ద్యూత  
 మునకు మూలం బగు శకునిని సహదేవుండు దెగ నేయుటయును, శత్రు  
 లకు వెఱచి ద్వైపాయనప్రాదంబున జలస్రంభం బొనర్చి డాగియున్న

నాపుత్రు నుయోధనునిధన్వజండు పోటుమాటలాడి ప్రాదంబు వెడలదీసి  
 భీమసేనునితో గదాయుధముచకుఁ బురికొల్పు, శౌరిసన్నచే నధర్మం  
 బున నాభిక్రిందఁ దొడలపై భీముఁడు గదచేఁ గొట్టఁగా నాపుత్రుండు  
 దొడలుబిజిగి ప్రాణంబులఁ బోనాపిటయును, నాటిరాత్రి యశ్వత్థామ  
 పాండవశిరముఁ జొచ్చి సుప్తులైన పాంచాలుర నెల్లరను ద్రావడయు  
 లగునై డగురను బొదివి ఘోరవిరణము నొందునట్లు చేయఁగా దానిని  
 భీమసేనుఁడెఱింగి యశ్వత్థామను బట్టికొనఁ బరువిడఁగా నందులకు గురు  
 పుత్రుండు వెఱచి పాండవులపై నైషికాస్త్రప్రహారంబు గావింప  
 సత్యపాది దానిని బ్రహ్మశిరోనామకాస్త్రంబున నుశశపించునట్లు నర్పి  
 యశ్వత్థామ శిరోరత్నమును గొనుటయును, బాలఘాతుకుఁ డగు  
 నశ్వత్థామను గెశవదైవపాయనులు శపించుటయును, వాఁడు గ్రవ్యుఱ  
 వారిని శపించుటయును నిది యెల్లయును నేను వినుచుండునపు డెల్లను  
 మనకు శుభంబు లొగవనేరవుగా యని గుఱియఁజూడనై యుంటిని.  
 గాంధారి శననూర్గలు పుత్రులను, పోత్రులను, భ్రాతృలను, సమీప  
 బంధువులను నీయుద్ధకాగణంబునఁ గోల్పోయి దుఃఖిసాగరంబును శరీర  
 ముండునందాక నీదవలసివచ్చెను. ఇట్టిదుష్కర మగు కార్యమును  
 బాండవు లొనర్పి నిష్క్రంటక నైసహజ్యమును బొందిరి. ఈమహా  
 భయంకరమైన సంగ్రామమునందుఁ బదునెనిమిది యత్రోహిణుల  
 నైన్యమును మడిసినది. మొత్తమున కుభయులలోను బదిమంది  
 బ్రతికియున్నవారు, మనసెనికులలో మువ్వగును, వారిలో నేడ్గునును  
 మిగిలియున్నవారు. దీని సంగతులు చలపోయఁగా నాగుండెలు జల్లు  
 మనుచు, మనస్సు కలఁగ నొందెను. బుద్ధి ఆిచ్చువడును. మొగంబు వెల  
 వెలపాటును. అని యనేకప్రకారంబులఁ బలవించి మూర్ఛిల్లి కొండొక  
 నేవునకు సమాశ్వసిల్లి యుగిల్గి నుండు సంచయంతిగి “సూతపుత్రా!  
 నాప్రాణంబులు నిలువనోకవు. నేను జీవించుటలో ఫలమేమియుఁ గాన  
 రాకున్నది. చగలే శమోమణిముగఁ గాన్పించుచున్నది” యని నిట్టూర్పు  
 పుచ్చుచు వేదనాభరంబు సహించనోకనున్న నమ్మహిగాధునకు గావల్గణ  
 పుత్రుండు సుజగనుఁ డిట్లునొగి. శ్రూర్వము రాజవంశములలో మహా  
 త్సాహసగతులు, మహాశూరులును, గుణవంతులును, ముదితహృదయు

లును సనేకయాగముల నాచరించినవారును నగు శైబ్యుడను, సృంజయుడను, సుహాత్రుడను, గంతదేవుడను, మహాతేజస్వి యగు కాశీ వంతుడను, బౌద్ధింగుడను, దినుసుడను, శర్యాతి, యజితేంద్రుడగు సఖుడను, శత్రుఘాతకుడగు విశ్వమిత్రుడను, పరాక్రమశాలియగు సంబరీషుడను, మరుత్తుడను, మనువు, ఇత్థ్యాకువు, గయుడను, భగతుడను, దాశధియగు శ్రీరాముడను, శశిబిందువు, భగీరథుడను, కాన్తవీరుడను, మహాభాగుడు, జనమేజయుడను, మహారథుడను పరాక్రమశాలియగు, నెవని యజ్ఞములయందు దేవతలు స్వయముగా నేతెని స్వరూపధానులై హవిర్భాగములను గొనిపోవుచుండిరో యట్టి యయాత్రునిను నను నిరువది నలుపురు మహారాజు లీరాక్షమునందు బెక్కుభోగముల ననుభవించి కాలవశమును బొందిగని మహర్షియగు వేదవ్యాసుడను, దేవర్షి యగు నారదుడను జ్వేగా వినియున్నారము. ఎట్టివారికిని విధి యలంఘనీయము. ఇంకను సనేకులు పుత్రశోకాన్తులై గతించినవారు గలను. వారెల్లరు మహారథులు, మహాత్ములు, సుగుణవంతులు. ఇట్టివారనేకులు కాలగతిని దప్పించుకొన లేనివారైరి. మహాగుణసంపన్నులైనవారును నిధనమును దప్పించుకొనలేరైరి. అట్టివారినే కాలపురుషుడని నమలి మ్రొగుచుండగా దురాత్ములును, దుష్టచారిత్రులును నగు నీపుత్రులు సత్పురుషులచే భూరణనిహితంబగును సీవేల వగవ వలయును? నీవు నకల వేదశాస్త్రములం జదివినవాడవు. మిక్కిలి ధీమాతుడవు. ప్రాజ్ఞసమృతుడవు. కాలవైపరీత్యమున సంభవించువానికి నీయట్టిబుద్ధిమంతుడను వగవడగునే? ఎట్టి బుద్ధిమంతుడైన విధి చెయువుల నాపుకొనఁజాలడు. విధివిహితముకాని కర్మ మేదియును లేదు భావాభావములును సుఖాసుఖములును నగు నీసర్వమును గాలవశమై ప్రవర్తిలుచుండును. భూతోత్పత్తికిఁ గాలమే మూలము. తన్నాశమునకును గాలమే కారణము. ప్రజలను సంహరించు కాలునినైతము కాలమే శమింపఁజేయును. సర్వలోకములయందును శుభాశుభభావముల గుంత్తుత్తిని కాల మొనర్చును. కావున కాల మెప్పుడును దురతిక్రమము. సర్వభూతములయందును సమముగా వర్తించును. జరిగినవియు, జరుగుచుండునవియు, జరుగనున్నవియు నగు కార్యములన్నియుఁ గాలవశము

లని బుద్ధిమంతుఁ డెఱింగి వెఱపు దక్కియుండవలయును. ఇవివిధముగా సంజయుండు పుత్రశోకముచే నడలుచున్న యాంబికేయుని సమాశ్వాసింపఁజేసె. ఈసంగతినంతయు పుణ్యకథగాఁ గృష్ణద్వైపాయనుండు మహాభారతగ్రంథమున వదించెను. ఈభారతేతిహాసమునం దొక్కశ్లోకపాదమును జదివినను బుణ్యంబు సమకూగునని పురాణములు సెప్పును. ప్రాతస్సాయంసమయములయందు భారతః ఛాన్దసంక్షేపరూపంబైన యాయను క్రమణిక నేపురుషుండు పఠించునో, వానికి మహాభారతేతిహాసగ్రంథము నంతను జదివినఫలము గల్గును. శ్రాద్ధకాలంబులయందు దీనిం పఠింపించినచో నాకన్యములు సుఫలముల నొసంగురు. ఈమహాగ్రంథమును భక్తి శ్రద్ధలతో వినిన పుణ్యాత్ముండు పలోకసుఖముల ననుభవించును. ఎల్లప్పుడును ధర్మాత్ముండగును. పెరుగున నవనీత మెట్టిదియో, మనుష్యులలో బ్రాహ్మణునిచంద మెట్టిదో, వేరములలో నాణ్యకం జేరితిదో, ఓషధులలో నమృతం జేరిగిదిదో, జహశయములలో సముద్ర మెట్లుశ్రేష్ఠమో, తిర్యగ్జంతువులలో గోవేటు లుత్తమమో యట్లులితిహాసములలో నిమృహభారత మత్యుత్తమమై వెలయును. పూర్వకాలమున దేవతలు నాల్గు వేదములను దక్కెడయగ దొకతట్టును, భాగతమును వేటొకతట్టును నుంచి తుంచఁగా భారతముంచినవైపుననే ముల్లు మొద్దుసూ పెను. అట్లు ఆమహాశ్వాసమును వేదాగ్రసారభానమును గలదగుట నీయితిహాసగ్రంథమును మహాభారతగ్రంథమని పెద్దలు వక్కాణించిరి. కావున నీగ్రంథము మహాభారత మని ప్రఖ్యాతిఁ గాంచె. మహాభారతశబ్దార్థముయమాత్ర మెఱుంగువాడు సర్వసాపనిముక్తు లగ్నోదయ అని రోమహర్షణపుత్రుండగు సుగ్రతననుం డను సూతనందనుండు శౌన కాదిమహామునులకుం జెప్పి పెండియు నిట్లనియె.

—ॐ భారతపర్వానుక్రమణిక ॐ—

ఈమహాభారతమున నామహర్వమునంద—పాష్యము ౧, పాలోమము ౨, ఆస్థికము ౩, ఆకచగోపకారము ౪, సంభవపర్వము ౫, జతుగృహదాహము ౬, ద్వాదశిమము ౭, బకవధము ౮, చైత్రగ్రథము ౯, స్వయంభోవర్వము ౧౦, పైవాహికము ౧౧, విదురాగమము ౧౨,



రాజ్యలాభము ౧౩, అజ్ఞాననవాసము ౧౪, సుఖప్రాహరణము ౧౫, హారణహారికము ౧౬, ఖాండననసంహారము ౧౭, యుద్ధగ్నహరణము ౧౮ నను నవాంతరపర్వములు పదునెనిమిదిపర్వములు గలవు.

రెండవదియగు సభాపర్వమున—మగత్రపర్వము ౧, జగంపంథపథ పర్వము ౨, దిగ్విజయపర్వము ౩, గాజసూచకము ౪, అగ్నిహరణము ౫, శిశుపాలనథ ౬, ద్యూతము ౭, అనంద్యూతము ౮ నను నవాంతర పర్వము లెనిమిది గలవు.

మూడవదియగు నారణ్యపర్వమున—కిష్కిన్ద్రపథ ౧, అగ్నినాభి గమనము ౨, కైరాతము ౩, ఇంద్రలోకగమనము ౪, నలోపాఖ్యానము ౫, ధర్మరాజత్థియాత్ర ౬, జటాసురవధ ౭, యతిగనుధము ౮, నివాతకవచనధ ౯, అజగరము ౧౦, మూర్ఖుండియాగమనము ౧౧, సత్యాద్రోపదిసంవాదము ౧౨, భూషయాత్ర ౧౩, మృగన్వహ్నిగర్భన పర్వము ౧౪, నీహిద్రోణీకము ౧౫, పుత్రగన్వహ్నిపర్వము ౧౬, ద్రోపదిహరణము ౧౭, జయద్రథవిమోక్షణము ౧౮, రామపాఖ్యానము ౧౯, పతివ్రతామాహాత్మ్యము ౨౦, కుండలాహరణము ౨౧, ఆరణేయము ౨౨ నను నవాంతరపర్వము లిరువదిరెండు గలవు.

నాలుగవది యగు విరాటపర్వమున—పాండవప్రవేశపర్వము ౧, కీచకవధ ౨, గోగ్రహణము ౩, అభిమన్యువినాహము ౪ నను నవాంతరపర్వములు నాలుగు గలవు.

అయిదవది యగు సుద్యోగపర్వమున—ఉద్యోగము ౧, సుజయోగమనము ౨, ప్రజాగరము ౩, సానత్సుజాతము ౪, యానసంధి ౫, భగవద్భాసము ౬, సేనానిర్యాణము ౭, ఉలుకదూతాభిగమనము ౮, రథాతిరథసంఖ్యానము ౯, అంబోపాఖ్యానము ౧౦ నను నవాంతరపర్వములు పదిపర్వములు గలవు.

ఆఱవదియగు భీష్మపర్వమున—జంబూఖండనిర్మాణము ౧, భూమి పర్వము ౨, భగవద్గీత ౩, భీష్మనథ ౪ అను నాలుగుపర్వములు గలవు.

ఏడవది యగు ద్రోణపర్వమున—ద్రోణాభిషేకపర్వము ౧, సాంశ్లేషకము ౨, అభిమన్యునథ ౩, ప్రతిజ్ఞాపర్వము ౪, జయద్రథవధ ౫, ఘటోత్కచవధ ౬, ద్రోణవధ ౭, నారాయణాస్త్రమోక్షపర్వము ౮ నను నవాంతరపర్వము లెనిమిది గలవు.

ఎనిమిదవది యగు కన్తపర్వమున—కన్తపర్వము ౧ యును గలదు.

తొమ్మిదవదియగు శల్యపర్వమున—ప్రాదప్రవేశము ౧, గదాయుద్ధము ౨, సాహస్యతము ౩, తీక్ష్ణశాస్త్రము ౪ నను నాల్గుపర్వములును గలవు.

పదివదియగు సౌప్తికపర్వమున—సౌప్తికము ౧, విషికము ౨ నను రెండుపర్వములు గలవు.

పదునొకండవది యగు స్త్రీపర్వమున—జలప్రదానము ౧, స్త్రీవిలాపపర్వము ౨, శ్రాద్ధపర్వము ౩ నను మూడుపర్వములున్నవి.

పండ్రెండవది యగు శాంతిపర్వమున—చార్వాకనిగ్రహము ౧, యుద్ధిష్ఠిరపట్టాభిషేకము ౨, గృహవిభాగము ౩, రాజధర్మములు ౪, ఆపద్ధర్మములు ౫, మోక్షధర్మములు ౬ నను నాఱుపర్వములు గలవు.

పదమూడవదియగు ఆశుశాసనికపర్వమున—దానధర్మపర్వము ౧, భీష్మనిర్యాణము ౨ నను రెండుపర్వములు గలవు.

పదునాల్గవదియగు నశ్వమేధపర్వమున—అశ్వమేధారంభము ౧, అనుగీతలు ౨ నను రెండుపర్వములు గలవు.

పదునైదవదియగు నాశ్రమవాసపర్వమున—ఆశ్రమవాసము ౧, పుత్రగర్భసంహృతి ౨, నారదగమనము ౩ నను మూడుపర్వములున్నవి.

పదునాఱవదియగు మాసలపర్వమున—మకాసలము ౧ యును.

పదునేడవది యగు మహాప్రస్థానపర్వమున—నావేరింటి పర్వము ౧ యును గలవు.

పదునెనిమిదియవది యగు స్వగౌరీహణ పర్వమున—నావేరింటి పర్వము ౧ యును గలదు.

పిగప హరివంశము, విష్ణుపర్వము, భవిష్యత్పర్వము నను నూలుపర్వములతో సీమహాభారతము వెలచుచుండు. \*

\* శాంతిపర్వమున, ౧ చార్వాకనిగ్రహము, ౨ యుద్ధిష్ఠిరపట్టాభిషేకము, ౩ గృహవిభాగము నను మూడుపర్వములు పర్వాధ్యక్షముగకయుండు మెచ్చుగాఁ జేర్చియున్నది, శాంతిపర్వము రాజధర్మపర్వముతో ప్రారంభింపబడుచున్నది. కావున హరివంశముతోని పర్వములతోఁ జేర్చి యుండు పర్వములు నూతనే యగును. వానిని మినహాయించిన భారతమునందలి పర్వసంఖ్య ౯౭. ఇవిష్ణుపర్వమున నాంధ్రమహాభారతమునకును సంస్కృతభారతమునకును భేది మగవడుచున్నది.

ఈమహాభారతేతిహాసము చతుర్విధపుగుమ్మాము లగు భర్తృకామమోక్షములను నిరూపించుటం జేసి దీనిని భక్తిశాస్త్రమని కొందఱును, సర్వశాస్త్రం బని యొక కొందఱును, గామశాస్త్రమని మఱికొందఱును, మోక్షశాస్త్రమని వేరొకకొందఱును జెప్పుదురు. చతుర్దేవిములను సాంగముగాఁ జూచియు నీయుతిహాసములు జపవనిపుగఁగలండు విద్వాంసుండు గానోడు. మనోహామృతసోకిలముల పంచమస్వరంబును విన్న వీరులగు గామలపనిషద్భిక్షులు రుచిప నల్లమ్మహేతిహాసంబును జదివినవానికి పన్నువానికి వేలొక గ్రంథము రుచింపనేరదు. భూమి మున్నగు పంచమహాభూతములనుండి సర్వమును బుట్టినవిధంబున నీమహేతిహాసమును జదివిన కవివర్ణునకుఁ దెలివి తేటయై పలుతెఱంగులభావము బుద్ధిగలదుచుండును. సర్వేంద్రియ వ్యాపాములను మనోవ్యాపాము లెట్లు లాశ్రయములో యవ్వధింబున సర్వకాగ్యగూఢములగు నీయుతిహాసములోని నృతాంతంబు లాశ్రయంబులై యుండు. ఈహాసములక శరీర మెట్లుండనేరదో యట్లే భూతమహాభ్యాసంబును కనుబంగుగనని వృత్తాంతంబనన్యం బుండనేరదు. శుభములను నభిప్రాయించి గోరు సుత్రమునేనగులు మేలైనదొర నాశ్రయించి జీవించునగిది గవు లెల్లగు నీయుతిహాసమునే తమకు నూతకఱ్ఱగాఁ గొనియుండును. క్రమేన వ్యాసునియధాముల నుండి వెలువడిన తేనెధాగలవంటి యీమహాభూతము నెవఁడని దినునో, వాఁడు సకలతీర్థములయందును గంగాదిపుణ్యనదీమలంకరిండును బుష్కరకాలములలోను స్నానము చేసినఫలముకలది నెక్కు గుఱుము ననుభవించును. మనస్సుచేతను వాక్కుచేతను శరీరముచేతను గాత్రీకాలములయం దొనర్చిన పాపములు పగటియందును, నెట్లే కగటియం దొనర్చిన పాపములు రాత్రియందును నిష్కహాభారతమును బౌరాణ్యముఁ జేసినవారు నశింపఁజేసికొందురు. ఈయితిహాసమును విను పుణ్యపురుషులకు బంగారుతోడవులతో నలంకరింపఁబడిన కొమ్ములుగల నూలుగోవుల నుత్తమబ్రాహ్మణునకు దాన మొనర్చినవాని సుకృతముగలుగును. దాఁటుట కశక్యంబైన మహాదధిని నోడచే సుకరముగ దాఁటుకట్లు. ఈ మహాభారతేతిహాసముద్రమును సర్వసంగ్రహ మను జ్ఞానబోచేధ

సులభముగ దాట శక్యం బగు నని పారాణికుం డగు సూతుండు శౌన కాది మహామునివర్యులతో జెప్ప వార లక్కథకున కిట్లనిరి.

శమంతకపంచకమున కాపేరు కలిగినవిధము, అత్రోహిణీపరిమాణము

సూతుడా! శమంతకపంచకమున బాండవులకును గౌరవులకును యుద్ధము జరిగె ననియు, నాయుద్ధమునందు బదునెనిమిది యత్రోహిణుల నైశ్యము ప్రందె ననియు జెప్పియుంటివి. యుద్ధము జరిగిన యా ప్రదేశమునకు శమంతకపంచక మునువే రేల గలిగె? అత్రోహిణికి బరిమాణ మెయ్యది? వివరింపవే యని యడుగుటయు నందుల కాసూతుం డిట్లనియె.

పూర్వకాలమున ద్రేతాద్వాపర్యయగముల సంధియందు రాజులు మదించి ధర్మమార్గము గప్పి దుష్టులై నర్తించుచుండ, విష్ణునంశమున బుట్టినవశురాముం డిరువదియొక్కమాటులు వెదకి వెదకి వారిని దనుమాడి వారి నెత్తుట నైనుమడుగులొనర్చి యామడుగులందు, బిత్తదేవతలకు దుష్టిగాఁ గర్పణంబొనర్చెను. అంత, ఋచీకాదులగు పితరులు వరశురాముని కార్యముచే సంతృప్తులై యారామునియొద్దకు వచ్చి 'నీపిశ్యభక్తికి సంతరించితిమి. వగంబడుగుము' అనిరి. అంత వారితో బుశురాముండు తనకు బహుత్కృత్యునధ బున బ్రాప్తించిన పాతకంబు తన్నుం జెందకుండునట్లును, నానెక్కుటమడుగు లైనను బుణ్య తీర్థము లగుఁట్లును బ్రసాదించవేడెను. అంత నాపితరులు వశురామునకు వసముల నీచ్చి యుగ్రశుక్లైరి. అది మొదలుకొని యామడువులు పరమవనిత్రము లగుదును. ఆమడువులకు సమీపమున దున్న దేశమంత యును శమంతకపంచక మని ప్రఖ్యాతి జెందె నని చెప్పి యత్రోహిణీ పరిమాణంబును నిట్లని చెప్పబొడంగె.

రథ మొక్కటి, గజ మొక్కటి, గుఱ్ఱములు మూడు, 'కాలుబంటు లేవున గలుగఁ బుత్తి యనబడు. దాని మూడింతలు సేనాముఖ మన బడు. అట్టిది మూడవ నొక గుల్ల వగును. ఆగుల్లత్రయ మొక్క గణము. మూడుగణము లొక్క పాహిని. దానిమూడింత లొక్క పృతన. పృతనలు మూడు డోగవమువులు. ఆచమూవు మూడగుచో నొక యనీకిని యగును. అట్టి యనీకినీడశక మొకయత్రోహిణి యగును. ఇట్లు

లెక్క చేయఁగా నిరుపదియొక్క వేలు నెనఁచున్నాట డెబ్బదిగఱలులు, నన్నీ యేనుగఱలు, నలుగఱలును వేలునాలునూటదిగుఱుగఱలులు, లక్షయుం దొమ్మిదివేలమున్నూటయేబదియే పీఠభటులును గల యుద్ధయోధులతో హిణి యని చెప్పఁగలడు.

## అక్షాహిణిసంఖ్య

| సేనల పీఠు | తేరులు | వనుఁగులు | గుఱుములు | కాలిబంట్లు | మొత్తము |
|-----------|--------|----------|----------|------------|---------|
| పత్తి     | ౧      | ౧        | ౩        | ౫          | ౧౦      |
| సేనాముఖము | ౩      | ౩        | ౯        | ౧౫         | ౩౦      |
| గుల్తము   | ౯      | ౯        | ౨౭       | ౪౫         | ౯౦      |
| గణము      | ౨౭     | ౨౭       | ౮౧       | ౧౩౫        | ౨౭౦     |
| వాహిని    | ౮౧     | ౮౧       | ౨౪౩      | ౪౦౫        | ౮౧౦     |
| పృథ్వీ    | ౨౪౩    | ౨౪౩      | ౭౨౯      | ౧౨౧౫       | ౨౪౩౦    |
| చమువు     | ౭౨౯    | ౭౨౯      | ౨౧౮౭     | ౩౬౪౫       | ౭౨౯౦    |
| అనీకిని   | ౨౧౮౭   | ౨౧౮౭     | ౬౫౬౧     | ౧౦౯౩౫      | ౨౧౮౭౦   |
| అక్షాహిణి | ౨౧౮౭౦  | ౨౧౮౭౦    | ౬౫౬౧౦    | ౧౦౯౩౫౦     | ౨౧౮౭౦౦  |

ఇట్టి యక్షాహిణి లేడింటిని గుంటిపుట్టులును, బడునొకటింటిని గాంధారీతెనయులును సరువాగులవారును గలసి పడునెనిమిదింటిని జేర్చికొని యాశమంతకపంచకమున భూరయుద్ధమును జేరిరి. ఆయుద్ధమున గాంధారీసూనుల సైన్యాధికతయై కురువీణాపక్షముండగు భీష్ముండు పదిదినములు కుంతీసూనుల సైన్యముతోడ యుద్ధము సేసెను. విదప ద్రోణాచార్యుండు కౌరవసేనానాయకుడై యొడసనాల్గు రణమొనర్చెను. పదంపడి కర్ణుండు రెండుదినములును, శల్యుండు దినమునందుఁ బగటి పూట సగంబును, రణంబుసేసి మడిసినవిదప దుర్యోధనుండు మిగత సగము పగటియందు భీమునితో గదాయుద్ధముచేసి కాలుపురికిఁ బోయెను. ఈశమంతకపంచక మనుప్రదేశమునఁ గొంపులు యుద్ధము చేసిరి గావున నీప్రదేశము కురుక్షేత్రంబు నాఁబరఁగె.

అట్టికురుక్షేత్రంబునఁ బారిక్షితుండగు జనమేజయుండఁ తనతమ్ములు  
మువ్వరగు శ్రుతసేనోగ్ర సేనభీమసేనులును సాయపడఁగా దీక్షి సత్రము  
నాచరించె. అప్పుడచ్చోటికి దేవశుని యగురచుకొడుకు సారమేయము  
క్రీడాధ్య మురిగి యిటునటు దిరుగుచుండ జనమేజయుని తమ్ములు  
మువ్వరును దానిం గొట్టిరి. అది యటచుచుఁ ననతల్లి సరమ యొద్ద  
కేగి రాజుతమ్ములు దన్నుఁ గొట్టిరని యేడ్చెను. అంత సరమ కొడు  
కును 'నీవు వారి కేదైన నెగ్గుఁ గావించితివా' యని యడుగఁగా సార  
మేయము దాను నిరపరాధి యనియు, బా నాయజ్ఞవాటమున నూ  
రక తిరుగుచుంటి ననియుం జెప్పె. అంత సరమ జనమేజయభూపాలుని  
కడ కేగి యిట్లనియె. "భూపాగ్రణీ! చూడుము. నాకొడుకు నీయజ్ఞ  
వాటమునఁ దిరుగుచుండ నీతమ్ములు వానిం గొట్టిరి. కావున  
లోకమున దుర్విసీతులు సాధులకును, బేసవానికిని లగు నిది తగ నిది యని  
విచారింపక యెగ్గులు గావించుట సర్వసామాన్యము. అట్టివారికి  
ననిమిత్తాగమము లగుభయములు గలుగుచు" అని చెప్పి నాలోక  
మున కరిగె. అంత రాజు సత్రయాగమును బరిరమింపఁజేసి గావించి  
హస్తినాపురిం బ్రవేశించి సమశాసమునకుఁ బ్రతీకారంబుగ శాంతిక  
పౌష్టిక కర్మముల నొనర్చుట కుద్దేశించి శిశునాచార్యుండెనఁచో యని  
విచారించుచుండె. అట్లుండ నొకనాడు వేటనిమిత్త ముగ్ధము  
సొచ్చి పోవువాఁ డప్పుట నొకపుణ్యాశ్రమముం గని యని శ్రుతశ్రవం  
డనుబుష్పవర్ధునిదిగా నెఱింగి యామునిచెంత కేగి నమస్కరించి  
నుట్లనియె. తపోధనా! నీవుశ్రుం దగు సోమశ్రవసుండు నా కాచా  
ర్యుండై నుండ ననుగ్రహింపు నని వేడెను. అంత నాశ్రుతశ్రవం  
డిట్లనియె. రాజాగ్రణీ! ఈ నాపుత్తుం డగుసోమశ్రవసుండు నావీర్య  
మును ద్రావినయొక నాగకిన్యగుం బుట్టినవాడను. చతురల నెల్ల శమిం  
పఁజేయు నిరుక్తుడు. ముగ్ధుని నెవ్వరిడేసి విప్రుండు తన్ను దేని  
నడిగిరచు నిచ్చువాడై ప్రతిజ్ఞఁ బూనియున్న వాడను. ఈసుయము  
నకు లోకము పాటిల్లక జన్మపునఃజేని, నాసుతుని సీకాచార్యునిగా  
గొనిపోవుట కాటంగ ముండ నేగదు. అనఁగా నాబుష్పవర్ధునకు నృపా  
లుం డిట్లనినను. మునివర్యా! మీ రంతచ్చినతీరున నడిపెన నని

సోమశ్రువుని బురోహితుంగా హస్తీపురికిం గొంపోయి యాతని యార్త్విజ్యమును సంతోషములను గావించుచుండె. ఇట్లుండ జనమే జయుండు తక్షశిలదేశమునకు దండువెడలి యాదేశమును గలిచి హస్తీపుమునకు మఱి యేతెంచి స్వస్థచిత్తుడై గుండ నొక్కనాడ నీ పాక్షికునిదగ్గు డనువ వారి యేతెంచెను. ఆశనిచరిత్రమును నుడివెక. సావధానులై వినుం డని కులపతి యగుశౌనకుం చొట్టిన మునివర్యులకు సూతుం డిట్లనియె.

— ౧౭ ధౌమ్యుం డనుబుపి తనశిష్యులభక్తి బరీక్షించుట ౧ —

పూర్వకాలమున ధౌమ్యుండును తనస్సగృహస్థుం డయౌదంశముల వాడు తనకు ఆరుణి, ఉపసన్యుగండు, వేదండు సహ ముర్వులు శిష్యులు సకలోపచారములు నేయుచుండ వారలతో నొక మహర్షిగణున నాశ్రమ మేర్పఱచుకొని మెలగుచుండెను. ఆగువారి యొక్కనాడారుణిం బలిచి యిట్లనియె. అయ్యా! నీవు కేదాన శ్రాంతంబునగు బోమ్మ. అచ్చట నీళ్లు నిలుచుకట్టు కట్ట నొకటిఁ గట్టి నీళ్లు నిలుపు మనఁగా నాతండు గురునాజ్ఞ శిరపావహించి యచ్చోటి కేగి యెన్ని నూగులు కట్ట కట్టినను నీటివేగంబున నాకట్టలు తెగిపోవుచు నీగు నిలువక ప్రవాహముగఁ బోవుచుండఁ గొంతసేపటి కారుణి యాలొచించి తన నీటి ప్రవాహమున కడ్డముగఁ బగుండె. అంత నాయుదకంబు లారుణి గురుభక్తికి మెచ్చి తామానేతువుచే బంధింపఁబడి వానిగురుభక్తిమాహాత్మ్య ఫలముగ నిలిచియుండె. ఇట్లుండ నొక్కనాడు ధౌమ్యుండు 'నేతు బంధనంబున కని కేదరఖండంబునకుఁ బోయిన నూగుణి యెన్నాళ్లకును రాడయ్యె. మన మెల్లరము పోయి వానిపోకడ గుర్తించి వత్త' మని మిగిలిన శిష్యులతోఁ గేదారఖండంబునకుఁ బోయి 'ఆరుణి' యని పిలువ నారుణి "ఇదె యరు దెంచుచున్నాడ" నని వెంటనే లేచి వచ్చి గురునకు నమస్కరించి పొడసూపెను. అంత నాగురువర్యుం డారుణితో నిట్లనెను. ఆరుణి! నీవేల యిన్నాల్లి చొచ్చిట మసలితివి? అని యడుగ నయ్యాగుణి "గురువర్యా! ఎన్ని యుపాయములను బన్నినను నీయుదకంబు లాగవయ్యె. కావున నీపలిలంబున కడ్డంబుగా నేన పడుండి యుంటి.

అంత నది బంధమునకు లోబడినది" అని చెప్పి "ఇంకను నాజ్ఞ యేమి", యని ప్రార్థింపగా, ధౌమ్యుండు వాని కిట్లనియె. "శిష్యరూ! నీగురు భక్తికి మెచ్చితి." నీవు కేదారఖండముఁ బెరిచితివి గాన "సుద్ధాలకుం డను నామముతో వెలయుము. సకలవిద్యలును దమంత మనమున నీకుఁ దోచుఁగాత" యని చెప్పి వాని కాజ్ఞ యొసంగి వాని యిచ్చమై జరింప నంపెను. అంత నయ్యారుణి గురునియనుగ్రహంబున దనకు మహాప్రసాదంబునఁ గొని శుభముల నొందుచు నిష్ఠానుసారముగ వర్తించు చుండె.

పదంపడి ధౌమ్యుం డొకనాఁ డుపమన్యుఁ డను శిష్యుం బిలిచి తమయావులమేపుటకుఁ బొమ్మనెను. గురునియాజ్ఞ నుపమన్యుండు దలం దాల్చి నిత్యము వేకువను లేచి యావులం దోలుకొని యరణ్యంబునఁ బచ్చికగల తావులయందు లేచుగ మేపుచు, ననుదినము సాయంకాల మునకు నావులం దోలుకొని యాశ్రమమున కేతెంచి గట్టుచు వర్తించెను. అంత నొక్కనాఁడు ధౌమ్యుం డుపమన్యుం జేరి యిట్లనియె. "అయ్యా! నీవనుదినమును వలువారే లేచి పశువులఁ దోడ్కొని సాయం కాలముఁకు మఱలి యాశ్రమమునకు వచ్చుచున్నాడవు. ఆహార మెట్లు నీకు? నీవు ఎప్పటియట్లు దృఢకాయుండవై డయ్యకయున్నవాడవు. ఇందులకుఁ గతం జేమి?" యని యడిగెను. అంత శిష్యుండగు నా యుపమన్యుం డిట్లనియె "గురువర్యా! మథ్యాహ్నంబున కాశ్రమంబు నకు వచ్చి భిక్షం గొని భిక్షాన్నంబును భుజించుచున్నవాడ" ననియె. అంత గురుండు 'ఇంక నీవు దెచ్చుబైత్త్యమును మాయమునులే లేక యూర గింపకుము' అనఁగా వఱునాఁ డెప్పుడెప్పుడు గోవులఁ దోలుకొని వసంబునకుఁ బోయి సాయంకాలమున కాశ్రమంబున కేతెంచి యావుల నన్నింటిని గోశాలలోఁ గట్టవైచి భైక్ష్యముం దెచ్చి గురుసన్నిధియం దుంచి దూరమున నిలుచుండియుండ నుపమన్యుం జూచి గురుండు భిక్షాన్నంబు నంతయు నేనుపయోగించెననఁగా, శిష్యుండు వల్లెయని పోయెను. ఇట్లు కొన్నాళ్లు జరిగెను. అంతనొక్కనాఁడు గురుండు శిష్యుం జూచి నీవు దెచ్చుచుండు భైక్ష్యమును నే నుపయోగించుచుండినను, నీవాహారంబు లేకుండినను జక్కఁ బలముగలవాడవై యున్నాడవు.



దీనికి గారణం బేమి? యని యడుగ శిష్యుని డిట్లనియె. గురువర్యా! నేను దొలుతు. చెచ్చిసభైత్యమును మీ కోసంగును. విరమభైత్యావ రణనిమిత్తము రెండవసారి యేగుచును. అప్పుడు తేచ్చిసభైత్యమును నే నారగింతును. కావున నలయును, డామ్యును అని పిన్ననింపగా నీ పిట్లు రెండుపర్యాయములు బైత్యమునకు బోయి భిక్షును గొని తెచ్చుట యాశ్రమంబునుండి భిక్ష కేగునితగులు కొడుక మగును. కావున నీవు రెండవసారి భిక్షకు. బోకుము. అని గురువు స్వేచ్ఛగా సుకము నుద్దండు వల్లె యని యథానీతి నావుల మేర పునుకము నలునాతలేది పోవుట, సాయులకాలమున కాశ్రమమునకు వచ్చుట డెదు. అంత నొక్కనాండు గురువు శిష్యుని జూచి 'ఉపమన్యా! నీవుభిక్షును చెచ్చి యారగించుట లేదు. నీవు తెచ్చు బైత్య మంతయు నా కోసంగును న్నాడవు. మోక్షము నాహార మేదియుఁ గొనికుంటిను నీవెట్లు బల్లిమండ వై కానిబడినువవు? పిలిపివే!' యని యడుగ గురువునకు శిష్యుని డిట్లనియె. 'ఓగురుడా! వినుము. మధ్యాహ్నం కాలమున నావుల మేపు నపుడు వానిక్షీరమును బితికి త్రాగుచుండును. ఆకాలమున బల్లిమండ నై యున్నవాడ' ననియె. అంత గురుండు "దూడల కుకయు క్షమన క్షీరమును నీవు ద్రావినచో నవి చిక్కిపోవును. వానినోటిహాటి కడ్డంబు పోదగదు. కావున నింక నీ వాక్షీరము సుకయోగించుకోనకుము" అని యాత్రేపించెను. శిష్యుని డాగురువు నాజ్ఞను శిసావహించి మునుపటివలెనే తనకార్యమును నిర్వర్తించుచుండె. అంత మణి యును గొన్ని వాళ్ల కుపమన్యుని ధౌమ్యునిడు సూచి యిట్లనియె. ఉప మన్యా! నీవు చెచ్చు భిక్షాన్నమును మా కోసంగుచువు. రెండవసారి బైత్యముం గొనవు. ఆవులను మేపునపుడు వానికాలకు బితికి త్రాగవు. అట్లైనను నీనించుకేని చిక్కక బలియుండవై యుండుటకుఁ గారణం బే మని మఱల నడిగెను. అప్పుడుపరుసుద్ధుని డిట్లనియె. 'ఆచార్యవర్యా! అనుదినము దూడలు తమతల్లులైన యావులు మేయుచుండఁగా బాలు గుడుచుచుండును. ఆసయమున వానినోటినుండి సురుగు వాతోద్ధూత మగును. ఆఘేనమును ద్రావి బల్లిదుండవై యున్నాడ'ననిపలికెను. అంత గురుండు 'ఘేనము నింక ద్రావకు' మనెను. శిష్యుండును వల్లె యని

తరువాత నెప్పటియట్లు పసులం దోలుకొని మేపుట కేగును. ఇట్లు ప  
మన్యుండు గురూపదిష్టమార్గముచొప్పున దోలుతఁ దెచ్చిన భిక్షాన్నం  
బును గురువున కాహారముగ నొసంగును. రెండవసారి బైత్తిమునకుఁ  
బోఁడు. ఆవులమేపుటకుఁ బోయినతఱి వానిపాలను బిడికి త్రాగకుండును.  
మఱియు దూడలు కుడుచుచుండఁగా వానినోటఁ గట్టునుకను వాతో  
ద్ధూతమైనను దానిం ద్రావకుండును. ఇట్లుతఁ డన్నివిధముల నాహారంబు  
గొనుటకు వీలులేక యాజ్ఞాబద్ధుడై చరించుచుండ నొక్కఁడఁ డాకలి  
కోర్వలేక వనమునం దున్న పండిన జిల్లేడాకులఁ దినుటంజేసి కన్నులు రెం  
డును బోయి యంధుం డయ్యెను. అట్లావనంబునఁ గనులుగానక తిరు  
గాడుచు నతఁ డొకబావిలోఁ బడియెను. సూర్యాస్తమయ మయ్యెను.  
ఆవులు మాత్ర మాశ్రమంబు నేరెను. ఉపమన్యుం డాశ్రమంబునకు  
రాత్రి యెంతకాలమునకును రాఁ డయ్యెను. అంత సుపాధ్యాయుండు  
గొంతసేపు వానిరామికిం జింతిలి యాయఁర రాత్రము వనంబునకుఁబోయి  
వానిని నలుదెల నెచుకుచు నొకచో సుపమన్యు! యని పేరినోఁ  
బిలువఁగా బావిలోనున్నవాఁ డొక్కఁడొక్కఁడై నీ నంధుండనైతి.  
ఆకాగణంబున నీయడవిలోనుండి యాశ్రమంబునకు దారిఁ దెలియక  
తడవుకొనుచు పచ్చుచుండ దారియందొన్న యీబావిలోఁ బడితి. లేవ  
లేక ప్రాణములతో నిగి గున్నవాఁడ' నని శిష్యుండు గురువునకుఁ దన  
వృత్తాంతంబు పంతయు నెఱింగింప, గురుండు కొంతప్రా ధ్దాలోచించి  
వానిస్థితికిఁ బశ్చాత్తాపపడి యిట్లునియె. 'ఉపమన్యు! దేవతలవెల్ల లగు  
నశ్వినీదేవతల సుతింపుము. వాగియనుగ్రహమున నీకన్నులు తెలియఁ  
గల' వనఁగా సుపమన్యు డు వారి నిట్లు స్తుతించె.

ముచి:—ప్రపూర్వగా పూర్వజో చిశ్రభానూ  
గిగా వాం శంసామి తపసా హ్యనంతో,  
దవ్యో సుకర్ణో విగతో పమానా  
నధిక్షీపంతో భువనాని విశ్వా.  
హింసయా శకునీ సాంపరాయకా  
నాసత్యకస్త్రా సునసా పైజమంతో,

శుక్లం వయంతౌ తస్మా సువేమా  
వధిన్యయగ్తా వసిశం వివస్వతః. ౨

గ్రస్థాం సుకన్తస్య బలేన వర్తికా  
షముంచతామశ్వినౌ సౌభగాయ,  
తానత్సున్మత్తా వనమగ తమాయ  
యావస్థమా గా ఆరుణా ఉదావహత్. 3

షష్టిశ్చ గాస స్త్రిశతాశ్చ ధేనవ  
ఏకం వత్సం సువతే తగ దుహంతి,  
నానాగోష్ఠా విహితా ఏకదోహనా  
స్తా వశ్వినౌ దుహతో ఘృముక్తమ్. ౪

ఏకాం నాభిం స్తశతా ఆరా శ్మిణాః  
ప్రధిష్వన్యా వింశతి రర్హితా ఆరాః,  
ఆనేమిచక్రం వరివర్తతే ౭జగం  
మాయాఽశ్వినౌ సమన్తః చక్షణే. ౫

ఏకం చక్రం వర్తతే ద్వారశారం  
షణ్ణాభిమేకాక్ష మృతస్య ధారణమ్,  
యస్మిన్ దేవా అధి విశ్వే విషక్తా  
స్తా వశ్వినౌ ముంచతో మా విషీరతమ్. ౬

అశ్వినా విందు మమృతం వృశ్శభూయా  
తిరోధత్తా వశ్వినౌ దాసవత్సీ,  
హిత్యా గిరిమశ్వినౌ గాముదాచరంతౌ  
తద్వృష్టిమహ్నీ ప్రసీతో బలస్య. ౭

యువాం దిశౌ జనయథో దశాగ్రే  
సమానం మూర్ధ్ని రథయానం వియంతి,  
తాసాం యాత మృషయోఽసుప్రయాంతి  
దేవా మనుష్యాః క్షితి మాచరంతి. ౮

యువాం వర్ణాన్ వికురుథో విశ్వరూపాం  
స్తేఽధిక్షిపంతే భువనాని విశ్వా,

తే భానవోఽప్యనుస్మతా శ్చరంతి  
దేవా మనుష్యాః క్షీతి మాచరంతి.

F

తౌ నాసత్యా వశ్వినౌ వాం మహేఽహం  
స్రజం చ యాం బిభృథః పుష్కరస్య,  
తౌ నాసత్యా వమృతా వృతా వృథా  
వృతే దేవా స్తత్ప్రపదే న సూతే.

౧౦

ముఖేన గర్భం లభ తాం యువానౌ  
గతాసు రేతత్ప్రపదేన సూతే,  
సద్యోజాతో మాతర మత్తి గర్భ  
స్తావశ్వినౌ ముంచథో జీవసే గాః.

౧౧

ఇట్టిమహామహిమయు విశేషార్థములు గల ఋజుంత్రములతో నశ్వినీదేవతలు స్తుతింపబడి యుపమన్యునకుఁ బ్రశ్నోత్తరము వాసికొక్క యతిరసము నిచ్చి దానిని భక్షించినచో నేత్రములకు దృష్టి వచ్చుననిరి. అంత నుపమన్యుండు తాను గురువునాజ్ఞ లేనిదే యాయపూజభక్షణ మును గావించ ననియె. అందుల కాదేవతలవెజ్జలు “నీగురువునకును మే మిదిగో వేటొకయప్పుమును దెచ్చియున్నాము. దానిని వారి కొసం గుము. ఈయప్పుమును నీవు దినుము” అనిరి. ఉపమన్యుండు “దేవత లారా! నాకు గురువు తనయాజ్ఞ లేనిదే దేనిని భక్షించఁగూడ దని కట్టడ యిడియె. కావున నాతనియాజ్ఞ కానిదే మీయపూజము తినుటకలన నానేత్రములకు పోయినదృష్టి వచ్చునదై నను నేను భక్షింపను” అని చెప్పెను. అంతనాయశ్వినీదేవతలు నీగురువుమున్న మాకునుమతించుటం జేసి వారి కొకయపూజము నొసంగితిమి. ఆయపూజమును నీగురు విది వఱకు భక్షించెను. కావున నీవు నీనిని సుపయోగింపఁ దగును అని పలు తెఱంగుల నుడివరి. ఇట్లొన్ని భంగులఁ జెప్పినను తన గురునాజ్ఞ లేనిది తా నెద్దానిని భక్షింప నేర నని యుపమన్యుని కంతో క్షిగా నిష్కయించి చెప్పు నాదేవత లుపమన్యునిగురుభక్తికి మెచ్చి హాసితో నిట్లనిరి. ఉప మన్యు! నీ కుండుగురుభక్తి మాకు పితర గల్గిగించుచున్నది. నీకు మేము ప్రసన్నుల మైతిమి. నీగురువున కుండు సయోమయనీలదంతము

లింక బంగారుగంధము లగును. సీ నేత్రములకు బోయినదన్ని మహా శక్తి  
 యము వచ్చును. సీ కెల్లగుభవములకు బుడగవారి వు. అని చచ్చుచుండగా నే  
 యువమనస్థుని బట్టబట్టి యే బావినుం దగడి పోచి గురునాశ్రమంబు  
 వకుం బోయి గురువకు మ్రొక్కి యర్చివీడేవతలు. ఇతరుం బ్రశ్నియింపైన  
 వృత్తాంతంబులయును పని స్థలంబుగా విన్నవించెను. అంత నాధౌమ్యం  
 దివ్యవస్తువుని విధేయతకు తన గూఢ్య వల్లమింపింపికి గురుంబు సంతసిల్లి  
 యువమనస్థునకు సకల వేదంబులు వేదాంగములతోను, సర్వశాస్త్రంబు  
 లును దానియర్థములతోను దోచునట్లునుగ్రహించి వానికి సర్వశ్రేయ  
 ములు సమకూర్చును. ధర్మశాస్త్రనింది గొచ్చుటనెడల దిగు కన్యకను  
 వరించి వివాహముఁ జేసికొని గృహస్థాశ్రమమును స్వీకరింప నానతిచ్చి  
 యునిచె.

పిదప నాధౌమ్యముపినద్యుండు తనశిష్యులలో వేదంబు దను  
 నొక్కని నొక్కనాగుచీరి యుల్లసిగె. ఓకప్పుడూ! ఇదియు నీవు మా  
 యింట గ సకల కౌశ్యమలను జాగరూకుండై న్నిహించుచుండుము.  
 అనగా నాతఁడును సకలకౌశ్యనిర్విహణమునందు సప్రసన్నుడై దేనికి  
 విసుగుచెందక మెలంగుచుండె. అంత నాచార్యుండు వేదంబు డింధన  
 ములకుఁ గానముల కేగ నిత్యము నోపకతో వానిని దెచ్చుచు; బగువుల  
 మోయుచు, నావుల మేపుచు, సమదీపము సాయంకాలమున కాశ్రమ  
 మునకు వానితో నేతెగిచి వానిని గోశాలలోఁ బరిరమముగాఁ గట్టుచు,  
 నగ్నిని బ్రణయించుచు, కష్టికాలములయుం దాచార్యునకుం దోడ్పడు  
 చుండుటం గని యాచార్యుండు వానిసమ్రాప్తంబు మెచ్చి వేదవకు  
 సర్వశోభనంబులును సర్వజ్ఞశక్తియును బ్రసాదించి బ్రహ్మచర్యమును  
 వీడుటకును, గృహస్థాశ్రమస్వీకారమును గావించుటకును సనుజ్ఞ  
 యొసంగెను.

—॥ ఉదంతోపాఖ్యానము ॥—

అంత వేదంబును ధౌమ్యాశ్రమంబును వీడి కొండొకచోఁ  
 దన కనుకూలమైన కన్యను వివాహమాడి యాభార్యతో నొక్కవనం  
 బున నాశ్రమం బేర్పజుచుకొని శిష్యులఁ బరిగ్రహించి, తాను తన  
 గురునియాశ్రమంబున జేనాచుండినకాశ్రమములం దలపోయుచు  
 దనశిష్యుల కేకార్యములను జెప్పు వారిచే వేదములను శాస్త్రములను

బరింపించుచుండె. అట్లుండ నొక్కనాడు పౌష్యజనమేజయులు వేదుని  
 యాశ్రమంబున కేతించి వా రొనర్పంగల యజ్ఞంబునకు వేదుని ఋత్వి  
 క్కునిగా పిరించిరి. అందులకు వేదాచార్యుం డియ్యకొని యజ్ఞము  
 నకుఁ బోవువాడై తనశిష్యులలో నునంకుం డనువానిం బిలిచి యిట్లు  
 నియె. శిష్యా! నేను జన్మమునకు ఋత్విక్కుండగా వరింపఁబడి పోవు  
 చున్నవాడ. నేను యాగము పూర్తియై వచ్చుదనుక నాయాశ్రమమం  
 దెద్దానికిని హాని రానీయక యప్రవత్తుండవై మెలంగవలయు నని  
 యాజ్ఞ నొసంగి యాగోపకరణంబులం గొని యేగెను. అంత నుదంకుం  
 డుపాధ్యాయుని యాచార్యమెయి మెలంగుచుండ వేదునిభార్య ఋతుమతి  
 యయ్యె. అప్పు డాశ్రమవాసు లగుస్త్రీలుండలు నుదంకునిం జేరి యిట్లు  
 నిరి. ఓయీ శిష్యపరా! నీగురవు నీన్నాశ్రమంబున నెద్దానికి హాని  
 వాటిల్లక యప్రవత్తుండవై మెలగుట కనజ్ఞ నొసంగియున్నవాడు.  
 ఇప్పుడు నీగురుభార్యకు ఋతుకాల మతిక్రమింప నీయక గర్భాధానంబు  
 నేయుము. అనఁగా నుదంకుండు స్త్రీలమాటలయం దాదరంబు నేయక  
 పారు నెప్పిన ట్లొసర్చక యూంకుండి గురునిరాక తెనురుచూచుచు  
 గురునియింట జాగరూకుడై నటిలుచుండె. ఇట్లుండ వేదండు యాగము  
 పూర్తి గావించి పౌష్యజనమేజయులయనుమతిం గొని నిజాశ్రమ  
 మునకుం జేరి నకల వృత్తాంతంబులను నెఱింగి శిష్యుం బిలిచి యిట్లునియె.  
 ఉదంకా! నీగురుభక్తికి మెచ్చితి. నీవు నీస్వర్ణమనోరథములను బడ  
 యుము. ఇంక బ్రహ్మచర్యము చాలును. తగునట్టి నన్నేషించి వివా  
 హమై గృహస్థాశ్రమధర్మములఁ జరింపుము. అనఁగా నయ్యుదంకుం  
 డయ్యా! గురువక్షిణ నొసంగఁ బ్రీతియై యున్నది. ఎయ్యది యొసంగు  
 వాడ. ఆనీతియచే యుం గురువుం బలువిడివేతలు నిర్బంధించి వలుక,  
 నాగురుండు ముచ్చి కిష్టుమైనవిధము నాచర్చిపుమనెను. అంత నుదం  
 కుండు గురువన్నీ సమూహించి యిట్లునియె. దేవీ! నేను గురుదక్షిణ  
 సమర్పింప వేహునతో నున్నవాడ. గురువు నాసతిం గొని యభీష్టము  
 నిన్నడుగ నేరేపితి. నీ స్వర్ణంబు గోరునాహో దానిఁ దెచ్చి సమర్పింప  
 సిద్ధుండను. నాగురుండు గరుణించి అభీష్టమును దెలుపు మనఁగా నాదేవి  
 యానాటికి నాలవనాడు తాను పుణ్యకం బను వ్రతము నాచరింప

నుద్యుక్తురాలుగా నుండటము నెప్పుడు కుండలంబుల ధరింప నుత్సుకురా  
లగుటను, నాకుండలంబులు పాపపుణ్యం దనురాజు భాగ్యకుండలములుగా  
నుండవలయు ననుటను దెల్పి, శక్తి గలవాడౌనైతేని నానిం దెచ్చి  
గురుదక్షిణాగి నొసంగుము. నీవు వానిం దెచ్చి నాకొసంగుచో వానిం  
దాల్చి నేను బుణ్యమును నోమి బ్రాహ్మణుల వర్ణించెద.” అని తనయభీ  
ష్టంబుం దెలుపఁగా నుదంకుండు వల్లె యని పాపపుణ్యంబుదేని యుండు  
చోటునకుం బ్రయాణ మయ్యెను.

అట్లునంకుండు కుండలాంధ్రంబు పాపపుణ్యంబు పాలికిం బోవుచుండ  
మార్గన భయమున నొక్క గొప్పగెడ్డు నెక్కి పాపపుణ్యంబు నుదంకు  
నకుం బ్రత్యక్షమై యొవిప్రనిర్యా! తొల్లి నీగురుం డీప్రసభ  
గోమయభక్షణంబుం గావించి యుండె. నీవు నట్లు యునన్ముము. నీకు  
సకలశ్రేయస్సు లొనఁగూడు ననెను. అంత నుదంకుండు వల్లె యని  
యట్లు చేసి యాచమించి కుండలాంధ్రం బరిగి పాపపుణ్యం బాచి రాజా!  
నీదే కుండలంబుల వర్ణించి గురుదక్షిణా నొసంగువాడౌనై. నీపాలి  
కేతెంచితి. వాని నాకొసంగు మనఁగా నారాజగి యుదంకునకు  
మొక్కి, నాదేవి యంతఃపుఁమున నున్నయది. నీ నచ్చొప్పి కేగి యడిగి  
తీరికొమ్ము. అనఁగా నుదంకుం డంతఃపుఁమున కేగి పాపపుణ్యంబేనిం గానక  
మఱి పాపపుణ్యంబు కేతెంచి, రాజా! నీదేవి నీవు చెప్పిన ట్లుంతువుగంబున  
లేదు. అసత్యం జేల యాడితివి? అనెను. అంత పాపపుణ్యం దావిప్రసభ  
నితో నిట్లనియె. విప్రశ్రమా! నాదేవి పగమసత్వత గావున పరిశుద్ధ  
లగువారికి దప్ప నొందోరులకుం గానరాదు. నీవు త్రిలోకములను  
నైతము పావనమునెయంగట మహానీయుడవు. నీ కిశుచిత్వమును  
నే నారోపణ నేయునంతవాడనే? అనఁగా నుదంకుండు తూర్పు దిక్కు  
మొగంబై పాదములను, చేతులను లెస్సగాఁ గడిగికొని యాచమించి  
మరల నంతఃపుఁమునకు బోగా పాపపుణ్యంబు యుదంకున కెదు  
రేగి మొక్కి యాశనం బిచ్చి యాగమనకారణం బడిగెను. అంత నుదం  
కుండు తాను గుర్వర్థముగాఁ గుండలంబులం దెచ్చి యిచ్చున  
ట్లాప్పికొనిన వృత్తాంతము నాదేవితో వక్కాణించి కుండలంబుల  
యాచించెను. అంతఁ బాపపుణ్యంబుదేని తనకుండలంబుల నంతటిసత్వా

త్రంబున వినియోగింపఁగలందులకై తనభాగ్యము నభినందించుచు వెంటనే కుండలముల నుదంకున కొనఁగుచు నిట్లనియె. “విప్రవరా! ఈకుండలములను గొనిపోవుటకుఁ దక్షకుండు సర్వదా వేచియుండు. కావున నప్రమత్తుండవై వానిబారిం బడక కొనిపోము” అని యుదంకుని వీడ్కొలిపె. పిదప నుదంకుండు మనోరథం బీడఁగ బౌఘ్యం జేరి, “రాజా! నాయభిమతంబు కొనసాగినది. సెలవిమ్ము. పోయినచ్చెన” ననుటయుఁ బౌఘ్యం డుదంకునితో నిట్లనియె. “ఓవిప్రవరా! నీవంటి మహానుభావుం డగువాఁడు నాకతిథియగుట దుర్లభము. దైవికముగ నీవు నా కీచాడు లభించితివి. నే నిపుడు శ్రాద్ధంబుఁ జేసెదను. నాయాతిథ్యంబు బరిగ్రహించి నాయుంట భుజించిపోము” అనెను. ఉదంకుండును సంతృప్తస్వాత్ముడై రాజునింట భుజించుచుండఁగా నన్నంబు కేశదుష్టంబు కాఁగా నశుచిగ్నైన యాయన్నమును దనకుఁ బౌఘ్యండు కుడువఁబెట్టె నని కినిసి వాని నంధుం డగునట్లు శపించె. అంతఁ బౌఘ్యండు తాను ఫిపునకు దుష్టంబు కాని యన్నము నిడినను విపురిం డకారణంబుగ నలిగి తన్ను శపించె నని తలంచి దాను నుదంకుని ననప త్నండు వగుమని ప్రతిశాపం బొసంగె. అంత నుదంకుండు పౌఘ్యనితో నిట్లనియె. “రాజా! నీవు కేశదుష్టం బైవయిపరిశుద్ధాన్ని మని నేను నిరూపించినను నానిరూపణయం దినాదగణ గావించి నీయిడిన యన్నమును శుద్ధ మని తలపోయుటయగాన, నాకుఁ బ్రతిశాపంబు సైత మిచ్చితి గాదె. నీయిడిన యన్నంబుఁ జూడు” మనఁగాఁ బౌఘ్యం డయ్యిడి కేశదుష్ట మగుట నపరిశుద్ధ మయిన దని యెఱిగి, “విప్రవరా! కేశదుష్ట మయినయన్న మశుచిగ్నైనది. నాయజ్ఞానంబున నిది యిట్లయ్యె. నన్ను మన్నింపుము. నే నంధుండఁ గానోప. కరుణించి శాపమును గ్రమ్మరిపుము” అనివేడెను. అంత నుదంకుం డిట్లనియె. “రాజరీ! నామాట యన్యథంబు గానేరదు. కొంతకాలము నీ నంధుండవైయుండి పిదప దృష్టిగోండుదు” నని ప్రసాదించెను. మఱియుఁ బౌఘ్యని నాతండు తనకొనఁగినశాపము గ్రమ్మరింపు మని యుదంకుం డడుగఁగాఁ బౌఘ్యం డిట్లనిగెను. బ్రాహ్మణోశ్శమా! నిపులకు మనస్సు గొప్పది. నవనీతియుంకు సమానము. వారు పల్కునూట దారుణాఖండలశస్త్ర



తుల్యము. తుత్రియుల కీరెండెను. వివరీశము లగును. వారిమనస్సు  
వాడిమైన అంపమునంటిది. పల్కులు నవనీతసమానములు. నీశాపంబున  
నామన స్పింకిను జల్లాటను; నేచు శాపమును. గ్రమ్మరింపఁగా నేచును.  
నీవు శాపమును మగల్గు శక్తుండ నైతివి గాన ముగిల్పితివి. విఫులి  
నిగ్రహానుగ్రహశక్తులు అనిపలికెను. అదివిని యుదంగుగను కోప ముడిగి  
యచ్చోటు వాని చెనెను. అటు లతఁ డచ్చోటుచిడిది గునునాశ్రమము  
వైపునఁ బోవు చుండ మార్గమే గ్యమున నొక్కించుకొనియిది నది గువా  
డొక్కిచో జలాశయంబుం గని దానియందుకలంబులమీఁదనున శుచి  
యగుస్థలంబునఁ గుండలంబు లుంచి యాదన సముం జేయుట కుదక  
ముండుచోటి కేగఁగాఁ దిత్పువ్వము మార్గమధ్యమునఁ దిత్తిగుండ  
నగుండ్లై తుపణక వేషముం దాల్చి మూసవాకానముతో నచ్చటచ్చట  
నుదంకునగుం గడఁబడుచు సన్మత్యం డగుచు నున్నవాండు జలాశయం  
బునఁ గుండలంబుల నుదంకుండు ప్లేవదానిం జూచి వే నేగ నచ్చోటి  
కేతెంచి కుండలంబుల నవహరించుకొనిపోయెను. అంత నుదంగుగను వేగ  
ముగ నాచమింది వానివెంటం బరువిడి వ్యక్తికొనఁగా వాఁడానగ్గు వేష  
ముతోనున్న తుపణక శరీరమును నదిలై విశేషరూప ముఁ దాల్చి యచ్చో  
నొకబిల ముండఁగా నందుఁ బోయి పాతాళమునం దున్న నిజగ్రహముం  
జేరెను. అప్పు డుదంకుండు పౌష్య దేవివచనంబులం దిలగచి యొకకణ్ఠిను  
గొని యాబిలమును ద్రవ్యం బూనియు నందుల కాతండు శక్తుండు కాక  
పోయెను. అంత నుదంకుని యాదనవస్థ కింపిండు కరుణించి తనవజ్ర  
యుధమును బంపఁగా నయ్యది యుదంకుండు బిలముచు ద్రవ్య  
చుండుకణ్ఠియం దావహించి దానిచే బిలవ్రదేశముంతఁముం దెగలించి  
పాతాళంబున నాగిలోకంబు నమ్ముని చేరినాగుల నందఱను మేలైనవాక్య  
ములతో నుతించియు గుండలములఁ బొందనేరక నునమున వగ  
గదుర నాలోచించుచుఁ దన ముంగఱ నల్లనిదియుఁ దెల్లనిదియు  
నగుపొగుల నోత ప్రాతంబుగ నేయుచుండు స్త్రీల నిద్దఱును పండ్రెండు  
నేములు గలయొక్క చక్రమును ద్రిప్పుచున్న యాగ్రుగుపిల్లవాం  
డను, సుత్తమమైన యొకగుఱ్ఱమును, దానిపైఁ గూర్చుండియున్న

పురుషుం గాంచి వారి నెల్ల నర్థము గల మహా మంత్రములతో నిట్లు  
స్తుతించెను.

శ్లో. త్రీణ్యర్పితా న్యత్ర శతాని మధ్యే  
పక్షిశ్చ నిత్యం చరతిధ్రువేఽస్మిన్,  
చక్రే చతుర్వింశతి పర్యయోగే  
షడ్వై కుమారాః పరివర్తయన్తి. ౧

శ్లో. తంత్రం చేదం నిశ్వరూపే యువత్యౌ  
వయతస్తంతూన్ సతతం వర్తయన్త్యౌ,  
కృష్ణాన్ సితాన్ శ్చైవ నివర్తయన్త్యౌ  
భూతాన్యజస్రం భువనాని చైవ. ౨

శ్లో. వజ్రస్య భర్తా భువనస్య గోప్తా  
వృక్షస్య హంతా నముచేర్ని హంతా,  
కృష్ణే వసానో వసనే మహాత్మా  
సత్యాన్మతే యో వివినక్తి లోకే. 3

శ్లో. యో వాజినం గర్భమపాం పురాణం  
వైశ్వానరం వాహనమభ్యుజ్జేతి,  
నమోఽస్తు తస్య జగదీశ్వరాయ  
లోకత్రయేశాయ పురందరాయ. ౪

అట్లు నుతింపగా నా యశ్వారూఢుం డగుమహాపురుషుం  
డుదంకుం జూచి యిట్లనియె. ఓనిప్రవరా! నీస్తోత్రముచే సంతుష్టుడ  
నైతి. నీకెద్ది యిష్టమో వేడుగునెను. అంత నుదంకుం డామహాపురుషు  
నితోడ నుండు నాగలోకనాగముల నెల్ల పశఁడువు మని ప్రార్థించెను.  
వెంటనే యాపురుషుం డాయశ్వమున పానమున నుదంకు నూఁడునునెను.  
అదివిని యుదంకుఁ డుండును డగనే యాయశ్వజేహమునుండి పొగ  
లగ్ని కణంబులతో నెగయుచు నాగలోకం బంతయు నావరించెను.  
అంతఁ దక్షకుండు నాగలోకం బగ్నిచే దగ్ధ మగు నని వెఱచి  
వెంటనే కుండలములఁ దెచ్చి యుదంకున కౌసుగెను. ఉదంకుడును  
వానిని గ్రహించి గురుపత్నికై బుధ్యకవ్రతమునాఁడే యొసంగుటకు

వీలు లేదని నగతో నుండఁగా నాయశ్శ్వారూఢుండైన పురుషుండు దంకునకుఁ దనయశ్వము నొసంగి, ఓయీ! నీని నారోహించి వేగంబు గురుపత్ని సన్నిధానంబున కేగుదేని కాలవిశంబంబు కాకుండ నాదేవియభీష్మితంబు నెఱవేర్చి యాడినమాట తప్పనివాడ నగునట్లు నని తెలిపెను. ఉదంకుండును నాగుఱ్ఱము నెక్కివచ్చి గురునాశిమంబును గురుపత్నికీ నమస్కరించి కుండలంబుల సమర్పించఁగా నాదేవియు, 'సోగనుదంకా! సకాలంబున కరుదెంచితివి. ఇంకఁ గొంతయాలస్యం బగునేనీ నిన్ను శపింతు. మే లగ్నె. ఈప్రతార్థంబులఁ బడఁగనము' అని చెప్పి నెలవీయఁగా నుదంకుండు వేదుపాలికేబోయి నమస్కరించి విసత్కుఁడై నీలిచియుండ నాయాచార్యుండు దుదంకుని నాలస్యపగుటకుఁ గారణ మడి గను. అంత నుదంకుం డిట్లనియె.

గురువర్యా! వినుము. పాష్యదేవీనన్నిధికి నేఁ బోయి గుర్యుంబు కుండలంబులు యాచింప నడ్డేవి నిరాటంకముగ వాని నా కౌసంగము. వానిని నేఁదెచ్చుచుండ మార్గమధ్యంబునఁ దక్షకుండను నాగుండు నగ్న పురుషక్షపణక దేహుండై నావెంట వచ్చుచు, గొంతవడి కన్యశ్యుండగుచుండి యాకుండలముల నపహరించి పాతాళమున నున్న నాగలోకంబున కేగెను. నేను బదంపడినాగలోకముఁ బ్రవేశించి తక్షకు నొద్దనుండి క్రమ్మఁ గుండలంబులఁ దెచ్చుట కింత తడ వయ్యెను. ముఖియును నాగలోకంబునఁ దెల్లనిగల్లనిదారముల నేయుచున్నస్త్రీల నిష్పృహను బోడగాంచితి. పండ్రెండాకులతో నొక్కచక్రముం ద్రిప్పుచున్న వారి నాట్నుగు కుమారులం గంటి. ఒకమహానీయాశ్వంబును దాని నారోహించిన యొకమహాపురుషుం జూచితి. ఇంతేకాక పాష్యనగరమునకుఁ బోవు మార్గమున నొకవృషభమును, దానిపై నున్న మహానీయుం డగుపురుషు నొక్కని వీక్షించితి. ఆపురుషుండు నన్నుఁ గాంచి ఓయీ! తొల్లి యీ వృషభగోమయము నీగురుఁడుభక్షించెను. కావున సీవును దీనిని దినుమని నియోగించెను. మహానీయుం డగు నాపురుషుండు నెప్పినట్ల నే నొనర్చితి. వీనిలో నాకొక్కటియును దెలియకున్నది. కాన నవిస్తరముగ వానికలరూపుల నానతిం డనుటయు నాచార్యుండు డగు వేదుండుదంకున కిట్లనియె. వత్సా! నీకుఁ గనఁబడిన సితాసితతంతువులను నేయుచుండిన

స్త్రీలిరువురును ధాతయు విధాతయు నాబడుదురు. నల్లనితంతువులు రే  
లనియు, దెల్లనివి పగ శ్లనియు దెలియుము. ద్వాదశారంబగుచక్రము  
పండ్రెండుమాసములతో నుండు సంవత్సరకాల మనియు, దానిం ద్రిప్పు  
చుండు నార్గురు కుమారులు షడ్వతువు లనియు; బురుషుండు పరస్మ్యం  
డనియు, నాయశ్వం బగ్ని దేవుం డనియు, నీవు గాంచినవృషభం  
బై రావతం బనియు, దాని నారోహించియుండిన మహాపురుషుం  
డింద్రుండనియు, నీవు భక్షించినగోమయం బమృత మనియు, నాయమృ  
తము నుపయోగించుటంజేసికాదే నీకు నాగలోకమునందు సంచరించు  
టను వలను పడిన దనియు, నింద్రుండు నాసఖుం డగుటంజేసి నీయె  
డను బ్రసన్నుండయ్యె ననియు, వానిప్రసాదంబున నీవు గ్రష్టుట నాగ  
లోకంబు నుండి తక్షకాపహృతకుండలములఁ దే గల్గితి వనియు నెఱుం  
గుము. గురుదక్షిణ నొసంగితివి. నీయెడ సంతృప్తుండనైతి నని చెప్పి  
యుదంకునకు నిశ్చేయస్సుల నొసంగి వేదండు సెల విచ్చి పంపఁగా  
నయ్యుదంకుండు తక్షకుండు తన కొనర్చినమహాపకారమునకుఁ బ్రతీకా  
రంబు నేయం దలంచి హస్తినాపురమునకుఁ బోయి రాచనగరుఁ బ్రవే  
శించి, సామాత్యుండగు జనమేజయభూపాలుం గాంచి యాతండు తన్ను  
వినయపూర్వకంబుగ లేచి యాదరింప నారాజుం దీవించి యాతనితో  
నిట్లనియె.

— ఉదంకుండు జనమేజయని సర్పయాగోస్తుఖుం జేయుట —

రాజపుంగవా ! ముఖ్యముగఁ జేయఁదగినకార్యమును జేయక  
యేల యాలస్యమును గావించుచున్నాడవు? అనఁగా నష్టునీంద్రున  
కారాజేంద్రుం డిట్లనినెను. భగవంతు డే పగు నుదంకమునీంద్రా! వంశ  
క్రమాగతం బగు రాజ్యంబును సిద్ధ్యుక్తధర్మములతోఁ బొలింపుచు  
క్షత్రియకులాచారంబుల ననుసరించువాడ. నే నిష్టు డవశ్యముగ నాచ  
రింపవలసినకార్యము నాసతిష్టు. అనిపలుక సువంకుం డిట్లనియె. రాజ  
కులొత్తమా ! నేను నాయాచార్యునకు గురుదక్షిణగా నిచ్చుటకై  
పౌష్యదేవికుండలంబులఁ గొని తేచ్చుచుండఁగా దురాత్ముం డైనతక్ష  
కుం డను నాగుం డాకుండలంబుల నపహరించుకొనిపోయె. దానిం

గ్రమ్మరఁ దెచ్చుటకు నా కెంతయేని శ్రమ కలిగె. నాగురుసఖుండైన మహేంద్రనియనుగ్రహంబు నాకుఁ గలిగినందుటంజేసి యవి నాకు తక్షకునియొద్దనుండి ముల సంగ్రహము లయ్యెను. మఱియు, నాతఁడు కుండు బలదర్శములతోఁ గూడినదూరాత్ముడు. వానిని గాదే రాజగి నుండు, పక్షభార్తి కుండును మహేంద్రోపమండును నగు మిశ్రుండి పరశ్శిస్తు నకారణంబుగఁ గఱచి శరీరమును ద్యజింపఁజేసి. మఱియును దనుకుండు కఱచుచో వానికాటునకొషధం బొనఁగి మిశ్రుండి ప్రాంతంబులను రక్షింప నేతెంచుచుండిన కాశ్యపురం దను బుష్పిగర్భుని గాఢతో నడ్డగించి మానికి వలసిన యవరిమితధనంబు లొనంగి యప్పునిని మిశ్రుండి గొల్లుకు రానీయక క్రమ్మరించె. ఇట్టిమహాపాపియైన నూరురాదామఁ దక్షకునిం ద్వరితముగా నగ్ని కాహుతిఁ గావించు నుద్యమంబుండై సప్తయాగంబొన ర్చుము. అనిచెప్పఁగా జనమేజయుండు తక్షకుండు గనలి హవిస్సుచే నుద్దీపితమై తేజోవంతమైయగ్ని యుంబోలె నుండునవాక్యములచే కుండి పడి సప్తయాగమున కుపక్రమించె. అని చెప్పఁగా విని శౌనకుండు భృగువంశ చరిత్రమును జెప్పు మని సూతు నడిగెను. అంత సూతుం డిట్లునియె.

### — భృగువంశచరిత్రము —

పూర్వము వరుణుం డొకమహాయజ్ఞము గావించెను. ఆయజ్ఞము నందు బ్రహ్మహోమము చేసెను. అప్పు డాయగ్నినుండి భృగు వ్రద యించెను. భృగువు పులోమ యనుదానిని వివాహమాడెను. వారికి చ్యవనుండు పుత్రు. చ్యవనునకుఁ బ్రమతి జనించె. ప్రమతి ఘృతాచిని బెండ్లాడి రుదం గనెను. రుదనకుఁ బ్రహ్వ భార్యగ్గు పేద పారగుండగు శునకుం గనియె. ఆశునకుండు ధర్మాత్ముండును, దపస్వియుం, గీర్తిమంతుండును, సత్యవాదియు, నియతాశనుండును, బ్రహ్మవేద యును నై వెలయుచుండె అని చెప్పుచుండఁగా శౌనకుండు సూతు నిట్లడిగెను. ఓ పౌరాణికశ్రేష్టుడా! భృగుకుమారుండైన చ్యవకునకు నాపే రెట్లు గలిగె? వివరించి చెప్పు మనఁగా సూతుం డిట్లు విన్నవించెను.

భృగువు పులోమ యనుపుణ్యాంగనను మంత్రపూర్వముగ వివా హమై యాసతీమణికి గర్భాధానం బొనర్చి యాదేవి గర్భిణిగా నుండు

నప్పుడొకనాఁడు భృగు వాసాధివా నాశ్రమరక్షణకొఱ కన్ని గృహంబునం దునిచి యేటికి స్నానమునకుఁ జొయెను. అంతఁ బులోమం డనురక్కసుం డాసమయమున నాశ్రమము సొచ్చి పులోమచే నతిథి సత్కారములు నొందుచు నాసుందరాంగి యాకారంబునకు మోహించి, తాను పూర్వ మాసతిని బెండ్లాడ నిశ్చయించి యుండ నాదేవి జనకుండు భృగువున కొసంగి వివాహముంజేయుటయుం జింతించి యగ్ని గృహంబునఁ బ్రజ్వలించుచుండు హుతవహంగని 'యోహవ్యవాహనా! నీముఖంబున దేవతలు హవిస్సుం గొందురు. \*తొల్లి నే నీమెను వరించి యుండ దీనితండ్రి వేగవేగాంగముల నెఱింగినవాఁడనికాదే భృగువునకు సమంత్రకంబుగ నొసంగి వివాహముఁ జేసెను. ఇది నీ వెఱింగినదియే కదా?' అనఁగా నన్ని దేవుం డసత్యమునకు వెఱచి యిట్లనియె. ఈయంగ నను నీవు పూర్వము వరించిననున్నను, దీనితండ్రిని భృగుమహర్షి తన కిచ్చి వివాహము గావించు మని వేడఁగా నాతం డిహ్యకొని సమంత్రకంబుగ భృగువున కొసంగి వివాహము గావించె నని చెప్పఁగా నారక్కసుం డగ్నిమాటల నాదరింపక, వెంటనే నరాహరూపము నెత్తి యబల యగు పులోమ నెత్తికొని పాతెను. ఇట్లు రాక్షసావహృతమైన పులోమ యతిభీతురాలై కోసావేశముననుండ గర్భముననున్న మునికుమారుండు గర్భమునుండి చ్యుతుండయ్యెను. గర్భము చ్యుతము కాఁగాఁ బుట్టిన వాఁడు గాన నవ్వనికుమారుండు చ్యవసుండు వాఁడనె. గర్భమునుండి యాదిత్యుని తేజస్సుతోఁ బుట్టిన యామునికుమారు దివ్యతేజస్సుచే నారక్కసుండు దిగ్గుం డయ్యె. ఈమహేశ్వరునికు గుఱియునకు నొప్పి లేక, యేడ్పుచున్న యనిదిత యగు పులోమకడు: బితామహుం డేతెంచి యామ సువశవింశతి జేరి యామకన్నీటి వేల్పునఁగాఁ బూజఁ జొచ్చిన భృగ్వాశ్రమప్రాంతపుఁ గాలువకు వధూలత యని పేరిడి పితా మహుండు యథేచ్ఛం జనియె. పులోమకుఁ డిళు నగు చ్యవను నెత్తి కొని యథాక్రమంబుగ నిజాశ్రమమును జేరెను. అంత స్నానార్థమిరిగ భృగువు నిజాశ్రమమున కేఱించి సకలవృత్తాంతంబును నెఱింగి రక్కసు బారినుండి తనభార్య నన్నిహాత్రుండు తప్పింపకుండినందుల కలిగి

యగ్నిహోత్రుని సర్వభక్షకుండ వగుదు వని శపించె. అప్పుడు వీరి హోత్రుం డమ్ముచి కిట్లనియె.

విప్రుచగా! నేను సాక్షిని. నన్ను శపించ నీవెట్లు సాహసించితివి? సాక్ష్యిగృహవాంఛిత సగుండె దెలిసినదానిని దెలియ నన్నము, దెలిసినదాని కర్పణముగ వ్యర్థవ్యర్థముగఁ బ్రయోజనము, ననకు మూలకాట్రీహ రేస్థిసంకుసు తనకు పంచకటిహ రేస్థిసంకుసు ఎలకావాసంబుగఁగల్గిని శామును మరకంబు నకుఁ బోవును. శాపుఁ నే నెఱింగినదానిని జెప్పితి. దానంజేసి నీవు శపించ నేఁ జేసికదోమం సయ్యది? నేను ప్రతిజ్ఞాపం నీను శక్తుడ నైనను నాకుఁ బ్రాణాణులయెడఁ గడపఁ నీతి గావున నీకుఁ బ్రతిజ్ఞాపం బినోప. హరినిఁ బూజ్యులని నేఁ దలఁతుఁ గావున నూగకుండెన. అయి నను నాముఖంబున దేవతలు హస్తంబులు, బిశరులు కవ్యంబులు గొం దురు. అట్టి నేనెట్లు సర్వభక్షకుండ వగునును? అని వదించి యగ్ని దేవుండు తనమూర్తి సువసంహరించినఁగా లోకంబున యాగాదు లగు నగ్ని నిర్వాహ్యంబులగు సర్వకార్యంబులును లోపించె. అమావాస్యాది దిన ములయందుఁ బితరులకార్యములును, బూర్ణిమయందు దేవతలకార్యము లును మున్నగుముఖంబునఁ గావించఁబడు చుండినవి. అగ్ని లోకపాఠేగా లోకకార్యంబు నిలిచె. మును లెల్ల రాహారవంబులతోను దేవత లాశ్వ ర్యముతోను విశామహుచాలి కరిగిరి. అగ్నికి భృగునుహరి యుపంగివ శాపంబు కారణంబుగ నగ్ని తనతేజస్సు సువసంహరించుకొనుటయు, దానంజేసి లోకయాత్ర సాగమియు, గ్రీయాలోపములను, దేవతలును, మునులును బ్రహ్మకు విన్నవించిరి. అంతఁ బరమేష్ఠి యగ్ని దేవునిఁ దనకడకు రప్పించి సాంత్యవచనముల నిట్లనెను. ఓయగ్నిభట్టాచకా! నీవు లోకములకుం గచ్ఛవు. కర్మలు సీమాలమున లోకమునందుఁ బ్రవర్తిల్లుచుండుటచే నీవు ముల్లోకములను ధరించువాడవు. క్రియలకు లోపము వాటిల్లకుండ లోకయాత్ర నడుపుము. నీవు ముల్లోకములయం దెల్లప్పుడును బవిత్రుండవు. సర్వభూతములకును వీర గతవి. భృగుశాపం బున నీకుఁ గల్గిన సర్వభక్షకత్వంబున నీకెట్టి యశుచియం గలుగదు. నీవు సదా పరమశుచివి. నీవు జ్వాలామూర్తివి గావున నశుచివదాధము

లను నపానజ్యోతికలచేతను, గ్రవ్యాదమూర్తివై! యభోజ్యపదార్థము  
లను భక్షించుచుండువుగాత !

ఎట్లు సూక్ష్మకీరణములు సోకిన నశుచిపదార్థము లెల్లను శుచి  
యగునో యట్లే యభోజ్యములును నపాయములును నీచే దగ్ధమై శుచి  
త్వమునొందును. స్వభావముచేతనే నీవు పరచుతేజోమూర్తివి. నీతేజస్సు  
చేతనే ఋషిశాఖమును సత్యగంతమైనదిగ నొనర్చుము. నీముఖమున  
దేవతలకుఁగా హోమముచేయఁబడిన వానిలో నీభాగమును బరిగ్రహిం  
పుము. అని బ్రహ్మవేడుకొనఁగా నగ్నిదేవుం డియ్యకొని లోకకర్తముల  
యథావిధిఁ బ్రవర్తింపనియ్యకొనియె. అట్టి భృగుమహర్షికి బులోమ  
యందుఁ జ్యవసుండును, నాచ్యవసునకు సుకన్యాయను నంగనామణియందు  
బ్రమతీయుఁ బుట్టిరి. అతండుఘృతాచియనుదానిం బెండ్లియై యద్దేవియందు  
రురునిగ నెను. ఆరురునకు భార్యయైన ప్రమద్యగకు శునకుండు పుట్టెనని  
ముందుఁ జెప్పితిం గాదె. ఆరురుచరిత్రము నోవిప్రోక్షములారా! సవి  
స్తరంబుగఁ జెప్పెద నాకర్ణింపుఁ డని వారలకు సూతుండు వెండియు  
నిట్లనియె.

—● రురుచరిత్రము ●—

పూర్వ మొకప్పుడు మేనక యను దేవవేశ్య విశ్వావసుం  
డనుగంధర్వంబొంది యొకకన్యకంగనియె. ఆకన్యకు మేనక స్థూలకేశుండు  
స్నాన్యా మేటికిఁ బోయి యందు నిజనప్రదేశమున నొకబాలికం జూచి  
కృపాభండై యూశిశువును దనయాశ్రమగుఱునకుఁ జేర్చి దానిం బెంచెను.  
అటులు పెనుచుచు నతఁ డాబాలికకు జాతకర్తృయలను విధ్యుక్తంబుగ  
నొనర్చి యాశ్రమములోని బ్రహ్మదాజనంబుల నయ్యుక్తి వరిష్టయగుటచే  
వానికి బ్రహ్మద్యుఁ యనుపేరిడెను. అంతఁ బ్రహ్మద్యుఁ మునియాశ్రమంబున  
శుక్లపక్షశీతకర్ణాభిఖన లే దనదివప్రవృత్తకూఠ్యము నిండియూహనంబుఁ దరిసె.  
అప్పు డొక్కనాఁ డాయాశ్రమమునకుఁ బ్రమతి ఘృణాచులకుఁబూ  
రుండు రురుం డేతొచి దానిసొందగ్యమునకును, జన్మనంబునకును నచ్చెరు  
వందుచు దానియందుఁ దవలినమకస్సుతోఁ దండ్రిచాలికిం బోయి తన  
యభీష్టంబు దండ్రికిఁ జెలికాండ్రచేఁ దెలుపఁగాఁ బ్రమతి స్థూలకేశుని



యాశ్రమమున కరిగి యమ్మునితో నిట్లనియె. “మునివర్యా! నీయాశ్రమంబునఁ బెరుగుచున్న ప్రమద్యుగ యను సుందరాంగిని నాకుమారుండు వలచియున్నవాఁడు. అదేవిని నాకుమారుడగు రురుస కొసంగి విధ్యుక్తవివాహముఁ గావించవలయును. ఇదియు నాపద్యమకార్యమని చెప్పుగా స్థూలకేశుండు మిక్కిలి సంతసిల్లి కన్యనిచ్చుటకొడంబడి యొక సుముహూర్తమునఁ బూర్వస్థలునీనక్షత్రసమయమునగను విభవముతోఁ బ్రమద్యుగంబునపులకు వివాహము గావించ నిశ్చయించెను. అంత నాకుభముహూర్తదివమునకుఁ గొన్నినాళ్లు ముందుపు ప్రమద్యుగ తన చలికత్తెలతో నాశ్రమసమీపవనమునందు విలంపముగఁ గ్రీడించుచు నొకపామును హఠాత్తుగాఁ దవనగఁబునఁ ద్రొక్కినది. విదగ్ధియైచుండిన యప్పామదిరిపడి మేల్కొని రోషముతోఁ బ్రమద్యుగం గఱచెను. ప్రమద్యుగయు నప్పామువిషము తలకెక్కి మూర్ఛిల్లి విగతాసున గూర్చును. అట్లు విగతప్రాణయగు తనకూతుఁడందొడ్డి మున్నగు నాశ్రమవాసు భట్టునిం జూచిరి. కాని గొవ్వరును దాని విషనిచ్చ క్షగాఁ జేరు లేనివారైరి. “ముద్దులుగులుకు మండినపూఁబోడిశరీరమునుజూచుట కమూల్యశ్రమహసులగు నాత్రేయ, మహాజను, గౌతమ, కుశిఖ, శంఖ, మేఖలు, ఉద్బాలక, కిత, శ్వేత, భరద్వాజ, కౌణ, కుత్స్య, అరిష్టేశాదిమునులును, బ్రహ్మశిష్యు నాతనికుమారుం డగురువును వచ్చి ప్రమద్యుగూరిష్టికముఁగామునకుఁ జింతిల్లుచుండిరి. రురువుమాత్ర మాసుందరాంగిని దా వివాహమాపటకు విధి యాటంకపెట్టినే యని బోరన నేడ్వఁబోట్టెను; కాని, వాఁడంత సచ్చో నిలువలేక యరణ్యంబున కేగి బహువిధంబుల నా కన్యకై పనవిపసవియేడ్చి తుద కిట్లు ప్రతిజ్ఞ చేసెను. నేను దానములఁ జేసినవాఁడ నగుచునేని, తపంబుల ననుష్ఠించినవాఁడనైతి నేని, పెద్దలఁ బూజించినవాఁడ నైతి నేని, గురువుల నారాధింతు నేని, పుట్టినదిమొదలు నియతవ్రతాచరణపరాయణుండ నగుదు నేని, యీప్రమద్యుగ జీవతంతు రా లగును గాక యని శపథములు పలుకుచుండఁగా దేవదూత యొక్కం డాకసంబున వానికి నేత్రగోచరుడై యోమునికుమారా! నీవేల యిట్లాపూఁబోడికై వగచెదవు. అది జీంచుట కుపాయం బొందు

కలదు. దాన నాయబల పునరీవితురాలగును. నీయాయుస్సునం దగ్ధ మానుందరికి దారవోయము. వెంటనే దానికిఁజైతన్యంబు గలిగి జీవవంతురాలగు నని దేవతలు సీతోఁ జెప్పుటకు నన్నంపిరి. అనిపల్క రురుం డట్లయగు గాక యనెను. అచ్చట దేవలోకంబునఁ బ్రమద్యర తండ్రియగు విశ్వానసుండును దేవదూతయును వెంటనే యమునిపాలి కరిగి ప్రమద్యరకు రురుం డనుమునికుమారుండు తనయాయుస్సునం దగ్ధం బొసంగె. ఇంక దాని భూలోకంబున కనుపు మని ధర్మదేవతతోఁ జెప్పఁగా నాతం డట్లు చేసి యాకన్యకను బుర్రబితురాలిగఁ జేసెను. ఇటు బ్రమద్యర వెంటనే చేతనముగల్గదై చేతులుం గొల్లును గదలఁగా గాఢనిద్రవోయి మేల్కొనినదియుంబోలే లేచి యచ్చో నున్నవారి కానందంబును దండ్రికి హర్షాశ్రువులుం గలుగఁజేసెను. వెంటనే రురుండేతెంచి తనకోరిగయంగనామణి ప్రాణవంతురాలుకాఁగా తనయాయుష్యంబునం దగ్ధం బొసంగి దానిం బ్రతీకించిన పండ్లగుట నొక్కసుము హూర్జంబున నానెలతను బెండ్లాడెను. అప్పటినుండి రురుండు స్వమలయెడ దీర్ఘక్రోధము గలిగి యెచ్చటఁ బాముం జూచిన సచ్చోటనే దాని నొక్కకట్టతో నిర్దయుండై చంపుచుండె. అంతనొక్కనాడెను నని మధ్యంబునఁ బోవుచున్న రురుండు గుండుభంబు నొక్కనానిం జూచి సక్రోధుండై దానిం జంపఁ గట్టనెత్తఁగా నాడుండుభము రురుస కిట్లునిగిరి. మునికుమారా! న న్నేల చంపఁబూసెదవు? నీను నేమి యవశ్యతం గావించి? నని యడుగఁగా రురుండు దాని కిట్లునిగిరి. తల్లియుక పిన పురుబుర్వ నాప్రియుం లెని నదయగ్గై కట్టచె. నాటగోలే నేను జూచుపాముల నెల్ల జంపుట నావ్రతం బనఁగా నతనికి గుండుభము వెండిగని నిట్లునిగెను.

ఓభూసుని! శ్రమ! భూతము లగు పాములు గలది జీవులం జంపునట్లు దావంధి యునులలతెలియం పుట్వరిగ గలుగవు. వీదోగముక పాము సీకలకొండు గొనించె నని పాముల నెల్లం జంపుట నీపాపి ధర్మ మగును? కావున సీపాములు ని ట్లుకొనిఁజిగిండుడై చంపుట మానుము. అని చెప్పఁగా రురుండు తన కాడుండుభము వెట్టచె నని తలచి దానిం జంపక విడిచిపుట్టు. అంత నాడుండుభము తన సృగరి

రమును వదలి ముసీగిసరూపము దాల్చిన, గురుం డదృష్టంబున నీవు  
 డుండంభరూపము నెట్లు విసర్జించి యుంబుమిరూంబున దాన్పిరివి!  
 నీచరితంబు నాకదృష్టావహంభై గుండ్లు యని. నీకలరూ పెరింగింపవే  
 యన నాముసీంధ్రుండ ప్రమద్యకభర్త కిట్లనినెను.

ప్రమతిపుష్పదా! ఋషిశ్వరుడా! నాకలరూ పెరింగింపవద.  
 సావధానుండవే విసము. పూర్వ నెనుకప్పును నేను సహస్రపాదం  
 డనుచేరితో నొక భగముం డను వెలికొంగు నొక నల్లంబు గ్రీడించు  
 చుంటి. ఆప్పు డొక్కనాడు భగముం డగ్ని హోత్రగ్నిహంబును నుం  
 డఁగా నేను విరాసాత్ మాతెనివ్వు న్నాముహో నొక్కనర్హాకారమును  
 నిర్మించి యాతెనివే వేనితి. ఆనర్హాకారముతో నున్నగ్నిహోద వృంబు  
 డఁగా నాతండు దానిని యథార్థసర్ప మని భ్రమసి చుచిరికా మూర్ఖు  
 లైను. పిమ్మట భగముండు కొంతసేవారికి మూర్ఖుడై నన్ను గ్రోథారు  
 ణితలోచనగ్నై మఱచుటం జూచి చుచితంబగు నీశ్వరావృమును  
 నాపై వేచి నన్ను వెఱపించితివి. కావున నిర్విగ్నంభై డుండంభంబు నగు  
 మని శేషయించె. నే నాతని తపోవహాశ్శము నొరింగినవాడ నగుటం  
 జేసి శాశ్వతృండవై వానికి శ్రోత్రం నేసి మ్రొక్కి- యిట్లంటిని.  
 మహాత్మా! నీవు నాకు చెలికాడ వని యాశ్వరావృమును నీవై విరా  
 సంబుచకు వైతిం గాని నామెడఁ గ్రోగ్గంబు లేను. నాప్రాన మంగీక  
 రించి శాపంబును మరల్పవే? నన్ననుగ్రహింపవే? యని వలుదెఱుగులం  
 బ్రార్థించిన నతండును బ్రసాదంబునంజేసి యనుగ్రహించి నాకు శాప  
 విముక్తి యిట్లుని నుడివె. “నీకు భృగుశులనాజాతుండగు దునునితో సంభా  
 షణంబును, నాతని దర్శనంబును నెన్నడు గల్గునో నాడు నీకు శాప  
 మోక్షణం బగు ననిచెప్పి నాతో వెండిగను నిట్లనియె. ఓయీ! అహింస  
 పరమధర్మము. భూసురు లెట్టిపాణికిని హింసచేయరాదు. శ్రుణులు, భూ  
 సురులు పరమశాంతులని నుచువును. వారు సత్యవంతులనును. ఉగ్రమగు  
 దండభారణము త్రియధర్మము. మరియు భూసురులకు శాంతి, అహింస,  
 వేదాధ్యయనము, సాధుశీలత్వము, సగృభూతములగు నభయదానబుద్ధి  
 సహజధర్మము. ఇట్లుండ నీవు బ్రాహ్మణుండవై పుట్టి త్రియకులొచితం  
 బైన దండభారణముం బూని యిట్లు పాములను వధించుట నిజకులొచిత

ధర్మము కానేరదు. ఇట్లే పూర్వకాలంబున జనమేజయుండును రాజ చంద్రుండు సర్పయాగ మొనర్చు నందు సర్పకులమునకుం బ్రళయం బయ్యె. అప్పు డస్తీకుం డాంబుషివర్మం దానిర్పయ్యాగంబును నివారింఁచె" నని చెప్పి తొల్లి డుండుభరూపంబుతో నున్న సహస్రపాదుం డనుఋషీశ్వరుండు రురుదర్శనంబునను సంభాషణంబునను శాపవిముక్తం డై యదృశ్యుం డయ్యె. అంత రురుండు తండ్రి యగుప్రమతి పాలికిం జని తనకును డుండుభమునకును జరిగినవృత్తాంతం బగుశఁయు సవిష్ట రంబుగాఁ జెప్పె ననిన శౌనకాదు లగు నఋషులు లప్పొరాణిగునితో నిట్లనిరి.

రామహర్షణీ! ఏకాగణంబున జనమేజయుండు సర్పయాగము నాచరించె? దాని నస్తీకుం డేల నివారింఁచె? జనమేజయు యాగాగ్ని యందు సర్పంబు లేమికాగణంబునఁ బడి నశించె? నిర్విముగ్ధులగును సవిష్టరంబుగా మాకుఁ జెప్పవలయు ననిన వాంఠకు డగుశౌనకుం డిట్లనియె.

తొల్లి కృతయుగంబునఁ గశ్యపశ్రావణతీర్థి గర్జున, వినత యను భార్య లిరువు రుండిరి. వారిరువుఁడు మగనిమఱున్న సంతోషించునట్లు లెస్సగాఁ బరిచర్యలను సలువఁగా నొక్కనాఁడు కశ్యపుండు వారినిబిది యిట్లనియె. ఓవనితలాదా! మీశుశ్రూషణజేసి సంతృప్తుండ నైతి. మీ కెద్దియేని వరంబులు వలయునేని కోరుకొనుటకు అని ప్రార్థనగాఁ గర్జున తనకు బలపరాక్రమవంతులగు పుత్రుల పేర్లు సమగ్రపింప వేడెను. వినతయుఁ గర్జునపుత్రులకన్నఁ దేజోబలవీర్యములుం గలవారి నిష్ఠఁజ బ్రసాదించ భర్తను బ్రార్థించెను. అంతఁ గశ్యపుఁడు వారిరువుర కోర్కూలు సమగూఱున స్థనగ్రహించి యిరువుఁడు నిమగ్నము గల్గిం బుల యథావిధి రక్షించుకొనుడని, యాలోచనాపూర్వకంబుగాఁ బెక్కి తపంబునకుఁ జనియెను. అంతఁ గంఠకాలమునకు గర్జున పేయగ్రుడ్డను, వినత రెంటినిం గనిరి. వానిని వారివరిచారికలు వేతివండలతోఁ బెట్టి కాపాడుచుండిరి. ఆగ్రుడ్డను జనించిన పేయగ్రుడ్డకు గర్జునకు జనించిన గ్రుడ్డన్నియుం బిల్లల్లే. వాగకుమాదులు పేవురు గల్గిరి. అనాగు లలో శేష, వాసుకి, విరావత, తక్షక, కర్కాటక, భసంజయ, కాలియ,

మణినాగ, ఆపూరణ, వింజక, నలూపుష్ట్ర, వామర, నీల, అనీల, కల్మాష, శబళ, అర్హ, ఉగ్రక, కలశపోతక, సుకామంబ, నధిముఖ, విమలపండక, ఆప్త, కర్కోటక, శంఖ, వాలిశిఖ, నిష్టానక, హేమగుహ, సహాప, వింగళ, వాహ్యాక్ష, హస్తిన, ముగ్ధపిండక, కంబళ, ఆశ్వశన, కాశీయక, వృశ్య, సంవర్తక, పగ్గ, శంఖముఖ, నూత్నాండక, తేజముక, విండార, కరవీర, పుష్పగంధ, బిల్వక, బిల్వపాండక, మూషకాద, శంఖశిర, పూర్ణభద్ర, హరిగ్రక, లంకాజిత, జ్యోతిక, శ్రవహ, కౌంభ్య, భృశరంధ్ర, శంఖపిండ, వీర్యన, నిర్వాజ, స్వబాహు, శశిపిండ, హస్తపిండ, పితర, సుముఖ, కౌంభాశన, గుహ, గుగజ, ప్రభాక, గుముద, గుముదాత్, తల్లిగి, హతక, కర్ణవ, బహుమూల, కర్కక, అకర్కత, గుండూర, మహాదరు లంకాగంగలమూల పేయమంది నాగులు వొడమిరి. అంత విసత తనయండంగులు గెండును సన్నిహిత్య కవియకుండగా వానిలో నొక్కదానిని బింగగోష్ఠి అప్పుడు దాని సుండి పూర్వశరీరము మూత్ర మున్నెను యధశ్శరీరమునకము లింకను గలుగకుండి తేజోవంశుండైన పుష్టం డొకడు దోహ మును తల్లిపై నలిగి తన కవయవసంపూర్ణి కాకుండంగనే తానున్నయిండంగును దల్లి యవియించినందులకు దానిసవతి కది దానిని తల్లి గుండునట్లు శపించె. అప్పుడు విసత గుహానుని, దీనాననముతో జూడగా బుత్తంగడు తల్లిని గరుణించి యిట్లునెను. తల్లీ! యీ నీ రెండవయిండ మును ద్వగపడి ఒగుల్పకుము. అది క్రమముగ వృద్ధిసోకి యింక నేను తేరిండ్లకు దనకు దా నవియును, దానియందును నీపుష్టం దనునీతేజో బలుడు. వాడు నీదాస్యం బుడువును. అని చెప్పగా, విసత యంత కా లము నాయండంగును గతించుచుండ నయ్యది సకాలమున కవియంగా దానిచుండి విశిష్టతేజస్సంపన్నుడగు గరుడండు పుట్టి యాకసంబున కెగనె. ఇది కద్రునవినతలకు మాయలనున్నట్లై పొరగెను. ఇట్లుండ నా కశ్యపభార్య లగుకద్రువయు విసతయు నొక్కనాడు విలాసవత్తులై సముద్రతీరంబున జరింపజోయి యమృతము సుశాపించుటకు దేవ దానపు లిరువురును మంధగపర్వతమును గన్వముగాను, వాసుకి ద్రాడు గాను జేసికొని క్షీరసాగరమును ద్రచ్చుచున్న సమయంబున నాపాల

సంద్రమునుండి యమృతముతోఁ బుట్టి యాసముద్రతీరమునఁ దిరు  
గాడుచు నమోఘబలము గలిగి లోకములోని యశ్వములలో మేలై  
శ్రీమంశమైతిజగమై స్వలక్షణములతోఁ గూడుకొనిన యుచ్చైశ్శ్రీవ  
మను పేరుగల యశ్వరాజముం గాంచిరి. అని సూతుండునెప్పుచుండఁ  
గనే శౌనకుండు దేవతలును దానవులును నిగువుగుంకూడి క్షీరసము  
ద్రము నేల ద్రచ్చిరి? ఆనృత్తాంతమును సప్తిసరముగఁ దెలుపు మని  
యడుగఁగా నాసూతసుతుం డగుకథకుం డమ్మచిశ్రేష్ఠున కిట్లుని చెప్పం  
దొడఁగె.

— ఖీరసాగరహాసము —

మునిశ్రేష్ఠా! విశుము. తరయపారమైన తేజముచే భువనముల  
నన్నింటిని బ్రకాశింపజేయుచున్న సూర్యునికాంతికంటె సధికమై  
స్వయం ప్రకాశముతోను, బంగారుచాయతోను వెలుగుచుండు మేగు  
పర్వతశిఖరమునందు నాకాయణు డాదిపురుషుండు సుచ్చోటికి దేవత  
లేగి తమ కమృతంబు గానలయుచుని కోరిరి. అంత సమయమున దేవులను  
వారితో నిట్లునియె. మీరును దానవులును నొక్కటై పాలసముద్రము  
నందు సకలౌషధులను క్షేచి మంధరపర్వతమును గవ్వముగా నమర్చి  
కొని చిలుకఁగా నమృతం బుత్పన్నుచును. అని చెప్పఁగా దేవత లంద  
ఱును బడునొకండువేలయోజనంబులపొడవునం, సంశయ లోతునం  
బాతుకొనియున్న మంధరనగముం జేరి దాని నున్న భావునంజి పెకిలింప  
యత్నించిరి. కాని, యంతశ్రమిచ్చునందు జేసినను నాపర్వతము కదల  
నయ్యె. అంత వాగ్దానముగూడి మఱి మేగుశిఖరంబునఁ దేజోవంశుం  
డై స్వయం ప్రకాశమూర్తితో వెల్లుచుండు నాకాయణుం బొడఁ గాంచి  
యిట్లునిరి. దేవా! నీ మానసిచ్చిని మోక్షున మేము సమస్తపన్నుగములచే  
నాకరింపజేసినిలయు, ననేకకృతకృతభావప్రసాద సోపానమునిలయు,  
దివ్యౌషధులకాంతలతో జ్వలించుచున్నదిగను, మేఘమండలమువల  
కావరించి గుండ్లు తిన్నెనుదిగను, సకల లోకజానములతో విరాజిల్లునుదిగను,  
నానావిహంగమసేవితమైయున్నదిగను, సుందర కంఠులగు కిన్న గావ్యసలవిహా  
రమునకు యోగ్యమైనదియు నగు నమృతంధరనగము మేమెంతయున్నము.  
జేసిన గదలగుమృగ మే మేమిచేయవచ్చును? మహానుభావా! అట్ల

పురుషా ! దీని కుపాయంబు నుడువ్రుషని వేడఁడఁగా నారాయణుండు పర్వ  
 శ్రేష్ఠుండగు ననంతసుంజి జీత యిట్లాకలిచ్చెను. ఓయనఁతుండో! నీవు దేవ  
 హితార్థమరిగి మందనసగముం బెరించి దానిని శ్రీగసాగరమునందఁజేర్చి  
 గన్ము. అనఁగానమహానాగము సరవాత్మునాజ్ఞలు తిరిసానహించి వెంటనే  
 దేవతలు రాఁగా నన్నుం నగము సవలీలఁ బెరించి దానిని మోచికొని  
 యశ్రమంబున బాలకడలిగ జేర్చెను. అంత దేవతలు తాము మథింపఁగా  
 నుత్పన్న మగు నచ్చితమునందు గొంతభాగము సముద్రున కిచ్చున  
 ట్లాడంబఱచి సముద్రమథనంబునకుఁ గడఁగువాని పవ్వనము సముద్ర  
 మున మునుంగకుండనట్లు కలఁగఁటకై క్రమమున నారాయణుని  
 గూర్చి నవం బోసర్ప నచ్చరమ కాగఁజిగుండె భగ్గులపాలిటి పారిజాతంబు,  
 వారికిం బొడసూపి తాను మంథనపవ్వనపు టునుగుభాగమున మహా  
 కూర్మమై తనవాలంబున పవ్వనతమునంధరించి సముద్రమథనకాలమున  
 దానియడుగున బైగుబుకఁబెట్టెన ననియు, నంత వానపవ్వనము చక్కగా  
 కన్వముంబోలే నమరి చిలుకుట కనునై గుండున ననియు నుడివెను.  
 అంత నింద్రుండు తనవజ్రాయుధమున నాగూర్చికాబా ట్టిచిప్పను చీల్చి  
 సవరింపఁగా దానిపైస మంథరనగంబును ననంతసునిసాహాయ్యంబున  
 దేవత లన్బిరుముంచిరి. అంత వారంతలు నేకముఖులై కన్వమునో  
 జిలుకుటకుఁ ద్రాసఁగా వాసుకి బ్రాగ్నిని నావాసుకి నూనుహా కార్యము  
 నకుఁ దాను బగ్గపై గుండుట కొప్పకొనెను. అంత నవ్వాసుకి తలలను  
 దానవులును, దోఁకను దేవతలును బట్టికొని శ్రీగసాగరమథనంబున  
 కారంభించిరి. ఇట్లు చిలుకుచుండ ననంతండు శ్రీమన్నారాయణుండు  
 కూర్మరూపమున నున్నస్థలమును జేరి మథన సమయమున వాసుకి పడగలు  
 పై కెగయునప్పుడెల్ల వాని నణచుచుండె. ఈప్రకారము మథన మారఁ  
 బడక నిలువక కొనసాగుచుండె. అప్పుడు చిలుకుఁద్రాడెన వాసుకి  
 వదనగహ్వరములనుండి పొగయు నగ్నియుం గూడిన నిట్టూర్పులు  
 వెలువడెను. అవి యాకసంబున కెగసి తళతళ లాడుచుండు మెఱివల్లె  
 మేఘాకారములను చాల్చి, యలసిన దేవతలపై చల్లనివర్షమును గురి  
 యిరించి వారిశ్రమను బోఁద్రోలుచుండె. మఱియు మంథరపర్వతంబు  
 కన్వమై చిలుకుచుంటండేసి యానగమంతయు నిటునటు చలించుచుండ

నాయదరుపాటునకుఁ బర్వతముపై నున్నచెట్లు పుష్పములను దేవతలపై రాల్చుచు వారికిఁ గొంత యుత్సాహంబు గలిగించె.

ఇట్లపర్వతసంఘముగఁబడినచే సముద్రములోని నానావిధజంతు సంతానమంతయు తోభమును జెంది యల్లకల్లోలమై “యిది యేమి ప్రళయకాల వయ్యెనే?” యని ప్రమాకులితమనంబులుగల దయ్యెను. ఆమహాధ్వనికి ననేక వృక్షములు గూలెను. ఆచెట్లతాఁకుడుచే నన్ని కణంబు లుత్పన్నములై యామహానగమునందలి యనేకజీవరాసులను గాల్పించొడఁగుటయు నిగ్రుండు పృథ్వీం జీతీ చల్లగా వర్షములఁ గురించుట కాజ్ఞానోసంగఁగా నావన్నముచే పర్వతమునందు వెలువడిన యగ్ని చల్లారి నగములోని భూతముల కన్నిటికి ముద మొదవించె. మఱియు నట్లు పుఠించుచుండ మంథరాచలముపై నుండు నానావిధ వృక్షమలనుండి యోషధు లెల్లను నిధిలోఁ బడినను దేవత లెంత కాలము ద్రచ్చినను సమృంబు చూపట్టదయ్యె. కాని మథనకార్యముచే దేవతలు డస్సిరి. అంత నిగాళ్లై మఱి దేవతలు కొంతలు పితామహుం జేరి యెంత కాలమునకును సమృంబు రానయ్యె. మేము నిస్సారుల మైతిమి. అనఁగా నాపగమేష్టి శ్రీమన్నారాయణుని వేడి వారికి బలశౌర్యంబులఁ బ్రసాదించునట్లును గ్రహింపు మనెను. అంతట నయ్యాదిదేవుండు దేవతలకు దయాళుగఁజే బలదర్శము లధికముగా నిచ్చి వారిని నుభయంబునకు మఱియు సుతాహవూరితులుగఁ జేసెను. అంత వాగు సంభ్రమంబునఁ గ్రచ్చుచుండఁగాఁ గలశోనిధియందుండి చంద్రుండును, మహాలక్ష్మియు, సురాదేవీయు, సుప్తస్వశ్శ్రీచంబును, గొస్తుభమును బొడమెను. అంత మహాలక్ష్మియు, గొస్తుభమును శ్రీమన్నారాయణునిఁ జేరె. మిగిలి వన్నియు దేవలోకంబుఁ జేరె. అట్లు దేవదానవు లుత్సాహపూరితులై పుఠించుండఁ దెల్లని కమండలములో సమృంబమును నిగ్రుంబులుగఁ గొని ధన్వంతరిణు, నాల్గొకొప్పులతోను వెలుగుచు వెల్లనై ద్విగ్రాహశం బను గజరాజమును సుదయించెను. ఆగజరాజము నింద్రుండు గ్రహింపెను. మఱియు సుద్రేకముతో పుఠించుచుండఁగా నానినుండి పొగ లెగయుచు నతిభీషణంబై, లోకమును భయభ్రాంతముఁ జేయుచు, ముల్లోకములను



దనతాకుడు గలిగిన చోట్ల భస్మీధూతంబుగ జేయుచు మండుచున్న దావాన్ని వోలె నలు దెలుల గనజ్వాలల సాగించుచు గూలగూటించు బుట్టన్న నుయ్యె. అప్పు డగులలు సామహానియొగ్గి భయంబున కేమిగుంగి దోచుక నిష్కృష్టపడి చూచుచుండెరి. అనిపొగ్గినెలను నాలును బిడ్డను ననక యందలును నీలివొంగి పోలగం బొచ్చిరి. అప్పుడు లోక వితామహుని దానినినుచు పసింపి లీక మహాదేవుని, భూపాణిని, ద్రియనుని, బతువతిని, బినాసాణిని, గాలగ్రుచ్చుని లోకకర్మకాంక్షము ప్రార్థించునట్లైనదేవుండానిమము సంతోషమున నొక్కటిగా జేసి గానిని నోట పైచిటాని ననకంతస్థుల జేసెను. అప్పుడెందు యొక్కెందఱు నీలకంఠుని నాబడెను. ఇట్లున్నహాదేవుని సకలభూతములను విష భయముం బాపంగా నెచ్చుట దేవిదానవులు లుక్కిరింపును సంతోషము కొఱును ఘోరముగాఁ జెనఁగఱు కంగభింపి. ఇంతలో విష్ణుగను మాయామోహినివీరూపంబు దాల్చి జగన్మోహానిండును సంతోష శ్చగ్గరూపముతోఁ గానిపించుటయు నాచగ్గసాంకర్మ్యమును కల్గును పగవత్కల్పిత, కష్ట లుడిగి, భయముఁ గక్కి, మోహామోహానిండు నెల్ల వారును జూచుచు నమృతముపై దృష్టిని మూర్చి, మోహామోహ వనితరూపంబున నగులు చెంకననునన్న గలపార్థర మోహమృత కలశము నమ్మాయామోహినిరూపముతో మోసగపుననిశ్చయ భగ వంతుని కధీనము జేసిరి.

అంత భగవంతుడు శన మోహినిరూపమును బొందుచుండే లీనమైనమనస్సులు గల దానవులయంతఃకరణము దెలిసి యమృతము నెల్ల దేవతలకే యొసఁగుచుండె. దేవతలును బ్రహ్మప్రీతియై యమృతమును ద్రావుచుండిరి. అంత నొక్కక్కఱుం డీచూసమును దెలిసి తాను దేవరూపమును దాల్చి వారిమధ్యభాగమును నానీనుండై యమృతమును గ్రహించెను. ఇంతలో నాకవటమును సూక్ష్మచంద్రు లిగువునను దెలిసి యమృతము వానికంతములోపల్కి దేశమునకుఁ బోవక మున్ను భగ వంతునకు వాడు రాము వనుకక్కనుం డనియుఁ గవటదేవతాస్వరూ పంబున దేవతలమధ్యమునఁ గూరుచుండి యమృతమును ద్రావుచున్నాఁ

డనియు నైగచే దెలుపుటయు, జగన్నాథుండు చక్రప్రయోగంబున  
వాని శిరంబుఁ ద్రెన్వినేసె. అంత వానిశిర మమృతస్పృగ్గుంబున భయంకరా  
రావముం జేయుచు నాకనంబున కెగసె. మొండెము భూప్రదేశ మదురు  
నట్లు క్రిందఁబడెను. ఆవైరంబు సాధించుటకుఁగా నిప్పటికిని రాహువు  
సూర్యచంద్రులను గ్రహణకాలములందు బాధించుచుండును. అంత  
నారాయణుండు తనకటపువనితారూపమును కూని శూరుండై దాన  
వులమీఁది కుఱికి వారిని నానావిధాయుధప్రయోగములఁ గొట్టుచు  
నొప్పించసాగెను. అసురులును నీమాయయంతయును సురలమోసంపు  
టుపాయంబు లని యెఱింగి నానావిధాయుధపరిగ్రహణంబు నేసి లవణ  
సముద్రతీరంబు యుద్ధభూమిగాఁ గొని మల్లచఱచి యుద్ధోన్ముఖులై  
నానావిధశంఖభేరి కావాళాదివిధతూర్యధ్వానంబులను జేసి భూమ్యా  
కాశమధ్యప్రదేశమును నలుదెసలును వీటలువారఁ జేసిరి. అప్పు  
డింద్రాదిదేవతలు తమకు భగవత్స్వరూపులే యగు నానారాయణులు  
తోడ్పడఁగా యుద్ధమునకుఁ బ్రతిఘటించి రాక్షసులను గొట్టసాగిరి. దేవ  
దానవవైర్యంబులుచెలరేఁగి సుభద్రదూమంబులను, బరస్పరవివిధాయుధ  
ప్రయోగంబులను, నానావిధాస్త్రలఘవముల నొండొరులపైఁజూపుట  
లను, బరస్పరవిదాహంబుల గొర్రెనొకను పురికొల్పుటలునుగాఁగ్రిందఁ  
బడిన కబంధంబులును, బగిలినఘోరంబులును, చిగిలినచంకలై న పిన్నము  
కలుగు, విరిగిన వ్రేల్లును, డొల్లినడొక్కలును, గడతేరినకాళ్లును, జర్జిత  
జానుజంఘలును, మొక్కుపోయిన ముక్కులును, నూలిరక్తస్థలును  
గలిగి యాయుద్ధమునందు నానారాయణులయొక్కముహూర్త మున్నభగ  
వంతుఁ డొనర్చినయుద్ధము నేమని వర్ణించుటగోరు? నగుని మహా  
ధనుస్సునగడి పుంఖంబుపుంఖంబులగాఁ గురింపఁచుండవలెనర్హముల  
చేతను ఘోరానానాధగ్ధులైన నారాయణుని చక్రప్రహారంబులచేతను  
ఘోరాకాన్తులైన గిక్కిమలగ్నయోగంబుల శిలభగంబులవోటి మృగముగి.  
యమునిపర్చుస్సన కెదనుగు పారివర్తతేజస్సునకు దానవులు భీతిల్లి గుఱ  
లవిసి చచ్చిరి. ఈవిధముగ దానవులను దేవతలు భగవంతునిసానుమున  
నోడించి యయ్యున్ముతమునుగ్రోలి ముక్కుకలశమును నాగలోకమునకుఁ  
గొనిపోయిరి. మంధానగమును బూజించి యథాస్థానమునకుం జేచ్చిరి.

హతశేషులైన యసురులు నారాయణునిచక్రమునకు భీతిల్లి లవణసముద్రముం జొచ్చిరి. ఇవిధంబుగ దేవాసురులుద్ధగ బహుశాపానాంధ్రులై తొల్లి ప్రవర్ణిల్లగా చేవతలు గెలిచిరి. అసురులలోడి రిని క్షీరసాగర మథనప్రకారం బంతయును శౌనకునకు ముగ్రతననుండు నిరూపించి తెండియు నిట్లనియె.

— { సముద్రతీరంబున గద్రువినత బిగువునను విహారముగఁ బాలకడలితీరంబున కేగి క్రున్నగుచుండువా నచోప్పడు విహరించుచు, సముద్రమథనకాలంబున నాకడలియం దనుగడి గుండ్లుచునునెడఁగఁ, నచ్చువఁ బోసిని బ్రహ్మతేజమా యనఁ బగగునెడఁగఁ, సీశ్వరునిజడలయం దుండు మిన్నేటియసుకయొక్క మనోజ్ఞతగలవెడఁగఁ న్నీకు నున్నప్పు శ్చవం బను చేవతలయశ్వరాజమును గనుంగొనిరి. అప్పు డద్దానిం జూచి వినత శరీరమునం దెచ్చటను నొక్క-నల్లనీనుచ్చుల్లన లేక యిట్టి ధవళంబైన శరీరముతో నుండు నశ్వం బందేని గలదే యనఁగా దానిమాటలం దైకొనిక కద్రువ “నీకు నల్లస్థి తప్పకట్లున్నది. దానివాలంబు సల్లనై యున్నది” యనెను. అంత వినిత దానియంగం బంతయుం గలయం బరికించి, ‘కాదే యక్కా! శరీరమున నేనిపు నను సల్లన లేను. నీవు విలాసమునకు నామిగూడు మాండ్రేమి? లేక, యథార్థముగఁ జెప్పితివో? అదియునుగదా నీకన్నులట్లు గాన నయ్యెనో!’ యని యడుగ, గద్రువ ముసిముసినగవులునగుచు ‘నటయేటి మాట, అల్లదిగో నలుపు గోచం బగుచున్నయే. తొలగ బలుకవలసిన దే!’ యనిపలుక విని వినత మఱల నాయశ్వరాజంబును దేలమంజూచి, “నీలిమ యెంతమాత్ర మియశ్వంబునఁ గానగదను” అనెను. అంతఁ గద్రువ “వృథోక్తులఁ బ్రయోజనం జేయి? పందెము నీవు చప్పినట్లంతట దెలుపుండి నీలిమ లేనిచో నేను నీకు దానినగును. కాదేని యోవినతా! నీవు నాకు దాసురాలి వగ” మనెను. అట్లు కద్రువ పందెము చఱచఁగా సహజవినమ్రస్వభావ యగువినత తనపుత్రుకావ కారణంబున నుద్రేకమడరఁ దెంపు నేరీ యత్రైఱిగున కియ్యకొనియె.

వారిరువురును బంచమహాభూతంబులు సాక్షులుగా నియమించి  
 కొని పన్నిదంబుచటిచిరి. అంత గద్రువ పతిచగ్గకుం గాలగబయ్యె. మఱల  
 వచ్చి యశ్వరాజంబు సంగతి నాలోచింత మని నెవంబువెట్టి యప్పటికి  
 జూపుడప్పించెపదఁపడి వారిరువురును మగిడి యాశ్రమంబున కరుదెంచిరి.  
 అంతట గద్రువ చెడ్డతలంపుతోఁ గొడుకులగు నాగుల నెల్లవారిని  
 నావించి, కన్నీరు గాటుచుండ వారితో నిట్లనినెను. “నాయకుండువిడ్డ  
 లారా! నేనును వివతయును విరాసార్థంబుగఁ గడలితీరంబున కరిగి  
 యచ్చోట నీలిమయెంతయుఁ శ్రమము లేక యచ్చువుఁ దెల్లంగనముతో  
 నుండు నశ్వరాజంబుఁ గంటిమి. అప్పుడు నీవత యాయశ్వంబు కేవల  
 ధవళంబయినెను. నే నొడ్డుంమునకు నల్లంగనము వెనుకవైపున నున్న  
 దంటిని. అంత మాయురువురకును వా దయ్యెను. నాదంబునకు పులిశ  
 ముగ దానిమాట నిజమైనచో నేను దానికి దాసి నగునట్లును  
 నామాట యథార్థంబైన నయ్యది నాకు దాసి యగునట్లును బన్ని  
 దము చటిచి వచ్చితిమి. నాపందెము గెలుచునట్లు మీ దెవ్వరైన  
 బూచుకొని దానితో నల్ల గాసుండఁదోఁపఁజేయుదు.” అనివలకువాసుకి  
 ప్రభృతు లగు నాగంబు లధిష్ఠమునకు వెఱచి “అయ్యో! నీవు మాచిన  
 విధమున బనియందు నలుపు లేదని తెలియుచున్నది. కావున మీ  
 లొనఁ గూడ నేగదు. మోరియును మాకు వివతయగు దిల్లిగో సమాను  
 రాలు. పక్షపాళబుద్ధితో నాదేవిని స్థలము మీము మాడంగునే?  
 ఇట్టిచేతలకు నుమ్ము బురకొల్పుదే? ఎట్లులేనను, బాపమున కెట్లుగి  
 గట్టుచుము?” అని చెప్పగాఁ గద్రువ వారితో నవ్విధమున స్థల సా  
 తలంచినకార్యంబును మీ దిద్విపలమున నుండు నాగులు మీము  
 పరదేశముల్యక్తం బోయి బీరింతుము కొని, యరాల్చి నీ యిప్పుని  
 చేయఁ జాల మనిరి. అట్లుమాడిం గొంగులు ఇట్లం దొరిగి  
 యెక్కడికేని జనిరి. అట్లు పోయినవాగగుమూలల మాడఁ నిట్ల కిది  
 నెనరులేక నిష్ఠురముగా నిట్లని శపథ పిచ్చు. ఇదిమీఁదఁ జంప్రపంశ  
 మునఁ బుట్టుపాండురాజుదేవి యగుసుంతగొప్పమంది. భవంజుమాటినామ  
 ములతోవెలయు వానికుకూచుని మనుమఁడు జనుమజయుం దనునృపా

లుండు ధన్యుతో భూపరిపాలనంబు జేయుచుండగా నామహానీ  
యుండు సర్వచూగ మను సద్వీ-మును గురితాత్మకంబు పుట్టిప్రీతికై  
చేయును. “అయ్యోగాగ్నియందు మీ గెల్లెని. మంత్రాహూతులతో చొచ్చి  
మడియుదును” అనెను. ఈశాంబును నిక్కటిభుదంగములు విని తల్లి  
యొద్ద కేగి భీతులై అమ్మా! మేము వోయి యాగంబున గాజంబువలముం  
బొదివి నల్లనై తోచునట్లు చేసెదమనిపెట్టినే గమ్మున్నశృంగము  
యొక్క తోడ నొక్కనల్లని పాము మ్రింగి దానితోగను నలుపుగా  
దోపించె.

కద్రున తనపుత్రుల కిచ్చిన శమమును మరలచే బ్రహ్మ విని యిట్లు  
నిగె. “ఈ ప్రాగంపుల బుగవు లగునాగులు తపాశాపగంబును లోకముల  
కెల్ల మహాపకారంబు గావించుచున్నవి. వీరికి గర్భవ యుపగిన  
శాపం బునితంబ. పాద్రోహాదిగణంబున నుండునాగు లెవ్వరికి నీ క్షీ  
ప్రాణాంతకంబైన శిక్షను దైన మేగట్టు గావించు” అని కద్రునను గొని  
యాడి శాంబును బిశామహుం డాచూరించును. మూర్తియు నీకద్రున  
శాంబునంజేసి యాదేవిభర్త యగు కశ్యపుం డేమి నీగునో యని  
తలంచి యాబుపినద్యంబిలిచి బ్రహ్మదేవుం డిట్లనియె. కశ్యపా! కద్రున  
నీపుత్రుల కొసరిన శాపంబునకు మనంబునం బుత్రు న్నిహంబుంజేసి కలంత  
నొందకుము. నాగులు లోకద్రోహులు. పాద్రోహమున మడియుట  
కర్మలు. మూర్తియు జనమేజయన్మచాలుండు గావించునర్హులగునందు  
నాగులకు వినాశంబు పూర్వమే సిగ్గిత న్మనునాగు. అని చెప్పి విషవా  
రంబగు విద్య నాతని కుపదేశంబుగొనించి యతనినంతోడిర్చి ప్రసన్నుం  
డేసి బ్రహ్మ నిజలోకమున కరిగెను.

అంత నారాశ్రీ గడచి ప్రభాతం బగుటయు నాకద్రూ వివరాలు  
తమ తమ యాడినమాటలయారాధ్యుం బొండ్లొలకుం దెలియఁజేయు  
తలంపులం గొని పన్నెండు గెలుచు నుద్యమంబునం, గరువలచే నెగుర  
గొట్టంబడుచు నున్నతంబు లైనకగుళ్లు గలదియు, నలలవేగంబున మహా  
స్వనంబుతో సంతోభ్యమానమై యుండునదియు, దివింగిలాదిమహా  
మత్స్యములకును గొప్పచుకరములకును నెలవై యుండునదియు, బాతాల



కీడ్లనియె. “దేవతలారా! ఈవెలుంగుచున్న మహాపురుషుండు వినతా నందనుం డిగు గరుత్మంతుడని గాని, నేను గాను. ఇతండు కాంతిమండు నాకు సమానుండు. మిగులబలవంతుడని. కశ్యప సూనుం డగు నీ మహానీరుండు సదా దేవతలకుఁ బ్రియంబును, దేవేంద్రుల కప్రియం బును నా పరిచయ బ్రహ్మచే సృష్టింపఁబడినది. మిక్కిలి కాంతియుతుండుడైన యీ మహానీరుండాంధి మీరు భ్రష్టుడైతితి. ఈనందగర్భమున మీరు భీతిఁ జెందువల” ననగా నుగ లాతేజోమూర్తిని గనుడని గా నెరింగి హాసీ దూరంబుగ నిలిచి యన్యహానీయు నిట్లు స్ఫురించిరి. “ఓహోహాత్మా! నీవు మహర్షివి. పతంగశివ్యుండవు, సకలమంత్రస్వరూపుండవు, ప్రజాపతి యగువన మేష్ఠివి. నీవు యుద్ధుండవు, నీవే జగద్భూతివి. నీవే సమస్తవేద ములు. నీవే యుగ్మివి. నీవే హయువువు. నీవే ధాతవు. విధాతవు. లోక రక్షకుండును. విశ్వవ్యాపకమనుగునిష్ఠుండవు. నిస్వయంప్రకాశశివ ముచే రెండవసూర్యునివోలే జగంబులను కాంతిమంతెండుగఁ జేయు చున్నాడవు. స్రుతియొగ్గినబోలే నెల్లలోకంబుల నిహంబు సుసంస్కృతుం డవు” అని. ఈదరాచము లగు సర్వభూతములలో నీవు తీయుండవు. రక్షింతుండ వగు నిన్ను దేవతల మగు మేము సకల లోకహితార్థము శరణుచున్నాము. నీగతకీ భీతిల్లి చూకసమునఁ బరుగాదు సర్వజంతువు లును దొలంగి పాటుచున్నవి. పిడుగునంటి నీమహాధ్వని సాగుండల ననియించుచున్నవి. కృపాభండవై యీయుగరూపము సుసంహతిని శాంతింబొందుమా. మిన్ను దీసుల ననుగ్రహింపుము. సుగలమగు మమ్ము రక్షింపుము. రక్షింపుము.” అని ప్రార్థించిరి. ఆ దేవతల మొఱల నావైన తేయం డాటించి భయంకరంబైన తనరూపునకు దేవతలే భీతిల్లినని తలచి యాఘోరూపంబును దివ్యతేజంబును నుపసంహరించి కశ్యపాశ్రమ మున నున్న తనపూర్వజుపాలికి నరిగి తేజోరాశి యగు వానిని తనవీ పెక్కించికొని వినతపాలికరిగియచ్చోటనుండి పారావారం బావలిగట్టుం జేరి పూర్వదిక్కునందు జగంబులఁగాల్ప యత్నించుచున్న సూర్యున కడ్డంబుగాఁ దనయన్న యగు నాయరుణునినిల్చి పదంపడి నిజనివాసమున నున్నతల్లియొద్ద కేతెంచి తెలిపెను, అదివినిశౌనకుండు సూర్యుండేలజగం

బులుఁ గాల్పందొడంగె. ఈవృత్తాంత మంతయు విస్తరించి చెప్పవేయని సూతనందనుం డగునుగ్ర శ్రవసు నడుగఁగా నాతండమ్మని కిట్లునఁగెను.

— పూర్వవ కనుయందు సారథి యగుట —

ఈవృత్తాంతమును నుగండుం తండ్రి యగుక్రమతి నడుగఁగా నాతండు సుతునకిట్లువివరించె. దానిని మీఁగు పిన్నవిగచు. తొల్లియమ్మత విభాగసమయమున రాహువు దేవతలం గలిసి యప్పుతొండు గోంఁగా నయ్యది సూర్యచంద్రు లెఱింగి నారాచుణులకుఁ గనుచున్నది జేయ భగవంతుండు చక్రము ప్రయోగించి రాహువు నింతంబుఁ దెగఁ ప్రసే. కాని యయ్యది యమ్మతస్పృహనంబున సప్రాణంబై ననుట నాటంగోల సూర్యుని బాధించుచుండె. అంత నా పోయినతొండులవాడు తొను లోక ములకును నిజరులకును హితం బాచరించుచున్నను నన్ను రాహువు బాధించుచుండ నెల్లరును వారింపక దీనిం బొంచుచున్నవఁ గని మిలిగి యొక్కనాఁ డస్తాద్రీం జేరి, యారేయి నభ్యుక్తులముఖం బటాలున మండి వెలుంగుచునుండె. అంత నద్దాని ముములుగని, యీలాంకో నడి రేయి భాసుం డిట్లు వెలుంగుచున్నవాఁ డని భీష్మి యెంఁబులు పల్కులు పాలి కరిగి యీవైఁవీరిత్యమును జెప్పఁగా నేల్యలు నయమిది గానక యమ్మనులం దోడ్కొని బ్రహ్మపాలి కరిగె. అప్పుడు నారల్లుల నేకభ మించి భాసుండినికిఁ బ్రజ్వరిల్లుట జగన్నాథ శంఖాతు భూతంబై తోడిచెడి నని పిఁకామహునిగోఁ జెప్పఁగా నామిప్పి, భీమునకు రాహు వపకారము నేయుచుండ దానిని బ్రతికార మెంచును నలగలచున్నాఁ డని భాసుం డలిగి యిట్లు ప్రజ్వరిల్లుచున్నాఁ డనిచెప్పి యిగిలకులకుఁ బ్రతీకారముగా గశ్యవనుయం డగుఁబుండునువాఁడసూర్యునకు సాధి యయ్యె నేని సూర్యరథంబును సూర్యునకుముంగుగాఁ గూర్పుండు రాహువున కడ్డపడఁగలఁడు. అంత రాహువు సూర్యుని బాధింపలేదు. అనూ రునివలన సూర్యుండు రాహువుబాధనుండి తప్పించుకొనఁ గలఁడు.దానం జేసి లోకంబులకుఁ గీడు నెంచెను. అని చెప్పి యరుణుని సూర్యునకు సారథ్యంబు నేయ నాజ్ఞాపించె. అరుణుండు పూర్వకాయమునూత్రము విధిచైరణచే గలిగియుండుటచే వాఁ డూయవులు లేక కశ్యపాశ్రమముం దింతకాల మున్న వాఁడు. కావున వాఁ డచోటనుండి కడల లేకుండెను



ఇప్పుడు వానికి దముండను, మహాబలుంగును, దీప్తిమంతుడును, గొప్పకాయము గలవాడును నగు గరుడం దున్నవిల్లుడు నన్నును సమాధిని నాచికోసిపోయి తొలగింప భయం నున్నపులుమున డింది చెప్పె నని యాచార్యునితో సూర్యుడోపకారణమున ననువాదీయునకు వేదాంతము డగుచును ను సాధ్యమగుభయము జెప్పగా దా నోరిగింపిద్విధము పంతులు సూతుని కౌనుకునకు జప్ప వెంటియు నిట్లనిగను.

ఇద్విధమున గరుడం దున తనయన్నయగు ననువాదీ భయ నొద్ద జెప్పి పిచ్చు చిత్తునిగొట్టి తొంది పల్లి కన్నవశంబున నుభయిందునున్న దానియ మునకు దానిను దోడ్చునుదుండ నొక్కనాడు ఇచ్చిని చింతించిలిది యిట్లునీను. అయ్యో! నమునమధ్యంబున నుభయిందన, నానావిధము లతోనంతోభింత భవనాగలచుండున్నది. అదోట్టికి నన్ను నాగకుమా రులను నాచికోని పొచ్చునెను. అంత విసత్తెను “ననశ్శవముభోక్త వ్యం కృతం కర్త తుభాశుభమ్” అన్నట్లు నేయియు ముందడ నీక కర్మ వసు దా నాచికోని దానికుమారులయిన నాగులను గడుడుని మోపం బనిచి వియత్తలంబున బోనున్మృక్తురా లగ్నుము. ఆప్పుడు గరుడండు అల్లవచనంబున నాగుల నెత్తికొని సూర్యున కోపగుగా నాక నంబున సింధెత్తున బడుచుండగా బొములు సూర్యునికణముల వేడికి నహింపలేక మూగ్నిల్లిరి. అంత గర్జన తనమంతానమిమడు పు తొపముం జూచి వారికి శ్రమమువాసు మహేంద్రుని పుంగునట్లు ప్రాణాపూర్వకముగ నిట్లని స్తుతించె. “ఓమహేంద్రుడా! నీవ పృథ్వీ న్యాధికాలవి. సర్వముభములలో శ్రేష్ఠమైన వజ్రమును బొడె యండుధరించుట జేసి నీవు వజ్రపాణి ననబడెనవు. స్వాలోకములకు సృష్టికర్తవు నీవ. సర్వలోకములను లయముచేయువాడ వీవ. నీవ విష్ణువవు. నీవ దేవాదిదేవుడవు. సర్వప్రపంచమునకు నీవ పరాయ ణుడవు. నీవ యమృతస్వరూపుడగుసోముడవు. నీవ కాలస్వరూపిని. రేపనలతోను మాసపువలతోను కూడినవత్సరంబ వీవ. సర్వదేవాత్మ కుండ వీవ. సకలపదార్థస్వరూపుండవు నీవ. యాగంబులయందు ఋత్విక్కులు ని న్నుద్దేశించి యగ్నియందు హవిస్సు వైవంగా నగ్ని

ముఖంబున నాపురోడాశంబును గొని సంతృప్తుండ నై యాజనుల  
మనోరథంబులఁ దీర్చువాడ నీవ. గిరివీధినపడములతోఁ గూడిన  
యీధరాతలంబున నున్నవారిలో నీవుత్తముండవు. వియ్యతలంబున  
సహస్రకరణములతోఁ దనయుదయంబునంజేసి ప్రపంచాంధకారంబును  
నావలిక నెట్టుచున్న తేజోమూర్తియగు సూర్యసికర్ష నీన యధికుం  
డవు. తిమితిమింగిలాది మహామస్త్విములతోను మహామగింబులతోను  
నున్నతచ్చైన యలలతోను సహఘోషించునముద్రునకంటె నీవ శ్రేష్ఠుం  
డవు. నీని నెల్లను బ్రసర్తివఁజేయువాడ నీవ. నీవు మహానుశశ్శాలు  
రచే నెల్లవృక్షులను బూజింపఁబడినవాడవు. మహామేధావుఁ గు ఋషి  
శ్రేష్ఠులు నిన్ను సంతోషింపఁజేయువారై యాగముల నొదిగించి నీమ  
పానముగావించుదురు. వపట్కారములతో నచ్చులని న్నాహూతులఁజేసి  
నీకన్నియందు వ్రేల్చిప పురోడాశము నొసరి శృష్టిబరచి నిన్ను సకల  
లోకములకు మేలుఁ గావించఁగోరుదురు. నిన్ను నీవులు సహజేన  
వేదాంగమంత్రములం బాఠి యానందింపఁజేయుటకొఱకు యజ్ఞములం  
గావించుదురు." అని మేఘవాహుని డైవమ హేమద్రుసి కన్దుల నుత్తరంబుగా  
బలాహనుండు సంతసించి కన్దుడు సంతోషముపైఁ గరుణించి మేఘములను  
వర్షించునట్లాజ్ఞాపించెను. అంతఁ బుష్పవర్షిండు సూర్యుని ప్రకాశంబుల  
ప్రసాద మొకిత యేని లోకంబులఁ గానరాకుండ నాకంబులఁ దన  
విస్తారమగు నల్లనిశరీరంబుతో నావరించి భీముని కంబున నుండిమి యంధ  
కారమును షణ షణ ప్రసాదమున మిటువిట్లు గొల్పు మెటుములతో  
నవియింపఁచు, సంతతభారంపాశంబున లోకమున నెటుమాచిరము నీరా  
మనింజేసి, కన్దుననింజేసకంబులకుఁ దానోపశామంబు చేయఁగాఁ గన్దున  
మిక్కిలి నూనందించె. భవిష్యదవలంబు గన్దులను విశేషము, నాగకుమారు  
లను గుండెనుడిపింప, మేఘముచే నానందింపఁజేసి ప్రబలాంధకారమయం  
దైన వియ్యతలంబున "నూచికి"నిపోవుదుండ నానావతుల కలకల  
ధ్వనులతోఁ గూడి చిక్రిచిచిక్రిము బ్రహ్మంబుతో నేప్రమాణి నేత్రా  
నందము గలిగించుచుండునటు తెఱంగులైన నృత్యసమూహములతో  
నుండునదిగను, కమలాములయంగిల్లి తేనెను సంతతిము పానము చేయుటచే  
నుదించిన మధుసముల యంధకారపంబులచే నొంపై నిర్మలమధుగశితోద

కంబులతో నుండు కొల, కులు గలదియు, నున్న తపోధరా జంబులతోఁ జెన్నుమీఁగి, యా ప్రదేశంబులవాసంబుల నేర్పొనుకొనినవారిపైఁబూల వాన గురియనువిధంబునఁ బుష్పముల రాల్పుచు నప్పటప్పటికే గొత్త నెత్తావులం దెచ్చుచల్లనిపిల్లలై మెలమెల్ల మెల్లని సంచారంబున కునిసిపట్టె నాగ గంధర్వ కీర్తర కింపురుషాంగనలకు విహారస్థానంబై, నినుపుల్లిన పూలదండలంబోలె దీగంబుల నప్పుడప్పు డతిమనోహరంబుగ నొగయు చున్న కడలియలలతోఁ గమ్మంబైయోగియును, సర్వమానవ మానసోల్లాసకరమైనదియును, దేవతల్పి నగు విశ్వకర్మ చే నిర్మింపఁబడినదియును, మహాస్థనమధ్యంబున నుండునదియు నగు నాగాలయుముం జేరిరి. లచ్చోటఁగల్గెన సుకాశముతోఁ గొన్ని నాల్గు మధోష్ణముగ సంచ రించి గరుడంబొంది మద్భిక్తుమృగైవ న యే దేని వశియొకగ్నికంబునకుఁ గొనిపొమ్మని చెప్పుగా గరుడండు తల్లితో “అమ్మా! నీగిహుంటలను మన మేల యిట్లు వినయవిధేయులమై చేయుచుండవలయును. నీని కొక్క కాలమునకు స్నాన సంగముకానరాదే” యనఁగా వినత మహాతీజస్వియు, బలవరాక్రమశాలియు నైన కుహింగుడగు గరుడంబితో నిట్లునను. “కుమారి! నేను విధిప్రేక్షణంబునను గన్తున యోగంపు గృత్యంబునను సహకారికి చానుకొలనైతి. కావున నీయాడిగ మనశ్శ్రమ మనకుఁ గ గ్గనన్మనెనది” యనఁగా గరుడండు విన్నవోయినవశస్సుతోను జెన్ను దఱిగిన ముఖకాంతి ను గొంతయాలోచించి కన్తునను నాగగుణూ రులం జూచి యిట్లనెను. “అయ్యలాగా! మే మెద్దాని నాచరించినచో మీరు ను మీదాసత్యముననుండి నద లెవరు?” అనఁగా దానికి నాగు లిట్లునిరి. “గరుడా! నీవును నీతల్లియు నూకుఁ జేయునలసిన వత్సరడంపుఁ బనులబాధ్యతను దొలంగించుకొనుట కిష్ట మేని నీవు నాకంబున కరిగి యుచ్చోట నుండు నమృతమును మాకుఁ దెచ్చి యిమ్ము.” అనఁగా గరుడండు వల్లె యని తల్లియైన వినతను సమీపించి “అమ్మా! నాగుల కమృతంబుఁ దెచ్చి యిచ్చి నీదాసత్యవిమోచనమును జేయించుకొనున ట్లాడంబడితి. నే నిప్పుడ దినంబున కెగురవలయు, నాకుఁ దగిన యాహారంబుఁ జెప్పుము” అనఁగా వినత బలాఢ్యుడైన పుష్పన క్టనియె.

— గరుడుం డమృతమును దెచ్చుటకుఁ దల్లి యనుచుఁగొనుట —

“పుత్రా! సాగరమధ్యంబున బోయఁగల్గె యొండు గలదు. అందు బోయలు వేయిమంది గలరు. ఒక్క పెట్టున వారి నందఱును దినుము. వారలలో విప్రుం డెవఁడైన నుండెనేని ప్రకూదంబున నైన వానిం భక్షింపకుము. విప్రునితేజస్సు సూర్యాగ్ని తేజస్సులకంటె మిక్కుటంబు. వాఁడలిగెనేని వానితోపాగ్ని నీకు హానిఁ జేయు. విప్రుండు లోక ములో నుండు సర్వభూతములకుఁ బూజనీయుండు. కావున నెవ్విధము నను వాఁడు చంపఁదగనివాఁడు. కావున స్వకాలాద్యనష్టలయందును విప్రుజాతి కెగు నేయక వర్తించితివేని నీకు శుభంబు లొనఁగూడును” అని చెప్పఁగా గరుడుండు తల్లి కిట్లనియె. “అన్తా! నిషాదులం గలిసి యుండు విప్రుని నే నెట్లు గుర్తింతు.” ననఁగా వానికి వినత యిట్లనియె. “వత్సా! నీ వెవ్వని మ్రింగఁగా వాఁడు నీకంత బలముఁ జొరక జీర్ణము కాక, గొంతును దహించుచుండునో వాఁడు బ్రాహ్మణుఁ డని గుర్తిం పుము.” అని చెప్పి యమృతహార్యాము పుత్రునిఁ బోన ననుచుఁతొంది వాని నిట్లు దీవించెను.

“స్త్రీతా పరమదుఃఖార్తా నాగైర్విప్రకృతా సతీ,  
పతౌ తే మూరుణః పాతు చంద్రసూర్యా చ పృథ్వణః.  
శిరశ్చ పాతు వహ్ని స్తే వసవః సర్వశస్త్రసుక్ష్మ,  
అహం చ తే సదాపుత్ర శాంతి స్వస్తిపం యణా.  
ఇహాసీనా భవిష్యామి స్వస్తికారేణ రతా సదా,  
అరిష్టం న్రజ పంథానం పుత్ర కార్యార్థసిద్ధయే.”

నాగులు గావించుచున్న చుహాపకారముచే దుఃఖించినమనస్సు గల వినత తనపుత్రుండు దాస్యనిమోచనార్థ మమృతమును వారికిఁ దెచ్చి యిచ్చెద ననఁగా సంతసించి “తండ్రీ! నీవు కార్యార్థియైపోవు చోటను బోవుచుండునపుడును నీతొక్కలను వాయుభట్టారకుండును, నీనీపును సూర్యచంద్రులును, శిరస్సు నగ్ని దేవుండును. సర్వావయ వముల నష్టనపులును గఱింతురు గాక. నే నిచ్చోటనుండి నీకభ్యు దయ మొడఁగూడునట్లును, నీవు మార్గమున నుఖివై కార్యసాధనము

గావించికొని వచ్చునట్లును యత్నించెద.” అని చెప్పగా గరుడుండు వియ తలంబున కెగసి వాయువేగంబున నిషాదాలయంబుఁ జొచ్చి మిక్కిలి గొప్పదైన తననోరుం దెఱచి వారి నొక్కపెట్టున మ్రింగుచుండె. అప్పు డొకప్పుండు వానికంత బిలంబునం జేరి లోనికిఁ జొరక వానిని దహింపుచుండుట దెలిసి గరుడుం డాతఁడు విప్పుండు గానోపు నని యెఱింగి, ‘భూసురవ ర్యా! మహాపాతకం బగు బ్రాహ్మణవధ నేఁ జేయలేను. నీవు నాదేహమునఁ జచ్చి నాకామహాపాతకంబు నొడిగట్టకుము. ఎటు లైనను వెలువడి ర’మృతంగా నావిప్పుండు ‘నాకు నిషాది యొక్కతె భార్యయు నున్నది. దాని విడిచి నేనొక్కండ రాలే’ ననగా గరుడుండు భూసురునితో నానిషాదిని నైతము వెడల నంగీకరించెను. ఆవిప్పుం డంత నిషాదితో గుహవంటి నోటివెలువలికి వచ్చి యథేచ్ఛగా సంచ రించె. పిదప వినతాపుత్తుం డొక చోటఁ గపంబు గావించుచుండు తండ్రి యగుకశ్యపుపాలి కేగి తన్నెఱుకవఱచి ‘శల్లిదాస్యమును దొలఁ గించుట కమృతమును దెచ్చుటకై నాకంబునకుఁ బోనున్న వాడ. సముద్ర మధ్యమున నున్న వేయిమంది నిషాదులఁ గబళించి యాళి యుడుపు కొనుటకు యత్నించితి. కాని, నాయాళి యంతటితోఁ దనియగయ్యె. అమృతమును దేబోవు నాకు నిండుగ జర సత్త్వముల నొసంగునాహార మెద్ది యేని యనుగ్రహింపు మని వినయ పూర్వకముగఁ జెప్పుకొనఁగాఁ గశ్యపుండు ప్రతాపశాలియైన పుత్రుపూనికి మెచ్చి వాని కిట్లనియె.

పూర్వంబున నిరువున్నదమ్ము లేకిభవించి కాపురంబుఁజేయు చుండిరి. వారిలోఁ కమ్ముండు సుప్రతీకుం డనువాఁ డన్నవిభావసుతోఁ దన కుటుంబభాగమును బంచయిమ్మని కలుమాలు లడుగుచుండ సుప్ర తీకున కలిగి యన్న యిట్లనియె. విభజించుకొనుట యుత్తమంబు గాదు. ఒక్కటిగా నై కమత్యముతో నున్న కుటుంబములోనివానికి బరస్పరము స్పర్ధలు చెట్టి దుష్టులు విభజించుకొనుట ధర్మ మందురు. విచారింప నయ్యది యయోగ్యంబు. కావున విభాగంబు వల దని కలు తెలుగులఁ జెప్పినను దమ్ముండు సుప్రతీకుం డన్నచూటవినక విభజన కొకే కట్టును బట్టుడు నన్న కుపితుండై తమ్ముని మూఢమైన యేసుఁగజన్మ మెత్తుమని

శపింసఁగాఁ దమ్ముం డన్నను దాఁబేలుకమ్మని ప్రతిశాపంబొసంగె. ఇట్లా యిరువు రనోన్మనస్య శాపములచే నొక్కండు మూఁడుయోజనంబులపొడవును, పదియోజనంబులవెడల్పును గలతాఁబేలుగను బెజవాఁ డాటు యోజనంబులపొడవును పండ్రెండుయోజనంబులనిడివియుం గల గజము గను నై యొక కాననంపు సరోవరసమీపమునఁ బూర్వద్వేషంబున మూఁధాత్తులై వెసంగుచుండువారు. నీ వాసరస్సునకుఁ జని వాని రెంటినిం బట్టికొని నీ కాహారముం జేసికొనుము. ఆయాహారమున నీవు బల్లిదుండవై యమృతహరితాగ్రము నాకంబున కేగుము. అచ్చోట నిజరులతో నీకు సమరం భైరను విజయంబు గల్గును. నీకు శుభప్రద మగు మంగళం బగునుగాక ! యని గరుడుని వీడ్కొలిపెను.

— గరుడుండు గజకచ్చపంబుల బట్టికొని కశ్యపునొద్ద కేగుట —

అంత గరుడుండు పక్షవిక్షేపంబుఁ జేసి గజకచ్చపంబులు పోరాడు చుండు సరస్సును సమీపించి యారెంటిని మెలఁకువతోఁ దనవాడి గొప్పనఖంబులం దిరికించికొని వియత్తలంబున కెగిరి మహావేగంబునఁ బోవువాఁ డలంబసత్థింబను ప్రదేశంబున వాని రెంటి నదిమిపట్టుకొని వానిం బెట్టికొని భక్షించుటకుఁ దగుల్థలంబును నెమకుచుండ నచ్చో నూఱుయోజనంబులు పొడవు గలయొక మట్టిచెట్టు గరుడుం జూచి దీర్ఘంబగు తన కొమ్మపై వాని నుంచుకొని భక్షింపు మని చెప్పఁగా గరుడుం డందుల కియ్యకొని యావృక్షశాఖలలో మిక్కిలి లావెక్కి నదియు బహుదీర్ఘమైనదియు నగు నొక్కకొమ్మపై నాగజకచ్చపముల రెంటినిం బెట్టుట కుద్యమించి తనపాదముల నాకొమ్మపై నూడఁగా నమ్మహావిటసి దీర్ఘశాఖ పెళపెళ మనుధ్వనితో విఱిగెను. ఆకొమ్మ నాథారముగఁ గొని సూర్యకిరణము లాహారముగాఁ గొందలు వాల ఖిల్యములు దపంబుఁ జేయుచుండిరి. అప్పు డాకొమ్మ క్రిందఁ బడినచో నమ్మునులు తమతపస్సునకు భంగము గలుగుటంజేసి తన్ను శపింతు రను వెఱపున గరుడుం డాశాఖను ముక్కునం గఱచి యెత్తి, కాలిగోళ్ల యం దాగజకచ్చపంబుల రెంటిని చిక్కబట్టుకొని యాకంబునఁ బోవుచు నాశాఖను దగుల్థలంబున విడుచుట కనువు లేక యాలో చించుచుండ నాకొమ్మయందు వ్రేలాడుచుండు మహర్షు లితరుల కసాధ్యం

బైనయింతకార్యమును జేయంగల గరుడుని మహాకార్యమునున కాశ్వత్థ  
 పడి వానికి బన్నగంబు లాహారం బగునట్లునుగ్రహించు, నాతం డతి  
 రయమున నాకొమ్మతోను, గజకచ్చపంబులతోను గంధమాదనవర్వత  
 ప్రాంతంబునఁ దపం బాచరించుచున్న తండ్రియగు కశ్యపుపాలి కీగి  
 యావృత్తాంతం బంతయును నామహర్షికి విన్నవించె. అంతఁ గశ్యపుండు  
 బల్లిదుండగు తనపుత్త్రుని భీమం బగు నాకారంబును వానిగోళ్లనిడికి కొని  
 యతిభారంబు లగుగజకచ్చపంబులను, ముక్కున నుండు మహాదీగ విటపి  
 శాఖయును నందువ్రేలాడుచుండు వాలఖిల్యులం జూచి విస్మితహృదయుం  
 డై వీఁడు సురబక్షనం జేయరానిభీమకార్యంబు నుద్దేశించి గంధసమీరి  
 యున్నవాడు; వీని కసాధ్యం బెద్దియును లేదు కాని, వీ డీమహాగులు  
 తన్నేమి శపింతురో యని వెఱచి నాయొద్దకేతెంచి కర్తవ్యమునకు వేది  
 యున్నవాడని యూహించి వానితో నిట్లనియె. నతె! సాహసంబు  
 వలదు. మనోవ్యధ నుడుగుము. వాలఖిల్యులు ని స్సనుగ్రహించు  
 నట్లు వారిని నేను బ్రార్థించెద నని చెప్పి యామునులతో నిట్లు  
 నియె. మహర్షి వర్యులా! ఈగరుడుం డొక్క మహాకార్యముం బూని  
 దాన లోకహితమును జేయుటకు సిశ్చయించెను. గొవున మీ  
 రీశాఖను వదలి జేటొకస్థలము నాశ్రయించి యంతరాయంబులు లేక  
 మీతంకంబుల నడుపుడు అనఁగా వారు కశ్యపునిప్రాప్త మంగీకరించి  
 యాకొమ్మను వదలి హిమవత్ప్రాంతముల కేగిరి. అంత గరుడుండు  
 వారియావదం దప్పించుకొని తండ్రితో నిట్లనియె. అయ్యా! ఈ  
 కొమ్మను వదలుటకు మనుష్యసంచారము లేనిప్రదేశమును నిర్దేశం  
 పుము. అని కోరఁగాఁగశ్యపుం డచ్చోటికి లక్షయోజనముల దూర  
 మున మనుష్యసంచారమే లేని యొకవర్వతమును జెప్పి యాకొండ  
 మీఁద నాకొమ్మను వైచుట కుపాయంబు నెప్పెను. అంత నాచక్షిం  
 ద్రుండు విటపిశాఖ నచ్చోటికిఁ గొనిపోయి జాతి వగలి గుం దొక్క  
 యున్నతప్రదేశంబున గజకచ్చపంబుల నునిచి భక్షించి, తనివెత్తిన  
 నాకలిం దీర్చి బల్లిగుండై మింటి కెగిరి నాకలోకంబుమాగ్ధంబువట్టి  
 పోవుచుండె. అప్పుడు దివంబున మబ్బులేని యాకాసంబున నుఱుములు  
 ధ్వనించుటయు, కొఱువులు వడుటయు, వడగండ్లవానయు నెత్తుటివాన  
 యును గుఱియుటయు, జెట్లలో నుండు పుష్పము లకారణంబున వాడు

టయు, సాధ్యులు మరుత్తులు వసువులు మొదలగువారు పరస్పరముఁ గొట్టుకొనుటయు మున్నగునుత్పాతంబులు గలిగెను. అయ్యవి మున్ను దేవాసురులయుద్ధమునకుఁ బూర్వ మొకమాటు సంభవించెను. అప్పుడు మహేంద్రుం డాచార్యుండైన బృహస్పతిని దానికిఁ గారణం బడుగ నాసురగురుం డిట్లనియె. మహేంద్రా! వినుము; నీవు తొల్లి ప్రమాదం బున వాలఖిల్యుల కవకృతి గావించియుంటివి. వారు వోయి తమతపో బలంబుచే నెల్లవారికంటె బల్లిదుండు డైర్యశాలియు నగు నొకని విహం గమప్వరూపముతోఁ గశ్యపునకు వినతయందఁజూతుంగాఁ బుట్టున ట్లొనర్చిరి. వాడు గరుత్మంతుం డనువేరఁ బరగువాడు. వాఁ డిచ్చోటి కమృతహరణాఁమై యేతెంచుచున్నవాడు. వాఁ డెవ్విధముననైన నాయమృతకలశమును గొనిపో వచ్చుచున్న వాఁడనఁగా, నాపాకశాసనం డమృతగక్షగులం బిలిచి గగుడుం డమృతకలశమును గొనిపో వచ్చు చున్న వాడు. మీరు సర్వానుధనమేతులై వాని నమృత ముండు స్థల ముచు జేసి నీయక జాగరూకులయి మెలఁగవలయు నని వారికి హెచ్చరికచేసె నని సూతుండు శౌనకునకుం జెప్పఁగా నాసూతునితో శౌనకుం డిట్లనియె.

‘సూతనందనా! మాకిప్పు డొండొకసంశయము గలిగెను. గరుడుం డేకారణంబున నప్పటివారి నెల్ల మించిన బల్లిదుండై జనించె! వానికిఁ గామగమనంబు యథేచ్ఛాసంచాము నెట్లయ్యె? వాలఖిల్యుల కెవ్విధ మున సుగళతి యవకృతి నొనరించె? వా రేల తమతపోమహిమలను గనుడోత్పాదనమున కుపయోగించిరి?’ అని యడుగ శౌనకునకు సూత సుతుం డిట్లని వచించెను.

మీ రడిగిన యీవిషయము పురాతనము. శౌనకుమహర్షి! ఆ వృక్షాంతమును సంక్షేపముగ నుడివెడను వినుము. పూర్వము కశ్యపుఁడు పుత్ర కామేష్టి సేయుటకు యత్నించి తన్నిమి త్త మనేక దేవతలను ఋషులను గంధర్వులను సాయపడఁ డనఁగా నందఱును నట్లే చేసిరి. అప్పు డాయాగమున కింద్రుండును వాలఖిల్యులును వలసినన్ని కట్టెలను దెచ్చి యుచ్చుట కొప్పుకొనిరి. ఇంద్రుండు బలవీర్యసంపన్నుం డగుటచే విస్తా



రమై గొప్పదగు కట్టెలమోపును మోచి కొని త్వరితముగాఁ గొని  
 తెచ్చి యాగళాలఁ జేర్చెను. వాలఖిల్యులు తామంగవృత్త మాత్ర  
 ప్రమాణదేవల లగుటచే నొక్కొక్క రొక్కొక్కపమిశ్మయ దేశం బూని  
 కొని మెల్లగా వచ్చుచుండుటను వేవేగ భారమును మోయుచు వచ్చు  
 చుండు నింద్రుండు చూచి నగియె. మహేంద్రుండు తమ్ముఁ బరిహసించు  
 టను దెలిసి వా రంప తొక్కటియై కశ్యపునియాగాన్ని యందుఁ బాక  
 శాసనునికంటె బలవంతుఁడును, దేజశ్శాలియు, శౌర్యవంతుఁడును  
 నగునొక మహాపురుషుని సృజించువారై యాహుతులను మంత్ర పునస్సగ  
 ముగ వ్రేల్చి దొరకొనిరి. ఇంద్రుం డంత నీవృత్తాంతము నంతటిని గాశ్య  
 పున కేటిగింప నాతండు వాలఖిల్యులతో నిట్లనియె. మహేంద్రునకంటె  
 వీర్యవంతుఁడు, తేజోవంతుఁడును నగు నన్యుం డొక్క డుండరాదు.  
 బ్రహ్మచే నింద్రపదవి కీతండు నియమితుఁడై యుండఁగా మీరు పరమేష్ఠి  
 మాటలను దిరస్కరించి వేటొకప్రతాపవంతుని సృజించుట పాడిగాదు.  
 మీమంత్రములచే బుట్టువాఁ డింద్రునకంటె నూఁతలు గొప్పప్రభావ  
 మును, కామవీర్యమును, కామగమనమును గలవాఁడగుచు. మీ  
 మాటలును నసత్యములు గానేరవు. మీరు వ్రేల్చఁగాఁ బుట్టువాఁడు  
 పక్షింద్రుం డయ్యెడు. దేవరాజగు మహేంద్రుని క్రౌర్యమును మన్నించి  
 వానియం దనుగ్రహము చేయుండు. అస యమ్ముని వాలఖిల్యుల నూఁ  
 డించి ప్రార్థింపఁగా వారలు కశ్యపుమాటలయం దాదరము గొని యట్ల  
 యగుంగాక యనిరి. గరుడుని కన్నముండు పుట్టివఁ డనూరుఁ  
 డగుటంజేసి క్షతులకెల్ల నితం డింద్రుం డయ్యె నని యుగ్రశ్రవసుండు  
 చెప్పి శౌనకునకు మఱియు నిట్లనియె.

— గరుడుం డమృతమునకుఁగాను స్వర్గమునకుఁ బోవుట —

అట్లు గరుడుం డాపర్వతాగ్రంబున గజకచ్ఛపముల రెంటిని దిని  
 యాకసంబున కెగిరి స్వర్గలోకముఁ బ్రవేశింపఁగా నచ్చోట సమృతరక్షకు  
 లగుభటులు మేఘవాహనుని యాసతిచొప్పున నానాయుధపాణులై గరు  
 డునితో యుద్ధమునకు సన్నద్ధులైయుండిరి. వారిలో విశ్వకర్మ యనునొక  
 యమృతరక్షకభటుం డుద్దండం బైనపోరు సేయ గరుడుం డీరఁగా

వానిని దనముక్కుతోఁ బొడిచియు, తోకలతోఁ దాటించియు, గోళ్లతో గీటియు మదం బడంగించి యుద్ధంబుండై తనపక్షవిత్తేపంబున నాకంబు నందంలట దుష్టులులేగునట్లొనగ్గుగా దేవలోక మంతయు నల్ల కల్లోలం బయ్యెను. ఇంకను నాశూరుం డెదుర్కొన్న దేవతల నందఱు తోకలతోఁ గొట్టియు, ముక్కునం బొడిచి చీల్చియు, నానావిధంబులఁ జిందరపందఱు లగునట్లు చెడుచుండ సింద్రుండు వాయుభట్టారకుఁ జేరేపించి నలుదెసలఁ బక్షింద్రుపక్షవిత్తే మున గ్రమ్మకొన్నధూళిని పలాయనంబు గావించె. అంత దేవత లెల్లరును నానాయుధపాణులై యొక్కుమ్మడి గరుడునిపై సురపడించి తాగుటయు నప్పక్షింద్రుండు విక్రమంబునఁ జలింపక యాకంబున కెగిరి మహానాదం బగు నట్టహాసం బొనర్చి వారలఁ దనచంచువునం జీల్చుచు గోళ్ల గీటుచుఁ బక్షంబుల మూర్ఛిల్లఁగొట్టుచు స్వర్గమంతయును నెత్తురు వరదలం బఱపుచుండ వానిశౌన్యమునకు వెఱచి సాధ్యులును గంధర్వులును దూర్పుదెసకుఁ బాఱుదొడంగిరి. ననుగ్రంబులు దక్షిణదిక్కును జొచ్చెను. రుద్రా దితులు పడమరకుం బాటిరి. అశ్వినీదేవత లుత్తరమున బహు దూరముపోయి పుఱిచూచిరి. పదంపటి నాకంబున నశ్వక్రంత, రేణుక, తపన, ఈలూ, శ్వసన, నిమేష, ప్రగుజ, పులిను లనువారు ఖగేంద్రు నతిభీషణంబుగ నెదుర్కొని ఘోరయుద్ధమునకు సమకట్టఁగా వారిని గరుడుండు ప్రళయకాలపికాకపాణియుంబోలె మహారౌద్రమునఁ దాఁకి వారలఁ దనతొక్కిలం గొట్టియుఁ, దుండంబునను గోళ్లను జీల్చియు మద మడంచి యమృత ముండుచోటి కరిగి నాని నట్టహాసంబునఁ గొని పోవువాఁడై దాని నావరించి హనువు విజ్రంభించి నీరఁగా ప్రళయాగ్ని వోలె మండుచున్నయగ్నిని ననేకనదీజలంబులను బుక్కిటఁ గొని తెచ్చి దానిపైఁ జల్లి చల్లార్చె. అంత నమృతశముచుట్టు నెవ్వరికిం జొచ్చుటకు మీలుగాకుండ నెల్లపు డతివేగంబునఁ దిరుగుచుండుచక్రము నొక్క దానిం గని తాను గామరూపయగుటచే సూక్ష్మతసువును బొంది యాతిరు గుడుచక్రమునం దుపాయంబునఁ బ్రవేశించి యందు ఘోరాకారులగు నాగులిరువు రాకలశముం జుట్టికొనియుండ వారి నతఁడు చూచెను. ఆపర్వముల నెవ్వం డేని సమీపించినచో, విషజ్వాలామిళితమైన వాని వాయువు శరీరంబు నోడి వాడు వెంటనే మృతుం డగు. అట్టివానికి

గరుడుండు దృష్టిగోచరంబు గాకుండ సూక్ష్మశరీరమునెత్తి తానెంతయేని మెలఁకువతో వారినేత్రములయందు దుమ్ముగొట్టి వారికిఁ దాను గాన్పింపకయే యారెంటిపై నెక్కి తనముక్కునం బొడిచి చంపి వైచెను. అంతట నిమిషమేనియు నాగక తిరుగుచున్నయచ్చకి యంత్రమును జేతఁబట్టి విఱిచివైచి, యించుకే నాగక వేవేగ యవృతంపుఁగలశమును వశపఱచుకొని తాను మాత్ర మెంతయును దానిని ద్రావక తటాలునఁ బైకెగరెను. అట్లెగిరిపోవుచుండ శ్రీమన్నారాయణుండు గరుడునకుఁ బ్రత్యక్షుండై యిట్లనియె. మహనీయా! నీసామర్థ్యంబునగు మెచ్చితి. పరము లడుగు మనఁగా గరుడుం డిట్లనియె. 'లోకగతుకా నే నెల్లప్పుడును నీరథధ్వజమునం దుండునట్లును, సమృతముఁ ద్రావకయే నాకు ముసలితనము గాని చావు గాని లేకుండునట్లును, వసుల నిమ్ము,' అనఁగా భగవంతుఁ డావరములను వానికిఁ బ్రసాదించెను. అంత గరుడుండు లోకగతుకునితో నిట్లనియె. మహనీయా! నావలన నేవియేని పనులున్నచోఁ జెప్పుము. అచిరకాలమున నిర్వర్తింపెన. అనఁగా విష్ణుదేవుండు గరుడుండు తన కెప్పుడును వాహనమై యుండునట్లు గోరెను. గరుడుం డాకోర్కిని దీర్చెద ననెను. అట్లు వారు సంభాషించుచు నుండఁగా నింద్రుండు గరుడగమనము నడ్డగించుటకు వజ్రాయుధమును గరుడునిపై బ్రయోగింప గరుడుండు వజ్రమున కవమానము తనమూలమునఁ గలుగరామియు, నయ్యది దధీచిమునీంద్రు వెన్నెముకచే బొడముటయుఁ, ద్రిలోకనాథుం డగు నింద్రుని యాయుధమగుటయుం గారణముగా దాని నవమానింపరా దని తనమనస్సును పాకళాసనునకుఁ దెల్పి తనతెక్కలలోనుండు నీక నొకదాని నిచ్చి యా వజ్రాయుధమును సగౌరవముగాఁ బనిచె అంత దేవత లాయీక్షం గొని దానికనకంపుఁగాంతికి నచ్చెరువోయిరి. దానిం జూచి సర్వభూతంబులును సంతసిల్లినవి. అంత గరుడునకు సుపర్ణం డనుపేరు ప్రఖ్యాత మయ్యె. అమరేంద్రుండును గరుత్మంతుని బలపరాక్రమముల కాశ్చర్యము నొంది యాతనిబలపరాక్రమములఁ దెలుపు మనియు, వానిచెలిమినిఁ దా నెల్లప్పుడు గోరియుందు ననియు నుడువఁగా, నప్పు డింద్రునితో గరుడుం డిట్లనియె. "సత్పురుషులు పరుల నిందింపరు. ఆత్మగుణోత్కృష్టపరివ్ర

మనుచిత మని చేయరు. అయినను నాసఖ్యంబుఁ గోరి నీ వడుగుటం జేసి నాకలతెఱుంగఁజేసి వినుము. సకలపర్యతకానననదీనదములతోను నపారంబైన పారావారంబుతో నుండు నీమహీతలమును, నిన్నును, నీనాకంబును మోయఁగలను. ఇంత యేల? స్థావరజంగమాత్మకంబైన యీసకలబ్రహ్మాండమును నాతెక్కను ధరించి మోచికొని పోవంగల బలము నాకుఁగలదు. దాటఁగూడని సముద్రంపునీటి సంతయు సమస్తగ్రామాలతో నాతెక్క నొక్కదానిచే జల్లుదును.” అనిన నిందుగ డిట్లనియె. గరుడఁడా! నీజవన త్వస్థామృత్యుంబులకు మెచ్చితి. సంతసిల్లితి. ఇట్టిబల్లిడుండ వగునీకు నీయమృతం బుపయోగగడదేని నీ వేలయింత సాహసించి దీనిని గొనిపోయెదవు? ఒరులు దీని నుపయోగింతు లేని వారికి జగామగణములు లేకపోవుటయే కాక దేవతల యగు మహాస్థభావంబున బాధింతురు. నీ వమరుడవు. అజరుడవు. అశ్రమేయుడవు. కావున దేవతల కహితం బాచరింపకుము. దీనిని వగుడ నాకొసంగిపొమ్ము. అనిపలుక విని వాసవునకు సుపర్ణుం డిట్లనియె. ఓవాసవా! వినుము. నీను మదీయమాతృదాశీత్వనిరాసార్థం బురగుల కమృతగంబుఁ దెచ్చియిత్తు నని కాన్తవేయులతో బాసచేసి వచ్చిన వాడ. ఈయమృతంబుఁ గొనిపోయి వారల కిచ్చి మదీయజననీ దాన్యంబు వాపకొనినపిదప నుగగు లీయమృతం బుఁ యోగింపకుండ ముందఱ నీవు గొని చనుమనిన సుపర్ణదుహానాభావంబునకు మెచ్చి దేవేంద్రుండు గరుడన కిట్లనియె. సుపర్ణా! నా కభిమత మొనరించితివి. నీ కిష్టమైన దానిని వేడుము. అనఁగా గరుడండు దుర్బుధులై తమ కహిత మట్లుచేసిన కాన్తవేయులు తన కశనమగుట యుక్తమనియు, ముల్లోకములును దేవేంద్రునిచే రక్షింపఁబడుట నాలోకములలో సర్పములును వానిచే రక్షింపఁబడుచు భవనములయందుఁ ద్రిస్తుగుచున్నవగుటను మహాబలపరాక్రమవంతుడైనను రాజాజ్ఞ నుల్లంఘింపఁ గూడదు గావు నను దివిజాధిపు నుత్తరువును ధర్మరీతిగాఁ బడయవలయు ననియు గరుడండు రగభోజనత్వంబు సురపతిచేతం బడసి మహేంద్రునిచే ననుగమ్య మానుండై యురగులయొద్ద కేటెంచి వారిముందఱ మరకత హరితంబైన దర్భలం పఱచి వానిపై నమృతకలశము నుంచి మీ రీయమృతమును

గలశముతో నుండుదానిం జూచితిరి గాదే. ఇయ్యది దేవేంద్రునిసదనమునందు మిక్కిలి రహస్యస్థలమున నతిశుచిగా రక్షింపఁబడుచుండినది. అట్టిదానిం దెచ్చి మీ కిచ్చితి. నాతల్లిదాస్యము వాసెనుగాదే? యని చెప్పి వారివలన మాతృదాస్యవిమోచనంబు గావించికొని సుఖముండె. మఱియు నురగులను గాంచి సుపన్ధుడు “ఓయీ! స్నానాలంకృతులై మీరలు శుచిత్వముతో నమృతము నారగింపుఁ డనుటచే వారెల్లరు పరిశుద్ధులై వచ్చుటకు స్నానార్థ మరిగిరి. అంతలోన నయ్యింద్రుం డయ్యమృతకలశముం గొని దేవలోకంబున కరిగె. నాగులును స్నానజపంబుల నెఱవేర్చుకొని శుభ చిహ్నములతో నమృతం బుంచినచోటికి వచ్చి దానిం గానక దానియున్న స్థానం బని దర్శలు నాఁకిన వానినాలుకలు రెండుగాఁ జీలుటఁజేసి నాటం గోలె నురగులు ద్విజిహ్వలు నాఁ బరఁగిరి. వానిపై నమృతకలశం బుంచుటంజేసి దర్శలు పవిత్రములయ్యె. అంత వైనతేయుండు తల్లియగువిన తతో సమీపారణ్యంబుల స్వతంత్రముగ సంచారము సలుపుచు వలసి నప్పుడు పాములం బట్టి మెసపుచు మహాసంతోషంబుతో సుఖమున నుండె. ఈసౌపన్యోపాఖ్యానమును నెవఁడు బ్రాహ్మణసభలోఁ జదువునో, మఱి యాకర్ణించునో యాపుణ్యాత్తుండు విశేషసంపదలను బొంది యంత్యకాలమున నిస్సంశయముగ నపవర్ణమును జెందాను. సకలోరగ ఙ్గోభములకు దూరుఁ డగుచు, అని యీసుపన్ధునిచరిత్రంబును సూత సూనుండు శౌనకనకుం దెల్లంబుగాఁ జెప్పిన శౌనకమునివరు డు సూత సూనున కిట్లనియె.

— శేషుడు బ్రహ్మయశుమరిం గొని భూభారమును వహించుట —

సూతనందనా! కద్రువ పూర్వము నాగులకు శాపమొసఁగఁగా నవి యేమిచేసె ననియడుగ సూతుం డిట్లనియె. శౌనకమహామునిన రాజ్య! వినుము. అన్విధముగఁ దల్లిచే శపింపఁబడినపిదప నాగులలో నగ్రజుఁడైన శేషుం డితరము లగునాగులను వదలి తా నొక్కరుండ వెడలి శైల కాననద్వీపవిశాల మైన యివ్వసుమతీచక్రమునం దుండు గంధమాదన, బదరీ, గోకర్ణ, పుష్కరారణ్య హిమవదాదిపుణ్య తీర్థములంగ్రుమ్మరి,

యొక్కపవిత్రప్రదేశంబున నాశ్రమంబు గావించుకొని, తీవ్రతపంబు నకుం బూనెను. అప్పుడు పితామహుండు శేషుం డున్నపుణ్యదేశంబున కేతెంచి శేషుండా! యని పిలిచి, యేల నీవిట్టితీవ్రతపం బాచరించె దవు? భూతంబులకు మేలు గోగుము. నీతో ర్కెడ్డి! చెప్పవే యని యడుగ శేషుం డిట్లనియె. సర్వలోకపితామహా! నాసోదరు లెప్పుడు తమలోఁ దాము కలహించుచుందురు. మఱియు మాతండ్రియగు కశ్యపువరమాహాత్మ్యంబున మహాబలుండైన సువల్లుని, వానితల్లియగు వినతనుం జూచి యసూయతో నుండుదురు. వీరు దురాత్ములు. వారి పొత్తోల్లక తపం బాచరించి శరీరమును గృశింపజేసి నశింపజేయ నిశ్చయించితి నని చెప్పఁగా నాతనికిఁ బరమేష్ఠి యిట్లనియె. ఓనాగులతేడా! నీతపంబునకు మెచ్చితి. నీసోదగుల దుర్వృత్తమాలును, వారికైన మాతృశాపమును, శాపపరిహారమును నే నెఱుంగును. వారలకై నీవు చింతింప నేలే! నీవు సత్పురుషుండవు. నీసౌభాగ్యంబున నీబుద్ధి ధర్మంబు నందు సుప్రతిష్ఠితంబయ్యె. నీకు వలసినవరముం గోరుము. అనఁగా శేషుండు తనబుద్ధి నిశ్చలముగ ధర్మమునందును, శమదమాదుల యందును, దఃస్సునందును నియతమై యుండవలయు నని వేడఁగాఁ బితామహుం డది యట్ల యగుఁగాఁడి! యని శేషుని భూభారమును దనశరస్సున మోచుచుండునట్లు నియమించి “ఓయీ! భూమియు నీకు మార్గ మొసఁగును. ఆదారిమూలమునఁ బాతాళముం జొచ్చి యచ్చోట భూమిక్రింద నీశరీరము నుంచి నిశ్చలుండవై మోయుము” అని చెప్పఁగా శేషుండు పితామహువాఙ్మను దలయందుఁ దాల్చి యట్ల యుండె. అంతట నద్దానికిఁబరమేష్ఠి మెచ్చిగరుడుం బిలిచి నీవెప్పుడును శేషునితోఁ జెలిమి నెఱుపుము అని చెప్పి తన యావాసమునకుం బోయెను.

ఇన్నిధంబున ననంతండు బ్రహ్మ యానతిచొప్పున భూభారమును బూని సుఖమై యుండె. అంత మిగిలిన సర్పములలోఁ బెద్దవాడైన వాసుకి జననిశాపభీతుండై తమ్ముల నందఱుజేరం దీసి వారితో నిట్లాలోచించెను. నాసోదరులారా! తనయభీష్టమునకు మన మెదురా డుటంబట్టి తల్లియే మనకు శాపం బిచ్చె. ఇతరులశాపములకుఁ బ్రతీకారము కలదు. తల్లి యొసఁగినశాపమున కెందును ప్రతీకారము లేదు.

ఇంతియగాక పరమేష్ఠియుఁ దీని ననుమతి చెను. కావున మన మెల్ల రము లెన్నఁగా నాలోచించి కర్తవ్యమును దీర్ఘానించుకొందము. మన మందఱ మట్లు కర్తవ్య మేర్పఱచికొని పిదప నేకవాక్యమున బ్రవర్తింప వలయును ని చెప్పఁగా నందఱ తాలోచించుటకుఁ బూనుకొనిరి. వారిలోఁ గొందఱ ట్లనిరి. నాగుల మగు మనము విస్త్రవేషధారులమై జనమేజయునొద్దకుఁ బోయి యారాజును సర్పయాగవిముఖునిఁ గావించి మనిరి. మఱికొందఱు దురభిమానులై యిట్లనిరి. మన మా గాజు నకు మంత్రులమై వానితో సర్పయాగ ముభయలోకములకుఁ జూపి దెచ్చు నని యందలిదోషముల ననేకముల నుగ్గడించి యాయాగ నునిష్ఠులం బని నిరూపించి యెవ్విధముననైన నాతనిని యాగవిముఖుఁగాఁగింప నునిరి. వేటొకఁ గొందఱ ట్లనిరి. సర్పయాగవిధాన మెఱింగినవారగు ఋత్విజులును దెలిసిన వారిని గఱచి మృతులం గావించినచో నయ్యాగ మును జేయించువారు లేక రాజు యాగము నుఁగును ననిరి. ఇంకిను గొందఱ ట్లనిరి. ఈకార్యము చే మనకు బ్రహ్మహత్యాదోషము వాటిల్లును. తల్లితొడుమును దోలఁగించుటకు యత్నించి యింక నేవియో పాపముల ననుభవించవలసి వచ్చును. కావున నీయాలోచన తగదనిరి. అంత మఱియుఁ గొందఱ ట్లనిరి. మనమెల్లరము కామరూపులము, కామ గమనులము, కావున మన మందఱమును మేఘరూపముల నెత్తి యజ్ఞ కాలమున భూరముగ వర్షించి యగ్నులు చల్లారునట్లును, యజ్ఞమునకై నేకరించిఁ పదార్థములు యాగకాలలోనుండి ప్రవాహమునఁ గొట్టికొని పోవునట్లు చేయుద మనిరి. కొందఱు యాగమునందు హోమాదుల కవశ్యములైన స్రుక్కుసముల నపహరింత మనియుఁ గాకున్న యాగము నకు వచ్చిన వారి నెల్లరఁ గఱచెద మనియు, యజ్ఞాన్నమున మూత్ర పురీషాదుల విసర్జించి దుష్టంబు సేయుద మనియుఁ బలికిరి. ఇవ్విధమున నాచరించినచో, నాయాగమునకు విఘ్నము గలిగి యది నెఱవేర కుండును. మనము సుఖుల మగుదు మని కొందఱ ట్లనిరి. మఱియుఁ గొందఱ ట్లనిరి. ఆయాగమునందు మనమే ఋత్విక్కులమై యాగ దక్షిణగ యజ్ఞమును నిలుపుచుని యపేక్షింతము. అంత నారాజు యాగ విముఖు. డగు ననిరి. మఱికొందఱు దురాత్ములగు నాగులు జనమే

జయుండు స్త్రీలతో జలక్రిడలాడుటకు స్రవంతుల కేగునప్పుడు  
వానిం జిక్కబట్టి మనమందిరమునకుఁ దెచ్చి శరీరమంతయుఁ గఱచిన  
విషమెక్కి చచ్చుననియు దాన నీసర్పయాగము తనంతట నుడుగు  
ననియుఁ బలికిరి. ఇట్లొక్కొక్కరును దమతమ యభిప్రాయములను  
వాసుకికిం జెప్పఁగా నతఁడు వానియుం దెద్దియును ధర్మయుక్తమైనది  
కాదనిన వా రెల్లరు వాసుకియిష్టమును దెలిపినచో నావిధముగ నడచు  
టకు సంసిద్ధుల నునిరి. అంత వాసుకి మనశండ్రి యగు కశ్యపునియొద్ద  
కేగి శాపప్రతికారమును బ్రార్థింప మనెను. వీని నన్నిటిని వినుచుండిన  
యేలాపుత్రుండను దండతరాగ మిట్లనీయె. మీరంగఱును జెప్పినవానిలో  
ధర్మయుతమగు ప్రతీకారమొక్కటియును లేదు. మనకు దైవవశముననే  
దానికిఁ బ్రతీకారము సంభవించును. ఏలయనఁగా మనతల్లి కద్రువ మనకు  
శాపమిచ్చునని దేశములు బ్రహ్మతోఁ జెప్పఁగా బ్రహ్మ నాగులు దుష్టులై  
లోకమున కహితమును జేసెదరు. కావున కద్రువశాపమునకుఁ గొండొక  
ప్రతీకారము లేదు. అది యట్లు యగుంగాక యనెను. అప్పుడు దేవతలు  
బ్రహ్మతో వాఁతీయు నిట్లనీరి. సర్పములు బలవంతములుగావే? కద్రువ  
శాపం బుచితంబే? దీని కెట్లు ప్రతీకారము లేదు? అనఁగా బ్రహ్మ వారి  
కిట్లనియె. వారి కాయుగము నెపంబున నాశము తప్పదు. కాని, జర  
త్కారం డనుముని తనవేరే గల వాసుకిచెలియలి నాగకన్యను బెండ్లా  
డును. వారికి నస్త్రీకుండను మహానుభావుండు పుట్టును. అనుహరి కారణం  
బుగ సర్పయాగము ధర్మమార్గమున నుడువఁబడి సర్పముల ప్రళయము  
దొలఁగు ననియె. నేను మనశల్లియగు కద్రువయొడిలో నిదురపోయి  
నట్లుండి శాపసమయమున, దేవతలకును బ్రహ్మకును జరిగినసంభాషణమును  
వినియుంటిని. కావున నాజుత్కారం డెవండో, యమ్మునీశ్వరుం డెక్కడి  
వాఁడో వెదకి యాతనికి మనజరత్కారునిచ్చి సర్పయాగమునలన సర్ప  
ప్రళయమును నివారింపున మనియె. అటుపిమ్మటఁ గొంతకాలమునకు  
సముద్రమథనమును దేవదానవు లొనర్చిరి. ఆసమయమున దేవతల  
ప్రేరణచే వాసుకి కవ్వమైన మంధరాద్రికిఁ బగమయ్యె. దానికి దేవతలు  
వాసుకియెడఁ గరుణించి బ్రహ్మతో నిట్లనీరి. వాసుకి సర్పప్రళయము  
జనమేజయుండు గావించుసర్పయాగమునఁ గానున్నదని వెఱచి యున్న  
వాఁడు. దానికిఁ బ్రతీకారమును జేయవలయును. అనఁగా నాపద్మజుండు



వారి నారసి “ఏలాపుత్తుండు చెప్పిన పగిసిం జేసిన మేలుకలుగు ననగా వాసుకి యాదివము మొదలు జరత్కారుముని యెచ్చట నున్నవాడో యాతం డెప్పుడు వివాహమును జేసికొనునో విచారింపుడని నాగుల నియమించియుండె ననగా శౌనకుండు సూతసుశునితో నిట్లనియె. సూతనందనా! ఆమునికి \*జరత్కారుండునువే రెట్లు కలిగె? వానికి జరత్కారు వెట్లు భార్యయ్యె? వాని కస్తీకుం డనువాడు పుత్రుం డెట్లు జనించె” అని యడిగిన నమ్మునికి నక్కథకుం డిట్లనియె.

— జరత్కారుమునిచరిత్రము —

శౌనకమహర్షి! వినుము. ఆయుషిస త్తముండు తీవ్రతపం బాచ రించుచుండుటచే శరీరము కృశించి యుండుటంబట్టి యాతని కావేరు కలిగె. ఆకారణముననే వాసుకిసోదరికి నావేరు కలిగె. ఇంక స్త్రీకు జన్మప్రకారంబుఁ జెప్పెన. సావధానులరై విచుం డని యాపాఠాణికుం డిట్లని చెప్పందొడంగె. పరమతపోనిధియు, యాయావరవంశజాతుం డును, నియమవంతుండును, లోకోత్తరుండును నగు జరత్కారుం డను మునివర్మండు బ్రహ్మచర్యవ్రతనియమముతో నొప్పారుచుండెను. మఱియు నాతం డతికఠినమైన వ్రతములను సలుపుచు దానపరిగ్రహము నందు రోసి మోహపాశబంధములు లేనివాడై మెలగుచుండెను. తపస్సునను, వేదాధ్యయనమునను, నియతబ్రహ్మచర్యమునను, ఋషుల ఋణములఁ దీర్చుచు ననేకతీర్థయాత్రలం గావించుచు సంచరించువా డొక్కచోట వనంబున నొకపచ్చికపడియం గని యందు వేళ్లన్నియు నెలుకలు గొలుక నొక వేరుగలయవురుగంటుచు బట్టుకొని తలక్రిందుగ వేలాడుచుఁ గృశులై యున్నమునులం గొందఱం గాంచి వారిపజ్జ కరిగి మీ రేల యిట్లు లభోముఖు లై యున్నవారు? మఱియు దీనికిని నొక్కవేరు దక్క నన్నింటిని నెలుకలు గొటికివై చెరు. ఈ యొక్కటియుఁ ద్వరలోఁదెగున ట్లున్నది. విష్ణుఁ జూడ మన స్సాగు లాడుచు విషాదము తోచుచున్నది. మీయావనను తొలగింప నా

\* “జరత్” అనగాఁ గృశం డని యర్థము. “కాయ” అనగా దారుణం డని యర్థము.

కలవి యేని యుపాయంబుఁ జెప్పఁడు. నాతఁడంబున నాలవపాలైనను గాకున్న మూడవభాగమైనను, నదియుం జాలకున్న సగ మేనియు, సంతయుం గాకున్న నాయొనర్చిన యుగ్రతఁబంబు సంతయును మీకు దారవోసి మీయిక్కట్లుఁ దీర్చెన ననఁగా నాతని కత్తాపము లిట్లనిరి. అయ్యా! నీ వెవ్వండవో మేము గ్రామైకరాత్రముగా వసించుచు శరీర పోషణముం జేసికొనుచుండువారలము గాన మాచంశమునకు యాయా వరవంశ మని పేరు. కావున మేము యాయాచగుల మగుముసులము మాకు సంతతి నశించుచుండుటను నగ్గోలోకములకుఁబోవ నున్నాఁడము. తపస్సును నీవు మాకు దారపొసినను మో కీమనస్థు శిష్యుడు. మా వంశజాతుం డొక్కండఁ జరఁగ్కొనుం డనువాఁ డున్నవాఁడు. ఆపాప కర్ముండు మంగభాగ్యులమైన మాచంశమునందుం బుట్టి పకలవేదాంగంబులు దెలిసి తపస్సునంబలియాస్తచే నియమముతోఁ గూడుకొని దారపరి గ్రహంబు నేయఁడు. సంతానంబు వడయు నొల్లఁడు. మే మాతనిపితృ పితామహులము. మాపట్టియుండునవుడగుటవే శ్లన్నిఁడని కాలుండు మూషికవ్యాజంబునఁ గొఱికిన నన్నియుం దెగిగు. ఒక్కటిమాత్రము మిగిలియున్నది. జరఁగ్కొనుం డనపశ్యుండ్లైన నందఱుము నిరయము నకుఁ జనువారుము. ఆశంబు సంతానవంతుం డగునేని మా కెల్లగ కూర్చున్ గతులు నమఁగూటును. నీవు మాకు జుట్టుమునంబివాండవై ప్రీతితో శాంతమూర్తివై మామాటలు నన్నింటిని నాదరించి వింటివి. నీ వాజర త్కారుని నెఱుంగుదని పేని, మానితో మాపడునవస్థనుజెప్పి పూర్వమునఁ బొమ్మనఁగా విని జరఁగ్కొనుం డతికొనుణ్ణిచిత్తుండై యపత్యాగ మన శ్ర్యంబు వివాహము చేసికొనవలయు నని యొకకొంత చింతించి తనపితృ వర్గమున కిట్లనియె. ఆర్యులారా! మీఁల నాపితరులను. నాకుఁ బూజ్యులరు. నేను మీకుఁ బుత్తుండను. జరఁగ్కొనుండునువాండ. బ్రహ్మచర్య వ్రతంబున దేహంబు శుష్కిలఁడజేసి పగ్గోలోకముఖములఁ బొందవలయు నని యున్నవాండ. కావున వివాహేచ్ఛ నాకుఁ బుట్టెను. నాపితరులగఁ గూర్చియు నాపితరులగల పితృ మిత్రము మీకు హితము నాచరించుటకై దారాధ్యము నాపీరుగలకన్యసు ముమ్మారులు బ్రాహ్మముగ నెవరినైన నడిగెక. అట్టికన్యక లభించినచో దానిని ధర్మయుతముగఁ బెండ్లాడెక. దానియందుం బుట్టుకూమారుండు మీకు సరకావాసము లేకుండఁ

జేయును. అనిచెప్పిన, వారు సంతసిల్లి జరత్కారువున కిట్లనిరి. అయ్యా! నీవు పెండ్లాడి తగినసుపుత్రులను బడసి, ధర్మపుం దప్పక నిన్ను నుత్తములు పొగడఁగ మహాత్ములు వొందు సద్గతులను బొందుము. ఎంత ఘోర మగు నియమముతో దీప్తపంబు లాచరించినను, భూరిదక్షిణల నపార ముగనిచ్చి యనేక యాగము లొనరించినను నపుత్ర కులైనచో వారికి సద్గతులు లేవు. కావున నీవు తగుకన్యకను పెండ్లాడి సంతానవంతుఁడవై మాకూర్ధ్వగతులం గలిగింపు మనిరి. అంత జరత్కారుండు వారికి నమ స్కరించి సనామకన్యా నేర్పణపరుండై మర్త్యలోక మంతయుఁ దిరుగఁ దొడంగెను. ఇట్లు నానాదేశంబులం దిరుగుచు నెచ్చోటను దనయుద్దేశంబుచొప్పునఁ గన్యకఁ గానక, పితరులకు హితముఁ జేయుం దలంచి సంతానకాంక్షియై నాపేరు గలకన్యక యెంచేని యుండిన నేను పెండ్లాడెదను. దాని నుత్తరకాలంబున నేను భరింపనోపను. సర్వభూతములు నామాట లాలించి నాగోర్కి సఫలముగాఁ జేయుదు రని తలంచెక. అని యొక్కచోటఁ గూర్చుండి ముమ్మాటు పలుకఁగా నాగకుమారు లా వృత్తాంతమును వాసుకికిఁ దెలిపిరి. అంత వాసుకి తన చెలిగులం దోడ్పొని వచ్చి, మునీశ్వరా! ఇది నీపేరుగలది. వలతువేని దీని నీకిచ్చి వివాహము గావించెదము. అనఁగా వాసుకికి జరత్కారుం డిట్లనియె. వాసుకీ! ఇక్కన్య నాకు సనామ. దీనిని సంతానార్థము పెండ్లాడెదను. ఎన్నండేని యిది నా కప్రియంబుఁ జేసెనేని యానాఁడు దీని నేవిడుచువాడ. ఇది సమయముగఁ గొనిపిదప దానిం బోషింప వాసుకి నొడంబఱచి వాసుకి మందిరంబున మృత్తిపూర్వకంబుగా జరత్కారువును జరత్కారుండు పెండ్లాడెను. అంత నగోమలి కత్తిపై నడుచున ట్లతిభయమున వడనడ వడంకుచు నతినియకుముతోనుండి పతి కుఞ్చర్యలు గావించుచు రేపవలు నప్రమత్తురాలై వర్తించుచుండె. ఇట్లతిభక్తితోఁ బతికిఁ బ్రియం బొనర్చుచు జరత్కారువు తూర్పుదిక్కు సూర్యునిబోలె గర్భముం దాల్చి యొప్పుచుండ నొక్కనాఁ డవ్వుని సూర్యాస్తమయవేళయందు భ్రాంతోడవై శిర ముంచి నిదురించుచుండఁగా నాశ్రమవాసు లగు మునులు కాల్యకృత్యంబులం దీర్పఁ బోవుచుండిరి. జరత్కారువు దాని

జూచి తనమనంబున నిట్లాలోచించెను. నే నిపుడు నాభర్తను లేపి నచో నిద్రాభంగ మయ్యె నని కోపించు. లేవ కున్నచో సకాలమునకు సంఖ్యాకార్యములు చెడ నన్నేల మేల్కొలుప వైతి వని కోపించు. ఎటులైనను ధర్మక్రియలకు లోపంబగుట లెప్పుగాదు. కావున మేల్కొల్పి నందులకుఁ గోపించెనా తత్ఫలంబుఁ గుడిచెద. ధర్మలోపంబున కోర్వనని భర్తను స్వామి! సూర్యాస్తమయమగుచున్నది. మేల్కొని ధర్మక్రియ లంజరుపుడు అని తెలిపెను. జరత్కారుండు కోపారుణితలోచనంండై యేల నానిద్రాభంగముఁ గావించితివి? నేను మేల్కొనునంతకు సూర్యుం డేల యస్తమించు ? మున్ను నేఁ జేసిన సమయము మేరకు నీవు నా కర మానంబు దలంచితి గావున నేను నిన్నొల్ల. తపోననంబునకుఁ బోయి తీవ్రతపశ్చరణము గావించెద. అని చెప్పఁగా జరత్కారువున కామా టలు హృదయవిదారణంబులై యాదేవి గడగడ వడంకుచుఁ బరికిఁ గేల్తోడ్చి పెదవు లదగ, గన్నీగు గాగనిట్లనియె. కనోధరా! ధర్మలోప మునకు వెఱచి మేల్కొల్పితం గాని నే నెప్పుడరాము. జేయనైతి. దీన నే నవమానము జేయఁదలంపను. నీయొడఁ బ్రీతి నై నీకెల్లపుడును బరిచర్యలకులోఁము గాక చేయుచుండు నన్నెదో నాముఁ బెట్టి త్యజిం పంగునే? మాతృశాపవనిను బోంద్రోచునీముఁ జేయు నానోదోహము. నీ యందు నాకుఁ బుత్రసంపాదనమునకుఁ గాదే నీకు నన్నుల్పి వివాహ ముచేసిరి. కార్య మేమియు నెఱవేఱుండె. అపరాధ మెంతయును జేయని నన్ను నిష్కారణముగ విడువఁజనకు. అని పలుకెఱుంగులఁ బ్రార్థింపఁగా జరత్కారుండు జరత్కారువున కట్లనియె. శుభాంగీ! నామంట యసత్యంబు కాదు. పూర్వమున నేనే యిటు ప్రతిజ్ఞను జేసితిం గాదే? నీగంభీరున సూర్యాగ్నుల తేజస్సునకుఁ గుల తూగుతేజముగలకుమంటం దున్నవాడని. వాఁ డెఱుఁగకులముల సుద్ధించు. నీవు వగవక నీయన్న వాసుకియింట నుండుదుని యూరార్చి జరత్కారువున బుట్టింటి కంపి, తాను తప ముచష్ఠింపఁ దీర్చానించి తన యిచ్చవచ్చినచోటికిఁ జనెను. అంత నానాగకాంత యన్నయైన వాసుకి యొద్దకు వచ్చి యావృత్తాంతంబంతయు నెఱింగింప వాసుకి మునిచర్యకు

వగచి సోదరి మారార్చి తనయింట నామెను సకలోపచారంబులతో గౌరవించుచుండె.

అంతఁ గొన్నినాళ్లకు జరత్కారవునకుఁ గనుపొద్దు లగుటయు నొక్క సుముహూర్తంబునఁ దేజమున సూర్య సమానుఁడును, పుణ్యరాశి యును, సుభయకులముల నుద్ధరించువాఁడును నగు పుత్రుని జరత్కారువు కనెను. జరత్కారుముని తనభార్యగర్భంబున సుభయకుల ప్రదీపకుం డగు పుత్రుఁడు “అస్తి” ఁన్నాఁడు అని చెప్పిపోవుట నాపుత్రుఁ డస్తీకుఁ డనంబుగె.

ఆయస్తీకుండు నాగరాజును, మేనమామయును నగువాసుకి యింట దినదినప్రవృద్ధమానుండై పెరిగి పెద్దవాఁడై భృగుమహర్షి పుత్రుండగు చ్యవనునియొద్ద వేదవేదాంగముల నభ్యసించి యతిబాల్యం బుననే మహామతి యని వేరెన్నిక గనెను.

❖ జనమేజయునకుఁ బరీక్షితుశాపకారణంబు మంత్రులు నెఱవ్వుట ❖

అటు జనమేజయుండును దక్షకవిషాసలంబునం దనజసకుండగు పరీక్షిన్నరపతి మేను దొఱుగె నని యుదంకునివలన నెఱింగి మంత్రులం జూచి, దీని కేమి నిమిత్తంబు? సవిస్తరంబుగాఁ జెప్పఁ డనిన మంత్రు లిట్లనిరి. రాజేంద్రా! వినుము. మీతండ్రి పరీక్షిన్నహారాజు విరాటరాజ సుతయైన యు త్తరయం దభిషేక్యనకుఁ బుట్టిన పుణ్యమూర్తి. అతండు కురు రాజులందఱుతో బ్రహ్మశిరోనామకాస్త్రంబునఁ బరీక్షిణులయిన పిదప శ్రీకృష్ణునిప్రసాదముచే నుత్తరాగర్భమున నుండి బ్రదుకుటంజేసి పరీక్షితుఁ డనుపేరితో వెలసెను. ఆమహారాజు బాల్యమున సర్వశాస్త్రముల నేర్చి, మఱియును గృపాచార్యునకు శిష్యుండై విలువిద్య నభ్యసించి పరాక్రమశాలియై సర్వజనులను ధర్మమార్గప్రవర్తకులనుగఁ జేసి తాను ధర్మము ననుష్ఠించుచు, నెవ్వరికిని విరోధి గాక యందఱయందును సమముగా వర్తించుచు దయాళుండై దీనులను ననాథులను బోషించుచు నటువదియేడులు రాజ్యంబు సలుపుచుండె. ఆరాజచంద్రుండు నీప్రపితామహుల డగుపాండుర జుంబోలె వేటయం దాసక్తుండై మహారణ్యములయం దొక్కనాఁడు వెక్కుమృగముల నేసి, తనచేత నేటవడి

పాతినమ్మగంబువెంటం దగిలి మహాధనుర్ధరుండై యజ్ఞమ్మగంబు  
 పిలుందం జను రుద్రుండు నా నొంటికాడై యామ్మగమును వెదకుచు  
 బోవువాడు మందట నతిశాంతతిత్తుడును, మానమును ధరించిన  
 మహాతపస్వియు, నావుదూడలు పాలు గుడుచునపుడు వాయువుచే  
 వానినోటినుండి యెగిరిననురుగు నాహారంబుగాఁ గొని, యావులు సంచ  
 రించు ప్రదేశములయందుఁ దీవ్రతఁ బాచరించువాడును నగు శమీకుం  
 డను మునీంద్రుం గని, మునీంద్రా! మృగం బొక్కటి నాచే నేటు  
 వడి యమ్ముతోన యీమాంసమునఁ బఱులెంచె. అది యెక్కడం బాటె?  
 నీ వెటుంగు దేని చెప్పి మనన, నమ్ముని మానవ్రతుండు గావున పలుక  
 కుండె. అంత నమ్మహిపాలుం డమ్మునికి నలిగి సమీపంబునఁ జచ్చిపడి  
 యున్నయుగగళేబరముచు దన వింటికొప్పున నెత్తి యమ్మునిమెడఁ  
 దగిలించి క్రమ్మటి హస్తీపుగంబునకు వచ్చియుండె. మఱియు నమ్మునికి  
 దాఁ జేసినయపకానంబున కాతండు చలించక యలుగకుండినది చూచి  
 రాజు దా నొసర్చిననుది యపరాధ మని నైతము తలంచి కొండొక  
 చింతిల్లెను. ఆశమీకుమునిపుత్తుఁడు శృంగి యరువాడు గురుగృహంబు  
 నకుఁ బోయి యుండి గురువు ననుమతిం గొని నిజాశ్రమంబునకు మరలు  
 వాడు మాంసమునఁ దనచెలికాఁ డగుశృకుఁ డనువానిం జూచి తండ్రి  
 యోగక్షేమము లగుముగా, వాడు శమీకునిమెడలో నురగశవమును  
 దగిలించి పరీక్షిస్తాఁరా జేఁగె నని చెప్పి పరిహాసంబొనర్ప నవంధ్యకోపుఁ  
 డగు నామునికుమారండు రాజునకు మిక్కిలి కోపించి శాపజలంబుల నెత్తి  
 కొని, విజనభైన యన్మహాకల్యాణమునందుఁ బరమశాంతి నవలంబించి  
 మానమును ధరించి తపఃబు చేయుచున్న మూతండ్రి నిట్లవమానించిన  
 దుష్టాత్ముం డగు పరీక్షితుండు నేడు మొదలుగా నేడుదినంబులలోనఁ  
 దక్షిణవిషానలదగ్ధశరంబుండై యమృతదనమున కరిగెడు మని శాపం బిచ్చి  
 పిదపఁ దండ్రిపాలికిం బోయి చూడ నురగగళేబర మంసాంతరమునఁ  
 బడి వ్రేలుచుండుటకు దెలియక యెంతిమాత్రము చలంపనియోగవృత్తి  
 నున్న శమీకుం గని, యమ్మురగగళేబరంబుఁ బాఱువైచి వెంటనే  
 కనులు దెఱచి తన్నుఁ గాంచినతండ్రికి నమస్కరించి యావృత్తాంతం  
 బంతయు సాంతంబుగాఁ దండ్రికి నుడివి, బాష్పపూరితనయనుండై శృంగి

తాను బరీక్షితు నుద్దేశించి యొసఁగిన శాపము చెప్పిన విని శమింపకుండుదరిపడి పుత్రున కిట్లనియె. వత్సా! ఇది యేల యింత తొందరపడితివి? తెలియక రాజు నేలశపించితివి? ధర్మమునఁ బ్రజల నేలు ప్రభువునకుఁ గీడు దలంచుటధర్మంబె? రాజు లేకున్న రాజ్యముచెడును. మన మాతని ధర్మపరిపాలనమునం గాదె సుఖుల మయియున్న వారము. దానంగాదె మనతపస్సులు నిరాతంకముగ సాగుచున్నవి. మనతపస్సున నితనికి భాగము నైతముకలదని తెలియవే? రాజు మనుష్యసామాన్యుం డగునే? రాజు దండము నవలంబించి ప్రజలు దుష్టులు గాకుండ శిక్షించు. అందు ధర్మము లెస్సఁగాఁ బరిపాలితమగును. ధర్మమున స్వర్గము గలుగును. మఱియు రాజరక్షణంబునఁగాదె భూసురులు యజ్ఞములను సుగమితముగ నొనర్తురు. యజ్ఞములవలన దేవతలు సంతసించుదురు. వారు సంతసించిన, కాలవర్షములు గురియును. వర్షములచే నోషధులు పెంపుతోఁ బెరుగును. ఔషధులు లెస్సఁగఁ బెరిగిన మనుష్యులు సుఖులై జీవించుదురు. కావున రాజు సమస్తమునకు మూలాధారంబై యుండు. సంతతచేదాధ్యాయులగు పదుగుతోడ రాజొక్కండు ధర్మపరుం డగువాఁడు తుల్యుం డని మనువు నిర్ధారించి యుండె. అంతియ గాక పరీక్షితుండు తక్కుంగల రాజులవంటివాఁడు కాఁడు. ధర్మపుత్రునిమాడ్కి ధర్మమును బ్రజలలో సుప్రతిష్ఠితము గావించియున్నాఁడు. అట్టివాఁ డాఁకట దప్పి కోర్కెలేక యెఱుకఁదప్పి యిట్లుచేసినను నేను సహించియుంటి. నీవు బాల్యదోషమున రాజు నిట్ల శపించితివి. మఱలించ సాధ్యమగు నేని మఱలించుము. అని చెప్పఁగాఁ దండ్రీకి సుతుం డిట్లనియె. నావచనం బమోఘంబు. తండ్రీ! నాచేసినపని సాహసమైనను, దుష్కృతమైనను, బ్రియమైనను, నప్రియమైనను గావచ్చును. కాని నాపలు కింతకు వృథాసో నేరదు. అది యిదివఱ కెప్పుడో తక్షకునిఁ జేరేపించి యుండు. అనఁగా శమింపకుండు కోధియైనకుమారున కిట్లనియె. పుత్రా! నీవు మహాతపశ్శాలివి. కావున నీమాట లసత్యంబులు గానోపవు. అయినను నీవు శాంతిని బూనవలయును. ఇంతతీక్షణ మగు కోధము తపమునకు హానిచేయును. కోధ మణిమాదు లగునుత్కృష్టసిద్ధలఁ బాపును. కోధమువలన ధర్మక్రియలకు బాధ గలుగును. శాంతి లేని తపస్వీ తపముచు, మదిం

చినవానిసంపదయును, ధర్మరహితుఁ డగురాజురాజ్యమును నోటికుండ  
లోనినీటివలె వస్థిరమగును. కావున నిట్టిసాహసము లేన్నఁడు సేయకుము.  
మును లతిఃష్టమున నార్జించివధర్మ మెల్లఁ గ్రోధమునఁ జెడును. దానం  
జేసి సగ్గతి కలుగనేరదు. శాంతి యుభయలోకములయందును మేలు  
దెచ్చు. కావున నోవత్సా! క్రోధ మడఁచి జితేంద్రియుఁడవు గవ్వు.  
అయ్యది వనగతఫలమూలాహారంబులఁ దినుట చే గల్గును. తపోనియ  
తుండఁవగుము. శాశ్వతమైన సుఖప్రాప్తికి యత్నింపుము అని కుమారుని  
తైత్తిర్యమునకుఁ బ్రార్థనాపదముచు నాశ్రమముననున్న గౌరముఖుం డను  
శిష్యుం బిలిచి యిట్లునియె. నీవు హస్తీపురంబున కేగి పరీక్షింపఁరాజు  
సన్నిధానంబుఁ జేరి మొదటఁ గుశల మడుగుము. విదప శాపమునకుఁ  
గారణము దెలుపుము. అనంతరము శాపముఁ దెలియఁజేయుము.  
పదంపటి తక్షకునివలన భయముడుగు నుపాయమును జేసికొనుమనిచెప్పి  
మఱలి రవ్వు. అనివానిం బనిపెను. అంత గౌరముఖుండు రాచనగరునకుఁ  
బోయి రాజునెదుట నిలిచి యిట్లునియె. రాజేంద్ర! అడవియం దొంట  
రిగా మకాననియమముతో ఘోరతప మాచరించుచుండిన మాగురువగు  
శమీకమునిమెడలో సురగశవము నేలినవారు వైచుట యాగురువు  
కుమారుఁ డగు శృంగివిని మీ కలిగి మీకుఁ గార్పించునంటి యీశాప  
మొసఁగెను:—“సప్తాహములలోన నీపరీక్షితుఁడు తక్షకవిషమున దగ్ధుఁ  
డయ్యెడు” మని—నీనికి నూగుగువులు శమీకులు సంతాప మంది  
నన్ను మీయొద్ద కనిపి తక్షకునివలనఁ దమకుఁ గలుగనున్న యాపద  
దొలఁగున ట్లుపాయమును జూచుకొను మని చెప్పు మనఁగా, నే నిందు  
వచ్చితి. వారు చెప్పిపంపిన వృత్తాంతంబుఁ దెలిపితి. ఇంకను బోయి  
వచ్చెద నని చెప్పి గౌరముఖుం డరిగె. అంతఁ బరీక్షింపఁరపాలుండు  
పరీక్షిణిహృగయుండై, తన చేసినయపకారమునకు సంతాపమంది,  
శమీకు నుపశాంతికి మెచ్చి, శృంగిశాపంబునకు వెఱచి, మంత్రులమగు  
మాతో నాలోచించి, వాయుసంచారమునకు నైత మెడము లేనిదియు,  
విషహరములైన యకాపదములతో నమృత్పబడినదియు, విషవైద్యులును  
మంత్రసిద్ధులును నగు విప్రవర్యు లంతటం గలదియు, సురక్షితమై  
నదియు నగు నొంటికంబపుమేడ నొక్క దానిని గట్టించి యామేడను



జేరి మే మెల్లరము గొల్పుచుండ రాజకార్యము లన్నియును నాప్రాసాదమునందే నిర్వహించు చుండెను.

—● కశ్యపునకు దక్షకుండు గోరినధనం బిచ్చి మరల్చుట —●

ఇవిధంబున నాటవినంబులు జరుగుడు స్వముదినసమునఁ బరీక్షితుండు తక్షకునివిషముచే మృత్యుం డగు నని తెలిసి కశ్యపుఁ డను మునివర్యుండు విషచికిత్స జేయ నచ్చుచుండె. తక్షకుండును విషవచనచోదతుండై పరీక్షితునొద్ద కెచ్చిధంబునఁ జూని నగుచో యనిచింతించుచుఁ గశ్యపుండు విషచికిత్స జేయుట కేగుచున్నవాఁ డని యెఱింగి బ్రాహ్మణరూపముతో దారియం దాకాశ్యపునిం గని యాతని వృత్తాంతంబు నడుగఁగాఁ గాశ్యపుండు వాని కిట్లనియె. అయ్యా! భూలోకమునందలి భూతసంఘముల సుకంబులు నమవిషవహ్నిచే దహించి భస్మంబు గావించుచుండుటచు బ్రహ్మ తొల్లి యెఱింగి భూతములయెడఁ గరుణించి యఖిలలోకహితముగా నాకుఁబాములవిషమునఁ జచ్చినవారిని బ్రతికించు మంత్రోపదేశమునుజేసెను. నేనావిద్యాబలంబునఁ దక్షక దష్టుండైన పరీక్షిన్నహిపాలుని నవేతజీవు సంజీవితుం జేసి కీర్తిజెందుదు. మఱియు నీధరణినిధర్మమార్గమున నేలుచుండు రాజును రక్షించి యతనిమూలమున విస్తార మగుధనము నార్జింతు. కావున నీసుకృతంబుం జేసి నాకుఁ గీర్తియు, ధనమును, ధర్మమును బడయ నగును. కావున హస్తీపురంబున కేగుచున్నవాఁడను అని తెలిపెను. వానిమూటలకుఁ దక్షకుండు నగుచుఁ గశ్యపునితో నిట్లనియె. అయ్యా! నేను తక్షకుఁడను. పిడుగుపడిన బ్రదుకనగును గాని నావిషనిహతులు మఱియుం బ్రతుకుఁగనలేరు. నీమందులు మంత్రంబులు నావిషము సోకినవారియం దేమాత్రమును బనికిరావు. మఱి పొమ్ము. కా దేని, కాశ్యపా! నే నీవృక్షమూలంబును గఱచి భస్మంబు గావించెద. దానిం బ్రతికింపు మని యందు మఱిచె ట్టొకటి దీర్ఘకాలితో నాకాశంబంట చు బహుపత్రఫలములతో నిండియుండఁగా వానిమూలంబు తక్షకుండు గఱచెను. అంత నామఱి పిడుగుపడినదానినలె దగ్ధంబై భస్మీ భూతంబయ్యె. అప్పుడు కశ్యపుండు తక్షకుండున నాభస్మసమూహము నొక్క

రాశిగాఁద్రోచి తనకు బ్రహ్మ యుపదేశించిన మంత్రము నుచ్చరించి యెప్పటియట్లు మహాశాఖలతోనొప్పారు నవూర్వంపు మణ్ణివృక్షముగాఁ జేయఁగాఁ, దక్షకుండు వానినిద్యాస్త్రభావంబునకు విస్తయం బంది కశ్యపునితో నిట్లనియె. “మునీంద్రా! ఈవిటపి నీవిద్యాబలంబున, బ్రతికినది కాని, మిక్కిలి యలిగిన బ్రాహ్మణశాపంబున గతాయువయిన యాపరీక్షితుఁడు నీమంత్రబలమువలన బ్రతుకనేరఁడు, వానియిచ్చుధనంబున కంటె నాయం దధికధనంబు గొనిపొమ్ము. అని చెప్పఁగాఁ గశ్యపుండు తనదివ్యజ్ఞానమునఁ బరీక్షితుని క్షీణాయువుగా నెఱింగి తక్షకుచే ననంతం దైన ధనరాశింగొని క్రమ్మటి చనియె” అని తెలిపిరి. అది విని జనమేజయుండు మంత్రులతో “ఓయీ! విజనారణ్యంబునఁ దక్షక కాశ్యపులకు జరగినవృత్తాంతము మీ రె ట్లెఱిగితిరనియడుగ వారిట్లనిరి. ఈయూహనున్న విపులిం డొక్కండు కట్టయలకై వనంబునకుఁ బోయియుండి కశ్యప తక్షకులు రాకమాన్నే యామృత నెక్కియుండి వారి యిరువురి సంభాషణంబులను విని యావృక్షముతోడఁ దక్షకవిషానలంబున దగ్ధుండై మఱల నావృక్షముతో లబ్ధజీవితుండై వచ్చి జనుల కీవృత్తాంతంబుఁ జెప్పె నని వఱియు నిట్లనిరి.

— తక్షకవిషాగ్నిచేఁ బరీక్షితుండు ప్రాసాదంబుతోడ దగ్ధుడగుట —

అట్టియుపాయంబునఁ గాశ్యపుండు మఱిపొరగాఁ తక్షకుండు కామరూపు లగునాగులఁ బిలిచి యిట్లనియె. సోదరులారా! మీరెల్లరు మునికుమారులవేషముం దాల్చి ఫలపుష్పాదులం గొని పరీక్షితుఁ బ్రాసాదంబుననున్న వానిఁ జేరియుండుండు. నేనును మీవెంబడి నదృశ్యుండనై వచ్చువాడ నని వారి కాజ్ఞాపించెను. అంత వా రెల్లర ట్లొనర్చి ఫలాదులఁ దెచ్చిన, వారిని స్పృహలుండు బహుశక్తిగలిగి షారు దెచ్చినఫలముల నచ్చోట నున్నవారి కెల్లఁకు నొసంగి తానును దైవచోదితుండై యాఫలములలో నొక్కటిం గైకొని వ్రచ్చెను. అంత నాఫలమునందు నల్లనికన్నులును నెఱినిమేసును గలయొక చిన్నపురుగు కనబడఁగాఁ బరీక్షితుం డెల్లవారికి నవ్వురుగుం జూపి యిట్లనియె. బ్రాహ్మణుండు నిర్దేశించిన దినస్తరకము నేటి సూర్యాస్తమయముతో నంత మగుచున్నది. ఈ

పురుగు పెద్దిదై కఱచినఁ గఱచుంగాక. ఇక నాకు విషభయము లేదు. బ్రాహ్మణశాపము దీనఁ దీటినఁ దీటుఁగాక! అనిచెప్పి యాపురుగును తన మెడయుం దుంచుకొనెను. అచ్చోట నుండినవారు కాలప్రేరితులై రాజున కీమియుం జెప్పకుండిరి. అంత నాచిన్న పురువు తటాలున దక్షకరూపము నొంది రాజు ఫాలతలంబుభేదించిబైలువెడలి వచ్చి యాతనిం జుట్టుకొని గొప్పయెలుంగున నచ్చోట నున్న వారల కందఱకును ద న్నెఱింగించి పరిక్షితుం గఱచి చనియె. తత్పరిజనంబు లందఱుఁ బిడుగుపడఁగా బెదరి చెదరినట్లు యథాయథలై పాటిరి. అప్పు డాయొంకికంబపు మేడయుఁ దశ్మణము మండె. అట్లు మీతండ్రి పురలోకగతుండైనం బురోహితపురస్సానేకభూసురవరులు విధ్వంసకృతకాగం బా గాజునకుఁ బరలోకక్రియలు నిర్వర్తించిరి.

అంతఁ గులక్రమాగతంబైనరాజ్యము బాల్యమునందే ని న్నోసం పన్నుఁడా! పొందుటంజేసి మే మందఱమును గూడి నీకు రాజ్యాభిషేకంబు చేసితిమి. కాశిరాజపుత్రుక యగు దపుష్టుడు నీకు రాజిగా నొనర్పితిమి. ఆవ్యధమున నీవు రాజ్యలక్ష్మిని, రాణిమణిని బొంది యాయుష్మంతుండవై రాజ్యమునేలుచు ధరాప్రజలను ధర్మమార్గమునఁ బాలించుచున్నావు. భూరిదక్షిణల నొసంగి బహుయాగములను చేసతలకుఁ బ్రీతిగా భూదేవతల మున్నిడికొని చేసితివి. ఓపుణ్యాశ్వుఁడా! సత్పురుషులు నీకీర్తిని నలుదెసలఁ జాటించుచున్నారు. నీకు సమాచారమగురాజు లీభూలోకమున నన్యు లెవ్వరును లేరు. కావున నీతీసున ననేకసహస్ర సంవత్సరములు రాజ్యపాలనమును గావింపుము. మీతండ్రి యగుపరిక్షితునకుఁ దక్షకుండు చేసినయపకారమును లెస్సఁగా ద్విగ్ధులలోచనము చేసి యీవచ్చియున్న మహర్షి యుదంకున కిప్పితంబుఁ జేయు మని మంత్రులు, పరిక్షితుమరణవృత్తాంతంబు తెఱు గంతయు నాతని ముచూరుండుచు, సధిగతరాజ్యసంపన్నుండును, సర్వగుణోపేతుండును నగుజనమే జయునకుఁ దెల్పిరి. మఱియు వార లా రాజుతో నిట్లనిరి. “ఓరాజపుంగవా! ఒక్కవిప్రుం డగుశృంగిచూటను గాదనక నీతండ్రికి తక్షకుం డింతటి మహాపకార మొనర్చునే?” అని పలుక జనమేజయుం డంతయును విని సటులు వెఱికినసింగంబుపగిది వారల కిట్లనియె. మంత్రులారా! శృంగి

మాటకు సాకువెట్టుకొని తక్షకుండు వచ్చి మాయయ్య కింతటియపకారము గావించెను. కాకున్న తనవిద్యాబలంబున విషచికిత్సజేసి ధనమార్జింపఁదలంచి వచ్చినకాశ్యపునుహిమను బరీక్షించి వానికిఁ దానయప్ర మేయంబు లగుధనంబుల నీచ్చి త్రోవలోన వానిని వంచించి వెనుకను మరలించి పంపివేయునే? ఈతక్షకకృతాపకారమునకుఁ బ్రతీకారంబుఁ జేయకుందునే? ఉదంకమహామునికి నైతము సర్పములకు నేను బ్రతీకారముచేయుట యతిప్రియము. కావునఁ దక్షకాది కాకోదర సమూహమును సర్పయాగమునకు సంకల్పించి యాయగ్నియందు ప్రేల్చి భస్మముచేసెద నని నిశ్చయించి గాజపురోహితుని ఋత్విక్కులను బిలిపించి తనకుండు సర్పములపై నీసునకుఁ గారణంబుఁ దెలిపి యాలోకభయంకరులగువారి నిర్హులమునిమిత్తము సర్పయాగవిధానమును దెల్పుడని ప్రార్థించె.

— ౭౭ జనమేజయుండు సర్పయాగం బొనర్చుట ౭ —

అప్పు డాఋత్విజు లవ్వుహారాజున కీట్లనిరి. ఆయ్యా! సర్పయాగం బచునియ్యది నీకుఁగాఁ బురాణంబుల విధింపఁబడియున్నది. ఇద్దానిని నీవ యొనర్చుట కర్హుండవు. దీని నొరు లెవ్వరును జేయరు. అని చెప్పఁగా జనమేజయుండు తక్షకుఁ డనువాఁడు నిశ్చయముగ యాగాగ్నియందు దహింపఁబడినవాఁ డని భావించి, యాగసంభారంబు లొడఁ గూర్చు ననేకుల నియమించెను. అట్లు ఋత్విజులు యజ్ఞశాల నేర్పఱచుచుండ శిల్పశాస్త్రవేదియు, వాస్తువిద్యానిపుణుండును, ననేక పురాణముల నెఱింగినవాఁడును, సూతకులమునఁ బుట్టినవాఁడును, లోహితాక్షుం డనుపేరిటివాఁడు భావివిధము నెఱిగి యియ్యాగ మొక బ్రాహ్మణనిమిత్తముగఁ దుదముట్టనేర దనెను. అంత జనమేజయుండు వానిమాటయు దాదరము లేక, వానినియాగము జరుగునంతకాలము యాగశాలం బ్రవేశింపకుండ నాజ్ఞ చేసి తాను యజ్ఞదీక్షితుండై వపుష్మమహాదేవి ధర్మపత్నిగా సర్పయాగదీక్షితుం డై యజ్ఞశాలా ప్రవేశముం జేసెను. అంత న య్యాగశాల విధ్యుక్తప్రమాణ లక్షణనిపుణశిల్పాచార్యవినిర్మితంబును, యాగమున కుపకరించు నానా విధద్రవ్యసంభారములతోఁ గూడినదియును, విస్తారమైన ధనధాన్యము

లచే నిండినదియుఁ దమతమకార్యముల ప్రారంభసంభ్రమమున నిటునటుఁ దిరుగుచుండు బ్రాహ్మణనివహంబును గలదై మిక్కిలి సొంపుమీఱి యుండె. అంతఁ జ్యవనకులవిఖ్యాతుం డైనచండభాగ్యవుండు హోతగాఁ బింగళుం డధ్వర్యుండుగా శార్ఙ్గరవుండు బ్రహ్మగాఁ గొత్తుండు దుద్ధాతగా, వ్యాస, వైశంపాయన, వైల, జైమిని, సుమంత, శుక, శ్వేతకేతు, మౌద్గల్య, ఉద్దాలక, మాండవ్య, కాశిక, కౌండిన్య, శాండిల్య, క్రామ తక, కోహిల, అశితదేవల, నారద, పర్వత, మైత్రేయ, ఆత్రేయ, కుండ జతర, కాలఘట, వాతస్య, శ్రుతశ్రవో, దేవశర్మ, శర్మద, రోమశ, ఉదంక, హరిత, దురు, పులోమ, సోమశ్రవు లాదిగాఁగల వేదపాంగు లగుమహామునులు సదస్యులుగా, నీలవస్త్రధారులును, హోమధూమసం రక్తనయనులును నై ఋత్విజులు జ్వలించుచున్నయగ్నిముఖమున వేల్పు నుపక్రమింప నాభూసురుల మంత్రమహిమచే బలుతావులయం దుండిన సర్పము లీడ్వబడినవై పరవశంబులై యొకటినొకటిఁ బిలుచుచు నధిక భయముతో నయ్యాగాగ్నియందుఁ దొరఁగెను. మఱియు నప్పు డాయా గాగ్నికి బలులైన ముఖ్యనాగుల నోశౌనకా! పేర్కొనెదనని సూతసూ నుం డిట్లు చెప్పందొడంగె. వారు కోటిశ, మానస, పూర్ణశల, పాల, హలీ మక, పిచ్చుల, కౌణప, చక్ర, కాలవేగ, ప్రకాలన, హిరణ్యబాహు, శరణ, కక్షక, కాలదంతకులు మున్నగు వాసుకివంశమునఁ బుట్టినవారును; బుచ్చాండక, మండలక, పిండనేక్తృ, రభేణక, ఉచ్చిఖ, శరభ, భంగ, బిల్వతేజో, విరోహణ, శిలి, శరకర, మూగ, సుకుమార, ప్రవేసన, ముద్గర, శిశురోమ, సులోమ, మహాహనులు మున్నగు తక్షకవంశసంభ వులును; భారావత, పారిజాత, పాండర, హరిణ, కుశ, విహంగ, శరభ, మోద, ప్రమోద, సంహతాపను లాదిగాఁగల యైరావతకులులును; నేరక, కుండల, వేణి, వేణీస్థంధ, కుమారక, బాహుక, ధూర్తక, ప్రాత, రాతకాదులగు కౌరవ్యకులసంభవులును; శంఖుకర్ణ, పితరక, కురార, సుఖినేచక, పూర్ణాంగద, పూర్ణముఖ, ప్రహాస, శకుని, దర్య, మాహత, కామతక, సుషేణ, మానస, ఆవ్యయ, భైరవ, ముండవేదాంగ, పిశంగ, చోద్రపారక, ఋషభ, వేగవత, పిండారక, మహాహనురక్తాంగ,

సర్వసారంగ, సమృద్ధ, పటవాసక, వరాహక, వీరణక, సుచిత్ర, చిత్ర  
 వేగిక, పరాశర, తరుణక, మణిస్కంధ, మలు మున్నగుధృతరాష్ట్రకులమునఁ  
 బుట్టినవారును; మఱియు ననేకులు, వేలు, పదివేలు, లక్షలు, పదిలక్షలు,  
 అర్బుదసంఖ్యలు గల యనేకముఖ్యపన్నగవంశోత్పన్ను లొక్కొక్క  
 మొగి ననేకశిరస్సులుగలవారును, సితాసితపీతారుణవర్ణ దేహులును,  
 మహాకాయులును నైన నాగేంద్రులు, బ్రాహ్మణులమంత్రదండముచే  
 హతులై హాహరనంబులఁజేయుచు నయ్యాగిగ్నియందుఁ దడఁబడి పడు  
 ధాన్యములును, బడినపిదపఁ గాలెడురసములును, గాలినపిదప వ్రయ్య  
 లగునప్పటిరసములును, దిక్కులయందుఁ బ్రతిధాన్యములఁ జేసెను.  
 అప్పుడు కోసెడునిడివిగల మహాసంపంబులు వేగముగ గోక్షర్ణమాత్ర  
 ప్రమాణములై తోచుచుండె. ఇవ్వధంబున ననేకప్రాణిభయావహం  
 భైన ఘోరాశీవిషంబు లయ్యాగిగ్నిని విప్రమంత్రాహూతములై  
 పడుచుండ వానిదేహములలోనుండి వసయు, నెత్తురును, గాలువలు గట్టి  
 పాతెను. మఱియు నాకాకోదరంబు లగ్నియందు ఘాడుచుండఁగా దాని  
 నుండి దుస్సహం భైన దుర్గంధంబును, శరీరములు పగులుచుండఁ గలుగు  
 మహాధాన్యంబులును, సలుదిక్కుల నావరించె. అప్పు డీయాగమునకుఁ  
 దక్షకుండు వెఱచి దేవేంద్రు శరణు వేడఁగా నప్పురందరుండు 'కొన్ని  
 మేటిపాములకు సర్వసత్రభయము లేదని పూర్వము బ్రహ్మ యాన  
 తిచ్చుటను నీ వీయాగమునకు వెఱవ వల దని చెప్పి తక్షకునిఁ  
 దనయొద్ద నిర్భీతుండై యుండు మని యూహించెను. వాసుకి యా  
 జన్మమునం దనేకములైన సర్పములు చచ్చుటకు వెఱచి, చింతాక్రాంత  
 చేతనుండై సోదరి యగు జరత్కారువును సమీపించి, సోదరి! జనమే  
 జయుసర్పయాగంబున నాగు లనేకులు మ్రందరి. కాని, యాగము  
 ముగింపు లేదు. ఈయాపదను దొలగించునిమిత్తము గాదె ని న్నాజర  
 త్కారుముని కిచ్చి వివాహము చేసితిమి. మ మ్మిప్పుడు నీవు కాపాడ  
 వలసినశమయము అస్తీకుండు సర్పయాగమును నివారించు ననియు  
 మఘైలర రక్షించు ననియుఁ బూర్వము బ్రహ్మదేవుండు వాక్రుచ్చియున్న  
 వాడుగాదె. అందు నీ వెఱుంగనిది యేదియును లేదు. కావున  
 నీ విప్పుడు నీపుత్రుం బిలిచి సర్పయాగశాలకుం బంపుము. అనఁగా

నద్దేవి యస్త్రీకుం బిలిపించి యతని కిట్లనియె. తండ్రీ ! ఆస్త్రీకుండా ! వినుము. పూర్వము తల్లియైన కర్తవ్య నిర్దయురాలై నీమామలగు నురగులకు జనమేజయుసర్పయాగమునందుఁ బడునట్లు శపించినది. కాని, యయ్యది నీమూలమున జనమేజయనృపాలుం డుడుగు నని బ్రహ్మ తొల్లియానతిచ్చెను. కావున నీవిష్ణు డాయాగము జరుగుచోటి కేగి జనమేజయుచే యాగం బుపసంహరింపఁజేసి నీమామలవెఱ పుడుపుము. నాగర్భజనితుఁ డగుకుమారుండు యజ్ఞము నుపసంహరింపఁజేసి గతించిన పాములు పోఁగా మిగిలియుండువానినైన రక్షించు నని నీమామ వాసుకి నీతండ్రీకి నన్నిచ్చి వివాహము గావించె. ఇంక నీ వాలస్యము చేయక సర్పయాగాగ్ని కిప్పటి కాహుతులైనవి పోఁగా మిగిలినవాని నైన రక్షింపుము. అని చెప్పుచుండఁగనే యస్త్రీకుండు మామలయుఁ దల్లిదియు నైన మనోవేదన నుడిపి, అమ్మా! యింతకుమున్ను వహ్నియందుఁ బడినవి దప్ప నింకఁ గాద్రవేయులనునగ్ని కాహుతిఁ గానీయను. నీవును మామయగువాసుకియు నాదూఁటను నమ్ముడు. ఎవ్విధమున నైనను జనమేజయుసర్పయాగము నుడిగింతు నని వాసుకి ధృతరాష్ట్రప్రముఖుల నూఁటించి తనవెంట సకలవేదవేదాంగపారంగతు లగు విప్రులు రాఁగా జనమేజయసర్పసత్త్వ సదనంబునకుం జరుదెంచి స్వశరీరకాంతిచే సభాప్రదేశం బెల్ల వెలుంగుచుండ స్వస్తివచనపూర్వకంబుగా రాజును, ఋత్విజులను, సదస్యులను, నగ్నిహోత్రుని నిట్లని స్తుతియించె.

— { అస్త్రీకుండు జనమేజయఃనియజ్ఞకాలలోని వారిశ్చెల్లర } —

జనమేజయనరేంద్రా! నీవు చంద్రవంశపురాజుల కాభరణాయ మానుండవై పుట్టి రాజుని వని ప్రఖ్యాతిఁ జెంది బ్రహ్మాత్మరంబుగా ధర్మమునఁ బ్రజల నేలుచు, సద్గుణములఁ బూర్వపురాజు లగుముద్ధిష్ఠిర నాభాగ భగీరథ దశరథ మాంధాతృ రామ రఘువిజయులఁ బోలితివి. నీవు మహాత్ములగు పాండవులకులంబునఁ బుట్టి మిక్కిలి విభవముతో నీయవనీరాజ్యమునకుఁ బట్టభద్రుండ వైననాటంగోలె ననేకభూరిదక్షిణలతో నానాధ్వరంబులఁ గావించుటంజేసి భూసురు లెల్లరు నీయజ్ఞము

నందు లెస్సగా నర్పింపబడిరి. నీయజ్ఞము సోమవరుణులయజ్ఞములకును, బ్రహ్మ ప్రయాగయందుఁ జేసిన యజ్ఞమునకును, దేవేంద్రుఁడు గావించిన శతమఖములకును, యముని యజ్ఞమునకును, హరిమేధసుని యజ్ఞమునకును, రంతిదేవ, గయ, శశిబిందు, కుబేర, శ్రీకృష్ణయజ్ఞములకును దీతైనది. నీయజ్ఞమునందు నీవు వరించియుండు ఋత్విజులును సదస్యులును నానావిధయజ్ఞప్రయోగదత్తులు, బుద్ధిమంతులు, మహాతపస్వులు, నిగ్రహానుగ్రహశక్తియుతులు, బ్రహ్మసదృశులునై శతమఖునిఋత్విజులకంటె సర్వవిద్యలయందును దత్తులు. సకలముగినరేణుండును, విద్వాంసుండును, ధర్మస్వరూపుండును, ద్రిలోకప్రసిద్ధయశోవిరాజితుండును నగు వేదవ్యాసుండు సుతశిష్యసంఘముతో సదస్యుండయియుండ, మహామునులు ఋత్విజులై యుండు నీయాగంబున నాదిత్యులలో విష్ణుండునుం బోలె నీ వెల్లరాజులలో విరాజిల్లుచున్నావు. అగ్నిహోత్రుఁడు ప్రదక్షిణంబుగఁ దేజిల్లుచు మహానీయులైనవిభ్రులదివ్యమంత్రములచే నిర్వర్తింపబడిన హవ్యములను గొని దేవతల కొసంగి వారిం దృప్తినొందించి నీకు సంపూర్ణమనోరథములను బూహనములను నొసగుచు నున్నవాఁడు. ఇంద్రాగ్నియమనైర్వృతచరుణమరుత్కుబేరేశాను లనులోకపాలురచందమున ధర్మమాస్థముఁ బ్రజల నేలుచున్నవాఁడవు. అని జనమేజయుని, నాతనియజ్ఞమహిమమును, ఋత్విజులను, సదస్యులను, నగ్నిభట్టారకునిఁ దగినమంగళవాక్యములతోఁ బ్రస్తుతించిన యస్తీకుర కాసభాసదులైనవా రెల్లరును బ్రీతులైరి. అంత జనమేజయుం డస్తీకుంజూపి సదస్యులతో నిట్లనియె. ఈమహానీయుండు కొండిక యయునిని జ్ఞానవృద్ధుండు. ఈతనివాక్కు రమణీయము. శ్రుతి సొంపైనది. భావము గంభీరము. మూర్తి మహోజ్జము. కాపున నీతని కిష్టమగు వరము నిచ్చెద ననఁగా, సభాసదు రెల్లరును సంతసిల్లిరి. ఇంతలోన జనమేజయుండు ఋత్విజులం జూచి యీయాగ మింకను సంపూర్ణము గాదు. మాకు శత్రునగు తక్షకుండగ్ని యందుఁ బడుటకు రాఁడయ్యె. వేగంబున మంత్రమహిమచే వానిని రప్పించి యీయగ్నిం ద్రోయుండు. అనఁగా ఋత్విజు లిట్లనిరి. నరేంద్ర! తక్షకుఁ డీలోకముల నెందును లేడు. వాఁడు నాకంబున కరిగి యింద్ర మరువుసొచ్చియున్నవాఁడు. యజ్ఞశాల నిర్మించునాఁడు వాస్తువిద్యాదక్షుం డగు లోహితాక్షుండు పలికిన



మాట సత్య మయ్యెడి నని యూహించెదము. అనఁగా రాజు లోహితాక్షుని మఱల సభలోనికి రప్పించి యడుగఁగా నతండు తొల్లింటి యట్లఁలికె. అంత భూపాలుండు కుపితుండై హోతతో నిట్లనియె. ఋషివర్యా! ఇంద్రుండు తక్షకుని యథార్థముగ రక్షించువాఁ డయ్యె నేని తక్షకుండు సహేంద్రుండై యగ్నింబడునట్లు మంత్రమును జెప్పు మనఁగా హోత యట్ల కావించె. అంత నింద్రుండు విమానారూఢుండై యాగశాలను సమీపించి యజ్ఞ ముగ్రముగా జనుగుచుండు టను గాంచి భీతుండై తనయుత్తరీయమునఁ జుట్టచుట్టుకొనియుండు తక్షకు సన్నిగుండమున కుపరిభాగమున విదిర్చి నిజలోకమునకు వేగముగఁ జనెను. భూసురమంత్ర సభావమునఁ దక్షకుం డగ్నిని సమీపించి తల్లడిల్లుచున్నంత ఋత్విజులు సర్వయాజియగు జనమేజయుం జీరి వానికిఁ దక్షకుం జూపి నీకోరినమేరకుఁ దక్షకుఁ డిదెవచ్చి తల్లడిల్లుచున్న నాఁడు. అస్తీకున కిష్టమయిన నర మొసంగెన నంటివి. వేగంబ యొసంగుము. అని హెచ్చరింపఁగా రాజు అస్తీకుమొగంబై భూసురవర్యా! నర మిచ్చెద. కోరు మనఁగా నస్తీకుండు దానిని దగినసమయముగాఁ దలంచి రాజుం జూచి, ఓమభిమన్యుపాత్రుఁడా! సత్యసంధుఁడా! అరులమదం బడఁచిన మేటిమొనకాఁడా! పరమకారుణికా! నాకు బంధువులయిన సర్పముల కులమునకు మనోవ్యధఁ జేయుచున్నదియు, సుగ్రకర్తమును నగు నీసర్పయాగమును నాకుఁ బ్రియంబుగాను, భూతత్వప్తిగాను నుగిగు మనెను. అంత నామాటలు విని యస్తీకునితో జనమేజయుం డిట్లనియె. ఓమునిశ్రేష్ఠా! నీకు వలసినంత వెండి గాని, బంగారము గాని, గోవులఁ గాని, ప్రమదాజనంబులఁ గాని, గ్రామములఁగాని, దాసదాసీజనంబులఁ గాని గోరుము. అన్నియు నిచ్చెద. యాగమును నడువ నిమ్మని పలు తెఱంగులఁ బ్రార్థించి చెప్పినను నాగులయల్లుండు దేని నొల్లక యాగము నెవ్విధంబున నైన నుడుగుటను మాత్ర మపేక్షించుచుండఁగా సదస్యు లందఱు నిట్టిమహనీయుండును, మహాతపస్వీయు, సత్పాత్రంబుచు నగు విప్రునకుఁ గోరినదాని నిచ్చినచోఁ దత్ఫలం బక్షయం బగును. విప్రుకోర్కె వృధనేమదగదు. అని భూనాథునకు బోధించిరి. ఇంతలో

నగ్నియందుఁ బడనున్న తక్షకు నస్తీకుండు చూచి “యోతక్షకా! ఆగు మాగుము. అగ్నిలోఁ బడకు” మని తనతపోబలంబున మఱియైనను. ఇంతలో జనమేజయుండు సదస్యులతో నాలోచించి వా రనుమతింప నస్తీకుని యభీష్టసిద్ధిఁ జేయు నిమిత్తము సర్పయాగమును జాలించి సర్వ జనుల కానందమును గలిగించె. పిదప ఋత్విజులను సదస్యులను విస్తార మైనదక్షిణలతోఁ బూజించి యాగశాల నిర్మించుసమయమున నా సర్పయాగ మొకవిపుని నిమిత్తముగఁ దుదిముట్ట దనిన లోహితాత్ముఁ డనుసూతసుతుని రావించి వానిచెప్పినభావికార్యఫలితము నిగ్రహ మైనవిధమున కుచితధనమును నిచ్చి యవభృథప్రాస మాచరించి యస్తీకునిఁ జూచి, ‘మునివర్యా! నీకుఁ దృప్తియయ్యెన్ గాదె? నాకావించు సర్వమేధయాగమునకు నిన్నిప్పుడ సదస్యునిగా నుండ వేడెడ. విచ్ఛేయవలయు’ నని ప్రార్థించి సన్తాన మొసంగి పంపెను. అప్పు డందలిసభ్యులు, సర్పరాజంబులు తల్లిశాపమునకు బహుకాలం బుగ వెఱచి యేమియుం జేయనేరక యిప్పుడు మృత్యువువారఁ బడుటకు సంసిద్ధములై యుండినను, వారియల్లుండును, మహాత్ముండును, మహా తపస్వియు, బ్రహ్మతేజోవిరాజమానుండును నగు నీయస్తీకుండు వానిని దశవాక్పాతు గ్నమునఁ గాచె నని, మిక్కిలిగా నమ్మహ్నిని గీర్తించిరి.

అంత నస్తీకుండు నిజగృహంబుఁ జేరి ఇల్లకిని మామలకును నమస్కరించెను. అంత వాసుక్ప్రభృతుల స్తీకురూప లెల్లరును నమ్మని వర్జ్యం బరిపేష్టించి ‘యస్తీకా! నీమహిమంబున నూయాపదం దొలం గిందితివి, వరము వేడు’ మనఁగా వారల కస్తీకుం డిట్లనియె. ఎవ్వఁడేని సాయంప్రాతఃకాలములయం దీయుసాఖ్యానమును జదువునో మఱియు నన్నును, నార్తిమంతుని, సునీధుని స్మరించునో యాతనికి మీరు చెలువుఁ జేయ కుండు. ఇంతే కాక యేపురుషుండైనను జనమేజయు సర్పయాగాంత కాలమున నస్తీకువచనములం దలంచి తోలఁగు మని చెప్పఁగా నేపా మైనను దొలఁగకుండునో దానిశిరస్సు నూలు ప్రక్కలై పగులుఁగాక! యని వరముల వేడఁగా నల్లునకు వాని నొసంగి వానిని సంతోషింపఁజేసిరి. ఇవిధంబున నస్తీకుండు సర్పకులప్రళయమును నివా

రించి కొన్నాళ్లకుఁ దగినకన్యకను పెండ్లియాడి కొడుకులను మనుషులను గని సుఖముండి యంతమున మోక్షలక్ష్మిని వరించె నని శౌనకునకు సూత సుతుఁడు మఱియు నిట్లనియె. పూర్వము ఓశౌనకా ! నీకులమునందు జనించిన ప్రమతి యను మునివర్యుఁడు తనపుత్రుండగు రురుం డడుగఁ జెప్పినవిధంబున డుండుభవృత్తాంతమును విని యడుగ నీయాఖ్యానంబును నీకుం జెప్పితి. ఈ యస్తీకోపాఖ్యానమును జదివినవారికి సర్పభయము లే దని సూతసూనుండు శౌనకునకుం జెప్పఁగా నచ్చహర్షి షరమానందంబునం దేలియాడె.



అక్కఱకుండు శౌనకుడు మొదలగు ముసీంద్రులకుం జెప్పె, అట్లు జనమేజయుం డుద్యమించిన సర్పయాగము నుపసంహరించి విధిచొప్పున ఋత్విజులకును సదస్యులకును సంపూర్ణదక్షిణలనొసంగి దీనులకును సనాథలకును గోరినధనంబుల నొసంగి తృప్తులం గావించి యనేక పుణ్యకథాశ్రవణకుతూహలంబులం డగుచు నొక్కనాఁ డచోప్పటికి శిష్యసహితుండై విచ్చేసియున్న వేదవ్యాసముసీంద్రు నతిభక్తిన్ముచ్చి పాద్యాదివిధులం బూజించి మిక్కిలి వినయముతో నమస్కరించి జనమేజయభూపాలుం డిట్లనియె. వ్యాసభట్టారకా! మాపితామహు లగు పాండుపుత్రులకును ధృతరాష్ట్రునుతు లగు దుర్యోధనాదులకును భూమిపాలు విభజి చి మీరును, భీష్మాదికురువృద్ధులును నొసంగి యుండ వారేల యట్లనోన్యకలహకారులై ఘోరమును గోత్రవినాశకరమును నగు మహారణమును గురుక్షేత్రమునందుఁ జలిపిరి? ఆయుధము నంతయు మీరు కన్నులాగఁ జూచి యుంటిరి కాదే? ఆవృత్తాంతము సవిస్తరముగ నాకు వివరించి చెప్పవలయు నని యడుగుటయు బాదరాయణుండు సమీపవర్తియై కూర్చుండిన తనశిష్యుం డగువైశంపాయనుం జూచి యారాజడిగినప్రశ్నకు నుత్తరమును దనవలనఁ దొల్లి వినియుండినచొప్పునఁ దెలుపునట్లాజ్ఞ నొసంగెను. అంత నావైశంపాయనుండు గురువైనవేదవ్యాసులకుఁ బ్రణమిల్లి సభలో నున్నవిప్రుల యనుమతిం బడసి పాండవులకును ధార్తరాష్ట్రులకును నైన విభేదకారణంబును మొట్టమొదట సంగ్రహముగఁ జెప్పదలంచి యిట్లనియె.

— పాండవధార్తరాష్ట్రుల భేదకారణసంగ్రహము —

పాండురాజునకుఁ బిమ్మట నాతనిపుత్రు లేవురును హస్తినాపురముఁ జేరి కురువృద్ధరాజులయాదేశమునఁ బెద్దవారై బ్రాహ్మణుల యొద్ద వేదశాస్త్రములను, క్షత్రియోచితమైన విలువిద్యను నేర్చి యందుఁ బ్రావీణ్యమును సంపాదించి నానాటికిఁ మహాత్మియశోవిశాలురైరి. అట్టి మహాబలపరాక్రమశాలు లగువారికిఁ గ్రమముగాఁ గలుగుచుండిన యశస్సునకు నోర్వలేక దుర్యోధనుం డసూయాపరుండై యత్యల్పం బైనకుళింగపక్షి సింహముఖమాంసమును గ్రహింప సాహసించువిధమున దురా లగుకర్ణశకుచులతో నాలోచించి వారి కనేక విధము లగు

చెఱుపులను జేయుచుండె. పాండవులలో మిక్కిలి బలశాలియు సాహస  
కార్యములను జేయువాడు నగు భీమునెడల దుర్యోధనుండు ప్రప్రథ  
మున మిక్కిలి యసూయఁజూపి వానిబలశౌర్యములకు సహింపనివాడై  
తానిం జంప యత్నించి వాడు తిను నన్నమున విషముఁ బెట్టెను.  
ఆతండు మహనీయుండు. కావున నావిషాన్నమును దనగాత్రమున నెట్లో  
జీర్ణింపఁజేసెను. పదంపడి యొక్కనాడు గంగానదియందుఁ బ్రమాణ  
కోటిస్థలమున శరీరవ్యాయామమునకై యీది పరిశ్రమ గావించి  
బడలి యాతీరంబునఁ బరుండి నిదురించుచున్న భీమసేనుశరీరము  
నంతయు లావైన తీగెలచేఁ గట్టి వానిని గంగాప్రవాహమున దుర్యోధ  
నుండు ద్రోయించె. అంత భీముండు మేల్కొంచి భవదేహబలంబును,  
జూపి యొక్క నీల్ల నీల్లగా భవబంధములను ద్రెంపు యోగిచాడ్పునఁ  
దన్ను బంధించియుండు తీగె లన్నియుఁ దెగెను. అంత నాతండు  
ప్రవాహమున నీడి గట్టు చేరెను. ఇంతియకాక పిదప నొకనాడు వాని  
సర్వాంగములను వాడు నిదురించుచుండఁ గృష్ణసర్పములచేఁ గఱపిం  
చెను. ఆతండు దివ్యమూర్తిగాన నానాగుఁబిష మాతని నేమియుఁ జేయ  
దయ్యెను. ఇవిధంబున భీమసేనుంజంపుటకుఁ బన్నిన నానావిధోపాయము  
లెల్ల విఫలములు కాఁగా దుర్యోధుండు మరల శకుని కర్ణ దుశ్శాస  
నులతో నాలోచించి తండ్రి యగు ధృతరాష్ట్రానుమతంబున వాగణా  
వతంబున లక్కయిల్లు గట్టించి వారిని గుంతీసమేతముగ నాయుంట  
వసింప నియమించి యొక్కనాడు వారెల్ల రాయుంట నుండఁగా నాటి  
రాత్రి దానికి నీప్పంటించె. అంత వీనిదురుద్యోగమును బూర్వమే తెలి  
సిన విదురుండు పాండవులకు నెల్లప్పుడు హితుం డగుటఁ జేసి యీయిం  
డ్లను గాల్పుటకు నియమింపఁబడిన పురోచనుం డచువాడు వానికి నిప్పు  
నంటించుటకుఁ బూర్వమే యావృత్తాంతంబును బాండవులకుఁ జెప్పి  
వారాయెల్లువెడలిపోవుట కుపాయంబుగా నాయెల్లుమొదలుకొని సమీ  
పమున నున్న యరణ్యమువఱకుఁ బూర్వమే సౌరంగము నొకదానిని  
నొక్కఁబినుకునిచే విదురుండు త్రవ్వించియుండ దానిమూలమునఁ బాండవు  
లేవురును దల్లితో నగ్నిజ్వాలలం బడక చావును దప్పించుకొని పురో  
చనుం డనువాఁ డాయుంటియందుఁబరుండి యుండ నాలక్కయిండ్లకుఁ

దామే యగ్ని యిడి యంద తాయొడ్లను వదలి సొరంగపుమాగ్గ  
మున వెలుపట నున్నవనముం జేరిరి. ఆవన మొక్కరక్కనున కిక్కయై  
యుండె. వాడు హిడింబనామధేయుండు. అప్పుడు భీమునకు వానితో  
యుద్ధము బాహుబాహిగా జరిగెను. ఆఘోరమైన పెనకువలో హిడిం  
బుండు భీముచే జచ్చెను. అంత వాని చెలియలు హిడింబ యనుదానికి  
భీమునియందుఁ దగులము కుదుఁగా దానిని భీముండు పెండ్లియాడెను.  
అంత వారియిరువుర సమాగమమున మహాబలుండును మాయావి  
యును నగు ఘటోత్కచుం డనుకుమారుండు వుట్టె. పిదప బాండవు  
లేవుడను గుంతితో నేకచక్రపుగంబున బ్రాహ్మణవేషములతో బ్రహ్మ  
చారులుఁగ గొన్ని నాళ్లుంజిరి, అంత భీముం డచోట్ట బకాసురుం జంపె.  
అట్లు బకాసురుం జంపి భీముం డేకచక్రపుములొనివారికి భయంబుం  
బాపె. పిదప ద్రుపదుపట్టణమున బాంచాలికి స్వయంవరోత్సవము జరు  
గునని విప్రలిల్ల వేషింక జూచుటకు. బోవుచుండ బ్రాహ్మణవేషమున  
నున్న పాండవులును నారిసాహాయ్యమున నాద్రుపదునిపురముఁ బ్రవేశించి  
యచోట్ట సకలగాజులు చూచుచుండ నర్జునుండు మత్స్యయంత్రము  
ను దెగనేసి ద్రాపదిని గురువచనమున వారైదుగురును బెండ్లాడి  
యచోట్ట సంగత్సరకాలముం గడపిరి. అంత ధృతరాష్ట్రుండు పాండ  
వులన్పూజించును విని భీష్మాదికురువృద్ధులతో నాలోచించ వారల  
ద్రుపదుపురంబుననుండి పిప్పిని వారి కర్థగాజ్యము నిచ్చి ఇంద్రప్రస్థ  
పురమున నుండ నియమించిన, వారందఱును నచోట్టనుండి రాజ్యము  
నేలుచుండిరి. అంత వారచ్చటఁ గొన్ని నాళ్లు సుఖులై యుండ వారిలో  
నర్జునుండు తీగయాత్ర చేయవలసినది యవశ్యకమై యేర్పడఁగా నాతండు  
ప్రయాణమై యనేకతీర్థములను సేవించుచుఁ గొన్ని నాళ్లకు ద్వారా  
వతి కేటించి శ్రీకృష్ణునిచెలియలు సుభద్రం బెండ్లాడెను. ఇట్లు శ్రీ  
కృష్ణుఁడును నర్జునుండును సఖులును సంబంధులును నై వెలయుచుండ  
నచోట్టికి సమీపమున నున్న మహేంద్రోద్యానవన మగు ఖాండవమును  
నగ్ని గాలుటకు సహాయ మున్నుండు చేసెను. ఆవనమును దుదముట్ట  
నగ్ని నిర్మూలించి భస్మగాఢి గావించెను. అంత నగ్ని దేవుం డర్జునునెడ  
సంతోషించి యాతనికి గాండీవ మను దివ్యధనుస్సును, నక్షయతూణి

రంబులను గపిధ్వజరథమును బారితోషికంబుగా నొసంగెను. ఇంతే కాక ఖండవమును గాల్చునప్పు డావనములోఁ గాపురమున్న మయ దానవుని రక్షించుటంజేసి యామహానీయుండు దివ్యసభ నొక్కదాని నతిరమణీయంబైనదాని, దుర్యోధనాదిశత్రువులకు మఱింత ససూయను బుట్టించుదాని నిర్మించి ధర్మజునకు సమర్పించెను. అంత శ్రీకృష్ణుండు భీమునిచేత జరాసంధునిఁ జంపించి, వారు దిగ్విజయంబు నేయుటకుఁ దోడ్పడఁగా నంత ధర్మరాజు సార్వభౌముండై రాజసూయమహాయజ్ఞంబు గావించె. ఇవి మొదలుగాఁ గలపాండవులగుణసంపదలు సూచి సహింప నోపక దుర్యోధనుండు శకునికైతవంబున మాయాద్యూతంబున ధర్మరాజుం బరాజితుం జేసి పండ్రెండేడులు వనవాసంబును నొక్కయేడు జనపదంబున నజ్ఞాతవాసంబును గాఁ బ్రతిజ్ఞ నేసి భూమి వెలువరించినం జని పాండవులు వనవాసంబున నుండ రాజశ్రేష్ఠుండగుపర్షునుం డొకపుణ్యపురుషునియుపదేశంబున మహాతపంబు నొనర్చి భుజంగభూషణునిఁ బ్రసన్నుఁ గావించికొని యాతనియొద్ద నుండు మహావాళుపశూస్త్రమును, నింక లోకపాలుర నెల్ల మెప్పించి వారిమూలమున దివ్యాస్త్రములను, ప్రయోగోపసంహారములతోఁ బడసెను. ఇవిధముగ వారు సత్యపరులు గానఁ బండ్రెండేడులు వనవాసమును నొక్కయేడు జనపదంబున నజ్ఞాతవాసమును జలిపివచ్చి తమరాజ్యముల నిష్క్రమఁగా దుర్యోధనుం డిచ్చుట కిష్టపడనివాడయ్యెను. వానిలోభమువలన నతి దారుణంబుగ నప్పుడు కురుక్షేత్రమున భారతమహాయుద్ధము ప్రవర్తిల్లే. ఇది పాండవకౌరవులభేదమూలము. అంత నాయాజయిండు సగృహత్రువులను నాశనంబు గావించి రాజ్యమెల్ల సాధించి ధర్మరాజు ధర్మమునఁ బ్రజాపాలనంబుఁ జేసి కొంతకాలమునకుఁ బిమ్మటదమ్ములును ద్రౌపదియుఁ దనవెంట రాఁగా మహాప్రస్థానం బొనరించి వారితోఁ బరమగతిం బ్రాపించెను. అని వైశంపాయనుండు చెప్పఁగా జనమేజయుం డమ్ముని కిట్లనియె.

మునీంద్రా! భారతార్థమును సంగ్రహముగఁ బెప్పితివి. నాకు దానం దనివి గలుగదు. సవిస్తరంబుగ వివరించుచున్నాను. పెద్దలపుణ్య కథలను వినుటకు మన స్సువ్విఘ్నముచున్నది. పాండవులు ధర్మాత్ములు గదా? అట్టివారు చంపఁగూడనివారిని జంపియు, నెవ్విధంబున నందరచే

నుతింపఁబడిరి? వా రాబాల్వముగఁ బరాక్రమవంతులే యయ్యును నాటంగోలె దుర్యోధనాదులదురుద్యోగంబుల నెట్లొర్పిరి? భీమసేనుం డందఱలో నపరాధమును సుంత యేని సహింపనివాఁ డని విండుము. అట్టివాఁడును వారు చేయుచుండిన యపరాధముల నెట్లు నైఁచెను? ద్రౌ పది పరమపవిత్రాంగన యని తెలియుచున్నది. ఆపుణ్యాంగనను దుర్యోధనుండు సామన్యస్త్రీగఁ దలంచి యెన్నియో పాట్లఁ బఱచినను నా దేవి వానిని దనమహిమచే నేల శిక్షింప దయ్యో? ధర్మమును బరిపాలిం చునిమిత్రము ధర్మరాజు జూదమున నోడి యరణ్యవాసమునకుఁ బోవు చుండఁగా లోకముల జయింప సామన్యమును, బలశౌర్యములును గల భీమాగ్జుననకులసహదేవులును ధర్మపుత్రుని వెంబడించి యెటు లరిగిరి? అతిసుకుమారుఁడును, సార్వభౌమపదవిని ననుభవించినవాఁడు నైన ధర్మరాజు వనవాసాయాసము నెట్లు నైఁచెను? శ్రీకృష్ణుండనకు సార థిగఁ గైకొని యర్జునుండు యుద్ధసమయమునఁ బదునొకం డఱ్ఱహి ణులశత్రునై న్నము నెట్లు దునుమాడెను? ఇవియే కాక! యింకను నావారెల్ల రాకాలంబున నే మేమి యదృష్టతంబుల నొనర్పిరో, యేయే యాప దలఁ బాల్పడిరో, వాని నెట్లు దాటుకొనిరో వాని నెల్ల వివరింపు మని యడుగఁగా వైశంపాయనుండు జనమేజయభూకాంతున కిట్లనియె.

— భారతమహిమ —

భరత్ సంశయమునఁ బుట్టినవారిచరిత్రమును వివరించుటచే నీయితి హాసము మహాభారత కుసుమబరిగె. ఇస్తుహాభారతమును సర్వలోకపూ జితుండును సమితితేజోవంతుండును సత్యవత్సాత్మజుండును నైన కృష్ణ ద్వైపాయనునివర్యుఁడు లక్షశ్లోకములు గల గ్రంథముగా విరచిం చెను. అట్టిగ్రంథములోని యితిహాసములను నీకు వినిపించుటకుఁ బూర్వ మాగ్రంథకర్త యగు వేదవ్యాసునకు మహావిషయభక్తులతో నమ్రుండనై సమస్కరించెనను. సుతము నాగ్రంథరాజము ధర్మాత్మకామ మోక్షము లను నాల్గువిధము లగు పురుషార్థములకు ముఖ్యసాధనము. ఆయితిహాసమును వినువాగ లిష్టార్థసిద్ధులను బడయుదురు. మఱియు రాజులు విన్నచో భూరిభూరాజ్యసంపదఁ బడయుదురు, నిత్యాభ్యు



దయములఁ జెందుదురు. మఱియు నా యితహాసమును వినినవారు తాము బహుజన్తములనుండి కావించిన పాపములను నశింపఁజేసికొందురు. ఆగ్రంథరాజము మహాపరాక్రమశాలురును, ధైర్యవంతులును, సత్యవాక్కులును, గీర్తివంతులును, గృతజ్ఞులును, సుత్తములును, ధర్మాత్ములును, శరణాగతత్రాణ పరాయణులును నగు భారతపీఠల సద్గుణానుక్రీనములు గల దగుటచే నట్టి యుత్తమచరిత్రను వినువారు దీర్ఘాయుష్షవంతు లగుదురు. మహాసభలలో నాగ్రంథము పఠనీయము. అయ్యది వేదవేదాంతరహస్యములను దెల్పును. ఈగ్రంథమునఁ జెప్పబడినవి మఱియొందును లేవు. మహాదధియుఁ బర్వతరాజములును నానామణుల కాకరంబైన యట్టిమహాభారతేహాసము సకలకథారత్నములకు నిధియై వాసికెక్కును. కావుననే భారతగ్రంథము పంచమవేదము నాఁబరఁగె. రాజ్యము గోరి దీనిం బఠించు యత్రియులు రాజ్యమును బడసెద రని మున్నె చెప్పితి. సుతానాథులై చదువువారు సత్సంతతిని బొందుదురు. దీనింజదువుటచే రోగాదులు సర్వరోగములను, భూణహత్యాదిమహాపాతకముల నొనర్చినవారు తమసర్వపాపములను నశింపఁజేసికొనఁగలరు. నీ సర్వమనోరథములును దీనిం జదువుటవలనఁ గలుగును. వానకాల మగు నాల్గమాసములలో నీగ్రంథమును జనివినఁగాని వినినఁగాని సర్వపాపములును నశించును. దైవభక్తిపఠాయణులు శ్రద్ధగలవారు, దాతలు, సత్యవాక్కులు నగువారి కీభారతాఖ్యానమును వినిపించినచో మహాఫలములను బొందుదురు. ఈగ్రంథము నామూలాగ్రముగ వ్రాసి దాన మొసఁగినవారిని సత్ఫలములు చెందును. ఇందు శ్రీమన్నారాయణాదివ్యావతార మగు శ్రీకృష్ణమూర్తియొక్కయు సత్పురుషులగు పాండవులయొక్కయు గుణమాహాత్మ్యముల జ్యోత్స్నజనులకుఁజిత్తానందం బొనరించు. ఇట్టిమహాభారతాఖ్యానమును వేదవ్యాసమహర్షి పరుర్థిండు హిమవత్పర్వతమహాగుహలయం దొక్కచోఁ గూర్చుండి మూడుసంవత్సరములలోఁ జెప్పి ముగించెను. కావున నిట్టిమహిమగల గ్రంథరాజమునకుఁ గర్త యగు వేదవ్యాసమునీంద్రుని యవతారము సవిస్తరంబుగా మున్ను చెప్పెద. నియతమతివై నిశ్చలుండవై వినుము. అని వైశంపాయనముని యతనితో ని ట్లనియె.

—ॐ ఉపరిచరవసువహారాజావృత్తాంతము ॐ—

పూర్వ కాలమున మహేంద్ర తుల్యుండైన వసువసురాజు చేదిదేశమును శిష్టులు మెచ్చునట్లు పరిపాలించుచు విలాసమున వేటసంబున వనమున కరిగి యందొక్క పుణ్యాశ్రమమునందు జేరి వైరాగ్యమును జేంది యస్త్రములను విడిచి మహానియమముతోఁ దపం బాచరించుచుండెను. అంత నతనిపాలికి దేవతాగణంబులతో మహేంద్రుడు వచ్చి యాతనితో నిట్టులనియె. రాజా! నీవు సజ్జనుడవు, ధర్మమున ధరణీ ప్రజల నేలువాడవు; నీధర్మ పరిపాలనంబున నీప్రజ లసత్యము నాడరు. చేదిదేశ మెల్లప్పుడును కాలవర్షములు గురియుటంజేసి ధనధాన్యసమృద్ధంబై యుండు. పచ్చికబయళ్ల గోవులకు సదా సంపూర్ణగ్రాసంబు గలిగియుండు. ధర్మ పరు లగు నీప్రజ లెద్దులను దున్నుటకు నాగళ్లకుం గట్టరు. సర్వవృక్షములవారును లోభబుద్ధిచేఁ దండ్రితోఁ గలహించి విభాగ మొనర్చుకొనరు. దీనులను, అనాథలను బోషింతురు. గురువుల నారాధింతురు. నీ వర్ణధర్మ పరిపాలనమునకును దపంబునకును మెచ్చితి. తొల్లింటివిధమునఁ బ్రజాపాలనమును జేయుము. ఈతపంబు నీకు వలదు. చాలింపుము. నీ వనేకదినములు కర్తవ్యం బ్రజల నేలి పదంబడి పుణ్యలోకములఁ జేరి యచటికాశ్వతము లగు సుఖములఁ బడయవచ్చును. నీవు నాతోడం జేలిమి సేయుము. నాయొర్ధకు నాకంబున కీశరీరముతో వచ్చుచుఁ బోవుచుండుము. మహారాజ్యము నేలఁ బూనుకొనుము. అని చెప్పి వానికి దేవత్వమును, గంధర్వత్వ మయ్యంబైన దివ్యవిమానమును, దేనిని గంతంబునఁ దాల్చియున్నచో నాయుధముల దెబ్బ తగులదో యట్టితామరపువ్వులతోఁ గట్టఁబడిన యింద్రమాల యను కమలమాలికను, దుష్టుల నిగ్రహించుటకును శిష్టులఁ బరిపాలించుటకును సామర్థ్యంబు గల వెదురుకోల నిచ్చి యింద్రుండు దేవలోకంబున కేగెను. అంత నావసురాజవిధంబున నావిమానము నెక్కి సకలలోకముల సంచరించుచు నుకరిలోకంబుల కేగుచు వచ్చుచుండుటంజేసి యుపరిచరవసు వసువేరితోఁ బిలువఁబడుచు, నింద్రుఁడిచ్చిన వైజయంతి యను కమలమాలికను గంతంబునఁ దాల్చి దానిని గుర్తుగా వేణుయష్టికిమహానిభవంబున నేఁటేట నింద్రోత్సవంబు నేయుచుఁ బరమేశ్వరునకును నింద్రాది దేవతలకును

ప్రీతిగాఁ జరించుచుండె. అది మొదలు రాజులెల్లరుం బ్రతిసంవత్సర  
 మింద్రోత్సవము నేయుచుండుదురు. ఇంద్రోత్సవమును జేయు రాజు  
 లాయుష్షంతలై యుందురు. వారికి సంతతి వృద్ధి నొందును. వారిస్రజ  
 లభివృద్ధులై యుందురు. అట్టియింద్రోత్సవమున మిగుల ప్రీతుండయిన  
 యింద్రువరమున నుపరిచరుండు బృహద్రథ, మణివాహన, సౌబల,  
 యదు, మావేల్ల రాజన్యులను పుత్రుల నేవురంబడసి వారిని నానాదేశా  
 ధీశులంజేసిన, వారు వేర్వేలువంశములకు మూలపురుషులైరి. ఇవిధం  
 బున నుపరిచరవసుమహారాజుకొడుకులను వంశేశరులగునారిని బడసి  
 రాజురై రాజ్యంబు పరమానందంబున జేయుచుండె. ఇట్లుండ నతని  
 పట్టణసమీపమున బాటుచున్న శుక్తిమతి యనుకన్యని గోలాహలం బను  
 పర్వతము చైతన్యముగలిగి కామించి యడ్డగింకగా నయ్యుగరిచరవసుగా  
 జప్తుర్వతంబును దనపాదంబున జిమ్మెను. అంతలో శుక్తిమతి గోలా  
 హలునిసమాగమంబున వసువడు డనుకుమారుడగు, గిరిక యను  
 కూతురును బుట్టిరి. శుక్తిమతి తన్ను బట్టి మడ్డగింకగా దానిని  
 గాలం జిమ్మి తనపాటుదలకు సుఖము గల్గించిన వసురాజునకు దన  
 కొడుకును గూతును గానుకగా నొసంగెను. అంత నుపరిచరవసు  
 మహారాజు గిరికను దనకు బత్నిగను విసువదని నేనానాయకునిగను  
 నియమించి వరించుచుండె. అంత గొన్ని నాళ్లకు గిరిక ఋతుమతియైన  
 నతని పితృదేవత లాలావణ్యవతికి మృగమాంసమును దెచ్చి పెట్టు  
 మనిరి. రాజును వారిమాటల నాదరించి మృగమాంసార్థము వనమున  
 కేగెను. అది వసంతర్తుకాలమగుటచే వనమునందలివృక్షములు సొంపుగఁ  
 బూచియుండె. అకుసుమితఫలితచంపకరసాలాదితరుసమూహములం గని  
 వసురాజు మన్నధునిపంచ బాణములచే గొట్టఁబడి ఋతుమతియైన  
 గిరికను దలంపఁగా వీర్యంబు స్థిత మయ్యెను. అప్పు డారాజు  
 నిజవీర్యం బమోఘం బని దాని వ్యర్థపుష్పక యుక్తవృక్షంబునం దిడి  
 యభిమంత్రించి దాని నొకడేగమెడలో గట్టి గిరికకు గొనిపోయి యి  
 మ్మనెను. అట్లాడేగ పత్రనిక్షిప్తవసువీర్యంబును దనకంతంబున బదిల  
 ముగాఁ గొని వేగంబ పటచుచు బోవుచుండ మఱియొకడేగ దాని  
 మెడయం దామిష మున్నదనితలంచి దానిం గొట్టి యామిషంబులం గొని  
 పోవరాఁగా రెంటికిని ఘోరంబైన పోరానఁగూడెను. అవి రెండు నట్లు

ఘోరంబుగఁ జోరాడుచుండఁ బ్రతనిక్షిప్తవీర్యంబు చెదరి నేలఁ బడెను. ఆబిందువులలో రెండు గ్రిందఁబాలుచున్న యమునానదీప్రవాహమున నీడుచుఁ జోవుచున్న యొకమీనంబు సమీపమునఁ బడఁగా నమ్మీనంబు వాని మ్రింగెను. తొల్లి బ్రహ్మచే శిషింఁబడిన యద్రీక యను నప్పరస యామీనాకారమును దాల్చియుండె. మీనాకారంబున నున్న యద్రీక యారేతోబిందువులం ద్రాగుడు నయ్యది గర్భము ధరించియుండె. ఆ మీనమునకు మాసములు నిండి గర్భము వెలువడుదినములు కాఁగా నయ్యది జాలరులనలనం బట్టికొనఁబడెను. అప్పు డాజాలరులు గురువై యుండు నామీనముంబట్టి ఛేదించఁగా నందొక్కపురుషశిశువును, స్త్రీశిశువును నుండిరి. మనుష్యుల నామీన మెప్పుడు ప్రసవించునో యయ్యది యద్రీకకు శాపావసాన మని బ్రహ్మ తెలిపియుండె. కావున నామత్స్యము మీనాకారమును వదలి దివ్యాత్మగరూపమును దాల్చి నాకలోకమున కేగెను. జాలరు లాసమూఛారము నంతను వసురాజునకుఁ జెప్పిరి. అంత వసురా జాపురుషుని, స్త్రీని బెంచి పురుషుని మత్స్య దేశాధిపతిగాఁ జేయ నాతండు ధర్మచూర్ణము నవలంబించి యాదేశమును బాలించుచుండెను. కావున నాతనికి మత్స్యరాజునామము సుప్రసిద్ధం బయ్యెను. కన్యకను జాలరుల కధిపతి యగు దాశరాజున కియ్యఁగా నతం డాకన్యకను తాను గన్నకూతులగాఁ జూచుచు సత్యవతి యనునామం బిడి ప్రీతితోఁబెంచుచుండఁ బెరుగుచు నొక్కనాఁడు తండ్రి యనుమతిం గొని యమునానదియం దోడ నడుపుచుండె.

❧ శ్రీవేదవ్యాసమహర్షి యవతారము ❧

ఆసమయమునందు మదమాత్సర్యంబులు లేనివాఁడును, ముల్లోకములయందును గీర్తివెలసినవాఁడును నగువసిష్ఠపౌత్రుఁడు పరాశరమునీంద్రుండు తీర్థయాత్రాతత్పరుండై పోవువాఁడయ్యమునానదిం దాటుట కాతీరంబున కేగి యచ్చోట నోడ నడుపుచుండు వనిత మత్స్యగంధి నేకవస్త్ర యగుదానిం జూచి యామునివరుండు తనదివ్యజ్ఞానంబున దాని వసురాజుపుత్రింగా నెఱింగి మదనవ్రవశుండై దానిం గవయ నపేక్షింప నప్పు డాసత్యవతి యమ్ముని కిట్లనియె. మునివర్యా! ఇందుఁ బలువు

రున్నవారు. వీరియెదుట సంగమం బుచితంబు కాదు. మఱియును, నేను గన్యను. నాకుఁ గన్యాత్వంబు దూషితంబు గాకుండ నీ వనుగ్రహింపవలయును. కాకున్న నన్ను నాతలిదండ్రులును బంధువులును దూషింతురు. కావున నాయెడ ననుగ్రహించి నన్ను విడువుము. నాయింటి కేగెదను. అనఁగా శక్తిపుత్రుండు తన తపోమహిమంబున నచ్చోట నిరులుగావించి “యిందువలన నీకుఁ గన్యాత్వము చెడకుండును” అని చెప్పి, వెంటనే యాసత్యవతిని దాని కిష్టమైనవరమును వేడ మఁగ నావనితయి ట్లనియె. నేను సదా జాలరులం గూడియుండును. నామేను మీన్వల వచ్చును. కావున నన్ను సుగంధిగఁ జేయు మఁగ నన్నహర్షియట్ల ప్రసాదించె. అంత నాసత్యవతి శరీరసుగంధము యోజనమాత్ర దూరము వ్యాపించుటంజేసి యోజనగంధి యనియు, గంధవతి యనియు నామంబులం బేర్కొనఁబడెను. పిదప నవ్వనిత నమ్ముచి ప్రసాదంబున దివ్యాంబరాభరణయై యమునానదీద్వీపంబున నోడ నేర్చి యామునియెల్లవారును జూడకుండునట్లా ప్రదేశంబు తన తపోమహిమచే నిరులుగావించఁగా నమ్మునితో సంగమించె. పదంబడి సత్యవతి యమ్మునియనుగ్రహంబున సద్యోగర్భంబుఁ దాల్చి యాద్వీపమునందే సూర్యతేజస్సుతో తుల్యమగుతేజస్సుగలవాఁడును, వేదమయుఁడును, శఖిలముసీంద్రుల కాద్యుండును, బుట్టినంత నే దివ్యజ్ఞానముగలవాఁడును నగుపుత్రునిఁ గన్ెను. ఆయమునాద్వీపంబున నమేయుఁ డగుకృష్ణుఁడపుట్టి మహిలోఁ గృష్ణుఁడై పాయనుఁ డని ప్రసిద్ధి కెక్కి, తపం బొచరింపఁ బోవువాఁడై, కృష్ణాజి పరిధానకపిలజటామండలదండకమండలుమండితుండై, తల్లిమ్రాల నిలిచి చేతులు మోడ్చి “యవ్వా! నీకుఁ బనిగలయప్పుడు నన్నుం దలంపుము. ఆక్షణంబ నీకుఁ బ్రత్యక్షమై నీకోరినపనిఁ జేయువాఁడ. లోకహితార్థంబు తపం బొచరింపఁ జనుచున్న వాఁడ. నాకనుజ్ఞయిము” అని సకలలోకపావనుండును, జన్మాంతరాజ్ఞితపుణ్యరాశియుఁ బరమేష్ఠియంశపంభూతుండును నగునతఁడు తపోనిష్ఠుండై త్రేతాదియుగంబులయందు ధర్మమునకుఁ గ్రమంబుగ నొక్కొక్కపాదంబు నశించుచుండుటయు, మానవు లల్పయుష్కులగుటయు నెఱింగి యపారంబులై యఖండంబులై యున్న వేదంబుల లోకానుగ్రహార్థంబు విభజించి వేదవ్యాసుఁ డనువేరఁ బ్రసిద్ధుఁడై

పంచమవేదమై పరగు నిష్కళభారతసంహితను రచించి శిష్యులచే ముల్లోకంబులయందును బ్రచారంబుఁ గలిగించె.

— భీష్మాదివీరులు దేవదానవాదులయంశంబులఁ బట్టుట —

మఱియు దేవదైత్యదానవ ఘోరి యక్ష పక్షి గంధర్వాదులయం శంబులయందు భీష్మాదివీరులు భారతయుద్ధంబు నేయ ననేకులు పుట్టిరి. వారల నెల్ల వివరింప ననేక సంవత్సరము లైనను జాల వనిన విని జనమే జయుండు వైశంపాయనున కిట్లనియె. మునివగా ! దేవదాక్షసముఖ్యుల యంశములయందు నిష్కళానిఁబట్టిన సకలరాజసమూహమును భారత రణరంగమున నేమికారణమున లయ మొందవలయును ? అని యడు గఁగా జనమేజయునకు వైశంపాయనుం డిట్లనియె.

మహీపాలాగ్రణీ! వినుము. ఇది దేవరహస్యము. తొల్లి పరశురా మునితీవ్రమైనకోపాగ్నిచే మహిం గలరాజు లెల్ల నశించిరి. ఆతండు ఊత్రియులనెల్ల నిరువదియొక్కమాటు వెతకివెతకి వధించె. అంత శాంతించి మహేంద్రస్వత ప్రాంతంబునకుంబోయి తకంబాచరింపందొడంగ. దానంజేసి ఊత్రియాంగనలయం దపత్న్యత్వాదసంబునకుఁ బురుషులు లేకున్నవారు తమక్షేత్రంబులయందు సంతానములను బుట్టించుటకు విప్రులఁ గోరిరి. అంత భూసురులు వారల నసుగ్రహించి వారియందు సత్యక్షనూసహితులును, నిరంతరదానజపతపోహోమతత్పరులునునగు ఊత్రియులను బుట్టించినవారలగుటంజేసి యాసంతానంబుచేత భూమి యందుఁ దపోహోమయజ్ఞక్రియలు విశేషంబుగా వర్తిల్లుచుండె. దేవతలు యజ్ఞకర్తములచేఁ బరితృష్టాత్తులై భూలోకమున బహుకాలము సకాలవర్తములను గురిపించిరి. అంత నోషధు లెల్ల విస్తారముగ ఫలించెను. మఱియు భూలోకప్రజలు ధర్మపరాయణులైరి. భూసురులు వేదవేదాంగములను లెస్సగాఁ జదువుచుండి వేదవిక్రయమును జేయక శూద్రసమీపమున వేదోచ్ఛారణము నెంతమాత్రమును జేయక ధర్మమును బాగుగ నడుపుచుండిరి. మఱియు బాల్యమునందు స్త్రీసంగమాదుల నొనర్పక, సకాలమున దారపరిగ్రహం బొనర్చి దానికి ఋతుకాల మగుడు నక్కాలముననే సంగమించి గర్భాధానము నొనర్పుచుండిరి.

దానంజేసి భూసురులలో మహిమగలవారును, దహనిరతులును, నిగ్రహనుగ్రహశక్తియుతులును బుట్టుచుండిరి. వైశ్యులు బలహీనములైన గోవులకుఁ బనులు వెట్టక పోషించుచు, బలిష్ఠము లగుబలీవర్ధముల చేతనే కృషిజేయించుచుండిరి. క్రయవిక్రయములయందుఁ గపటము లేక న్యాయవర్తనలై యుండిరి. శూద్రులు తమవర్ణములవారినిఁ బూజించుచుండిరి. ఈవిధమున జను లందఱును ధర్మప్రవర్తనలై వర్తించుచుండ జనులయాయుష్యము వృద్ధినిొదెను. వ్యాధులు చేరకుండె. బాలమరణములు లేవు. ప్రజావృద్ధి యయ్యెను. సస్యములు సమృద్ధము లయియుండెను. ఇట్లుండ దేవతలచే దైత్యులును దానవులును నోడింపఁ బడి యైశ్వర్యములను గోల్పోయి సత్కర్మముల నాచరించి దేవత్వమును బడయుఁగోరి రాజవంశములలోను నానాభూత సుతతిలోను బుట్టి ధర్మాత్ములగువారిని హింసించి నారంభించిరి. అట్టి కష్టాత్ము భరింపలేక సకల దేవగణ పరివేష్టితుండై యున్న పరమేష్ఠి పాలికిం జని యాదుస్థులఁ దాను మోయఁజాల ననియు, భూభార మెక్కువయైన గనియు భూదేవి మొఱపెట్టుకొనఁగా నప్పుడు బ్రహ్మదేవు డద్దేవి నచ్చివకార్యమును వేగంబ నెఱవేర్తు నని కూట చెప్పిపంపె. పదంపడి పరమేష్ఠి తన్ను పరివేష్టించియున్న దేవగంధర్వాదులతో నిట్లనియె. “మీరందఱును లోకహితార్థము భూభారము నుడుపువారై భూలోకమునఁ బ్రజలలో మిమిమింశంబులఁ బుట్టవలయును” అని చెప్పఁగా వారందఱుండుల కంగీకరించి యెల్లవారును శ్రీమన్నారాయణుం డుండు వైకుంఠంబునకుఁ బోయి యావృత్తాంతం బంతయును నవిస్తరంబుగా విన్నవించిరి. పదంపడి భగవంతుని నైతము భూభారము నివారించునిమిత్తము తోడ్పడుటకు భూలోకమున నవతరింపు మని ప్రార్థించిరి. శ్రీమన్నారాయణుండును వారిమాటల నాచరించి తానును భూలోకమున నవతార మెత్తెననఁగా; నట్లందఱు దేవతలును వారివారి యంశములతో భూలోకమున మానవులై పుట్టి భూదేవిభారమును దీర్చుటకు దానవాంశజాతుల నందఱును వధించి రని చెప్పఁగా జనమేజయుండు వైశంపాయనుని సకల ప్రాణుల సృష్టితెఱుగు విన్నవింపు మని వేడఁగా నమ్ముని యారాజున కిట్లనియె.

— శేవదానవాదుల యత్నచిక్రము —

రాజేంద్ర! వినుము. పూర్వము జగదుత్పత్తికి హేతుభూతుం  
డైన బ్రహ్మకు మానసపుత్రు లాగురు పుట్టిరి. వారు మరీచియు, నంగిర  
సుండును, నత్రియును, బులస్త్యుండును, బులహుండును, గ్రతువును  
ననువారు. అందు మరీచికి గళ్యవప్రజాపతి జనించె. కళ్యపునివలన  
సకలభూతరాశియు సుత్పన్నమయ్యె. ఎట్లనిన, బ్రహ్మదక్షిణాంగువ్యం  
బున దత్తుండును వామాంగువ్యంబున ధరణి యను స్త్రీయునుం బుట్టిన  
నయ్యిరువురకును వేవురు కుమారులు పుట్టిరి. వారు నామదు ననుగ్రహం  
బున దివ్యజ్ఞాన తేజోవిరాజితులై యూర్ధ్వరేతస్కులై ముక్తులైరి.  
కావున వారు వంశకిరులు గాకుండిరి. పదంపడి యేబండ్లుకూతులు  
దత్తునకుం బుట్టిన వారల నెల్లఁ దానపుత్రుండు గావున వాఁలఁ \*బుత్రీ  
కరణంబుఁ జేసి, బ్రహ్మకు దక్షిణాస్తంబునఁ బుట్టిన ధన్వం డను మనువు  
నకుఁ గీరి, లక్ష్మి, ధృతి, మేధా, పుష్టి, శ్రద్ధా, క్రియా, బుద్ధి, లజ్జా,  
మతు లనుపదుగరను, జంద్రున కశ్విన్యాదులగు సేగువదియేడుగురను,  
గళ్యపునకు నదితీ, దితి, దను, కాలా, దనాయు, స్నిహితా, క్రోధా,  
ప్రాధా, విశ్వా, విసణా, కపలా, ముని, కద్రువ లనువాగలను పదుముగ్గు  
రను నిచ్చె. ఆకళ్యపునకు వారలలో నదితీ యను దానికి ధాత్య, మిత్ర,  
అర్యమ, శక్ర, వసుణ, అంశు, భగ, వివస్వత్, శ్రావ, సవిత్స, త్వష్ట్ర,  
విష్టులను ద్వాదశాదిత్యులు పుట్టిరి. సవిత్కుం బడబారూపముఁ దాల్చిన  
త్వాష్ట్రీయం దశ్విను లుద్భవిల్లిరి. దితి యనునానికి పిరణ్యాకళిపుండు  
జనించె. అతనికిఁ బ్రహ్లాద, సంహ్లాద, అనుహ్లాద, శిబి, బాష్మశు లన  
నేవురు కొడుకులు పుట్టిరి. ప్రహ్లాదునకు విరోచన, కుంభ, నికుంభు లను  
మువ్వురు సుతులు జనించిరి. విరోచనునకు బలి పుట్టెను. బలికి బాణా  
సురుండు పుట్టెను. దను వసుదానికి విప్రచిత్తి, శంబు, నముచి, పులోమ,  
అసిలోమ, కేశి, దుర్వయ, అయశ్విరః, అశ్వశిరోఽయశ్శంకు, గగన  
మూర్ధ, వేగవత్, కేతుమత్, స్వగ్భాను, అశ్వ, అశ్వపతి, నృప.

\* కన్యాదానసమయమునఁ దండ్రి సోదరరహిత యగు నీకన్యకను నీ కిచ్చెద.  
ఈమెయందుఁ బుట్టఁజొవువాడు మాకు వంశకిరుఁ డగుఁ గాక యని సమయము నిర్ణ  
యించుకొనుటకుఁ “బుత్రీకరణ” మని పేరు.



హస్త, అజక, ఆశ్వగ్రీవ, సూక్ష్మ, తుహుండ, ఏకచక్ర, విరూపాక్ష, నిచంద్ర, నికుంభ, కుండ, శరభ, శలభ, సూర్య, చంద్ర, వీకాక్ష, మృతప, ప్రలంబ, నరక, వాతాపి, శత్రుతపన, శత, గవిష్ఠ, చనాము, దీర్ఘ జిహ్వ, లనుజ్వేతో నలువంద్రు పుట్టిరి. వీరిలో నుండు సూర్యులంద్రు లనబడువారు దానవులు. దేవత లగుసూర్యులంద్రులు వేటిని తెలియ నలయు. ఈదానవులవంశ మహా మైవర్తిలైనను, దినాయుషసుదానికి విక్షిర, బల, వీర, వృత్తులన నలుగురు జనించిరి. సింహిక యనుదానికి రాహువు పుట్టె. క్రోధ యనుదానికిఁ గ్రోధవశగణమును సుచంద్ర, చంద్రహింత్యు. చంద్రప్రసర్ధనాదులును బుట్టిరి. ప్రాథ యనుదానికి సిద్ధ, పూర్ణ, బహ్ని, పూర్ణాయుః, బ్రహ్మచారి, రతిగుణ, సుపర్ణ, విశ్వానసు, భాను, సుచంద్రు లను పదుగురు గంధర్వులును; నవవద్యయు, మనువు, వంశయు, నసురయు, మార్గణప్రియయు, ననాపయు, సుభగయు, భాసియు ననుకూతులును; నలంబునా, మిశ్రకేశీ, విద్యుత్పేర్ణ, తిలశ్చత్తమా, ఆరుణా, రక్షితా, రంభా, మనోరమా, కేశిని, సుబాహు, సుగత, సురజా, సుప్రియా, ఆతిబాహువు లను నప్పరసలును; హాహా, హాహా తుంబురులును బుట్టిరి. వినత యనుదానికి ననూరుండును, గరుసిండును బుట్టిరి. అనూరునకు శ్వేనియనుదానియందు సంపాతి, జటాయువులు పుట్టిరి. కపిల యనుదానికి గోవులు, అమృతము, బ్రాహ్మణులును, మఱి కొందఱు గంధర్వులును, నప్పరసలును బుట్టిరి. ముని యనుదానికి భీమ సేన, ఉగ్రసేన, వరుణ, గోపతి, ధృతరాష్ట్ర, సూర్యవర్చసీ, సత్య వాక్, అర్కవర్ణ, ప్రయుత, విశ్రుత, భీమ, చిత్రగ్రథ, శాలిశిరః, పక్షస్య, కలి, నారదులను పదునాఱురు గంధర్వులు పుట్టిరి. కద్రువ యను దానికి శేష, వాసుకి, తక్షక, పురోగమానేక నాగకుమారులు పుట్టిరి.

బ్రహ్మమానసపుత్రులలో రెండవవాఁ డగునంగినునకు బృహ స్పతి, ఉతిధ్యుండు, సంవర్తుఁ డను ముగ్గురు జనించిరి. ఆత్రి యనుబ్రహ్మ యొక్క మూడవమానసపుత్రున కనేకులు పుట్టి మిగులఁ దపస్సులఁ జేసి ముక్తులైరి. నాలవమానసపుత్రుఁ డగు పులస్త్యున కనేకులు యక్షులును, రాక్షసులును నుత్పన్నులైరి. విడవమానసపుత్రుఁ డగు పులహు నకు సింహవ్యాఘ్రాదు లగు క్రూరమృగములు పుట్టినవి. ఆఱవ

వాడగు క్రతువునకుఁ దపోనిరతులగు వాలఖిల్యమురులు పుట్టిరి. మఱియు స్థాణువనువాఁ డొకండు ముందుచెప్పిన యాఱ్ఱురలోఁ జేరని బ్రహ్మమానసపుత్త్రిం డొకండు గలఁడు. వానికి మృగవ్యాధ, శర్వ, నిర్మతి, అజప్, కపాతీ, అహిర్భుధ్మ్య, పినాకి, దహన, ఈశ్వర, కపాలి, భద్రు లను నేకాదశరుద్రులు గలిగిరి. బ్రహ్మపుత్రుం డగు ధర్మ నకు ముందు చెప్పిన కీర్తి, లక్ష్మీ, ధృతి, మేఘాదులగు పదుండు భార్యలు గాక ధూమ్రా, బ్రహ్మవిద్యా, మనస్వినీ, శ్వాసా, రతా, శాండిల్యా, ప్రభాత లను నేఁడురు ప్రత్యేకముగ భార్యలైరి. నీరలకు నను వసియు సమూహనామము గలదు. వీరిలో ధూమ్రుకు ధరుండును, బ్రహ్మవిద్యకు ధృవుండును, మనస్వికి సోముండును, శ్వాసకు శ్వసనుండును, రతకహ స్పరువాండును, శాండిల్య కన్నియు, ప్రభాతకుఁ బ్రత్యూఘుండును, బ్రభాసుండు నన నెనమండు వసువులు పుట్టిరి. అందు ధరునకు ద్రవి ణుండును, హుతహవ్యవహుండు నని యిద్దఱుపుట్టిరి. ధృవునకుఁ గా లుండు పుత్రై; సోమునకు మనోహరయందు వర్షునుండును, శిశిరుండును, బ్రాణుండును, రమణుండు నని నలువురు పుట్టిరి. అహ స్సనువానికి జ్యోతిస్సును, శమనుండును నను నిరువురు పుట్టిరి. అగ్నిఁ గమూరుండు పుత్రును. అతనికి శాఖ, విశాఖ, నైగమేయులు పుట్టిరి. ఆనిలునకు శివ యను భార్యయందు మనోజవుండు నవిజ్ఞాతగతియునన నిరువురు జనించిరి. ప్రత్యూఘుకు దేవలుం డను ఋషిపర్వుండు పుత్రై; ప్రభాసుండు బృహస్పతిచెలియ లైన యోగసిద్ధిని బెండ్లాడి విశ్వకర్మను బుత్త్రిం గాఁబడసెను. ఈవిశ్వకర్మ సకలశిల్పచార్యుండై వాసికెక్కె. మఱియు ధర్మనకు శమ, కామ, హర్ష లనువారు ప్రత్యేకముగ మువ్వరు జనించిరి. శమునకుఁ బ్రాప్తియు, గామునకు రతియు, హర్షునకు సందయు ను భార్యలైరి. బ్రహ్మ తనమనస్సున భృగునిఁ గల్గించె. భృగునకుఁ గవి జనించెను. కవికి కావ్యుం డయిన శుక్రుండు పుట్టి బ్రహ్మయజ్ఞానుసారి యై లోకములో వర్షావస్థములు, భయాభయములు గలుగునట్లు సంచరించుచు రక్కసుల కాచార్యుండై యుండె. శుక్రునకుఁ జండుండు, అమర్కుండు, త్వష్ట, ధరుండు, అత్రి యనువారు పుట్టి యసురులకు బురోహితులైవరిల్లిరి. మఱియును భృగునకు చ్యవనుండు పుత్రై. చ్యవ

నున కారుషి యనుమనుపుత్రి భార్య యయ్యె. ఆరుషియొక్క తొడను భేదించికొని యారుష్వుండు పుట్టె. ఔర్వునకు ఋషీకుండు జమదగ్ని మున్నగువారు నూలురు పుట్టిరి. జమదగ్నికి బుత్రులు నలుగురు గలిగిరి. వారిలోఁ గడఁగొట్టువాఁడు పరశురాముండు. ఈతండు సమస్తా యుధప్రయోగోపసంహార విద్యలయందు నేర్పరియై త్రిత్రియులఁ బెక్కుఁజను వధించె. మఱియు బ్రహ్మకు ధాత, విధాత యరువారలు మనువునకు సహాయులై పుట్టిరి. వారితో లక్ష్మి పుట్టె. లక్ష్మికి మానస పుత్రు లనేకులు కలిగిరి. సుర యసుదానియం దధర్వుండుపుట్టె. అధర్వునకు నిరృతి భార్య కాఁగా భయ, మహాభయ, మృత్యులనువాని మువ్వగు పుట్టిరి. మఱియుఁ దామ్ర యను దానికిఁ గాకియు, శ్వేనియు, భాసియు, ధృతరాష్ట్రయు, శుకియు నన న్నైదుగురు పుట్టిరి. అందుఁ గాకికి గూబలు మొదలగునవి జనించినవి. శ్వేనికి డేగలు గలిగినవి. భాసికి గ్రద్దలును, ధృతరాష్ట్రకి హంసచక్రవాకములును, శుకికి జిలుకలును బుట్టినవి. మఱియు మృగీ, మృగమందా, హరీ, భద్రమనో, మాతంగీ, శార్దూలీ, శ్వేతా, సురభి, సురస లనువారు బ్రహ్మదేవుని క్రోధమునఁ బుట్టిరి. అందు మృగీకి మృగములు, మృగమంద కెలుఁగుగొడ్డలు, భద్రమనసున కై రావతంబును, హరికిఁ గోతులును, శార్దూలికి సింహవ్యాఘ్రములును, శ్వేతకు దిగ్గజములును, సురభికి రోహిణియు, గంధర్వియు, ననలయు ననునవి జనించెను. రోహిణికి గోవులును, గంధర్వికి గుఱ్ఱములును, అనలకు వృక్షములును, శుకి యను కూతురును, సురసకు బాములును గంకములును బుట్టినవి. ఇది చరాచరసకలభూతజాలంబుల యుత్పత్తి ప్రకారంబు. ఈసృష్టివిధమును జదివినవాఁడును వినినవాఁడును సర్వ పాపమృత్యులై యుత్తమగతిం జెందుదురు అని చెప్పఁగా జనమే జయుండు విని వైశంపాయనుని దేవదానవాద్యంశములలో నెవ రెవ రెవిధమున భూమిలోఁ బుట్టినవారలో దానిం దెల్పు మనఁగా నన్న రేంద్రున కమ్మనీంద్రుం డిట్లనియె.

— ౧౧ దేవదానవాద్యంశముల భూమియందుఁ బుట్టినవారిక్రమము ౧౧ —

రాజతిలకా ! వినుము. మొదట దైత్యదానవాంశములఁ బుట్టిన వారిం బేర్కొని పదంపడి దేవాంశసంభూతులం జెప్పెద. హిరణ్యకశి

పుండు శిశుపాలుండై జనించె. సంహ్లాదుండు శల్యుడుగను, ననుహ్లాదుండు దృష్టకేతుండుగను. శిబి దృముండుగను, బాష్కలుండు భగదత్తుడుగను, విప్రచిత్తి జరాసంధుడుగను బుట్టిరి. ఆయశ్విరుండును, నశ్వశిరుండును, నయశ్శ కుండును, గగనమూర్ధుడును, వేగవంతుండుననువారు కేకయరాజులై పుట్టిరి. కేతుమంతుఁ డమితౌజుడుగను, స్వర్భాసుఁ డుగ్రసేనుడుగను, అశ్వఁ డశోకుడుగను, నశ్వపతి హార్దిక్యుడుగను, వృషపర్వుడు దీర్ఘప్రజ్ఞుడుగను, నజకుండు సాశ్వతుడుగను, నశ్వగ్రీవుండు రోచమానుడుగను, సూక్తుండు బృహద్రథుండుగను, దుహంతుండు నేనాబిందుడుగను బుట్టిరి. ఇషువు నగ్నజితై పుట్టె. ఏకబిత్తుండు ప్రతివిందుడై పుట్టె. విరూపాక్షుండు చిత్రధన్వుడై పుట్టె. హరుండు సుబాహువుగను, సుహారుండు బాహ్లికుడుగను, నిచంద్రుండు ముంజకేశుడుగను, నికుంభుండు దేవాధిపుడుగను, శరభుండు పౌరవుఁడుగను, గురభుండు సుపార్శ్వుడుగను, గ్రభుండు పార్వతీయుడుగను, శలభుండు ప్రహ్లాదుండుగను, దానవులలోఁ జంద్రుండు చంద్రవృగను, మఱియు వారిలోఁ నున్న సూర్యుం డను వాండు ఋషికుండును దాండుండును నై పుట్టిరి. మృతపుండు షిశిమూనూకుడై పుట్టె; గవిష్టుండు ద్రుమసేనుడుగఁ బుట్టె; మయూరుండు విశ్వంసుగఁ బుట్టె; సుషన్ముండు కాలకీర్తియయ్యె; చంద్రహంత శునకు డయ్యె. చంద్రవివాశకుండు జానకియనువాడుగఁ బుట్టెను. దీర్ఘజిహ్వండు కాశిరాజయ్యె. రాహువు త్రోధుడై పుట్టె. విక్షరుండు వసుమిత్రుడై పుట్టె. నానితమ్ముండు సాంకురాషాధిపుఁడనువాడై జనించె. బలుండు పాండవసూత్యుడై జన్మించె. వృష్టుండు మణిమంతుండుగను, గ్రోధహంత దండుగను, గ్రోధవధుండు దండధారుండుగను, గాలాపుష్టలెసమండును వరుసను జయస్వీన, నపం జిత, నిషాదాధిప, శ్రేణిమంత, మహాబు, భీరు, సముద్రసేన, బృహత్తుననువారై పుట్టిరి. కుక్షి యనువాడు పార్శ్వతీయుఁ డయ్యె. క్రథనుండు సూర్యాక్షుండాయెను. దుర్జయుండు దంతవస్త్రుండుగను, గ్రోధవశగణమువలన మర్రిక, కర్ణవేష్ట, సిద్ధార్థ, కీటక, సువీర, సుబాహువు, మహావీర, క్రథ, విచిత్ర, సురథ, నీల, చీరవాస, ఉరుక్తి, ఆషాఢ, వాయువేగ, భూరితేజ, ఏకలవ్య, సుమిత్ర, వాటధాన, గోముఖ,

కారూపక, క్షేమధూర్తి, శ్రుతాయు, రుద్రహ, బృహత్సేన, క్షేమ, అగ్రతీర్థ, కుహర, మతిమత్, ఈశ్వరు లనువారు పుట్టిరి. కాలనేమి కంసుడై పుట్టె.

ఇక దేవగ ధర్వాద్యంశములఁ బుట్టినవారిని నుడివెద. ఓ నృపాలా ! సావధానుండవై నినుము. బృహస్పతియంశమున ద్రోణాచార్యుఁడును, గామక్రోధాదు లేకందై మహాదేవాంశమున సశ్వత్థామయు, వసువులలోఁ బ్రభాసుఁడను పుణ్యాత్ముండు భీష్ముఁడును, దుద్రాంశమునఁ గృపాచార్యుఁడును, ద్వాపరునియంశమున శకునిఁగు, మనుత్థులయంశమున సాత్యకిఁడుచదవిరాటులుంబుట్టిరి. అరిష్టాపుత్రుండైన హంసుఁడను గంధర్వుండు భృతరాష్ట్రుఁడును, మరుదంశమునఁ బాండు రాజును, యమునియంశమున విదురుఁడును, కల్యంశంబున దుర్యోధనుఁడును, సౌలప్రభృతృ వర్గము దుర్యోధనునితమ్ములుగను, యమాంశమున యుధిష్ఠిరుండును, మారుతాంశమున భీముండును, మహేంద్రాంశమున నర్జునుండును, అశ్వినులయంశమున సకులసహదేవులుం బుట్టిరి. సోమపుత్రుం డగు చాపియనువానియంశమున నభిమన్యుండు సుభద్రయం దన్జనునకును బుట్టె.

—॥ అభిమన్యునిగుఱించిన యొక్కవిశేషము ॥—

మఱియు నీయభిమన్యునిపుట్టుకయం దొకవిశేషాంశమున్నది. చెప్పెదను వినుము. దేవత లందఱును వారివారియంశములలో భూమియం దవతరించుచుండు సమయమున సోముండు సుల కిట్లనియె. నా పుత్రుం డగు వర్చసుని భూలోకమున నుంచి యనేకవత్సములు వాని వదలి నే నుండ లేను. దేశకార్యాధమై వానిని బంపి తీరవలయును. కావున నే నొకయుపాయం బూహించియున్నాను. మహేంద్రాంశమున నర్జునుండు పాండునృపాలునకుఁ బుట్టుండై పుట్టు. వానికి నాకుమారుం డగు వర్చసుండు సుభద్రయను యాదవవనితగర్భమునఁ గుమారుండై పుట్టి యభిమన్యునామధేయుండై పదునాఱుసంవత్సములలో విలు నిద్ర యందు నేర్పరియై భారతయుద్ధకాలమునఁ గౌరవయోధులతో కొక్కండుగఁ బోరాడుచు, నొక్కనాఁడు కృష్ణార్జునులు సమీపమున లేనిసమయమునఁ జక్రాకారం బగు శత్రు సేనాస్యాహంబునందుఁ జొచ్చి నిజ్ఞుంబించి యాసేనలోన నాలవపాలి నొక్కరుండవధించి యాసాయం

కాలమున నాశరీరమును వదలి నాసమీపమునకు మఱివచ్చి చేరు  
వాడు. వాడే భారతవంశకర్త యగును. అనఁగా దేవత లంద  
ఱుండుల కంగీకరించిరి. వీడే నీకుఁ బితామహుండు. వీనిపుట్టుకలో నిది  
విశేషము. దీని నీకుఁ జెప్పితి. అగ్నియంశమున ధృష్టద్యుమ్నుండును,  
స్త్రీపుంసరూపధరుం డగు గుహ్యకుం డను యక్షుండు శిఖండిగను, విశ్వ  
నామకగణాంశమున ద్రౌపదీపుత్రు లేవురునుం బుట్టిరి. ఆదిదేవుం డగు  
శ్రీమన్నారాయణాంశమున దేవకియందు వసుదేవునకు శ్రీకృష్ణుండు  
పుట్టె; శేషాంశమున వసుదేవునకు రోహిణియందు బలరాముం డుద  
యించె. భానునియంశమునఁ గర్ణుండును, సనత్కుమారాంశమునఁ  
బ్రద్యుమ్నుండును బుట్టిరి. శ్రీమహాలక్ష్మీయంశమున భీష్మకునకు రుక్మిణి  
జనించె, అప్పగనలయంశమున శ్రీకృష్ణమూర్తికి షోడశసహస్రాంతఃపుర  
స్త్రీలు పుట్టిరి. సిద్ధియు ధృతియు ననువారు కుంతీమాత్రులై జనించిరి.  
మతి గాంధారి యయ్యె. మఱియు దేవత లనేకును యదుకులమున  
యాదవులై యవతరించిరి. ఇదియంతయు భూలోకమునందు భూభార  
మును బోగొట్టుటకుఁగాను భూలోకమున నాదిపురుషుండు శ్రీమన్నా  
రాయణుండు మనుష్యుండై యవతరింపఁగా నాలోకారాధ్యుని కార్య  
మును సులభ మొనగ్గునిమిత్తము దేవదానవులు తమతమయంశముల  
యందుఁ బుట్టినవారి యనుక్రమంబు. దీనిని వినువారు ధనమును, గీర్తిని,  
సత్సంతానమును, దీర్ఘాయువును, భూలోకమున వారుద్యమించు కార్య  
ములలో గెలుపునుంబొంది యంత్యకాలమునందు మహాయోగులుపొందు  
సద్గతిం గాంతు రనఁగా విని జనమేజయుండు వైశంపాయనున కిట్లనియె.

మునీంద్రా! మీ రాసలిచ్చినచొప్పున దేవదానవాద్యంశము  
లలో భూలోకంబునఁ బుట్టినవారియనుక్రమంబు తెలిసె. ఇంకను  
మనువునొట్టి కౌరవులవంశము భూలోకమునఁ బుట్టి ప్రవర్తించుచొప్పు  
తయుఁ దేటతెల్లం బగునట్లు వివరింపవలయు నని యడిగెను. అంత వైశం  
పాయనుండు పరిక్షిత్తుఁడైన కిట్లనియె.

— వైవస్వతమనువునొట్టి భారతవంశానుక్రమణిక —

పూర్వ మదితికిఁ గళ్యపువలన ద్వాదశాదిత్యులు జనించి రని  
చెప్పియుంటిని. వారిలో వివస్వతునకు వైవస్వతమనువు కుమారుం

డయ్యె. ఇంకను యముండు మున్నగువారు కుమారులైరి. ఇంతేగాక వైవస్వతమనువునకు బ్రాహ్మణులును క్షత్రియులును నగు కొడుకులునుం గలిగిరి. మఱియు వానికి వేనుండు మొదలగు నేబదియదిభుక్తులును నిశ యనుకూతురు గలిగెను. వేనాదు లగు కొడుకులు హస్త్యురకలవా ములఁ గావించుచు వైరముం జేసి యొకరితో నొకరు తగవు లాడి మడిసిరి. ఇళకుఁ బురూరవుండు వృష్టి స్రవలుండై సకలవహీగాజ్యము నేల సాగెను. ఈతం డధార్మికుండు. తనశౌర్యమగంబున నిపులతోఁ గలహించుచు వారల ద్రవ్యమంతయు నకపాదించు చుండ బ్రహ్మ మానసపుత్రుం డైనసనత్కుమారుం డతికారుణికుండై గూతనిని సమీ పించి యెంతచెప్పినను సామవచనముల విసకుండె. అంత ముచు లోక హించి వానిని శపించిరి. అప్పుడు వాడు పిచ్చివానివలె దిగుగుచు, సూర్యశితో నొక్కనాడు గంధర్వలోకంబున కేగి యచ్చటినుండి త్రేతా గ్నులం దెచ్చె. ఆపురూరపున కూర్వశియం దాఁచువు, గీనుంతుండు, నుదానసుండు, దృఢాయువు, వనాయువు, శతాయు పసువా రాఁబుగుగు పుత్రులు జనించిరి. ఆయువునకు స్వర్ణానవి యను వనితయందు నహు ఘండు, వృద్ధశర్మ, గయండు, ననేనసుండు ననువారు నలువురు కొడు కులు పుట్టిరి. నహుఘండు ప్రజల ధర్మసరిపాలనంబున బ్రహ్మోత్తరంబుగా నేలుచు శతమఖంబు లొనర్చి యంద్రపదవి నధిస్థించె. అప్పుడు వాడు గర్వంబున సప్తర్షులచే బల్లకులమోయించి దేవతల ధిక్కరించు టచే శపింపబడి భూలోకమునం బడి యజగరాకారంబునఁ బెట్కెండు లుండె. నహుఘనకు యతియు, యయాతియు, సంయతియు, నాయాతి యు, నయతియు, భువివుండు నను నాఁబుగుగు సుతులు పుట్టిరి. అందుల నయతి యనువాడు పరమతపోనియతింజేసి యాత్మజ్ఞానంబున ముక్తుడయ్యె. అంత యయాతి ప్రజాపాలనమునకు నియుక్తుండుకాఁగా బ్రజలఁ గ్రితి తో నేలుచుండె. ఈతం డనేయజ్ఞముల నొనర్చి దేవతలను మిక్కిలి భక్తితోఁ గర్మముల నొనర్చి పితరులను శ్రీతులఁ గావించె. యయాతికి శుక్రునికూతురు దేవయాని భార్యయై యాదు, తువ్వసు లనునిరువురును, వృషపర్వుడనుదానపునికూతురు శర్మిష్ఠయందు ద్రహ్మండు, ననుండు, పూరుండు నను మువ్వరును బుత్రులు గలిగిరి. మఱియు నయ్యయా తిని నొండాక కారణంబున శుక్రుండు శపింపఁగా వేగంబ ముదిమి యా

క్రమించి, భార్యలయందుఁ గామసుఖంబులఁ దనివిఁ జెందక యింకను గొన్ని నాళ్లు ప్రాయంపువాడై యుండఁగోరి తనముదిమిం గైకొని వారి యశావనమును దనకు నొసంగు మని పుత్రుల వేడఁగాఁ బెద్దవారైన యదు తుర్వసు ద్రుహ్య లనువార లొప్పుకుండిరి. కడగొట్టువాఁ డగు పూరుఁడు తండ్రియందుఁ బెద్దయుభక్తి గలిగి తండ్రియభిమతంబుఁ దీర్చు దనయావనమును యయాతికి దారపోసి యాతనిముదిమిని దా నను భవించుచుండె. అవిధంబునకు యయాతి సంతోషాంతరంగుడై సకల మహింఁజ్యమునకుఁ బూరుని రాజుం జేసె నని చెప్పఁగా విని జనమే జయుండు వెలంపా యనున కిట్లనియె.

మునినన్య! శుక్రునికుమా రైనైన దేవయాని యయాతి నెట్లు పెండ్లాడె? శుక్రుం డెట్లుని నేల శపించె? నని యడుగఁగా వ్యాస శిష్యుం డిట్లనియె

— యయాతిచరిత్రము —

భృగువంశమునందు శుక్రుండు పుట్టి దైత్యదానవుల కాచా ర్యుండై వెలసె నని చెప్పియుంటిని. ఆశుక్రుండు తనతపోవిద్యాదుల మహిమచేఁ బూర్వము దేవాసురుల యుద్ధమునఁ జచ్చినవారిని మృత సంజీవనియను తన మంత్ర రాజమున బ్రతికించె. దేవగురుండైన బృహ స్పతి కావిగ్య రామింజేసి గూతుఁడు దేవనైర్యమున మదిసినవారిని బ్రతి కింప నేరకుండె. అంగ దేవత లెల్లరును నిర్విణ్ణులై చేయునది గానక బృహస్పతిపుత్రునిఁ గఁచు డనువానిం బిలిచి యిట్లనిరి. మనయొద్ద మృతసంజీవనీమంత్ర రాజము లేను. దానవాచార్యుం డగు శుక్రుండు దాని నొకంగిఁగూండుటంబట్టి గాతుసులకు మేలును, మనకు హాని యుం గలుగుచున్నది. కావున నీ విహ్వల దేవకార్యార్థము శుక్రుని యొద్ద కేగుము. ఆతండు మెచ్చునట్లు శుశ్రూషలం జేయుము. మఱి యు నామహాసీయునకు దేవయాని యను నొక్కకూతురు గలదు. ఆసుతమనస్సునకుఁ బ్రియం బగునట్లు వర్తింపుము. నీవు దేవయా నికిఁ బ్రియంబుగ వర్తించుచు, శుక్రుమది మెచ్చు శుశ్రూషఁ గావించు చుండిన శుక్రుండు నీకు మెచ్చి వరము నిచ్చెద ననును. అప్పుడు వెంటనే



మృతసంజీవనీమంత్ర రాజము నుపదేశింపు మని వేడుము. పొమ్ము. శుక్రునింట నుచితరీతి నుండి దేవకార్యమును సాధించుకొనిగమ్ము. అని చెప్పిరి. అంతఁ గచుండు వృషపర్వుపుగమునకుఁ బోయి శుక్రుం జూచి నమస్కరించి మిక్కిలి వినయమున నాతనితో నిట్లనియె. కావ్యా! నేను దేవగురుండైన బృహస్పతిపుత్రుఁడను. కచుం డనువాఁడ. మీకు శిష్యుండనై శుక్రావ లొనర్చుచు వేయివత్సరములు మీయొద్దనుండ వచ్చితి. అని చెప్పఁగా శుక్రాచార్యుండు కచున కిట్లనియె. వత్సా! నీవు దేవగురునిపుత్రుఁడవు. కావున మాకు మాన్యుండవు. నిన్ను మనస్క దతో నేను జూచినచో గురుండైన బృహస్పతికి మర్యాదలఁ జేసిన వాడ నగుదు. నీమనోరథంబుచొప్పున నాయొద్ద శిష్యునిగా నిన్ను గ్రహించెద. అని చెప్పఁగా గచుండు శుక్రునకును నాతనిగూఁతురు దేవ యానికిని మెప్పువచ్చునట్లు శుక్రావలు సూపుచుండె.

— శుక్రుండు కానవహతుం డైన కచుని సంజీవనిచే బ్రదికించుట —

ఇవిధంబునఁ గచుండు శుక్రునకు శిష్యుండై యేనుఁజేరింపు సకలోపచారములచే శుక్రుని వానిపుత్త్రికను దృష్టిఁ బఱచుచుండి నొక్కనాఁడు యథారీతిని శుక్రునిహోమధేనువుల సంగణ్యంబునఁ గొని పోయి మేపుచుండ నచ్చోటఁ గొందఱు దానవులు వానిం బృహస్పతి పుత్రుం గా నెఱింగి వారికి బృహస్పతియెడల నుండు ద్వేషమునను, శుక్రుని యొద్దనుండి కచుండు మృతసంజీవనిని గొనిపోవు ననుతలంపునను గ్రూరులై యచ్చోట వానిం జంపి వానిశరీరమును గనునటుగఁ జేసి యా ఖండములను దోడేళ్లకు వైచిరి. అంత దినసావసానము గుఱు. శుక్రుని గోవులు తమంతట నాశ్రమములోని గోవుమును జేరె. కచుండు రాఁ డయ్యె. అంత దేవయాని కచుని కానమికి వగచి తిరిగి జేరి యిట్లు నియె. తండ్రీ ! సాయంకాలాగ్ని హోత్రములు వేల్చఁబడివి. గోవులు సకాలమునకు గోవుమును జేరె. కచుం డిప్పటికి నేలకో రాఁడయ్యె. అరణ్యంబున నతఁడు మృగరాక్షసపన్నగబాధ నొందెనో? అని యే డ్వఁగా శుక్రుండు తనదివ్యజ్ఞానంబునఁ గచుం డనురులచే హతుం డయ్యె నని యెఱింగి మృతసంజీవనిం బంచిన నదియును మహాప్రసాదం

బని త్వరితగతినే తోడేళ్లగర్భముల నున్న కచుని దనమహిమంబున  
సజీవితం జేయఁగాఁ గచుఁడును వానిగర్భములను భేదించుకొని యాశ్ర  
మంబునకు మగిడి యేతెంచె. అప్పుడు దేవయాని వానింజూచి యిట్లు  
నియె. అయ్యా! ఏల వనంబున నింతప్రాద్దు తడసియుంటివి? అనఁగా నా  
శుక్ర సుతకుఁ గచుం డిట్లనియె. నే సరణ్యమున సమిధల నేరుచుఁ గొంత  
బడలి యొకమట్టికింద గూర్చుండి యుంటిని. అప్పుడు దానవులు కొం  
దలు నన్ను సమీపించి నావలన దేవగురుం డగుబృహస్పతిసుతునిగా  
నన్నెఱింగి నన్నుఁ జంపిపోయిరి. అంత నాచార్యుని ప్రభావంబున నేను  
బున్బలవతుండనై తోడేళ్లగర్భంబులయందుంటిని. దానివలన నన్నుఁ  
జంపినవారు నామాంబుండములను దోడేళ్లకు బలిగా వేసి రని గ్రహిం  
చితి. వెంటనే సుంజీవనీ ప్రభావంబున వానిగర్భంబులను జీల్చికొని యర  
ణ్యమునుండి యిప్పుడే నచ్చుచున్నవాడ. అని చెప్పి యెప్పటియట్లు  
యాశ్రమకొంగ్యంబులను దండ్రీకూతుల శుశ్రూషలను గావించుచుండె.  
ఇట్లుండఁ గొంతకాలమునకు దేవయాని వచనంబునఁ బుష్పముల గొని  
తేర సరణ్యమునకుఁ బోయిన, వానిని మరల దానవు లడ్డగించి వధించి  
వానిశరీరమును బాష్టము గావించి యాపిండిని సముద్రపునీటఁ  
గల్పిరి. అంతఁ దొల్లింటిమట్ల దేవయాని కచుండు సకాలమునకు  
రామినెఱింగి యెట్ల రాక్షసాపకృతింగా నెఱింగి మలమల మఱుం  
గుచుం బోయి పూర్వమువలెఁ దండ్రీ కెఱిగింప శుక్రుండు తనవిద్యా  
మహిమంబున వానిం బునర్జీవితం జేసె. మఱియు నొక్కసారి యడ  
వికిఁ బువ్వులు దేవ సరిగిన కచుని దానవులు చంపి వాని రూపు నెడు  
నట్లు గాల్చి భస్మము గావించి సుగంధలిపి యబ్బూదితో మిశ్రమయిన  
సుగంధ శుక్రుని ప్రావించిరి. ఆసమయమున దేవయాని గచుం గానక  
దుఃఖిత్వము నేడను గచుండు రాక మనలె. అసురులచే నిహతుం  
డగుటయు గావలఁచును. అని బోన నేడువఁగా దానింజూచి సురాపాన  
మోహతుండైయున్న శుక్రుం డిట్లనియె. దైత్యులకు మృతసంజీవని  
విద్యామహిమ ముపయోగంబుబడుచున్నది. ఆప్రభావంబున దేవగురు  
పుత్రుండు జీవవంతుఁ డగుటకు వా రోర్వరు. కావున వానితోడం  
బగఁ గొని వాని నిన్నిమాట్లు వధించిరి. వాడు సుగతిం జెందుఁగాక.

వానినిమిత్తము నీ విక శోకింపకుము. అనినఁ దండ్రికి దేవయాని యిట్లు నియె. కనుండు సామాన్యుండు గాఁడు. లోకోత్తరుండగు నంగిరసు మను మఁడు. దేవగురువైనబృహస్పతికిం బుత్తుఁడు, దైత్యగురుండ వగు నీకు శిష్యుఁడు. మన కాశ్రితుండు. నిరుపమబ్రహ్మచర్యాశ్రమవ్రతసంపన్నుండు. కావున నోపాపరహితుఁడా! ధర్మజ్ఞుఁడా! మహాశా! అట్టివాఁడు దుర్మార్గులగు దనుజులచే హతుండు కాఁగా వాని కే శోకింప కెట్లుండఁ గలను? అనఁగా శుక్రుండు కూతు నుద్దేశింపి, దేవయానీ! ఎన్ని మూఁడు దానవులు కచుని నిహతుం జేసినను వానిని నేను గ్రమ్మట బ్రతికించు చున్నాను వానియెడ దానవులు తులువలై పగ సాధించెనరు. ఏమి చేయఁగలను? నేఁజేయుచున్న వానికి విపరీతమును దైత్యు లాచరించుచు మహాపాపముల నొడఁ గూర్చుచున్న వారు. వారియెడ మనము శిష్య వాత్సల్య మూనియుండుటచే వారిని నే మన లేను! అని చెప్పి మఱల సంచీవనిం బ్రయోగింప వాఁ డావిద్యాప్రభావంబున శుక్రాచార్యుని యుదరంబునందు సచేతనుండై గురువర్యా! నేను నీకుక్షీగతుండ నగుటకుఁ గారణము దైత్యులే. వారు నన్ను వధించి, నాశరీరమును దహించి బూదిచేసి యాబూదిని సురయందుఁ గల్పి నీచేఁ ద్రావించిరి. ఆకారణమున నేను నీకుక్షీయం దచేతనత్వము నొంది యుంటిని. ఇప్పుడు నీవిద్యాప్రభావంబున సచేతనుండ నైతిని. కాని నీకుక్షీయందుండి వెలువడినచో నీ కపాయంబు గల్గు. కావున మన కిరువురకును నపాయంబు లేనియపాయము నూహింపు మనఁగా దేవ యానియు శుక్రకచులలో నెవ్వరికిని నపాయము కలుగఁగూడ దని యుష్మలించుచుండ శుక్రుండు కొంతసే పాలోచించి నిజగర్భస్థితుం డగు కచున కిట్లనియె. ఓకచుఁడా! నాయనుంగుఁగూతు దేవయాని నీకుఁగడు ననుగక్తురాలు. కావున నీయెడ నెప్పుడును దయాభువుగ నుండును. నీవులేక యొక్కనిమిష మేనియు నది మేనఁ బ్రాణములను ధరింప ననియు, జీవమున్నంతవఱకుఁ గుడువ ననియుఁ గడుంగడు వగచుచున్నది. దానివగవును నేను విననొల్ల. మఱియును నేను నిను నాపుత్రుంబోలే భావించియుండుదు. కాన నెట్లులైనను నిన్ను వెలుపలికి రప్పింప నిశ్చయించితి. నీవు వెలుపలికి నాగర్భమును జీల్చి కాని రానేరవు. కావున, నేను ప్రాణములను గోల్పోవుదును. మనయిరువురిలో నెవరిని దేవయాని

గోల్పో నొల్లదు. కావున నిరువురును జీవించియుండుటకై గర్భస్థుండవైన నీకీమంత్ర రాజమును నుపదేశించెద. నీవు నాకుఁజీని జీల్చుకొని వెలుపటి కేతెంచి నే నిప్పుడు నీ కుపదేశించు సంజీవనీవిద్యచేత నన్ను బ్రతికింపుము. ఇంతేగాక బ్రహ్మాస్పతికుమారుండుదక్క నన్నుండు నాకుఁజీయందుండినచో వాఁ డీమంత్రప్రభావంబున వెలుపలికి రాలేడు. కావున నీ వీమంత్రము నుపదేశముగొనుము. పిదప నేఁ జెప్పినట్లెల్ల జేయుము. అని చెప్పఁగాఁగచుండు మహాప్రసాదంబని యాపవిత్రమంత్ర రాజమును శుక్రాచార్యునిమూలమున యథావిధి నుపదేశముం గొని, యాచార్యుకుఁజీ భేదించుకొని వెడలివచ్చెను. వెంటనే యామంత్రమును గురువు నుద్దేశించి కచుండు స్తరింపఁగా శుక్రుండు జీవవంతుడయ్యెను. అంతఁ గచుండు గురునకు మ్రొక్కి దైత్యగురూ! ఓస్వామీ, ఎవ్వఁడు మహావిద్య నుపదేశించి జ్ఞానముఁ గలిగించునో యామహనీయుఁడే తల్లియుఁడంద్రుఁడు నగుచున్నాఁడు. అట్టి సద్గురువు నుపాసించినచులు విద్యాఫలము నొందక నరకముల పాలయ్యెదరు. ఇంక వారియెడ ద్రోహచరణము గావించు రేని యట్టి పాపాత్ములగతి యే మగునో యని చెప్పి పితృపుత్రికలయెడఁ గడు గారవముతోను, వినమ్రతతోను గచుండు వర్ణించుండె.

● సురాపానంబు మహాపాతకం బని శుక్రుండు నియమముఁ జేయుట ●

అంత శుక్రాచార్యుండు సురాపానంబునఁ దనకుఁ గలిగిన బుద్ధి నాశము నాలోచించి యుచ్చటినుండి బ్రాహ్మణుఁ డెవ్వఁడేని మద్యపానము చేసినచో వాఁడు బ్రహ్మహత్యను జేసినవాఁడువోలె నరకమున బొందు నని నియమమును జేసెను. మఱియును దాఁ జేసిన నియమముచు సకలభూసురులును మునీంద్రులును దేవతలును నెల్ల వారును నంగీకరింపవలయు నని చెప్పి సురాపానంబు మహాపాతక మని గట్టి నియమ మేర్పఱచి దానవులం బిలిచి కచునకుఁ దాను మృతసూజీ వనిమంత్రోపదేశమును జేసి వానిని మహనీయుంఁగా నొనర్చితి నని వచించెను. అంతఁ గచుండు శుక్రాచార్యునకు బ్రియంబుగ నేవలొనర్చుచు వేయినవత్సరము లుండి యాచార్యు సెలవుంగొని సమా

వర్తనము గావించుకొని నాకలోకంబునకు బోవ నుద్యుక్తుడై యుండ నొక్కనాడు శుక్రాచార్యుకొమార్తెదేవయాని కచునితో నిట్లనియె.

“నీవు గొప్పవంశమున జనించినవాడవు, విద్యావంతుండవు. తపస్సం పన్నుండవు. దానంజేసి మిక్కిలి తేజస్వీవై వెలుంగుచున్నవాడవు. నీపై నాకుఁ గోర్కి పొడమియున్నది. నిన్ను దానవులు పలుమాలులు వధించినను నీయెడ నాకుంగలమోహాతిశయమున నాతండ్రి నెన్నియేని విధములఁ బ్రార్థించి నిన్ను బ్రదికించియుంటి. కావున నన్ను నీవు తప్పక పెండ్లాడవలయును” అని దేవయాని కచునకుఁ దనమనోభిప్రాయమును దేటపలుపఁగా గచుండు దాని కిట్లనియె. దేవయాని! నాకు గురుపుత్రి వగు నీవు నాతో నిట్టిపలుకులు పలుకందగునే? నాకు నీవు తోఁబుట్టునగు దుల్యపు. అధర్తమున నెవరును బ్రవర్తింపఁ గూడదు. నన్ననుగ్రహింపుము. నెలవిమ్ము నేను బోయి వచ్చెద ననఁగా దేవయాని కచునకు మిక్కిలి యలిగి మాయంట నిన్నినాళ్లుండి నావేడినదానిని వృథ చేసితివి. కావున నాతండ్రియొద్ద నీవు నేర్చిన సంజీవనిమంత్రవిద్య నీకు ఫలింప కుండుఁగాక యని శపించె. కచుండు నంతఁ గుపితుండై సంజీవని నాకు ఫలింపకున్నను నావలన నుపదేశముం బొందినవారికి ఫలించును. నీ వధర్మమైనమాటలం బల్కితివి. కావున నిన్ను బ్రాహ్మణుఁ డెవ్వండును పెండ్లాడకుండుఁ గాక యని ప్రతిశాపంబొసంగి స్వేచ్ఛతో నాకంబునకుఁ జనెను. వాడు తా శుక్రనొద్ద నేర్చిన విద్య నమరుల కుపదేశించి వారిని సంతోషింపఁజేసి వారివలన యజ్ఞభాగమును గొని సుఖ ముండె. దేవతలును సంజీవనీప్రభావంబున దానవులతోడి రణంబు గలిగెనేని హతులైన దేవతలను బునరీవితలుఁ గావించుచు నుఖులయి వర్తిల్లిరి.

ఇట్లుండ భూలోకమున వృషపర్వుకూతురు శర్తిష్ఠ యను సంగ నామణి తన్ను వేవురు సుందరాంగు లైనయువతీజనంబులు పరివేష్టించి రాఁగా గురుపుత్రిక యగు దేవయానిం దోడ్కొని విలాసార్థము వన విహారంబు సలుపంబోయి యొకసరోవరతీరంబునఁ దమకట్టుపుట్టంబుల నునిచి నగ్నలై జలక్రీడలఁ గావించుచుండిరి. పిదప వారందఱును గ్రీడను జాలించి సరోవరతీరంబున కరిగి తమతమచీరలను జూడఁగా నవి యెల్ల ను

గాలిచేతం బ్రేర్తితంబులై కలిసి, వా రొకరికి ముం దొకరు గడచుట కునై కొలను వెలువడు సంభ్రమంబున నాకన్యక లొకరిచీరల నొకరు గొని కట్టికొనిరి. అప్పుడు దేవయానిపుట్టంబు శర్తిష్ఠ గట్టికొనిన, శర్తిష్ఠ పుట్టమును దేవయాని కట్టుకొనక రోసిశర్తిష్ఠంజూచి యిట్లనియె. రాక్షసీ! మా ముయ్యమి కాచామ్యుండు. నేను బ్రాహ్మణవనితను. ఆచారంబుకొఱత వడ నీపుట్టంబు నేను గట్టికొననేర. నావస్త్రంబు నీ వేల గట్టితివి? యని యడుగ శర్తిష్ఠ యందుల కలిగి దేవయాని కిట్లనియె. ఓభిక్షుకీ! మీ యయ్య యెప్పుడును మా ముయ్యను దీవించుచు, మాయయ్య యే మేనియు నొసంగిరఁ గొనిపోయి జీవించువాడు. అటులుండ నేమో మీయయ్య మహామహిమగలవాఁ డని చెప్పుచున్నదానవు. నీగర్వ మేపాటిదే? యని చెప్పి నాచీరను నీ వేల కట్టరా నని సగర్వంబుగఁ బలికి దేవయానిని సమీపమునం దున్నబావిలోఁ ద్రోయించి యది చచ్చు నని తలంచి నిజగృహమునకుఁ జనియె.

— యయాతి బావిలోఁ బడియున్న దేవయానిని లేవనెత్తుట —

ఆసమయమున భూపాలుండగు యయాతి వేటకై వనంబున చరించుచు బహుదూరము నడచుటచేఁ బడలి, దప్పిగొని దేవయాని పడియున్న బావినమీసమునకు నచ్చి యాబావియం దున్నది యంగనామణియని తలపోసి చూచి “నీ వెవ్వతెవు? బావిలో నేల పడియున్నదానవు?” అని యడుగఁగా నాగజానకు దేవయాని యిట్ల నియె. నేను దేవయానియనుపేరుతో నొప్పుచు, యుద్ధమున దేవతలచే హతు లయినదానవులను ధైత్యులను సజీవితలుం జేయఁజాలిన విద్యా మహిమముగల శుక్రాచార్య కూతురను, ఒక్కనెసంబున నీబావి లోఁబడి యున్నదాన. నన్ను వెడలనెత్తు మని తన కుడి చేయి చాచు టయు, రాజును దన దక్షిణహస్తమిచ్చి దానిం బైకెత్తి యాయమ సెలవుం బొంది నిజనగరమునకుఁ జనియె. అంత దేవయానియు శర్తిష్ఠ కావించినయెగ్గువలన విముక్తయై తన్ను రోయుచు వచ్చుదాని ఘూర్ణిక యను పరిచారికం గని ఓసీ! ఏచు వృషభర్షుపురము సొరనొల్ల. శర్తిష్ఠ

నా కొనర్చిన హాని నంతయు నాతండ్రికి నివేదింపుము. అనిచెప్పి పుత్రే రఁగా నదియు వేగంబునం జని తదవ్యుత్థాంతం బంతయు శుక్రునకుం జెప్పిన, శుక్రుండును నాక్షణంబ క్రుద్ధుండై దేవయానికడ కేతేంచి కూతుం గాంచి విషణ్ణుండై కౌగలించుకొని దాని కిట్లనియె. నాబిడ్డా! శర్తిప్థకు నీ వేమైన నెగ్గొనర్చితవే? కాకున్న నీయెడ నది యేల యిట్టి విపరీతభావముం బూనును? అని యడుగఁగా దండ్రికిఁ గ్రుద్ధయైన కూతు రిట్లనియె.

తండ్రి! వినుము. “ఎల్లప్పుడు నూతండ్రిని భిక్షుకునిసలె యానించి, యప్పుడప్పుడు స్తుతివచనంబు లాడి యేమైన గొని పోయి జీవించు బిచ్చగానికూతున కింత పొగ రేల?” యని శర్తిప్థ సగర్వముగ నన్ను తూలనాడె. నీశ్వయముగ నే నట్టివాని కూతుననే యైతి నేని నే నిప్పుడపోయి దానిప్రసాదమునకుఁ బాత్రురాల నయ్యెను. అని చెప్పఁగా, శుక్రాచార్యుండు శర్తిప్థచే నవమానింపబడిన కూతు హృదయం బెఱింగి యిట్లనియె. తల్లీ! నీ వెట్టివానికూతు, నైనదియు నీ న్నవమానించిన దానితండ్రి వృషపర్వుఁ డెఱుంగును. ఇంత యేల? ఇంద్రుండును, యయాతీయు నెఱుంగుదురు. నేను లోక హితంబును గోరి యజ్ఞముల నాచరించి సకాలవ్యములఁ గురిపించి యోషధుల నెల్ల వృద్ధిగావించుచున్నవాడను. ఇంతేగాక, తొల్లి పరమేష్ఠి నన్ను సమస్తభూతములకు నీశ్వరుండవుగా నుండుమని నా యందు సంతుష్టుండై చెప్పియున్నవాడు. అది యంతయు నిప్పుడు చెప్పనేల? నీకొక్కహితం బుపదేశించెన. వినుము. మిక్కిలి నివృత్తల వారై బహుదక్షిణల నొసంగి యనేక యజ్ఞములు నేసినవారికంటె నక్రోధముఁ దైనవాఁ డధికుండని పెద్దలు నెప్పుదురు. అలిగినవాని కలుగని వాడును, నెగ్గులొనర్చువానికి మాటుచేయనివాడును, దూషించి నప్పుడు విననివానింబోలె నుండి ప్రతిదూషణవచనము లాడనివాడును, నవమానమును సహించువాడును, ధర్మముల నెఱింగినవాడు. కావున బుద్ధిమంతులు క్రోధమును గొనియాడరు. శర్తిప్థ రాచకూతురు. మఱియుం గొండుక. దానితోడి దేమి? నావెంట రమ్మనెను. అంత నట్లు శాంతవచనంబు లుపన్యసించి ప్రశాంతుండై యుండు శుక్రునకు దేవయాని

యిట్లనియె. తండ్రీ! శాంతి ననుసరించుట యుత్తమధర్మము. అయినను మిక్కిలి ప్రేమయు, నేర్పును, గడకయుఁ గలవారిని లక్ష్మ్యపెట్టక యెవ్వరు నిందితురో యట్టి కష్టాత్తులయొద్ద నుండుటకన్న రోత వేటొండు కలదే? ఎవ్వరుచితము నెఱింగి సాధుల మన్నింతురో యట్టివారిసన్నిధి నుంట సముచితంబు. ఇట్టి దుష్టచిత్తులయొడ నుండనోప. శర్తిష్ఠ నన్నా డినమాటలు నాహృదయముచు విదారించుచున్నవి. సంపద్రహితుఁడు శత్రుసంపదలచే జీవించుటకంటె వాఁడు చచ్చుట కుపాయము వెదకి చచ్చుట మేలు. దానవులు మనకు శత్రువు లనుటకు వెఱ నిదర్శనంబు లే? కావున నీవృషపర్వపురం బేను జూర నొల్ల. ఎటకేనియుం బోదు ననఁగా, గాదిలికూఁతు ననునయింపలేక దానియందలి యసురాగాతశయ మున శుక్రుండు వెండియు దాసి కిట్లనియె. తల్లీ! నాకు నీవ గతివి. నీతోడ నేనును వత్తునని కూఁతు సమాధాన పఱచుచున్నంత సంతయును జారులవలన వృషపర్వుం డెఱింగి శుక్రుండు కూఁతుతోనున్న వనప్రదేశ మునకు వచ్చి యాచార్యునకు నమస్కరించి యిట్లనియె. మీరిరువు రీవన భూమియం ది ట్లేల వంత నున్నవారు? పురమునకుఁ బోవునము. రం డనఁగా శుక్రుండు వృషపర్వున కిట్లనియె. దానవాధిపతీ! అధర్మప్రవ ర్తకునకుఁ గీడు కలుగకుండినను, నాయధర్మము వానిపుత్రునికైనను, మను మనికైనను జేఱుఁదెచ్చు. దాన నాతఁడు మొదలంటనఱికిన చెట్టువోలె జెడును. సురాచార్యుని పుత్రుండును, నాకు శిష్యుండును, నా కెప్పు డును శుశ్రూషలు సేయుచు ధర్మాత్తుండై పుణ్యవ్రతముల ననుష్ఠించు చుండిన కచుని మీవారు పలుమీఱు వధించుటంజేసియు, నీప్పుడు నా యనుంగుకూఁతు దేవయానిని బావియందుఁ ద్రోసి నీకూఁతురు శర్తిష్ఠ చంపఁదలంచుటయుఁ, గారణములుగా నేను మీయొద్దనుండనోపను. మఱి గొంటకేనియుంబోయి సుఖముండెన. మీకు శత్రువైన మహేంద్రున కా చార్యుండైన బృహస్పతి దేవతలకుంబోలె నేను మీకు యోగక్షేమంబుల నొనర్చుచుండినను మీరెల్లప్పుడును నాకు హాని సే చేయుచుండెదరు. నీవు నీదోషమును గుర్తింపలేక నాయందే యుపత్యారోపణమును జేయుదువు. అనఁగా శుక్రునకు దానవాధిపతి యిట్లనియె. గురువర్యా! మీయం దెప్పుడు నసత్యమును, నధర్మమును నీసుమంతయేని నే నెఱుంగను. సత్య



ధర్మములు మీయందు సుప్రతిష్ఠితము లని నే నెఱుంగుదు. దానవులు మీవిద్యామహిమచే దేవతలను జయింపఁ గలిగిరి. స్థిరసంపదలం జెందిరి, పరాక్రమవంతులైరి. కాకున్న వా రెన్నఁడో నిలువ నీడలేక దేవతలమహాస్త్రములచే జచ్చి యుండరా? లేక, సముద్రమున దాగి యుండుటకుఁ బోయియుండరా? కావున నోవిద్యన్నుతా! మేము మాకుండు సర్వసంపదలతోను, గలధనములతోను నందఱము నీకు వశులమని తలంపుము, మమ్మనుగ్రహింపుము. అనఁగా శుక్రుండు వృష పర్వున కిట్లనియె. అయ్యా! నీని యెట్లయినను నేను నాకూఁతున కనిష్టంబు నేయనోపను. నేను నీపుత్రుంబున నుండుటకుఁ గోరుదువేని నాకూఁతు నొడంబఱచి దానియిష్టము ననుసరింపుము. అని చెప్పఁగా వృషపర్వుండు దేవయానిని సమీపించి, యోయాచార్యపుత్రీ! నీయిష్ట మెదియో చెప్పుము. అది దుర్లభంబైనను దానినిదెచ్చి నీకిత్తు. మాయెడ ననుగ్రహింపుము. అని వేడికొనగా దేవయాని కోప ముపసంహరించి కొని వాని కిట్లనియె. నాతండ్రి న న్నెవ్వని కిచ్చి వివాహము చేయునో యాతనిపుత్రమునకు నేను బోవునపుడు శర్తిష్ఠ దాసీసహస్రంబుతో నే తెంచి నాయొద్దనయుండి నాకూడిగంబు నేయుచుండవలయును. ఇది నా యభిమతం బనఁగా నందులకు వృషపర్వుం డొడంబడి దానిని బంపి యా వృత్తాంతంబంతయును శర్తిష్ఠకుఁ దెలుపుచునఁగా, నది పోయి శర్తిష్ఠతోఁ జెప్పి యాకన్యకను తోడితెచ్చె. తండ్రి యానతిని విని యామెయు దాసీ సహస్రముతో దేవయానియొద్ద కేతెంచి యోదేవయానీ! నీకోరినట్లు నేను నాదాసీసహస్రముతోడ నీవు నీమగనిపుత్రమున కేగునప్పు డరు దెంచి నీపంపు నేయుచుండెద అనఁగా దానికి దేవయాని యిట్టులనియె. శర్తిష్ఠా! మీయయ్యను బొగడుచు మీయయ్య యేదేని యొసంగఁగాఁ దెచ్చి జీవించువానికూఁతునకు నీవు దాసీవిగా నుండఁదగునే? యని నిష్ఠురోక్తులతోఁ బరిహాసముం జేసిన శర్తిష్ఠ యందులకు వగవక యెట్లయినను దానవులకు సుఖము నొడఁగూడ మనస్సున నెంచి యా మేలునే తలంచి దాస్యము నంగీకరించె. అంత దేవయాని పరమూనంద భరితయై తండ్రిసామర్థ్యమునకు వింత నంది వృషపర్వునగరప్రవేశము గావించి శర్తిష్ఠచే బనులు గొనుచుండె.

—ॐ యయాతి దేవయానిం బెండ్లియాడుట ॥—

అంత నొక్కనాడు దేవయాని శర్మిష్ఠును దానిదాసీసహస్రముతో మఱివేవురు సేవకురాండ్ర గొని ముందు విహరించిన వనంబునకుం జని విలాసంబునం దనకు శర్మిష్ఠయు నారెండువేల పరిచారికాజనులును ఘాడిగంబు సేయుచుండ నొక్కచో సుఖాసీసగ్నై యుండె. అప్పు డా వనమునకు వేటనిమిత్తమై యయాతి ధూపాలుండరు దెంచి నలుదెసల మృగంబుల వేటాడుచు బహు దూరము నడిచినప్పుటాజేరి దప్పిగొని సలిలాశయమును వెదకుచు దేవయాని దాసీద్విహస్రంబుతో సుఖా సీసగ్నై యుండుసరోవరతీరంబున కరుదెంచి యందు నొడ్డోలగంబున విలాసవతులై యున్న దేవయానీ శర్మిష్ఠులం గాంచి మీ రిరువు రేవారు? మీ రేవంశమున జనించితిరి? మీ పేల్లెవ్వి? యని యడుగఁగా దేవయాని యిట్లనియె, నగపాలా! నేను దానవాచాస్యం డగుశుక్రుని కూతుఁను. దేవయాని యను పేరిదాన. ఇది దానవాధిపతి. వృష పర్వునూతును, శర్మిష్ఠ యని పేర్కొనఁబడి యీద్విహస్రదాసీజనం బుతో నా కూడిగవుఁ గత్తెగ్నై యున్నయది. అని చెప్పఁగా యయాతి దానవరాజుకూతుఁగు నీ కెట్లు దాసి యయ్యె నని యడుగఁగా దేవ యాని యయాతి కిట్లనియె, కర్మవశం గతులై మానవులు దైవనిర్దిష్ట కార్యములను జేయుచుందును. దీని నడుగ నేల? ని న్నొక్కటి యడి గెద. నీరూపమును వేషమును జూడ నీవు రాజుగాఁ దలంపఁబడి యెదవు. నీవచనస్థావరము, బ్రాహ్మణత్వమును దోషించుచున్నది. నీవెవ్వఁడవు? నీకులగోత్రము లెవ్వి? ఏనిమిత్రమున నివ్వనమానఁ గ్రుంపురుచున్న వాఁడవు? తెలియఁజెప్పువే? యని యడుగ దేవయానికి యయాతి మహారా జిట్లులనియె. నేను రాజునయ్యెడను. నహుంఘని కుమారుండను. యయాతి యని నన్ను జేర్కొనియె. బ్రహ్మచారి నై యయాత్యశ్రమసమయమున వేదాధ్యయనము సాంగంబుగ నొనర్చితిని. వేటకై వచ్చి యాయరణ్యంబునం దిరుగుచు బడలి నీరువట్టు గలిగి జలాశయంబును వెదకుచు నిచ్చోటి కేతెంచితి. పోయినచ్చెద అని చెప్పఁగా యయాతికి దేవయాని వెండియు నిట్లనియె. ధూమిపాలా! ము న్నొకనాడు నే నొక నూతఁబడియుండ నీవు నీదక్షిణకరంబున

నావామపాణిగ్రహణం బొనర్చి నన్ను నూతినుండి యుద్ధరించితివి కాదే? ఆకారణంబున నీవు నన్ను బెండ్లాడి యీద్విసహస్రదాసీజనంబులును, దానవరాజపుత్రిక యగు శర్మిష్ఠతో నాకు బరిచర్యలు నేయుచుండ నన్నేలికొనుము. నీపాణిం గ్రహించిన నా కితరుల నంటఁ జనదు. నాఁటఁగోలె నేను నిన్ను మగనిఁగా భావించియున్నదాన. అని విలాసంపుఁ బల్కుల యయాతికి మనోవేదనను గల్గింపఁగా నా రాజు బ్రాహ్మణపుత్రిక యగు దేవయాని కిట్లనియె. లోకమున ధనుష్యులందఱును సమానులే. అయినను వృక్షభేదమును నాచారభేదమును గలిగి యుండుటంజేసి భూసుగు లెల్ల వారికంటె నుత్తములు. అట్టి విప్రభామినులను త్కత్రియులు పెండ్లాడుదురే? త్కత్రియాంగనలను విప్రులు పెండ్లాడుట నే నెఱుంగును. ధర్మవిరుద్ధమైన వృక్షసంకరమునకు నే నెట్లాడి గట్టుదు. అందును నే భూపాలుం డగుత్కత్రియుండను. సర్వస్వాశ్రమంబులు సుకరంబు గాకుండ రక్షించుచున్న నే నీ యధ్వమున కొడంబడితి నేని జగత్ప్రకృతి విపరీతఁ బగు. వెండియుం బ్రాహ్మణుం డలిగెనేని, క్రూర విషసర్పమువకంటెను, నలుదెసల నాలుకలసాచి మండుచున్నదవదహంబువకంటెను, మిక్కిలి క్రూరతను జూపును. ఎట్లంటేని క్రూరస్వము గాని, దవానలంబు గాని చిక్కునడియున్న యొక్కనిం జంపు. బ్రాహ్మణుడు క్రూరతఁ జూపుచో సర్వమును నశింపజేయును. కావున నాకు విప్రులనఁ గడుభీతి. నిన్ను విప్రుండగు నీతండ్రి యను మతింపక యిహ్యు ననుచో నేను నిన్ను బెండ్లాడ నేర. ఇంతటితో నాసమాచారమును బోనిష్టు. అనగా దేవయాని య నూతిని వకలక యాతనితో మఱియు నిట్లనియె. రాజులు భూసుగాంగనలఁ బెండ్లాడిన మాత్రమున వృక్షసంకరమగు నని తలంపవలదు. పూర్వకాలమున భృగువుండగు పరశురాముండు రాజుల నెల్ల నేటి యిరువదియొక్కమాగులు వధింపఁగా త్కత్రియాంగనలయందు విప్రులు గాదే త్కత్రియవంశముల నుద్ధరించిరి. మఱియు లోపాముద్ర మున్నగు ననేక త్కత్రియాంగనలకు లోకోత్తరులగు విప్రశ్రేష్ఠులు పుట్టియున్నవారు. ఇంత చెప్పినేల? విద్యవెంపునను, తపము యొక్క యాధిక్యతను, నియమాతిశయంబు చేతను నీవు రాజువి. నీతండ్రి శత్రువు

ములం గావించి యింద్రపదవినిఁ జేకొన్నమహాసీయుఁడు, మఱియును దానవాచార్యుండగు నాతండ్రి యనుమతించి దీనివలన భర్తవిరోధంబు లేదనునేని నన్నుఁ బెండ్లాడుమని చెప్పి వెంటనే పరిచారిక నొక్కదానిం బిలిచి తండ్రిం దోడ్కొని రా దానిం బుత్తెంచె. అంత భృగువంశనుఁడు తనప్రియనందనకుఁ బ్రియ మొనరింప నెంచి దివ్యమగు బ్రహ్మతేజస్సున నావనమును వెల్లెగించుచు, మిక్కిలి సంతోషముతోఁ గూతునొద్ద కేతెంచెను. అప్పుడు తనస్సువెంపుచేత బ్రహ్మ కౌమౌన యాశుక్రాచార్యుం జూచి యయాతి లేచి నిలుచుండి సాష్టాంగ దండప్రణామం బాచరించెను. పదంపడి దేవయానియు, దాసీసహస్రయుత యగు శర్మిష్ఠయు నందఱును లేచి మిక్కిలి భక్తితోఁ గ్రమంబున నమస్కరించిరి. అంత దేవయాని తండ్రి కిట్లనియె, ఓకరమమూర్తి! వినుము. ఇయ్యయాతి మున్ను నేను నూతిలోఁ బడియుండ నాదక్షిణ పాణిని గ్రహించి యుద్ధరించియుండె. అట్లొకప్పుడొకనిచే గృహీత నైన నే నింకొకనిని బరిణయవిషయమున నెట్లు గ్రహింతు? కావున నాకు నీజన్మంబునఁ బతి యయాతియ, ఇతండును నీవనుమతింప నన్నుఁ పెండ్లాడెద ననెను. ఇందు భర్తవిరోధంబు లేకుండ సమర్థులన లగును. అని చెప్పగా శుక్రుండు యయాతితో నిట్లనియె. “భూమి పాలా! ఈనాకూ తుం దేవయానిని నీకు వివాహము నిమిత్తమై యొసంగెద. వివాహముఁజేసికొనుము. ఇరువురును సుఖ ముండుండు ఇంద్రవక్త్రమదోషంబులేదు. అట్లు నీకు వర మొసంగితి” అని చెప్పి శర్మిష్ఠం జూపి యిక్కన్న నృపమర్దుకూతురు. దీనిని నన్న పానవస్త్రాదులచే సత్కరింపుము. నీనియండు శియన్లసుఖో, భోగములను దగ్గజింపుము. ఇది నాయాజ్ఞ యనుఁగా యయాతి దానిని దలం దాల్చి శుక్రాచార్యు సగ్గుఁ బ్రదక్షిణనమస్కారంబు లొనర్చి విధ్యుక్తప్రకారంబున నొక్క సుముహూర్తంబున దేవయానిం పెండ్లాడి నూమయగు దానవాచార్యునివలన విశేషధనముల నరణంబుగాఁ గొని యింక ననేకవిధంబుల దానవులు తన్ను బహూకరింప దేవయానిని, రెండువేలదాక్షిణ్యంబులతోను న్నశర్మిష్ఠును దోడ్కొని నిజపురంబునకు నరిగి యం దొక హస్త్యంబున దేవయాని నుంచి, యాదేవియనుమతంబున నశోకవనసమీపంబున

నొక్కనూతనగృహము నేర్పఱచి కన్యకాద్విసహస్రంబుతో శర్తిష్ఠునందునిచి, దేవయానియందు సుఖోపభోగపరుండై యనేకసంవత్సరములు విహరించుచుండె. అంత దేవయానికి యదుతుర్వసులనుపుత్రులుజనించిరి.

— ఇది యయాతి శర్తిష్ఠకుఁ బుత్రుదానంబు చేయుట —

ఇన్విధంబున యయాతి రాజ్యమును ధర్మమార్గంబున నేలుచుండఁగా వేయిసంవత్సరంబులు గఠించె. అప్పుడొక్కనాఁడు శర్తిష్ఠుతనకు ఋతుకాలము కాఁగా మనస్సున నీట్లు విత్తర్కించె. ఇంతకాలమైనను నాకు భర్త లేఁడు. నాఋతుకాల మిట్లడవింగాచిన వెన్నెల యగుచున్నది. దేవయాని సంతానవంతురాలయినది. నే నేమి చేయుదాస? నని కొంత మనస్సునఁ జింతించి దేవయాని యయాతిభూపాలుని వరించి నట్లు నేనును వరించెద నని తీర్మానించుకొని యొక్కనాఁడు యయాతి శర్తిష్ఠయుండు నశోకవన సమీపమున నేకాంతమున సంచరించుచుండ నామహిపాలుని సమీపించి నమస్కరించి యిట్లనియె. భూపాలా! నీయింటనుండుకోమలుల నన్య లెవరును గన్నెట్టిమాడ సాధ్యము కాదు. ఇంతేగాక నేనిన్నినాల్గియశోకవనసమీపమున నాకు నిర్దిష్టమైన గృహంబున నెట్లు వర్తించుచుండునదియు నీ వెఱుంగనిది కానేరదు. నాయేలికసానికి నీవు భర్తవైననాడే దానిదాసి నగు నాకును భర్త వైతివి. ఇది యధర్మంబు కానేరదు. కావున నాకిప్పు డీఋతుకాలము వఱ్ఱ గాక నన్ననుగ్రహించి నాతో సంగమింపుము. ఆలును, దాసియును, సుతుఁడును నొక్కరూప కాదే యని తన్నుఁ బరిగ్రహింప వేఁడికొనెను. అంత నయ్యయాతి యావృషపర్వుపుత్రిక కిట్లనియె. కోమలీ! ముందు యయాతికూఁతు నేఁబరిగ్రహించి పెండ్లాడిన పిదప శుశ్రుండు నిన్నుఁగన్యకాసహస్రంబుతో నాదేవింబోలె నేలునట్లును, నీకు శయనము దప్పరుచిరాన్న పానములను, వివిధాభరణాదుల నింపుసొంపార నొసంగునట్లును నియమించియుండె. ఆనియమమున కే సమ్మతించి యట్లు నిన్నినాల్గు గడపితి. నాప్రజల నసత్యమార్గమునఁ బ్రవర్తింపనీయక కాసింపు నేనీవిషయమున నసత్యమున కెట్లాడంబడుదు. అని చెప్పఁగా యయాతికి శర్తిష్ఠ యిట్లనియె. రాజేంద్రా! వినుము. పరిహాసంపువేశల యందును, జంపఁబడఁబోవు విప్రనిఁ గాపాడవలసిన సమయమునను,

సర్వధనవినాశకాలమునను, బ్రాహ్మసంకటసమయమునను, వధూజన  
సంగమునను బొంకుట చనును. ఈయేనింటియం దసత్యదోషము వాటి  
ల్లదు. ఇట్లు ఋషివచనప్రమాణము గలదు. నీవు వివాహకాలమునం  
దీసమయమున కొడంబడితివి. కాన నా కిప్పుడు ఋతుకాలోచితమును  
బ్రసాదించిన నిన్ను దోషం బంట నేరదు. ఇరువు రొక్కప్రయోజన  
మునే యపేక్షించి వాడు లాడుచుండ నొకపక్షమునే యవలంబించుట  
పాతకంబు గాదే? నేనును నాయేలికసానియు నిరువుర మొకసమయ  
ముననే నిన్ను వరింప నెట్లొ యేలికసానిని వరించితివి. అటు లగుటంజేసి  
నేనును నీయధీనురాల నైతిని. అట్లగుట నను బరిగ్రహింపుము. నీవలన  
సంతానమును బడయుట కువ్విఘ్నముచున్నదాన. నాకోరికని నెఱ  
వేర్చుము” అని యాచింప యయాతికి యాచకులయ్యాస్థితము లొసంగుట  
వ్రతము గాన శర్తిష్ఠవేషికోలును నిగాకరింపఁదగ దని నిశ్చయించి  
వృషపగర్వసుతను గారవించి ఋతుకాలోచితమును బ్రసాదించ నద్దానవ  
రాజసుత క్రమంబున గర్భమును ధరించి ద్రుహ్యుఁడు, ననుఁడు, పూరుఁడు  
నను మువ్వురు పుత్రులం గనెను.

అంత నొక్కనాఁడు శర్తిష్ఠ కొడుకులం గనుటం దెలిసి దేవ  
యాని దానిని సమీపించి యిట్లనియె. లతాంగీ! నీ వత్తుత్తమశీల  
వనియు, వినయపరురాల వనియు, గొప్పవంశమునఁ బుట్టినదాన వనియు,  
నిర్వికారవ్యాపారముతో బాలగా నున్నదాన వనియు విని యుంటిని.  
ఇప్పు డీ సుతుల నెట్లు గంటివి? అనఁగా శర్తిష్ఠ లజ్జావనతవదనయై  
దేవయాని కిట్లనియె. దేవీ! ఒక్కమహాముని నిఖిలవేదవేదాంగపారంగ  
తుఁడు వచ్చి ఋతుమతిన్గై యున్న నన్నుం జూచి నాకుఁ బుత్రోత్పత్తిఁ  
బ్రసాదించె. అనఁగా విని దానినిఁ గొంత మేలమాడి యమ్మునికుల  
నామము లెయ్యివి? ఆఋషి యెవఁడు? అని యడుగఁగఁ దనదివ్య  
తపస్సునఁ బొందిన తేజస్సుచే వెల్లుచుండిన యమ్మహానీయుం జూచి పేరును  
గోత్రమును నడుగనేరక నే నూరకుంటి ననఁగా నిది సత్యమేని నీయెడ  
నాకుఁ గోపము లేదని నిజాంతఃపురమున కేగెను.

అంత నొక్కనాఁడు దానీజనంబులతో శర్తిష్ఠ యున్నవనంబు  
నకు దేవయాని యయాతితో విలాసంబుగా విహారమున కేగెను.

అప్పు డందొక్కచో ముద్దులుగులుకుచు నాడుచున్న శర్తిష్ఠవిడ్డల యొక్క రూపరేఖావిలాసంబు లన్నిటిని యయాతివిగా గుర్తించి యయాతితో 'భూపాలా! వీ రెవనిపుత్రులు? ఉనికి వర్తనంబులచే నినుఁబోలి యున్నారు.' అని యడుగ యయాతి దాని కడత్తోత్తరుండయ్యె. పదం పడి దేవయాని యామువ్యరుబాలకులం జూచి మీ రెవ్వరిపుత్రులు? సత్యమాడుఁ డనఁగా వారు మాయయ్య యారా జని యయాతిం జూపి వెంటనే యయాతిం గౌఁగిలింపఁ బోఁగా నప్పు డయ్యయాతి వారినిఁ జెంగటఁజేర్చకుండుట సంతట వా రేడ్చుచుఁ దల్లి యగుశర్తిష్ఠ పాలి కరిగిరి. అంత దేవయాని వీరు శర్తిష్ఠయందు సత్యముగ యయాతి కిం జనించినవారే యని నిశ్చయించి శర్తిష్ఠతో నిట్లనియె. 'గాడ్సీ! సీస్వభావమును వెలిపుచ్చితిగాదే? నాకు దాసురాలవై నా కెంత మాత్ర మెఱుకపడసీయక నావంతయేని వెఱవక యిక్కార్థం బెట్లొనర్చితివి? నాకే యపాయంబు తెచ్చితివి గదే?' యని నిందించుటయు శర్తిష్ఠ దేవయానికి జంకక యిట్లుత్తర మిచ్చెను. నేను ధర్మమునకు వెలిగా వర్తిల్లకుండుట నీకు వెఱవనైతి. ఈరాజును నీవు వరించినప్పుడే నేనును వరించితిని. నీవు నాకంటె వయస్సునఁ బెద్ద దానవు. భూసురాంగనవు. కావునఁ బూజ్యురాలవు. నీకుఁ బతియైన యీమహనీయుండు నాకుం బూజనీయుండే యగును. అంతియగాక ధర్మపాలనంబుచేతను, నియమాద్యనుష్ఠానంబులచేతను నీవూజ్యుండు రాజు యే యగును. ఋషివలనఁ బుత్రులం బడసీతి నని నీతో నేను మున్న చెప్పియుంటింగాదే? ఈతండు నన్నుఁ బొందుట తగదే? ఇందు నాదోష మేది? అనఁగాఁ దా నెఱుంగకుండ నయ్యయాతి శర్తిష్ఠవలన లబ్ధసంతానం డగు తెఱింగి దేవయాని యయాతిం జూచి కుపితయై యిట్లనియె. "రాజా! నీవేల నా కిట్లప్రియం బొనర్చితివి? కావుననే నీక నీయొద్ద నుండనేర" నని పలికి రా జెంత నివారించినను నిలువక తండ్రి యగు శుక్రపాలికిం జని తనకన్నీట నమ్మునిపాదంబు లక్కాంత గడి గెను. అయ్యయాతియు దానిని సమాధానపఱచుచుఁ దోడన చని మామను గని నమస్కరించియున్న నద్దేవి తండ్రితో నిట్లనియె. 'తండ్రి! ఈరాజు ధర్మమును గీడ్పఱచె. ఈతం డాసురంబున నా సురియైన శర్తిష్ఠయందుఁ బ్రవేశించి దానికనురక్తుండు కాఁగా నయ్యది

మువ్వురు కొడుకులం గనెను. నాయం దితని కిరువురు పుట్టిరి. భర్త మును దెలిసి వర్తించువాఁ డని ఖ్యాతిం జెందియు, నీతండు భర్త విరోధంబొనర్చి నా కవమానంబు గలిగించె' నని చెప్పఁగా శుక్రుండు యయాతి కిట్లనియె. 'నీవు నావచనమును బాలించెద నని చెప్పి నాకధీనుండవై యుండియు, భర్తజ్ఞాండు వయ్యును, యశావనగర్వంబున గామాంధుండవై యధర్తమాచరించితివి. కావున నచిరంబున నిన్ను ముదిమి యాక్రమించుగాఁక' యని శపించె. అప్పుడు యయాతి శుక్రునితో, 'దేవా ! ఋతుకాలమున నుండి సంగమయోగ్యురై న వనిత సంతానార్థము సంగమమును వేడినచో దాని నిరాకరింపఁ దగదనియు, నిరాకరింప భూమిపాత్యాపాతకము వాటిల్లు ననియుఁ బెద్దలు నెప్పుదురు. అక్కతమున శర్మిష్ఠం బొందితినిగాని కాముకుండనై దోషంబుఁ జేయలేదన. నీపుత్రికయగు నిద్దేవయానియందు విషయోప భోగతృప్తండను గాను. ముదిమి నిప్పుడే వహింప నోప నాయెడం గరుణించి ముదిమి నన్నిప్పుడే యాక్రమింపక యుండ నన్ను నను గ్రహింపుము.' అని వేడఁగా నాదానవాచార్యుండు యయాతితో 'నామాట యన్యథంబు కానేరదు. నీ వింకిను యశావనవంతుండవై యుండవలయు నని గోరుదేని నీముదిమి మఱియొకప్రాయంపు వాని కిచ్చి వానిప్రాయమును నీపై వ్యాపించునట్లను గ్రహించెద. నీముదిమిని గొనువాఁ డెవఁడో వాని నియమించి నన్నుఁ ధలంపుము. అప్పుడ వాడు నీముదిమిని వహించుటకును, వానిప్రాయము నిన్ను వహించుట కును నుపాయ మేర్పఱచెక' ననెను. అంత యయాతి, శుక్రునితో నిట్లనెను. 'అయ్యా ! నాముదిమిని గైకొను మని నే నింకొకరిని వేడఁ బోను. నానుతులలో నెవ్వరైనను దీని. దాల్పవలయును. అట్లు తాల్చిన వాడే నాయనంతఃరము రాజ్యాద్వంధై వంశకరుం డగునట్లు వగము నిమ్ము' అని ప్రార్థింఁగా శుక్రుం డగుచుగాక యనియె.

— అ యయాతి యదుప్రభృతులకు శాపం బిచ్చుట —

అంత యయాతికి శుక్రు శాపంబున ముదిమి నూపహింపఁగాఁ ధల వడఁకఁజొచ్చె ఇంద్రియములపటుత్వము తప్పినది. అంగములు సడ



లెను. చర్మము ముడతలువడినది. వెంట్రుకలు నెటిసినవి. ఉబ్బసరోగము శ్వాసరోగ మా క్రమించినది. తలయేరును బొడిదగ్గును దలకొనెను. అంత యయాతి జ్యేష్ఠుడైన యదువును బిలిచి నాకు శుక్రశాపంబున నకాలమున నీముదిమి సంభవించె. నాకు విషయోపభోగములయం దింకను దృష్టి కలుగదు. ప్రాయము నన్నిప్పుడ వదలుటకు సహింపనోప. కావున నీప్రాయమును నాకొసగి నాముదిమిని నీవు కొంతకాలము భరింపుము. ఇట్టిపు నాముదిమిని వేయియేండ్లు భరింపుము. పిదప నీప్రాయమును నీకొసగి నాముదిమిని నే జేకొనియెద ననిన తండ్రికి యదు విట్లనియె. ముదిమివలన ననేకదోషములు కలుగును. శరీర దుర్బల మగును. ఇష్టమైన విషయోపభోగముల ననుభవించుటకు వలను గాదు. ముసలివాఁ డేకార్యములను స్వతంత్రించి చేయఁజాలఁడు. వానిని సేవకులును వయస్సున నుండువారును లక్ష్యము సేయరు. కావున నీముదిమిని నేను జేకొననేరను. అనఁగా యయాతి యదువున కలిగి, యోరీ! నీవు నాకుఁ బుత్రుండవై నాయం దనాదరణమును జూపితివి. నామాటఁ దిరస్కరించితివి. కావున నీవును నీసంతతివారును రాజులుగా నుండ నసర్వు లని శపించెను. పిదప రెండవకుమారుం డగు తుర్వసునిం బిలిచి యదువు నకుఁ జెప్పినట్లు చెప్పిన వాఁడు ముదిమి సురూపమును బుద్ధిని నడఁచు ననియు, విషయసుఖంబుల ననుభవింప నీయ దనియు, కావున దానిఁ గ్రహింప ననఁగా యయాతి వానికిం గోపించి, వానిని సంతానహీనునిఁ గాను వాఁడు సదాచారవిహీనులై ధర్మాధర్మవివేకశూన్యులైన సంకీర్ణవర్ణకిరాతులకు రాజగునట్లుగాను శపించె. పిదప శరీష్ఠ కుమారులలోఁ బెద్ద యగు ద్రుహ్యునిం బిలిచి పూర్వపువారితోఁ జెప్పినట్లు సెప్పుగా వాఁడు ముసలివాఁ డేనుఁగుల నెక్కలేఁడు. గుఱ్ఱపుస్వారుల నొనర్పలేఁడు. సుందరాంగనలతో నిష్టవిహారంబులు సలుపలేఁడు. తుదకు దంతము లన్నియు నూడునుగాక. వానిమాటలనునైతము ప్రాయంపువారు వెక్కిరించుచుందురు. అని ముదిమిని గైకొన నొల్ల ననఁగా వానిని గజరథ తురగారోహణంబులకు యోగ్యముగాక యెల్లప్పు డోడలచే దాటఁబడు ప్రదేశముల కధీశ్వరుం డగునట్లు శపించె. అంత నాబవవాఁ డగుననువుం బిలిచి తొల్లిటిపుత్రులతో నన్న వానిని దెలుపఁగా వాఁ డిట్లనియె.

ముసలివాఁడు నిష్టలేక పసిబాలురచందమున నాహారాదులయందు నియతి లేక, మలమూత్రవిసర్జనములయందు విధ్యుక్తశౌచములఁ గావింపక, శాస్త్రవిహితకర్తముల ననుష్ఠింప లేక పోవును. మఱియు జరయును, రోగమును ధైవవశమున నయ్యెనేని దాని నెవరైన ననుభవించుదురు. కాని, తెలిసితెలిసి యారెంటి నెట్టిపిచ్చివాఁడైనను జేకొనునే? కావున నీముదిమిని నే నొల్ల ననఁగా యయాతి వాని కెంతయుం గోపించి, యోహీ! నీవు ముసలితనమును రోగములను దూషించితివి. మఱియుం దండ్రీనగు నా కుపపరించునిమిత్తముననైనను గొంత కాలము దాని గ్రహింప నని చెప్పి తివిగాన నీ సంతతివారెవరును ముసలితనముచుచ్చువఱకు జీవించియుండక ప్రాయంపువయస్సుననే చత్తురు. మఱియును నీవు విధ్యుక్తశౌతస్తార్తకర్తపరిత్యాగివి కాఁగల వని శపించె. మఱియందఱలోఁ బిన్నవాఁడును, శర్లిష్ఠకొడుకును నైన పూరువుం బిలిచి, వత్సా! నాముదిమిని నీవుగొని నీ ప్రాయంపు వయస్సు నా కొసంగెవే, యని వేడఁగా నాపూరుండు తండ్రీమాటకు మారాడక తండ్రీయిచ్చ మెయి వర్తిల్లెద నని, వాద్దానము నేసెను. అంత యయాతి పుత్రులలోఁ గొండీకయయ్యు నీ పూరుండు సద్గుణరాశి యని సుతించి పూరునకు ముదిమి నొసంగి, వాని ప్రాయమును దాఁ గొని యధిగతయకావసుండై ధర్మమార్గములఁ బ్రజల నేలుచు, విశ్వాచియను నస్వరసం దవిలి గృహారాచక్షేత్రములయందు నందనాది రమణీయస్థలములయందును దానితో విషయోపభోగముల నందుచుఁ బరమానందమున సహస్రవర్షములు పూర్తియగువఱకుఁ బొదలు చుండె. అంత యయాతి జరాభారపీడితుఁ డైనపూరుం బిలిచి వానిజవ్వనంబు వానికి మఱల నొసంగి, తనయాజ్ఞానువర్తనులైన భూలోకమునందలి బ్రాహ్మణులను, క్షత్రియులను, నితరములగు వర్ణములవారిని రావించి మంత్రిపురోహితసామంతానంతపౌరజనసమక్షంబున సకల భూరాజ్యమునకుఁ బూరు నభిషిక్తుం జేసినఁ బ్రకృతిజనంబు లారాజున కిట్లనిరి. ధర్మజ్ఞా! వినుము. నీ వొనర్చినకార్య మవిచార మని మేము చెప్పుటకు సాహసింపలేము. నీ జ్యేష్ఠపుత్రుండు మిక్కిలివిద్యాసంపన్నుండు విశేషించి సామర్థ్యముపెంపునఁ గీర్తి జెందినవాఁడు. రాజ్యకార్యధురంధరుఁడు. మఱియు శుక్రాచార్యుని మనుమఁడు. ఇట్టిలోకోత్తరుడైన

జ్యేష్ఠుని వదలి భువనేశ్వరత్వమునకు శూద్రజాతివనితకుఁబుట్టిన పుత్రుని బూన్పడగునా? అనిన వారల కయ్యయ్యాతి యిట్లనియె. జ్యేష్ఠపుత్రుం డైనను నేజెప్పినదానిఁ జేయ నొల్లక నన్నుఁ దిరస్కరించెను. కుమారుండు తలదండ్రుల కవిధేయుం డగునేని, వారల లక్ష్యముచేయఁడని వాఁడు కుమారుం డనఁబడఁడు. పితృధనముల కర్హుఁడు కానేరఁడు. పూరుండు పిన్నయయ్యును వాఁడు గుఱిశ్రేష్ఠుండు, వాఁడు సుపుత్రుండు, నాఁగోరినదానిందీర్చి నేర్పరితనముం జూపినవాఁ డగుటచే భువనభారము నోపికతోఁ దాల్చు నని వానికి నాయనంతరము భూపాలనాధికార మొసంగితి. మఱియును నాముదిమిని దాల్చిన పుత్రుండు నాయనంత రము రాజ్యమున కర్హుండును, వంశకర్తయు నగు నని తొల్లి శుక్రుండు నాకు పరము నొసంగి యుండుట నీకార్యమునకు శుక్రానుమతి గలదు. అని యయ్యాతి పామరజనంబుల నొడంబఱచె.

—యయ్యాతి పూరుని రాజుఁజేసి వనమునకుఁ దపంబొనర్పనేగి స్వర్గంబునకు జనుట—

అంత నయ్యయ్యాతి శర్మిష్ఠసుతుండైన పూరువుం బిలిచి కుమారా! నీప్రాయము నీసహస్రవర్షములుం దాల్చి విషయోపభోగములఁ దనివితీర ననుభవించితి. కాముకులకామము హవిస్సులచే నగ్ని చల్లార కుండునట్లు అనుభవించుచుండినచోఁ దనివి గలుగనేరదు. మనుష్యునకు శరీరము కాలవశంబున ముదిమిఁ జెందినను విషయలంఘటత్వము ముదిమిఁ జెందనేరదు. భూలోకమున నున్నవస్తువుల నన్నింటిని గలవాఁ డైనను వానికిఁ దృప్తి గలుగనేరదు. అని చెప్పి ప్రాజ్ఞుండగుటచే మఱియుం దనపుత్రునితో “కుమారా! వైరాగ్యమును బొంది త్రికరణ శుద్ధిగా సర్వభూతముల కెగ్గొనరింపక, యితరులను బెడరింపక, యొకరి వలనఁ దానును భీతిల్లక, దేనిం గోరక, యెవనితోడను వాదులాడి కల హింసక నముండై, విషయవాంఛలను నీచము లని భావించి, మనస్సు విడివడి, సారథిలేని గుఱ్ఱములమాడ్కిఁ జనకుండ, యోగముచే నిలిపి పరబ్రహ్మస్త్రీ నుండవలయు. కావున నేను విషయానుభవంబుల విరక్తుడ నైతి. నిన్నుఖిలభూభారధురంధరుం జేసితి. యదుస్రభృతులను బ్రాంత దేశములకుఁ బ్రభువులగా నొనర్చెద. నేను వేదవేదాంగపారగు లగు

విప్రైలతోడం దపోవనంబునకుం జని యందుఁ గందమూలఫలముల భక్షించుచు, వనములందు లభించుఫలములచే హవ్యకవ్యంబుల నగ్ని మూలమున దేవతలను, బితరులను దనువుచు వానస్పృశమవిధానమును దప్పక, \*శిలోంఛవృత్తులచే నతిథి కిడఁగా మిగిలిన యన్నముం దినుచు నియమపరుండనై యరిషడ్వర్గంబుల గెలిచి వేయియేండ్లు తపస్సు జేసి సర్వసంగములను వదలి శీతోష్ణాదిద్వంద్వముల కోర్చి యహంకారాదులను వదలి మృగాదులతోఁ జరించుచుండెన. నీవు నాకు నాముదిమి నొసంగుము. నీజవ్వనంబును జేకొనుము. ధర్మమార్గ మతిక్రమింపక రాజ్యము నేలుము. వంశకర్త వగుము.” అని పూరుని గంగాయము నామధ్యప్రదేశమున కధిపతిగఁ జేసి తక్కినకుమారులను బ్రాంతదేశములపాలకులుగఁ జేసి, తీవ్రమైవతపం బొనర్చి, స్వర్గమున దేవర్షిగణ పూజితుండై బ్రహ్మలోకమునను ననేకసంవత్సరము లుండి యందు బ్రహ్మర్షిగణపూజితుండై యం దనేక కల్పములుండి మఱల నింద్రలోకమునకు వచ్చి పిదప స్వర్గభ్రష్టుండై భూమింబొందక యంతరిక్షమున నుండి యష్టక, వసుమ, తృతద్దన, శిబులతోడ మఱల స్వర్గలోకమును బ్రాపించె నని చెప్పఁగా జనమేజయుండు వైశంపాయనున కిట్లనియె. మునీంద్ర! ఆయయాతి యేతపోమహిమంబునం జేసి క్రమ్మఱ నాకలోకము నేరెను ? ఏహేతువున నాతనికి నాకలోకభ్రష్టత్వము కలిగె ? ఏపుణ్యకార్యముచే నాతనికి స్వర్గము మఱల లభించినది ? ఆమహనీయుండు కురువంశమున కభివృద్ధికారకుండును బుణ్యాత్మకుండును గాఁడె ? కావున నతని వృత్తాంతంబులను సవిస్తరముగ వివరింపు మనుటయు నాముని వరుం డానరవరున కిట్లనియె.

అట్లు యయాతి వనంబున కేగి సర్వసంగవిముక్తుండయి సగ్వద్వంద్యములను వీడి ముప్పుదేండ్లు నిరాహారుండై, యొక్కయేడు వాయువును మాత్రము భక్షించుచు, పంచాగ్ని శుద్ధ్యమున నిల్చి యొక్కయేడు నీటిలో నేకపాదంబున నిల్చి మహాభూరతపంబు నేసిన,

\* శిల మనఁగా బైరుతోతకాలమున నచ్చట నోకెల నెత్తిగొని పోవుచుండఁ గ్రిందపడు పెన్నులనేఱుట. ఉంఛ మనఁగా పడియుండు పెన్నుల నొక్కచోఁ జేర్చి యాశ్రమమునకుఁ జెచ్చుట.

పుణ్యాత్ము డగుటచే వానికి దేవతలు విమానమును బంపిరి. ఆ విమానంబు నారోహించి దేవమునులుపూజింపఁ గొన్నినాళ్లు దేవ లోకంబునను, బ్రహ్మర్షులు పొగడఁగొన్నినాళ్లు బ్రహ్మలోకంబునను నుండి మరల దేవలోకంబున కేతెంచె నని చెప్పియుంటివి. అప్పు డింద్రుఁడు దేవలోకమున నయ్యయాతిం బూజించి వెండియు నిట్లనియె. రాజేంద్రా! నీ కొడుకుఁ బూరుని రాజ్యాభిషిక్తుం గావించి యాసమయమున నతని కేమిబోధించితి వని యడుగ నవ్వహేంద్రున కానరేంద్రుండిట్లనియె.

—ॐ యయాతి పూరునకు బోధించిన నీకులు ॐ—

ఎఱుక గలవారిచరితల నభ్యసింపు మంటిని. సజ్జనుల సహ వాసము కర్తవ్య మంటిని. ధర్మమను దెలిసికొనుచుఁ దెలిసినదానిని మఱవక న్యాయబుద్ధితోఁ బ్రవర్తించుచుండవలయు నంటిని. మఱియు సత్త్వాత్మున కొరుని వేడక ధనము నొసంగుచుంటిని. సర్వభూతములకు శ్రీతిఁ జేయు మంటిని. యాచకులయాశను వ్యర్థపుచ్చువల దంటిని. సభలలో నొరులమనస్సును నొప్పింపక ప్రియమును, హితమును, బధ్యమును, సత్యమును, మధురమును, వ్యర్థముకానిదియును, మితిమీర నిదియును, ధర్మయుతమును నగు పలుకులాడు మంటిని. పరమర్థభేదములను జేయు దుర్జనులపొంత నుండవల దంటిని. సత్యక్షమాప్జ్వలశౌచములయం దప్రమత్తుడవై మెలఁగు మంటిని. దానంజేసి కామక్రోధ లోభమోహమదమాత్మర్యములను లోనున్న యరిషడ్వర్గము జయించిన వాడ వయిసకలశరీరేంద్రియముల కొడయుండవై వెలుపలిశత్రువులను క్షణమాత్రమున గెల్తు వంటి. మఱియు నమ్మఁజూతుండైన పూరుం డొరులకుఁ గజపునంతటి సర్వగుణసంపన్నుండనిన విని యింద్రుండు వెండియు నయ్యయాతి కిట్లనియె. రాజేంద్రా! నీవు లక్షసంవత్సరములు పుణ్యా లోకభోగైశ్వర్యముల ననుభవించుట కేమి తపం బొనర్చితివో చెప్పవే యనఁగా, యయాతి పాకశాసనునితో నిట్లనియె. మహేంద్రా! దేవ, గంధర్వ, యక్ష, దానవ, దైత్య, నర, సిద్ధ, భూసురమునిగణముఖ్యుల తపస్సులు నాయొనర్చిన కఠినతపంబునకు సరి రావనెను. అంత దేవేంద్రుం డిది గర్వోక్తి యనియు, యయాతి మునిగణముల నధిక్షేపించె

ననియు, వానిని నొకపరిఁ బదభ్రష్టుం జేయఁగా నయ్యయాలి తన్ను మన్నింపుమని మిగుల వేడి యింద్రునితో నయ్యా! నేను మనుష్యులొక మునకుఁ బోవ నోపను. అంతరిక్షంబున సత్పురుషులమధ్యంబునఁ బడు నట్లు ప్రసాదింప మనెను. అంత నయ్యింద్రుం డందులకు సమ్మతించి యో రాజా! ఇక నైనను గర్వ ముడిగి యుండుము. నీయహంకారము నిన్నింత నేసె నని చెప్పఁగా నా పుణ్యాత్ముం డైనయయాలి భూరితపో బలంబున వెలుంగుచు సంతరిక్షమును దన దివ్యవిమలదీప్తిచేఁ బ్రకాశింపఁ జేయుచుఁ బడుచు సద్గణము లిది యేమి ప్రకాశము! అద్భుతావహముగ నున్నదని యనుచునుండ స్వర్గచ్యుతుండై తన దాహిత్తులగు నష్టకుండును, బ్రతర్థకుండును, వసుమంతుండును, నౌశీనరుం డగు శిబియు ననువారు యజ్ఞము లాచరించుచున్న యాగశాల సమీపమున సంతరిక్షమునఁ బడుచుండువానిఁ దేబోమూర్తిని వారు వీక్షించి యితం డెవ్వఁ డొక్కోయని యాలోచించుచున్నంత యయాలి పుణ్యమూర్తి గనుంగొని యష్టకుం డనువాఁ డతని కిట్లనియె.

—ॐ ఆప్తమసిప్రశ్నములకు యయాలి సదుత్తరముల నొసంగుట ॥—

అయ్యా! నీ వెవండవో గాని మహిమంబునఁ మహేంద్రునిఁ, దేజస్సున నగ్నిని సంతకారమును దొలంగునట్లు చేయుటచే సూర్యునింబోలి యున్నాడవు. నీ వంతరిక్షంబునఁ బడుచుండుటకు జూచి యిది యొకమహాతేజమేకారణంబున నిట్లథోలోకమున కేతెంచుచున్నదని విస్తయమంది వితర్కించుచు వీక్షించెదము. నీ విట్లుపడుటకుఁ గతం జేమి? దాని దెలియఁగోరి మే మిచ్చోట నున్నారము. మమ్మును మీ రెవరని నీ పడుగకున్నను, మేము సాహసించి నిన్నిట్లడిగితిమి. నీ వెవండవు? నీ వెవరికుమారుండవు? ఏహేతువున నిచ్చోటి కేతెంచెదవు? అంతయుఁ దెలియఁ జెప్పుము. మనస్సుననుండు దుఃఖముచు నభిమానమును వెఱపును వదలుము. సత్పురుషులకడ నుండు నీ కింద్రుం డైనగీడు చేయలేడు. అగ్ని దహించునట్లును, భూమి బీజముల మొలకెత్తించునట్లును, సూర్యుండు నిజకాంతులచే జగమును బ్రకాశింపఁ జేయునట్లును, సజ్జను లభ్యాగతులను సన్మానింతురు. సుఖము ననుభవిం

చుచు దానిని బోగొట్టికొనినవారు సత్పురుషుల ముఖ్యాభారమున మనుదురు. కావున నీవు సాధువుల సన్నిధానమున కేతెంచుటంజేసి చింతదోఱంగుము. అనఁగా నష్టకునకు యయాతి యిట్లునియె. నేను మున్నీలోకమున యయాతి యన నెగడితిని. నహుషునికుమారుండను. పూరునితండ్రిని. భూలోకంబున బహుసంవత్సరములు నేను రాజ్యము నేలి వేయియేండ్లు తపంబాచరించి యామహిమమున నూలుయోజనముల విస్తృతియు, వేయిద్వారములతో వెలయు దేవేంద్రప్రట్టణంబు నేరి, యచ్చోట వేయిసంవత్సరములు దేవతలు మన్నింపఁగా నుండి, పాకారియుద్యానవనంబైన నందననమమున దేవాప్సరలు నేనచేయ నచ్చోట దివ్యవృక్షహస్తంబులు గడసి, యచ్చోటినుండి బ్రహ్మలోకమున కేగి బ్రహ్మరులమన్నన జెంది సుఖముగా నుండి, మఱిల నింద్రలోకమునకు రాఁగా నచ్చోటఁ గామరూపుడవై యచ్చురలనడుమ సొంపు పెంపార విలాసవంతుడనై చరించుచుఁ బదిలక్షసంవత్సరములుండి యొక్కనాఁడు నాకలోకాధిపతిచెంత నాతపంబుపెంపును సగన్వముగా నుడివి, సురమునిప్రముఖుల తపస్సును నాతపంబునకంటె దక్కువయంటిని. అందులకు మహేంద్రుండు నేను సురమునిగణంబుల నవమానించితి ననియు, నాతపస్సును గొప్పదనీ గర్వించితి ననియు నెంచి నన్నధోలోకమునంబడునట్లొనర్చెను. అట్లు క్షీణపుణ్యుండనై మరల మృత్యులోకమున నింద్రానుమతి నొకదేవదూత త్రినూత్రస్వరంబున మువ్వాలులధోలోకమునకుఁ బొమ్మన నిట్లు పడుచుండు నన్ను “అయ్యో! యయాతి పుణ్యము క్షీణించి యధోలోకమున కేగుచున్నాడని సుర లెల్ల రనఁగా వారి యనుగ్రహంబునను, సురపతి నాకొసంగిన వరమాహాత్మ్యంబునను, సజ్జనసన్నిధానమునను మీయాగశాలం జేరితిని. మీకంటె నేను నయస్సునఁ బెద్దవాఁడ నగుటంజేసి మీకు నేను వందనముల నాదరింపను. విద్య చేతఁగాని, తపస్సుచేతఁగాని, నయస్సుచేతఁగాని యెవఁడు వృద్ధుండో వాఁడే నమస్కారమునకుఁ దగినవాఁడు. అది యట్లుండుఁగాక! సత్పురుష సన్నిధానము గలుగుటంజేసి పుణ్యలోకములను బాసిన వగనుమాని యుండెద. సత్పురుషు లెల్ల వేళలయందుఁ బుణ్యానుష్ఠానమును జేయుచుందురు. దురాత్ములు పుణ్యకర్తముల నధశీకరించి నరకావాసమును

గలిగించు పాపకర్తముల నెల్ల సహంకారమునఁగాదె యొనర్చి భ్రష్టు  
లగుదురు. ఎంతకాలముగనో సంపాదించినపుణ్యఫలమును నే నహంక  
రించి గదా నశింపఁజేసికొంటిని. కావునఁ బ్రాజ్ఞుండు తన మేలుగోరి సర్వ  
శాస్త్రముల నభ్యసించి వినయముతోఁ గూడికొని భగవదర్పణముగా  
ననేకయజ్ఞముల నొనర్చి తపస్సువెంపునఁ బుణ్యలోకముల కేగి యభి  
మానమును, గామమును, గ్రోధమును, మోహమును వదలి సుఖించును.  
కర్తవశంబునఁ బ్రాణులకు సుఖదుఃఖములు గలుగుచుండును. వానిని  
నాత్మశక్తిచే నిరాకరింప నలవి గాదు. ప్రపంచములో నుండు చరాచర  
వస్తుజాలము లన్నియుఁ దమతమ కర్తవశంబునఁగాదే యాయూర్జితుల  
గోచర మగుచున్నవి. ద్వంద్వములలోఁ జేరిన సుఖదుఃఖము లనిత్య  
ములు గావె? కావున వగచికాని, వగవకకాని యెద్దానిని సాధింపలేము.  
అని నిశ్చయించి నిండుమనస్సుతోఁ గర్తము ననుభవించుచున్నా నను  
టయు, నష్టగుండు మఱియు నయ్యయాతి కిట్లనియె.

రాజేంద్ర! పుట్టుకచే నెవ్వం డధికుఁడో వాఁడు పూజ్యుండు  
కానేరఁడు. విద్యచేతను దపంబుపెంపుచేతను నధికుండే పూజ్యుండు. అది  
యట్లుండనిమ్ము. నాకంబున రమణీయందైన నందనవనమునందుఁ గామ  
రూపి నై యనేకసుఖములనొందితి నని వక్కాణించితి గాదే? అట్టిపుణ్య  
స్థల మెట్లు వదలితివి? నీపుణ్య మెట్లు నశించెను? పుణ్యలోకావాసుల  
కును బుణ్యములు నశించునే? అట్టివా రెచ్చోటి కేగెనరు? వివరించి  
సవిస్తరముగఁ జెప్పు మనఁగా నష్టకునకు యయాతి యిట్లనియె. ఈలోక  
మున ద్రవ్యమును బోగొట్టికొనినవానినీ, బంధుమిత్రాదులు వదలిపోవు  
నట్లు నాకంబునఁ బుణ్యము నశింపఁగనే దేవతలందఱును వానిని వదలి  
పోవుదురు. కానఁ బుణ్యము నశించినంతట నచ్చో వసింప నలవి కానే  
రదు. గొప్పవారిని సత్పురుషులను నవమానించినంతటనే పుణ్యము నశిం  
చుట సహజముకాదే? పుణ్యలోకవాసులగు సుకృతులు నిరసింపఁగనే  
వారు నరకదుఃఖము ననుభవించునిమి త్తము భూలోకమునఁ గాకులకు,  
గ్రద్దలకు నాహారము లగు దేహముల నెత్తి సంశాసవంతులై పుత్రాది  
శరీరములచే వృద్ధి బొందుదురు. కావునఁ బ్రాజ్ఞుండు నరకకష్టమును  
దొలగించు పుణ్యకర్తములనే చేయుచుండు. నింద్యమగు పాపకర్తమును



నిరసించుచు దానిచెంతఁ బోకుండును. అని చెప్పఁగా నయ్యష్టకుండు యయాతికి మఱియు నిట్లనియె. కాకులను గ్రద్దలను హింసించుచుండ వా రేశరీరములలో నెన్నిధంబున నుండుదురు? భూలోకమున నరక మనఁగా నెయ్యది ? తెలుపవలయు నని యయాతి నడుగ, నామహీ నాథుండు వెండియు నిట్లనియె. క్షీణపుణ్యు లగుచుండఁగనే వారు భూలోకమునకుఁ ద్రోయఁబడి భౌమనరకము ననుభవించుదురు. భౌమనరక మనఁగా సంసారము. సంసారము జననమరణవక్రము. అందుఁ జిక్కు పడిన వానిని భార్యపుత్రాదులు క్రూరరాక్షసులవలె బాధింతు రనఁగా విని యష్టకుండు వెండియు యయాతి ని ట్లడిగెను.

పుణ్యము క్షీణించి స్వర్గమునుండి నిరయమును బొందునపు డాజీవి యవయవములు చిందరవందరలు గాకుండునా? ఇంద్రియాదులు వారల కెట్లు కలుగును ? జన్మాంతరములను బొందునిను తత్తము వారలు గర్భముల నెట్లు ప్రవేశించుదురు ? అని యడుగ యయాతి వాని కిట్లనియె. పుణ్యము క్షీణించి మర్త్యలోకమును జెందుజీవుల కపరిమిత మగు దుఃఖము కలుగును. ఆ దుఃఖముచే వారికి జలమయమగు దేహ ముత్పన్న మగును. ఆయురకశరీరముతో జీవుఁడు చెట్లు, నోపధులు మొదలగు వానిం బ్రవేశించి వానిని భుజించు మానవులు, తిక్కకులు మొదలగు ప్రాణులలో దమపుణ్యపాపకర్మముల కనుగుణముగఁ బొచ్చి రేతస్సరూపమునుబొంది రేతస్సు వర్షించు పురుషుని ప్రేరణంబున స్త్రీల గర్భకోశమును జేరు ననఁగా నష్టకుం డిట్లడిగెను. మహాసుభావా! నీవు సృష్టియొక్క యథార్థము నెఱింగివాడఁడుగదా దోచుచున్నావు. ఇప్పు డొక్కసు దేహము కలిగినది. జీవుఁడు గర్భకోశమునందుఁ దన కళా మాత్రమునఁ జేరునా ? కాకున్న వేటొక శరీరోపాధిని బడయునా? చెవులు, కన్నులు మున్నగు నింద్రియముల నెట్లు పొందును? దీనిని వివ రించి చెప్పు మని యడిగెను. అప్పు డష్టకునకు యయాతి యిట్లనియె. ప్రాణము, అపానము, సమానము, ఉదానము, వ్యానము నను పంచ ప్రాణవామువులును; మనస్సు, బుద్ధి, తత్వక్కు, చక్షుస్సు, శ్రోత్రము, జిహ్వా, ఘ్రాణము, వాక్కు, పాదము, పాణి, పాయువు, ఉపస్థము అను యింద్రియములతోఁజేరి, పృథివ్య పేజోవాయ్వాకాశము లను నైదుమహా

భూతములయొక్క సూక్ష్మరూపములచే నావరింపబడి భోగమునకు సాధనమగు లింగదేహముతో రేతస్సైన్య జీవుండు ప్రారబ్ధకర్తవశమున స్త్రీగర్భమును బ్రవేశించి కుండకు మన్నువోలె వికృతికి కారణములగు పంచమహాభూతముల సూక్ష్మరూపముల చేరికచే శరీరము వృద్ధిబొంది సర్వావయవములతోఁ బూర్ణుండై యుచితకాలమున గర్భకోశమునుండి వెడలి పూర్వజన్మవాసనచే దాను మానవుండ నేనునభిమానముతో వీనులతో శబ్దమును, నేత్రములతో రూపమును, ముక్కుతో గంధమును, నాలుకచేత రసమును, జన్తముచే దారకుడును, మనస్సుచే నీయైదింటిని నెఱుంగును అని చెప్పఁగా, విని యష్టకుండు యయాతి కిట్లనియె. ఈ లోకమునఁ జచ్చినవానిశరీరము దహనాదికర్తములచే నశింపఁగా వాని యింద్రియములు సైతము నశించుచున్నవిగావె? అట్లుండ నతనికి లింగ శరీర మెట్లు గలుగు? ఆశరీరముతో గర్భాశయము నెట్లు చొరఁగలండు? అని యడుగఁగా వానికి యయాతి యిట్లనియె. చచ్చినవాఁడు ఈలోకమునఁ దనస్థూలశరీరమును వదలి వాయువు గంధమును గొను రీతి ప్రాణములను మాత్రము గొని లోకాంతరమునకుఁ బోవును. ప్రాణములతో వాని సర్వేంద్రియములును వానివెంటఁ గొనిపోవును. ఈలోకమున దహనాది కర్తములచే వినాశనము వాని స్థూలశరీరము నకుఁ దప్ప లింగశరీరమున కెంతమాత్రము కలుగనేరదు. కావున నాలింగశరీరముతోడఁ గూడి జీవుండు తన పూర్వభవమునందలి సుకృత విశేషమున జ్ఞానముతో నుండు మనుజులలోను, దుష్కృతవిశేషమున జ్ఞానములేని తిర్యక్కులు ప్రాణుడు జంతువులు జడపదార్థములును మున్నగువానిలోఁబుట్టి వానియాకారమును బొందును అని చెప్పఁగా నష్టకుండు యయాతిని దేని నావరించిన మనుజుండు సద్గతి కాధారమైనపుణ్య లోకముల సాధి పఁగలడు అని యడుగఁగా, వానికి యయాతి యిట్లని చెప్పెను. పుణ్యలోకములను సాధించునవి తపము, దానము, శమము, ఇంద్రియముల జయించుట, హ్రీము. ఋజుమార్గమున వర్తించుట, సర్వ భూతములయొడ కృప, తాను సర్వభూతాంతరుండని యెఱుంగుట, తన యందు సర్వభూతము లున్నవని తెలియుట, సర్వభూతములయందు సమ భావము నని యెఱుంగుము. దురభిమానియై తన్ను సర్వము దెలిసిన

వానిగ భావించికొని యితరుల నవమానించువానికే బుద్ధియు నశించుటయ కాక వాడు గావించిన వేదశాస్త్రాధ్యయనఫలమును నైతము బొందకుండును. కావున పరుల కవమాన మెంచక దాడేయు కర్తఫలమును భగవంతున కర్పించి త న్నొరులు స్తుతింపగా నుబ్బక, దూషించిన బరితాపపడక, సజ్జనుల సత్కరించుచు గాలముఁ గడతేర్పవలయును. అట్టి సుకృతి పరలోకమున శాశ్వతసుఖముల ననుభవించు ననఁగా విని యష్టకుండు యయాతిని “ఆర్యా ! బ్రహ్మచారులు మొదలగువా రేక్రియల నాచరించి పరమగతిం బ్రాప్తింతురు ? అనతీయవే” యన యయాతి యిట్లనియె.

బ్రహ్మచారి గురుశుక్రప్రాయం దప్రమత్తుండై యాచార్యుండు పిలుచుచుండఁగ వచ్చి వేదాధ్యయనమును గావించుచు, గురుకార్యములనుజెప్పకయే తానుచేయుచు నాచార్యుండు నిదురపోయినపిదపఁ దాను నిదురించుచు, నాచార్యుండు మేలుకొనుటకుఁ బూర్వమే తాను మేల్కొనుచు, గతినాత్తుండుగాక, జాగరూకుడై, ధైర్యమునుబూని, జితేంద్రియుడై, భగవద్ధ్యానమునందు మనస్సును నిలిపియుండవలయును. ఇతను గృహస్థుఁ డెట్లు వర్తించి పరమగతిం బ్రాప్తించునో చెప్పెన విసము. వాఁడెవ్వనిని యాచింపక ధర్మమార్గమున నార్జించినధనమును యజ్ఞకర్తములను జేయుటయందు వెచ్చించుచు, నతిథుల సత్కరించుచు, దానమొసంగుచు ధర్మాత్ముం డై చరింపవలయును. వానప్రస్థాశ్రమమున నుండు మహనీయుండు పట్టణవాసమును వదిలి, వనమునకుం జని యెండ వాన యనక ద్వంద్వముల నొక్కరీతిగా భావించుచు, దపోవ్రతశరాయణుండై తన యాశ్రమధర్మముల చొప్పున శిలోంఛవృత్తులచే లభించిన యాహారవస్తువులను నతిథ్యభ్యాగతుల కొసంగుచు, నెవ్వారిని దనజీవిక నిమిత్త మాహారాదుల నొసంగుమని బాధింపక, నియతాహారుండై కాలముఁ ద్రోయవలయును. యతి శిల్పాదివృత్తుల నవలంబింపక జితేంద్రియుండై, సంగరహితుండై, యెంటరిపాటున దేశములఁ గ్రుమ్మరుచు, మనుజులు తిరుగని స్థలములయందును, దేవాలయములయందును నివసించుచు, లోకములోని విషయాదులను దదుఁరిభోగములను దుష్పములు, నిస్సారము లని భావించి వైరాగ్యమునే గొప్పగా నెంచి

చరింపవలయును. ఇట్టిసుకృతులు తమకు ముందటి పదితరములవారిని, వారికి వెనుకటి పదితరములవారిని దమ్మును రక్షింతురు. అని చెప్పఁగా మును లెన్నివిధములవా రున్నవారు? వారిధర్మములను మోక్షమునకు, మార్గములను నెఱింగింపుమని యష్టకుం డడుగఁగా వానికిఁ దపో ధనుం డైనయయాతి యిట్లనియె. వనమునందే నివసించుచు గ్రామమున నుత్పన్నమైనపదార్థముల నుపయోగింపక, తపస్సునందే సదాయాసక్తులునునై గ్రామములవసించుచు సన్నద్ధునించి కృషిపాశుపాల్యాద్యుదరపోషణవ్యాపారములయం దనాసక్తులై, వంశమువారియెడఁగాని, మిత్రులయెడఁగాని, పక్షపాతబుద్ధి లేక, పరమహంసపదవిం గాంచి, కౌషీరమాత్రవస్త్రధారణము చేసికొని, ప్రాణములను మాత్రము నిలుపుకొనుటకు వలసినంతయాహారమును గొనుచు, సర్వకర్త సన్న్యాసమును జేసి, జితేంద్రియులై, బ్రహ్మీభూతచేతస్కులును, మోక్షమును బొందుదురు. కొందఁ జాహగమును వర్జించి కృశాంగులై యుందురు. మఱికొందఱు సుఖదుఃఖములను, మానావమానములను, శీతోష్ణములను, ద్వంద్వములయందు భావమును సమముగాఁ బెట్టుకొని వర్తింతురు. కొందఱు మౌననియమము నవలంబించి యెల్లప్పుడును సమాధియందుఁ బరతంత్రులై యుందురు. వీరును మోక్షమును బడయుదురు. మఱికొందఱు మహనీయులు బాలుఁడు నిదురించుచుఁ బాలుగుడుచుచిధమున సర్వసమత్వము గల్గి యాహారమును జేతితోఁ గొనక పశువులవలె నోటితోఁ గ్రహించుచు, ననన్యచింతాసక్తులై పరబ్రహ్మమునే యెల్లప్పుడు భ్యానించుచు మోక్షమునుబొందుదురు. అని చెప్పఁగా నష్టకుండు యయాతిని “నార్యవర్యా! వనమునందు వసించుచు గ్రామ్యపదార్థముల నొల్లక తపోనిష్ఠులగు యోగులారా? లేక పట్టణమునందే వసించుచుఁ బరమహంసాశ్రమమునఁ జరించుచున్న యోగులారా? ఎవ్వ రి రెండు తెగలలోని వారిలోఁ ద్వరితగతి ముక్తు లగుదురు” అని యడుగ యయాతిపట్టణవాసి యగు పరమహంసయై త్వరితముగ ముక్తుఁ డగు ననియె. సర్వకాలములయందును బ్రహ్మనిష్ఠులుపుచు సంగరహితుండైనయోగి పాపకర్తము లాచరించినను, వానిని దోషములు జెందవు. పాపాత్ముండు ధర్మకార్యములను జేసినను వాని కవి మంచిఫలముల నొసంగవు.

కల్పమరహితుం డేకార్యమును జేసినను నయ్యది ధర్మమే యగును. ప్రాయంపువాఁడైనను, రాగాదులకలొంగక తపోనిష్ఠమెయిఁజరించువాఁడు త్తముఁ డనఁడగు నని చెప్పఁగ నయ్యట్టకుం డోరాజవంద్యా! నీవలన నంతయును దెలిసితి. నాకుఁ బుణ్యలోకములు గలవా? తెలియఁ జెప్పుమని యడుగుటయు యయాతి భూలోకమున గోవులును నశ్వంబులును నెన్నియున్నవో యన్నిపుణ్యలోకములు నీకుఁ గలవని నుడువఁగా నయ్యట్టకుం డయ్యయాతి కిట్లనియె.

—ॐ యయాతి యష్టకాక్షలతోడ పుణ్యలోకముల కేగుట ॥—

మహారాజా! నీవు భూమిలోనం బడకుము. నే నాచరించియుండు సుకృతఫల మగుపుణ్యలోకావాసము నీ కొసంగెద. దానిం కైకొను మనగా నయ్యయాతి యట్టకున కిట్లనియె. ఓసుకృతీ! వినుము. నే నీలోకమున మున్నున్న కాలమునందు నాయిష్టానుసారముగ మితిలేని గోదానములను భూదానములను నొనర్చియుంటిని. ఇప్పుడు నావర్ణధర్మమున కుచితముగాని యీప్రతిగ్రహము నేను గావింపనేరను. ఆపద సంభవించి నపుడు నైతము బ్రాహ్మణుండు గానివాఁడు చేయి చాచి యొరునియొద్ద నున్న యెద్దానినైనను ప్రతిగ్రహింపగాదు. ఇంతేలే? క్షత్రియపత్ని మైన బ్రాహ్మణియు, బ్రతిగ్రహమును జేయఁగూడదు. నే నెప్పుడును జేయి చాచి యొరుల సొమ్మును గ్రహించియెటుఁగను. వెండియు నిప్పుడు నే నుచితకర్తము ననుష్ఠించి నావర్ణధర్మమునకు విరోధము చేయను. ధర్మవిరోధమున మఱల బాతకములు గలుగును. అని చెప్పఁగా నా రాజానకుఁ బ్రతర్దనుఁ డనువాఁడిట్లనియె. మహాత్మా! నేను ప్రతర్దనుఁ డనువాఁడను. వచింపుము. నాకుఁ బుణ్యలోకములు గలవా? ఉండినచో వానిని నేను నీకు నొసంగెద. గ్రహింపుము అనెను. వానికి యయాతి యిట్లనియె. ప్రతర్దనా! నీ వపారమైన సుకృతములను జేసినవాఁడవు. నీ వొక్కొక్కపుణ్యలోకమునం దేదేసించినములు మాత్రము నివసించినను. బహుకాల మనుభవించు జాలినన్నిపుణ్యలోకము లున్నవి. కాని నావర్ణధర్మానుచితమగు ప్రతిగ్రహము నే నెంతమాత్రము నంగీకరింపననెను. అంత పనుమంతుం డనువాఁడు యయాతి కిట్లనియె. లోకోత్త

కుడా! నే నుడుదశ్యపుత్రుండను, వసుమంతుఁ డని నన్నుఁ జేర్కొని  
దురు, నే నడిగినదానిని నాకుఁ జెప్పుము, నాకును బుణ్యాలోకము లుండు  
నేని నీవు వాని నాక్రమింపుము. ప్రతిగ్రహము నీవర్ణధర్మానుచిత మని  
నీకుఁ దోచును; గాన నాపుణ్యాలోకములను నీకొకతృణమునకుఁ గాని,  
లేక, మఱియొక యల్పవస్తువునకుఁ గాని విక్రయమునకుఁ గొనుము.  
అనఁగా వానికి యయాతి యిట్లనియె. సూర్యకిరణము లేదేలోకము  
లలోఁ బ్రకాశించుచు నాలోకములను గాంతిమంతములుగఁ జేయుచుం  
డునో యాలోకములలో నెల్ల నీవు సుఖోపభోగములను బుణ్యాత్ముం  
డవై బహుకాల మనుభవింపఁ గలవు. అయినను మనుష్యుల ధర్మాధర్మ  
ములను బరిక్షించుకాలచక్ర మొక్కటి కలదు. నేను దాని తెల్లపూడును  
జంకి వర్తింతు. ఆచక్రము దీనిని గపటవిక్రయముగానెన్ని, నాయాచ  
రించినక్రయమును బరిశుద్ధముగ భావింపదు. ఆదృష్టి లాచరింపనిదానిని  
నే నెట్లాచరింతు నని నుడువఁగా వసుమంతుం డోభూమిపాలా! కపట  
విక్రయ ముచితము గాదంటివి. నాలోకముల నుచితముగా నొసంగెద.  
కైకొని పుణ్యాలోకముల కరుగుము. అని మఱిలం జెప్పినను యయాతి  
వానికిఁ బ్రత్యుత్తర మొసంగక యూరకుండెను, అంత నోశీవరం డగు  
శిబియనువాఁడు యయాతిం జూచి యిట్లనియె. సత్పురుషా! నే నుశీనర  
పుత్రుండను, శిబియనువాఁడను, నామాట నంగీకరింపుము. విక్రయము  
ధర్మయుతముగాక కపటవిక్రయ మగుచో నాయుచ్చు నాపుణ్యాలోక  
ములం గొనుము, వానిని నేను మరల నపేక్షింపను. అనఁగా శిబికి  
యయాతి యిట్లనియె. పుణ్యపురుషా! నీవు మనస్సున నొకప్పుడైనను  
సాధుజనుల కవమానముఁ దలంపనివాడవు. నీ కనంతపుణ్యాలోకములు  
గలవు. అయినను రాజధర్మానుచితం బగు ప్రతిగ్రహమును నేఁ జేయ  
నొల్ల నని మున్నే చెప్పియుంటిని. అనఁగా మొదటి పుణ్యమూర్తి  
యైన యవృకుండు యయాతికి మఱియు నిట్లనియె. అవనిపాలా!  
వినుము. నీవు మాలో నొక్కరిపుణ్యము నైన గ్రహింపవైతివేని,  
మే మెల్లరము గూడి మాపుణ్యముల నన్నియును నీ కొసంగెదము.  
ఆపుణ్యములకు ఫలమగులోకములను నీవు ధర్మాత్ముండవై యనుభ  
వించుటకు మే మెల్లర మొప్పికొనెదము. మరల మాలో నొక్కర

మును బుణ్యలోకానుభవము నిచ్చుగింపము. సరకమునకుఁ బోయెడుము. అని చెప్పఁగా యయాతి సాధుజనులగు మీమాటలను నే నిరాకరింప లేను. మీ రెద్దిచేయు మనియెదరో దానిన యాచరించెదను. అని చెప్పి బహురకుండె. అంత వారెల్లరు నంతరిక్షమున నొకనూశ్చర్యముం గనిరి. అంతట తటాలున వారి కైదు కనకవిమానంబులు గానవచ్చినవి. అప్పుడు వారు యయాతి నివియేల మనవైపునకు వచ్చుచున్న చని యడిగిరి. అంత నయ్యయాతి యీవిమానములు మీఁగొఱకు దివినుండి యేలెంచి నవి. మీఁగొఱకుఁ బ్రతీక్షించియున్నవి. అని చెప్పఁగా నష్టకుం డయ్యయాతి కి ట్లనియె. రాజా! నీ వీవిమానములలో నీ కిష్టమైనదాని నెక్కి స్వర్గమునకుఁ బోవుము. మేము నీవెంటన వచ్చువారము. అని చెప్పఁగా నయ్యయాతి మన మందఱ మేకకాలమున నీవిమానము లెక్కి యొక్కట స్వర్గమున కేగుదము అని చెప్పఁగా వారందఱు అట్లొన ఱ్చిరి. అంత నందఱును విమానముల నెక్కి వెంట రాఁగా సురలోక మునకుఁ బోవునప్పుడు శిబి విమానముమాత్ర మన్నింటికంటె వేగము గను, ముందుగను, బఱచుచుండుటంజూచి యయ్యవృకుండు యయాతి కిట్లనియె. ఇంద్రుండు నాకు నెచ్చెలి. కావున నందఱకు మునుపు నేను బోయి వానిదర్శనము గావింపఁ దలంచియుంటి. అట్లుండ మనలో నందఱకు మున్ను శిబి యేమికారణమున ముందేగుచున్నాఁడో యని యయా తిని నడుగఁగా వాఁ డిట్లనియె. మహానుభావా! వినుము. మీకంటె శిబి దానమునందును, దపస్సునందును, సత్యమునందును, ధర్తాచరణము నందును నధికుండు. ఇతండు బ్రహ్మలోకమున కేగుటకుఁ దగినవాఁడు. ఆకారణంబున మనల నెల్ల మిగిలి పోవుచున్నవాఁడు. అని చెప్పఁగా విని యష్టకుం, డోరాజా! నీవెవ్వండవో మాకు వివరముగఁ దెల్పుమనఁగా, యయాతి వాని కిట్లనియె. ఆర్యా! ఈయర్థమును నేను మున్నే వివరిం చితి. నేను యయాతిని, నహఃపుత్రుండను. పూరునకుఁ దండ్రిని, మీకు మాతామహుండను. నేను రాజ్యమును బాలించినవిధమును దానముల నేమి యొనర్చితివో వానిని మున్నే మీకుఁ దెలిపితిని. ఇప్పుడు మీవలనఁ బుణ్యలోకములను మఱల సాధింపగలిగితిని. ఈనాచరిత్ర నెల్లను బ్రాప్తానుభవలో. నుపనయించు పుణ్యపురుషుండు మనవలెఁ బుణ్యలోక

ములను నొధించును. అని చెప్పి యయాతి తనదౌహిత్రుల నిష్కల్మషములగు పుణ్యకార్యములయొక్క మాహాత్మ్యమువలన స్వర్గమును గ్రమ్మఁజెంది సుఖమున నుండె నని చెప్పఁగా జనమేజయుండు వైశంపాయనమునివగున కిట్లనియె.

మునీంద్రా! అట్టి మహనీయుండగు యయాతివంశవర్ధనుం డగు వాఁడును, నాతనికిఁ బిదప రాజ్యభాగమును వహించినవాఁడు నగు పూరువంశమునందుఁ బుట్టినవారి సచ్చరిత్రములవినుటకు మనస్సు కుతూహలపడుచున్నది. వారు గుణముచేతను, మహిమచేతను, ధైర్యబలముల చేతను బెంపొందినవారు. అట్టిమహనీయుల సత్కథలను వినను వినను మిక్కిలి యానందము కలుగుచున్నది. కావున విస్తరించి చెప్పవలయు నని యడుగఁగా, నమ్మునీంద్రుం డన్న రేంద్రున కిట్లనియె. పూరుభార్య లిరువురు, పౌష్టియుఁ, గౌసల్యయు ననువారు. వారిలోఁ బౌష్టికిఁ బ్రవీర, ఈశ్వర, రౌద్రాశ్వలనువారు మువ్వరు కుమారులు పుట్టిరి. ఆసుతులలోఁ బ్రవీరుండు ప్రబలవిఖ్యాతుండై తూరసేని యనుదానిం బెండ్లియాడ వారికి మనస్యుఁ డనువాఁడు జనించి తండ్రి యనంతరము రాజయ్యెను. వానికి సౌవీరి యనువనితామణి భార్యయ్యెను. వీరి కన్యకౌగ్ధుండు మున్నుగా మువ్వరు పుట్టిరి. మఱియుఁ బూరుపుత్రుండగు రౌద్రాశ్వనకు మిశ్రకేశియను నప్పరసాంగనయందు ఋచేయు, కక్షేయు, కృకణేయు, స్థండిలేయు, వినేయు, జలేయు, తేజేయు, సత్యేయు, సన్నజేయువు లనువారు పదుగురు జనించిరి. వీరిలో ఋచేయు వనువాఁడు రాజై నెగడె. వీనిపుత్రుం డనాథృష్టి యనువాఁడు. ఇది పూరుని పౌష్టిభార్యకుఁ గలిగిన వంశపరంపర. మఱియు పూరుభార్యయగు కౌసల్యవంశమును జెప్పెద వినుము. కౌసల్యకు జనమేజయుం డనువాఁడు గలిగెను. వీఁడు మహాతపస్వియును, గర్హతుండును నై విశ్వజిద్యాగమును, మాండశ్వమేధయాగములను జేసి వినుతి కెక్కిను. ఈజనమేజయునకు మాధవియైన యనంతె యనుభార్యయందుఁ బుత్రుండు జనించి పరాక్రమవంతుడై తూర్పుకొండవఱకు బూర్వదిగ్దేశములనెల్ల వశపఱచుకొని యేలుటంజేసి ప్రాచీన్వంతుం డనుపేరుతో వెలసెను. వానికి యాదవియగు నశ్వకియను సంగనామణి భార్యయై సంయాతి యను సుతుం



గనెను. సంయోతి దృవద్వంతునికూతు రగుకోమలియందు “అహం  
యోతి యను సుతుం బడసె. వానికిఁ గృతవీర్యపుత్రి యగుభానుమతి  
యందు సార్వభౌముండు జనించి బలశ్రోత్యములయందు వాసి కెక్కి  
శత్రురాజు లనేకులం గెలిచి కేకయరాజు కూతురు సునంద యనువకాం  
గిని బెండ్లియాడె. వీ రిరువురకును జయత్సేనుం డనువాడు గలిగెను.  
వీడు సుశ్రవ యనువిదర్భరాజపుత్రికను బెండ్లాడి యవాచీనుం డను  
సుతుం బడసెను. అవాచీనుండు వైదర్భియగు మర్యాదయందు అరి  
హం డను పుత్రుం బొందెను. వాని కాంగియందు మహాభౌముండు గలి  
గెను. వానికిఁ బ్రసేనజిత్పుత్రియగు సుయజ్ఞయందుఁ గుమారుండు పది  
చేల యజ్ఞములు చేసినవా డయ్యుతనాయి యనువాడు జనించె.  
వానికిఁ గామ యనుదానియం దశ్రోధనుఁ డనువాడు జనించె. వానికిఁ  
గళింగరాజుకూతు రగు కరంభయందు దేవాతిథి యనువాడు గలిగెను.  
వానికి విదేహరాజపుత్రిక యగుమర్యాదయం దరిహండు పుట్టెను.  
అతనికిఁ బుత్రుం డంగరాజుకూతు రగు సుదేవయందు ఋతుండు  
జనించెను. ఈతనికి దక్షపుత్రిక యగు జ్వాలయందు మతినారుం  
డుద్భవిల్లెను. మతినారునకు “అతిరథుడు, ద్రుహ్యుడు అప్రతి  
మద్యుతి” యను మువ్వరుపుత్రులు గలిగిరి. మఱియు నామతినారుండు  
ధర్మజ్ఞుం డై సరస్వతీతీరమునందుఁ బండ్రెండేండ్లు సత్రయాగమును  
గావించి ప్రఖ్యాతుం డయ్యె. ఆసత్రయాగము సంపూర్ణ మగుడు  
వానివినయసౌజన్యముల కెద మెచ్చి సరస్వతి నది స్త్రీరూపమును ధరించి  
వానికిం బొడసూపి కాముకయై తన్నుఁ బొందు మని ప్రార్థింప  
వాడు దానికోర్కి కియ్యకొనెను. అప్పుడు వా రిరువురిసమాగంబునఁ  
దంసుం డనువాడుగలిగి వంశక ర్తయయ్యె. ఆతంసునకుఁ గాళిండి యను  
దానియం దాళినుండు గలిగె. ఆయీళినుండు రథంతరియనుదానిం బెం  
డ్లాడి దుష్యంతుడు, శూరుడు, భీముడు, ప్రవసుడు, వసుడు ననఁగా  
నేవురు పుత్రులఁ గాంచెను. వారలలో దుష్యంతునకు విశ్వమిత్రపుత్రిక  
యగు శకుంతలయను లలనామణికి భరతుం డగు జగన్మోహనాకారుండు  
సుతుండై జనియించెననిన విని జనమేజయుండు శకుంతలోపాఖ్యానమును  
సవిస్తరముగాఁ జెప్పు మనుటయు వైశంపాయనుం డిట్లని చెప్పఁదొడంగె.

శకంతలోపాఖ్యానము

పూర్వ మొకప్పుడు విశ్వామిత్రుం డను ఋషివరుణుండు తపము నతితీక్షణంబుగ గావించుచుండె. ఆతపస్సున కింద్రుండు వెఱగింది మేనక యను దేవదేవత్యం బిలిచి యిట్లనియె. ఓమేనకా! నీ వస్వరకాంతలలో మిగుల జతురత గలదానవు. లావణ్యవతివి, గుణముల నధికురాలవు. ఇప్పుడు భూలోకంబున విశ్వామిత్రుం డనురాజు తీవ్రతపంబు లాచరించుచున్నవాడు, తపంబు పూర్తియగుచో దేవతల కేమైన నిబ్బంది కలుగునని నాకు భయము కలుగుచున్నది. నీ వతనిపాలికింజని నీలావణ్యమును జాతుర్యమును జూపి యాతనికి దహభంగము గావింపవలయును. అప్పటికిగాని నామనస్సు కొందలంబు దీరదు. ఇది యిప్పుడు నీవలన దేవతల కగత్యము కావలసినవని. అనిన మహేంద్రునకు దేవదేవత్య మేనక యిట్లనియె. సురపతీ! నా కిప్పుడు మహాకార్యము నియోగించితివి. విశ్వామిత్రుండు సామాన్యుండు కాఁడు. మొట్టమొదట దాను రాజుగా నుండి తపోబలంబున బ్రాహ్మణుడయ్యెను. శౌచనిమిత్తముగఁ గౌశిక యనుమహాప్రవాహముగల యేటి నొకదానిని సృజించెను. ఆయేటి మధ్యయందు ద్రిశంకుండనురా జొకయాపదనుబొంది తండ్రిచే నశింపఁ బడి వ్యాధుండై యుండి తనభార్య మొదలగు పోష్యవర్గమును రక్షించు కొనియె. ఆదుర్భిక్షసమయము గడచునుండ బదంపడి యయ్యేటికి బారయని పేరుఁబెట్టె ననియు మనము విందుము గాదె? మఱియు నవ్విశ్వామిత్రుండు వసిష్ఠునంత మహనీయునితో మత్సరించి యాతనికి బుత్ర శోకము నైతము గల్గించినవాడు కాదె? గురుశాపంబునఁ జండాలుండైన త్రిశంకునిచే యాగంబుఁ జేయింపఁగా నాయాగమున కాలనికి భయంపడిగాదె నీవును బోయి హవిర్భాగంబును గొనివచ్చితివి. అంతటఁ ద్రిశంకుఁ డాతని మహిమను పోషయాజి యయ్యెంగాదె? మఱియు నాత్రిశంకుని దేవలోకభ్రష్టునిగ మీ రెల్లరు చేయఁగా నాతండు క్రిందఁబడుచుండఁ దన తపోమాహాత్మ్యమున వానిం గ్రిందఁబడనీయక యంతరిక్షంబున నిలిపి వానినిమిత్త ముచ్చటఁ బ్రత్యేకస్వర్గమును నిర్మించిన మహనీయుం డని యెఱుంగమే? అతం డతికోపస్వభావుండు. అలిగినీని ముల్లోకములను దనదివ్యతేజస్సుచే దహింప సమర్థుండు.

అతనివలన లోకపాణి రగు మీ రందఱును భయపడియుందురు. అట్టి తపోమహిమగలవాఁడును, గోపనుండును సగువానిం జేర నైన మాజోటుల కలవి యగునే? అయినను నీవు సురపతివి. మాకు నాయ కుండవు. నీయానతిమేరకుఁ బోయి నాచాతుర్యమును, విలాసమునుం జూపి యాతనితపంబున కంతరాయముఁ గలిగించెద. నాకు మేలుచేకూఱ ననుగ్రహింపుము. మలయమారుతమును, మన్తధుండును నాకాతని యాశ్రమంబునఁ దోడ్పడుట కుత్తరువొసంగుము. అని చెప్పఁగా నింద్రుం డట్లు ప్రసాదించె.

అంత మేనక యింద్రుఁడేత ననుజ్ఞాతయై విశ్వావిత్రుఁడు తపస్సు చేయుచుండు సాశ్రమ ముంజేరి యామహానీయునకు మ్రొక్కి తనయిచ్చ మెయి నచోట్ట నిలాసంబున విహరించుచుండె. అంత నొకప్పుడు మలయమారుతము మెల్లన వీవదొడంగె. ఆ పవనవేగమున కాయచ్చర చీర తొలంగఁగా సిగ్గుగదుర నదియు దానిని మెల్లన సవరించికొను చుండె. తేతమావితీగెంబోలె లలితమైనదాని మేనిసౌందర్యమును బలు మాఱు ఋనివర్షుండు చూచిచూచి యపారవిభ్రమాతీతయంబునంజేసి దానియందుఁ బరవశుడయ్యెను. ఆవ్విధంబున మునివరుండు చెదరిన మన స్సుతో నున్నాఁడని వానిఃస్వధవికారంబులం దెలిసి మేనకయుఁ దన యత్నము కొనసాగె నని మనంబున సంతసించి యాతనితో నిష్టగోష్ఠిఁ జరకాల మేకదినంబుగాఁ దోఁపఁ గందర్పకేళి దేలియాడుచుండె. అప్పుడు వారిరువురిసమాగమంబున మిక్కిలి సౌందర్యముతో ముద్దులు గులుకు మొగంబుతో నొకబాటక జనించె. అంత మేనక యింద్రుండు తనకడినకార్యము పూర్ణమయ్యెఁగా యని తలంచి మాలినీతీసంబున నాశిశువు నుంచి తనఁతటఁ దాను దేవలోకంబున కరిగె. మహాకూర మృగసంచారముతో వెలయు నవ్విజనారణ్యంబున నాయేటిగట్టున విలాసంబులం జూపుచు, మనోజ్ఞంబగు నాశిశువును శకుంతపక్షులు తమ టెక్కలం గప్పి రక్షించుచుండె. అంతట మథ్యాహ్నం బగుండు దత్తమీ పంబున సాశ్రమంబు గావించుకొని తపం బొనర్చుచున్న కణ్వామహర్షి స్నానార్థం జేటి కరిగి దాని సమీపంబున శకుంతపక్షి టెక్కలచే నాచ్ఛాదితయై యెండసోకకున్నదియు, నితరరక్షకు లెవరును నచోట్ట

లేనిదియు సగు నొకశిశువుం గాంచి యాశిశువును గణ్ణుం డాశ్రమంబు నకుఁ దోడ్చెచ్చి శిశుంతతత యగుటంజేసి దానికి శిశుంతల యను పేరిడి తన కూతుఁజోలె నానాటినుండి యామహర్ని పెంచుచుండె. తండ్రియుఁ, బ్రాణములఁ గాపాడినవాఁడును, నన్నమిడి పోషించువాఁ డును, లోకమున మువ్వురు తండ్రులు. ఆయార్యవచన ప్రకారంబు శిశుం తలయుఁ గణ్ణబుప్పినఁ దనకుఁ దండ్రిగా భావించి యయ్యాశ్రమంపు బనులయం దప్రమత్తుత్వాలై మెలగుచుండె. ఇట్లుండ నయ్యాశ్రమంబు నకుఁ బూరువంశ సంజాతుఁడును, నుత్తమగోత్రజండును, బల. పరా క్రమ తేజో గాంభీర్యములు గలిగినవాఁడును, దనయాజ్ఞను శిరసా వహించి విధేయతతో వర్తించుచుండు ప్రజలను ధర్మమార్గమున నేలు చుండుటచేఁ దనరాజ్యమున నెప్పుడును బ్రజలకు తుదబృథగాని, రోగ ములుగాని, చోరభయముగాని లేకయున్నవాఁడును, దనరాజ్యమునఁ బ్రజలందఱును దనభయంబున సత్యనిరతృలై యాగాదిపుణ్యకర్తృముల నెల్లప్పుడుచేయుచుండుటచే వర్షములు తోరనట్లు కురియుచుండుటవలన సస్యసమృద్ధియుఁ బశుసమృద్ధియుఁ గలిగియున్నవాఁడును నగు దుష్కర్మముం డను మహిపాలుం డొక్కనాఁడు బంగారుతేరెక్కి యేనుగుల ఘంకార ములతోను, గుఱ్ఱముల సకలంతలతోను, బండ్లబాటపైనడుచు జనుల చప్పుళ్ళతోను, నానాప్రకారము లగువాగుధములను ధరించిన శూర భటుల కిటారిపులతోను, శింఖపిండపింభ కాహళాదినావాదిధవాన్యశుభ ధ్వనులతోను, భూమ్యాకాశవిధధ్వనిచేతంబులు నిండఁగా మేడలుపై నూరేగంపుఁ జూచుచున్న శిశుంజనుగలు లీగపక్వతండు దేవతాకలలు నుండి భువి కేతెంచిన మహేంద్రుడో యనుతలంపులతోఁ దననైఁ బూలవాన గురియింప, బ్రాహ్మణు లొక్కమొగి సత్సేయునవచన ముల నాశీర్వదించుచుండఁ బుంజు పెడిలి వేటునుం జోయెను. వేటా డుచు నొక ఘోరాఁజ్యమున సనేకప్రానమృగములు తగుబాటిం దప్ప పరుగెత్తుచున్నంతి హస్తపై బాణప్రయోగములను జేసియు, సమీప మున నున్నవానిని ఖడ్గములతో నలకియు, నీటలతోఁ బొడిచియు, జేరికిఁ జిక్కినవాని నొడిసిపట్టికొని వధించుచు, ననేకవిధములఁ జిత్ర విచిత్రములుగ మృగములను నులుమాడుచుఁ దనవెంట వచ్చిన వేట

కాండ్లు చెల్లాచెదరై యాభేటాయాసంబున నచ్చటచ్చట నిలిచిపోగా,  
రాజమాత్రము వేటయందాసక్తి మొందై మృగముల వెంటఁదవలి యల్పు  
పరివారము మాత్రము తన్నుఁ గాంచి వచ్చుచుండ నొకచోట మాలినీ  
నదీతీరంబున నానావిధపుష్పఫలభారమున వంగియుండు చెట్లతోను,  
దీఁగెలతోను, బొదళ్ళతోను శోభితంబై యా చెట్లపుష్పములలోని  
మకరందమును దనివితీరఁ ద్రావి జిమ్మనయుంకారనినాదంబులతో నొప్పు  
భ్రమరసమూహములుగలదై, లేతచిడగుళ్లను గడుపునిండ మెక్కి  
పంచమస్వనంబునఁ గూయుచుండు కోయిలలపిండు గలదై, చక్రవాక  
దంపతులు విలాసమునఁ బొద్దుట కింపైఁగయునుకదిబ్బలుగలదై పవిత్రము  
లును నిర్మలములును నగు చల్లనినీటిప్రవాహము గలదైన యొక ప్రవేశ  
మున నుండు కణ్వామహర్షియౌ శ్రమముఁ గాంచి, గంగాతీరంబున నున్న  
నరనారాయణాశ్రమంబువోలె బవిత్రమై, నాకమునందలి నందనవనము  
వోలె శృంగారాస్పదంబై, వైశ్రవణునిచైత్రరథమునకు సమానమై, రామ  
ణీయకంబు నొదవించుచుఁ జూచువారికి మానసోల్లాసకరంబైన యవ్వనం  
బున లతాలలనలు తిన్ననిపిల్లలెమ్మెరలఁ గదలి రాలిన పుష్పాక్షతలచేఁ  
దనకు నేసలు పెట్టినట్లును, శృంగారభరితంబులై యంతరిక్షంబునఁ  
దిన్ననిర్యుంకారరవంబుల నొప్పుతుమైదదంపతులు తనకు దీవన లొప్పు  
నిచ్చునట్లును నొప్పుచుండ, ఘోరారణ్యమునందు నధిజ్య శరశరాస  
నంబును గేల ధరించి, తమ్ము తలుముచుండ వేగంబునఁ బటచు  
మృగముల నూఱడక వేటాడి యలసియున్న యారాజుశ్రమంబూఱఁగ  
నొడలిపరితాపము దీరునట్లు మాలినీనదీజలంబులపై నుండి శీతల  
వాయువులు పీచెను. అట్లు మనోహరంబై, సుందరంబై యుండు  
కణ్వాశ్రమము నారాజు ప్రవేశించి పోవుచుండ ఋషు లగ్నియందు నేతిని  
హోమము చేయఁగా నాహవిష్టును గొనిన, సుగంధధూమములచే  
నొప్పారుచున్న తీగెల గుబుళ్లతోఁ బెనఁగియున్న మ్రాఁగులకొమ్మలలోని  
పుష్పములురాలఁ బుచ్చవర్జితములైనను నాకొమ్మలనే చుట్టితిరుగుచుండు  
మధుసప్రకరముల నానరనాథుండు చూచి యియ్యది మహనీయంబయిన  
ఋష్యాశ్రమం బని తలపోసి, పోవుచుండఁగా ఋషికుమారుల వేద  
ధ్వను లాతనికి వినివచ్చెను. ఎడలేగక మును లగ్నిహోత్రమునందు హవి

స్ఫులను వేల్పుచున్నప్పుడు చెప్పు స్వాహాశబ్దము లాతనివీనుల కింపుఁ గొల్పెను. మఱియు నచ్చోట, మహర్షిగణప్రణీతవచనవిషయవిభాగవినిర్ణయన్యాయనిపుణవిద్యత్సంభాషణఘోషము లాతనిమనస్సును సోక్కించెను. ప్రతిపక్షులకుఁ బైనిదోచకుండునట్లు ప్రమాణములగు వేదార్థకమిమాంసకవాక్యముల నిరూపించు విద్యాధులవాదనిస్సవంబులకును, యజ్ఞప్రయోగప్రవీణులగు మహనీయులకును, వేదవిహితకర్తానుష్ఠానతత్పరులగు ననుష్ఠాతలకును, సంతతతపోనిరతులగు మునివర్షులకును, నివాసంబై జగత్పావనంబై యున్న యయాశ్రమంబు నారాజు చూచుచు, వీనుల కింపుగా సామగానములను బాడుచున్నట్లున్న చిలుకలపలుకులఁ గదలక వినుచున్న యేనుఁగులును, వానితోండములనుండి వెలువడు చల్లని నీటితుంపరల కాశపడి వానినీడయందు సుఖమున మెలఁగు సింహములును, విప్రులు వైశ్వదేవాదికర్తముల నొనర్చి భూతబలులు వెట్టఁగా వానిఁ దినుట కాశించి యొక్కచోటనే కలసియాడుచుండునవియు, సహజవైరమును మాని సహవాసమున నుండునవియు నగుమూషికమార్జాలములు గలిగిన యాశ్రమమహిమ కారాజు మిక్కిలి విస్తయమందెను. ఆప్పుడతఁ డత్యంతసంతృప్తస్వాంతుండై కాశ్యపుం డైన కణ్వనకు నమస్కరించి వచ్చెద నని వెంటవచ్చినవారి నెల్ల దూరంబున నిలిపి తా నొక్కరుండై కణ్వమునీంద్రుఁడ్రుపల్లశాల కరిగి యచ్చోట నమృహర్షిం గానక యాయాశ్రమమున నుండువా రెవ రని బిగ్గరగా నఱచి పిలువఁగఁ దాపసస్త్రీవేషమున సహజసౌందర్యశృంగారమున నొప్పునదియు, నళి నీలపగికుంచితకోమలకుంతలయు నగు శకుంతల యను కన్యక యరుదెంచి మహారాజలక్షణంబులతో నున్నవాఁడును, ననంతసౌందర్యవిలాసంబున జయంతునిం బోలినవాఁడు నగు నమృహాపురుషుని రాజుఁగా నెఱింగి యుచితప్రకారంబున సహిధుల కొసఁగుపాద్యము, నాసనము, నర్ఘ్యము మున్నగువిధులం బూజించి స్వాగతం బడిగి తా నప్పు డేమి నేయవలయు నని వినయముతో విన్నవించెను. అంత దుష్యంతుఁడు వనచరయైన యాకుసుమకోమలి యాదరంబున కత్యాశ్చర్యపడి దానితో నిట్లనియె. కోమలీ! ఈయరణ్యమున నుండు వృగముల వేటాడ వచ్చి యున్నట్లుఁ గాశ్యపు లగు కణ్వమహామునిని దర్శించి నేమింపవచ్చునని.

ఆమహానీయుం డెటువోయియున్నవాఁడు? అని యడుగఁగా రాజునకు శకుంతల యిట్లనియె. జనవల్లభా! నాతండ్రి యగు కణ్వుండు ఫలస మిత్తులను దేర వనమునకుఁ బోయియున్నవాఁడు. ముహూర్తకాల మాగినచో నాతఁ డెటుకు వచ్చును. అని చెప్పఁగా శకుంతల వినయం బునకును మందస్థిత మృదుమధురవచనంబులకును సంతసిల్లి దానిం గన్య కగానెఱింగి, సర్వలక్షణలక్షితంబులైన సకలావయవంబులచే మన్తధ రాజ్య లక్ష్మీనాదగు నద్దానింగాంచి చలించిన హృదయముతో దాని కిట్లనియె. సుందరీ! నీ వెవ్వరికూఁతురవు? ఇట్టి రూపలావణ్యవిలాసవిభ్రమగుణ సుందరాకారంబులతోఁ గూడినదాన విందుల కేల వచ్చితివి? నినుం గను గొనినమాత్ర మున నామనము నీయందుఁ దగులుపడియె. నీఁలరూపెటుంగఁ జెప్పుము. మఱియు సోకిసందియంబు. కణ్వుమునీంద్రుండు నీకు జన కుండని యంతకుమున్ను చెప్పియుంటివిగాదే? అప్పునీంద్రుండు జితేంద్రియుం డని లోకఖ్యాతి గలదు. ధర్మ దేవత యొక వేళ ధర్మమును దప్పిననుం దప్పుం గాని, యామునీంద్రుండు తననియమమును దప్పనేరఁడు. ఇట్లుండ నీ వాఱుషికీ బుత్రిక వనుటెట్లుగును? అని యడిగిన నారాజు నకు శకుంతల తనవృత్తాంతంబు నంతయు నిట్లు చెప్పెను. ఒకప్పు డొక మునినాథుండు మా యాశ్రమంబున కేతెంచియుండి యిక్కమలాక్షి శకుంతల యనునది మీయాశ్రమముననుండునది యెక్కడిననిత దీనిజన్మ మెన్నిధము? అని యడుగఁగా నాసమక్షమున నక్కాశ్రమపులు మిగులఁ బ్రియముతో నాజన్మప్రకారం బమ్మని కిట్లు చెప్పె నని యాచుష్యంతు నితో విశ్వామిత్ర మేనక సమాగమంబునఁ గాను బుట్టి తన్నుఁ దనతల్లి దండ్రులు కరుణ లేక మూలనీతీరంబున శివపురానున్నప్పుడే వదలిపోఁగాఁ దన కెండసోకనీయక శకుంతములు తమతెక్కలములువునఁ దన్ను బోపించు చుండఁగా గృహభంధన కణ్వురుహర్షి యచ్చొటి కేతెంచి సింహ వ్యాఘ్రాదిరూరమృగసంచారంబున భయంకరమైయుండు నవ్వనం బునఁ దనయునీకి శంకించి తన్ను వాత్సల్యముతో నీయాశ్రమంబునకుఁ దోడైచ్చి నాటంగోలె తన్నుఁ దనకభిమానపుత్రికగాఁ దలంచు చుండుటను దానును గణ్యపాదులను నయ్యుగాఁ బిలుచుచుంటిననియుఁ దనకు భయత్రాతయగుటంజేసియు, వారిచే నభివర్ధిత నగుటంజేసియు

వారికిఁ దాను హృదయాశందినియైన కూతు నైతి ననియు జెప్పిన విధ మంతయు సవిస్తరముగా శకుంతల నెప్పిన విని యమ్మహికాంతుం డిట్లనియె.

“కోమలీ! నీచరిత్రనంతను విని నంతట నీవు రాజకన్యవని తెలి సెను, నీచక్కదనము, కాంతి, సుగుణసంపదయును జూడ నీ నారచీరలను ధరించి యడవిపండ్లు దిని పళ్లకుటీరంబులయందు వాసముచేయుట నీకుఁ దగదని నాయుద్దేశము. నీ వీమునిపల్లెయుం దేల యున్నదానవు? పీఠితో నాకుభాగ్యవై చంద్రకీరణములవలె నిర్మలములై, పొడవులై మనోహరము లైన మేడలయందుఁ గోరినసౌఖ్య ముచుభవింప నియ్యకొనుము. నారాజ్య మంతయు నీయధీనమైయుండును” అని చెప్పగా నాచంచలాక్షిఫలములఁ గొనితేర నడవికేగియుండు మాచుయ్య కణ్ణముని వచ్చునటకుఁ బ్రతీ టింపుము. ఆమునీంద్రుఁ డనుమతింప నన్ను నీవు పెండ్లాడుము. అని చెప్పగా దుష్కంఠిం గాసుండగాంగికిఁ దనయందుఁ బొడమిన యను రాగవిశేషం బుపలక్షించి మఱియు నప్పొలతి కిట్లనియె.

— దుష్కంఠుండు శకుంతలను గాంధర్వవివాహమునఁ జెండ్లి యగుట —

కోమలీ! నామనంబు నీయం దనురక్తమైయున్నది. బ్రాహ్మము, దైవము, ఆర్షము, ప్రాజాపత్యము, ఆసురము, గాంధర్వము, రాక్షసము, పైశాచము నన నెనిమిదివిధముల వివాహము లున్నవి. వానిలో బ్రాహ్మ, దైవ, ఆర్ష, ప్రాజాపత్యవిధము నాలుగు. బ్రాహ్మణులకును, క్షత్రియుల కానాల్గులెఱింగులతో గాంధర్వరాక్షసంబులును, వైశ్యశూద్రుల కాసురంబుగా, సుగితవిధానము లని ఓకవై వక్కాణించె.\*

\* అష్టవిధవివాహములు (మనుస్మృతి 3-వ అధ్యాయము):—బ్రాహ్మము ౧, దైవము ౨, ఆర్షము ౩, ప్రాజాపత్యము ౪, ఆసురము ౫, గాంధర్వము ౬, రాక్ష సము ౭, పైశాచము ౮. అని వివాహము లెనిమిది లెఱింగెను. వీనిలో బ్రాహ్మణు లకు నాలుగును, క్షత్రియులకు ఆరును తగినవి. క్షత్రియులకు వలె వైశ్యులకు రాక్షసముఁ గూడదు. బ్రాహ్మణులకు మొదటి గాలుగును ముఖ్యములు. రాక్షసము క్షత్రియునకే ముఖ్యము. వైశ్యశూద్రులకు నాసురము. ఆయెదింట మూడధర్మ యుతములు. రెండు అధర్మ విషయములు. పైశాచమును ఆసురమును జేయఁ గూడదు. కలిసిగాని వేలువేలుగాఁ గాని, గాంధర్వము, రాక్షసము ఇవి రెండును రాజులకు ముఖ్యములు.



ఏకాంతమున వధూవరులు పరస్పరము కామించి సమృతించి యొక రితో నొక రాశచే నప్పుడే కలియుట గాంధర్వ మనఁ బడును. ఇది

౧. వేదములు చదివి యాచారముగలిగి తనకులధర్మముల కనురూపుఁడైన వరునిఁ బ్రార్థించి పిలుచుకొనివచ్చి వానికిఁ గన్య నొసంగుట బ్రాహ్మ మనఁబడును.

౨. తనకులమువాఁడైన యజ్ఞమున ఋత్విక్కుగా నుండువానికిఁ గన్య నలంకరించి యిచ్చుట దైవ మనఁబడును.

౩. ఒకయావును నెద్దునుగాని, రెండావులు రెండెద్దులనుగాని యల్లునివలనఁ గైకొని కూతు నిచ్చుట ఆర్ష మనఁబడును.

౪. ఆల్లునిని గూఁతును తనశక్తిఁ గొలఁదిఁ బూజించి మీరిరువురును సంసారమున జేయుచు సంతతివృద్ధి జేయుఁడని యొప్పించి కన్య నిచ్చుట ప్రాజాపత్య మనఁబడును. ఈనాలుగును సర్వోత్కృష్టమూలు.

౫. చిన్నదాని తల్లిదండ్రులకుఁగాని, దాని బంధువులకుఁగాని, చిన్నదానికిఁగాని తనశక్తికొలఁది ధన మిచ్చి పెండ్లిచేసికొనుట యామర మనఁబడును.

౬. కన్యయును, వరుఁడును బరస్పరము సమృతించి యొకరితోనొక రాశచే నప్పుడే కలియుట గాంధర్వ మనఁబడును.

౭. వచ్చినవారిని గలవారిని, జంపికొని, కోసికొని, కొట్టికొని చుట్టములును కన్యకయును నేడ్చుచుండ బలవంతముగఁ దీసికొనిపోవుట రాక్షస మనఁబడును.

౮. నిదురించునదియు, పిచ్చిదియు, మైకముగలదియు, ఒంటిగా నుండునదియు నగుదాని బలవంతముగాఁ గూడి చెఱిచి యెత్తికొనిపోవుట పైశాచి మనఁబడును. ఇది మహాపాతకమునకు హేతువును, గర్హితమును నగును.

బ్రాహ్మ విధిని పెండ్లియైనదానికిఁ బుట్టినకొడుకు, ఇరువదియొకవంక నుద్ధరించును,

దైవ మను విధిని పెండ్లియైనదానికిఁ బుట్టినవాఁడు పదునైదువంకములవారి నుద్ధరించును.

ఆర్ష మను విధిని పెండ్లియైనదానికిఁ బుట్టినవాఁడు, ఏడువంకములవారి నుద్ధరించును.

ప్రాజాపత్య విధిని పెండ్లియైనదానికిఁ బుట్టినవాఁడు పదమూడువంకములవారి నుద్ధరించును.

ఈచెప్పిన నాల్గువిధములైన పెండ్లిండ్లవలనఁ బుట్టినకొడుకులు బ్రహ్మతేజము గలవారై యుండుదురు.

రాజులకు ధర్మయుతమైన వివాహము. కావున నాలస్యమేల! తొల్లి రాజులు గాంధర్వవిధిని వివాహ మగుట యుక్త మని చెప్ప నీవు విని యుండవా? యని చెప్పఁగా నాలతాంగి సిగ్గునఁ దలవంచి రాజున కిట్లు లనియెను. పరమదయాళువును, ధర్మస్వరూపులును నగు నాజనకు లింతకు వత్తురు, వారు వచ్చి నన్ను మీ కోసఁగుదు రేని యవశ్యము మీరు నన్నుఁ బొణిగ్రహణము చేయ నగుచు. అనిన, దానికి దుష్యంతుం డిట్లనియె. కమలనేత్రా! వినుము. తస్మింశ్చ కిచ్చువిషయమునఁ దనకు మఱి తాన చుట్టము. తాన దనకు గతి. తాన తనకుఁ గర్త. గాంధర్వవివాహ మతిరహస్యము. అమంత్రకము. అని శకుంతలకు దుష్యంతుండు గాంధర్వవివాహస్వరూపంబు నెప్పి యాయబల నొడం బఱచిన నప్పుడు రాజునకు శకుంతల యిట్లనియె. నరనుతా! ఇది ధర్మ్యం బగు నేని యిప్పు డొకసమయ మొనర్చుము. నీప్రసాదమున నాకు నుదయించునందనునకు నీ వ్రండఁగనే మిక్కిలిప్రియమున యావరాజ్య పట్టాభిషేకముఁ చేసెద నని యనుగ్రహబుద్ధితో వరము దయసేయుము. అటు లగునేని మన కిరువురకు నిప్పుడే సంగమమగు ననఁగా విని రాజు శకుంతల కెంతయు సంతోషంబున దాని కోరినవరం బిచ్చి గాంధర్వ వివాహంబున నభిమతసుఖంబు లనుభవించి యక్కోమలి వీడ్కొని నిను మాపురంబునకుఁ దోడ్కొని తేరఁ దగువారలఁ గణ్వమహాముని పాలికిం బుత్రెంచెద నని యూఱడించి కణ్వుం డెఱింగిన నిందుల కలిగి యేమి చేయునొక్కో యని మనమునఁ జింతించుచు నిజపురంబునకుఁ జనియె. ఇట శకుంతలయుఁ దనచేసినదాని మునివరుం డెఱింగి యలి గెడునో యని వెఱచుచుండెను. అంత నమృతాముని వనమునందుండి కందమూలఫలంబులఁ గొని చనుదెంచి తాఁదెచ్చినపదార్థము లటఁబెట్టి కాలుసేతులం గడిగికొని కూర్చుండి లలితశృంగారభావముల లజ్జా వసతవదనయు, నలీలీతచిత్తయు నైయున్న కూతుం జూచి తనదివ్య జ్ఞానమహిమంబున నంతవృత్తాంతంబు నెఱింగి శ్రుత్రియులకు గాంధర్వ వివాహంబు విధిచోదితంబ యని సంతసిల్లి శకుంతల కిట్లనియె. శ్రుత్రియయోగ్య మగుగాంధర్వవివాహమున మహాధర్మశీలం డగు దుష్యంతుని నీవు పెండ్లాడినందులకు సంతుష్టస్వాంతుండ నైతి. నీకుల

గోత్రములకుఁ దగిన భర్తను బొందితివి. దానికిఁ దగినట్లు నీవు గర్భమును ధరించితివి. నీగర్భమున నుండుపుత్రుండు సర్వసహావహానమహా నీయుం డగుచక్రవర్తి యగును జామా! నీధర్మచరితంబునకు మెచ్చితి, నీవు కోరినవరం బొసఁగెదఁ. వేడు మన శకుంతల తనయం దనురాగాతి శయముతో నుండు తండ్రి కిట్లనియె. అయ్యా! నామన స్సెల్లప్పుడు ధర్మపునంద తగిలియుండుటకును, నాకుఁ గలుగు పుత్రుఁడు దీర్ఘాయురైశ్వర్యబలసమన్వితం డగుటకును, వంశకర్త యగుటకును గోరెద. అని యడుగఁగా నమృహాముని దానికిం గగుణించి యనుగ్రహింప శకుంతల కొందలపాటుఁ దక్కి సంతుష్టచిత్త యయ్యెను.

— భరతుని జననము —

అంత శకుంతల మూఁడుసంవత్సరములు సంపూర్ణంబు కాఁగా చక్రవర్తిచిహ్నములం దాల్చి ప్రకాశించుచున్న కుమారుం గనియె. వానికిఁ గణ్వమహాముని యథావిధిగ జాతకర్తాది సంగ్రహములు త్రియోచితములఁ గావించె. అంత నక్కుమారుండు శుక్లపక్షచంద్రుని మాడ్కిఁ బెరుగుచు సింహసంహాననుండును, దీర్ఘబాహుఁడును, నసంతజవ సత్త్వ సంపన్నుండును నై పరఁగుచు నాతొండ వాడయ్యెను నవ్వనముననుండు సింహములను శార్దూలములను నేనుంగులను బట్టితెచ్చి యాశ్రమ వృక్షములం గట్టుచు, వాని నారోపించుచు, బహువిధములగు శైశవకీడలను దేలియాడుచుండె. వాఁ డాయాశ్రమమున నుండు మునులెల్లరును భీతిల్లునట్లు సమీపారణ్యమృగముల నెల్లను భయ మొకింతయును లేక దమియించుటంజేసి (ఆణఁగ ద్రొక్కుటంజేసి) సగ్వదమనుం డనియాశ్రమమునులు వానిం బేర్కొనిరి. అంతఁ గణ్వమహామునియుఁ గొంతకాలమునకు వానితేజస్సును బలమును విక్రమమును గని శకుంతలంజూచి తల్లీ! నీకుమారుండిప్పుడు యశావరాజ్యలక్ష్మిని బొందుట కర్హుండై యున్నవాఁడు. మఱియు స్త్రీ లెంత పతివ్రతలైనను జరకాలము పుట్టినిండ్ల నుండఁదగరు, సతులకుఁ బతులకడ నునికి ధర్మపు. వారికిఁ బతియే యేడుగడయ సుమా! యని చెప్పి శిష్యులఁ గొందఱుం బిలిచి మీ రీ శకుంతలను సుతునితోడఁ దోడ్కొని చని దుష్కృతునొద్ద విడిచి పుచ్చి రండని యాజ్ఞాపించె. అంత వారు గురువచనప్రకారమున సుత

సహితయగుశకుంతలను దుష్కర్మమునగరమునఁ జేర్చి యాశకుంతల తమకు సెలవొసఁగఁగా మఱి కణ్వాశ్రమమునకుఁబోయిరి. శకుంతలయు ద్వార పాలకుం డనుమతింప సుతునితో రాజసన్నిధింజేరి రాజు తన్నేమియు గుర్తించినవానివలె నుండమికి మనంబున వగచి పిదపఁ దానే తన పూర్వవృత్తాంతంబంతయు నారాజునకు నివేదింపనెంచి, 'యోరాజేంద్ర! పూర్వ మొకప్పుడు నీవు వేటకై వచ్చియుండి కణ్వాశ్రమమున కేతెంచితివి. అప్పటివృత్తాంతంబును స్మరణకుఁదెచ్చికొనుము. ఈకుమారుఁడు నీవలన నాకుఁ బుట్టినవాఁడు. వీనిని యువరాజుం జేసెద నని వర మిచ్చి యుంటివి. కావున నన్నొడంబఱచి సమయ మేర్పఱచికొని చేసినసంకేత మునకు లోపము రానీయకుండు' మనఁగా దుష్కర్మంతుండు దాని నంత నెఱింగియు నెఱుంగనివాఁడపోలే నిట్లనియె. 'ఓసీదుష్టురాలా! నీవెక్కడి దానవో? నేను నిన్నెఱుంగను. అనుచితము లగుమాటల నాడకుము. వచ్చినదారిం బొమ్మ' అనఁగా శకుంతల మిక్కిలి వంతతోఁ గొంతనే పూరకుండి కొండొకవడికిఁ గోపారుణితనేత్రములనుండి బాష్పకణములు జలజలరాల నారాజుం జొఱచుఱుం జూచి కోపావేశంబునఁ దెదవులదర విషాదంబు గదర నిట్లనియె.

మహారాజా! ఎఱుకలేనివారివలె నీవేమియు నెఱుంగ ననిచెప్పెదవు. నీ కన్నియుఁ దెలియును. నీవు తప్ప నితరు లెఱుంగని దానివిషయమున నీ నసత్యం బాడఁదగునే? ఈవిషయమున సత్యాసత్యములకు నీవ సాక్షివి. నిజమైనదాని పేటొకవిధముగఁ దోఁపింప యత్నించుట తన్నుఁదా దొంగిలించుకొనుట యని యెఱుంగుము. అట్టివానికి మహాపాతకములు సంభవించును. ఒంటరిపాటున జరిగినవృత్తాంతము నన్యు లెవ రెఱుంగ రని యసత్యమునకుఁ బాల్పడరాదు. ఏకార్యమొనర్చినను హృద్గతంబైన యంతరాత్తయు, సూర్యచంద్రులును, బంచభూతములును, దివారాత్రంబులును, సంధ్యలు రెండును, ధర్మండును, మనుజునిపుణ్య పాపకర్మములను దెలియుచుందురు. ఎవనియొక్క సత్యపునడవడికి వాని యంతరాత్త, లేక, కర్మసాక్షి పురుషుండు సంతసమందునో యతనికి సర్వపుణ్యములును జేకూఱును. కాకున్నఁ బాతకములు పెల్లె నరకము

నం బడి కష్టముల ననుభవించు. నీవు నన్ను సమ్మతించుజేయునపుడు నా కొసఁగినవరమును స్మరింపుము. అప్పుడు న న్నే ట్లనుగ్రహబుద్ధితో నొప్పించితివో యాబుద్ధితోఁడనే నన్నిప్పుడును బరిగ్రహింపుము. సతి యును, గుణవతియును, బ్రజావతియును, ననువ్రతయు నైన వనితనెఱుంగనివాఁడు వోలెఁ జూచు దుష్టుం డిహపరముల రెంటియందును సుఖం పఁడు. అనుగుణభార్యావంతుం డగువాఁడు కర్మపరతంత్రుఁడును, దాంతుండును, బుత్తవంతుండును నై గృహమేధిఫలమునంతను సంతతము పడయును. పురుషునకు గార్హస్థ్యము ధర్మార్థకామసాధనమున కుపకరణము, విద్యకు నునికిపట్టు, నిర్మల మగునడవడికి గురువు. వంశమును నిలుపుటకాభారము. పుణ్యలోకములు పొందుటకు నూతఁగట్ట. గౌరవాద్వైతం డగుటకు ముఖ్యకారణము. సద్గుణమణులకుఁ గని. భర్తకు మనస్సంతోషమును భార్యయే సుమా పుట్టింపఁగల్గును. ఎంతటికష్టములయందైనను, నాపదలయందైనను, నెట్టిదుఃఖములయందైనను తమభార్యలను సంతానములను జూచుచుండినచోఁ బురుషులకు మనశ్శాంతి గలుగును. మఱియును భార్య పురుషునియర్థాంగి. కావున భర్తకు మున్నుశరీరంబును వదలినపతివ్రత తనపురుషునితోఁ బరలోకంబునం గూడ, వాని యాగమనమును బ్రతీక్షించుచుండు. అట్లుగాక పురుషుండు తనశరీరమును వదలుచుండఁగనే వానివెంటఁ బతివ్రత యగునంగనామణి తన పురుషుం గూడ నీదేహమును వదలిపోవుచుండు. అట్టి భార్యనవమానించుట యధర్మము. మఱియునుం బురుషుండు భార్యగర్భమునందుఁ బ్రవేశించి పుత్రుండై తాన యుద్భవిల్లు. కాఁబట్టి “యజ్ఞాదజ్ఞాత్సంభవసీ” యనువేదవచనంబులయందును, జనకుండును బుత్రుండును నను భేదము లేదు. అద్దములోన ముఖమును జూచువిధమున భార్యయందుఁ దనప్రతి బింబమగు పుత్రునిఁ జూచి తండ్రి స్వర్గమును బొందు సుకృతివోలె సంతసిల్లును. మఱియు సంతసముఁ బడసినవాఁడు తనపితరులకు స్వర్గప్రాప్తిఁ గలిగించును. పున్నామనరకమునుండి రక్షించును గానఁ బుత్రుఁడని సుతునకుఁ బేరుగల్గెను. పుత్రుఁడు తండ్రికంటె వేఱుకాఁడని జాతకర్తకాలమునందుఁ జెప్పుమంత్రములచే నిచ్చేసింపఁబడును. అవియెల్లను నీవెఱింగి నవియ. గార్హస్థ్యాగ్నియందుండి యాహవసీయాగ్ని ప్రజ్వలించునట్లు

నీపుత్రుడు నీవలనఁబుట్టెను. ఒకదీపమువలన వేటొకదీపము జ్వలించు  
భంగి నీపుత్రుడు నీవలనఁ బుట్టి తేజోవంతుడై వెలుగుచున్న  
వాఁడు. మంటియం దాటలాడి శరీర మంతయును ధూళీధూసరితముగఁ  
బడములు దొ ట్రెలుచుండఁ బుత్రుడు తండ్రి గఁగిలించు నేని యా  
పుత్రాలింగనసుఖమునకు వెల యింత యని చెప్పగలుగుదుమే? గ్రామాం  
తరమునకుఁ బోయి వచ్చినతండ్రి పుత్రుని నొడియందుఁ గూర్చుండఁ  
బెట్టికొని శిరము మూర్చిని యానందించును. పుత్ర గాత్రపరిష్కారము  
నట్లు జీవులకు ముక్తాహారకర్పూరసాంద్రపరాగప్రసవమును, జంపన  
మును, జంద్రుని వెన్నెలఁబును, హృదయముగా నండునా? మిక్కిలిచల్ల  
నిని యగురా? మనుష్యులలో బ్రాహ్మణునివలె, దివ్యగ్ధతువులలో గోవు  
రీతిగ, బూజనీయులలో గురువుమాప్కి, బుత్త్రునిస్వర్ణసుఖమితరవస్తు  
వులస్వర్ణసుఖమునంబె ను శ్తరుము. ఇంతేల? నోరు వాయి లేని సరిస్థిప  
ములును, గీటఁములును, దినుగుడ్డలు నానావిధములైనయావదలనుండి  
రక్షించుకొనుచున్నవి గాని వానికి హాని దలంచునే? ఇట్లుండ నన  
ఘుండును, వంశకరుండును, విశేషగుణములచే నొప్పారువాఁడును, నీకు  
లనిస్తారకుండును నగు నీచిన్నికుచూసని నీష్కాణముగఁ దప్పజూడ  
కుము. సకలధర్మముల నెఱిగిని నీ వ్రవిభూతుడగు దనంతరచ్చి కడకంటి  
చూపున నిన్నుఁ జూచుచున్న నీకుచూచుని సమీపమునకుఁ జేరఁ  
దీయక యవమానింపఁ దగునే? వీడు నాగర్భమున మూఁడేండ్లునిండిన  
పిదపఁ బుట్టినవాఁడు. అంశుయమున సుస్వతియాకసమరుండి వీడు  
నూతనమేధములొనరించు నని పలికె” అని యెంత చెప్పినను దుష్కం  
తుం డేమియు నెఱుంగని. వాఁడువోలె నుండగా, శకుంతల రాజువంకఁ  
దిరిగి యిట్లనియె. రాజవర్యా! నానూటలు నీచెవి సోకినట్లుండవు. నా  
పలుకు లరణ్యారోదనము లయ్యె! అయ్యెయీ! అప్పుసాంగనలలో శ్రేష్ఠ  
రా లగు మేనకయందు విశ్వానుష్ఠునకు జనించి నకన్నడే వారలచే  
విడువఁబడితిని. నిను గాంధీర్వంబున నీచే బోధించి బడి యొరు లెఱుం  
గక వెండ్లాడితి. ఇప్పుడు భర్తనైన నీవును నన్నువదలఁ దలంచు  
చున్నావు. దీనురాలనై నిక్కులేక చింతలో మునిగియున్నదాని.  
పూర్వజన్మమున నే నెట్టిపాపకర్తములను జేరితిను? ఎట్లున నీవు పొమ్మని

నను నేను బోవుదానఁ గాని నీ కీపుత్రునైనను వదలఁ దగదని పట్కిన శకుంతలకు దుష్కంతుండు కర మలిగినవాఁడు వోలె నిట్లనియె.

దుష్టురాలా! ఊరక వదరకుము. ఈకుమారుండు నావలన నీకుఁ గలిగినట్లు నే నెఱుంగను. స్త్రీలు సహజముగ బొంకువారలు. కావున నీమాటల నేను నమ్మను. చూడు మెట్లు బొంకు లల్లితివో? నీకుఁ దల్లి మేనక యంటివి. తండ్రి విశ్వామిత్రుం డంటివి. తల్లి దేవవేశ్య. తండ్రి మొగుట రాజైయుండి బ్రహ్మర్షి యగుటకు యత్నించి కామాంధుఁ డయ్యెను. వీరు నిగుఁ గన్నవారై యిరువురును నిర్భయులై నిన్ను విడిచి పోయిరనియుం జెప్పితివి. వారల నన నేల? వా రుత్తములే యగుదురు. అట్టివారికిఁ గూతురవై జనించి సిగ్గుమాలి రాజసభలో దురాలాపము లను బ్రేలుచున్నావు. బ్రహ్మర్షి విశ్వామిత్రుఁ డెక్కడ? ఆపసలలో మేలైన మేనక యెక్కడ? నీశాపసీవేష మెక్కడ? ఈవేషమున సిగ్గు మాలినవెట్టిమాట లాడుచున్నావు. మిక్కిలి చిన్న వాడయ్యును, విశేష తేజస్సుతోను బలముతోను వెలయుచుండు నీ కుమారుం డెక్కడ? పరిశీలంపఁగా నియ్యది పరస్పరవిరుద్ధముగ నున్నది. కామాతుర యైన మేనక కెట్లో జనించియుండువు. అవన్నియు మాకు విచారింపనేల? నీ వాడుమాటలలో మా కెద్దియు స్మృతికి రాలేదు. తెలిసినదియుం గాదు. యథేష్టముగ నగనువెడలి పొమ్ము. అనిన దుష్కంతునకు శకుంతల వెండియు నిట్లనియె.

రాజా! పరంధాన్వేషణపరులకు విస్తారముగా నున్నను దమ దోషము లెఱుకపడవు. అన్నియుఁ దెలిసియుఁ దెలియనిచానిపోలె నటించెదవు. మాతల్లిని నన్ను నీవు హీనలఁగఁ బరిగణింతు వేమో? వినుము. మాయవ్వు దేవలోకవాసిని యగటంజేసి నన్ను మహేంద్ర యమవరుణ కుబేరపురములకును గొనిపోగల శక్తిగలది. ఆయమవెంట నేనును బోగలను. నీవో, భూమియందుఁ దప్ప వేటొక్కచోట జరింప శక్తిలేనివాడవు. ఆలోచించుకొనుము. మన యిరువురకుం గల యంతర మప్పుడు నీకే తెలియును. వేటొకదానిని నిదర్శనమునకుఁ జెప్పుదు. ద్వేషమువలనఁ గాదు నుమా! వినినంతనే కోపపడకుము. కురూపి

యైనవాడు తనముఖము నెన్నినా శ్లేధమునఁ జూడకుండునో యన్ని నాల్గును దన్ను సురూపునిఁగ భావించుకొనును. వాడెప్పు డద్దము చూచునో యప్పుడే వానికి నీలోకములో నుండు నుండరపురుషులకును గలయంతరము దెలియును. సత్య మప్పుడే వానికి గోచరించును. ప్రాద్దు గడపలేక వృథాపలుకులు పలికెడువాడు పరుల నెప్పుడు నిందించు చుండును. పగులమాటలలో గుణదోషములు రెండును నుండినను మూర్ఖుడు, సూక్ష్మ మసహ్యమైన పురీషమునుంబోలె దోషమునే గ్రహించును. బుద్ధిమంతుడు దోషముల నావలకు నెట్టి నీరమును విడిచి పాలను గొను రాజహంసముంబోలె సుగుణములనే గ్రహించును. సజ్జ నుండు దనవలన నిశగుల కేదైన సంతాపము గలిగిన నెంతవగచునో? దుర్జనుం డంతటి సంశోషముగ బొందును. సత్పుగుఁడు పెద్దలను బూజించి, యెంత నూనగించునో, దుర్జనుడు వారలను దిట్టి యంత యానందించును. తానే దుష్టుడై సాధువులను దుష్టులని చెప్పుటకంటె లోకమునందు వేటొక్కయొక్కగ్యము లేదు. విపరీతోపన్యాసములే? తానుగన్న కొడుకును జేగడియనివాడు సంపదలఁ గోల్పోవును. పుణ్య లోకములకుఁ బోవుట కనన్బుడగును. కావున వంశమును నిలుపఁగల పుత్రుని విడనాడఁదగునే? సత్యమును ధర్మమును బరీక్షించి నిన్ను నీవ కాపాడుకొనుము. కళటవర్తనమిచ్చోటఁ బనికిరాదు. సుతజలపూరితంబు లగునూతులు నూటికింకె నొకదిగుగుబావిమేలు. అట్టిదిగుడుబావులు నూటికంటె లెస్సఁగా నావరింపఁబడిన యొక్కయజ్ఞము మేలైనది. అట్టి జన్మములు నూరిగిరికికన్న నొకపుత్రుడు మేలైనవాడు. అట్టి పుత్రశత కంబునకంటె సూన్యతపురుషులు కొక్కటి శ్రేష్ఠమైనదని యెఱుంగుము. వేయియశ్వమేధయాగఫలములను, సత్యవచనమును రెంటిని దుల నిడి తూఁచఁగ సత్యవచనము ఘనమని సత్యముతో ముల్లుసూపినది. సకలతీర్థ యాత్రలకుఁబోవుట, స్వవేదముల సధ్యయనము చేసిన ప్రాజ్ఞుండగుట యిరుయెల్ల సత్యవ్రతము వసుష్ఠించువానిపుణ్యములకు సరి గానేరవు. ధర్మజ్ఞులైన పెద్దలన్నిధన్యులలో సత్యమూడుట ఘనమైనదని చెప్పుదురు. సత్యమే పరబ్రహ్మస్వరూపము. అసత్యముకంటె వేటొక్కమహాపాత కము పుడమియందుఁ గానరాదు. కావున నోరాజా! అసత్యమున కొడిగట్టుకుము. దాన హాని కలుగును. సత్యపరుండవు కమ్ము. దానంజేసి



పుణ్యలోకములఁ బొందఁగలవు. ఆలోచించి మన కిరువురకును మాత్రమే తెలిసిన సంకేతమును నప్పటిసమయమును నడుపుము. అట్లుగాక యసత్యపరుం డగుదు వేని నే నెచటికేనిం బోయెద. ఈకుమారుని నీవు గ్రహి. పకున్నను వీడు నిశ్చయముగ సకలమహిసామ్రాజ్యమును బాలింపఁగలఁడని చెప్పి మఱి శకుంతల పోవుచుండె.

అప్పు డాసభలో నుండిన ఋత్విజులు, పురోహితులు, మంత్రులు నితరులగు సభాసదులు వినుచుండఁగా దుష్యంతునుద్దేశించి 'ఓరాజా! గర్భమున ధరించుకతమునఁ దల్లి పుత్రున కాథారమాత్రమేయై యుండు. కాని తండ్రి యట్లు కా నేరఁడు. తండ్రి వీర్యమున నుత్పత్తి యగువాఁ డగుటచే బుత్తుండు తండ్రికంటె నన్యండు కా నేరఁడు. మఱియును బుత్రోత్పత్తిచే దండ్రికి నరకవాసము కలుగదు. ఈబాలుండు నిశ్చయముగ శకుంతలయందు నీకు జనించినవాఁడు. పుత్రుండు జీవించియుండఁగా వానికేదో దోషము నారోపించి వానిని దృఢించు తండ్రికి సర్వసంపదలు నశించును. కావున నోనృపాలా! ఈశకుంతల యందు నీకుత్పన్నుండైన యీపుత్రునిఁ బ్రేమతో భరింపుము. మాపలు కులయం దాదరముండి నీవు భరించినచో నితఁడు భరతుఁ డని పేర్కొనఁ బడును.' అని యాకాశమునుండి యశరీరి యొక్కటి పల్కెను. అంత దుష్యంతుండు పురోహితామాత్యులను జూచి యిట్లనియె. సభాసదు లారా! దేవతలమాట లాలకించితిరే? ఈశోపలియగు శకుంతలయం దీకుమారుండు నాకుం బుట్టినవాఁడని నే నెఱుంగుదును. కాని, యీ వృత్తాంతం బంతయును మే మిరువుఁముఁ దప్ప నన్య లెవ్వరు నెఱుంగరు. అంతమాత్రమున నేను వీరిరువురను గైకొంటి నేని నిజ మెఱుంగని లోకులు నన్ను పనిండలపా లేయదురు. దీని నిజమును శంకింతురు. కావున సీసభలో వీరి వృత్తాంతం బంతయును వాస్తవమయినను గల్ల యని నటించితి. ఇప్పుఁ డెల్లవారును యథార్థమును గుర్రెఱింగి యుందురు. అని చెప్పి శకుంతలం బిలిచి రా జిట్లనియె. పరమసాధ్వీ! వినుము. అపు డా యాశ్రమమున మన కిరువురకును గలిగిన సమాగ మము, సమయము గావించిన వృత్తాంత మంతయును లోకు లెవ్వ రెఱుంగరు. సమయముమేరకు నీకన్న మనపుత్రుని వీనిని యుప

రాజుగఁ జేయవలసి యుండుటచే, జనులకు మనకార్యము సంకేతము తెలియునిమిత్తము నే నిట్లు తెలియఁజూపింబోలె వర్తించితి. కాని, వ్యత్యస్తభావ మేమియును లేదు. ఇప్పుడు నాసభాసదులకుఁ, బౌర జనులకు యథార్థము దేవవాక్కునఁ దెలిసెను. కావున నంతయు నోర్చి కొనుము. నీవు కోపాతిశయమునఁ బ్రేరేపింపఁబట్టి నెల్ల నే నోర్చితి. పుత్రుని గ్రహించెద. ప్రీతిమై నుపలావించుచుఁ బెంచెద. అని భరతుం జేరఁదీసి తొడవైఁ గూర్చుండఁబెట్టుకొని చుబుకంబును, మోమును దన మైదువ్రేళ్లం బుడుకుచు ముద్దాడి మిక్కిలి సంతసిల్లి యాకాశవాణి చెప్పినట్లు భరతుం డనుపేరుఁబెట్టి తత్ప్రియోదితకర్తముల నొనర్చి యకావరాజ్యమున కభిషిక్తుం జేసి యతనిని, శతుంతలను రాజోచిత వస్త్రాద్యాభరణాదులచే నలంకరించుచుండెను. ఇట్లాపరమపతివ్రతయగు శకుంతల తనసత్యవార్తాంబున భర్త నధిగమించి యాతని మన్ననకుఁ బాత్రురాలై మహిషాలునితో విలాసంబునఁ గ్రీడించుచుండె. పరంపడి కొంత కాలమునకు దుష్కర్మంతుండు భరతునిం గాజ్యభారము నంతయు సూర్యుండు దీనాంతమునఁ దనతేజస్సు నగ్నియు గానహించి నట్లా వహించి తపమునకై వనంబునకుఁ బోయెను. అంత భరతుండు రాజై పరాక్రమమునఁ బరగాజులం గెలిచి యనేక సామంతులంగూర్చి వారిమూలమునఁ గప్పములను గానుకలను గొనుచు నఖిలమహిమండలమున కేటకమై బ్రహ్మాత్మగంబుగా భర్త పరిపాలనంబు నేయుచుఁ గర్ణామహాముని తన కాచార్యుండుగా ననేక యుగములను నశ్వమేధంబులను గావించి కణ్వునకు వేయిపర్వములధనమును దక్షిణగా నొసంగి భర్తాత్ముండై వంశ మంతయుఁ బరప తనవేగ భారతవంశ మని వెలయుగా యశఃకాముఁ డయ్యెనని యీ శకుంతల సాఖ్యాసమును విస్తరముగ వివరించి నైశంపాయనుండు జనమేజయునితో వెండియు నిట్లనియె.

ఆభరతునకు భాగ్యులు మువ్వరు. వారికి మువ్వరకును దొమ్మండు పుత్రులుపుట్టిరి. వారెవ్వరును దండ్రుంబోలె సౌందర్యవంతులు కాకుండిరి. ఆకారణమున వారు తనకుఁదగినవారి కాగని యాతండు మెచ్చక యుండెను. అంత పానిభాగ్యు లాకొడుకుల నెల్ల నిద్దులులై చంపిరి. పరంపడి భరతుండు తనకుఁ గొడుకులు గలిగియు వృథ యయ్యె నని

చింతించి పుత్రునిమిత్తము విస్తారదక్షిణల నొసంగి యనేక యజ్ఞముల నాచరించెను. అనేకతపంబు లొనర్చెను. ఆసమయమున భరద్వాజుం డను మునియనుగ్రహమున వరమును బొంది కేకయరాజపుత్రక యగు సునంద యను భార్యయందు భుమన్యుం గలిగించెను. ఆభుమన్యునకు దాశార్హియగు విజయ యను భార్యయందు సుహోత్రుడు మున్నగువారును, బుష్కరిణియనుదానియందు రుచీకుం డను వాడుచు బుట్టిరి. వారలలో సుహోత్రుడు గా జయ్యెను. వాడు మహావిభవంబున రాజై సర్వసంపదల ననుభవించుచు బహుయజ్ఞముల నాచరించి భూలోకమున నెచ్చటఁ జూచినను దాని బహుయజ్ఞముల నాచరించినందులకు గుర్తులుగా యూగబులఁ బెక్కింటిని నాటించె. ఆసుహోత్రునకు సువర్ణయను నిత్యాకుపుత్రకయఁగ నొస్తయనువాడు పుట్టెను. వానిపేరునం గాదె ప్రస్తుత హస్తినాపురము ప్రశస్తిఁ గాంచెను. వాడు త్రిగర్తరాజకూటంబు బెండ్లాడెను. ఆదేవి యశోధరయందు వికుంతనుండు పుట్టె. వానికి దాశార్హి యగు సుదేవయం దజమీధుండు జనించె. ఆ యజమీధుఁకుఁ గైకేయియు, గాంధారియు, ఋక్షయు ననువారు మువ్వరు భార్యలైరి. వారియం దజమీధుండు నూటయిరువండు సుతులను సుహాబలసరా క్రమశాలురను గనెను. వారనేకదేశములకు రాజులై పెక్కువంశములకుఁ గర్తలైరి. వారిలో సంవరుణుండు విఖ్యాతపురుషుండై గాజ్యమేలుచుండ రోగములు ప్రజలను దుర్భిక్షములు దేశమును బీడింప మొదలిడెను. మఱియుఁ బాంచాలపతి యటువది యత్రోహిణులనైస్యముతో సంవరునిరాజ్యముపై దండెత్తివచ్చి సంవరుణునియుద్ధమున నోడింపఁగా సంవరుణుండు పుత్రమిత్ర బాంధవ జనులతోఁ బాటిపోయిసింధునదీతీరమున నుండు కొండగుహలలో శత్రురాజునకు భీతిల్లి దాగియుండె. అట్లనేకసంవత్సరములు రాజ్యమునందు నిరాశుండై యుండ నొక్కనాఁ డాకస్తికముగ వసిష్ఠముని యచ్చోటి కేతించుటయు, సంవరుణుండామహనీయుని సభక్తిగ నారాధించి, యమ్ముని ప్రసన్న చిత్తుండు కాఁగా సంవరుణుం డాతని కిట్లనియె. మునీంద్రా! వంశక్రమాగతంబైన రాజ్యమును బాంచాలపతి యుద్ధమునందు న నొప్పిడించి వశపఱచుకొ

నియె. దానినిమిత్తము యత్నించెదను. నీవు పురోహితుండవై యుండి నాకుఁ గ్రమ్మఱ రాజ్యలాభప్రాప్తినిమిత్త మనుగ్రహింపుమనఁగా వసీష్ఠుండు వల్లె యని యొడంబడెను. అంత సంవరుణుండు వసీష్ఠుఁడసాదంబునఁ గ్రమ్మఱ హస్తినాపురరాజ్యమును సాధించి యందు రాజ్యాభిషేకంబుఁ జేసికొని పరాక్రమించి సకలభూకాంతులు తనకు సామంతులై విధేయత ననుసరించుచుండఁ బూర్వమువలె రాజ్య మేలుచు బహు యజ్ఞముల నొనర్చి దేవతల సంతృప్టులంగాఁ జేసెను. ఆసంవరుణునకు సూర్యపుత్రి యగు తపతి భార్యయై కురు వనువానిం గనెను. వానివేరిటం కురుక్షేత్రంబు విఖ్యాతం బయ్యె. కురువు వాహిని యనుదానిం బెండ్లాడ దానియందు నవిక్షీతుఁ డను వాఁడు మున్నుగా నేవురుపుత్తులుపుట్టిరి. అవిక్షీతుఁడు, పరీక్షీతుఁడు మున్నుగాఁగల యెవమంత్రు పుత్తులంగ నెను. అందు బరీక్షీతునకుఁ గడు సేనుఁడు, ధృతరాష్ట్రుఁడు మున్నగు వారు కొడుకులైరి. వారిలో ధృతరాష్ట్రుఁడు రాజ్య మేలెను. వానికిఁ గుండికాదు లనువారు పుట్టిరి. వారివంశము లనేకశాఖలై విస్తరిల్లె. వాని నట్లుండనిష్ఠు. కురునకు దాశార్హి యగుశుభాంగి యనునది మఱియొక భార్య గలదు. వీరి యిరువురసమాగమమున విదూరథుఁ డనుపుత్తుఁడు పుట్టెను. విదూరథుఁడు మాధవియగునాస్తియ యనుభార్యంజేకొని యనశ్వునఁ బుత్తుంగాఁ బడసె. వానికి యాగధి యైనయన్యుత యను దానియందుఁ బరీక్షీతుండు పుట్టెను. వీండు బహుదానపుత్రి యైన సుయశం జేకొని భీమసేనుఁ డనుపుత్తుం బొందె. భీమసేనునకు గైకేయి యైన కుమారి యనుదానియందుఁ బ్రతిశ్రవనుఁడు పుట్టెను. వీనికిఁ బ్రతిపుఁడు కుమారుం డయ్యెను. వీనికి శిబిరూతుకు సునందభార్యయై దేవాపి, శంతను, బాహ్నికు లనుమువ్వరు పుత్తులుగలిగిరి. వారిలో దేవాపి యనువాఁ డైహికములు తుచ్ఛము లని త్యము లని బాల్యమునందే వైరాగ్యము నవలంబించి తపం బొనర్చుటకు వనమున కేఁగఁగా శంతనుండు రెండవవాఁడు రాజయ్యె. \*శంతనుని యం దొకమహిమ గుండెను. వాండు ముసలివారి నెవరినైనను జేతఁ

\*శ్లో. యం యం కరాభ్యాం స్పృశతి జీర్ణం స సుఖమత్నుతే,  
పున ర్యువాచ భవతి తస్మాత్తం శంతనుం విదుః.

దాకు నేని వా రప్పుడే ప్రాయంపువా రగుదురు. ఇట్లనేకులకుఁ దనహస్తస్పర్శచే సుఖియింపఁ జేయుటంజేసి, వాఁడు శంతనుం డనఁబరగె. ఆశంతనునకు వానిసుకృతంబునంజేసి గంగానది మనుష్యస్త్రిరూపము నెత్తి భార్యగానుండి భీష్ముని గుమారుంగాఁ బడసెను. భీష్ముడు దేవ వ్రతుఁ డనునామాంతరమున వెలసె. భీష్ముండు తండ్రికి మిక్కిలి ప్రియంబొనర్చువాఁడై భీష్మంబైన నిత్యబ్రహ్మచర్యనియమముం బూని మత్స్యరాజపుత్రి యగుఁతత్యవతిం దోడ్తెచ్చి తనతండ్రి యగుశంతనునకుఁ దాన మఱల వివాహమునుగావించె. అంత వారిరువురుకును జిత్రాంగర విచిత్రవీర్యు లనువా రిరువురునుతులు జనించిరి. చిత్రాంగనుండు పసి వాఁడై యుండఁగా గంధర్వు నొక్కనితో మత్సరించి వానితో మోర విగు పోరు సలిపి వానిచే నిహతుండయ్యె. అంత భీష్ముండు విచిత్రవీర్యు రాజు చేసె. విచిత్రవీర్యునకుఁ గాశీరాజమాతలు లంబికాబాలిక లిగు వురు భార్యలైరి. విచిత్రవీర్యుండు సంతతి లేక మృతి నొందెను. వాని భార్య లగు నంబికాబాలికలయందు వేదవ్యాసమునీంద్రునియనుగ్రహ మున ధృతరాష్ట్ర పాండురాజులు జనించిరి. అంబికాదాసీయగ దమ్మనినలన విదురుండు పుట్టెను. వారిలో ధృతరాష్ట్రునకు గాంధారియందు వేదవ్యా సునివరప్రసాదమున దుర్యోధనాధు లగు నూర్వురు పుత్రులు జనించిరి. పాండురాజునకుఁ గుంతీమాత్రు లనునిరువురు భార్యలైరి. వారిలోఁ గుంతి యందు ధర్మదేవతవలన యుధిష్ఠిరుండును, వాయుభట్టా కుని యనుగ్రహ మున భీమసేనుండును, సురవతి ప్రసాదంబున నర్జునుండును బుత్రులు గాఁ బుట్టిరి. మాద్రీ కిశ్వినీదేవతలయనుగ్రహమున నకులసహదేవు లను కవలు జనించిరి. స్త్రీసంగమము కలుగునప్పుడు పాండురాజునకు మృతి యగు నని యొకముని శపించుటంజేసి పిదపఁ గొన్నినాళ్లకుఁ బాండు రాజు మాద్రీసంగమమున మృతిఁ జెందె. అంత మాద్రీ తనకుమారు లగునకులసహదేవులను బోషించునట్లు కుంతి నొడఁబఱచి తాను పతితోఁ జటి నెక్కి శరీరత్యాగము సేసెను. పాండురాజపుత్రు లైదు గురును బాంఛాలరాజపుత్రికయగు ద్రౌపదిని ధర్మపత్ని గాఁ బడసిరి. ఆద్రౌపదికి ధర్మపుత్రునివలనఁ బ్రతివింధ్యుండును, భీమసేనువలన శ్రుతసో ముండును, నర్జునునివలన శ్రుతకీర్తియు, నకులునివలన శతానీకుండును,

సహదేవునివలన శ్రుతసేనుడను నుపసాండవులు పుట్టిరి. మఱియును యుధిష్ఠిరుండు స్వయంవరమువలన శైబ్యునికూతురు దేవిక యను దానిని బెండ్లియాడెను. అతనికి దానియందు యశోధేయుండను కుమారుండు గలిగెను. భీమసేనుడు కాశియందు వీర్యశుల్కయగు జలంధర యనుదానిబెండ్లాండి సర్వగుండరు కుమారుం బడసెను. మఱియు నాభీమసేనుండు హిడింబయను నసురవనితంజేబుట్టి దానియందు ఘటోత్కిచుని బుత్తుంగా బొందెను. అర్జునునకు యాదవాంగనము శ్రీకృష్ణునిచెలియ లగు సుభద్రయం దభిమర్యుండు పుట్టెను. మద్రరాజగు ద్యుతిమంతుడు తనకూతురగు విజయ యనుదానికి స్వయంవరోత్సవము గావింప నామహోత్సవమునకుఁబోయిన రాజులనుధ్యమున విజయ సహదేవుని వరింప వివాహ మతివిభవముతో నర్చిలెను. వారికి సుహోత్తుండు పుట్టెను. ఇవిధంబుల బొండవులకుఁ బదునొసఁగుగు పుత్తులు వెలసిరి. వారిలో నభిమర్యుండు వంశక్షత్ర యయ్యెను. ఆయభిమర్యునకు విరాటరాజ సుతఁడైన యుత్తర యనువనితాశ్చమందు మియ్యయ్య యగు పరీక్షితుండు జనించె. ఆతం డాటునెలలశిశువై యుత్తరగర్భమున నుండగా నశ్వత్థామ యేసిన బ్రహ్మశిరోనామకాస్త్రంబున విగతజీవుండయ్యు భగవంతుం డగు దేవకీపుత్రుని యరుగ్రహంబున గతంపబడి పాండవులెల్ల గర్భిణికి బరిక్షిణు లైనపదంపడి పుట్టినవా డగుటంజేసి వాని భగవంతుం డగువాసుదేవుండు పరీక్షితుండని పేర్కొనెను. ఆమహారాజునకు మితల్లియగు మౌద్రవతి యనుపుణ్యాంగనయందు నీవుజనించితివి. నీభార్య యగు నపుష్పకు శతానీక, శంఖుకర్ణులనువారిరువురుపుత్తులు గలిగిరి. అందు శతానీకుండు విదేహరాజకూతుం బెండ్లిమై యశ్వమేధదత్తుండు పుట్టెను. ఇదియెపూరువంశముయొక్క యనుక్రమజిక. దీనిని వినినవారును జదివినవారును మనో భంబులఁ బడసి పుణ్యలోకావాసులగుదు రనిన విని జనమేజయుండు వైశంపాయనునితో నిట్లనియె. ముసీంద్ర! శంతనునకు దేవనది గంగ యెద్విధమున మనుష్యస్త్రీ రూపము నొంది భార్య యయ్యె. ఆదంపతులకు భీష్మం డెట్లు పుట్టె?

మఱియును భీష్మం డేల యట్టి భీష్మంబైన బ్రహ్మచర్యవ్రతమును గలకా  
లమంతయుఁ బూని యుండె? అవి యెల్లను నాహృదయమునకు సంత  
యములై యుండు. కావున వాని నెల్ల సవిస్తరముగఁ జెప్పుము. మఱి  
యును బాండవుల జననవృత్తాంతమును విశదీకరించి తెలుపుము. మా  
పూర్వులును మహనీయులును నగు వారివృత్తాంతంబులు నాకు వినను  
వినను జోద్య మగుచున్నది. అని ప్రార్థింప నమ్మనిచంద్రుం డారాజచంద్రు  
న కిట్లనియె.

పూర్వకాలమున నిత్యైకుకులమునందు మహాభిషం డనునాఁడు  
పుట్టి మహాధర్మాత్ముండును, గర్తాసక్తుండును నై వేయియశ్వమేధయాగ  
ములను, నూఱురాజసూయయజ్ఞములను నీభూలోకంబున నాచరించి  
యింద్రాదిదేవతలం దనిపి దేవలోకంబున కేగి, యొక్కనాఁడు బ్రహ్మర్షి  
గణములు సేవించుచుండ బ్రహ్మదేవునిసభకుఁ బోయెను. అప్పుడు  
గంగానదీ స్త్రీరూపధారిణియై బ్రహ్మను సేవించుచున్నందుండె. అప్పుడు  
గంగాదేవి కట్టియున్న పుట్టంబు గాలిచే దొలంగఁగా నచ్చోట నుండిన  
దేవర్షులుగు రాజర్షులును నెల్లవారు తలలు వాంచి యుండిరి. ఆసభలో  
నుండిన మహాభిషండు మాత్రము గంగయొక్క వస్త్రము తొలఁ  
గఁగా నూరుమూలమును గామమునఁజూచుచుండె. అంత బ్రహ్మదేవుండు  
దాని నెఱింగి మహాభిషుని మనుష్యులలోఁ గొంతకాల ముండి పిదపఁ  
బుణ్యలోకములకురమ్మని శపించె. అంత మహాభిషండు దీనుండై మను  
ష్యలోకమున నుండునప్పటి రాజులలోగుఁ జేష్టుండైన ప్రతీపుడనురాజు  
నకుఁ గుమూరుండై పుట్టుటకుఁ దలంచి వచ్చె గంగాదేవియును బ్రహ్మను  
సేవించి మహాభిషునిమహానుభావంబునురూపసౌందర్యంబులును దనయం  
దలి యభిలాషయును నెఱింగి వానియం దనురాగముచే నాతని మనమున  
దలంచుచు మఱి భూలోకమునకువచ్చుచుండ మార్గమున వసిష్ఠశాపం  
బునఁ దేజస్సు దటిగి తమపదవుల వీడి, దేవలోకవియోగము గలిగెనే  
యని విషణ్ణమానసులై వచ్చుచున్న యెనమండ్రుననువులం జూచి సుర  
నది మీ రేల యివ్విధమున దీనత్వమున నరుగుచున్న వారని యడుగ  
గంగకు వసువు లిట్లనిరి.

— గంగావసువుల సంభాషణము ౭ —

మే మందఱము వసిష్ఠమహామునికి హాని యొనర్పఁగా నాతం డది తెలిసి కోపించి మమ్ము భూలోకమునఁ గొంతకాలము మనుష్యులై జన్మించుటకు శాపం బిచ్చె. ఆమునిశాపమును దప్పించుకొనలేము. మనుష్యగర్భములలోఁబుట్టలేక వగచుచున్న వారము. నీవు మానుషస్త్రీ రూపమును మాయందుఁ గరుణించి ధరింపుము. నీగర్భమునందు మేము వసించి మనుష్యులమై పుట్టెదము. నీకుఁ బుత్రుల మయ్యెదము. ప్రతీపుని పుత్రుఁడు శంతనుఁడు మాకుఁ దండ్రీయయ్యెడు నని వచింపఁగా గంగ వారికోరినకోర్కీకి సమ్మతించెను. అంత వారు ఘటియు గంగతో నిట్లనిరి. పరమపావనీ! నీగంభీరముననుండి మేము మనుష్యులమై వెలువడుచుండఁ గనే మాశరీరములను నీవు గంగలోఁ బడవేయుము. అట్లు చేసితివేని మాకు భూలోకమునఁ జిరకాలవాసము గలుగదు. అసఁగా వారికి గంగ యిట్లనియె. మహాసీయులారా! ఆటలు, నేఁ జేసినచో నాకు సం తానప్రాప్తి యెట్లగును? నేను బుత్రుం గోరి కాదే మనుష్యస్త్రీయగుట కిష్టపడితి. మీయిష్టానుగుఁర్తి నగుచో నే ననువత్య నగుదు. అట్లు పుత్ర హీనగా నోప ననఁగా వసువు లిట్లనిరి. దేవీ! మాయెనమండ్రయంశ ములలో నష్టమాంశములను గ్రహించి నీకుఁ బుట్టువారిలోఁ గడకొట్టు వాఁడు జనింపఁ గలఁడు. వానిని గంగయందు వేయకుము. వాఁడు మానుషరూపధారియై పెక్కేండ్లు జీవించియుండి పెండ్లియాడక బ్రహ్మచర్యనిష్ఠమైనఁడి సంతానము గాంచక గొన్నినాళ్లు భూలోకమున నుండి యావల మఱల నాకమునకు రాఁగలఁడు. వాఁడు స్వవేదశాస్త్ర ముల నెఱింగి ప్రఖ్యాతుండై నీకుఁ బుత్రుండై బహుకాలము భూలో కమున వెలయును. పిదపనాదేహమును నచ్చొట వదలి మరల మాతోఁ గలియును అని చెప్పఁగా గంగాదేవి యంగీకరించెను. వసువులకు దమకు భూలోకమున నెవరిగర్భమునఁ బుట్టుదుమా యను సంకటముం దీరెను. ఇట్లు గంగా వసువు లొండొరులు సమయము నేసీకొనిచనిరి.

అంత నిచ్చట భూలోకమునందుఁ బ్రతీపుఁ డనురాజు రాజ్య మేలి యఖిలమహిపాలన సుఖంబులం దృష్టి జెంది గంగాతీరము



నకుఁ జోయి తపం బాచరింపఁ దొడంగెను. ఇట్లాభారతకులుండు నియమప్రతపరాయణుం డై తపోనిష్ఠయందుండ నచ్చోటికి గంగాదేవి స్త్రీరూపము నతిమనోహరలావణ్యములం దాల్చి యొక్కనాడు ప్రతీపుని దక్షిణపుతోడవైఁ దటాలు మని వచ్చి కూర్చుండెను. ప్రతీపుడును సంగనారూపముతో సాహసించి యవ్వనిత, పరమవైరాగ్యమున నుండు తనతోడవై వచ్చి కూర్చుండుట కాశ్చర్యపడి గంగతో “నీ వెవ్వరపు? ఏల యిట్లు సాహసించి నాతోడవైఁ కూర్చున్న దానవు?” అని యడుగ, నాయంగనామణి బ్రతీపున కిట్లనియె. “మహేంద్రతుల్యుడా! నేను జహ్నుకన్యకు. నీసద్గుణములకు సంతసిల్లి, నీకు భార్యగావచ్చితి. న న్నిష్ఠముతోఁ బరిగ్రహింపుము” అనఁగాఁ బ్రతీపుడు దాని కిట్లనియె. కమలముఖి! పెండ్లియైనసతిం దప్పు నన్య కాంతలఁ బొందరా దని నాకు ప్రతీతి గలదు. పరాంగనలను మనస్సున నైన నే దలంపను. అన్యులతో నాడినట్లు జితేంద్రియుఁడ నగు నాతో నీ వేల యిట్లాడెదవు? అతియ గాక స్త్రీభాగ మగు నెడమ పార్శ్వపుదోడ నారోహింపక, పురుషభాగమై పుత్రులును గోడల్లెను గూర్చుండుట కర్హమైన దక్షిణపుదోడవై నాసీనవైతివి. కావున నీవు నాపుత్రునకు భార్య వగుము. నాకుఁ గోడలవై వెలయుము. అని చెప్పఁగా నావనిత ప్రతీపున కిట్లనియె. భూమిసాలా! నీకోర్కీమేరకు నీపుత్రునకు భార్యనై నీకుఁ గోడల నగుదు. నన్ను విచారింపక పెండ్లియగుటకును, పెండ్లియైన విదవ నే నేమిచేసినను నా కాటంకము గావింపకుండుట ను నీపుత్రుని నియమింపుము. అటులైన నాఁ డవశ్యము నీకుఁ గోడలనయ్యెద. నీకుమారుండు సంతతిం గని పుణ్యలోకముల నధిగమించువాడని చెప్పఁగాఁ బ్రతీపుం డట్ల యగు ననుటయు నావనితయు సంత నదృశ్య యయ్యె.

పదంపడి ప్రతీపుడును బుత్రార్థియై సకలతీర్థములయందును భార్య యగు సునందాదేవితో విధ్యుక్తప్రతకర్తముల నాచరించుచుఁ బెద్దకాలము దపము నేయఁగా నాయురువురు పుణ్యచూర్తులకు దేవతుల్యుఁడును, గౌరవవంశవర్ధనుఁడును, మహాశూరుండును నగు \*శంతనుండు పుట్టెను. వాడును దినదినప్రవర్ధమానుండై సంప్రాప్త

యావనుడు కాగా వానిం జూచి ప్రతీపుడు తనకు నశింపని పుణ్య  
లోకములు ప్రాప్తించె నని సంతసిల్లి సకలరాజ్యభారమునకు వాని నభి  
షిక్తుంజేసి వానితో నిట్లనియె. పుత్రా! పూర్వ మొక్కనాడు కమనీయ  
రూపము గల కామినియొక్కతె నేను గంగాతీరంబున తపం బాచరించు  
చుండ నాసమీపమున కేతెంచి పుత్రార్థినియై నన్నువరింప, “నేను  
దానితో నష్టాడు నీవు నాకుఁ గోడలపు కవ్వు”ని చెప్పితి. అది యట్లు  
యగుఁ గాక యని యదృశ్యు యయ్యె. ఆయంగన పుత్రార్థినియై  
నీయొద్దకు వచ్చెనేని నీవు దాని కులగోత్రములను విచారింపక నాయాజ్ఞ  
ననుసరించి పెండ్లియాడుము. మఱియు నీవు దానిఁ జేపట్టిన పిదప  
నాయంగన యెట్టికార్యము నాచరించినను దానిని నివారింపకుము.  
ఈతీరున దానితో న్నిష్టోపభోగముల ననుభవింపుము. అని చెప్పి  
ప్రతీపుడు శంతనుని నొప్పించినవాడై వనంబునకుఁ దప మాచరింపఁ  
బోయెను.

— ౧౧ గంగాశంకనుల సమాగమము ౧౧ —

అంత శంతనుండు తండ్రి తనయం దుంచిన రాజ్యభారమును  
నేర్పుతో నహించి స్రజల ధర్మమునఁ బరిపాలించుచుండ నొక్కనాడు  
వేటనిమిత్త ముఁగ్గమునకేగి యునేకమృగముల వేటాడి గంగాతీరమున  
విలాసముతోఁ దిగుగుచుండఁ, జలించుచున్న విశాలనేత్రములును, నిం  
పైనకాంతియును గలిగి దివ్యాంబరభరణభూషితయును నగు నొక్క  
శృంగారవతి గానగా, దాని దివ్యరూపరేఖావిలాసముల కాశ్చర్యము  
నొంది యిది యీహనకస్యకయో, దశుజకస్యకయో, నాగకస్యకయో,  
దేవకస్యకయో, గాకున్న సచ్చకస్యకయో దీనిరూప ముహూర్తము.  
ఇది మానుషకస్యక యన వచ్చునే యని కుచంబున నాలోచించుచుండ  
నావనితయు శంతనుని రూపయావన సౌందర్యవిలాసముల కోటువడి

\* శాంతుడై యుండు శండ్రికిఁ బుట్టికవాడు కావున శంతనుఁ డను  
నామము. ఈతని కొకమహిమ గలదు. అశాడుముగలిగి రిని తన మాస్త్రపుర్యచే  
బ్రాయంపువారినిగాఁ జేయును. అందుచే ననేకులు సుఖించిరి. ఇవిధమున నీతండు  
శంకనుఁ డని పేర్కొనఁబడుటకుఁ గారణములు రెండు చెప్పఁబడినవి.

వానిని ననురాగంబుతోఁ గనువాల్పక చూచుచుండె. అప్పు డాయెరువురి యన్యోన్యన్యవలోకనంబుల నెపంబుగొని మన్మథుండు ప్రవేశింప, వా రొక్కరినొక్కరు వలచిరి. అంత శంతనుం డాసుందరినిం జూచి, కోమలీ! ని వెవ్వరిదానవు? ఇట్టిసాందర్యాతిశయముతో నేకతంబున నీగంగా పులినతలంబున నేకారణంబునఁ గ్రుమ్మరుచున్నదానవు? అని యడుగఁగా నాకోమలి శంతనుండు తనయందు బద్ధాసురాగుండయ్యెనని గుర్తించి యతని కిట్లనియె. భూమిపాలా! నన్నుఁ బెండ్లాడుట నీ కిష్టమయ్యెనేని నేను జెప్పెడి సమయమున కొడంబడుము. అది యెట్లుంటివేని, యే నెన్ని యాచరించినను దానికి నీవొడంబడియుండి నాకాటంకము చెప్పుకుండుటకును, న న్నే నాడును నప్రియంబులుపలుక కుండుటకును నిర్ణయము. అట్లులైనచో నేను నీకు భార్యవై యిష్టోప భోగంబుల కుపకరించెద. నీ వెప్పుడైనను నాకర్జముల కాటంకపఱచి, నన్నప్రియంపుఁబలుకుల నాడుదువేని నేను దక్షిణమ నిన్నుఁబాసి చనుదు. అని చెప్పఁగా శంతనుండు దానిరూప వైలక్షణ్యములకు మోహితుండై దానిమాటల కొడంబడి యాశ్చర్యగారవతింబరిగ్రహించె. గంగయు మనుష్య స్త్రీరూపవేషమున శంతనుని యిష్టోపభోగంబుల సంతృప్తునిఁగావించుచుండె. దాని యుపలాలనములయం దనేకవర్షము లొక్కముహూర్తమై గడచెను. అప్పు డాసుందరికి వరణుఁ డాదివసువులుపుట్టుచుండఁగా బుట్టినవెంటనే యా పాలఁతి వారినిఁగొనిపోయి నిర్దయయై గంగాజలంబులయందు వైచుచున్నను రాజును నిశ్చలదయలేనిదానవై పడయరాని పుత్రులఁ బడసి గంగపాల్వేసెనెడవేమి? యనినచ్చోఁ దనమనోహరిణి తన్ను బాసి చను ననుభయమున దాని మధర్తంపుఁజేతల కెప్పటి యట్ల నివారణమును బలుకకుండెను. ఇవిధంబున నేడ్వరు పుత్రులను గంగం ద్రోసి మృతులం జేసినఁ జింతాక్రాంతుండై శంతనుం డెనిమిదవపుత్రుని భార్య గనుటెఱింగి వానిని సైతము గంగయందుఁ బడవైచునేమో యని శంకించి శిశువును రక్షించువాడై, భార్యంబిలిచి యోపుత్రఘాతినీ! రత్నములవంటి పుత్రులం గని వారి నెల్ల నిర్దయవై గంగాప్రవాహమునకు బలివెట్టితివి. కన్నబిడ్డల నిట్లు చంపి పాతకంబున కొడిగట్టు స్త్రీ లెందెనిఁ గలరే? ఇక

నైన నట్లు చేయకుము. నీ వెవ్వతెవు? నీతలిదండ్రు లెవ్వరు? పుత్రుల  
నిట్లు చంపనేల? నీవృత్తాంతమును వినవలతు ననగా శంతనునకు  
మానుషస్త్రీరూపమును ధరించుచుండు గంగ యిట్లనియె. రాజా!  
నీవు పుత్రుని గోరుచున్నావు. కావున నే నీపుత్రుని గంగా ప్రవాహము  
పాలేయను. వీనిం జంపను. నీ కొసంగెదను. నాచేయుదాని కాటంకము  
గావించితిని గాన నేనిక నీ యొద్ద నుండ నొల్లను. ఇప్పుడే నిన్ను విడిచి  
చనెదను. నే నెవ్వతె నైనదియు నిక నీకు జెప్పెద వినుము. నేను  
బుద్ధుజల ప్రవాహాత్రిభువనపావని నగు భాగీధిని. ననువులను వసి  
స్తుండు మనుష్యులలోఁ బుట్టుడని తొల్లి శపించియుండె, వారు భూ  
మిలోఁ దమకు నన్నును నిన్నును జనసీజనకులుగఁ గోరి మనయందు  
మనుష్యులై పుట్టుటకు సమ్మతించిరి. దేవకార్యార్థమై నేను మానుషరూ  
పమును దాల్చి నీ కిన్నినాళ్లు భార్యనై యుంటిని. నాయం దష్ట ప్తను  
వులు పుట్టుచుండఁగనే వారికి శాపావసానమును వశిష్ఠుండు నిర్ణయిం  
చియుండెను. కావున వారు జన్మింపఁగనే వారిని గంగయందు ద్రోసి  
మరల పుణ్యలోకములయందు వారిస్థానమాలకు బంపుచు వచ్చితిని. ఈ  
సంకేతము వసువులకును నాకును నిర్ణయింప బడియుండెను. ఈవసువులు  
నీకు బుత్తులై పుట్టుటచే నీకు నశించని పుణ్యలోకములు బహువర్ష  
ములు కలుగును. ఈపుత్రుని నీకొసంగెద. వీనిని రక్షించుకొనుము.  
నేను పూర్వ మీసమయ మేర్పడుచుకొనునప్పుడు వసువులతో నిట్లంటిని.  
పుత్రులు కలిగియుం జచ్చినచో నీవ పుత్రకుండ వగుదు వని ధర్మబుద్ధితో  
నీకుఁగా నేను వారిని బుత్తలాభముకొఱ కొక్కని యాచించితి. అట్లు  
నేను బ్రార్థింపఁగా నావసువులందఱును దమలో నష్టమాంశ మేర్పడుచి  
యాయష్టమాంశములరాశియే యొక పుత్రుం డయ్యెడు ననిరి.  
ఈపుత్రుండు వసువులయష్టమాంశములగాశియై పుట్టెను. వీడు చిరం  
జీవియై యుండును. అని చెప్పఁగా శంకఁబండు విని యాపనితను భాగీ  
రథినిగా నెఱింగి యూలోకపావనితో నిట్లనియె.

జాహ్నువీ! వసువులు వశిష్ఠున కేయభక్తులిం గావించిరి? ఈశిశువు  
భూమిలో బహుకాల ముండుటకు వీడు చేసినదోష మేమి? మహా

నీయులగు వసువులు భూలోకమున మర్త్యులై పుట్టి రన నాశ్చర్యము కలుగుచున్నది. ఈవృత్తాంతంబంతయు వినిపింపు మనఁగా శంతనునకు మందాకిని యిట్లనియె.

వరుణపుత్రుండగు వసిష్ఠమునికశ్యపప్రజాపతికి సురభివలనం జనించిన నందిని తనకు హోమధేనువై యుపచరించుచుండ దానివలనఁ గోరిన వస్తువుల నెల్ల బొందుచు మేరుపర్వతమునందుఁ దపనూచరించుచుండె. అంతట నొక సమయమున వసువు లెల్లరును ద్రిభువనముల సందరించుచు వసిష్ఠుండు తపనూచరించుచున్న మేరుపర్వతసమీపంబున నాశ్రమము నకుఁ బోయిరి. వా రెనమండ్రును దమభార్యలతో వసిష్ఠునకు సకల పదార్థములను వలసినపుఁ డెల్ల నొసఁగు నందినిని జూచి దాని సుగూఢములకు వింతనొందుచుండ నష్టచువసువుభార్య తనభర్తతో నిట్లనియె. ఈయాపురాలు ద్రావినవారు ఓదివేలేండ్లు ప్రాయముగలవారై ముదిమిఁ జెందక సుఖులై యుందురని విందును. భూలోకమున నుజీనరుఁ డను రాజరికుమార్తె జితశత్రీయచునది నాకు సంగాతకత్తె. దాని కీయాపు నిచ్చి పంపినచో నాకెంతయుఁ బ్రియమైయుండును కావున దాని నెట్లులైనఁ బట్టి తోలుకొని పోయి నా నెచ్చెలి కిమ్ము. అట్లు చేసినచో నాజితవతి పెక్కువేలేండ్లు జగారుజావర్జితయై సుఖించు. అని చెప్పఁగా నాతండు భార్యకుఁ బ్రియంబు నలుప నిశ్చయించి తన యన్నలం బిలుచుకొని వసిష్ఠునకుఁ దెలిసినచో నామునీంద్రుండు తమేమి చేయునోయని యెంత మాత్రము భీతిల్లక యాముని ఫలములం గొని తెచ్చుట కాశ్రమమును విడి వనమునకుఁ బోయియుండ, విధిచోడితుండె యామీపుం దోలు కొనిపోయెను. అంత వసిష్ఠుం డాశ్రమమున కేతెంచి హోమధేనువుం గానక దానిని వసువులు మ్రుచ్చిలి గొనిపోయి రని యోగమహిమం దెలిసి వారి నెల్లఁ మనుష్యయోనిం బుట్టునట్లు శపించె. అంత వసువులు వసిష్ఠుండు తన్ను నందఱను మానవశరీరధారు లగునట్లు శపించె నని తెలిసి మనుష్యదేహం బెత్తుటకు వెఱచి క్రమము ననుసరించి వసిష్ఠుడున్న మేరుపర్వత ప్రాంతమందలి యాశ్రమమున కేతెంచి యమ్ము నీంద్రుం జూచి యిట్లనిరి. మహనీయా! మాయసరాధముచు క్షమింపుము. తెలివితక్కువయై మీయాపును దోలుకొనిపోయితిమి, శాపమో

మోక్షము ననుగ్రహింపుము. అని ప్రార్థింప నామహాత్ముండు వారికిగరుణించి వారితో నిట్లనియె. వసువులారా! నాశాపమువ్యర్థముకానేరదు. మీరందఱ ట్రిక్కసంవత్సరము మాత్రము భూలోకమున నుండి మనుష్యదేహములను వదలి శాపవిముక్తులయ్యెదరు. నాభేనువును గొనిపోయిన యష్టమవసువుమాత్రము భూలోకమున బహువరములు జీవించియుండి సకలవేదశాస్త్రముల నభ్యసించి యొకకారణమునఁ దండ్రీకిం బ్రయంబు నేయఁదలంచి స్త్రీలం గూడుట వదలి సంతానము లేనివాఁడై పిదపశాపమోక్షముం బడయును. అని వసిష్ఠుం డానతిచ్చెను. అంతట వసువులు నాకడ కేటించి నాయందు నీకుఁ బుట్టువారై నిష్క్రయించుకొని పుట్టుచుండఁగనే తమశరీరములను గంగయందు వేయవలయు నని నన్ను వేడిరి. వారి కావరము నొసంగితిని కాన వారి శరీరములు నాయందుండి వెలువడఁగనే గంగయందుఁబడ వేయుచువచ్చితిని. ఈయున్న పుత్రుండు చిరకాలము జీవించియుండును. అని జాహ్నువి తన మానుషస్వరూప మెట్లుటకుఁ గారణముచు, వసువులు మర్త్యులగుటకు వసిష్ఠుని శాపకారణమును వినిపించి, శిశువు నెత్తికొని యగ్రశక్తి యయ్యెను. ఆశిశువునకే దేవత్రతుఁడనియు, గాంగేయుఁ డనియుఁ జేల్లు.

అంత శంతనుండు తనవత్సనుతు బద్భశ్యులై పొవుటకు వగచి హస్తీపుంబు నేరి వరమధార్మికుఁ డని ప్రజలు నుతించుచుండ బ్రహ్మోత్సవంబుగాఁ బ్రజాపాలసంబు నేయుచుండె.

— గంగభీష్ముని బద్భి శంతనున కిచ్చుట —

ఆవ్విధంబున గంగ పుత్రునితో శంతనుని వదలి ముప్పదియాయేఁ డ్లుండెను. ఇట్లుండ నొక్కనాఁడు శంతనుండు మృగయావినోదంబు సలుపుచు గంగాతీరంబున మసలుచుండ గంగ యత్యల్పప్రవాహముతోఁ దనకుఁ జూపట్టుటయు, నిందులకుఁ గారణం బేమియో యని శంతనుండు మఱి నాలోచించుచుండె. అప్పు డొక్కపురుషుండు తనశరప్రయోగంబున గంగను బ్రవహింపనీయక యడ్డుగట్టియుండఁ జూచి యాతని యడ్డుతకార్యమునకు మనమున నాశ్చర్యపడుచుండ నా

పురుషుం డంతర్హితుం డయ్యెను. అప్పుడు శంతనుండు జాహ్నువిని బ్రార్థించి యామహాపురుషుం డెవండో తనకుఁ జూపు మనఁగా గంగా దేవియుఁ దాను పూర్వము శంతనుదేవిగా నున్న రూపుం దాల్చి శంతను సమామగమున జనించి పెంపఁబడి పెద్దవాడైన పుత్రునిదక్షిణాకరంబును బట్టుకొని శంతనుముందట నిలిచెను. అప్పుడు శంతనుండు తన్నును, దన కుమారుని గుర్తింపలేక వీ రెవ్వరో యని బిత్తరినూపులతో నుండఁగా గంగాదేవి శంతనున కిట్లనియె, నరేంద్రా! నేను తొల్లి నీకు భార్యగానున్న దానను. మీఁడు నీవలన నాకుఁ బుట్టినకుమారులలో గంగయందు నేను బ్రవాహమునఁ బడవేసినవారు పోఁగా నేను గనుచుండఁగనే నీవడ్డగించి యీపుత్రుని గంగయందుఁ బడవేయవల దనఁగా నే నాఁగి నీయిష్టము చొప్పునఁ బ్రవర్తింపఁగా మిగిలి బ్రతికినవాఁడు. అదియు విధిప్రేరణము. మీఁడు నీయెనిమిదవకుమారుఁడు. మీఁడు శిశువుగా నుండఁగా నీవు వీనిని గాపాడలేవని నేనదృశ్యనై పోవుచు వీనిని నైత మెత్తికొనిపోయి పెంచి పెద్దవానిని జేసితిని. ఈతం డిన్ని సంవత్సరములు నాయొద్దఁబెరిగి వసిష్ఠునకు శిష్యుండై వేదవేదాంగముల నభ్యసించె శుక్రబృహస్పతులకుఁ దెలిసిన నీతిశాస్త్రము నంతయు నభ్యసించె. మఱియుఁ బరశురామునితో ధనుర్విద్యావిలాసముల నెల్లఁజదివె. ఇట్టివాడగు నీపుత్రుని నీయింటికిఁ దోడ్కొనిపోయి. అని భీష్ముని శంతనునికై వశపఱచి గంగాదేవియదృశ్యయయ్యె. అంత సకలశాస్త్రవేత్త యగు సుతుని శంతనుండు దోడ్కొని హస్తినాపురమునకుఁ బోయి మంత్రిపురోహితపౌరజానపదుల నెల్ల రావించి వారిసమక్షమున సకలగుణముల విరాజిల్లు దేవప్రతుని యావ రాజ్యాభిషిక్తునిగఁ జేసి యుల్లమున సంతసిల్లుచుండె. గంగాపుత్రుండును దండ్రికి వినయపరుండై ప్రజలకుఁ బ్రియుండై, ధర్మము నతిక్రమింపక తండ్రి యనుమతిగొని ప్రజాపాలనంబుఁ గావించుచుండె.

—ॐ శంతనుండు సత్యవతిని పరించుట ॥—

ఇవిధమున సంవత్సరములు నాలుగు గడచినవి. అంత నొక్క నాఁడు శంతనుండు యమునానదీతీరమున విలాసమున విహరించుచుండ నొక్కమారుతము వానిఘ్రాణముల నానందింపఁజేయు దివ్యగంధమును

గొని తెచ్చెను. అసుగంధపరిమళమునకు మనస్సు సొక్కి యాగంధం బేదారినండి వచ్చెనో యాదారింబట్టి పోయి యయ్యది యొక యతివ మేని సుగంధముగ గుర్తించి దానింజేరి యడుగుటకుఁ బ్రయత్నించి యది యోజనగంధి యను దివ్యసుందరమూర్తిగా నెఱింగి యాకన్యకం దఱిసి యిట్లనియె, ఓగంధవతీ! నీ వెవ్వతెవు? ఎవనికుమార్తెవు? ఇచ్చోట నీ వేమి చేయుచున్నదానవు? అని యడుగ నాకన్యక శంత నున కిట్లనియె. నేను నాశరాజుకూతురను, నన్ను యోజనగంధియనియు, మత్స్యగంధియనియుఁ బేర్కొందురు. నాతండ్రి యాజ్ఞమెయి నిచ్చోటఁ దర్హింపుముగ యమున నీయోడచే దాటెను. అనిన విని శంతనుండు దాని రూపరేఖావిలాసములకును దానిమైనుండి వెలువడు పరిమళ సుగంధవాయువులకును మోహించి దాశరాజునొద్దకుం బోయి యా కన్యకను దన కిచ్చి నివాహము గావింపు మనఁగా నాతండు శంతనున కిట్లనియె. రాజేంద్ర! ఆడుపిల్లపుట్టినంతటనే యన్యున కొసంగవలసినది మేలైనధర్మము. అందుఁ దగినవరుఁడు లభ్యపడెనపు డొసంగి తీరవలయును. నీనంటిఁగుల్మమవరుండు లభ్యపడఁగా వెనుదీయ వచ్చునే? నా కొకవగము నిచ్చి కన్యకను గొనిపోవ్వు. అనఁగా శంతనుం డావరమియ నలవి యేని యిచ్చి కన్యకఁ గొనిపోయెద. అడుగు మనఁగా; దాశరాజు “దీనియందు నీకు జనించు పుత్రునకు నీయనంతరము నీ రాజ్యము నొందునట్లు వర మొసఁగి కన్యకం గొనిపోవ్వునెను. అప్పటికే యావరాజ్యపట్టాభిషిక్తుఁడైనదేవత్రుని శంతనుండు తలంచి యావరమీనొల్లక మరల వచ్చినత్రోవ హస్తినాపురముం జేరి యోజనగంధిం దలంచుచు నిట్టూర్పు నిగుడ్పుచు మన్మథునొఱపులం బడుచు నేమియుం జేయనేరక చింతాక్రాంతుండై యుండె.

అంత గంగాపుత్రుండు తండ్రినిసమీపించి యోగక్షేమము లారసీ యాతనిమనోభావం బుపలక్షించి దానికారణంబు లరయఁ గోరి యిట్లనియె. రాజేంద్ర! నీసాలించురాజ్యంబునఁ బ్రజ లెల్లరు సుఖులై యున్నారు. సామంతులు విధేయులై సకాలమునకుఁ గానుకలను, గప్పములను నొసంగుచున్నారు. శత్రురాజులు విధేయులై యున్నవారు, ఎట్టికొఱతయుఁ గానరాదు. ఇట్లు రాజ్యపాలనంబు శాంతియుతంబై



యుండ నీవు చింతాక్రాంతుడ వగుటకు గారణమేమి? అశ్వారోహణాది విలాసములకు విముఖుడవై యున్నావు. సనకేశీసలుస నొల్లవు. ఆ ఘేటంబు మది కింపుగాదు. నీశోకకారణంబు నాతోడ నేనియు జెప్పవు. ఇట్లుండుటకు గారణము నానతీయవే? యని యడుగఁగా శాంత నవునకు శంతనుం డిట్లనియె. కుమారా! నామనస్సునం దుండు కొఱం తను నీకుఁ దప్ప మఱియెవరితో జెప్పుదు? వినుము. ఇంతకాలమునకు నాకు నీ వొక్కరుండవే కుమారుండవు. అందును సకలవిద్యలను, ఊత్రియోచితశస్త్రాస్త్రవిద్యలను సంపూర్ణముగ నేర్చిన మహానీయుండవు. వృద్ధులగు నూర్పుకొడుగులకంటె నధీతసర్వశాస్త్రకోవిదుం డగుపుత్రుం డొక్కడే చాలును. నీవు సకలశస్త్రాస్త్రవిద్యల నిపుణుండ వగుటవల నను, రణములయందుఁ గ్రూరుడ వగుటను, శత్రురాజుల నదుముటలో సాహసీకుడ వగుటను నీయునికి నే సంతగా నమ్మకున్నాడను. బహు పుత్రాంబు యత్నంబు సేయవలయు. మఱియుఁ బెండ్లాడెదను. అనిన విని గాంగేయుండు వృద్ధులగుమంత్రులతోను బురోహితులతోను సుహృజ్జనులతోను విచారించి యోజనగంధిపై రాజుచిత్తము తగిలి యుండుట నెఱింగి యనేక రాజన్యులతోడం గూడి దాశరాజు కడకుం జని మారాజునకు సత్యవతిని దేవేరిగా నిచ్చునది యని యడిగిన నాతం డును దేవన్రతుం బూజించి, 'నీవు ధర్మశీలుండవు; అర్థానర్థవిదుండవు; సకలకార్యసమర్థుండవు; గుర్వర్థంబు కన్యార్థిని వచ్చితివి; కావున నేను గృతార్థుండ నైతి. ఈకన్య యుపరిచరవసురాజుపుత్రిక. ఆ రాజుని యిక్కన్యకను నా కొప్పగించునప్పుడు దీని నొరుల కీవలదు. శంతనున కిచ్చునది యని చెప్పఁగా నసీతుండైన దేవలుండు కన్యార్థియై వచ్చి దీని నడుగ నతండు దీనికిఁ దగినవరుఁడు గాఁ డని యొసంగనైతి. ఇపుడు మీతండ్రి యిక్కన్యకకు వరుఁడుగా లభించి నందుల కెంతయు సంతసెఱు. ఇది శ్లాఘ్యమైనసంబంధము. దీనిని వదలుటకు నా కిచ్చలేదు. నేన కాదు. మహేంద్రుండైనను నిట్టిసంబంధ మును విడుచునే? అంతయు ననుకూలముగ నున్నది. అయినను గన్య కకుఁ దండ్రి నగుటంజేసి యొకటి చెప్ప నవసర మయ్యె. మీతండ్రికి దీనియందుఁ గలుగుపుత్రుఁడు నీకు సపత్నీమాతృపుత్రు డగును. దానం

జేసి మీకిరువుగకును విరోధము గలుగును. నీ కెట్టిపరాక్రమవంతుడు శత్రువైనను నీయెదుట జిరకాలము ప్రాణములతో జీవింప నోపునే? యని నేభితిల్లియున్నవాడను. ఇవ్విధమున నాలోచించిచూడ సత్యవతిని నీతండ్రికొసగుటలో నాకు సంశయమయ్యెడిని. ఇక నీవేమిచెప్పుదువో వినియెద' నని దాశరాజు మిన్నకుండె. అపుడు భీష్మః డాతనిం గాంచి దాశరాజా! ఈ నీరాజసభలో నేజేయప్రతిజ్ఞను వినుము. సర్వవిధవైరములకు మూలమైన రాజ్యమును నే నుండుకాలమునఁ ద్యజించితిని. ఈ సత్యవతియండు మాయయ్యగుఁ బుట్టువాడే చూకెల్ల రాజగుఁగాక, ఇట్టిసభామధ్యమున వ్రతమును బూనితిని. అని చెప్పఁగా దాశరాజు దేవవ్రతమన కిట్లనియె. 'మహనీయా! వినుము. ఇట్టి వీరవ్రతమును బూనుటకు నీవంటితెంపరికి ధర్మాత్మనకుఁ దగుఁ గాని యొరుల కిది సాధ్యమగునే? ఈ కన్యకవిషయమున సకలచక్ర్యులకును నీవే నియామకుడవై యుండెదవు కాని యింకొక్కటి చెప్పెద. వినుము. సత్యవతీనిమిత్రమున సత్యవ్రతమును బూని రాజ్యము నెల్ల సత్యవతీసంతానమునకే నీ విచ్చుటకుఁ దీర్చానించుకొనినను నీసంతతివారు తమ రాజ్యమును గ్రహింపకుందురే? యని సందేహము గలుగుచున్న' దని చెప్పఁగా విని గాంగేయుండు దాశరాజుభావము నెఱింగి యెటులైనను దండ్రికిఁ బ్రియము నలుపువాడై దాశరాజు సుద్దేశింది చూసభలో మఱియు భీష్మంబైనవలుకు నుడివెను. దాశరాజా! నేను మున్నే రాజ్యమును ద్యజించితి. నాసంతతివారేని మఱల నీ రాజ్యము నపేక్షింతు రను సంశయము తీఱగ నేను వివాహముఁ జేసికొనక నియమముతో నాకలకాలము బ్రహ్మచారిని యుండెద. అట్లైన నాకు సంతానమే కలుగదు. సంతతి లేనివాడనైనను నాకు శాశ్వతపుణ్యలోకము లనేకములు గలవు. నీయిచ్చమేరకు వ్రతపరాయణుడ నైతిని. ఇక సత్యవతిని మాతండ్రికియఁ దగునుగదా! అసఁగా దాశరాజు సంతృప్తస్వాంతుండై సత్యవతిని శంతనున కిచ్చెద ననియె. అంత నాగంగాపుత్రుని యత్యుత్తమమైన సజ్జనత్వమునకును బిత్తృభక్తికిని దేవతలు మెచ్చి వానివైఁ బూలవాన గురిసిరి. ఇతరభయోత్పాదకములగుకార్యముల నాచరించుటంజేసి

యాదినముమొదలు దేవప్రతుండు భీష్ముం డని పేర్కొనబడెను. అంత నాదేవప్రతుండు సత్యవతియొద్ద కేగి యమ్మా! మీతండ్రి నిన్ను నాతండ్రి కొసంగెను, మనయూరికి బోదము రమ్ము, ఇవిగో రథ్యములం బూన్చిన రథ మాయితమై యున్నయది. దాని నెక్కు మని చెప్పి యామెం దోడ్కొని హస్తీపురప్రవేశము గావించి యామెను దండ్రికి నివేదించెను. రాజు లెల్లరు నాదేవప్రతుని సాహసకార్యములం జెప్పు కొనుచు నాతని భీష్మండునిరి. అంత శంతనుండు పుత్రునిసాహసకార్యమున కొకవంక నాశ్చర్యమును, వేటొకవంక సంతోషమును బొంది, భీష్మం డనునామ మాతనికి సార్థక మనెను. అంతఁ బుత్రునకు సంతోషించి శంతనుండు వానికి స్వచ్ఛందమరణము వరముగా నొసంగెను.

❦ చిత్రాంగద విచిత్రవీర్యుల జననము ❦

పిదప శంతనుండు తనయిష్టానుసారముగ యోజనగంధి యను నామాంతరము గల దాశరాజుపుత్రి సత్యవతిం బెండ్లాడి క్రమమున నాదేవియందు జిత్రాంగదవిచిత్రవీర్యులను పుత్రులం బడసి వారి బాల్యమునందే పరలోకగతుం డయ్యెను అంత భీష్మండు తండ్రికి జైత్రకార్యముల నొనర్చి వెంటనే సత్యవతి యనుజ్ఞగొని చిత్రాంగదునకు కౌరవరాజ్యాభిషేకము గావించెను. ఆచిత్రాంగదుం డతి పరాక్రమవంతుండై తోడిరాజులను శూరులను లక్ష్యపెట్టక, దేవతల తోను దానవులతోను గంధర్వులతోను నెల్లప్పుడం బోరాడుచుండె. అంతఁ గొన్ని నాళ్ళకుఁ జిత్రాంగదుం డనుకౌరవరాజుపేరుగల గంధర్వుం డొకఁడు కురువంశపుఁ జిత్రాంగదునిపై విజృంభించి యుద్ధమునకుఁ బిలువఁగా నాచిత్రాంగదద్యయమునకుఁ గురుక్షేత్రంబున మూడేండ్లు పోరు సరస్వతీనదీతీరమున ఘోరంబుగాఁ బ్రవర్తిల్లె. ఆపోరునందు గంధర్వుండు మాయాబలంబుఁ బరపి కౌరవచిత్రాంగదుం డెగజూచె. అట్లు సత్యవతీసూనుం డగు చిత్రాంగదుండు గంధర్వునిచే నిహతుం డగుటకు భీష్మం డెఱయు వగచి వానికి బరలోకకార్యములంజేసి వాని తమ్ముం డగు విచిత్రవీర్యునిఁ గౌరవరాజ్యమునకుఁ బట్టాభిషిక్తుంజేసెను. అంత రాజు బాలుండు గావున భీష్మండు సత్యవతి యనుమతిం గొని

రాజ్యకార్యముల నెల్లఁ దాను నడపుచుండె. విచిత్రవీర్యుడును దేవ ప్రతుమాట జవదాటక యాతని యాలోచనమేరకు ధర్మమున రాజ్య మేలుచుండెను.

అంతఁ గొన్ని దినములకు విచిత్రవీర్యునకు వివాహోచితకాల మగుఁకుఁ గాశీరాజపుత్ర క లగు నంబాంబికాంబాలికలకు స్వయంవరోత్స వము వారితండ్రి సాటఁగా నావృత్తాంతమును భీష్ముడు విని సత్యవతి యనుమతిం గొని రథారూఢుండై కాశీపురమునకుం బోయి స్వయంవర మందిరము సేరి యచ్చోట స్వయంవరాహవాతు లగురాజన్యవరుల సమక్షమున నాకన్నియలంజూచి, వారి కచ్చోట మూగియుండురాజుల పేల్లను తెలియఁ జెప్పుచుండ భీష్ముడు వారిమువ్వరను హతాత్తుగా “నే నీకన్నియలను నాతమ్ముండు విచిత్రవీర్యునకుఁగ వరించి కొనిపోవు చున్నాను” అని వారిమువ్వరను దనరథంబుపై నెక్కించుకొని బిగ్గ రగా జలదనిస్వనంబుతో సకల గాజుల కిట్టనియె.

— { భీష్ముడు రాజుల నెల్లరజయించి కాశీరాజుకన్యలఁ దెచ్చి } —  
విచిత్రవీర్యునకు వివాహము చేయుట

రాజన్యులారా ! వినుడు. లోకమున నెనిమిదివిధము లగు వివాహములు గలవు పెద్దలు కొందఱు సద్గుణవంతుఁ డయినవరునిఁ బిలిచి వానికుచితముగ ధన మొసంగి, తమశక్తికొలంది నాభరణముల తోను, వస్త్రములతోను నలంకరించిన కన్యకను దానము చేయుట బ్రాహ్మ వివాహమందురు. మఱికొందఱు వరునివలన నొకగోమిథునముచుదీసికొని గాని, రెండుగోవులను దీసికొని గాని కన్య నిచ్చి వివాహముచేయుట యార్షవివాహ మందురు. ఇందు హోమద్రవ్యాదులను గన్యదాత నేకరించునిమిత్తము గోమిథునమును గొనును. కొందఱు కన్యక తలి దండ్రులు కోరినధనమునొసంగి కన్యకం గొని వివాహము చేసికొందురు. ఇది యాసురవివాహము. మఱికొందఱు బలవీర్యసాహసంబులఁ గన్యకం గొనిపోయి పెండ్లియాడుదురు. ఇది రాక్షసవివాహమనబడును. కన్యక నిదురించుచుండినగాని, లేక, యేవిధమునైన నొడ లెటుంగకయున్న పూజుగాని దానిం గామించి సంగమించి వివాహము చేసికొనుట కలదు.

ఇది వైశాచవివాహమందురు. కొందఱు కన్యకలతలిదండ్రులు వరునిఁ బిలిచి యీ మాకన్యకను నీకిచ్చి వివాహమొనర్చెదము. ఇదియు నీవును సర్వ ధర్మముల నాచరించునది యని వరుని నొడంబఱచి వాని కొసంగెదరు. ఇది ప్రాజాపత్యవివాహము. మఱికొందఱు యాగ మొనర్చునప్పుడే ఋత్విజుని యార్విజ్యమునకు సంతసించి వానికి సోమయాజి తనకూతు నిచ్చి వివాహము చేయవచ్చునందురు. ఇది దైవవిధానవివాహ మనఁబడును. ఈయన్నివిధముల వివాహములలో నొక్కొక్కవర్ణమువారికిఁ గొన్ని విధానము లుచితముగానుండును. అందు బలవీర్యసాహసములం గన్యలం గొనిపోయి పెండ్లియాడుట రాక్షసవివాహము. రాజుల కుచితమై యుండు. కావున నే నిప్పు డీకన్యకలను విక్రమించి గొనిపోయి నాతమ్మున కిచ్చి వివాహము గావించెద. నన్ను గెల్చి కన్యకలను విడిపించుకొనిపోవుటకు శక్తి పౌరుషములుగల వారు నాతోఁ బోరాడి బలశౌర్యములఁ జూపి కన్యకలం గొనిపొందు. నేను మీతో యుద్ధమునకు సన్నద్ధుడనై యున్నాఁడను.” అని భీష్ముండు భీష్మకార్యోన్ముఖుం డై యారాజుల నెల్లఁ బోరునకుఁ జీరఁగా వా రెల్లరు వెంటనే తనుత్రాణశిరస్థానములను దాల్చి, సకలాయుధంబులఁ గట్టాయితంబులైన తేరు లెక్కి, భీష్మ నడ్డగించి యందఱు నొక్క మొగి నతనిపైకి నురవడించిరి. అప్పుడు భీష్ముండు వారు తనపైఁ బ్రయోగించిన శరజాలముల నన్నింటిని నడుమన తునుముచుండె. అంత రాజు లెల్ల రొక్కటం గూడి వర్షకాలమున మేఘములు కొండ నావరించి గొప్ప జడివాన గురియించుపగిది భీష్మపై బాణవర్షమును గురియించిరి. ఆ శూరుండు తనహస్తలాఘవముమెఱయ వారిబాణముల నన్నింటిని నన్ని బాణంబు లేసి వానిని నడుమనే ఖండించుచుండెను. పిదపఁ దనపై బాణప్రయోగమును గావించుశత్రురాజులను వేర్వేఱ నొక్కొక్కనిపై మూఁడేసి యమ్ముల నేసిన వారు భీష్మనిపైఁ దాము ప్రత్యేకప్రత్యేకముగ నైదేసిబాణములను బ్రయోగించిరి అంత దేవప్రతుండు రోషా రుణితలోచనుం డై వారిపై రెండేసి ప్రత్యేకబాణముల నేసి కొండఱ విండులఁ దునిమెను. కొండఱ విండులయల్లెత్రాళ్లఁ ద్రొంచెను. కొండఱ ధ్వజములఁ గ్రిందఁబడ గొట్టెను. మఱికొండఱ మైమరువులఁ జిుపెను. వేటొకకొండఱతలలఁ దఱిగెను. ఇట్లు రాజులోకము నంతను బీభత్స

ముగఁ గొట్టి వారెల్ల రాశ్వర్యముతోఁ జూచుచుండఁ గాశీరాజకన్య కల మువ్వరం గొని హస్తినాపురంబునకు విక్రమవంతుం డై యేగు చుండెను.

అట్లు పోవుచుండ సాశ్వం డనురాజు భీష్టు సదలించి నిలునిలు మని పోరునకుఁ బిల్వఁగా భీష్టుడు భీష్మముఖంబుఁ దాల్చి రథంబు నిలి పెను. అంత సాశ్వండు రాజు లెల్లఁ జూచుచుండ భీష్టునిపై ననేకశర ములను వైచి నొప్పించెను. రాజు లందఱును సాశ్వం గొనియాడిరి. అట్లందఱచేత శ్లాఘింపఁబడుచున్న సాశ్వని భీష్టుండుద్రేకంబున నిలు నిలు మసి యెదిరించి తనసారథితో నిట్లనియె. గరుత్మంతుఁడు సర్పమును జూచినంతనే పట్టుకొని వధించుటకుఁ గొంతకాల మగును. అట్లు నీవును నేను సాశ్వనిఁబట్టి వధించువఱకు వనతేరిని వానియెదుటనే యుండునట్లు తోలుచుండు మనెను. వాఁ డట్లు నేయుచుండ భీష్టుండు విక్రమించి సాశ్వనియస్త్రములకుఁ దాను మాఱిస్త్రముల నేయుచు, వారుణాస్త్రం జేసి వానిగుఱ్ఱములను గూల్చెను. వింద్రాస్త్రమును బ్రయో గించి సారథిశల నులుమూడెను. అంత సాశ్వనిమాత్రము ప్రాణములతో నదలెను. ఇట్లు సాశ్వండు పరాజితుండై తనపురమునకుం జనియె. స్వయంవరమునకు వచ్చినరాజు లందఱును దమతమ దేశంబుల కేగిరి.

ఇట్లు గాంగేయుండు రాజులోకంబు నెల్ల నశ్రమంబున నోడించి యాకన్యకలను గూతుండ్రమూర్ఘి, గోడండ్రంబోలె, జెల్లెండ్ర పగిది భావించి హస్తినాపురంబునకుఁ దోడ్తెచ్చి సత్యవతీదేవితో నాలో చించి యొక్కసుముహూర్తంబున విచిత్రవీర్యునకు వారిని వివాహంబు నేయనున్న వారిలోఁ బెద్దది యగు నంబ భీష్టునితో నిట్లనియె. నేను బూర్వము నామనస్సున సాశ్వరాజును వరియించియుంటిని. అతండును నాకనురక్తుండై యుండె. మాతండ్రియు మాయభిమతమున కీయ కొనియె. సకలరాజసమక్షమున నేను స్వయంవరకాలమున సాశ్వనే వరియింప నిశ్చయించియుంటిని. ఇంతలో నీవు నన్నీ నాచెల్లెండ్రతో రథంబున నిడికొని స్వయంవరాగతరాజుల నోడించి హస్తినాపురంబునకుఁ దోడ్తెచ్చితివి. అబల నగు నే నేమి చేయుదాన? నామనోరథం బీడేప్పు

మని కోరెద. నీవు సకలధర్మముల నెఱింగిన మహనీయుండవు. నీ వెట్లుతలంతువో యని మనవి నేసెను. అప్పుడు గంగాపుత్రుండు తన మంత్రిపురోహితాక్షజనులతో నాలోచించి వారినెలవుం గొని దాని సాఖ్యనొద్దకుఁ బంపెను. అంబికాంబాలికలనుమాత్రము విచిత్రవీర్యునకు మహావిభవంబున వివాహము గావించెను. విచిత్రవీర్యుండును నాసుండ రులయెడఁ గర మచురాగంబుఁ గలిగి రాచకార్యములనెల్ల విడిచి కేవల కామఋతంతుండై స్త్రీలోలుండై యుండె, ఇన్విధంబున నేడెండ్లు సెల్లెను. విచిత్రవీర్యుండు రాజయత్నోగబాధితుండై శోషించి సంతతిఁ బడయక మృతుండయ్యెను. అంత భీష్ముండు దుఃఖపరవశుండై తమ్మునకుఁ జేతకార్యములను నిర్వహించి, యాపరానిపుత్రశోకంబున నవయుచున్న సత్యవతిని సమాధానపఱచుచు, నుపశమిల్లున ట్లొనర్చుచుండ నెట్టకేలకు దైర్య మవలంబించి యుండి యరాజకం బైనంజ్యం బకలంకంబుగా రక్షించుచున్న కొడుకు ధర్మజ్ఞమూర్తిం సమీపించి సత్యవతి యొక నాఁ డిట్లనియె.

గాంగేయా! వినుము. మీతండ్రిమహాధర్మపరుండు. నిర్మల కీర్తిని సంపాదించిన మహనీయుండు. అట్టివానికి మీరు కొడుకులుగ జనించితిరి. ఇరువురు విధిప్రేరణంబున గతించిరి. మీతండ్రివంశము సుద్ధరించుటకు నీ వొక్కరుండ విప్పుడు మిగిలియున్నవాడవు. శంత నుని కీర్తియు, సంతతియుఁ బండదానవిధానంబును నీయొక్కనియంద నిలిచియున్నది. పుణ్యకర్తముల నాచరించిన స్వర్గప్రాప్తియును, సత్య వచనమున దీర్ఘాయువును నెట్లొ ధర్మ మట్లు నీయందు నియతమై యున్నది. నీ వెఱుంగని ధర్మములు, వేదశాస్త్రంబులు, పురాణోతిహా సములును లేవు. నీకు సకలధర్మములు, నాపధర్మములు సకలమును దెలి యును. కావున మర కందఱకును శ్రేయోదాయకమైనదాని నొకటి నేజెప్పెద. దానిని నీవనుష్ఠింపవలయును. నీకూర్చి తమ్ముండును నాకుమారుండును గౌరవవంశము సుద్ధరింపనున్న వాఁడును నగు విచిత్ర వీర్యుండు సంతానమును బడయక పరలోకగతుం డయ్యె నని నీవెఱుం గుదు. వాడెట్లు బాల్యముననే మరణించియుండుటచే మనవంశ మింతటితోఁ బరిసమాప్తి యగుకాలము సంభవించినట్లున్నది. కావున

నీవు రూపసౌందర్యయుతులును, సంతతిం గోరియుండువారును నగు విచిత్రవీర్యుని భార్యలయందు దేవరన్యాయంబున సంతతిని బడయుము. వంశము నుద్ధరింపుము. కాదేని తనకన్యకలను వివాహమాడి వంశమును నిలుపుము. ఎవ్విధముననైనను బితరులకుఁ బుణ్యలోకా వాసమును గలిగింపుము. అరాజకంబైన ప్రతీపరాజ్యంబున కభిషిక్తుండవై ధర్మమునఁ బ్రజల నేలుము. బ్రహ్మ మొద లింతవఱ కవిచ్చిన్నముగా నిట్లు వచ్చినవంశము నీవుండఁగనే నీతరమున నేదోయికకారణమున విచ్చిన్నమై చనుటను, నీవు చూచుచుండుట ధర్మమే ? అని తల్లియును, మిత్రులును జెప్పఁగా విని భీష్మండు వారల కిట్లనియె. ఇది ధర్మమేయైనను నోతల్లీ ! నాకాచరించుటకుఁ దగనిది. మున్ను దాశరాజు సభలో నేఁజేసిన ప్రతిజ్ఞ నీవెఱుంగని యదియే ? భూమి తనగుణమగు గంధమును, ఉదకము తనగుణమగు రసమును, తేజస్సు తనప్రకాశమును, వాయువు స్పర్శమును, నాకసము శబ్దమును నొకచేత వదలిన వదలుఁగాని, యింద్రుండు తనపరాక్రమమును, సూర్యుండు తనతీక్షణతను, జుండుండు శైత్యమును, యముండు ధర్మమును విడిచినను నే నాడినసత్యవాక్కును దప్పదునే ? హస్తినాపురప్రభుత్వమే కాదు సుమీ ! ముల్లోకముల నేలుట గాని, యింద్రపదవి గాని, యంతకంటె నుత్తమపదవిగాని యేది లభించినను నే నాడినసత్యవచనము దప్పను. కావున నీ యానతిమెయి నే నాచరింపనొల్లను. అని చెప్పఁగా ధర్మజ్ఞుండైన కుమారునకుఁ దల్లి యైన సత్యవతి వెండియు నిట్లనియె. ధర్మమూర్తీ ! నీవచనము నీవ్రతము నీధర్మము నే నెఱుంగనిది కాదు. నీరగుదివ్యతేజస్సున ముల్లోకములను వేఱుగ సృజించు సామర్థ్యముగల షుహనీయుండవీవు. దాశరాజు సభలో నాఁడు నీవుచేసిన ప్రతిజ్ఞను నే నెఱుంగుదు. అయినను ఆపశ్యమయమునం దాచరింపవలసినధర్మముల నేల యాచరింపరాదు ? నీవు శుక్రాంగిరసుల కెనయైనవాడవు. కావున నాపధర్మము ననుష్ఠించి కులమును గీర్తిని నిలిపి పితరులకుఁ బుణ్యలోకమునం దావాసము సీరపరచి మమ్మును సంతోషింపఁ జేయరాదే ? అనిన విని సత్యవతికి భీష్మం డిట్లనియె. తల్లీ ! వినుము. ఇది ధర్మమును పేరుతో నుండు నధర్మము. దీని నాచరించుటచే హాని కలుగును. మేలు కలుగదు. రాజులకు



సత్యమును వదలుట దగునే? కావున నావిషయంబు విడువుము. శంతను సంతాన మవిచ్ఛిన్నముగ నుండు నిమిత్తము ఊత్రియొచిత మగు నదియుఁ బూర్వ మాచరింపఁబడు చుండినదియు నగు నాపద్ధర్మ మొకటి యున్నది. దానిం జెప్పెదను. ఆకర్ణింపుము. ఆధర్మమును నైతము మనలోఁ బెద్దలగువారితోను, మన కాపులగు మంత్రివర్గముతోను, ధర్మముల నెఱింగిన మన కుల బ్రాహ్మణులతోను, నీతిపరులగు పౌరజనుల తోను నాలోచించి యనుష్ఠింపవలయును. ఆధర్మమును వివరించెదను. పూర్వకాలమునఁ బరశురాముఁడు దనతండ్రి యగు జమదగ్నిని నధించె నని కార్తవీర్యార్జునునివైఁ గ్రోధమునుదాల్చి వాని వేయిచేతులను సఱికి గతానువుం జేసెను. అంతఁ దనివిజౌందక సకలక్షత్రియకులమునకు నలిగి రాజుల నెల్లను నిరువదియొక్కమాటులు వెదకివెదకి యుద్ధము చేసి వారిపై నానాస్త్రప్రయోగంబులఁ గావించి లోకము నిక్షత్రియ మగునట్లు చేసెను. అంత లోకమునందు ఊత్రియపురుషులు లేక పోయిరి ఊత్రియస్త్రీలు మాత్ర మెటులైన వంశము నుద్ధరింపవలె నని తలపోసి ఊత్రిజుఁడు వంశకరుఁ డగు నని తెలిసినవారై యట్టి పుత్రుల త్పదననిమిత్తము వేదవిదులగు నుత్తమ బ్రాహ్మణులను సంతానకాంక్ష లై ప్రార్థించిరి. బ్రాహ్మణులును సంతానార్థము ప్రార్థించిన స్త్రీలనుబొందుటయు, నాస్త్రీలకుఁ గలిగిన సుతులు ఊత్రిజులై వారిభర్తలకులముల నుద్ధరించుటయు ధర్మమని యాస్త్రీల ప్రార్థనల నంగీకరించి యాకాలమున ఊత్రియ కులములను వృద్ధిఁజేసిరి. కావున ఊత్రియాంగన లుత్తమ బ్రాహ్మణసంగమమున సంతతిం బడయుట ధర్మమై యనుభవసిద్ధమునై యున్నది. ఇంతేగాక యీవిషయము నిదర్శనపూర్వముగఁ దెలియు నిమిత్త మొక యితిహాసమును వివరించెద.

— శీర్షకమునివృత్తాంతము —

దేవగురు వగు బృహస్పతికి నుతభక్తుఁడను జ్యేష్ఠుఁడు బ్రాతగ్నయిండె. ఉతభక్తుని భార్య నిండుచూలాలైయుండ బృహస్పతి దానిం గామించి సంగమోన్ముఖుండు కాంగా మమత యను పేరు గల యాయిల్లాలు ‘ఓబృహస్పతీ! నేనిపుడు మీయన్నవలన గర్భమును ధరించియు

న్నదానను. నాగర్భములో నుండు నుతథ్యపుత్రుఁ డిప్పటి కీవేదవేదాంగముల నధ్యయనము గావించియున్నాఁడు. నీసంగమమున నీయమోఘవీర్యమునఁ బొడమువానికిని ఇదివఱకు నాగర్భమున మహనీయుండై పెరిగియుండు నుతథ్యపుత్రునకు నెడ ముండదు. కావున నిపుడు నీవు నాతో సంగమము నుడుగుము.' అనఁగా మరుతమాటలను బృహస్పతి యాదరింపక దానిని బలాత్కరించి రమింప నుద్యమించెను. అపుడు గర్భమునందున్న యుతథ్యపుత్రుఁడు గర్భము రేతస్సున దడుపఁబడుచుండుట నాలోచించి బృహస్పతి తనతల్లి వల దన్నను బలాత్కరించి యామెను గమించుటంజేసి గర్భమిచ్చుడు రేతస్సుచే చెమ్మఁదగులుచున్న దని తెలిసి యోసురాచార్య! యిపుడు నీయుద్యమము తగనిది. ముందుగ నే నీగర్భమున నుద్భవిల్లి వర్ధిల్లుచున్నాను. ఇంక నీరేతస్సు పడుటచే గలుగు రెండవవాని కీగర్భమున నెడముండదు. కావున నీతలపెట్టిన కార్యము నుడుగుమనెను. బృహస్పతియు గర్భమున నున్న వానిమాటల నైతము సరకుగొనక రతిపరవశుండయ్యెను. అంత నాగర్భస్థుండగు బాలుఁడు గర్భమున రేతస్సును బడనీయక దనపాదమున గర్భద్వారము నడ్డగించె. అప్పు డారేతము గర్భములోనికి జొచ్చుటకు వీలుగాక పొటలి క్రిందఁ బడెను. బృహస్పతి గర్భస్థుండైనబాలుం డడ్డగింపఁగా నిది యిట్లు వ్యర్థమయ్యె నని కోపించి సర్వభూతములకు హితంబైన యిక్కార్యంబునందు నాకుఁ బ్రతికూలుండ వైతిమి. కావున దీర్ఘతమంబును బొందు మని శాపం బిచ్చిన వాఁడును దీర్ఘతముండు నా బుట్టి సకల వేదవేదాంగవిదుండై పుట్టు గ్రుడ్డియయ్యును దననిద్యాబలంబున బహు కాలంబునకుఁ బ్రద్యోషిణి యనునొక్క బ్రాహ్మణవనితను బెండ్లియాడి యారూపసంపన్నయందు మహాయశు లగు గౌతమాదు లైన కుమారులం బడసెను. వీ రుతథ్యకులమును వృద్ధిజేసిరి. అంత నొక్కనాఁడు వృషభ మొక్కటి యావుతో సంగమించుచుండ నాసంగతిని దీర్ఘత ముండుగు ర్తించి యప్పటినుండి చేతికిఁ జక్కినగోవుతో జంకక కామచర్యల జరుపుచుండఁగా నాయాశ్రమవాసులు వీని యసవ్యాకార్యములకును దుశ్చారిత్రమునకు రోసి వీని నీయాశ్రమంబున నుండనీయరా దని నిశ్చయించిరి. భార్యయగు ప్రద్యోషిణియుఁ బుత్రవతి యగుటంజేసి దీర్ఘత

ముని ననాదరణముతోఁ జూచుచుండె. అంత దీర్ఘ తముండు భార్యంబిలిచి తన్నది ద్వేషించుటకుఁ గారణం బడుగఁగా బ్రద్వేషిణి యిట్లనియె. లోకమున మగఁడు భార్యను భరించుటంజేసి భర్త యనఁబడెను. పాలించుటంజేసి పతియనఁబడెను. నీవు పుట్టుగ్రుడ్డివై యుండుట నిన్ను బెండ్లియాడినది మొదలు నిన్నును నీబిడ్డలను నేనే భరించుచుఁ బోషించుచున్నదాన; ఇక నేను నిన్ను భరింపనేరను. అనఁగా దీర్ఘ తముండు భార్యతో, ఓప్రద్వేషిణి! నీకు ధనము కావలయు నని కదా యిట్లు చేయుచున్నదానవు. నన్ను రాజగృహంబునకుఁ దోడ్కొనిపోవు. నీకు వలసినంత ధనము నిప్పించెద ననఁగా బ్రద్వేషిణి పతి కిట్లనియె స్వామి! దుఃఖికారణ మగుధనమా నాకు వలదు. నీ విచ్చుధనము నే నొల్లను. నేను నీ వే మొరఁగినను నిన్ను నేను భరింపనేరను. నీయిష్టానుసారము వర్తిల్లు మనఁగా దీర్ఘ తముండు కోపము గలవాడై యిట్లనియె. ఈ దినము మొదలు నేనొకవ్యవస్థను జేసెదను. స్త్రీలకు వారు బ్రతికీయుండు నంతకాల మొక్కడే పతిగా నుండును గాక! వారితరుల నపేక్షింపఁ గూడదు. ఆపతి పరలోకముల కేగినను వా రన్యనిఁ జేపట్టరాదు. వారినిఁ బొందరాదు. అటు లగుచో వారిని మహాపాతకంబు లావరించును. భర్తలేనిభార్య లెంత ధనవంతులైనను భోగవిముఖురాండ్రు కావలయును. అట్లు వా రీవ్యవస్థను మీఱి నడచిరేని యపనిందలకుఁ బా లగుదురు. దాన వారు కీర్తి తొలఁగి యపకీర్తిభాజన లగుదురు. అని వ్యవస్థాపూర్వకంబుగాఁ జెప్పగాఁ బ్రద్వేషిణి వానికిఁ గడుంగోపించి కుమారులను బిలిచి యీవిధమున నోటికి వచ్చినవాని నన్నిటిని వ్యవస్థగాఁ జేలుచున్న యీముసలిబడుగును గంగలో ద్రోసి రం డనఁగా నా గౌతమాదులు రాగద్వేషములతోఁ గూడికొని పుట్టుగ్రుడ్డివాడును, ముదుఁలిదాన, మహానుభావుండును నగు తండ్రిని నొక తెప్పకొయ్యకుఁ గట్టి యతిక్రూరులై గంగాప్రవాహమున వైచి మఱి యాశ్రమంబున కేగిరి. దీర్ఘ తముండును దన్నుఁ గట్టిన తెప్ప కొయ్య వెల్లువయందు గొట్టుకొనిపోవుచుండఁగా బహుదేశములఁ గడచి యొక్కచోటఁ దెప్పతో గట్టుచేరెను. ఆతీరమున ధర్మాత్ముండును, సగౌరవముండును నగు బలి యనురాజు స్నానమునకు గంగకు

వచ్చి తెప్పకు బంధింపఁబడియుండు దీర్ఘతమునిం గాంచి వాఁడొక  
మహానీయుం డని తలంచి వానిబంధములను వదలించి యతి వినయపరుం  
డై యిట్లనియె. మహాత్మా! సంతానకాంక్షినై యున్న నాకు దయఁదాల్చి  
నాభార్యయందు నా కపత్యోత్పాదనము గావింపుము. నీవు గలిగించు  
పుత్రులు ధర్మార్థపరిజ్ఞానము గలవారై యుందు రని నానమ్మకము. అని  
విన్నవించి దీర్ఘతముని నొడఁబఱుపఁగా నాతండు వల్లె యన నతనితో  
సంగమింపఁ దనభార్య సుధేష్ఠుని నియమించె. అంత సుధేష్ఠ యంధుం  
డును వృద్ధుండును నగు నమ్మనిసంగమమునకుఁ బ్రియము పడక సంగ  
మమునకుఁ దనదాసి నొక్కదాని నియమించె. అంత నద్దాసియందుఁ  
గాక్షివాదాదులు పదునొకం ద్రమునికీ బుట్టి పెరుగుచు యథాకాల  
మున విద్యాభ్యాసము చేయుచుండిరి. అంత బలి యమ్మనితో నిట్లనియె.  
మునీంద్రా! వీరు నాకు తేత్రజులైన కుమారులు గదా! యని యడుగ  
నమ్మని రాజున కిట్లనియె. ఆనాఁడు నీనియోగమున నీభార్య సుధేష్ఠ  
యంధుండను, ముసలివాఁడను నగు నన్నిష్టపడక నాసంగమమునకు దాసి  
నొక్కదాని నంపెను. కావున నీబాలు రాదాసీకీ బుత్తు లగుదురు.  
కాని, నీకు తేత్రజులు కానేర రనెను. అప్పు డారాజు వగచి మఱల  
నమ్మనిం బ్రార్థించి యెటులైనఁ దనతేత్రమగు సుధేష్ఠయందుఁ దన కప  
త్యములను గలిగింప వేడికొని యాతండు వల్లె యనఁగా మఱల  
సుధేష్ఠును నామునిసంగమమున కొడంబఱచి యాతని యొద్ద కొకరేయి  
పంచెను. అంత సుధేష్ఠయు భర్తృవనుమతింగొని మునిపాలి కరుగ నమ్మని  
యంధుండు గావున దాని సర్వావయవముల నంటి చూచి దాని సుధే  
ష్ఠగా నెఱింగి యోసుధేష్ఠా! నీకు సూర్యునితేజస్సునంటి తేజస్సుగల  
పుత్రులు కలిగెద రని దీవించి దాసిసంగమమున కుపక్రమించె. అప్పు  
డమ్మనికి సుధేష్ఠయందుఁ గ్రమమున నంగ, వంగ, కళింగ, సుహృ, పుండ్రు  
లనువారు పుట్టి తమతమపేళ్లతో నొప్పారునట్లు దేశములను బ్రతిష్ఠిం  
చిరి. ఇవిధమున బలిభార్య కమ్మనివలనఁ బుత్రులు పుట్టుటంజేసి వారు  
బలికి వంశకరులైరి. ఇంకను ననేకులు రాచకన్నెలు బ్రాహ్మణులవలన  
బుత్తులం గని తమభర్తలవంశములను నవచ్చిన్నముగాఁ జేసిరి. మఱియు  
బ్రాహ్మణులవలనఁ గలిగినపుత్రులు శౌర్యధైర్యాదిసుగుణముల కాల

వాలంబులై విరాజిల్లిరి. కావునఁ దగినదాని నాలోచించి భరతవంశ మభివృద్ధిఁ గాంచుటకై గుణవంతుఁడును దపోధనుఁడును నగు బ్రాహ్మణు నకు ధనము నిచ్చి ప్రార్థించి తోడ్కొని వచ్చి విచిత్రవీర్యుని కళత్రంబుల యందు సంతానార్థంబు నియోగించుట శ్రేయస్కరము. అని చెప్పఁగా సత్యవతి కొంత లజ్జను గనుపఱచి యా దేవప్రతునితో నిట్లనియె.

గాంగేయా ! నీ వాడినదంతయు ధర్మమును సత్యమును నగుచు. ఈసందర్భమున నీ కొకరహస్యవృత్తాంతమును నుడివెదను. దానిని విని యుచితము నాచరింపుము. నాపసితనమునందు నేను నాపుష్టినింట నుండఁగా నాతండ్రియనుమతిం గొని యమునానదిని ధర్మాగ్రముగఁ బుణ్యాత్మలను దాటించునిమిత్త మోడ నడపుటకు నియుక్తుఁడనైతిని. అట్లుండ నొకనాఁడు తనదివ్యతేజోమహిమచేత దెల నన్నిటిని విరాజిల్ల జేయుచుఁ బరాశరుండను మునివర్యుఁడు యమునం దాటు నిమిత్తము నాపడవ నెక్కిెను. అంత నామహానీయుండు నన్నుఁ జూచి కామించి సంగమింప వేడెను. అప్పుడు నేను మీనుపాలనలచు దుగ్గంధ శరీరముతో నుండ నన్ను సుగంధి జేయుమనియుఁ దనతో సంగమించిన నాకుఁ గన్యాత్వము దూషితంబు గాక యుండవలయు ననియు వరములు వేడితిని. అంత నాతపస్వి యప్పుడ నాయొడలి దుగ్గంధమును నశించజేసి యిప్పటిసుగంధము గల్గునట్లు చేసి నాకన్యాత్వము దూషితముగాకుండ ననుగ్రహించెను. పిదపఁ దనతపోమహిమవలనఁ బట్టవగ లిరులుగావించి యొరులకుఁ గానరాక నాతో సంగమించెను. అంత నా యమునాద్వీపమునందు నాకు సద్యోగగర్భంబునఁ బారాశర్యంమపుష్టను. ఆద్వీపమునఁ బుట్టుటంజేసి యాతండు ద్వైపాయనుం డనం బరఁగె. నీలదేహాచ్ఛాయగలవాఁ డగుటచే గృష్ణుఁ డనియు, వేదవిభాగము గావించియుండుటచే వేదవ్యాసుఁడనియుఁ జెక్కొనఁబడెను. ఆపుణ్యాత్ముండు పుట్టుచునే తాను దపంబునకుఁ బోయెద ననియు, నేను దన్నుఁ దలచినప్పుడు తనదర్శనము నాకిత్తు ననియుఁ జెప్పి తండ్రియైన పరాశరుని తోడ నరిగె. అప్పుహానీయునిఁ బిలిచి విచిత్రవీర్యుని కేత్రము. అగు నంది కాంబాలికలయందుఁ బుత్రులఁ బుట్టింప వేడెద. ఇయ్యది నీయభీష్టం బైనచో నట్లగావించెద. అని చెప్పినంతనే గాంగేయుం డాకృష్ణద్వైపా

పాయసుని దివ్యనామంబు వినినంతనే వినయపరుండై రెండుచేతులను జోడించి మ్రొక్కి సత్యవతి కి ట్లనియె. ఎవడు ధర్మాత్థకామములను మూటని వానిఫలములను, వానివైభవీత్యములను నాలోచించి కర్తవ్యమును జేయునో వాడే బుద్ధిమంతుడు. నీ విప్పుడు చెప్పినది ధర్మయుతము. అనవంశమునకు హిత మైనది. కావున నీయాలోచనయే సముచితంబు. అని చెప్పగా సత్యవతీదేవి శ్రీకృష్ణద్వైపాయనుని మనస్సున థాన్వించుటయు వెంటనే యమ్మునిచంద్రుం డగు శ్రీకృష్ణ ద్వైపాయనుండు వేదాధ్యయనంబు నేయుచు దల్లికి బొడసూపె.

— పేద న్యాయుండు సత్యవతియొద్ద కేతెచుట —

అప్పుడు సత్యవతి తన తొలిచూలైన వ్యాసమహర్షిని జూచి నంతటనే కన్నుల నానందబాష్పములు రాలెను. వాని నెదుర్కొని పోయి కొగిలించెను. అప్పు డాగునినర్కుండు తల్లికన్నీరు దుడిచి నమస్కరించి 'యన్మా! న న్నేవనినిమి త్తముతలంచితవి. నీయాజ్ఞనవశ్యమొనర్చెనను. కాన్యమును నియమించు' మనియె. అంత భీష్మునియానతిమెయి రాజపొలోహితుఁ డామనినర్కున కర్మవ్యాధ్యాదుల నొసగి తెచ్చి పూజించిన, వానినెల్ల నిక్కిలిసంతోషముతోఁ గొని సుఖముగఁ గూర్చుండియుండఁ దల్లి, తేమమడిగి పిచ్చట ని ట్లనియె.

'తీజోవంతుఁడా! వినుము. కుమారులు తండ్రియానతిమెయి నరుద్దించురీతిఁ, పల్లినూటలను నైశము విని వర్తించుట ధర్మవుకాదే? నాపురాతనమకృతవి శేషముండేసి మహానీయుండ వగు నీవు నాగర్భము నంగుఁ బుట్టెతిని. కావునఁ బ్రకృతము కర్తవ్యమును నీకుఁ జెప్పెద. గతిం చిన నాకుహూరుఁడు విచిత్రవీర్యునకుఁ బండిపార్శ్వమున గాంగేయుం డెట్లు సోచుండయ్యెనో నీవును నామూలమున వానికి సోదరుండ వైతిని. వానియనుభవమున నీసత్యవ్రతుని వానితే త్రములయందు దేవ రసి వ్యయమునఁ బుస్త్రోత్పదనంబు నేయు మనఁగా దాశరాజపథలోఁ దొల్లి తా సాడినమాటను టప్పు ననుచున్నవాడు. ఇప్పుడు శంతరు వంశము నే నుండఁగనే విచ్చిన్న మగుటకు మన సొప్పకున్నది.

కావున నీ విప్పుడు విచిత్రవీర్యక్షేత్రంబులయందు శంతనువంశకరుల నుత్పాదించుము. దానంజేసీ భారతవంశము వృద్ధి యగును. ఇట్లొనర్చుట నాకును, నీదేవప్రతునకును గడుఁ బ్రియంబు. మఱియు సర్వ భూతదయాగక్షణాన్మౌళంబులను బరిశీలించి నావచనమును నడుపుము. రూపవంతులును యశావనవంతులును నగు విచిత్రవీర్యనికళత్రంబులయందు దేవరన్ధ్రాయమున నీవు కొడుకులం గాంచుము. ఇదిసముచితమని చెప్పఁగా విని యానీలతనుండైన కృష్ణద్వైపాయనుండు తల్లియగు సత్యవతి కిట్లనియె. తల్లీ! నీ విహపరలోకసాధనంబు లగు ధర్మాధికామ మోక్షము లను నాల్గుపురుషార్థములను లెస్సంగ నెఱింగినదానవు. కావున నీమన సెల్లప్పుడు ధర్మాచరణమునందే వర్తిల్లును. కావున నీ నియోగమున ధర్మమార్గ మవలంబించి నీకోర్కి నెఱవేటునిమిత్తము మిత్రావరణులకుఁ దుల్యులైన యపత్యంబుల విచిత్రవీర్యకళత్రంబుల బుట్టించెద. వారు నానిర్దిష్టప్రకారం బొక్కవత్సరంబు న్రత మాచరించినచో నేను వారలం బొంది నీయభిమతం బొడఁగూర్తును. సువ్రతలు గావలయు. శుద్ధిలేనివనితల నేను బొందను. అని చెప్పి తనముందట నుండు వేదపురుషుంబోలు తనపుత్రు సాత్యవతేయు దివ్యతేజోవిలాసమున నొప్పువదనంబునఁ జూడ్కి నిలిపి సత్యవతి యిట్లనియె. వత్సా! వినుమా. ఇప్పుడే రాజ్య మరాజక మయ్యె. ఇప్పుడు కాలయాపన నేయఁదగదు. రాష్ట్రమునకు రాజు లేకున్న సర్వకార్యములకు హాని వాటిల్లును. ప్రజలకుఁ బీడలుం గలుగును. కావున వేగంబ వారిని గర్భవతు లగునట్లనుగ్రహించుము. పిదప వారిగర్భజాతులను భీష్ముఁడు పెంచువాఁడని చెప్పఁగా విని యప్పారాశర్యుండు తల్లీ! నీయభిమతం బట్టిక యేని, యీవనితలు నావికృతరూపమును నాశరీరంపుదుర్గంధమును పైచి యుండవలయును. అటు లగుచో వారిష్టాదే గర్భవతు లగుదురు. నేటి రాత్రివేళఁ గౌశల్య యగు సంచిక యలంకృతయై పరిశుద్ధురాలై శయన గృహంబున నారాకఁ బ్రతీక్షించియుండ నియమించుము. అని చెప్పి యామునివర్యుం డదృశ్యుండయ్యె. అనంతరము సత్యవతి విచిత్రవీర్యుని భార్య కౌశల్యయైన యంబికను సమీపించి యిట్లనియె. కౌశల్యా!

శుచ్చట నెవరును లేరుగదా? ఏకాంతమున నీతోఁ గొన్నిమాటలం జెప్పి  
నిన్నొప్పించి పోవలయు ననివచ్చితి. ఆమాన్య మవలంబించినచో మనకు  
శ్రేయస్సుగలదు. మనదొర్భాగ్యంబుకతన మీ యిరువురలో నెవరికిని  
విచిత్రవీర్యనివలన వంశకరుండైనపుత్రుండు పుట్టఁడయ్యె. మనము చూచు  
చుండఁగనే యీభరతవంశ మీతరమున విచ్చిన్న మగుట సంభవించి  
నది. అట్లు కాకుండున ట్లాకయుపాయమును నేనును మీ బావ భీష్ముండు  
నూహించితిమి. ఆయుపాయ మొనఁగూర్చుట నీయధీనమై యున్నది.  
నామాటలను విని మనకోర్కిని నెరవేర్చుము. జీర్ణమైన యీభారతవంశ  
మభివృద్ధి నొందుటకు నీవు నీబావవలన మహేంద్రత్రుల్యుండగు సుతునిఁ  
బడయుము. ఎటులైనను వంశమును రక్షించుట యుత్తమధర్మము.  
నీకుఁ గలుగు కుమారుఁడు రాజ్యభారమును వహించును. భారతవంశో  
ద్ధారకుఁ డగును అని యంబిక ననేకవచనములతో నొప్పించెను.  
వెంటనే యాదినము పగటియందుఁ గులదేవతలను బూజించుటకును,  
బ్రాహ్మణసంతర్పణంబు గావించుటకును సత్యవతి తగువారిని నియమిం  
చెను. కోడలిని బరిశుద్ధురాలై యుండున ట్లాజ్ఞాపించి దానితో నిట్లనియె.  
ఓయంబికా! నీ వీదినము రాత్రికాలమున నీశయనగృహమున శుచివై  
యుండుము. నీకడకు నీబావ వచ్చువాఁడు. అప్రమత్తవై యామహానీ  
యునిరాకకు వేచియుండుము. అని నియమింపఁగా నాయంబిక యత్త  
మాటమేరకుఁ బడకటింటికే జని శుచియై పాన్పువైఁ బరుండి బావరాక  
నిరీక్షింపు మనుటచే భీష్ముం డని తలంచుచుఁ దనకు బావ భీష్ముండు  
గాక యితరు లెవ్వరా యని తలపోయుచుండెను.

—● భృతరాష్ట్రపాండురాజవిదురుల జననము ●—

అప్పుడు నడు రేయి యయ్యెను. దీపములు కాంతితో వెలుంగు  
చుండెను. అంతఁ గృష్ణద్వైపాయనుం డంబికపడకటిల్లు సొచ్చెను.  
ఆకోమలి యామహానీయుని మున్నెన్నఁడును జూచి యెఱుంగదు.  
ఆతని కవిలజడలును, నెఱ్ఱనికన్నులును, బచ్చనైయున్న మీసములనుం  
గని భీతిల్లి కన్నులుమూసికొని యుండెను. అప్పుడు సాత్యవతేయుండు



తల్లికిఁ బ్రీతిగా దానితో సంగమించి చెడలిపోవుచుండఁగా, సత్యవతి పుత్రుం జూచి కోడలిక సత్పుత్రుండు గలుగఁగలఁడా? యని యడిగెను. అంత నావేశవ్యాసుండు సత్యవతి కిట్లనియె. అంబియందుఁ జనించు నాఁడు పరాక్రమము సాహసము మున్నగుపద్ధతులతోఁ బదివేల యేనుగులబలము గలవాడై నూర్గునుకొనుకులంబడయువాఁ డుద్భవిల్లు ను. కాని యా తృదోపంబునంజేసి యగధుడగును. అనిన సత్యవతి వాని కిట్లనియె. శూరభూ! కౌశ్యకు గ్రుడ్డివాఁడు రా జగుటతగదు. కావున సుబాలికిఁగనుండు పంశకరండగు వేటొకపుత్రునిఁ బుట్టింపుము. అఁగా నాపూరణముజేసి వల్లె యివెను. పిదప నంబికనుఁ గనుప్రాద్ధుఁ గుఁడు సాధుడైన పుత్రుండు పుట్టెను. ఆతండే ధృతరాష్ట్రుండనువాఁడు. అంత నొక్కనాఁడు సత్యవతి తనరెండవకోడలగు పంబాలికిఁడ కేతెంచి కురువంశవివర్ధనుం డగు సుతునిఁ బడయుటకుఁ దగినయుపాయమును జెప్పి దానియొద్దకు శయనాగారమున కొక మునిరచ్చువాఁ డనియు, వానితో సంగమింపవలయు ననియు దాని నొడంబఱచెను. అంత సత్య వతి తలంఁగనే వ్యాసుండేతెంచి పడంకటింటున్న యంబాలికిను సమీ పించెను. ఆకోమలియు నమ్మనినికారరూఁమున, గవలజడలను, నెఱ్ఱని కన్నులను, బచ్చనిమీసములను జూచి వెలవెలవోయి వివణ్ణహృదయ యయ్యెను. అంతవ్యాసుండు దానితో సంగమించి నారూపమును జూచి నీవు వెల్లనైతివిగాన నీకు సకలధర్మజ్ఞుడగు కుమారుఁడు గల్గియుంబొండు వర్ణుడై పాండుల జను వేరితో వెలయు నని చెప్పిపోవుచుండఁగాఁ దల్లి సత్యవతివ్యాసునినడ్డగించి దీనియందు వంశకరండైన సుపుత్రుండు కలుగు సాయని యడుగఁగా నీపుత్రుండు సుగుణముల గాశియందు నూత్నదోష మునఁ బొండువర్ణశరీరము గలవాఁ డగునని చెప్పెను. అంత సత్యవతి మఱలఁ గుమారుని నంబికయందు నర్పగుణశ్రేష్ఠుని నుజ్జాదింపు మని వేడఁగా వ్యాసుండు తల్లి ఛాటల కొడఁబడెను. అంత సత్యవతి యంబి కను సమీపించి నీవు నీతోలిచూలు గ్రుడ్డివానిని గంటివి. నీచెల్లెలు

పాండుదేహుని గనియెను. కురువంశోద్ధాతకుడు సర్వాంగసుందరుడై  
 పకలసద్గుణముల కాలవాలంబై బలాఢ్యుడై యూడవలయును. మఱుల  
 కప్పునిని నీకడకున్నుని ప్రార్థించితి. ఈసర్వాయ మతనికి నీర్భీకవై యుప  
 చారములు సలుపుము. నీకు నగినసుతుని బొందుమని చెప్పుగా నంబిక  
 యత్తపలుకులకు మా గాడక యప్పటి కష్టపడినట్లు నటించి గునన్మున  
 నామునినాథుని వికృతరూపము, మేనిదగ్ధంధము, కపిలజడలు, నెఱ్ఱని  
 కన్నులు, పచ్చనిమీసములం దలంచి భీష్మి నాదాసి నొకదానిని సకలా  
 భరణములచే నలంకృతం గావించి శయనగారంబున మునిగాకకు  
 వేచియుండ నీయమించెను. అదియు బడుకటింటియందు దివ్యజహను  
 రాలి యానతిమెయి మునీంద్రుని సంగమించుట కీయకొని యాత్ర  
 యామడుకటింటియందు సంసిద్ధుడై యుండెను. అప్పుడు వేదవ్యాసుండు  
 సత్యవతితో నొడంబడినతీరున ననన్వితేజఃబునో యథార్థితి నాశయచా  
 గారంబును సమీపింపగా నాదాసి లేచి, ముని కెదురేగి తోడ్కొని  
 శయ్యం జేర్చి యాతనిని సకలోపచారంబుల దృష్టిపఱచి యాతనితో  
 గామోపభోగంబుల చేలెను. అంత వ్యాసుండు దీనిసంగమమున  
 కెద మెచ్చి దానితో నిట్లనియె. కోపలీ! నీవు నీయజమానురాలగు  
 నంబిక నెలవు బొంది నాతో నిష్ఠోపభోగంబుల ననుభవించితివి. నీ కీక  
 దాసీత్వములేదు. నీగర్భమున సకలధర్మముల నెఱింగిన సుకుం దు  
 యించు నని ప్రసాదించి యావృత్తాంత మెల్ల సత్కృతి కెఱింగించి  
 యదృశ్యుం డయ్యెను. అంత సంభావక యుచి కాలమున బొండు  
 దేహుని గుమారుని గనెను. అంతడే పాండు గజు పేరునొంది  
 వెలసెను. పిదప గొన్నాళ్ల కంబికయొక్క దాసియగు మాండన్యముని  
 శాపంబున యముండు విదురుడై పుట్టెను. అనిచెప్పుగా జనమేజయుండు  
 మాండన్యం డేకారణమున యముని శపించెనా? ఆమునీంద్రుం డంత  
 మహనీయుండే? ఆమునిచరిత్రను సవిస్తరముగ నాసతీయవలయు నని  
 వైశంపాయనుని బ్రార్థింప నన్నరేంద్రున కామునీంద్రుం డిట్లనియె.

—ॐ ఆణిమాండవ్యోపాఖ్యానము ॐ—

భూమిపాలా! వినుము. పూర్వకాలమున మాండవ్యుండను మహా  
తపస్వి తనయాశ్రమమునఁ బర్ణశాలకు వెలుపల నుండు నొకచెట్టు  
క్రింద నూర్ధ్వబాహుం డై తపస్సుచేయుచుండెను. అంత దొంగలు  
కొందఁ టొకరాత్రి యెచ్చటనో కన్నము వేసి ధనమును మ్రుచ్చిలి పాటు  
చుండువా రీమునిసమీపమున నాధనరాశి నుంచి దూరమున నదృశ్యులై  
కాచియుండిరి. అంతఁ దలవరులు దొంగలజాడలను గుర్తించుచు  
సమ్మాండవ్యముని యాశ్రమంబునకువచ్చి 'యీదారిన దొంగలుపోయిరి.  
వా రెందున్న వా' రని తలవరులు మునీంద్రు నడిగిరి. ముని మానవ్రత  
మును దాల్చియుండుటనుబట్టి వారికిఁ బ్రత్యుత్తర మొసఁగఁ డయ్యెను.  
అంత రాజభటులు మునియాశ్రమమును, బర్ణశాలను సంతయుఁ గలయ  
వెడకిరి. అప్పు డాదొంగలును వారు మ్రుచ్చిలిన ధనరాశియు సచ్చోట  
దొరికెను. రాజభటులు మునియు దొంగలలో నొకఁ డని భావించి,  
యీతండు కడటతపస్వి, మనయెదుట నేమియు నెఱుంగనివానింబోలే  
మాననియమముం బూనియున్నాఁడు. అని యమ్మునిని సైతము దొంగ  
లతో బంధించి రాజసన్నిధికిఁ గొనిపోయి దొంగలను ధనముతోఁ  
బట్టి తెచ్చితి మని రాజుతోఁ దలవరులు విన్నవించిరి. అంత నారాజు  
దొంగల సందఱును వధింప నాజ్ఞాపించెను. రాజభటులు దొంగల  
సందఱ నుఱివ్రాను నెక్కించి యుఱివీసి వధించిరి. మునిని మాత్ర  
మొక కొఱుత వేసి ధనముం గొని రాజుమ్రోల నుంచిరి. అట్లు  
కొఱుతఁ గ్రుచ్చబడినవాఁ డయ్యెను మాండవ్యుండు నిజతపోమహి  
మంబునఁ జావఁ డయ్యె. అట్లుండ నొక్కనాఁడు ముని కొఱుతనుండు  
మార్గంబునఁ గొందఱు మునులు పోవుచుండి శూలాగ్రంబున గ్రుచ్చ  
బడి సప్రాణుండై యుండుమాండవ్యముని గని యిట్లనిరి ఓతపోధనా!  
నీవు మహానీయుండవై చూపట్టెదవు. ఏపాప మొనర్చి యీశూలాగ్రం  
బున గ్రుచ్చబడియున్న వాఁడ వని యడిగిరి. నే ననుభవించు నీశిక్ష  
కెవ్వరిపై దోషమును జెప్పను. ఏకారణమున నా కీపాటు గల్గెనో?  
నే నీపాపమును జేసి యెఱుంగను. అని చెప్పెను. వారిసంభాషణ

ముల నచ్చోటఁ గావలియుండు రాజభటులు విని మరునాటి ప్రభాతమున నావృత్తాంతంబును రాజునకుఁ దెల్పిరి. అంత రాజు మిక్కిలి చింతాభయములతోఁ గూడి మంత్రులతోఁ గొలుతనుండు మాండవ్యమునియుండు ప్రదేశమునకు విచ్చేసి, యామునికి మ్రొక్కి యిట్లనియె. మునీంద్రా! ఎఱుక లేక నా చేసిన యపరాధమును సైరింపుము. కోపము నుడుగుము. నాయెడఁ గరుణింపుము. నన్ను మన్నింపుము. అని బహువిధముల వేడి యమ్మునీంద్రుం డనుగ్రహబుద్ధితో నున్నాఁడని యెఱింగి కొలుతనుండి యాముని నూడఁడియుటకు యత్నింపఁగా నాశూల మూడిరాకుండెను. అప్పు డాకొఱితిని మొదలంట భేదించిరి. కాని శూలాగ్రముమాత్ర మాతనిశరీరమున నిఱికికొనియుండెను. మునియు దానితోనే సంచరించుచుండెను. ఆకారణమున నాముని యాణి మాండవ్యుం డని పేర్కొనఁబడెను. అంతట నమ్మునీ యొకనాఁడు యమునిపురి యగు సంయమినీపట్టాంబునకుఁ బోయి ధర్మ దేవతం జూచి “ధర్మస్వరూపా! నా కేపాపంబున నీశూలారోపప్రాప్తి కలిగె! నిరూపింపు” మనెను. అంత నంతకుం ‘ఁజొమునీంద్రా! బాల్యమున నీవు తూనీఁగలతోఁకలఁ బుల్లలు గ్రుచ్చి వాని బాధించితివి. కావున నిప్పు డాఫలమును ననుభవింపవలసె.’ అని చెప్పఁగా నమ్మునీంద్రుం డల్పదోషమున కీతివ్రదండన మొసఁగిన నీవు కొంతకాలము భూలోకమున శూద్రయోనియుండు బుట్టి శూద్రుండవై చరింపు మని శపించి వెండియు నిట్లనియె. ఇప్పుడు మొద లే నొకవ్యవస్థ నేర్పఱచెనను. దీనిని లోకు లెల్ల రంగీకరింపవలయును. బాలురు పదునాలు గేండ్లవయస్సునఱ కేపాఁకార్యముల నొనర్చినను వారల నాపాతకంబు లొందకుండుచు గాక మనెను. అవ్యవస్థను లోకు లాదినములనుండి ధర్మముగా ననుష్ఠించుచున్నారు. అయ్యది మహనీయుండును, జితేంద్రియుండును నగు మునివా క్కగుటచే దాని కంతమర్యాదను లోకు లొసఁగిరి. ఆమాండవ్యముని శాపమున యముండు శూద్రగర్భమున విదురుండై పుట్టెను. అని యాణిమాండవ్యోపాఖ్యానమును నమ్మునిచంద్రుం డారాజచంద్రునకు విన్నవింపఁగా విని మిక్కిలి సంతోషించెను.

—ॐ ధృతరాష్ట్రపాండువిదురుః పెరుగుట ॥—

అక్కఱకుండు శౌన కాదిమహామునులకుం జెప్పె. ఆన్విధంబున ధృతరాష్ట్రండును, బాండురాజును, విదురుండును బుట్టి పెరుగుచుండు కాలమున హస్తినాపురరాజ్యము సుభిక్షంబైయుండె భీష్మండు రాజ్య పరిపాలనంబునే ముచుండ నల్లాశ్రమములు లెక్కగాఁ గూపాడఁబడుచుండెను. ప్రజలు ధర్మమునం దాసక్తులై సత్యపరిచయము లైరి. భూసురులు వేదాధ్యయనపనులై శపనులను నిర్విఘ్నముగఁ జేయుచుండిరి ఊర్తియులును, వైశ్యులును, శూద్రులును గ్రోధలోభమోహమదమాత్సర్యకామములనువదిలి సర్వసంపదలతోఁ బొదలుచు నగ్రపర్శములచారినేవాతత్పరులై మెలఁగుచుండిరి. ఇన్విధమున రాజకుమారులు పెరుగుచుండఁగా భీష్మాభిరక్షితయై భూమి సర్వసాధ్యమై ప్రజలు సుఖమున నుండిరి. రాజకుమారులగు ధృతరాష్ట్రపాండుపుత్రునిదురులు భీష్మండు పెంపఁగా బెరిగి రక్షితులై ఊర్తియోచితవిధానంబున ముపనీతులై సకలవేదములను, వేదాంగములను, నీతిశాస్త్రమును, నిలిహాసపురాణములను నధ్యయనముచేసియు, ధనుర్వేదము నధ్యసించియు, గదాఖడ్గాద్యాయుధములను యుద్ధములయందుపయోగించుసేర్పును, నేయేకాలములలో నెట్లెట్లు గజాశ్వాదుల నెక్కిచరింపవలయునో యాశిక్షలయందును బ్రావీణ్యమును గడించి బలవంతులై విఖ్యాతిఁగాంచిరి మఱి వారలలో ధృతరాష్ట్రండు శరీరదాగ్ధ్య మెక్కువగలవాఁడయ్యెను. పాండురాజు విలు విద్యయందు నేర్పరి యయ్యెను. విదురుండు డండఱకంఠ ధర్మపరుండై మెలఁగెను. ఇట్లు సకలదేశములలోఁ గురుదేశమును, శూరులం గన్న తల్లులలో నంబికాంబాలికలును, ధర్మజ్ఞులలో భీష్మండును, బహుళములలోన హస్తినాపట్టణమును వాసి కెక్కెను. ధృతరాష్ట్రండు జనుషాంధుఁడు కావునను, విదురుండు శూద్రాపుత్రుండు కావునను బాండురాజు హస్తినాపురరాజ్యమున సభిషిక్తుండయ్యెను. అట్లుండఁ గొన్నినాళ్ల కా

రాజపుత్రులు పెద్దవారై యందఱును వివాహోచితప్రాయము గల వారు కాఁగా సకలరాజ్యమును దనవిల్లుతోడుగా రక్షించుచున్న భీష్ము డొక్కనాఁడు ధర్మతత్వజ్ఞు డైన విదురుం బిలిచి యిట్లనియె, విదురా! వినుము, మనవంశము క్రమముగ సర్వసద్గుణముల కాలవాలమై ప్రఖ్యాతి వహించియున్నది గదా? ఇట్టి కుల మొకప్పుడు ఊదశకు గా నుండఁగా నేనును సత్యవతియుఁ బ్రార్థింప వేరవ్యాసుం డను మునీంధ్రునిచే నుపల సుప్రతిష్ఠిత మయ్యె. ఇంకను దీనికి లెప్పుగా వృద్ధి యగునట్లు మన మొకటి నిర్ణయింపవలసియున్నది. దానిని నీతో నాలోచింపఁదలంచెను. గాంధారి రా జగు నుబలునిహుఁతురు గాంధారి యుచు, యుగకులమున శూరుసకుఁ బుట్టి యాతనిమేరత్తకుమారుఁ డనకత్తుఁడై యుండ వానియింటఁ బెరుగుచుండు కుంతియను కన్యక యును, మద్రరాజపుత్రికి మాద్రె యను సుందరాంగియును నీసువ్యురు వివాహమునకుఁ దగిన కన్యకలుగా నున్నారు. వారిసంబంధబాంధవ్య ములు మఱకుఁ దగినవి కావున నాకన్యకలం దోడ్తెచ్చి మనధృతరాష్ట్ర పాండురాజులకు వివాహయత్నములఁ జేసెదను. దీర్ఘాలోచనపరుం డవై నీమనస్సును నాకు విప్పిచెప్పు మని యడుగఁగా విదురుండు భీష్మర క్షిణియె, మహానీయా! నీవే మాకు నేడుగడవై యుండ నీ వాసుల నేల యడుగ నెంచెదవు? నీకుఁ దెలియనిది నే వచింప శక్తుడనే? అని విసయముతో విన్నవింపఁగా నామువ్వరు కన్య కలం దెచ్చి ధృతరాష్ట్రపాండురాజులకు భీష్టుడు వివాహ మొనర్ప యత్నించుచుండె.

### — ధృతరాష్ట్రనివివాహము —

అట్లుభీష్టుడు ధృతరాష్ట్రునకు వివాహము చేయు యత్నమునకుం డఁగా నుబలరాజతనయ యగు గాంధారి పశుపతి నా రాధించి యాదేవు ప్రసాదగఱు నూర్గురుతనయులం బడయునట్లు వరమును బొందియున్న దని భూసురులచేతం దెలిసి తగినవారిని బంపి యాకన్యకను ధృతరాష్ట్రునకు వివాహనీమి త్తమొసఁగు మని నుబలుని నడుగుండ నెను. వారును భీష్ముని

సెలవుబొంది గాంధారరాజుపాలికిం బోయిరి. సుబలుఁడును భీష్ముండు పంపినవారికి మర్యాదనేసి వారిస్వాగతం బడిగెను. అంత వారు “ధృతరాష్ట్రమహారాజునకు గాంధారినిచ్చి వివాహముచేయవలయునని మిమ్ము సుధర్మజ్ఞుండగు భీష్ముం డడుగఁ బంపె.” నని చెప్పఁగా సుబలుఁడు ధృతరాష్ట్రుం డంధుండని కొంతయాలోచించి పిదప ధృతరాష్ట్రుని సద్వంశ సచ్చరిత్రంబులం దలపోసి కూతు నిచ్చుటకు నిశ్చయించెను. గాంధారియుఁ దండ్రినిశ్చయము నెఱిగి తనకుఁ గానున్న భర్త యంధుండైనను సత్కులప్రసూతుఁడును, రాజులతో విఖ్యాతపురుషుండును నగు నని తనపతివ్రతాధర్మమును సహజస్వరూపంబుఁ దెలియునట్లు తానును నేపదార్థములనుగాని, యన్యపురుషులను గాని చూచుట లేదని ప్రతిజ్ఞ చేసి దృఢమగు నేత్రపటము నొకదానిని గట్టుకొనెను. అంతఁ గొన్ని నాళ్లకు సుబలరాజపుత్రుం డగు శకుని తనసోదరి యగు గాంధారిని హస్తినాపురమునకుఁ దోడ్తెచ్చి భీష్మ కప్పగింపఁగా నాదేవవ్రతుం డొకసుముహూర్తమునందు గాంధారిధృతరాష్ట్రులకు వివాహమునుగావించెను. అప్పుడు శకుని, సుబలుఁడు కూతునకుఁ బంపిన యరణమునంత యును నావివాహకాలమున గాంధారికొనఁగెను. భీష్ముండును శకుని నుచితరీతి సత్కరించి వివాహమహోత్సవమును దగిన భూసురులయొక్కయుఁ బుణ్యంగనలయొక్కయు సమక్షమునఁ గావించి సంతోషించెను. అంత శకుని భీష్మానుమతంబున గాంధారిని హస్తినపురంబున వదలి తాను నిజపురమున కరిగెను. అంత గాంధారి శిష్టాచారయుతయై మనస్సున నైత మన్యపురుషులనామములను నైతము స్మరింపక పతివ్రతా శిరోమణి యై హస్తినపురమున భర్తతోఁ గాపుర ముండెను. అంత భీష్ముండు పాండుభూపాలునకును నైతము వివాహము జరిపింపఁగోరి యాతనికి యాచవాంగన యగు కుంతి యను కన్యకను బెండ్లిసేయఁ దలంచెను. ఆవివాహవృత్తాంతమును విను మని జనమేజయునకు వైశంపాయనుం డిట్లనియె.

—ॐ కుంతిచరిత్రము ॐ—

యాదవులలోఁ బ్రసిద్ధుం డైన వసుదేవునితండ్రి శూరుం డను వానికిఁ బృథక్ యను కుమార్తె జనించియుండె. తనమేనయత్తకుమారుండు కుంతిభోజుం డనువాఁ డనపత్న్యుండై యుండ నతనికి శూరుండు తనపుత్రినిఁ బృథక్ను కొమార్తెగా నొసంగెను. అంతఁ బృథక్ యా కుంతిభోజునింటఁ బెరుగుచుఁ గుంతి యనుపేరఁ బిలువఁబడుచుండెను. పృథక్ కుంతిభోజునింటఁ దన పెంపుడుతండ్రి యనుజ్ఞసేయఁగా బ్రాహ్మణాతిథి సత్కారములను నియమపూర్వకముగ జరుపుచుండెను. అంతఁ గొన్ని నాళ్ల కాకుంతిభోజునింటికి దుర్వాసుండేను మహర్షి యేతేరఁగాఁ గుంతి యమ్మునిని వివిధోపచారంబులచే సంతুষ్టుఁ గావించె. ఆముని కుంతి సవర్ణుడే సంతুষ్టుండై పోవువాఁ డాకన్యకయందుఁ బ్రీతి గలిగి యొక మంత్రము నుపదేశించిపోయెను. మంత్రమును నొసఁగునప్పు డాముని కుంతి కిట్లనియె. కన్యకామణి ! ఈమంత్రమును నీవు పునశ్చరణముచేసి జపింపఁగనే నీకోరినదేవత యొకటి నీకుఁ బ్రసన్నమై నిన్నుఁ బొందును. వానివలన నీకు దివ్యతేజస్సుగల నందనుండు పుట్టఁగలఁడు. అని చెప్పి యాముని యదృశ్యుం డయ్యెను.

—ॐ కుంతియందుఁ గర్ణుండు పుట్టి మాతగృహమును జేరుట ॐ—

అంత నొక్కనాఁడు కుంతి మునిమంత్రమును బఠింపఁచునిమిత్తము సూర్యుని నుద్దేశించి మంత్రమును జపించెను. వెంటనే వేవెలుంగు తనసహజకాంతు లచ్చునడ మహనీయుండై యాకన్యకయెదుట నిలుచుండి, యోకనకాంగీ' నన్నేల యిప్పుడు రావించితివి ? నీతో నిప్పుడు నేను సంగమించి నీకు సర్వలక్షణలక్షితం డగు పుత్రు నొసంగెనని చెప్పఁగాఁ గుంతి యామహనీయునిదర్శనమునకు వెఱచి దేవా ! ముని మంత్రమును బఠింప నిన్ను ద్దేశించి యామంత్రమును జపించితిని పుత్రేచ్ఛతో జపించినదానను గాను, నీవు వచ్చినదారిని బోవచ్చు ననఁగా సూర్యుండు ఓశుభాంగీ ! నాదర్శనము నీకు వృథ కాఁగూడదు. నీతో



భోగించి నీ కిప్పుడ గగ్భము నిచ్చెదను దాన నీకు సత్పుత్రుఁడు గలుగును. అనఁగాఁ గుంతి దేవా! నేను గన్యకను, అవివాహితను. నాకు బుత్తుఁడు కలిగె నేని బంధువులు దూరుదురు. తల్లిదండ్రుల కప్రియురాల నగుదు. దాని కుపాయముఁ జెప్పుము. అని వేడఁగా నాదేవుఁడు నీకుఁ గన్యాత్వము దూషితంబు గాకుండ వర మొసంగెదను. నన్నిప్పు డిట్టో భోగముల సుపలాలింపు మనఁగాఁ గుంతి యెట్టకేల కొమ్మకొని నుండునొద్దుభీష్టుంబుఁ డీన్ని తత్ప్రసాదంబున గ భూతమైన యాచితకలంబున దివ్యలేబోమూర్తియూ, సహజకవచకండలండును నగు పుత్రునిఁ గనెను. ఆపై డాపుత్రునకుఁ గుంతి యెంతయును వగచి యీవయస్సున నాకుఁ బుత్తుఁడు కలిగె నని లోకంలకుఁ దెలిసినచో వారు నన్నేమందులో ? నే నేమి చేసినచో శుభం బగు నని కొంత యాలోచించి యాపురుషశిశువు నొక మండనములో నుంచి దానిని గట్టిగ నొక తెప్పకుఁ గట్టి నదీప్రవాహమున వదిలెను

ఆముదనము నదీప్రవాహవేగంబునఁ దెప్పతోఁ బోవుచుండ నొకసూతకులుండు దానిం జూచి యామండనమం దేమున్నదో యని తెప్పను గట్టునకు లాగి కుండనమును దెఱచి చూచి గుండు దయార్కతేజంబును సహజకుండలము లను ధనముతోడఁ బుట్టినవాఁడు నగు కుమారునిఁ జూచి వాని నెత్తికొని పెంచునని మత్తము తనభార్య యగు రాధచేతి కిచ్చెను. అంత రాధ గూళిశువు నెత్తికొనుచుండఁ గనె దానికి జన్నులు చేపెరు. అప్పు డారాధ యాశిశువునకు జన్నిచ్చి పోషించి పెద్దవానిగఁ జేసెను. వాఁడు సహజకుండలములను ధనముతోఁ దనకు బొడసూపుటను సూతుండు హానిని వసుషేణుం డని పేర్కొనెను! ఆవసుషేణుండు క్రమముగఁ బెద్దవాడై యస్త్రశస్త్రవిద్యల మందుఁ గడు నేర్పరియై, బ్రాహ్మణులయెడ విక్కిల ప్రీతిఁ గలిగి వారేది తన్నుఁ గోరిన లేదని చెప్పక దాన మిచ్చునతము ననుష్ఠించుచుండెను. అంత బహుకాలంబునకు మహేంద్రుం డర్జునునిహితముఁ గోరి కడ్డుని సహజకవచకుండలంబుల నవహరించువాడై నొక బ్రాహ్మణవేషముతో

వాడు నదీతీరమున దేవపూజనేయుకాలమున మథ్యాహ్న ముప్పుడు వచ్చి యూచించెను. కన్యడు బ్రాహ్మణుఁ డేది వచ్చి యూచించినను దాన మొసఁగుట యను నియత ప్రతము గలవాడు. కావున విప్ర వేషమున నుండు దేవేంద్రునకుఁ దనసహజకవచకుండలములను గత్తితోఁ గోసి యిచ్చెను. దేవేంద్రుఁ డంత వానిదాతృత్వమునకు మిక్కిలి సుతసించి కవచకుండలములు గోసి యిచ్చుటవలన వానికిఁ గలుగు శరీరవికార మేమియుఁ గలుగకుండునట్లు చేసి వేటొకశక్తి నిచ్చి వానితో నిట్లనియె. వదాహ్య! విచము. నీ కేవలం దేనియుఁ బ్రబలశత్రు వుండెనేని వాని నాహవంబున నీ వెన్నివిధానములం జంప యత్నించినను, వాడు నీసాధనంబులఁ జూపఁడేని యప్పుడ యీదివ్యశక్తిని వానిపై నొక్కమాత్రే ప్రయోగింపుము. అమోఃరశక్తి వానిం దునుమాఱి క్రమ్మర నాయొద్దకు రాఁ గలదు. పిదప నీ వెప్పుడును దానిని బురశ్చరణముచేసి ప్రయోగించరాదు. దీనిని మనుష్య దేవదానవాదులలో నీకుండు బ్రబలశత్రువు డైన బ్రయోగింపుము. అట్లు చేయక యల్పునిపైఁ బ్రయోగించితి వేని నీకు హాని వాటిల్లును. అని చెప్పి శక్తిప్రయోగమున నొకమాత్ర మాత్రము చేయునట్లు గ్రహించి యింద్రుండు తనశక్తివొసంగి కవచ కుండలంబులను గైకొని వెళ్లెను. అనసుషేణుం డింద్రునకు సహజకవచ కన్యకుండలములను గట్టించి యిచ్చుటచే వానికిఁ గర్హం డని యప్పుటి నుండి పేరు ప్రసిద్ధమయ్యెను.

— ౧౧ కుంతీపాండురాజులవివాహము ౧ —

అది యట్లుండుఁగాక. కుంతిభోజిండు తనకూతురు పృథకుఁడెండ్లి చేయుటకు నిశ్చయించి స్వయంవరమహోత్సవ ప్రయత్నము గావించెను. అత నాహుత్యవసమునకు దేశములో నుండు రాజులెల్లరు విచ్చేసిరి. అప్పుడు పృథ సర్వాధరణధూషితయై స్వయంవరమండనమునకుఁ గర గమలంబులయం దొకమలమాలికం గోసి యూచియున్న సకల రాజలోకంబున నాదిత్యులలో విష్ణువుంబొలివఁడై పాండులక్షణము లతో వరశ్రీసంపన్నుండై తనదివ్యతేజంబున వెలుంగుచున్న కౌరవాన్వయ

ప్రకాశకుం డగు పాండుభూపాలుం జూచి వానిసౌందర్యమునకును, మహావిభవమునకును నచ్చెరు వొంది కామించి సిగ్గుతోఁ దిన్నగాఁ జేతి పుష్పమాల నాతనిని వరించినందులకు గుర్తుగా నాతనిమెడయందు వైచెను. అంత నితరరాజు లందఱును విఫలమనోరథులై స్వయంవర మునందుఁ బాండురాజు వరింపఁబడె నని నిశ్చయించి తమతమదేశముల కేగిరి. అంతఁ గుంతిభోజుండు పాండుభూపల్లభునకుఁ దనగాదిలికూఁతు నిచ్చి మహావిభవంబునఁ బెండ్లి యొనర్చి బంగారమును రత్నములను వస్త్రములను వాహనముల నమూల్యములైనవానిని సరణంబుగ నూతన వధూవరుల కొసంగి హస్తినాపురమునకుఁ బంపెను. పాండురాజును వాని నన్నింటిని గొని నూతనవధువుం దోడ్కొని సకలసేనాసమన్వి తుండై నిజపురము సొచ్చి బ్రాహ్మణాశీర్వచనంబులను జేకొని కుంతిని బ్రత్యేకాంతఃపురప్రవేశము గావించి యాదేవితో నిష్ఠాపభోగంబులఁ దేలియాడుచు మహేంద్రవిభవంబునఁ బొదలుచుండె.

కదంపడి భీష్ముండు పాండురాజునకు వేటొక్కకన్యకను దెచ్చి భార్యఁగాఁ జేయుటకు యత్నించి పెద్దలను, మంత్రులను, బురోహితులను నింకను వాక్కుమత్కారులగు పౌరజనులను దోడ్కొని చతురంగబలం బులను గొనిరాఁగా మద్రదేశాధిపతిరాజధానికిం బోయెను. భీష్ముండు ఆపురంబునకు సమీపగతుం డగుచుండఁగనే మద్రేశుండగు శల్యుండు భీష్టు నెదుర్కొని మహావిభవముతోఁ దనపురికిం గొనిపోయి యాదేవ వ్రతుం బూజించి స్వాగతం బడిగెను. అప్పుడు శాంతనవుండు శల్యున కిట్లనియె. మద్రాధిపా! వినుము. నీచెల్లెలు మూర్తి వివాహమున కీడై యున్నదని తెలిసి యాచిన్నదానిని నాతమ్ముండు పాండురాజునకు భార్య గాఁగొనిపోవచ్చుటెని. మనకు వివాహసంబంధము సముచితము. అనఁగా భీష్టునకు శల్యుం డిట్లనియె. దేవవ్రతా! వినుము. మీవంశమువారి కంటె నుత్తములగు పురుషులకు మాకన్యల నీయఁగలమా? మీతోడి బాంధవ్య మత్యుత్తమ మని ప్రత్యేకముగఁ జెప్పనేల? అయిన నొక్కటి చెప్పవలసియున్నది. అది మాకు వృద్ధాచారము; చెప్పెదను. మాకన్య లకు వివాహము చేయఁదలఁచునపుడు మేము. కన్యాశుల్కముగొందు

ము. అది మాకుఁ గులధర్మము. దానిని నిప్పుడు మీ కెఱుకపఱుచుట యావశ్యకము. కాన నీ మావృద్ధాచారమున కొడంబడుదువేని కన్యకం గొనిపోయి మీయింట వివాహమునుజరుపవచ్చును అనిచెప్పఁగా సర్వ ధర్మముల నెఱింగిన గాంగేయుండు మద్రపతితో నిట్లనియె. మద్ర నాథా! ఈసందర్భములను నాతోఁ జెప్పుటకు నీకు సంకోచ మేల? పారం పర్యముగా వంశమున నేర్పడియుండు నాచారము ధర్మమే యగునని పూర్వము బ్రహ్మదేవుండు వచించెను. ఈవిషయంబున సంశయము లేదు. అని చెప్పి మద్రరాజున కమూల్య మగు కనకమును, రత్నాభరణము లను, వస్త్రవాహనములను, గజములను, నశ్వములను, మణులను, ముత్యములను, బగడములను గాంగేయుం డపారంబుగా నొసంగెను. అంత వాని నన్నింటిని శల్బుండు గైకొని సంతృప్తస్వాంతుండై తన సోదరి యగుమాద్రికి మంగళస్నానంబులు చేయించి యలంకరింపఁజేసి యాకన్యకను బాండుభూపాలునకు వివాహార్థముగ నొసంగెను. అంత భీష్ముండు మాద్రిని హస్తినాపురంబునకుఁ దోడ్తెచ్చి శుభముహూర్తంబున భూసురసన్నిధానమునందు నాంబాలికేయునకుఁబెండ్లి నేయఁగా నాతండు కుంతీమాద్రుల మధ్యమందు వశాద్వయమధ్యస్థగజేంద్రునివలె శృంగారములతో సుఖముల నోలలాడుచుండెను.

—౩ పాండురాజు దిగ్విజయముచేయుట—

అవిధమునఁ బాండురాజు భార్యలతో విలాసియై యొక్కనెల గడపుటయు దేశములోని సకలరాజులను గెలువ నిచ్చు వొడమి చతురంగబలంబులను సమకూర్చుకొని యుద్ధమునకుఁ బ్రయాణభేరి వేయించి భీష్మాదివృద్ధరాజులకు మ్రొక్కి భూసురుల యాశీర్వచనంబులు గొని వారియనుసరించి బొంది యొక్కసుముహూర్తమునఁ బయనమై తొలుత మ్రుచ్చుల కునికిపట్టైన దశార్ణ దేశములకుం బోయి యాదొంగరాజుల నదిమి, పిదప మగధదేశమునకు దండువెడలి యాదేశపురాజుం జంపి యాదేశమున బహువిధద్రవ్యవాహనములను, దాసదాసీజనులం గొని, మిథిలానగరమునకుఁ దఱలి విదేహులం గెల్చి యంతటఁ గాశి, సుహృ

పుండ్రదేశాధిపతులం గెలిచి వారియొద్దనుండి యనేకవిధ ధనకనకవస్తు వాహనములను గానుకలుగను, గప్పములుగను గొని, పూర్వము కౌర వులధనము నపహరించినవారిలవలన ననేకగజరథతుగవస్తువులను గొల్ల గొని శంతనుభరిత ప్రభృతుల వేళ్లను జ్ఞప్తిపఱచి యందలు తన్ను మహా బలపరాక్రమశాలి యనియు, నధికతేజోవంతుం డనియుఁ బొగడుచుండ నానాదేశములను దిగ్విజయ మొనర్చి మరలి హస్తీపురంబునకు వచ్చు చుండె. అంత హస్తీపురమునం దున్న వృద్ధులగు భీష్మాదిరాజులును, గులబ్రాహ్మణులును, నగరున కేడతెగక వచ్చుచుండు పౌరులును వంది మాగధులతోను, బహుతూర్యునివంబులతోను విజయశీలుం డగు పాండురాజు నెదుర్కొనుటకు సంతోషమున బహుదూర మిరిగిరి. అట్లు వచ్చిన భీష్మాదులకుఁ బాండునృపాలుండు మ్రొక్కి పరిజనము లను గారించెను. అంతట భీష్మండు జయశీలుడైన పాండునృపాలుం గొఁగిలించుకొని సంతుష్టుండై యెదుర్కొనుటకుఁ బోయిన నానావిధ వాద్యము ధ్వనులు రోదనీకుహరము నిండఁగాఁ, బాండురాజుం దోడ్కొని హస్తీపురముఁ బ్రవేశించెను. అంతః బాండురాజు ధృత రాష్ట్రునకు మ్రొక్కి యంతనియనుమతిచొప్పునఁ దాను నానాదేశానీత చిత్రవిచిత్రవస్తువులను ధనకనకములను భీష్మునకును, సత్యవతికిని, దల్లులకును గానుకలుగ నొసంగి కొంతధనమును విదురున కిచ్చి శేషించినదానిని మిత్రుల కొసంగ వా రంపఱుం గడుంబ్రీతులై యుండిరి. ఇట్లు పాండురాజు దిగ్విజయ మొనర్చి నానాదేశములనుండి తెచ్చిన ధనధాన్యములతో ధృతరాష్ట్రం డనేకాశ్వమేధముల నాచ రించెను. అంతః బాండురాజు కుంతీమాద్రులయం దెనురాగాతశయ మున వారి నిరువురను దోడ్కొని వనపహాసము సేయఁదలంచి హిమవ త్పాంతముల రమణీయములగు నరణ్యములకుఁబోయి నుచోప్పట నిండ్రునియేనుఁ గైరావతము రెండు కరణపులఁకధ్య నుండునట్లు విలాసవంతుడై కుంతీమాద్రులనడుమఁ జరించుచుండెను. అప్పుడముస బహుకాలము వనవాసీయై మృగములను నెల్లప్పుడు వేటాడుటయుం దభిరుచిగలవాడై హస్తీనాపురమునందుండి ధృతరాష్ట్రుండు పుత్రైంచు సర్వపదార్థములను గ్రహించుచు ననవరతకామక్రీడలను భార్యలతోఁ

దేలియాడుచు సుఖంబుండె, అట హస్తినాపురమునందు భీష్మండు విదురు నకు వివాహముచేయఁ బ్రయత్నముఁ జేసి దేవకుండను రాజునకుఁ \*భార శవీ స్త్రీయందుఁ బుట్టిన యొకకన్యం దెచ్చి పెండ్లిఁ గావించెను. ఆరూప యావనవంతురాలగు భార్యయందు విదురుండు కుమారుల సర్వగుణ విశిష్టులఁ గొందఱు బడసెను. అంతటఁ గొన్ని సంవత్సరములు కాఁగా ధృతరాష్ట్రునకు గాంధారియందు నూర్గురు కొడుకులును, గోమతిజాతి వనితయం దొక్క కుమారుండును, బాండురాజుభాగ్య లగు కుంతీ మూర్తులకు దేవతలవలన నైదుగురు పుత్రులును గలిగిరి అని చెప్పఁగా జనమేజయుండు వైశంపాయనున కిట్లనియె. మునివర్యా! గాంధారికిఁ బుత్రశతం బెంతకాలమునకుఁ బుట్టెను? వారలపేర్లేమి? మఱియు ధృతరాష్ట్రండు తన కనువ్రతయుఁ బరమపవిత్రయు నగు గాంధారి భార్యయై యుండ వైశ్యస్త్రీ నెట్లు పరిగ్రహించె? కుంతీమూర్తులకు దేవతలవలనఁ బుత్రులెట్లు గలిగిరి? వీనివిస్తారముఁ దెల్లముగాఁ జెప్పుము. మాపూర్వులచరిత్రము వినను వినను నాశ్చర్యవహమై యున్నది. కావున విన్నవింపవే యని యడుగ వైశంపాయనుండు జనమేజయున కిట్లనియె.

— దుశ్యోధనాదుల జననము —

ఇట్లామువ్వరకును భీష్మండు తగిన భార్యలం దెచ్చి వివాహము గావించి యాభార్యలతో వారు సుఖముల ననుభవించుచుండ నొక్క నాఁడు ధృతరాష్ట్రుని యంతిపురంబునకు వేదవ్యాసుం డాకలిచేతఁ గడు డస్సి యతిథియై వచ్చెను. అప్పు డామునికి గాంధారి సకలోప చారంబులం జేసి నేడ దీర్ప నమ్మని స్త్రీతచిత్తుండై యాదేవిని వరము గోరుమనియె. అంత నమ్మదిత తనభర్తకుం దగిన నూర్గురు కొడుకులం గోరెను. వేదవ్యాసుం డట్ల యగుంగాక యని యదృశ్యుం డైనఁ గొన్ని నాళ్లకు గాంధారి భర్తవలన గర్భిణియై యాగర్భమును రెండేండ్లు మోచి కొనియుండె. ఆసమయముననే కుంతీయును దొలినూలాలై యుధిష్ఠిరునిఁ గనె నని విని తనకు మునిచంద్రుండు వర మొసంగినతీరున నెన్నాళ్లకును

\* “పారశవీం=బ్రాహ్మణేన కూద్రాయాం జాతాం” బ్రాహ్మణునకు కూద్ర స్త్రీయందుఁ బుట్టినది.

సుతు బుద్ధునిల్ల లేదని వగచి ధృతరాష్ట్రునితో నాలోచింపకయే యుదర  
తాడనమును గావించె. ఆతీవ్రతకు గాంధారికి గర్భపాతమయ్యెను.  
ఆ గర్భ మంతయును సూక్ష్మము లగు మాంసమయఖండములచే నిండి  
యుండెను. అట్టిగర్భమునుజూచి మనస్సున మిక్కిలి వగచుచు రెండేడ్లు  
గర్భమున భరించియు నామాంసమయఖండములతో నుండునండమును  
బాకవైచుటకు యత్నించుచుండె. ఇంతలో సాత్యవతేయుండు హతా  
త్తున ధృతరాష్ట్రనొద్దకు వచ్చి గాంధారియొక్క యీచర్యను గని  
యిది యేమిచేయుచున్నదాన వని గాంధారి నడుగఁగా నదేవి యమ్మని  
కి ట్లనియె. మునివర్యా! రెండేడ్లు చూలు దాల్చియు నాకుఁ బుత్రులు  
గలుగకుండిరి. పాండురాజమహిషి కుంతి భానుతేజం డగు పుత్రుం బడసె  
నని మనంబునఁ జింతిల్లి పరవశనై యుదరతాడనంబు గావించితి.  
అంత మాంసశకలములతో నిండియున్న యీగర్భము పడియెను.  
నీవు పూర్వము నాకు సూర్గురు కుమారులు గలుగునట్లు వర మిచ్చి  
యుంటివి. ఆవర మెట్టిదో నాకుఁ దెలియదయ్యె. ఇప్పు డీగర్భ మివ్వధం  
బయ్యె నని శోకింపఁగా వ్యాసుండు తనమాట యెన్నండును వమ్ముగా  
దని చెప్పి యీగర్భమును శీతోదకంబున లెస్సగాఁ గడుగున ట్లుత్తరువు  
చేసి యందుండు మాంసశకలములను నూటినిఁ బ్రత్యేకమగు నూలు  
ఘృతభాండంబులఁ దెప్పించి వానియందుఁ దాన పెట్టించుచుండఁగా  
గాంధారి వ్యాసమహర్షితో నిట్లనియె. మహానీయా! పూర్వము నాకిచ్చిన  
వరముప్రకారము సూర్గురు కొడుకులును దీన నుద్భవిల్లుదురు గాదే?  
మఱియు నిపుడు వారితోఁ జేర్చి యొకకూతును నైత మొసంగుము.  
ఆటు లగుచో దౌహిత్రలాభమును బడసి వానివలనఁ గలుగు పుణ్య  
లోకములను గూడఁ జొంది సంతసిల్లెదను. కావున నీకోరిక నెఱవేరు  
నట్లు ప్రసాదింపు మనెను. మఱియును గాంధారి యమ్మనివరునితో  
నిట్లనియె. నేను దక్షస్యత్యాదిగుణములు గలదాననైతి నేని, పూజ్యులగు  
పెద్దలను బ్రియంబున నేవించియుంటినేని నామనోరథం బీడేరు ననఁగా  
వేదవ్యాసుం డట్ల యగుఁ గాక యని దీవించె. మఱియు నీగర్భమును  
దానే శీతోదకంబులఁ దడిపి దానిని నూటయొక్క ఖండములుగఁ జేసి  
వానినెల్ల ఘృతపాత్రంబుల సురక్షితముగా నుంచి వానిని బదిలముగా

రక్షించుచుండు మనియు నవియెల్లఁ దమకుఁ జామే యవియునటకు నుచితకాలమును నిరీక్షించుచుండవలయు ననియు నియమించి యా బ్రహ్మర్షి చనెను. అంత మఱియు నొకసంవత్సరము కాఁగా నొకభాండము లోని మాఁసఖండమునంపి యొకశిశువు దయించెను. అతండు పుట్టుచుండఁగనే గాడెవ లఱచినవి. నక్కలు కూసినవి. గ్రద్ద లాకసంబునఁదిరిగినవి. ప్రతికూలవాయువులు వీచినవి. దిక్కులు దహింపఁబడుచుండునట్లు లోఁతెంచినవి. ఇవిభిన్నములఁ బెక్కుదుర్నిమిత్తంబులు పుట్టఁగా ధృతరాష్ట్రుఁడు భీతిల్లి భీష్మవిదురులను నాస్తమంత్రపురోహితులను బిలిపించి వారితో నిట్లనియె. ఆవులారా! వినుఁడు. మావంశమున కిదివఱకే రాజ్యార్హుఁడై సకలగుణసంపన్నుం డగు యుధిష్ఠిరుండు బుట్టియున్నవాఁడు. అతండు రాజుగాఁగలఁడు. ఆవిషయము నిర్వివాదముగదా? అతని యనంతరమైన నిప్పుడు జనించిన వీఁడు రాజ్యార్హుం డగునే? వివరింపుఁ డనిన వారిట్లనిరి. మహారాజా! వీఁడు పుట్టుచుండఁగనే మహోత్సాతంబు లుద్భవిల్లినవి. వీనిమూలమున త్కత్రియకులమున కెల్లఁ గీడుమూడును. కావున నిప్పుడే వీనిఁ ద్యజించినచో వంశ మెల్ల సురక్షిత మగును. నూలుగురు సుతులలో నొక్కఁడు పోయినమాత్రమున నీ కేమి లోటు గలుగును? మఱియును ధర్మమును నిందుల కనుకూలముగనే యున్నది. ఒకని వలన వంశమునకు హాని కలుగనున్నచో వానిఁ ద్యజింపవలయును. ఒక గ్రామమున నొకయింటివారివలన గ్రామమున కంతటికిని గీడు మూఁడునట్లగుచో నాయొక యింటిని బరిహరింపవలయును. భూమికెల్లఁ దనవలన జెలుపు గలుగునేని తానే భూమిని విడువవలయును. \*అని పెద్దలవలన

\* ఈవాక్యములకు మూలశ్లోకములఁ బొందుపరచుట యుక్తమని తోచినది కావున పాఠములు వానిని గమనింతురు గాక !

శ్లో. శత మేకోనమప్యస్తు పుత్రాణాం తే మహీపతే,  
త్యజై నమేకం శాంతిం చేత్ కలస్యేచ్ఛసి భారత.  
శ్లో. ఏకేన కరు వై తేమం కలస్య జగతస్తథా,  
త్యజేదేకం కలస్యాశ్చ గ్రామస్యాశ్చ కలం త్యజేత్ .  
శ్లో. గ్రామం జనపదస్యాశ్చ హ్యత్రాశ్చ పృథివీం త్యజేత్ ,  
సతథా విదురేణోక్తః తైశ్చ సర్వైః ద్విజోత్తమైః.



విందు మని విదురుడు మున్నగుధర్మజ్ఞు లనిరి. విదురుడును భృత రాష్ట్రున కీవిషయమున నెంత చెప్పినను బుత్తప్రీతింజేసి వానిని విడువఁ జాలకుండెను. అట్లు మొదటిఖండమువలన శ్వేష్ఠఁ డగుదుర్యోధనుం డనువాఁడు కలుగఁగా, మిగిలిన నూఱుమాంసఖండములును గ్రమమున బుత్తు లయినవి. వారిట్లు వరుసగాఁ జేర్కొనఁబడిరి. దుశ్శాసన, దుస్సహ, దుశ్శల, జలసంధ, సమ, సహ, వింద, అనువింద, దుర్ధర్ష, సుబాహు, దుష్ప్రధర్షణ, దుర్ధర్షణ, దుర్ముఖ, దుష్కర్ణ, కర్ణ, వివిశతి, వికర్ణ, శల, సత్వ, సులోచన, చిత్ర, ఉపచిత్ర, చిత్రాక్ష, చారుచిత్ర, శరా సన, దుర్బద, దుర్విగాహ, విశిత్సు, వికటానన, డోర్లనాభ, సునాభ, నంద, ఉపనందక, చిత్రబాణ, చిత్రవర్చ, సువర్చ, దుర్విమోచన, అయోబాహు, మహాబాహు, చిత్రాంగ, చిత్రకుండల, భీరువేగ, భీమ బల, బలాకి, బలసర్ధన, ఉగ్రాయుధ, సుషేణ, కుండధార, మహోదర, చిత్రాయుధ, నిషంగి, పాశి, బృందారక, దృఢవర్చ, దృఢక్రతు, సోమ కీర్తి, అనూదర, దృఢసంధ, జరాసంధ, సద, సువాక్కు, ఉగ్రశ్రవ, ఉగ్ర సేన, సేనానీ, దుష్పరాజయ, అపరాజిత, కుండకాయి, విశాలాక్ష, దురా ధర, దృఢహస్త, సుహస్త, వాతవేగ, సువర్చ, ఆపిత్యకేతు, బహ్వశి, నాగదత్త, అగ్రయాయి, కవచి, క్రథన, కుండ, ధనుర్ధర, ఉగ్ర, భీమ రథ, వీరబాహు, ఆలోలుప, అభయ, రౌద్రకర్ణ, దృఢరథాశ్రయ, అనాధృష్ట, కుండభేది, విరావి, ప్రమథ, ప్రమాది, దీర్ఘరోమ, దీర్ఘ బాహు, పూర్ణోరు, కనకధ్వజ, కుండాశి, విరజసు లనువారు గలి గిరి. \*అంత నొక్కమాంసఖండమున దుశ్శల యనుకూతురు గలిగె. గాంధారి గర్భిణియై భృతరాష్ట్రున కుపచారములు నేయలేనికాలము నందు భృతరాష్ట్రుడు వైశ్యవనిత నొక్కదానిం జేపట్టెను. అది రాజానకుఁ బరిచర్యాదుల కుపయుక్తురాలై యుండెను. ఆసంవత్సర మున నావైశ్యస్త్రీయందు యుయుత్సుం డనువాఁడు భృతరాష్ట్ర నకుఁ బుత్తుడై జనించెను. ఇవిధమున భృతరాష్ట్రునకు గాంధారియందు దుర్యోధనుఁడు మున్నుగాఁ గలనూర్గురు కొడుకులును, దుశ్శల యను

\* ఈపేరులలో సంస్కృతభారతములోనివానికిని నాంధ్రభారతములోని వానికిని భేదము కానవచ్చుచున్నది.

కూతురును, వైశ్యులందు యుయుత్సం దనునొక్క కుమారుండును గలిగిరి. ధృతరాష్ట్ర డాకుమారులకు విలువిద్య మున్నగు రాజకులలో చిత విద్యల నేర్పి క్రమముగ వారి కెల్లరకును గన్యకలం దెచ్చి వివాహము గావించె. మఱియు దుశ్యలను సైంధవున కొసఁగి మహావిభవముతో వివాహమును జేసెను.

— పాండురాజునకు కాపంబు గలుగుట —

ఇంకఁ బాండురాజుకొడుకులు పుట్టిన క్రమమును వివరింతును. పాండురా జట్లు మహారణ్యములలో నెప్పుడును వేటాడుటయందే యాసక్తుడై మెలఁగుచుండ, నొక్కనాడు మృగమిధునం బొక్కటి కామకేళితత్పరతతో నుండ దానిని గుఱిపెట్టి యేయుటయు నాయేటునఁ గొట్టువడి యిట్టియు, లేడియును గ్రిందఁబడినవి. వానిలోఁ గొఱప్రాణములతో నుండు మృగము మనుష్యవచనములతో నిట్లనియె. రాజేంద్రా! లోకమునందుఁ బాపాత్ములు సహజముగఁ గామక్రోధాదులకు లోనై యనేకములగు చేయరానికార్యముల నాచరింపుదురు. అట్టివారు సైత మిట్టి యవస్థలో నుండుమావంటివారిని వేటాడుటకు జంకుదురు. శాస్త్రమునకు నాచారమునకు లోఁబడి నిర్తలమైన బుద్ధితో నుండువాఁడు దైవప్రేరణచే గల్గుదానిని మీఱి ప్రవర్తింపక కాలమునకుఁ గట్టువడి యుండును. సమస్తసద్గుణములతో మహనీయులైనవాంఁకమునఁ బుట్టిన నీయట్టివాని కీకార్యము తగినదా? మఱియును శత్రువుల నైన వధింప నవసరము వచ్చునప్పుడు దానికిని సమయమును బరికింతురు. అట్లుండ సర్వభూతహితకరంచైన కామేచ్ఛతో నాభర్తతో నేను సంగమించుచుండఁగా సిగపరాధి నగు నావిషయమున నిట్టియపరాధంబు చేసి పాపము నేల యొడిగట్టుకొంటివి? అని యడుగఁగా నామృగమునకుఁ బాండురా జిట్లనియె. రాజులకు శత్రువులను వధించుటయును, వేటయును, సుటులు మొదలగునాని నొడ్డి మాయచేతఁగాని, లేక యేకపటు వృత్తిచేతఁగాని మృగవధ న్యాయమైయుండును. పూర్వమగస్త్యబుషి యరణ్యమున నుండు సకలమృగములను వేటాడి చంపి వానివపాహా మము గావించి సకలదోతలను దృష్టిపఱచుట మన మోఁగుంగనిదియే? కావున నాచేసినవని తప్పుగాదు. విధి యిట్లుండ నాయొసరిన ధర్మమైన

చేతకు న న్నేల దూషించెదవు? అని చెప్పఁగా నారాజున కామ్యుగం బిట్లనియె. నృపాలా! మృగవధము నీకు ధర్మము కాని దని నేను వచింప లేదు. మఱియు నామృగవధమునకు నైతిము సమయాసమయములు లేవే? నేను గామాతురుడనై యీ పెంటితోఁ బెసంగుచుండ నాయభిలాషతీరుటకుమున్న పుష్కరువురను వధియించితివి. కాస్త్రీయములగు ధర్మముల నెఱింగి స్త్రీలను బొందుటలో నుండు నానందసుఖమును దెలిసి సకలజనులను ధర్మపరులచుగా నుండునట్లు నియమించువాడవై యుండి, ధర్మజ్ఞుడ వని ఖ్యాతిఁ జెందిన నీవంటిమహారాజునకు లోకనిద్యమగు నిట్టిసూరకార్యమును జరుపుటకు మన నెట్లు కలిగె నని మాత్రము చెప్పితి. ఇక నాచరిత్రను వినుము. నే నెల్లప్పుడును వనముననే కాపుర ముండుచుఁ గండమూలఫలాహారములను గొనుచు నెడతెగక తపం బాచరించుచుఁ గిందముం డనుపేరుతో వెలయు మునిని. మృగరూప మెత్తి రమింప నాసఁ గొని భార్యను మృగరూపమును దాల్చు మని దానితో నాకామసుఖము ననుభవించుచుంటిని. మృగరూపముతో నున్న నన్నుఁ జంపుటచే నీకు బ్రహ్మహత్యాపాతకము గలుగదు. అయినను నాశోరిక కొనసాగకుండుటకు మునుపే నన్నుఁ గొట్టి యమలోకమునకుఁ బంపితివి. కావున నీవును మనస్సునఁ దలఁచి నీభార్య నెప్పుడు పొందెదవో యాతత్త్వము యమసదనమునకుఁ దప్ప కేఁగెదవు గాక! ఇది నీవేచిచారమును, సమయమును గుర్తింపక చేసిన యధర్మకార్యమునకు ఫలము. ఏస్త్రీతోడ సంగమించి నీదేహము నీశాపఫలముగ విడుతువో యాస్త్రీ నీతోడనే సహగమనమును జేసి నీవెంట నూర్ధ్వలోకమునకు వచ్చు నని గోఁఘూర్చితనయనయై శపించి యామృగము తన దేహమును వదలెను. అంతఁ బొందురాజు మృగరూపియగు కిందమునుని మృగరూపిణియైనభార్యతో రమించుచున్నాఁ డని మెఱుంగక మృగయావేశమునఁ గొట్టినవాడగుట నాముని శరీరత్యాగమున కెంతయుఁ జింతిల్లి మనస్సున నిట్లు తలపాసెను.

ఉత్తము లైనవారును గర్వాధీనులై కామపరతంత్రులై దుర్గతిఁ బొందెదరు. అయ్యయ్యా! మాయయ్య యగువిచిత్రవీరుడైన సకల ధర్మపరుడైన శంతనునకుఁ బుట్టియు ననిశము స్త్రీలోలుడై యతిబాల్య

మునందే తన దేహపరిత్యాగమును జేసెను. అట్టి స్త్రీవ్యామోహితుడగు వానిభార్యయందు మహర్షి యగు కృష్ణద్వైపాయనుని యనుగ్రహమున నేను బుట్టియును నివ్వధనింద్యకృత్యములఁ జేసితివి. ఇఁక నాకు శుభము లేట్లు కలుగును? కిందముని శాపకారణమున నాకుఁ బుత్రోత్పాదన సామర్థ్యంబు లేదయ్యెను, ఇఁకను నేనుగృహస్థుడనై ప్రవృత్తిమూర్ఖము నవలంబించి యుండఁ దగను. ప్రవృత్తి కథమునందు మోక్షము లభించి నను లేకున్నను, దానికై యత్నింపవలయును గాని యట్లుగాక గామా తురుండై యేపురుషుఁ డన్యవ్యాపారమునం దాసక్తచిత్తుడగునో వాని బ్రదు కంతయును శ్వప్రవృత్తియే యనఁదగును. కావున దుఃఖపరంపరల కాలవాలంబైన సంసారబంధములను వదలించుకొని విషయవాంఛలకు మూలము లగు భార్యాదులసహాయములను నవేక్షింపక యీబుష్పా శ్రమములలో నొక్కొక్కనాఁ డొక్కొక్కచెట్టునీడ నాశ్రయించుచుఁ బుణ్యక్షేత్రములయందును బుణ్యనదీతీరంబులయందును సంచరించుచు మానవతనిష్ఠులు బూని శిఖను దీసివైచి యాస్తరణంబుల నవేక్షింపక భూతలముననే పరుండుచు, నొకఁడు నుతించిన నుబ్బక, యొకఁడు నమ స్కరించిన దీవింపక, యొకనికి నమస్కరించి దీవనలను వరములను నవేక్షింపక, నిందించినఁ గుండక, యొకనితో విలాసంపుమాటలాడి నవ్వక మఱి యొకనితో రోషంపుఁబలుకులాడి కలహింపక, చరాచరజంతుజాలమునం దెద్దానికిని హింస యొనర్పక, సర్వభూతములయందుఁ దానును దనయందు సర్వభూతములను సమానముగఁ జూచుచు, బదియేనిండ్లకుఁగాని, యేడిండ్లకుఁగాని పోయి భిక్షొన్నమును దెచ్చి దిగమున కొప్పుట మితాహారమును జేయుచు, భిక్షొన్ని మేనాఁడు లభింపదో యానాఁ డుపవసించుచు నాహారమును గొనిననాఁడును, నుపవసించిననాఁడును తుల్యమనస్సు గలిగి, బాహువులను బాడినెతోఁ జెక్కినను జెక్కిన వాని కలుగక, వానికిఁ గీడు రోయక వేటొకండు సుగంధముల నలందుచో వానిని మెచ్చక సర్వసముండై జీవించువానివలెను, శరీరమును వీడవలసివచ్చినపుడు నిరవేత్తౌబరుండై బహుకాల మున్నదేహమును వదలవలసివచ్చినే యని దుఃఖుఁపని విరాగియుంజోలె, చిరకాల జీవనంబును బొగడక, తీవ్రమరణమునకు భేదముఁ జెందక, చిరంజీవియై

పుణ్యలోకసౌఖ్యముల నార్జించువానివలె, నిశ్చేయసకార్యముల నాచరింపక, ధర్మాకామముల నెంతమాత్ర మపేక్షించక, సకలేంద్రియ వ్యాపారము లగువిషయశోలత్వమును, సర్వపాపములను, సర్వసంసార బంధనములను వదలి యెవ్వనికిని స్వాధీనుడఁ గాక సమీరునివలె నెల్ల డల సంచరించుచు నభయంబైన వైరాగ్యము నవలంబించి యీదేహమును దృఢింపజేసి నిశ్చయించి భార్య లగుకుంటీమాద్రులతో నిట్లనియె, కామినులారా! నామనస్సు కామోపభోగవిముఖత్వమును బొందుచున్నది. కావున సంసారబంధములను ద్రెంపి యిపుడ సర్వసంగపరిత్యాగము నొనర్చి సన్యాసి నయ్యెద. మీరు మాస్తిపురమున కేగి యీ నా వృత్తాంతంబును మాతల్లులకును, సత్యవతికిని, భీష్మధృతరాష్ట్రవిదురులకును, సకల బంధువులకును, నాప్తమంత్రిపురోహిత జనంబులకును, వృద్ధబ్రాహ్మణులకును వినయపూర్వకముగ వివరింపవలయును. అని చెప్పఁగా కుంటీమాద్రులు భర్త యరణ్యవాసమునే కోరియున్నాఁడని యెఱింగి యతని కిట్లనిరి.

మనోనాయకా! మే మెచ్చటికీ బోవుదుము? ముష్టేచ్ఛోట నుండుటకు నియమింతువు? ధర్మపత్నుల మగుమాతోఁ గూడి తపంబాచరించి ప్రాప్తమైన శరీరమును యథాకాలమున వదలి పుణ్యలోకముల కేగి యచ్ఛోటఁ జెడనిసౌఖ్యమును బొంది యంతయు లేని యానందము ననుభవింపవలయును. ఏలోకమున వసించినను మాకు భర్త వీవే కాని యన్యుండు కానేరఁడు. మేమును జితేంద్రియలమై కామోపభోగములకు విముఖులమై నీతోడఁ బుణ్యలోకముల ననుగమించుటకుఁ దపం బాచరించెదము. ఇష్టిధమున నీతో నుండి తపస్సుల నాచరించుటకు ననుమతింపవేని మే మిప్పుడే యీశరీరములను విడిచెదము అని చెప్పఁగా పాండురాజు వారల కిట్లనియె. సతలారా! విచుఁడు. మీనిశ్చయమును నిట్టి దగునేని నేను వానప్రస్థాశ్రమి నయ్యెద. గ్రాహ్యములగు రుచ్యములైనయాహారముల నిఁక భుజింపను. నారబట్టలం గట్టుకొనెద. ఈదేహులవస్త్రములఁ దృణించెద, జడలు దాల్చెద. సంధికాలములయం దగ్నిహోత్రములయందు హవిస్సులను శుచియై వ్రేల్చెద. దేహము దృఢముగ నుండవలయునని కోరిక మిత

ముగ వనస్థులములను భుజించెద, కందమూలఫలముల నాహారముగాఁ గొని జీవించి యన్నిసత్క్రియలఫలములను భగవంతున కర్పించెద. సర్వకాల సర్వావస్థలయందుఁ బ్రకృతిగుణము లగుశీతోష్ణదు లైన ద్వంద్వములకు దూరుడనై యవి నన్ను దరిసిన నోర్చి తర్పణములచేఁ బితరులను, యజ్ఞములచే వేల్పులను, వేదాధ్యయనతపంబులచే ఋషులను, భూతదయచే మనుష్యులను దనివిఁ జెందున ట్లొనర్చుచు భూమియం దుండునెట్టిభూతమున కప్రియమును జేయక, వానప్రస్థా శ్రమధర్మముల నతికఠినముగ ననుష్ఠించుచు, శరీరత్యాగము చేసెద నని కుంతీమాద్రులకును నారచీరలఁ గట్ట నిచ్చి దివ్యమైన వారివలిపముల నూడ్చి, వారిపై నున్న సకలభరణములను దీసివైపించి వానినెల్లఁ జేరువ మునిపల్లెలయం దున్న బ్రాహ్మణుల కొసంగి త న్ననుసరించి తనవెంట నేరకులై యున్నవారిని బిలిచి వానప్రస్థాశ్రమస్వీకారమును హస్తీపురమున నెల్లవారికిఁ దెలుపుఁ డని యానతిసేయఁగా వారారాజుదీనా లాపములను విని కన్నీరు చొటచొటఁ గార్చుచు మిగులఁ జింతతో హస్తీపురంబునకుఁ జనిరి. అప్పుడు వారు పాండురాజు తమయొద్దనిచ్చిన యనేక వస్తుసామగ్తులను సకలధనములను ధృతరాష్ట్రునకుఁ బాండురాజునుమతి నొప్పగించిరి. పాండురాజు వానప్రస్థాశ్రమస్వీకారవృత్తాంతంబును ధృతరాష్ట్రునకు నివేదించిరి. అంత ధృతరాష్ట్రుఁడును దమ్ముని వైరాగ్యమును దలంచి తానును విషాదమున శయ్యాసనాదుల నొల్లక యొక్కవిధమునఁ గాలముఁ గడుపుచుండెను.

అంత నిటఁ బాండురాజు కుంతీమాద్రులు తన్ను వెంబడించి వచ్చుచుండ నాగశతవర్షతమును, చైత్రరథమును, గాలకూటమును, హిమవంతమును, గంధమాదనంబును, నింద్రద్యుమ్న హృదమును, హంస కూటమును జేరి యాయాస్థలంబులఁ గొన్ని నాళ్లుండి నుచ్చోటునుండి, శతశృంగపర్వతమునకుఁ బోయెను. అచ్చోట నున్న మహర్షులు తన్ను మిత్తునిచాడ్చిన, సోదరునిబోలెఁ బుత్తునిమాఁకి విశ్వాసముతోను బ్రీతితోను వాత్సల్యముతోను పీఠించుచుండఁ బాండురాజు వారిలకు సకలోపచారములం జేయుచు నహంకారమమకారములను ద్యజించి యుద్రియములను జయించి తపస్సుఁ జేయుచుండె.

అంత నచ్చోటి మును లెల్లరును బ్రయాణమై బ్రహ్మలోకమున దేవతలును, మునులును, బితరులును గూడ నున్నవారని వారిదర్శనార్థముగఁ జోవుచుండిరి. వారిని బాండురాజు చూచి మునీశ్వరులారా! మీ రెచ్చోటి కిప్పు డేగ నుద్వృక్తులైనారని యడుగఁగా వారు తాము బ్రహ్మలోకమునకు మహానీయులసమాగమ దర్శనార్థ మేగుచున్నామనిరి. అంతటఁ బాండురాజును, భార్యలతో వారిని వెంబడించెను. అంత నందఱును నుత్తరాభిముఖులై తమవెంబడి వచ్చుచున్న బాండురాజును గుంతీమాద్రులను జూచి వారిలోఁ బాండురాజున కిట్లనిరి. రాజా! మే మీ పర్యవేక్షణమున నుపరిభాగమున సంచరించుచుఁ జొంద నలవి కాని యనేక దేశములం జూచితిమి, గంధర్వులు విద్యాధరులును శ్రవణసుఖముగా గానములను జేయుచు విచూనములలో విహరించుచుండు నీదేవవిహారయోగ్యమగు స్థానమును, బలుతెఱంగులైన లతావృక్షములలోని కుసుమములు పరిమళసుగంధముల నీనుచుండు కుజేరోద్యానమును, మహానదులకుఁ బుట్టువులగు స్థలంబులను, భయంకరక్రూరమృగములకు నివాసం బైనగిరిగుహలను ననేకములను జూచియున్నాము. మఱియు నీచోట నెప్పుడును హిమావృతములై గహనములైన గుహలచే దుర్గమములైన ప్రదేశము లనేకములు గలవు. ఆదేశములలోఁ బక్షిసంచారము లేదు. మృగములు మెలగవు. మనుష్యులమాట చెప్ప నేల? అచ్చోట సిద్ధపురుషులును, వాయువును మాత్రము సంచరించుచుండును. ఇక నెట్టివారికిని సంచరింప నాదేశము యోగ్యము కానేరదు. కష్టముల నెంతమాత్ర మెఱుంగని యారాజపుత్రికలం దోడ్కొని యాగహనదుర్గమారణ్యంబులకు నీ వెల్లు రాఁగలవు? అసినఁ బాండురాజు వారి కిట్లనియె. మహర్షులారా! సంతతిలేనివాఁడు సద్గతిఁ జెందునే? నే నిపుడు సంతతిహీనుడనై యున్నవాఁడను. భూలోకమున యనుష్ఠించు నాల్గు తెఱంగులైన ఋణములను దీర్చవలసినవాఁడంగ నున్నాఁడు. ఆఋణములను మున్నీడుకొని వాఁడీలోకమునఁ బుట్టుచున్నాఁడు. వాఁడెవ్విధముననైనను నాదేవ, ఋషి, పితృ, మనుష్యఋణములను దప్పక తీర్చవలయును. యజ్ఞములను జేసి దేవఋణమును, వేదాధ్యయన తపోనుష్ఠానములవలన ఋషులఋణమును, బుత్రులను గని శ్రాద్ధకార్య

ముల నొనర్చి పితరులఋణమును, పత్యవాక్కున మనుష్యఋణములను దీర్చవలయు. ఇప్పుటి కెట్లో దేవరిఋణములను బాఁయఁగంటి. ఈ దేహము నిప్పుడు విడిచితినేని సంతతి లేనివాఁడనగుటఁ బితరుల ఋణము నీఁగ లేను. అనఁపత్యుఁడ నగుటచేతఁ బితరులఋణమును బాపు కొనలేనివాఁడనై పుణ్యలోకములఁ బొందలేనుగదా యని చింతతో నున్నవాఁడను. పితౄణమును బాపికొనుట కొండొకయుపాయమును బెద్దలగు మీరు నెలవిండు. వేదవ్యాసునకు నేను బుట్టి మాతండ్రికి తేత్రజపుత్రుఁడ నైతి. అట్లు నాతేత్రములయందు నాకుఁ బుత్రులు ద్భవిల్లిరేని యది నాకు నిశ్చేయసము నొడఁగూర్చదే! నా కట్టితేత్రజుల ననుగ్రహింపుఁడు. అనఁగా నమ్మునులు యోగదృష్టిం జూచి పాండురాజున కిట్లనిరి. నరేంద్రా! నీకు దేవతలులగుతేత్రజులు గలిగెదరు. మేము మాదివ్యదృష్టిఁ గంటిమి. తెలివిగలవాఁడు సులభోపాయముల ఫలమును బడయుటకు యత్నించుచుండును. కావున నీవును నట్టితేత్రజులఁ గనుటకు యత్నింపుము. అని చెప్పఁగాఁ బాండు రాజు కిందమమునిశాపంబునఁ దనకుఁ బుత్రోత్పాదనసామర్థ్యంబు నశించె నని చింతించి యేకాంతంబునఁ గుంతితో నిట్లనియె.

సుదతీ! సంతానమున భర్తము లన్నియుఁ జేకూరును. పుత్రులు లేనివాఁ డెంతతపస్సు చేసినను, నెన్నిదానముల నాచరించినను, వానిఫలముల నందలే డని భర్తజ్ఞు లగువారు నెప్పుదురు. కావున సంతానము లేని నేను పుణ్యలోకముల నెట్లు పొందఁ గల నని మనస్సున నెన్నఁడును జింతించుచుండుదును. కిందమమునిశాపమున నొంసులఁ బడయుదు ననుమాట తలంచుటకైన వీలు లేకపోయెను. కావున నాలో చింపఁగా నొక్కమాఁగ ముచిత మని తలంచెద, అది యెట్లగుటేని వినుము. పండ్రెండుఃథములైన పుత్రులు గలరు. వారలలోన \*నారస, తేత్రజ, ప్రిత్తిమ, పౌనర్భవ, కానీన, గూఢోత్పన్ను లను నాద్వారు బంధు

\* ౧. బౌరసుఁడు; కాస్తీయముగఁ బెండ్లిచేసికొనిన భార్యయందు భర్తకుఁ గలిగినవాడు.

౨. తేత్రజుఁడు పెండ్లిచేసికొనిన భార్యయందు గురువులు మొదలగు పెద్దల నియోగమున బాన మొదలగువారివలనఁ బుట్టినవాడు.



లును, దాయాదులును నగుదురు. దత్త, క్రీత, స్వయందత్త, సహాధజ, జ్ఞాతిరేతస్, కౌద్రు లను నాటుగురును బంధువు లగుదురు కాని దాయా

3. కృత్రిముడు:—గుణములఁ బరీక్షింపించి పుత్రుఁడుగఁ గైకొనఁబడినవాఁడు.

౪. పానర్భవుఁడు:—ఇద్దఱుమగలను పెండ్లిచేసికొన్న స్త్రీయందు రెండవమగనికిఁ గలిగినవాఁ డని కొందఱు చెప్పెదరు. మగనిచే విడవఁబడి కాని, మగఁడు చచ్చినతర్వాతఁగాని వేటొకనికి భార్యయైనదానికిఁ బుట్టినవాఁ డని కొందఱు చెప్పెదరు. మఱియు వయస్సుగల మగనిని విడిచి వేటొకనితోఁ గొన్నిదినములు కాపురము చేసి మఱి తన మగనియొద్దఁ గాపురముచేయుదానికిఁ బుట్టినవాఁ డని మఱికొందఱు చెప్పెదరు.

౫. కానీనఁడు:—పెండ్లియగుటకు ముందో పురుషునివలనఁ గలిగినవాఁడు.

౬. గూఢోత్పన్నుఁడు:—భర్త కెఱుక లేక రహస్యముగా జారపురుషుని వలనఁ గలిగినవాఁడు.

౭. దత్తుఁడు:—తలిదండ్రులచే నన్యనకుఁ బుత్రుఁ డగునట్లు సంగఁబడిన వాఁడు.

౮. క్రీతుఁడు:—వెలయిచ్చి యనఁగా తలిదండ్రులకు ద్రవ్యము నొసఁగి విక్రయమునకుఁ గొనఁబడినవాఁడు.

౯. స్వయందత్తుఁడు:—తనకు దానే నీకుఁ గుమారుఁడనై యుండెదనని చెప్పి వచ్చువాఁడు.

౧౦. సహాధజఁడు:—ఒక స్త్రీ గర్భిణిగా నున్నప్పుడు పెండ్లిచేసికొనఁగా దాని కాగర్భజనితుఁడు.

౧౧. జ్ఞాతిరేతసుఁడు:—వ్యవహితభ్రాతృదుల వమారుఁడు.

౧౨. కౌద్రుఁడు:—కూద్ర స్త్రీయందుఁ బుట్టినవాఁడు. ఇచ్చట సంస్కృతభారతమునకుఁ దెనుఁగుభారతమునకు భేదము తెలియుచున్నది. ఈ భేద కారణము బహుకాల పాతభేదముని కొందఱు అనెదరు. తెనుఁగుభారతమునఁ గ్రమ మిట్లున్నది. ఔరస, తేత్రజ, దత్తక, కృత్రిమ, గూఢోత్పన్న, ఆపవిధులను వార్యురును, కానీన, సహాధ, క్రీత, పానర్భవ, స్వయందత్త, జ్ఞాతిరేతసు, అను వార్యురును నని వరుసక్రమము చెప్పఁబడినది. సంస్కృతభారతమున దత్తపుత్రుఁడు విడవఁబడుగఁ జెప్పఁబడియున్నాడు. తెనుఁగున మూడవవాఁడుగఁ జెప్పఁ బడెను. సంస్కృతభారతమున నున్నిక్రమప్రకారము మొదటి యాటుగురును బంధువులును దాయాదులును నగుదురు. ఆకారణమున దత్తుఁ డందుఁ జేర్పఁబడక యుండుటచే దత్తుఁడు బంధువు దాయానియుఁ గానెరఁడు. మనుస్మృతియందు

దులుకారు. ఉత్తముండగు దేవరునివలనఁ బుట్టుతే త్రజాఁ దౌరసునకుఁ దుల్యం డగును. ఈధర్మమును స్వాధ్యయభవమును పూర్వము వక్కాణించెను. కావున నాకు సమానునివలనఁగాని నాకంటె నుత్తముని వలనఁగాని నాకు సద్గతి నిచ్చుపుత్రునిఁ బడయుము. పూర్వకాలమునఁ గేకయరా జగుకారదండాదుని పుత్రోత్పాదనంబునం దశక్తుండయి తన భార్య నీచెలియలిశ్రుతిసేస పుత్రులఁ బడయునిమి త్త మనుమతింపఁ గా నది యు నొక్కనాడు ఋతుస్నాతయై పరిశుద్ధయై యొకయు త్తమబ్రాహ్మణుని వేడి పుత్రుడు గలుగవలయు నని యగ్నియందు హోమముఁ జేసి పవిత్రయై యానాటిరాత్రి యాసిద్ధుడైన విపునీయొక్క సమాగమంబున దుర్జయాదు లగు మహాధుల మువ్వరు పుత్రులను బడసెను. ఇవ్విధమున నొక్కయు త్తమసిద్ధబ్రాహ్మణునివలన త్రియాంగనలు సంతతిని బడిసి వంశము నుద్ధరించుట యాచారమై యున్నది. 'కావున నోకోమలీ! నీవును నానియోగంబున నాకుఁ బుత్రోత్పాదనమునిమిత్తము యత్నింపు మనఁగా గుంతి పాండురాజున కిట్లనియె. భూమిపాలా! సకలధర్మముల నెఱింగినవాఁడవయ్యును, నాగుణములను నెఱింగియుండియును నీ కను రక్తనై పరపురుషుల సేకాలమున నైనను మనస్సునందు నైతమున్నరింప. నన్నిట్టి కార్యములయందు నియోగింపఁదగునే? నీప్రసాదమున నాకుఁ బుత్రులు గలిగిన మనకుఁ బుణ్యలోకములు గలుగఁగలవు. ఎట్లనిన దీని కనుగుణంబైనది యొక్క పుణ్యకథఁ దొల్లి పారాణికులవలన నావినిన దానిఁ జెప్పెదఁ జిత్తగించి విను మని పాండురాజునకుఁ గుంతి యిట్లనియె.

— పుష్పితాశ్వం డను రాజావృత్తాంతము —

తొల్లి పూరువంశోత్పన్నుండగు పుష్పితాశ్వం డనురాజు సకల మహారాజ్యము నేలుచుఁ బ్రజల సతిప్రీతితోఁ బాలించుచుండెను. ఆ మహనీయుం డగ్నిష్టోమము, ఆల్యగ్నిష్టోమము, ఉక్థ్యము, పోడశి, దత్తుడు మూడవవాడుగ లెక్కింపఁబడినందున వాడు బంధువును దాయాదియును నగును. యాజ్ఞుతస్మృతియందు దత్తుడు సంస్కృతభారతమునవలె నేడవవాడుగ గణింపఁబడెను. ఇట్లు మనుస్మృతికిని భారతమునకు భేదమున్నది. భారతమున నుండు వరుసకు నితరస్మృతులలో నుండువరుసకు విరోధ మున్నది. మనుస్మృతితో జాతిరేతనుడు చెప్పఁబడలేదు. పినికిమాటుగా పారశవుడు అనిచేర్పఁబడియున్నది.

పాజశేయము, అతిరాత్రము, అప్రోక్తములను లేడుసంస్థ లని విఖ్యాతిగాంచిన నిత్యయజ్ఞముల నొనర్చి దేవతల నానందింపజేసెను. వసంతకాలపు భానునింబోలె బరాక్రమించి శత్రురాజుల నెల్ల నణచి వారియొద్దనుండి కప్పములను గానుకలను గొనితెచ్చి, యశ్వమేధ యాగమున కుపక్రమింపఁగా నాయాగమునకు మహేంద్రుండు నిజ స్వరూపముతోఁ దోడ్చిదేవతలతో నేతెంచి వావిర్భాగములఁ గొని పోయె ననియు వినుచుందుము. ఆవృషితాశ్వుడు దనభార్యను “కకి వంతునికూతును రూపున రతీదేవింబోలుదాని నెల్లప్పుడు కామ భోగపరతంత్రుడై భోగించి యది కారణంబుగ శరీరము రోగము కలిగి కండ లేక శోషించుటను బక్కచిక్కి యచిరకాలములనే యస్తమించిన నది పుత్రులభద్రుఁడత యయి పతివియోగంబు సహింపలేక యాశవముం గట్టికొని యిట్లని విలపించె. మహేంద్రతుల్యుడా! భర్తలేని బ్రతు కగునే? ఆబ్రతుకుకంటె మరణము మేలు. నిన్నుఁ బాసి యీలోకమున నే నుండనేరను. నీవెంట నేను వచ్చుదానను, నన్ను ను నీతోడఁ దోడ్కొనిపొమ్ము. కాదేని యనపత్యమైన యుండు నాకు నీపవిత్రంపు స్వరూపముగల పుత్రులనైన నొసంగుము. అంతదనుక దర్భలను బఱచుకొని యెవ్విధమున నైన నిన్నుఁ గాంచఁగ వ్రతముఁ దాల్చెద. నాకు దర్భన మొసంగి తగినవిధమున హితబోధ నేయుము. అని యారాజుశవముపైఁ బడి పలుతెఱంగులఁ జూచువారి కతి దైన్యము దోచునట్లు విలపించుచుండె. అప్పు డాశవమునందుండి యొకయశరీరవాణి దాని కిట్లనియె. ఓభద్రా! వినుము. ఊరకయేల యిట్లు వాపోయెదవు? లేవ్వు. నీకు వర మొసంగెదను. నావలన నీవు నిర్మల చరిత్రులగు కొడుకులను సద్గుణములతో నొప్పారెడువారి నేడ్వరను బడనెదవు. అని యశరీరిణి చెప్పఁగా నాయుండువదన ఋతుమతియైన యప్తమదివసంబుననో, లేక, చతుర్థదినముననో శుచియై శయనంబున నుండి యశరీరిణి చెప్పినతీరున భర్తను దలంచెను. అంత నొకమహా పురుషుండు భర్తఁ బోలువాఁడు దానితో సంగమింపఁగా మువ్వరు సాల్వులును, నలుపురు మద్రులునుం గల్గిరి. ఇవిధంబున వృషితాశ్వుని పత్ని వానిశవంబువలనఁ దనతపంబు పెంపున నేడ్వరు పుత్రులం బడసె.

అవ్యధమున వృషితాశ్వనిభార్య యాతని శవంబునఁ బుత్రులం బడయఁగా నీయోగబలంబునఁజేసి నేఁబుత్రులఁ బడయఁగా నేరనా? కాన నే నన్యపురుషునిసంగమము నొల్లను. నీప్రసాదంబుననే సంతతి గనుదు. అనినఁ బాండురాజు కుంతీదేవి కిట్లనియె.

కుంతీ! నీచెప్పినవృత్తాంతమెల్లను సత్యమే. వృషితాశ్వం డనఁగ దేవతలుండు కావున నాతీరునఁ జేయఁగలిగెను. పెరివారి కాసామర్థ్యము గలుగునే? ఆవృత్తాంతము వంతటితో వదలుము. పూర్వసుప్రసిద్ధమై పురాణముల కెక్కియుండు నొక్కధర్మతత్త్వమును జెప్పెద నాలకింపుము. పూర్వకాలమున స్త్రీలు స్వేచ్ఛానిహారపరలై కామసుఖముల ననుభవించునపుడు పతి యని పరపురుషుఁ డని భేదము లేక యెప్పటి కెల్లు సందర్భము కలుగునో యాసందర్భమునకు నుచితముగ నిచ్చ గల వారిని బొందుచు స్వతంత్రలై వర్తించుచుండిరి. ఇప్పటికిని నాయాచారము తరకు దేశములం దుండుమనుష్యులలోను మనదేశమునఁ బశుపక్షిమృగములలోను ముఖ్యముగఁ గానవచ్చుచున్నది. అట్లుండ నుద్దాలకుఁ డనుమునికి భార్యయు శ్వేతకేతు వనుమహర్షికి దల్లియునైన వనిత యొక్కర్తును నొక బ్రాహ్మణుండు కామభోగముల ననుభవించి యామెయందు సంతానమును బడయఁగోరి యావనితను జేయి పట్టుకొని యేకాంతస్థలమునకుఁ గొనిపోవుచుండఁగా నాయసహ్యాపుఁ గార్యము నకు శ్వేతకేతు వేవగించుకొని కోపించుచుండ నుద్దాలకుం డిది యుచితమే యనియు సనాతనధర్మ మనియుఁ జెప్పినను శ్వేతకేతు వది దురాచారము గాని ధర్మము గానేరదని కంఠోక్తిగాఁ జెప్పి తాను మహనీయుం డగుటచే నప్పటినుండి స్త్రీలకు వ్యవస్థ ని శ్లేర్పఱచెను. ఇప్పటినుండి పతిని వదలి కామోఁభోగముల నన్యపురుషుని సంతసింపఁజేయు భార్యయుఁ, బతివ్రతయైయున్న భార్యను వదలి వ్యభిచరించుభర్తయును భ్రూణహత్యాదోషమును బొరయుదురు. మఱియును బుత్రలాభార్థము భర్త భార్యను నుత్తమపురుషసంయోగమునకు నియోగింప భార్య యానియోగము నొల్ల దేని యాభార్యయును భ్రూణహత్యచేఁ గలుగుపాతకమును బొందును. ఈవ్యవస్థను లోకు లాదరింతురుగాక యనియె. కావుననే సుదాసునిపుత్రుం డగు

కల్పావపాదుండు సంతానార్థము తనసలి మదయంతిని వసిష్ఠమునితోడి సంగమమునకు నియోగింప నశక్తుండుజనించె. మఱియును మేము విచిత్ర వీర్యునితేత్రములయందు సత్యవతీభీష్మలు నియోగింప వాగ్యసభట్టారకు నకు జనించితిమి. ఈసందర్భముల నన్నింటిని నాలోచించియే నిన్నీ కార్యమునకు నియోగించితిని. భార్య తన ప్రతిబుత్తుకాలమునయందును భర్త ననుసరించి యాతఁ డాజ్ఞాపించుకార్యములయం దప్రమాదయై వర్తింప వలయును, కాదేని వేయి యేల? ఆకాలములయందు ధర్మమైనను నధర్మమైనను పరిచిత్రానుసారము భార్య వర్తించి తీరవలయును. కావున సంతానమును గోరియున్న నాచిత్రానుసారము వర్తించి నాకుఁ బుణ్యలోకములు కలుగునట్లు చేయుము. అని చెప్పఁగాఁ బాండురాజునకుఁ గుంతి యిట్లనియె. నాపుట్టినింట నే నుండునపుడు నాతండ్రియింటికి వచ్చెడు భూసురులను లెస్సఁగాఁ బూజించి వారి కాసనాదుల నమర్చి యతిథి సత్కారముల నాచరించుట నాయధీపమయి యుండె. అప్పు డొకనాడు దుర్వాసుం డనుమహనీయుం డేతెంచి మాతండ్రిగృహమునఁ గొన్ని నాల్గండి నాచేఁ బరిచర్యలు గావించుకొనియె. నాయొనర్చు సకలోప చారంబులకు సంతృప్తిఁ బొంది ముని పోవునాడు నాకొకమంత్రము నుపదేశించిపోయెను. ఆమంత్రమును బునశ్చరణముచేసి నాకిష్టమగు దేవతను బ్రత్యక్షము గావించుకొనినచో నాదేవత నాకుఁ బుత్రలాభమును గలిగించిపోవును. ఇప్పుడు నీ వనుజ్ఞ యిత్తువేని యామంత్రోచ్ఛారణ మహిమవలన నీవు తలంపుమన్న దేవతను దలంచి యాదేవతమూలమున నీకు సంతానమును బొందెదను. ఏదేవతను నీవు స్మరింపు మనియెదవో, యిప్పుడాదేవతను స్మరించెదను. ఆనతిమ్ము. ఆనగాఁ బాండురా జట్లయ్యె నేని మఱి మేలయ్యెడును. కౌరవవంశమునందుఁ బుట్టి రాజు కానున్న వాఁడు పరమధర్మజ్ఞఁడుగ నుండవలయును. కావున నీవిప్పుడు ధర్మదేవతను స్మరింపుము. అతని నాహ్వానించి యామహనీయుని యనుగ్రహమునఁ బుత్రునిఁ బడయు మనెను.

— శంతికి ధర్మరాజు మన్నగువారు జనించుట —

అంత నాకుంతిభోజితనయ స్నాతయై శుచియై పాండుభూపాలు నకుఁ బ్రదక్షిణనమస్కారంబు లాచరించి మానసమున ధర్మదేవతను

స్మరించి మంత్రమును జపించెను. ధర్మం డంతట దివ్యప్రభలతో నొప్పారు విమానము నెక్కి కుంతికిఁ బ్రత్యక్షగోచరుండై, కామినీ! నన్నీల స్మరించితివి? నే నేమి చేయవలయును? అని యడుగఁగాఁ గుంతిదేవి యిం చుక లజ్జావసతవదనయై నాకుఁ బుత్రు నిష్పన్నెను. అప్పటికి గాంధారి యొకయేడు చూలాలై యుండెను. పదంపడి ధర్ముండు యోగంబునుబూని యాతరుణితో సంగమించుటయు వానియనుగ్రహంబునఁ గుంతి చూలుఁ దాల్చి పిదప సంవత్సరమునకు తులామాసమున శుక్లపక్షమునందు సోమవారశ్చేష్ఠానక్షత్రములతోఁ గూడిన పంచమినాటి సాయాహ్నం బునఁ గుమారునిఁ గనెను. \*అకుమారుండు పుట్టుచుండఁగ నే యీతండు

\* ఇందులకుఁ బ్రమాణము. 'శ్లో. ఐంద్రే చంద్రసమాయుక్తే మహారే ౭భి జితేష్టమే, దివామధ్యగతే నూర్ణే తిథౌ పూర్ణేతిపూజితే. ఐంద్రే = శ్చేష్ఠానక్షత్రే, అభిజితే=దివసస్యాష్టమముహూర్తే, దివా=శుక్లపక్షే, మధ్యగతే= తులాయనగతే, తిథౌ పూర్ణే-పూర్ణాయాం పంచమ్యాం' అని యున్నది. ఈదినము ఆశ్వయుజ శుక్ల పంచమి యగుచున్నది.

ఆంధ్రభారతమున ధర్మరాజు మృగశిరనక్షత్రము శుక్లాష్టమినాఁడు పుట్టె నని వ్రాయఁబడియున్నది. కొందఁ టీజననదినమును శ్చేష్ఠశుక్ల పూర్ణిమ శ్చేష్ఠానక్షత్రము మధ్యాహ్న కాలముగా నిర్ణయించిరి. ఇంచునకు గణితప్రకారము.

సృష్ట్యాదిసంవత్సరములు ౧, ౯౫, ౫౮, ౩౯, ౮౯౧కు మీఁద బార్ష్వస్వత్య మానము ప్రకారము క్రొధిసంవత్సరము. చాంద్రమానప్రకారము వికృతీసంవత్సరము. గురూదయాబద్ధప్రకారము ఆషాఢాబ్దము శ్చేష్ఠశుద్ధ ౧౫-సోమవారము. ద్వాపరాంతమునకు ౩౯ ౩౬౩-దినములు తక్కువఁగానున్నప్పుడు ఉదయాది పున్నమ ౩౮-గడియలు అనూరాధ గడియలు ౩ కు మీఁద శ్చేష్ఠానక్షత్రము సింహాగ్న మందు జననము.

|       |               |               |  |
|-------|---------------|---------------|--|
|       |               | ర-బు<br>కు-శు |  |
| కే-గు | రాశి<br>చక్రం | శని           |  |
|       |               | రా-ల          |  |
|       | చ             |               |  |

యుధిష్ఠిరుఁ డనుపేరితోఁ బరమధర్మజ్ఞుడై పరాశ్రమవర్తించుచు ముల్లో కముల ఖ్యాతిఁ గాంచు నని యశరీరవాణి యాశ్రమములో నుండువా రెల్లరు వినునట్లు పలికెను. అంతఁ బాండురా జుండిన యాశ్రమములో నుండు మునులెల్లరు నశరీరిణి వల్కినచోప్పున నాశిశువునకు యుధిష్ఠిరుఁ డను నామమునుబెట్టిరి. అట్లు యుధిష్ఠిరుండు పెరుగుచుండగాఁ బాండు రాజు కుంతిం బిలిచి యిట్లునియె. వరాంగీ! వినుము. సర్వసాధారణముగ రాజులు శరీరచార్మ్యము గలవారై యుండవలయును. కావున బలశాలి యగువాని నొక్కనిని గుమారుంగాఁ బడయఁగోరెద ననెను. అంత నవ్వుహాదేవి వాయుభట్టారకు నుద్దేశించి దుర్వాసునిమంత్రమును బున శ్చరణముచేసెను. ఆమంత్రమహిమచే నాదేవుండు కుంతీదేవికిఁ బ్రత్యక్ష మయ్యెను. అప్పుడు కుంతి యాదేవుని తనకుఁ బుత్రోత్పాదంబునందు సాయపడు మని వేడఁగా నామహనీయునిప్రసాదంబున మిక్కిలి బల శాలి యగు కుమారుని రెండవవానినిఁ గనెను. అప్పుడు మఱిల నశరీరిణి యిట్లని పలికె. లోకములో నున్న యందఱు బలశాలులకంటె ఓకుంతీ! ఈ నీ రెండవకుమారుఁడు దృఢకాయుఁడును బలశాలియునై యుండు నని వచించె. వాని విస్తారబలమునుగూర్చి యొక వృత్తాంత మును వైశంపాయనుఁడు జనమేజయున కిట్లని వక్కాణించెను. వాఁడు పుట్టినవెంటనే యొక్కనాఁ డాశిశువును గుంతీదేవి తనయొడియం దుంచుకొని కూర్చుండియుండెను. అప్పుడు సమీపముననే పెద్దపులి యొక్కటి నడయాడుచుండుటను గుంతీదేవి చూచి భీతిల్లి యొడియం దున్న శిశువును మఱిచి తత్తరపోయి తటాలున లేచెను. అప్పు డొడియం దున్న కుమారుం డొకతాటిపైఁ బడెను. ఆశిశువుదేహము సోఁకుచుండఁ గనే యాతాయి నలుముక్కులుగఁ బగిలెను. ఆచోపుట నున్న వారాతాయి పలుకు లగుట కాశ్చర్యపడిరి. అంత నాశిశువును భీమసేనాభి థానుం జేసిరి. పదంపడి కొన్నినాళ్లకుఁ బాండురాజు కుంతితోఁ దనకు లోకోత్తరుఁ డగు మఱియొకపుత్రుం గలిగింప వేడెను. అప్పుడు కుంతి మనంబున మహేంద్రుం దలపోసి యాదేవతయనుగ్రహమున రణమున నెంతటివారిం దలపడినను గెలువనోపు సుపుత్రుం బడయ నిశ్చయించెను. పాండురాజు నొంటికాలిపై నిలిచి యొక్కయేడు మునులయానతిం

బడసి మహేంద్రంగూర్చి తపం బాచరిగల మహేంద్రం డానరపాలు  
 నకుఁ బ్రత్యక్షంబై “రాజా నీశోరినట్లు గోబ్రాహ్మణులకును మిత్రులకును  
 బంధుజనులకును నుపకారియు, శత్రుల నుక్కడంచి, త్రిలోకముల  
 యందుఁ బ్రకాశించుయశస్సుతోఁ గూడుకొన్నవాఁడును నైయుండు  
 సుపుత్రు నొసఁగెద నని యనుజ్ఞ యిచ్చి చనెను. అప్పుడు పాండురాజు  
 కుంతిం బిలిచి యప్పుడ దుర్వాసునిమంత్రమును మహేంద్రం గూర్చి  
 జపింపు మనఁగాఁ గుంతి యతిభక్తితో నాదేవతలయొడయని  
 ధ్యానింప నాతండు కుంతికి దర్శన మొసంగెను. అంత నమ్మహేంద్ర  
 ననుగ్రహంబునఁ గుంతీదేవి చూలుఁ దాల్చి యొక్కసుముహూర్తంబున  
 దివ్యతేజోవిరాజితుం డగు పుత్రుం గనియె. ఆపుత్రుండు పుట్టుచుండఁ  
 గనే యశరీరవాణీ కుంతి నుద్దేశించి యిట్లనియె, దేవీ! యీ నీకుమారుఁడు  
 కురు, చేది, కాశ, కరూళాదిదేశములపై దండెత్తి వెడలి  
 యారాజులం గెలిచి యాదేశములను వశపఱచుకొనును. కౌరవలక్ష్మీ  
 యీమహానీయుని వరించి యితనిం బొందును. ఇప్పుడు తనపరాక్రమ  
 మున నింద్రుని ఖాండవవనమును నగ్నికై ప్రీతిగా నొసంగి దహింపఁ  
 జేయును. నానాదేశాధీశులం గెలిచి మూఁడశ్వమేధయాగముల నన్నచే  
 జేయించును. మాయాకిరాతుం డగుమహాదేవునితోఁ బోరును. ఈతని  
 తోడ బెనఁగి సంతసించి వీనిపరాక్రమమునకు మెచ్చి పినాకపాణి తన  
 పాశుపతాస్త్రమును బ్రయోగోపసంహారములతో నుపదేశించి సమంత్ర  
 కముగ నొసఁగును. లోకపాలు రీతని యమానుషదైర్వ్యసాహసములకు  
 మెచ్చి తమతమదివ్యాస్త్రముల నీతని కొసంగుదురు. మఱియు వీఁడు  
 మహేంద్రుననుజ్ఞఁ బొంది సముద్రమున డాగియున్న నివాతకచవులను  
 రాక్షసులం బరిమూర్చి మహేంద్రుని మెప్పించి యాతనివలన దివ్యాస్త్ర  
 ములను గొనును. ఇతనిపరాక్రమ మమానుషమని యాకాశవాణి పలుకు  
 టయు నాశ్రమములోనిమును లత్యాశ్చర్య మొందిరి. మఱియు నీ  
 పుత్రుండు. జన్మించుచుండఁగనే ద్వాదశాదిత్యులును, నేకాదశరుద్రులును,  
 నష్టవసువులును, సప్తమహర్షులును, మరుద్గణంబులును, బ్రహ్మమానస  
 పుత్రులును, నితరదేవగణంబులును, ననూరుండును, గరుడుండును,  
 వాసుకిప్రభృతి ప్రసిద్ధనాగులును, సిద్ధులును, సాధ్యులును, గిన్నరులును,



కింపురువులును, యక్షులును, విద్యాధరులును, విమానముల నారోహించి వియత్తలంబునుండి వచ్చి దర్శనముచేసి ప్రస్తుతించిరి. అట్లే దేవగణంబులు వచ్చి చూచి పోవుట నాయాశ్రమవాసులగు మునులెటుంగుడుదు. అప్పుడు దేవదుందుభులు ధణధణ మ్రోగినివి. గంధర్వులు గానము చేసిరి విద్యాధరులు వింజామరలు వీచిరి. అచ్చర లాడిరి, పూలవాన గురిసెను. ఆకుమారు నచ్చటిమును లెల్ల రద్దునుడని పేర్కొనిరి. పాండురా జంతటితో సంతృప్తుఁడు గాక మఱియుం బుత్రులఁ బడయఁగోరి కుంతిం జేరి తనయభిమతమును దెలుపఁగా, కుంతి భర్త కిట్లనియె. ఇక బుత్రుల నియోగము నఁ గోరఁ దగదు. ఇవ్వధమున మువ్వరకన్న నితరపురుష సంగమమున నధికులఁ బడయరాదు. నియోగమున నాలవవానిం బడసిన యది జారకాంత యనఁబడును. అయిదవ వానిం బడసినచోఁ గులట యనఁబడును. కావున రాజా! నీకు నేను ధర్మములఁ గఱపునంతటిదాననే? నీ వెటుంగని ధర్మములు గలవే? యనఁగాఁ బాండురాజు కుంతి మాటల నాదరించి యూరకుండె.

ఇవ్వధంబున హస్తీపురంబున గాంధారిదేవి పుత్రశతంబు గనుటయును, శతశృంగంబునఁ గుంతీదేవి పుత్రత్రయంబును గనుటయును, దలపోసి మాద్రి పతిని సమీపించి యిట్లనియె. మనోనాథా! నీకు బుత్రులం గనుపాటవము క్షీణించెను. శాపోపహతుండవైతివి. గాంధారికి నూర్ధరు పుత్రులు వ్యాసానుగ్రహమున రక్షితులై పుట్టిరి. దానికి నే నంతగ వంతఁ జొందను. మంత్రబలంబునఁ గుంతి పుత్రులఁ బడసెను. దానితో సమానురాల నగు నాకుఁ బుత్రులు లేకుండుట న్యాయమగునా? కావున నీవు కుంతి నామంత్రమును నా కుపదేశింపు మనుము. ఆమంత్రబలమున నేనును బుత్రోత్పాదనంబునకు శక్తురాల నయ్యెద ననఁగాఁ బాండురాజు మాద్రితో నిట్లనియె. శుభాంగీ! నేనును నామనంబున దానిం దలపోయుచుంటిని. అయినను నీమనం బెవ్వధమున నుండునో యని యూరకుంటిని. ఇప్పుడు నీయభిప్రాయము నెఱింగితిని. కుంతిం బిలిచి యాయుద్దేశమును జెప్పెదను. అని చెప్పి కుంతితోఁ దా నేకాంతమున నుండఁగా నాదేవి కిట్లనియె. 'దేవీ! నాకుఁ

బ్రయమును, వంశాభివృద్ధికరంబును, నీకుఁ జిరకాలయశస్సును గలిగించు నదియు నగు నేజెప్పెడుదానిం జేయఁము. యశస్సు నపేక్షించికదా మహేంద్రుండు దేవరాజ్యమున సుప్రతిష్ఠాఁ డయ్యును నింకను యజ్ఞములను జేయుచున్నాఁడు. వేదవిదు లగు విప్రులు దుష్కరంబు లగు తపముల ననుష్ఠించియు గురునేవలం జేసెదరు, రాజులు లనేకులును, బ్రహ్మరు లనేకులును కఠినవ్రతముల నాచరించి దివ్యజ్ఞానమును బొందిన పదంపడి సైతము నానావిధదుష్కరకార్యముల నాచరించెదరు. ఎటు లైనను గీర్తిని నార్జించుట యుత్తమధర్మము. తనకు సంతతి లే దని మూర్ఖ చింతాసముద్రమున మునిగియున్నది. దానికి నావం ఖోలే నీవు నీయొద్ద నుండు దుర్వాసుమంత్రము నుపదేశించి తన్మూలమున దానిం దరిఁ జేర్చి కీర్తిఁ బొందుము. అనఁగా, గుంతి యట్ల చేసెద నని మూర్ఖ కామంత్రము నుపదేశింపఁగా నాదేవి యశ్వినీదేవతల నారాధించి వారివలన సమానతేజోవిరాజమాను లగు కవలను గనెను. మఱియు నప్పుడును నశరీరిణి గోచరించి యీకుమారు లశ్వినీదేవతలవంటి సుంద రాకారులై తత్తుల్యు లగుదురని పలికెను. ఆశ్రమములోని మునులు కవలలొక దెగ్దవానిని నకులుఁ డని పేర్కొనిరి. చిటుతవానికి సహదేవుఁ డని పేరు పెట్టిరి. మఱియుఁ బుత్రోత్పాదనంబునం దభిలాష యంతటితో ముగించుకొనక పాండురాజు కుంతితో మరల నామంత్రమును మూర్ఖ కుపదేశింపు మనఁగాఁ గుంతి భర్తతో నిట్లనియె. మంత్రప్రభావమున ద్వంద్వదేవతల నాహ్వానము చేసి మూర్ఖ కవలం గనెను. అట్టి కుటిల స్వభావులకు మహనీయునిమంత్రమును బలుమా అుపదేశింప రాదు. ద్వంద్వదేవతల నాహ్వానించు నని నేను దెలియక మోసపోయితిని. ఇక నామంత్రమును నేను మూర్ఖ కుపదేశింపను. న న్ని కార్యమున నీవు బలాత్కరింపకుండ వరమొసంగు మనఁగా విని పాండుభూపతి మిన్న కుండె. ఇవిధమునఁ బాండుమహిపాలునకుఁ గుంతీదేవియందు యుధిష్ఠిరభీమార్జునులును, మూర్ఖ దేవియందు నకులసహదేవు లను కవలును బుట్టి వారొక్కొక్కరు వయస్సున నొక్కొక్కయే డంతరము గలవారయ్యును నందఱును బాల్యమున నై దేండ్లయీడు గల్గిన వయస్సులగు ఖాటురంజోలే రూపుగలవారై వర్ధిల్లుచుండిరి. భృతరాష్ట్రనిపుత్రులు

నూర్వరును హస్తీపురంబునను, బాండవు లేవురును శతశృంగపర్వతంబున నాశ్రమమందును చెరుగుచుండిరి.

ఇవిధంబున దేవతలయనుగ్రహంబునఁ బుట్టిన యాపుత్రుల శైశవ క్రీడలం జూచి సంతసించుచుఁ గొన్నివత్సరంబులు పాండురాజు గడపెను. \*పాండుపుత్రు లిట్లు గారాబముతోఁ దల్లిదండ్రులచేతను నాశ్రమమునులచేతను బరమానందముతో నొక్కరూపునఁ బోషింపఁబడుచుండఁగా నాసమయమున వసుదేవుఁడు తనమఱిదికి నైదుగురుపుత్రులు పుట్టి రని యెఱింగి చెలియలిని మఱిదిని జూడఁ దనపురోహితునిం గశ్యపుఁ డను విప్రునిఁ బంపెను. ఆపాటునిచేతఁ దనమేనల్లుండ్రకు బంగారుసొమ్ములును బట్టుబట్టులును నాటబొమ్మలును మఱియు విలువగల వస్తువులను బంపెను. కశ్యపుఁడు వాని నెల్లఁ గైకొని పాండురాజున్న శతశృంగమునకు వచ్చెను. ఆరాజాబ్రాహ్మణునిఁ బూజించెను. బ్రాహ్మణుఁడును వారిని గుశల మడిగి వసుదేవుఁ డంపిన వస్తువుల నెల్ల బాలుర కిచ్చి పాండురాజుననుమతి వడసి వసుదేవునికడకుఁ జని వారల క్షేమమును దెలిపె. అంతఁ బాండురాజు తనపుత్రులకుఁ దగినయీడు రాఁగాఁ జొలోపనయనాదికర్తములను జేయించి యచటిమహర్షులతోడ వేదాధ్యయనముఁ జేయించుచుండె. †

\* వసుదేవుఁడు పాండవులయొద్దకుఁ గశ్యపుఁ డనువానిని నాటవస్తువులతో నంపిన యీవృత్తాంతము సంస్కృతభారతమున లేదు. తెనుగుభారతమున నున్నది.

† కశ్యాత్రికొడుకు కుకుఁ డనువాడు ధనుస్సుచేత భూమినంతయు గెలిచి నూతశ్వమేధములు చేసి దేవతల నారాధించి విరక్తఁడగుచు శతశృంగమున దపస్సు చేయుచుండ యుధిష్ఠిరాదు అస్త్రశస్త్రవిద్యలును సాములును నేర్చుకొనుచు నతని దయవలన ధనుర్వేదమును బడసిరి. అందుఁ దోమర మనునాయుధముయొక్క యభ్యాసమున యుధిష్ఠిరుఁడును, గదయందు భీముఁడును, విలువిద్యయం దర్జునుఁ డును, పట్టాకత్తి డాలుత్రిప్పటయందు నశులసహదేవులును నిపుణు లగుచుండిరి. కావున నారాజుని తన యాయుధములును విద్యలును వారివారికిఁ దగినవి యిచ్చియు, నుపదేశించియు వారిని తనయంతవారినిఁగా నెంచి కొనియాడుచుండె.

❧ వసంతవర్ణనము ❧

ఇట్లు వసంతఋతుసమయ మాసన్న మయ్యెను. చెట్లన్నియుఁ జిగిరించినవి. చిగిరించిన చెట్లన్నియు మొగ్గలతోను బువ్వులతోను నిండినవి. ఆపూవులవాసనకుమెచ్చి వానిపై వ్రాలి తేనియనుగ్రోలెడు తుమ్మెదలయుంకారములు మెండయ్యెను. కోకిలములు లేమావిచిగుళ్లను గడుపునిండ మెసవి పంచమారావములతో వన మెల్లెడల నిండించెను. నిర్తలోదకములచే నిండియున్న కొలఁకులయందుఁ దామరలు నిండారఁబూచియుండె. పిల్లతెమ్మెర సువాసనగల పూవులతావిని, కొలఁకుల నీటితుంపరలను గూడి చల్లగాఁ దోలుచుండె. ఈవసంతవిలాసములు చెలుల నెడఁబాసినకాముకుల మనస్సులను గలంచుచుండినవి.

❧ బాండురాజుమరణము ❧

ఇట్లు సర్వభూతసమ్మోహనం బయిన వసంతసమయమునం బాండురాజు మదనునిమోహనాస్త్రములచేఁ గొట్టువడి చలించినమనస్సుతో సమీపమున నుండిన మాద్రియొక్క శృంగారపుఁజెయ్యులను సుందర శరీరమును మనంబునఁ దలపోసి దానిపై మనస్సు పాటియు ననువుగానక కుందుచుండె. ఇట్లుండ నొక్కనాఁడు కుంతి బ్రాహ్మణసమారాధనము నేయించుచుండి మాద్రీరక్షణమునం దేమిటి మఱచియున్న యవసరంబునఁ బాండురాజు మాద్రీం గాముకునిచూపులతోఁ జూచి కామమును నిలుపలేక కిందమునిశాపమును దలంపక దైవప్రేరితుండై మాద్రియొంత నివారించినను నిలువక దానిని గవసెను. వెంటనే యతఁడు శాపవశమున గాలధర్తము నొందెను. అప్పుడు మాద్రి యారాజు శరీరమును గోఁగిలించుకొని రోదనము చేయుచుండె. ఆయేడ్కుఁధ్వనిని విని యదరిపడి కుంతియును బాండవులును బఱతెంచి పతియడుగులఁబయింబడి యేడ్చుచుండ నెఱింగి శతశృంగనివాసు లగుమును లెల్లరుం దెరలి వచ్చి చూచి విస్తయాకులితచిత్తులయిరి. అంత నమ్మాన్తి కుమారుల నటు నిల్పి నీవాక్కతెవె రమ్మనఁగా గుంతి యంతన యయ్యాపద తెఱంగెఱింగి, 'హా! దైవమా!' యని విలపించుచు నచ్చి మాద్రి కిట్లనియె. మాద్రీ! మునిశాపమున నీయాపద సంభవించు నని తెలిసియే కదా రాజున

కీబుద్ధి పుట్టకుండ నే నెప్పుడును నేమిటక చూచుకొనుచుంటిని. ఇట్లేల చేసితివి? రాజునకు బ్రథమభార్య నైన నే నీరాజుతోఁ బరలోకంబుల కేఁగెద. ఏమిటక పుత్రులఁ బోషించుచుండుము అని చెప్పఁగాఁ గుంతికి మాది కన్నీరుగారుచు నిట్లనియె. రాజును నే నెంత నివారించినను విధిప్రేరితుండై యతఁడు కాముకుఁ డయ్యెను. నే నేమి చేయుదు? నాయందుఁ బతియిష్టము నీలోకమునఁ దీర్పలేకపోయితిఁ గాన నేనే పతితోడఁ బరలోకమునం దైనఁబ్రీతి నేయఁ గల్గుదు నేమో యని యేఁగెదను. కురువంశమును సుప్రతిష్ఠితముచేయుటకొరకుఁ గడు ధర్మముతో నీ వీరాజునకుఁ గొడుకులఁ బడసితివి. పుణ్యలోకములు గలిగించునిమిత్తము రాజునకు మనఃప్రియం బొనర్చియుంటివి. మృగశాప భయము నెఱింగియు నిల్లేమఱిన యతిప్రమత్తురాల నగు నేను బుత్రుల రక్షింప నేర. నన్ను నివారింపవలదు, కొడుకుల నేమిటక రక్షించునది యని మ్రొక్కి కుంతీదేవిని వీడ్కొని మద్రరాజపుత్రి పతితోడను చితి నెక్కి యగ్నిశిఖలు నలుదెసలఁ ద న్నావరించుకొనఁగా నపగతప్రాణ యయ్యె. అంత శతశృంగవాసు లగు మునుల్లెరుఁ బాండురా జిచ్చటికి వచ్చి దేవతానుగ్రహంబునఁ బుత్రులఁ బడసెను. ఇప్పుడు పరలోకమున కేఁగెను మాది యాతనివెంటన పరలోకముల కేఁగునిమిత్తము సహగమనము చేసెను. అని తలపోసి కుంతితోఁ బుత్రులను దోడ్కొని పాండురాజమాద్రీశిల్యముల నెత్తించుకొని హస్తీపురంబునకుఁ జేర్చి భీష్మధృతరాష్ట్రుల కెఱిఁగింప నిశ్చయించుకొని హస్తీపురంబున కేఁగి తమరాక రాజున కెఱిఁగింపుమని ద్వారపాలకునితోఁ జెప్పిరి. శతశృంగ నివాసు లగుమునులయొక్క సంఘమురాక విని యత్యాశ్చర్యముతో భీష్మధృతరాష్ట్ర బాహ్లికసోమద త్తవిదురాదులును, దుర్యోధనాదిరాజపుత్రులును, పురోహితాదికుఁ బ్రావ్హణులును వచ్చి వారికి మ్రొక్కియుండ, భీష్ముడు వారిని నర్హుదినత్కారంబులచేఁ బూజించి వారితో నిట్లనియె. మునిచంద్రులారా! మారాజ్యమెల్ల మీయధీనము. మే మేమి చేయవలయును? అని యడుగఁగా నచ్చోటి కేతెంచిన మునిసహస్రాను మతంబున నొక్కముని యెలుంగైత్తి భీష్మాదులతో నిట్లనియె.

పాండవులు హస్తినపురంబు సేరుట

పాండురాజు కామోఽభోగములను వదలి, సకలమహారాజ్యపాలనమును ద్యజించి శతశృంగపర్వతమునఁ దపం బాచరించుచుండెను గదా? ఆపాండురాజుపుత్రులు వీరైదుగురును. ఈతఁడు ధర్మదేవతయనుగ్రహమునఁ బాండురాజునకుఁ గుంతీదేవియందుఁ బుట్టినపుత్రుండు. ఈతఁడు వాయువు ననుగ్రహమునఁ బుట్టినమహాబలుండు. మహేంద్రు ననుగ్రహంబునఁ బుట్టినవాఁ డీతఁడు. వీరిరువురు మాద్రీ కశ్యపిదేవతలవలనఁ బుట్టిరి. వీరందఱియు దేవానుగ్రహంబునఁ బాండురాజునకుఁ బుట్టిన పుణ్యమూర్తులు. వీరు క్రమముగ యుధిష్ఠిర, భీముసేన, అర్జున, నకుల, సహదేవ నామంబుల వెలయువారు అని \* యాకుమారులను వెవ్వేఱఁ జూపిచూపి చెప్పుచుఁ బాండురాజు వీరికై శవక్రీడలకును, సభ్యయానాదివృత్తులకును మనస్సున నానందించుచుండి నేటికిఁ బదునేడవనాఁడు కిందమమునిశాపంబున మాద్రీ సంగమంబుఁజేసి మృతుండయ్యె. మాద్రీయుఁ బతితోడన సహగమనం బొనర్చి స్వర్గస్థురాలయ్యెను. ఇవియె వారియిట్లు లని వానిం దెచ్చిచూపి వీనికిఁదగినసంస్కారములను.

\* హస్తినపురమునకు పాండురాజుమరణానంతరము శతశృంగనివాసులగు ఋషులందఱు తల్లి, తమ్ములతోఁ గూడికొనిన యుధిష్ఠిరునిఁ దోడ్కొనిపోయి ధృతరాష్ట్రునికి స్వాధీనపఱచుసమయమున యుధిష్ఠిరునకు ౧౬ ఏండ్లు వయస్సు, భీమునకు ౧౫, అర్జునునకు ౧౪, కులకు ౧౩. ఆచట ౧౩ సంవత్సరములుండిరి. వారణావతంబున లక్క యింటిలోఁ బాండవు లున్న నెలలు ౬. పిదప భీమునకు హిడింబయందు ఘటోత్కచుండు పుట్టెను. ఏకచక్రపురమున వారున్న నెలలు ౬. పిదప ద్రౌపదీస్వయంవరమైన తర్వాతను వారు పాంచాలపురమున నున్నకాలమొకసంవత్సరము. పిదప ధృతరాష్ట్రుండు భీష్మద్రోణిదురులతో నాలోచించి మఱి పాండవులకు హస్తినపురమునకుఁ దోడ్కొనిపోవఁగా నప్పుడు వారు హస్తినపురమున ౫ ఏండ్లుండిరి. పిదప వారికి ధృతరాష్ట్రం డర్ధరాజ్యమును బంచియిచ్చెను. అంతట వారు నింద్రప్రస్థము రాజధానిగా రాజ్యమేలుచు ౨౩ సంవత్సరము లాపట్టణమున నుండిరి. అటుతర్వాత వనవాసాజ్ఞాతవాసములు ౧౩ ఏండ్లు. వెంటనే యుద్ధము జరిగెను. యుద్ధమున దుర్యోధనాదు లగు తమశత్రువుల నందఱు జంపి హస్తినపురమును గైవశపఱచుకొని హస్తినపురసింహాసన మెక్కి ధర్మరాజు బ్రహ్మోత్తరముగా ప్రజాపాలనమును జేసినయేండ్లు ౩౬. ఇట్లు ధర్మరాజునకు ౧౦౮ ఏండ్లు, ౯ నెలలు, ౧౫ దినము లాయుస్సు.

రములం గావింపుడు. ఈకుమారులను బాగుగఁ జూపింపుడు.” అని చెప్పి యాబుషు లంతర్ధానము నొందిరి. భీష్మధృతరాష్ట్రులు పాండు రాజు మరణంబునకు దుఃఖించుచుండిరి. అంతఁ గొంతవడికి ధృతరాష్ట్రుండు నేడదేటి విదురుం జూచి పాండురాజునకును, మూర్ధికిని యథావిధిగఁ బరలోకక్రియలను గావించునది యని యాజ్ఞ నేసెను. అంత విదురప్రేరణంబున వారియస్థుల కూరేగింపు గావించి వాని నొకపల్లకియం దునిచి ధృతరాష్ట్రాదులపాదములతో యాజకులును బురోహితులును హుతాగ్నిహోత్రము ముందట నేఁగుచుండ హస్తినాపురమునందలి నాల్గువర్ణములవారును గుంపులు గూడి కన్నీరు గార్చుచు వెంట వచ్చుచుండ, భీష్మవిదురాదిసకలబంధువర్ణములును గంగాతీరంబుఁ జేరి యచ్చోటఁ బవిత్రమైన గంగాజలంబులయందు వారియస్థులను నిక్షేపించినఁ గౌసల్య యగు నంబికయు, సత్యవతియు, గుంతియు దుఃఖాతిశయమున నేలంబడి దీనముగ విలపించుచుండిరి. భీష్మవిదురాదులు వారల నెట్టకేల కుపశమిల్లజేసి తామును నొక్కరీతి శోకముడిగి గతించినవారల కిరువురకును దిలోదకక్రియలను నొర్ఫవైహిక శ్రాద్ధకర్తములను నొనర్పిరి. ఆయవర్క్రియలు జరుగుచుండు పండ్రెండు నాళ్లును బురమంతయు దుఃఖచిహ్నములతో నుండుటంజేసి నిరానందమై వెలసె. అంతట నందఱును, గంగాతీరమునం దుండి పాండుపుత్రులం దోడ్కొని హస్తీపురంబుఁ జేరి, కొన్నినాళ్లందఱును బాండురాజు సుగుణములను, శౌర్యధైర్యగాంభీర్యాదిచర్యలను మనములఁ బనవి పనవి దుఃఖించుచుండిరి.

అంత సాత్యవతీయుం డొక్కనాఁడు తల్లి సత్యవతియొద్ద కేతెంచి యాయమతో నిట్లనియె. తల్లీ! ధృతరాష్ట్రుని పెద్దకుమారుఁడు దుర్యోధనునివలన నీవంశమున నెన్నియో చెలువులు కలుగఁగలవు. ఆఘోరములను నీ వేల చూడవలయును? రానున్న కాలమునకంటె గడచిన కాలము మేలు, కావున నీ వరణ్యమునకుఁ బొమ్ము. తపస్సును జేయుచు శరీరత్యాగ మొనర్పుము. ఇది లగ్గవఁగా సత్యవతి యంబికను బిలిచి నీ పాత్రునివలన నెన్నియో కష్టములు గలుగనున్న పని వినుచున్నదాన. మనకు భవితో నుండి చేయవలసిన కార్యము లన్నియు ముగిసినవి. ఆకష్ట

ములను జూచుచు మన మిచ్చోట నుండవలసిన దేల? కావున నరణ్యమునకుఁ జోయి తపస్సులఁ జేయుచుఁ గందమూలఫలాశనులమై యుండి పవనపర్ణాంబుభక్షులమై శరీరమును వదలుదము అని చెప్పి యంబికను బొండురాజు మరణించెనే యని పుత్రశోకమునఁ బెల్లడలుచున్న యంబాలికను వీ రిరువురం దోడ్కొని వనమునకుఁ జోయి యచట ఘోరతపముల నాచరించి దేవులు మువ్వరును శరీరపరిత్యాగముఁ జేసి పుణ్యలోకముల కేగిరి.

అంతట ధృతరాష్ట్రుఁడు పాండురాజుపుత్రులకును దనపుత్రులకును భేదము పాటించక యందఱ కుపసయనాదిక్రియల నాచరించి యథామతిఁ బెంచుచుండ వారు కైశవక్రీడల నలుపుచు ధృతరాష్ట్రునకు విధేయులై వృద్ధిఁ బొందుచుండిరి. పాండవులును ధార్తరాష్ట్రులును గలసి యనేక బాలక్రీడావిహారములను జేయుచుండిరి. బాలు రొండొరులు పందెములను జఱచుచు నెవరు ముందు పరుగిడుదురో యని వేగమునఁ బరుగెత్తుచు, దూరమున దృష్టికి గోచరించినపదార్థమును దెచ్చుట కందఱును మునుమున్నుగఁ బరుగెత్తుచు దుమ్ముచు మైఁ బూసికొనునాట లాడుచు, నాహారపదార్థముల నుపయోగించు విలాసములను జూపుచు, మఱియు నానావిధములగు నాటలాడుచుండ నన్నిటిలో భీమసేనుం డందఱకంటె మిన్నయై యుండెను. మఱియు భీమసేనుండు విలాసమును జూప నెంచి పదుగురుపదుగుర నొక్కమాత్రెత్తుకొని పరుగిడును. కొన్నిసమయములందుఁ దోడిసోదరులతోఁ గలహించి యుద్రేకియై వారితలవెండుకలఁ బట్టికొని లాగుచుండ వారు వానిచేతినుండి తప్పించుకొనలేక, క్రింద నీడిగిలఁ బడఁగా నప్పుడు మఱిల వేగముతోఁ బరుగిడినప్పుడు వారి వీరపులు దోకికొనిపోవును. మఱికొన్ని సమయములందు నీట నీడువారై యమునకు బాలు రెల్లరును జేరుదురు. ఆసమయమున భీమసేనుండు తనబలిమికొలఁది వారిలోఁ బదిపంద్రెండుగురి నొక్కమారు నీటిలో నడుమును. వా రూపిరిత్రిప్పుకొనలేక కుయ్యో మొట్టితో యని కూత లిడినచో నప్పుడు వదలుచుండును. ఒకకొన్ని జేళలదు బాలురుకొండలు చెట్ల నెక్కి పండ్లు కోసికొనుచుండఁగా భీమసేనుం డామ్రానివ్రేళ్లతోఁ గ్రిందఁ దోయునట్లు దాని నూచుచుండును. పండ్లను గోయుట కెక్కిన



వారు క్రిందఁ బడుదు మేమో యని భీతిల్లుదురు. ఇవ్వీధంబున భీమసేను నకు ద్రోహబుద్ధి లేకున్నను బాల్యచాపలమునను బలనంతఁడు గావు నను నతఁ డావయోధరమునఁ జేయుచేత లన్నియు నితరులకుఁ బ్రాణోపద్రవకరములై యుండెను. దుర్యోధనుండు భీమసేనుని మహా బలమునకు మాత్సర్యముతోఁ బాపచింతగలిగి యతిబలశాలి యగు భీముని రహస్యవిధమునఁ జంపితిమేని యితరులు తనకు వశంవదు లగుదు రనియు నప్పుడు హస్తినాపురరాజ్యమెల్లను నిస్సపత్నముగఁ దా నేల వచ్చుననియుఁ దలపోసి తగినసమయమునకు వేచియుంచెను.

— { దుర్యోధనుండు భీమునిఁ గట్టి గంగలోఁ ద్రోయఁగా నాతండు } —  
నాగలోకము చేరి దివ్యరసపానము చేయుట

అట్లుండఁ బ్రమాణకోటిస్థల మను గంగాతీరవిశేషమున జలకేళి యొనర్చుటకుఁ దగిన నాలుగువైపులను దిగుట కనుకూల మగు దిగుడు బావులను, నుద్యానవనములను, విహారమునకు నున్నతంపు మేడలను దుర్యోధనుండు నిర్మింప నియమించియుండెను. అస్థలమునకు రాజ కుమారు లందఱును విలాసమున నొక్కనాఁ డేగియుండిరి. అప్పటికే దుర్యోధనుని నియామమున వీరి కందఱకును వలసిన భక్ష్య, భోజ్య, పేయ, చోష్య, లేహ్యరూపములతో రుచిగల పదార్థముల ననేకము లను సేవకులు గొనిపోయియుండిరి. కుమారులలోఁ బాండుకుమారు లును గలిసి మెలసి యుండిరి. వీరికిని నందఱతోడఁబుట్టు వలసినన్ని భక్ష్య ములను దుర్యోధనుఁ డిచ్చున ట్లానతి యొసంగియుండెను. అప్పుడు దుర్యోధనుండు కొన్ని భక్ష్యములను వివహారితములను జేసి యుంచి వానిని తానే ప్రత్యేకముగఁ జేతఁగొని భీమున కిచ్చి మనస్సునఁ గ్రౌర్య మప్పటికి నధిక మగుచుండఁగా దానిని బయలుపఱుపక మధురంపుఁ బలుకులఁ బ్రీతిగలవాడువోలెఁ బలుకుచు వానిని భక్షింపు మనెను. భీమసేనుం డామోసమును గుర్తెఱుంగక తాను నిష్కపటి కావున నావిమిశ్రభక్ష్యముల నన్నింటినిఁ దినెను. దుర్యోధనుండు తనకోర్కి నెఱవేఱిన దని మనస్సునఁ గుతూహలియై యుండెను. బాలు రందఱు నేఁదులాటయందు మునింగియుండిరి. భీముండు జలకేళి సలిపి కొంతవడికి

మైముఱచి యులసి గంగాతీరమునఁ జల్లనివాఱువు వీచుచుండఁ బరుండి విషవికారమునఁ జేష్ట లుడిగియుండెను.

దుర్యోధనుఁ డదియే మంచివేళ యని తలచి బటువు లగుతీరె గె లతో వానిదేహము నెల్ల బంధించి యీసుపెంపున నాభీమునిశరీరమును గంగయం దొకలోతు ప్రదేశమున విసరివైచెను. అంత నాభీముఁడు మునుపే విషవికారమున స్తృతిఁ దప్పియుండెను. కాన వానిని బంధించుట గాని, గంగమడువునఁ ద్రోయించుట గాని యీ యపాయకృత్యములను దుర్యోధనుఁడు గావించుటగాని యెఱుంగక పోయెను. వాడు గంగలోఁ బడి పాతాళలోకమునకుఁ బోగా నచ్చోట నుండిన నాగ కుమారు లనేకు లతనిదేహమును గఱచిరి. ఈసర్పములవిష మాతని దేహమును పోకుచుండఁగనే యాతనిశరీరమున నప్పటికి వ్యాపించి యుండిన కాలకూటవిషము విఱిగి వానిదేహము నిర్విషమైనది. వెంటనే వానికి స్తృతి గలిగినది. వాడు తన్నెవరో బంధించియున్నారని తెలిసి యాకట్లనుండి తప్పించుకొనుట కొక నీల్లు నీల్లెను. అంతట భవబంధము పోద్రోలు యోగిచాడ్పున బంధములన్నింటినుండి విడువడి తన్నుఁజొట్టుఁ గొలుకుచుండు నాగకుమారులను వేగముగాఁ గొట్టి చంప నారంభించెను. అప్పుడు నాగు లెల్లరును వానికి భీతిల్లి యాతని వృత్తాంతమును వాసుకికిఁ దెల్పిరి. వాసుకి భీమనేనునికడ కేతెంచి వానిని తనదాహి త్రుఁడగు శూరునిదాహిత్రునిగా నెఱిగి నాగులతో “వీడు మనకు మన్నింపఁదగినవాడు, మనకు శత్రువు గానేరడు. వీనికి విస్తార మగు ధనము నొసంగి పంపుఁడు” అని చెప్పఁగా నానాగు లెల్లరును వాసుకితో నిట్లనిరి. ఓనాగేంద్రా! వీడు రాకొమరుండు, వీనికి ద్రవ్య మేల! ఏరసమును ద్రావినచో వీనికి బదివేలయేనుఁగులకుఁ గల బలము కలుగునో యారసమును వీని కిచ్చి కడుపారఁ ద్రావించెదము. అది వీని కంగబలము నొసంగఁగల దనఁగా వాసుకి వారి నట్లు గావింపుఁ డనియె. భీముఁడును బాములు తనకుఁ జేయు ననేకభయపన్నములతోఁ గూడికొని పవిత్రుడై తూర్పుమొగంబై కూర్చుండి నాగులు తెచ్చియిచ్చిన కుండ లోనిరస మెల్లఁ ద్రావెను. అంత వారు మఱల వేటొకకుండరసమును దెచ్చియిచ్చిరి. వా రిట్లు తెచ్చియిచ్చుచుండిన కుండలలోని రసము

లోకగుక్కకే త్రాగుచుండెను. అంతట వారును విసువక మొత్తముగ నెనిమిదికుండలరసమును వానిచే ద్రావించి వాడు “తనవి తీరెను, తృప్తి యైనది. ఇక్కడ జాలు” నని చెప్పినపిదప వాడు సుఖముగ బవ్వళించుటకు బడుక నేర్పఱచిరి. వాడును నాశయ్యపై సుఖముగ శయనించెను.

అంత నీట ధర్మరాజు భీమునిపోకఁ దెలియక యన్నిస్థలముల యందు నెమికి యందఱకు మున్నుగ నగరున కేమైనఁ బోయెనో యని వేవేగ నగరు సొచ్చి తల్లి యగుకుంతీదేవిని భీమురాక నడిగెను. అందఱకు మున్నుగ భీముండు పురమున కేగెనని దుర్యోధనుండు చెప్పెను. వాఁడేల యంతవఱకు రాక తడసెను? వనములో నలుదెసలం బరికించితిని. వానియుని కెచ్చోటనుం దెలియదయ్యె. వాఁడొక్కచోఁ బరుండి నిదురించుచుండును. ఆచోట వానిని వెదకుఁగా నిప్పుడు వాడు గనఁబడఁడు. వాడు గానరామి నా కనుమానము గలిగించుచున్నది. అన విని కుంతి యేడ్చుచు వాఁడెచ్చోటికి రాడు. నీవును నీతమ్ములుం గూడిపోయి వానిని నలుదెస వెదకుఁ డని చెప్పి విదురునిఁ బిలిపించి, మహనీయా! భీముండు బాలురతో బ్రమాణకోటిస్థలమున కేగినవాడు రాడయ్యె. ధర్మపుత్రుం డెంత వెదకినను వానికి గోచరింపఁడు. దుర్యోధనుం డెప్పుడును వానిపై నీసును గాన్పించుచుండు, వానిని వాడు చంపించెనోయని యనుమానము గల్గుచున్నది. మనస్సు మిక్కిలి వ్యాకులముగ నున్నది. అని చెప్పఁగా విదురుండు కుంతి కిట్లనియె. ఇంక నిట్టి పలుకుల మానుము. దుర్వినితుండైన దుర్యోధనుం డీమాటలను వినె నేనిఁ దక్కటి వారిం జంపఁబూనును. మిగిలినవారి నైన బ్రతికించికొన వలయునుగదా? నీ వేడువఁజనదు. నీపుత్రులు బహుకాలము జీవించి యుండువా రని యోగులైనమహనీయు లనేకులు నెప్పియున్నారు. వారిమాటలు పొల్లు లగునే? నీకొడు కెట్లులైనను బ్రదికివచ్చి నీకుఁ బ్రీతిఁ గలిగించును. అని కుంతిని మాఱడించి విదురుండు తనఁడిదల కేగెను.

ఇట నాగలోకమున భీముండు తాను ద్రావినదివ్యరసము నెల్ల నెనిమిదిదినములకు జీర్ణించుకొని మేల్కొంచెను. అప్పుడు నాగు లెల్లరు

భీముని సమీపించి యోభీమసేనా! యీదివ్యరసమును నీవు ద్రావి జీర్ణించుకొంటివి. దానంతేసి పదివేల యేనుగులకుఁ గలబలము నీ యొడలి నాక్రమించినది. ఇఁక లెప్పు. ఈగంగయందు స్నానము చేసి నీరాక కెదురుచూచుచున్న నీతల్లిని నీసోదరులను సంతసిల్లఁ జేయు మని చెప్పి యానాగు లాతని నాదివిజగంగాభవానీజలములయందు సుస్నాతుఁ జేసి దుకూలములను గట్టనిచ్చి సుగంధముతోఁ బరిమళించుచున్నదియు, విషహరమును, వివిధౌషధులఁ గూడినదియును నగు నమృత తుల్యమైన పరమాన్నమును గుడువఁబెట్టి వానిశరీరమును నానావిధా భరణములతో నలంకరించి బహువిధములుగ నాశీర్వదించి యాపాతాళ గంగనుండి వానిని భూప్రదేశమును జేర్చుట కొక్కనాగునిఁ బంఁగ వాడు భీమసేను నెత్తికొని ప్రమాణకోటిస్థలమునందలి యొకవనమునందుఁ జేర్చెను. వీని నచ్చోట విడిచిపుచ్చుటకుఁ గొందఱు నాగులును వచ్చిరి. అప్పుడు వారందఱుచే ననుజ్ఞాతుఁ డయ్యెను. వారును వెంటనే యదృశ్యులైరి. అంతట భీముండు హస్తినాపురమును జేరి నగరు సొచ్చి తల్లిని సోదరులం గాంచి వెంటనే తల్లికిని ధర్మరాజునకును నమ స్కరించి తక్కినసోదరులం జెంగట దీసెను. అప్పుడు భీమునిరాకకు వారందఱును సంతసిల్లిరి. తమపాలిట దైవ మున్నది గదా యని తల పోసిరి. అప్పుడు భీమసేనుండు వారితో నిట్లనియె “అమ్మా! ప్రమాణ కోటిస్థలమున నన్నుఁ దిను మని దుర్యోధనుం డిచ్చినభక్త్యములు విష పూరితములు. వానిని నేను దిని విషమును హరించుకొనుచు మైదుఱచి యున్నప్పుడు బటువు లైన తీగలతో నాశరీర మంతయు నేవైపునకుఁ గదలనీయక యంటఁగట్టి నన్ను గంగమడువునఁ ద్రోయించెను. అంతట నాకు స్మృతి వచ్చెను. వెంటనే నన్నుం గట్టినతీగలను ద్రైపితిని. నన్నుఁ బాములు కొఱికి నావిషమును హరించెను. కాని, నన్నుఁ గఱచినవే యని వానినిఁ జంప యత్నించితిని. అవి వాసుకితో మొఱపెట్టుకొనెను. అంత వాసుకి వచ్చి నన్నుఁ దనదౌహిత్రునకు దౌహిత్రుంగా నెఱింగి నాకు దివ్యరసమును ద్రావ నెలవిచ్చెను. నా కీవస్త్రములను నాభరణములను నాగు లిచ్చిరి. ఆదివ్యరసమును జీర్ణించుకొనుట కీయేనిమిదిదినములును పరుండి సుఖముగా నిదురించి వారు నాకు దారి సూప నాగ

లోకమునందుండి యిదే వచ్చుచున్నా” ననువృత్తాంతం బంతయు సవిస్తరముగఁ జెప్పఁగా యుధిష్ఠిరుఁడు భీమునిం జూచి యింక రహస్యముగఁ జెప్పుము. ఈదినము మొదలు మన మప్రమత్తులమై యొకరినొకరు కాపాడుకొనుచుండవలయు ననిన నందఱును తమలోఁ దామట్లు యనిరి. ఇంకను బొండ్లపుల కెన్ని విధములనో దుర్యోధనుండు హానిఁ దలచుచుండ వాని నెల్ల విదురుం డణచిపెట్టుచుండగా సూరకుండిరి. అంతఁ బొండ్లపులును దుర్యోధనాదులును వేదశాస్త్రముల నెఱింగినవాఁడును, సస్త్రవిద్యోపాధ్యాయుండును శరస్తంభమునఁ బుట్టినవాఁడును నగు కృపాచార్యునియొద్ద విలువిద్యను భీష్మానుమతంబున నేర్పుచుండిరి. అని చెప్పఁగా జనమేజయుం డాకృపాచార్యుం డెవండు? అతండు శరస్తంభమున నెట్లు జనించెను? ఆమహనీయుని దివ్యచరిత్రమును సవిస్తరముగా వినిపింపు మని యడుగఁగా నమ్మహిపాలునకు వైశంపాయనుం డిట్లు చెప్పనారంభించెను.

— కృపాచార్యలవృత్తాంతము —

పూర్వకాలమున గౌతముం డనుమహర్షి యొకఁడు తపోనిష్ఠాగరిష్ఠుఁడై యుండెను. ఆతనికి శరద్వంతుండును కుమారుండు జనించెను. వాఁడు తనపుట్టువు శరములతోడఁ గల్గుటం జేసి, వేదశాస్త్రముల నంతగా నధ్యయనమును జేయక ధనుర్వేదమున నాసక్తుండై, యితర బ్రహ్మచారులు తనస్సు మొదలగునిష్ఠలచే వేదములను సాధించువిధమున నధికతఃస్సును జేసి సర్వాస్త్రములను సంపాదించుచుండెను. వానిప్రభావమునకు మహేంద్రుండు చెఱచి శరద్వంతునితపమును జెఱచునిమిత్తము జానపది యను దేవకన్యను వానియొద్దకుఁ బంపెను. అంత నాసుందరి శరద్వంతుని యాశ్రమముం జేరి తనవిలాసములతో నడయాడుచుండ దానిసర్వావయవసౌప్త్యమున కచ్చెరువోయి శరద్వంతుండు తనచేతి వింటిని నమ్ములను జారవదలి దానినే మదనపరవశుండై మోహించి వీక్షించుచుండ నచటఁ గాకివెదురు మొదలగువానిగుఱు రొకటి క్రింద నుండఁగా వానివీర్యము స్థలితమై యాశరగుల్మమునఁ గ్రబురున బడెను. దాని నాముని యెఱుంగఁడు. పిదపఁ గౌంతసేపునకు మనస్సును దిగిచికొని శరద్వంతుండు తన తపోబలంబున జ్ఞానియగుటంజేసి జితేంద్రి

యుండై యాదేవకన్యాసంపర్కముచే నాతపోవనమును దూషితమైన దానిఁగా నెఱింగి యచ్చోటువాసి వేటొక్కస్థలమునకుఁ దపస్సునిమిత్తమై యరిగెను. శరస్తంభమున వారిరేతస్సుబిందువులు రెండై పడుటచే నం దొక్కబిందువు మగశిశు వయ్యెను. రెండవది యాఁడుశిశువాయెను. ఇట్లాశిశువు లిరువురు నచ్చోట శరస్తంభమునఁ బెరుగుచుండిరి. ఇట్లుండ నొక్కనాఁడు శంతనుండు నిజనైవ్యముతో వేటకుఁ దఱలి యావనం బున వేటాడుచుండ నాతనివెంట వచ్చినవారిలో నొక్కఁ డాశిశువులను వారిసమీపమున నున్న శరశరాసనములనుం జూచి యాయురువురు శిశువులును ధనుర్వేదమును జక్కఁగా నేర్చినమహనీయుని పుత్రుఁడును పుత్రికయునుగా నుండు రని యెఱింగి వారిని వారిసమీపమున నుండిన శరశరాసనములను శంతనునకుఁ జూపెను. ఆశంతనుండును వారిని మిక్కిలి మక్కువతోఁ దననగరునందుఁ బెంచునట్లుగా నియమించె. వారిలో మగవాఁడు కృపుఁ డనియు, నాఁడుశిశువు కృపి యనియుం బేర్కొనఁబడిరి. శరద్వంతుఁడును నావృత్తాంతము నంతయును దనదివ్యజ్ఞానంబునఁ దెలిసి హస్తీపురమున కేఱెంచి పుత్రునకు సకాలమున బ్రాహ్మణోచితకర్తమగు నుపనయనసంస్కారమును గావించి వానికి సకలవేద శాస్త్రాదులను బోధించి ధనుర్వేదమును నాదాన, సఁధాన, మోక్ష, ఉపసంహారము లనునాల్గువిధములతో సాంతముగఁ జెప్పి తాను మరలఁ దపోవనంబున కేఁగెను. ఆకృపుఁడు ధనుర్వేదపారంగతుండైన తండ్రియగు శారద్వతునొద్ద విలువిద్యను నేర్చియుండి కౌరవులసంస్థానమున నుండుటంజేసి కురుకుమారుల కెల్ల భీష్మానుమతిని ధనుర్విద్యాగురుండయ్యెను. ఈతం డాకారణంబునఁ గృపాచార్యుం డనఁబరఁగెను. ఇట్లు కురుకుమారు లెల్లరును గృపాచార్యునియొద్ద విలువిద్య నేర్చుచుండ భీష్ముండు వారి నెల్లర శస్త్రాస్త్రవిద్యలయందు లోకములోనున్న యితర రాజకుమారులకంటె నధికపాండిత్యము గలవారినిగఁ జేయు నిమిత్త మాకాలమున ధనుర్విద్యలో నుత్తముం డనఁబడిన ద్రోణాచార్యుని రావించి వానితోఁ గురుకుమారులం జదివించె. అనఁగా విని జనమే జయుండు తనకు ద్రోణాచార్యుని చరిత్రమును సవిస్తరముగాఁ జెప్పమనఁగా వై శంపాయనముని యాజనమేజయున కిట్లు చెప్పందొడంగెను

— ౧౧ ద్రోణాచార్యుని వృత్తాంతము ౧ —

పూర్వము భరద్వాజుం డను ఋషి గంగాద్వారమునకు స్నానార్థము పోగా నచ్చోటికి మున్నే జలకేళినిమిత్తము వచ్చి క్రీడ సలిపి గట్టునఁగూర్చుండియుండు ఘృతాచి యను నప్పరసను నప్పుడు దానికట్టుబట్ట దోలఁగియుండఁగా జూచెను. అంత నాఋషి దానియందనురక్తుడై కామపరవశుండు కాఁగా నాతనివీర్యము స్థలితమయ్యెను. దాని నొకద్రోణమున భద్రకలుషఁగాఁ గాల క్రమమున నాకలశము నందుఁ బుట్టుండొకఁడు పుట్టెను. ఆకుమారుండు ద్రోణముద్రోనెవలె నుండు పాత్రమున జనించెను గావున ద్రోణుండనబడెను. ఈద్రోణుండు పెరిగి పెద్దవాడై వేదములను వేదాంగములను లెక్కఁగా నధ్యయన మొనర్చి, యగ్ని దేవునివలన నుదయించిన యగ్ని వేళుం డను మహనీయు నకు శిష్యుండై యాగ్నేయము మొదలగు నస్త్రములను గ్రహించెను. ఆయస్త్రమును ద్రోణునితండ్రియగు భరద్వాజుం డగ్ని వేళున కొసంగెను. ద్రోణుం డగ్ని వేళునకు శిష్యుండుగా నున్నప్పుడు భరద్వాజునకు సఖుండైన పృషతుఁ డనువానికుమారుండు ద్రుపదుం డనువాడును నగ్ని వేళునకు శిష్యుండై యుండె. అప్పుడు ద్రోణుండును ద్రుపదుండును నిరువురు నొకేయాచార్యునియొద్ద శిష్యులై యుండి చెలికాండ్రయిరి. పదంపడి పృషతుండు కాలగతిం జెంద నాతని పాంచాలరాజ్యమునకు ద్రుపదుండు రాజయ్యెను. భరద్వాజుండును దనపుత్రుండైన ద్రోణాచార్యుని వివాహము చేసికొను మని నియమించి లోకాంతరమునకుఁ జనెను. అంత ద్రోణాచార్యుండు తండ్రి యనుమతి చొప్పునఁ గృపాచార్యునిచెలియలు కృపి యనుదానిం బెండ్లాడి ధానియందు నశ్వత్థామ యను కుమారునిం గనెను. ఆకుమారుండు పుట్టుచుండఁగనే యుచ్చైశ్రవమునుంజూలె బెద్దయజువు నటచుటంజేసి యశరీరవాణి వీడశ్వత్థము వలె బలముగలిగి దెసలెల్ల మాటు మ్రోగునట్లటచుటంజేసి \*యశ్వత్థామ యను పేరితో వెలయు ననెను.

\* అశ్వత్థామ = అశ్వయయుక్త బలమువంటి బలముగలవాఁడు

స్థామము = శరీరబలము.

ఇట్లు ద్రోణుండు కుటుంబియై కుటుంబమును భరించునిమిత్తము ధనము నార్జింప యత్నించి పరశురాముండు విప్రులు గోరినదానినంతయు వారి కొసంగుచున్నాడని యెఱింగి పరశురామునియొద్దకేగి ధనము నడిగెను. అప్పుడు పరశురాముండు ద్రోణున కిట్లనియె. “ఓభారద్వాజా! విప్రులకంతయుఁ గోరినది గోరిన ట్లాసంగితి. వనమునకుఁ బోఁదలఁచి భూమిమంతయుఁ గశ్యపునకిచ్చితి. నాయొద్ద నస్త్రములుతప్ప వేఱొండు లేదు” అని చెప్పఁగా ద్రోణుం డాయస్త్రముల నన్నింటినిఁ దన కొసంగు మనియె. అంతఁ బరశురాముండు వల్లెయని ద్రోణున కాసర్వాస్త్రముల యొక్క ప్రయోగోపసంహారములనన్నిటిని విధుక్తముగ నుపదేశించెను. పదంపడి ద్రోణుండు తానును ద్రుపదుండును నగ్ని వేళునిశిష్యులమై యుండునపుడు చెలికాండ్రమై యుంటిమిగదా! ఆతం డిప్పుడు భూపాలుండై యున్నవాడు కావున నిప్పు డాతనియొద్ద కేగి ధనమును యాచించెద నని యట కేగి తనచెలికానిని ధనమును యాచించెను. ద్రుపదుండు రాజ్యగర్వమున ద్రోణునిపూర్వసఖ్యమునే యెఱుంగనివాఁడువోలే దిగస్కరించి పంపెను. అంతద్రోణుం డాయవచూసమును సహించి మరల హస్తీపురంబునకు వచ్చి కృపాచార్యునియింట గూఢముగ నుండెను.

ఇట్లుండ నొక్కనాఁడు కురుకుమారు లెల్లరు పురము వెలుపలి ప్రదేశమునఁ జెండాట యాడుచుండ నాచెండు సమీపమున నుండిన బావిలోఁ బడెను. ఆబాలు రందఱును బావిని సమీపించి దానిని దొంగి చూచుచుండిరే కాని యెవ్వరును దానిని బావినుంచి పై కెత్త లేకుండిరి. అప్పు డచ్చోట విలాసముగ సంచరించుచుండిన ద్రోణాచార్యుని వారందఱును జాట్టుకొని యెవ్విధముననైనను బావిలోఁ బడిన చెండును పైకి దీసి యిచ్చని వేడిరి. అప్పుడు ద్రోణాచార్యుండు కురుకుమారుల కిట్లనియె. బాలకులారా! మీరందఱును శౌర్యదైర్యగాంభీర్యములకుఁ బేరెన్నికగన్న భరతవంశమునఁ బుట్టినవారు. మఱియును విలువిద్యయందుఁ బేరెన్నిక గన్న కృపాచార్యునిశిష్యులరు మీలో నొక్కరైనను బావిలోఁ బడినచెండును పై కెత్తుటకు సామర్థ్యము లేకయున్నారే? చూడుండు. మీరు చూచుచుండఁగనే యీనాచేలి



యుంగరమును బావిలోఁ బడవేసెదను. పదంపడి నాయుంగరమును చెండును రెంటిని నాయవ్రవిద్యాప్రభావంబునఁ బై కెత్తెదను. నాకు భోజనము పెట్టింపుఁడని వ్రేలియుంగరమును బావిలో వైచెను. అప్పుడు యుధిష్ఠిరుండు ద్రోణున కిట్లుచెప్పెను. ఓముసలి బ్రాహ్మణుఁడా ! కృపాచార్యుననుమతిం బొంది శాశ్వతముగ భోజనమును బడయఁగలవు. అని చెప్పఁగా ద్రోణాచార్యుం డదె నాసామ్యమును జూడుఁడు. ఈవిద్య నెవ్వరును నేర్చినవారు లేరు. బాణములచేతనే చెండును వెలుఁలికిఁ దెప్పింతునని చెప్పి వింట నొక్కబాణమును సంధించి దానితో బావియం దున్న చెండును గ్రుచ్చిపట్టి, పిమ్మట మఱియొకబాణమును మొదటిబాణమును బట్టుకొనునట్లు చేసి యిట్లే యొకబాణమును మఱియొకబాణముతో నంటఁగట్టి బాణములతోఁ ద్రాటిని జేసి యాశరములత్రాటితో వారిచెండునెత్తి వైకిడిసి వారిచేతి కిచ్చెను. అంత వారందఱును బరమాశ్చర్యభరితులై వ్రేలియుంగరమును బైకిడియు మిగిరి. అంత ద్రోణాచార్యుండు ధనస్సున బాణము నభిమంత్రించి యాబాణమును బ్రయోగించి యుంగరము నంటుకొనునట్లు చేసి దానిమూలమున నుంగరమును బావినుండి పైకెత్తింపఁ గలిగెను. అంత నాకుమారు లందఱును నాతనిశక్తికి నద్భుతము నొంది వారందఱు నొక్కువ్వుడి ద్రోణాచార్యునకు మ్రొక్కి యిట్లనిరి. స్వామీ! ఈయాశ్చర్యమును మే మెందును గానము. మీ రెవ్వరు? మీకు మే మేమి చేయవలయును? అని యడుగఁగా ద్రోణుండు “మీరు బాలురరు. నావృత్తాంతమంతయును మీకేల? ఈజరిగినసంగతి నంతయును మీతాత భీష్మునకుఁ దెలుపుఁడు. ఆరాజు నన్నరయఁగలఁడు” అనెను. అంత నాకుమారు లందఱును నాయాశ్చర్యమును భీష్మునకుఁ దెలిపిరి. భీష్ముఁ డతనిని ద్రోణుం గాఁ దలంచి యామహానీయుఁడే తమ కురుకుమారులకు ధనుర్వేదాచార్యుండయి యుగ్గదదగినవాఁ డని యూహించి యాతనిని మర్యాదతో నగరునకు రప్పించి యామహానీయుండు హస్తినాపురమునకు రాఁ గారణ మేమని యడుగఁగా భీష్మునకు ద్రోణుం డిట్లనియె.

మున్ను నే నగ్నివేశమునియొద్ద ధనుర్విద్య నభ్యసించుచున్న కాలమునందు నాకు బృషతునిపుత్రుఁ డిప్పటిపాంచాలదేశపురాజు ద్రుపదుఁడు సహాధ్యాయుడై యుండెను. ఇరువురమును నగ్నివేశమునియొద్ద ధనుర్విద్య నభ్యసించుకాలమున మిక్కిలి చెలిమిగల్గి యాసనశయ్యాది విహారంబులయం దేకమనస్కులమై మెలఁగుచుంటిమి. అప్పుడు ద్రుపదుఁడు తాను పృషతున కనుంగుఁబుత్రుం డగుటఁజేసి యాతనియనంతరము రాజ్యాభిషిక్తుండయి ప్రజల నేలుకాలమునఁ దనరాజ్యమున సకలభోగములను ధనకనకవస్తువాహనములను నాయధీన మొనర్చెద నని చెప్పి యుండె. నేనును నట్టి శుభదినము లెప్పుడు వచ్చునా యని తలపోయుచుండి మాతండ్రి పరలోకగతుం డగుపప్పుడు నా కాజ్ఞ నొసంగిసమేరకుఁ గులరూపగుణములతో నొప్పు కృపాచార్యునిసోదరిని వివాహమై దానియం దశ్వత్థామ యను పుత్రుం బడసీతిని. ఆబాలుండు తన యీడువా రావుపాలను ద్రావుచుండఁ దనకు నావుపాలను దెచ్చి యిమ్మని యేడ్చెను. అంతవానియేడ్చు నుడుపలేక పరిశుద్ధప్రతిగ్రహమున గోవును సంపాదించునిమిత్త ముద్దేశించి నే నున్న దేశమున నెచ్చోటను మంచి యావును సంపాదింప లేనైతిని. మఱియు నాకుమారుని సావాసకాండ్రగుధనవంతులకుమారు లావుపాలంద్రావి సంతసించుచుండ నాకుమారున కావుపాలకు మాటుగ పిండిని నీటఁ గలిపి యిదియే యావుపాలనుచుండ దానిని వాడుద్రావి చిటుతవాడు గావున సంతసించుచు నాపిండిపాలను ద్రావి నేనును నావుపాలు ద్రావి వచ్చితి నని తోడికుఱ్ఱవాండ్రతోఁ జెప్పుకొనుచుండును. నాయాశ్రమములోనివా రీసంగతి గుర్తించి యాతం డొక్కకుమారున కావుపాలను దెచ్చి త్రాగింప లేనంతటినిరువేద యని న న్నాడిపోయుచుండిరి. దానిని విని నా పేదఱికమునకును దౌర్భాగ్యమునకును నన్ను నేన నిందించికొనుచు నేమియుం జేయఁజాలక మనస్సునఁ గుందుచు, చిన్ననాటనుండి నేవాధర్మ మెఱుంగనివాఁడ నగుటంజేసియుఁ బ్రతిగ్రహ మొల్లనివాఁడ నగుటంజేసియును ధనుర్విద్య నభ్యసించుకాలమున నాకుసహాధ్యాయుడై మిక్కిలి చెలిమితో నుండినద్రుపదుండు పాంచాలరాజ్యమునకు రాజైయుండు ఔఱింగి “ధన్వంతరి” యనుకొని భార్యాపుత్రులం

దోడ్కొని పాంచాలపురమునకేగితి. అంతట నొక్కనాఁడు రాజదర్శనంబును జేసికొని కపటముగాని సుసంపుఁజెలిమి దోష ద్రుపదునిం జూచి యిట్లుంటిని. నెచ్చెలీ! చిన్న నాఁటిచెలికాఁడ వని నీయెడ కిప్పుడు వచ్చితిని. నీరాజ్యభోగములు నాయధీనము లని యగ్ని వేశమునియాశ్రమంబున మనమిరువురము సహాయాధ్యాయులమై వర్తించుచుండఁ జెప్పియుంటివి కాదే? ఆమాటలను స్మరింపుమని వచించితిని. అంత నారాజు తన కిప్పుడ లభించినరాజ్యమదమునఁ గన్నుఁ గానక నన్నుఁ బరిహసించుచు నిట్లు నియె. ఓబాపఁడా! నీకుబుద్ధి యింకను వచ్చిన ట్లుండ లేదని యూహించెద. ఏ మంటివి? నీకు నేను జెలికాఁడనా! అది యెవ్విధమున నగును? ఆలోచింపఁగా నంతయు నసంభవముగ నున్నది. తారతమ్యజ్ఞానము లేనియిట్టిపలుకులు పలుకఁ దగవు. రాజసభలో బ్రాహ్మణుండ వైన నీవు పలుగాకివలె మాటలాడకుము. బిచ్చగాండ్రగు నిరుపేద బ్రాహ్మణులకును సంపన్ను లగురాజులకును నెన్నఁదైనఁ జెలిమి ఘటించునా? వేదాధ్యయనసంపన్నునకు వేద మనఁగా నెట్టిదో యెఱుంగని వాఁడును, రథికునకు నరథికుఁడును, పండితునకు మూర్ఖుఁడును, శూరునకు భీరుఁడును, ధనపతికి దరిద్రుఁడును, రాజునకు యాచకుఁడును జెలికాఁడగునే? సమానత్వము లేక వీరికిఁ జెలిమి యేనాఁడును గలుగనేరదు. రాజనయిన నాకును నిరుపేద వగు నీకును జెలిమి యేసామ్యమునఁ గలుగును? అస్త్రవిద్యాభ్యాసకాలమున సామర్థ్యనిమిత్తమైనస్నేహ ముండెను. ఎన్నఁడో బడియందుఁ జదువుచున్నప్పుడు కుదిరినచెలిమి, కాలాంతరమునందు నైత ముండఁ గలదా? అయ్యది నానాట నశించును. ఇంతేగాక నారాజ్యభోగములు నీయధీనము లగును గాకయని నేను నీతో నుడివిన ట్లునుచున్నావు. అట్లేప్పుడును జెప్పియుండను. నేను నిన్నెఱుంగనే యెఱుంగను. అట్లుండ నారాజ్యభోగములు నీయధీనము లెట్లుచేయగలను? ఒకరాత్రి యన్నము కుడువఁబెట్టెదను. ఇక నీయిష్టమని చెప్పఁగాఁ గోపఁపఠితమూసనుండనై భార్యను బుత్తునిఁ దోడ్కొని గుణవంతు లగుశిష్యులువెంబడింప నీకురు దేశమును బ్రవేశించితి. ఇచ్చోటి కిప్పుడు నీవు చెప్పిపుత్తెంచిన నేతెంచితి. నీయభిమతమును నిర్వర్తించెద. ఏమిచేయుదును? ఆజ్ఞయిమ్ము. అని చెప్పఁ

గావెదకఁ జోయిన తీరగ కాళ్లయందుఁ దాన చుట్టుకొనినట్లు భీష్ముండు మనమున మిక్కిలి సంతసించి ద్రోణాచార్యున కిట్లనియె.

—॥ ద్రోణాచార్యుండు కరుణమూరులకు భీష్మసుకుంఠున విలువిద్య జేర్చుట ॥—

ఆచార్యా! వినుము. మాయెడ సంపూర్ణకటాక్షము నుంపుము. కరుణమూరుల సౌభాగ్యమున నీవీదేశముఁ జొచ్చితివి. మారాజ్యమెల్ల నీయధీనమై యుండును. నీకు వలసినధనధాన్యములం గొని యనుభవింపఁ గోరినభోగముల నన్నిటిని ననుభవింపుము. నీతలంపు లన్నియు నీడే జేసు. ఇంత యేల? మాకు నీవ రాజపు. నీయాజ్ఞచొప్పున మే మెల్లరము వర్తించువార మని చెప్పి యుచితరీతి నాచార్యుం బూజించి ధనధాన్యములు మున్నగుననేకపదార్థములతోఁ గూడిన యుత్తమ మగు నింటిని, ధనమును, సొమ్ములను, నేవకులను నొసంగి పంపెను. అంత నొక్కనాఁ డాచార్యుండు పరమానందభరితుడై యుండు నొక్కసమయమున భీష్ముండు పాండుకుమారులను ధృతగాత్రునికుమారులను నందఱును శిష్యులనుగా సమర్పించెను. ద్రోణాచార్యుండు మిక్కిలి యానందమున మునిగి వారి నెల్లం జీఱి యిట్లనియె. మీరు నావలన విలువిద్యను సాంతముగ నేర్పినపిదప నా కొక్క కార్యమును జేయవలసియుండును. అన దాని వినియును నందఱు రకుండిరి. అంత నర్జునుండు మాత్ర 'మాచార్యా! మీయాజ్ఞ నేను శిరసావహించి యొనర్చెన' ననియె. ఆమాట కాచార్యుండు మిగుల సంతోషించి యర్జునునిఁ బలుమాటలు కౌగిలించికొని ముద్దాడెను. వాని నాచిటుతప్రాయంపు దైర్యసాహసపు మాటలకే యానందాబ్ధి నోలలాడెను. తనతలంచినకార్య మప్పుడ సాధింపఁబడె నని మనసున నూరటఁజెందెను. అంత యుద్ధిష్ఠిరుండు మొదలగు పాండవులును, దుర్యోధనుండు మొదలగు ధార్తరాత్రులును, మఱియును ధనుర్విద్యాభ్యాసమునిమిత్తము హస్తినాపురమున కేతెంచియున్న వృష్ణనిధికాది రాజకుమారులును, సూతపుత్రుం డగు కర్ణుండును నందఱును ద్రోణాచార్యునియొద్ద దివ్యములును సమానుషములును నగునస్త్రములను బ్రయోగోపసంహారములతో నతిలాభువమున నభ్యసించు చుండిరి.

కర్ణుం దెప్పుడును దుర్యోధనపక్షపాతియై సమయము వచ్చినప్పు డెల్లను బాండవులను బరిహాసముచేయుచు నవమానించుచుండె. అస్త్రములను జాలకనగా, సౌమ్యముతో నాచార్యోపదిష్టమార్గమునఁ బ్రయోగించుట మున్నగు నస్త్రవిద్యాకౌశలమున నెల్లవారికంటె నర్జునుండు సమర్థుడై యుండుటం జూచి యర్జునునిఁ దనకు సమానునిఁగ నాచార్యుండు తలంచుచుండె. ద్రోణుండు నీటిని దెచ్చునిమిత్త మశ్వత్థామకుఁ గుంభమును (ఇది వేగముగ నీరునిండింఁదగిన పెద్దమూతి గలపాత్రము) నితరులగు శిష్యుల కందఱకును గమండలువులను (ఈపాత్రకు మూతి చిన్నది. నీరు దీనిమూతిమూలమునఁ బాత్రలో నాలస్యముగ నిండును) నిచ్చిపంపి నీటి నెవ్వరు వేగముగఁ గొనితెత్తురో వారికి రహస్యములను బోధించుచుండును. అర్జునుండు దాని నెఱింగి తన కిచ్చినకమండలువున వారుణాస్త్రమును బ్రయోగించి వేగమ నీరు నిండిచికొని యశ్వత్థామతోడన యాచార్యగృహమునుజేరి యశ్వత్థామతో విద్యారహస్యములను దెలియుచు, నస్త్రసాధనములయం దెప్పుడు నాసక్తమనస్కుడై యుండెను. అట్లుండ నశ్వత్థామ కర్జునునితో విద్యామాతృస్వంబు జనించెను. అంత నర్జునుండు ఛేకటియం దస్త్రప్రయోగము నెఱుంగకుండవలయు నని వంటలవానితో నర్జునున కేనాడును జీఁకటిలో నన్నముఁ బెట్టకు మని పుత్రుండు దిట్టముచేసియుండె. వాడును నశ్వత్థామ చెప్పినట్లే జాగరూకుడై చేయుచుండెను. ఇవిధమున జరుగుచుండ నొక్కనాడు రాత్రి యర్జునుండు భుజించుచుండునపుడు వాయుప్రేరితమై దీప మాఱఁగ నర్జునుండు భుజించుచు నభ్యాసవశమునఁ జేతికబళములు నోటఁ జేగుచుండుటను దలపోసి యభ్యాసమున నన్నింట నిట్లే క్రమము తప్ప దని యూహించి రాత్రివేళలయందును శరసంధానముఁ జేసి యమ్ములను గుఱితప్పక యేయుచుండె. అట్లభ్యాసము రాత్రివేళయందుఁ జేయుచుండుటను ద్రోణాచార్యుం డాతనిధనుష్ఠంకారధ్వనిమూలమునఁ దెలిసి నిదురలేచి వానివిద్యాసక్తిని గొనియాడి కౌఁగిలించుకొని, శిరస్సు మూర్కొని నీకు సమానుం డగు వేటొందువిలుకాఁడు జగంబున లేకుండఁగ నీకు విలువిద్యయం దుండుసర్వరహస్యములను బోధించెన నని వానికిఁ దుములయుద్ధప్రకారమును, రథములు గుఱ్ఱములు నేనుంగులు

నుండఁగ నేలపైనుండి సమరము చేయువిధమును, గదాదిసాధనములతో యుద్ధముఁ జేయుతీరును సకలరహస్యములతో బోధించెను.

—ॐ వికలవృత్తిం డనువాడు ద్రోణు నారాధించి విలువిద్య నేర్పుట ॥—

దేశములో నున్న రాజకుమారు లందఱును ద్రోణాచార్యుని వలన సకలాస్త్రశస్త్రవిద్యలను సర్వసమరచనుస్కారములను గఱచుచున్నారని యనేక రాజకుమారు లాతనియొద్దకు శిష్యులుగఁ బోవుచుండఁగా హిరణ్యధన్వుం డనునిషాదరాజకుమారుఁ డేలవృత్తిం డనువాడు ద్రోణాచార్యునికడ కేటెంచి భక్తితో నమస్కరించి తనకు విలువిద్య నేర్పవలసిన దని ప్రార్థింపఁగా, ద్రోణాచార్యుండు వానిని నిషాదుంఁగా నెఱింగి వానికి నిలువిద్య గఱప ననెను. అంత నేకలవృత్తిండును వినయముతో నాచార్యపాదంబులకు మ్రొక్కి వనమునకుం బోయి యచ్చోట ద్రోణాచార్యునిచ్రతిమ నొకదానిని స్థాపించికొని దానియందు గురుభావ ముంచి దానియెగుట వింట నమ్ములను గూర్చి విద్యాభ్యాసమును జేయుచుండెను. ఇవిధంబున వాడు విలువిద్యయందు విస్తారపాండిత్యమును గడించి ద్రోణునిశిష్యులలో నండఱకంటె నధికుఁడయ్యెను. ఇట్లుండ ద్రోణాశిష్యు లందఱు నావనమునకు వేటకై యేగిరి. అప్పుడు వేటకుఁ బోయినవారిగుంపునుండి తప్పించుకొని యెట్లో పోయిన యొకవేటకుఁకు కృష్ణాజినమును ధరించినట్టియు, జడలు దాల్చినట్టిగను, ధూళిధూసరితాంగుఁడైనట్టియు, నేకలవృత్తినిరూపముఁ జూచి మొఱుఁగుటయు, నతం డాధ్వని విని యొకేసారి దానిముఖమున నాటున శ్లేడమ్ముల నేయఁగా నయ్యది మఱింత మొఱుగుచు రాజపుత్రులగు వేటకాండ్రను తనముఖమునఁ గాడనేసినశరములతో వచ్చి కలిసికొనెను. అప్పు డారాజకుమారు లాయేకలవృత్తిని శరసంధానసౌష్ఠవమునకును శబ్దవేదిశ్యమునకును మెచ్చుచు నావనమున నానిషాదుని యుసికిపట్టు నెవకుచుఁబోయి యెట్లో వానిం గనుంగొనిరి. అప్పు డాయెఱుక వికృతవేషధగుండై గుండుంటుండేసి వానిని రాజకుమారులు గుర్రెఱుంగనేరక 'నీ వెవ్వండవు? ఎవనికుమారుండవు? ఎవనియొద్ద విలువిద్య నభ్యసించితి' వని యడుగఁగా నేకలవృత్తిండు వారి కిట్లనియె. 'అయ్య

లారా! నే నొక నిషాదరాజకుమారుడను. ఏకలవ్యుం డనువాడను. ద్రోణాచార్యుని గురునిగా భావించి యామహాత్మ్యమున విలువిద్యుఁ గఱచుచున్నాననెను. అంత వారు వానివృత్తాంత మెల్ల నెఱింగి మరలి హస్తినాపురంబునకుఁ జనిరి. ఈసమాచారము నంతను ద్రోణాచార్యు నకుఁ దెలిపిరి. అర్జునుఁడు మాత్ర మేకలవ్యుని విద్యానైపుణ్యమును దలంచుచు వాఁడు తనకంటె నెక్కువ విద్య నేర్చియుండు నని తలపోసి ద్రోణునితో నిట్లనియె. 'ఆచార్యవర్యా! మీ రొకప్పుడు లోకములో నుండు ధానుష్కులందఱకంటెను, మీఁదుమిక్కిలి మీశిష్యు లందఱ కంటె నా కెక్కుడు విద్యను బోధించి న న్నందఱకంటె సమర్థునిగఁ జేసెద నని చెప్పియుంటిరి. ఇప్పుడు చూడ నేకలవ్యున కధికవిద్య నేర్పి వానికి నాకంటె శరసంధానకౌశలమును బోధించి యున్నారే' యనెను. అంత ద్రోణాచార్యుండు రెండవవారి కెఱుకపడక యజ్ఞసునిఁ దోడ్కొని యరణ్యంబునకుఁ బోయి యనవరతశరసంధానాభ్యాసీయు, జటావల్కులధారియు, మృగచర్మధారియునై తేజస్సుతోవిరాజిల్లుచున్న నిషాదరాజపుత్రుని నేకలవ్యుం జూచిరి. అంత నేకలవ్యుండు సశిష్యుడై వచ్చిన ద్రోణాచార్యుని నెదుర్కొని యాసనాద్యుచితోపచారంబుల నొనర్చి సమస్కరించి నేను మీశిష్యుండ నని చెప్పి యెదుట నిలువం బడెను. అంత ద్రోణాచార్యుండు నీవు నాశిష్యుండ వగుదేని గురుదక్షిణ నిమ్మని యడిగెను. అంత వాఁడు గురువున కియ్యదగనిపదార్థం బొకటి గలదే? ఈశరీర మంతయు భవదధీనము. మీ రేది కోరెదరో దాని నొసంగెద ననెను. అంత ద్రోణాచార్యుం డట్ల యగు నేని నీదక్షిణాంగుష్ఠమును (బొటనవ్రేలిని) దెగనఱికి యిమ్మనెను. వాఁడును వెంటనే కొంకక తనబొటనవ్రేలిని గుడిచేతిలోనిదానిని దెగఁగోసి గురువు నకు దక్షిణగా సమర్పించెను. అంత నేకలవ్యుండు కుడిబొటనవ్రేలు లేనివాఁడు కావున విల్లును ధరించునపు డెడమచేతివ్రేళ్లతో ధరించుచు శరసంధాన మున్నకు కుడిచేతితక్కినవ్రేళ్లతో సంధింపవలసివచ్చుటాజేసి పూర్వంపులాఘవము లేకుండెను. అట్లు ద్రోణాచార్యుం డర్జునుని నిమిత్త మేకలవ్యునినేర్పును దగ్గించినవాడై యర్జునునితో నుల్లస మాడుచు హస్తినాపురంబునకుఁ బోయెను. ఇట్లు పాండుకుమారు లెల్ల

ధనుర్విద్యాప్రభావంబునను నితరాయుధముల ప్రయోగంబునందును నేర్పరులై వెలసిరి. వారలలో యుధిష్ఠిరుండు రథికులలో శ్రేష్ఠుఁ డయ్యెను. భీమదుర్యోధనులు గదాపరిశ్రమమున నత్యధికులై యొకరి నొకరు మించునట్లు మత్సరయుతులైరి. నకులసహదేవులు కత్తితోఁ బోరాటమునందు సమర్థులైరి. అశ్వశ్ఠామ సర్వయుద్ధరహస్యములను దెలిసి యందఱకంటె నధికుఁ డయ్యెను. అర్జునుండు ప్రపంచములో నుండు మేటివిలుకాండ్ర కందఱకన్న బుద్ధియోగమునందును, శరసంధాన వేగమునందును, శస్త్రాస్త్రవిద్యా వేదిత్యమునందును నత్యధికుఁడై ప్రఖ్యాతిఁ గాంచెను. భీమునిబలాతిశయమును నర్జునుని ధనుర్విద్యాతి శయమును దెలిసి దుర్యోధనాదు లోర్వ లేక తమలో నెల్లకూడును జింతించుచుండిరి. ఇట్లర్జునునికంటె నేకలవ్యుని శరసంధానలాఘవమును ద్రోణాచార్యుండు తగ్గించి యర్జునుని నందఱకంటె మేటివిలుకానిగాఁ జేసి సత్యప్రతిజ్ఞం డయ్యెను. అర్జునుండు తనకంటె మించిన ద్రోణశిష్యుం డొకఁ డేకలవ్యుఁ డనువాఁ డున్నాడే యను మనస్సన్నధ లేనివాఁ డయ్యెను.

❀ అర్జునుండు కృత్రిమపక్షిశిరముఁ దెగనేయుట ❀

అంత ద్రోణాచార్యుండు తనయందఱు శిష్యుల లక్ష్యవేదిత్యము నెఱుంగఁగోరి యొకనాఁడు శిల్పులచేత నొకగ్రద్దను జేయించి శిష్యు లతిశ్రమమున చూచునట్లు దాని నొకవృక్షముపై నుంచి యందఱ నా చెట్టుసమీపమునకుఁ గొనిపోయి వారితో నిట్లనియె ఓరాజకుమారు లారా! ఈచెట్టున నుండుభాసపక్షిని గమనించి చూడుండు. దానిగుర్తు పత్రములసందునఁ జక్కఁగా దదేశభ్యానముతో గమనింపుండు. అట్లు లక్షించి ధనుస్సున బాణమును సంధించికొని యుండుండు. నేను జెప్పిన వెంటనే దానితలఁ దెగవేయుండు. అని వారి కెల్లరకు నాచార్యుండు తోలుత హెచ్చరిక చేసెను. అంత నొక్కొక్కరాజకుమారుని వరుసగాఁ బిలిచి యాచార్యుండు పరీక్షించఁ దొడంగెను. వారిలో ముగ్గు యుధిష్ఠిరుని రావించి ధనుస్సున బాణమును సంధించి యుంచు కొను మనియెను. అట్లాతండు సంసిద్ధుండు కాఁగా నాచార్యుండు పక్షిని



బాగుగఁ గుర్తించి చూచెనవా? యనెను. అంతట యుధిష్ఠిరుండు చూచుచున్నా ననెను. అంత నాచార్యుండు వెండియు సతని కిట్లనియె. ఇప్పుడు నీవు చెట్టును, భాసపక్షిని, నన్నును, నీసోదరుల నందఱును జూచుచున్నావే యనఁగా యుధిష్ఠిరుండు చూచుచున్నా ననెను. దానిని విని యాచార్యుండు నీదృష్టి చెరఁచెను. నీవీ పక్షిశిరమును దెగవ్రేయ లే వనెను. అన్విధమున శిష్యులందఱు నట్లే యడుగఁబడిరి. అందఱును యుధిష్ఠిరునట్లే యుత్తరముల నొసఁగిరి. ఆప్ప డాచార్యుండు వా రెల్లరును పక్షిశిరమును లక్షింప నేరకున్నారనియు దానిశిరమును వారు క్రిందఁబడవేయఁజాల రనియు నందఱు దొలఁగించి యర్జునునిఁ బిలిచి యిట్లనియెను. అర్జునా! నీవు వృక్షమును, భాసమును, నన్ను, నీసోదరులం జూచితే? యనెను. అంత నర్జునుండు నాకంటికి భాసము దక్క మఱి యేవియుం గానరా వనెను. మఱియు భాసము నొక్కదానినే లక్షించి యున్నావా? యనఁగా తనకు దానిశిరము తప్ప మఱియేదియును దనలక్ష్యమునఁ గోచఁగము కాలేదనెను. అంత నాచార్యుండు బాణమును దానిపైఁ బ్రయోగింపు మనుచుండఁగనే యర్జునుండు మున్నే శరమును వింటియందు సంధించి యుంచికొనియుండుటను, వెంటనే బాణమును బ్రయోగించెను. కృత్రిమపక్షిశిరము దానం ద్రైవి క్రిందఁ బడియెను. అంత ద్రోణుండు వానిలక్ష్యబుద్ధికి మిక్కిలి సంతసించి వానిని శిష్యులసమక్షమునఁ గొనియాడి, కౌగిటం జేర్చి యితఁడు నిశ్చయముగ ద్రుపదుని యుద్ధమున గెలువఁగలవాఁ డని మనమున నిర్ణయించుకొనెను.

— ౧౦ ద్రోణాచార్యుం డర్జునుఁడు బ్రహ్మశిరోనామకాస్త్రము నుపదేశించుట ౧ —

అంతఁ గొంత కాలమునకు భారద్వాజుండు గంగాస్నానమునకు యమునానది కేఁగెను. ఆచార్యునివెంబడి శిష్యులందఱును బోయియుండిరి. ఆచార్యుండు యమునాజలములయందుఁ గ్రుంకు లిడుచుండఁగా నాతనితోడ నొకపెనుమొలచి పట్టుకొనెను. ఆచార్యుండు తా నప్పుడు దానిపట్టు వదలించుకొనుటకు శక్తుఁ డయ్యెను శిష్యుల నందఱును బిలిచి దానివలనిబాధను దప్పింపుండనెను. అందఱును దానిపై శరముల

నేసిరిగాని యెవనిబాణములును గుటితో దానిపైఁ దగిలినవి కావు. అంతట నర్జునుం బిలిచి దానిం గొట్టు మనెను. అర్జునుండు శరములను సంధించి తనబాణము లొక్కటియును గురువుతోడం దాఁకక మొసలికే తగిలి యది చచ్చునట్లు లక్ష్యమును పరిగా గుర్తించి యైదుబాణములను దానిపైఁ బ్రయోగించి దానినిఁ జంపెను. అంత ద్రోణుండు మకరవినిర్ముక్తుండై యర్జునునిం జేరి వానిలక్ష్యసృద్ధికి శిష్యు లందఱులో మేలైనసామర్థ్యమును గొనినూడి చేసవకుఁ బిలిచి, 'యద్భుతా! నీ విప్పుడు గావించిన కార్యమును జూచితిని. నీనేర్పవకు మెచ్చితిని. దుర్ధరమగు బ్రహ్మశిరోనామకాస్త్రమును నీకు సమంత్రకముగా నుపదేశించెద. ప్రీతిమైఁ గొనుము. దీనిని సామాన్యులపైఁ బ్రయోగించినచో నిది లోకము నెల్ల దహించును. ఎవ్వఁడైనను మానవాతితుఁ డగు శత్రువు నిన్ను బాధించినయెడల వానిపై దీనిని బ్రయోగింపుము. దీనిని గ్రహించునపుడు నీవు పవిత్రుఁడవై యుండవలయును. ఇప్పుడే నీ కుపదేశించెద. అని చెప్పఁగా నర్జునుండు యమునానదియందుఁ గృతావగాహుండై శుచియై యాచార్యునకు సమర్పించి రెండుచేతులను జూడించుకొని యాచార్యునిమున్ను నిలువఁగా నర్జునునకు ద్రోణాచార్యుం డప్పుడే 'యాయస్త్రముయొక్క ప్రయోగమును నుపసంహారమును నుపదేశించెను. అర్జునుండును నామకాస్త్రమును గురుముఖమున భక్తితో నుపదేశము గొనెను. అంత ద్రోణు డిప్పుహసీయాస్త్రప్రభావంబున లోకమున నీకు సమానుఁ డగుధానుష్కుం డనున్గిం దుండనేరఁ డని ప్రీతిపూర్వకముగ నాశీర్వాదించెను.

—ॐ కుమారాస్త్రవిద్యాసందర్శనము —

అంత నొక్కనాఁడు ద్రోణాచార్యుండు ధృతరాష్ట్రుని కొలువు కూటమున కేగఁగా నచ్చోట సాత్యవతేయుండును, భీష్మ విమర కృప బాహ్లిక సోమదత్తాదు లగు రాజులును, బ్రహ్మరులును నుండిరి. ఆసభలో నుండువా రెల్లరును వినుచుండ ద్రోణాచార్యుం డిట్లనియె. కురురాజేంద్రా! ఇన్నినాళ్లుగఁ గురుకుమారు లందఱును నాయధీశులై యుండి విలువిద్య నేర్పిరి. ధనుర్విద్యయందు వారిప్రావీణ్యమును బరీ

క్షింపవలయు ననఁగా నామాటకు ధృతరాష్ట్రుండు సంతసించి యాచార్య వరునితో నిట్లనియె. విప్రవర్య! మాయెడఁ బరమకారుణికుండవై మాకు మహాపకార మొనర్చితివి. కుమారుల యస్త్రవిద్యాప్రావీణ్యమును దెలియుటకు స్థలమును సమయమును నీవ నిర్దేశింపుము. దానికిఁ దగిన యేర్పాట్లుగావించెద. కుమారులయస్త్రవిద్యానైపుణ్యంబును గన్నులారఁ జూచుటకుఁ గోరెద. నీయేర్పాటుచొప్పున విడుగుండు స్థలశోధనము సమయనిర్ధారణము నేర్పుతోఁ జేయును. అని చెప్పి యాచార్యుని సత్కరించి పంపి విడుగుం జూచి యాచార్యునియభిమతంబున సకలంబును సమ కూర్పు మని నియమించెను. విడుగుండును ధృతరాష్ట్రుని యుత్తరపురు బొంది రాజాస్థానంబు వెలుఁబలికి వచ్చి యుత్తము లగుశిల్పుల రావించి స్థలశోధనంబుఁ జేయించునప్పు డెగుడుదిగుడు లేక భూమి సంతయు సమముగఁ జేయించి కూలివారల నియమించి యాధూమియం దున్న తాలను, అప్పలను, ముండ్లను దీసివేయించి, పొదలను జిన్న గుబురులను నన్నిటిని దోకివేయించి, యావ్యాయామస్థలమున కుత్తర భాగమున దారిఁ గల్పించి ప్రేక్షకు లుండుటకుఁ దగిన యొకభవనమును నిర్మింపించి యందు రాజులకును రాజశ్రీలకును నితర పౌరులకును వారివారియంతస్తులకుఁ దగినట్లు మంచెల నమర్చెను. ఇవివిధమున వ్యాయామరంగస్థలము సర్వాలంకారసమన్వితంబై, పచ్చని యాకులతోరణంబులతో నొప్పారి యొకసుముహూర్తమున రాజకుల బ్రాహ్మణుండు శాస్త్రీయమైన బలివిధాన మొనరించి యచ్చోట నానా విధాయుధంబుల సమకూర్పుట కాజ్ఞలనొసంగి యేర్పాటు చేయించెను. అంత నొకసుముహూర్తము గలదినమునందుఁ గుమారుల యస్త్రవిద్యానైపుణ్యంబుఁ బరీక్షింప నిర్ణయింపఁబడెను. ఆదినమునం దూయెల పల్లకీలయందును, నూగులాడని పల్లకీలయందును నెక్కి భీష్మ, కృప, విదుర, సోమదత్తాదులు మున్ను నడువఁగా గాంధారియుఁ గుంతియును మఱియు ననేక రాజశ్రీలునుం గూర్చుండి వ్యాయామరంగస్థలమునకుఁ జను దెంచిరి. వారందఱును నానారత్నములతో శోభిల్లుచున్న యావ్యాయామరంగస్థలంబునఁ దమకుఁ బ్రత్యేకముగ నియమింపఁబడి యుండు మంచెలపైఁ గూర్చుండిరి. గాంధారియుఁ, గుంతియును దామెక్కి

వచ్చిన పల్లకీలనుండి దిగి తమకుఁ బ్రత్యేకముగ నమర్పఁబడియుండు మం  
చెల నడిగి తెలిసికొని వానిపైఁ గూర్చుండిరి. ఆసమయమున వేడుకఁ  
జూచునిమి త్త మరు దెంచియుండు బ్రాహ్మణాదినానాజనముల కోలాహలం  
బును మంగళవాద్యములధ్వనులును బ్రళయకాలమున తుభిత మైన సము  
ద్రధ్వని ననుకరించెను. అంతఁ దెల్లని వస్త్రములను, ధవళములగు జన్మి  
దములను, శుక్ల కూర్మములను, శుక్ల గంధములను, ముసలితనమున నెర  
సిన తెల్లని తలవెంట్రుకలును, మీసములునుంగల్గి యశ్వత్థామతోఁ గూడి  
కొని యంగారకునితోఁగూడిన యాదిత్యబింబమువోలె, నిసుమంతయైన  
మేఘముల బొడకానరాని యాకసంబుమాడ్కి ద్రోణుండు రంగమధ్య  
మున కరు దెంచెను. వెంటనే పురోహితులు పుణ్యాహరవములతో  
సభను భూనభోంతరములను నిండించిరి. పిదప రాజకుమారులు  
మైమరువులను, నంగుళిత్రాణములను, విల్లు నమ్ములను, నమ్ములతో  
నిండియున్న యమ్ములపొదులను ధరించి వివిధాయుధములను గేలంబూని  
తమలోఁ బెద్దవాఁడైన యుధిష్ఠిరుని ముం దిడుకొని వరుసగా నందఱును  
రంగమును బొచ్చిరి. అంత వారందఱును నాచార్యురానతి వడసి తమ  
తమవేరులతో గుర్తువేయఁబడిన బాణముల ప్రయోగలాఘవసౌష్ఠ్యములు  
ప్రకాశింప నానాగతులతో నొకప్పుడు గజములను, వేటొకప్పు  
డశ్వములను, మఱియొకప్పుడు రథములను నారోపించి యతివేగమున  
రంగమధ్యమున వివిధచిత్రగతులం దిరుగుచుఁ జలలక్ష్మ్యములను గుఱి  
తప్పక కొందఱే యుచుండిరి. భూమిపై నిలుచుండి మల్లులవలె బాహు  
యుధపుఁ బ్రావీణ్యమును చూపిరి. మఱికొందఱు మండలప్రచారం  
బులస్థిల గదాయుధమునఁ బాండిత్యమును గౌశలమును దెలుపుచుం  
డిరి. వీరు తమ విద్య నేర్పును లాఘవమును దృఢముగ ధనుస్సును  
గ్రహించుశక్తియును, దూరమున నుండువస్తువును గొట్టుసామర్థ్యమును  
చూపుచుండ నందఱును బరమాశ్చర్యభరితులైయుండిరి. రంగప్రేక్షకులు  
కొందఱు బాణములు తమపై నెక్కడఁ బడునో యని భీతిల్లుచుండలలు  
వాల్చిరి. మఱికొందఱు ధైర్యముతో వానివంకనే చూచుచుండిరి.  
అంత భీమదుర్యోధనులు గదాపాణులై మదాతిరేకమున నొండొరుల  
విధారించుచు నొక్కొక్కభిరముతో వెలయుకొండలఁజూలె రంగమధ్య

మునకుఁ దమ నేర్పుఁ జూపుట కేతెంచిరి. వా రిరువురును మదించినగజములువోలెఁ ఘోరించుచు, మండల ప్రచారమునఁ గుడియెడమప్రక్కలఁ దిరుగుచుఁ దమగదావిద్యాపాండిత్యమును ప్రేక్షకులకుఁ జూపిరి. అప్పుడారాజకుమారులవిద్యాప్రావీణ్యమునంతను విదురుండు ధృతరాష్ట్ర సకుఁ బూసఁ గ్రుచ్చినట్లు వినిపించుచుండెను. గాంధారికిఁ గుంతియు నావృత్తాంతములను దెలుపుచుండెను. అప్పుడు ప్రజలలోఁ గొంగలు దుర్యోధనునిపక్షపాతులై వానిని బ్రోత్సహించు నెచ్చరికమాటల నాడిరి గొంగలు భీమసేనునివంకవాచు వానిని బ్రోత్సహించుమాటలతో నుబ్బఁబెట్టిరి. ఇట్లుండ నాచార్యుండు ప్రేక్షకులకలకలమును విని యశ్వత్థామను బిలిచి వారిరువు రింకను బోరాడినచోఁ గోలాహలము విశేషించును గావున రంగమధ్యమునకుఁ జని వా రిరువురవిద్యావిలాసంబులఁజూపుట చాలు నని నివారింపఁ బంపెను. అశ్వత్థామయు నట్లు చేయఁగా నాచార్యుండు రంగమధ్యమును బ్రవేశించి వాద్యధ్వనుల నాపి రంగము నలువంకలం జూచి ప్రేక్షకులతో నిట్లనియె. మహనీయులారా! ఇప్పటికి శిష్యులవిద్యావిలాసములను జూచితిరి గదా! ఇక నాకుమారునింబోలువాఁడును, నాశిష్యులలో నతిసమర్థుం డగువాఁడును నగు నర్జునునిధనుర్విద్యావిలాసంబులం జూడుఁ డని చెప్పి యర్జునుని రంగమధ్యమునకు రమ్మని యానతిచ్చెను. అప్పు డర్జునుం డాచార్యుని యనుమతిం గొని మైములువు దొడిగి, వింటి నమ్ములను నమ్ములపాదులను దాల్చి రంగమధ్యమున కరుగఁగనే మంగళ వాద్యములు మ్రోగెను. అప్పుడు ప్రేక్షకులు తమలో నీతండే పాండురాజు కుమారులలో మధ్యముఁడు. మహేంద్రప్రసాదమునఁగుంతీతనయుండై జనించినవాఁడు, పరమధార్మికుఁడు, దయావంతుఁడు, దాంతుఁడు, మహాజ్ఞానియని పలు తెఱిగులఁ బొగడుచుండిరి. ఈకలకలరవంబులు రంగమున నన్ని దెసలను వ్యాపించినవి. కుంతీదేవి యీమాటలను విని సంతోషబాష్పములను రాల్పఁగా నాకన్నీటిధార లాదేవి వక్షస్థలమును జెమ్మగిల్లఁజేసెను. అంత ధృతరాష్ట్రుం డీకలకలధ్వనికిఁ కారణ మే మని యడుగ, విదురుం డిట్లనియె. ఇప్పుడు రంగమధ్యమునకు పాండురాజకుమారుమధ్యముండు తన యస్త్రవిద్యాకౌశలంబును జూపుటకు వచ్చియున్నవాఁడు.

వానిని బ్రేక్షకులు కొనియాడు వచనంబులచే నీ కలకలధ్వానంబులు  
 చెలరేగినవి. త్రేతాగ్నులంబోలు కాంతేయులు తమధర్మవిక్రమతేజం  
 బులచే గౌరవకులంబులు బ్రకాశింపఁజేసి రనియు, నేనును ధన్యుడ  
 నయితి ననియు ధృతరాష్ట్రు డనెను. అంతట రంగమధ్యమున నర్జు  
 నుండు తనవిద్యాప్రభావము మెఱయునట్లాగ్నేయాస్త్రమును వింట  
 సంధించి దాన నగ్నిని రప్పించెను. వాయువ్యాస్త్రసంధానమున  
 వాయువు నుత్పత్తిచేసెను. మేఘాస్త్రమును వింట సంధించి మేఘు  
 పరంపరలను సృజించెను. భూమాస్త్రమున భూమిఁ జొచ్చెను. పార్వ  
 తాస్త్రమునఁ గొండ లనేకములతోఁ గప్పఁబడి యంతర్ధానాస్త్ర  
 ప్రయోగమునఁ గానరాకుండెను. మఱియు నున్నట్టుండి త్తణమున నత్యు  
 న్నతాకారుఁడును, రెండవత్తణమున నతివామనమూర్తియు, నొకప్పుడు  
 రథమధ్యస్థితుండును, మఱియొకప్పుడు రథాగ్రస్థితుండును భూత  
 లమును జొచ్చినవాడునై యగపడును. ఇంతేగాక తనవివిధాస్త్రవిద్యా  
 ప్రభావంబున నేపాటిగాలి సోకినను జలించుసుకుమారవస్తువులను  
 జలింపసేకయు సూక్ష్మవస్తువులఁ గుఱి తప్పకుండఁగను మహాపదార్థము  
 లను గడలచు ఁడునప్పుడును సౌష్ఠవమున నొకేబాణమునఁ గొట్టుచు.  
 మఱియు సంధించుచు గుండ్రముగాఁ దిరుగుచున్న యొకలోహమయ  
 మైన పందిమోమున నొక్కబాణమును నేసినవిధమున నైదుబాణ  
 ములను నేసి తనివిద్యావహహమును జూపెను. అపుకొమ్ము నొక్క  
 దానిని ద్రాట వ్రేలఁగట్టియుండిరి. దానిపై నొక బాణమైనను  
 వృథపోక గుఱి తప్పకుండ నిరువదియొక్క బాణములను బ్రయో  
 గించి ప్రేక్షకుల కాహా యనిపించెను. ఇంతేకాక కత్తితోడి నైపుణ్య  
 మును గదాయుధమును మండలప్రచారభేదంబులను గాన్పించి రంగ  
 ములో నున్నవారి నందఱు నశ్శాశ్వరాధిభి నోలలాడించెను. అంతఁ  
 గొంతసేపటికి రంగద్వాప్రదేశమున నశనిపాతమునోలె మహాధ్వనితో  
 భుజములఁ దట్టును రంగమధ్యప్రేక్షకు “లిది యేమి భూమి పగులునా”  
 యనుచు ద్వారప్రదేశమును జూచుచుండఁ బొండవులు ద్రోణాచార్యు  
 మరుగునకుఁ బోవ నఁచూచార్యుఁడు నక్షత్రపంచకాత్మకం బైన  
 హస్తనక్షత్రముతోఁ గూడిన చంద్రునిబోలె విరాజిల్లెను. అశ్వత్థామను

మున్నిడుకొని దుశ్శాసనాదు లగు ధార్తరాష్ట్రరాష్ట్రులు గదాపాణియైనదుర్యోధనునొద్ద కేగి పరివేష్టించి, నప్పటిస్థితి వీక్షించుగా నతండు రాక్షససంహార కాలమున దేవతలచే బరివేష్టించబడిన మహేంద్రుం బోలియుండెను.

— కర్ణుడు రంగమునకు వచ్చుట —

అంత సహజకవచకర్ణకుండలమండితుండును, బాలసూర్యుని సంఘవాడును, బొడవైనశరీరముగలవాడును, విశాలములైన కన్నుల తీరుగలవాడును. వృషస్కంధుడును, మహాబలశాలియును, ధనుస్సును నమ్ములపొదియుం గలవాడునునగు కర్ణుడు రంగమధ్యంబుసొచ్చి నలుచెనలం గలయంజూచి ద్రోణాచార్యునకును, గృపాచార్యునకును నమస్కరించి సోదరత్వము నెఱుంగక మేఘము గర్జించినట్లు మహాధ్వనితో నర్జును నాత్మేపించి యిట్లనియె. ఓరీ యర్జునా! నీవే ధనుర్విద్యా విలాసమున నిపుణుండవని తలంపకుము. నీవు చూపినవిద్యల నెల్ల నేనును నేర్తు. ఈరంగమధ్యమున నేను వాని నెల్ల నిష్కడ చూపెదను. ఇంత భూత్రమున సీవుతప్ప నితరు లీవిద్యల నేర్చినవారులేరని యీప్రేక్షకుల భ్రమవెట్టవలదు అని చెప్పెను. అంతరంగమున నుండువా రెల్లను వీరివిద్యానైపుణ్యమును జూచుట కున్నిట్లాఱుచుండిరి. వెంటనే యర్జునున కొకతెఱంగునఁ గోపంబును సిగ్గును జనించెను. దుర్యోధనునకుఁ బ్రీతి పుట్టెను. అంతట ద్రోణానుమతిని బొంది కర్ణుం డర్జునుండు సూపిత యస్త్రచాతుర్యము సంతను రంగమున నుండుప్రేక్షకుల కద్భుతంబు వొడమునట్లు చూపెను. అంత దుర్యోధనుండు కర్ణుని దానును దమ్ములును గౌఁగిలించికొని మహాబాహు! నీకు స్వాగతమగుఁగాక! నా సౌభాగ్యమునంజేసి యీసమయమున నీవిచ్చటికివచ్చినవాడవు. నాతోఁ జెలిమి చేయుము. నాతమ్ములతో నీవుం గూడి కౌరవరాజ్యమును యథేచ్ఛముగ ననుభవించుము. నాశత్రువుల నెల్ల విధ్వంసముగావించుము. మా వారల కెల్ల హితం బొనర్పుము. అని చెప్పఁగాఁ గర్ణుం డందుల కొప్పుకొని తా నక్కడఁబునునీతో ద్వంద్వయుద్ధము నేయుట కనుజ్ఞ నిచ్చుని యాచార్యు నడిగెను. అప్పు డర్జునుండు ధార్తరాష్ట్రులమధ్యమున నున్న కర్ణున కిట్లనియె. కర్ణా! పిలువనివేరంటమునకు వచ్చి కాఱుపులను

జైలకుమూ. ఇట్టివాఁడు పొందులోకములను నాచే వధింపఁబడి పొందె  
దవు అనఁగా వానికి గర్హం డిట్లనియె “ఫల్గునా! ఈరంగము శూరుల  
కందఱకు సమానముగ నుండును. ఇట్టిపొగుపొతు మాటలాడ  
వలదు. శరములఁ బ్రతివచనముల నిమ్ము. ఈసూర్యుండు సూచుచుండఁగ నే  
తీవ్రబాణముల నేనీ నీతలఁ దునిమెద” నని పౌరుషముతో నర్జునునకుఁ  
బ్రతివచన మొసంగెను. అర్జునుఁ డంతట గురువ్రసాజ్ఞఁ గైకొని యన్నద  
మ్ములచే నాలింగితుండై యుద్ధోస్తుఖుడై రంగమధ్యమున కేఱెను.  
కర్ణుండును దుర్యోధనాదులచే నాలింగితుండై సమస్తన్నాహంబున రంగ  
మధ్యమునను భుజములఁ నట్టుచుఁ జేరెను. ఇంద్రుఁ డీనర్వయ్యుద్ధముఁ  
జూచునిమిత్తము మేఘవాహనము నెక్కి యాకసంబు నలంకరించెను.  
వియత్తలంబు మేఘావృత్తంబై యుండఁ జేక్షకులకుఁ గల్గార్జునుల ముఖం  
బులు గొంతసేపు కానరాకుండెను. అప్పుడు సూర్యుండు పుత్రస్నేహం  
బున మేఘమధ్యమునుండి తనతీక్షణకణములను గర్ణముఖంబునఁ బ్రస  
రింపఁజేయుఁగా నారంగమునఁ గొంతవడికి గర్హుండు కానవచ్చెను.  
అంత దుర్యోధనాదులు కర్ణనిప్రక్కన నిలుచుండిరి. భీష్మద్రోణకృప  
లర్జునునిప్రక్కన నిలుచుండిరి. మఱియు రంగమునఁ జేక్షకులై  
వచ్చినస్త్రీలును రెండుతెగ లైరి. కొందఱు కర్ణనిపక్షము నభినందిం  
చిరి. మిగిలినవా రర్జునునిపక్షమునం దభిమానముఁ జూపిరి. కుంతి  
యిరువురివృత్తాంత మెఱింగినది గావునఁ గల్గార్జునులకు ద్వంద్వయుద్ధ  
మని వినినతోడనే దేహ మంతయుఁ జెన్నుగిల్లి భీతి వొడమి మూర్ఛ  
పోయెను. అంత విదురుం డాదేవిని నేదఁదేర్చుటకుఁ బరిచారికల  
నియమించెను. వెంటనే కొంతసేపటి కాయమ మూర్ఛదేరి యూర  
డిలైను. అంత నింద్రునివాహనము లగు మేఘములు తొలంగెను.  
సూర్యునిగల్గి రంగస్థలముపైఁ జక్కఁగా వెలుఁగ నారంభించెను. అర్జునుని  
ముఖకమలము వికసించుచు రంగప్రేక్షకులకును కుంతికిని సంతోషం బొవ  
హింపఁజేసెను. అప్పుడు సర్వవిధము లగు యుద్ధరహస్యముల నెఱింగిన  
శారద్యతుండం కర్ణునిసమీపించి యిట్లనియె. కర్ణా! వినుము. నీయెదుట  
యుద్ధమునకు వెనుదీయక గట్టాయితంబై మహేంద్రునిజోలె నిలు  
చున్న సన్యసాది పాండవరాజు ధర్మపత్ని యగు కుంతికి సూనుండు నీకుల  
గోత్రములఁ జెప్పుము. నీవును రాజవగుదు వేని యాతనితోడ నీరంగ



మధ్యమున ద్వంద్వయుద్ధము నేయందోడంగుము. రాజు లితరులతోడ ద్వంద్వయుద్ధము సలుపరాదు. అని చెప్పఁగాఁ గర్ణుండు సౌరుష మెల్లఁ దగ్గి దీనవదనుండై యాసభలోఁ దనతల్లిదండ్రులకులమును వారి పేరులను చెప్పుటకు సిగ్గుజెందెను. అప్పుడు వర్ష బిందువులు పడఁగాఁ గమలంబు చెచ్చుదలుగుచాడ్చున వానిముఖవికాసము కొఱంతవడి యుండుటం జూచి దుర్యోధనుండు కృపాచార్యున కి ట్లనియె.

— దుర్యోధనుండు కర్ణున కంగరాజ్యాభిషేకంబుఁ గావించుట —

శాస్త్రకోవిదులు ముత్తైఱంగులయినవారు రాజనామముతో వెలయుదు రనెదరు. వారు సత్కులప్రసూతులును, శూరులును, బహు సేనలుగలవారునుగనున్నారు. అయినను నర్జునుండు రాజుగానివానితో యుద్ధముఁజేయ రా దందురేని యిదె యిప్పుడ కర్ణుని నంగరాజ్యమునకే నభిషేకించెద నని చెప్పి దుర్యోధనుండు మంత్రవేత్తలగు పురోహిత బ్రాహ్మణులను రావించి యచ్చోటికి బంగారుపింహాసము నొకదానిని దెప్పించి కర్ణుని దానియం దాసీనుఁగాఁ జేసి, పుష్పాక్షతలతోఁగూడిన వియు, మంత్రపూతములునగు దివ్యసలిలంబులను బంగారుకలశముల తోఁదెప్పించి యానీటితోఁ గర్ణునికభిషేకంబు గావించె. వెంటనే కర్ణుండు రాజోచితఛత్రచామరములతో జయజయధ్వానంబుల దిక్కులు పిక్కటిల్ల రాజ్యలక్ష్మితోఁ గూడినవాడై మిక్కిలి సంతోషించెను. అంతఁ గర్ణుండు దుర్యోధనునిఁ జూచి యిట్లనియె. రాజశ్రేష్ఠుఁడా! నీ వీసకలరాజసమక్షంబున నాకొసంగిన రాజ్యదానమునకు నేను నీ కేప్ర త్యుపకారమును జేయువాడను ? అని యడుగఁగా దుర్యోధనుండు నీసంఘిపరాక్రమశాలిమైత్రిఁ గోరి యిట్లు చేసెననెను. అంతఁ గర్ణుం డండుల కొడంబడఁగా వా రిరువురును బరమానందమునఁ దేలియాడిరి. అంత సూతుండు రథము దిగి మిక్కిలి యానందముతో రంగస్థానమును జేరి కుమారుండైనకర్ణుం డంగరాజైనందుల కితని నభినందింపవచ్చెను. అప్పుడు కర్ణుండు వానియెడలఁ దండ్రిభావముచూపి నమస్కరించెను. అప్పుడు సూతుండు పుత్రుని లేవనెత్తి రాజ్యాభిషేకసేచనమునఁ దడిసిన

వెంట్రుకలను దన యానందబాష్పములతో నభిషేకించి యిరువురును  
 బ్రీతిమై నుండఁగా బుత్తుని సూతుండు కౌఁగించుకొనెను, అప్పుడు  
 భీమసేనుండు కర్ణుని సూతపుత్రునిగా నెఱింగి యిట్లనియె. సూతపుత్రా!  
 కర్ణా! నీకు నర్జునునితో ద్వంద్వయుద్ధము చేయఁదగునే? పంశక్రమా  
 గతం బగు సారథి కార్యమును ముచికోలఁ జేశఁ బూచి యొనర్చుము.  
 యాగశాలలో నగ్గియందు వేల్పునిమిత్తము తెచ్చియున్నహవిస్సు కుక్క  
 కర్ణ మగునే? అవిధంబున మహానుభావు లగు ష్మత్రియుల కుచితమైన  
 యాయంగ రాజ్యసింహాసనము నధిష్ఠించుటకు నీవు తగుమివే? ఆని  
 తిరస్కారముతోఁ బలుకఁగాఁ గర్ణుడు మిక్కిలి కోపముతో వాని  
 నేమియు నన నేరక వేషినిట్టూర్పులు చదలుచు గగనంబున నున్న  
 సూర్యునిదిక్కు మొగంబై యూరకుండెను. అప్పుడు దుర్యోధనుండు పద్మా  
 కరంబు వెలువడుమ త్తగంధసింధురంబుఁ బోలే సోదరులమధ్యమం దుండి  
 పొడసూపి భీమున కిట్లనియె. వృకోదరా! నీ కిట్లు పలుకుట దగదు.  
 రాజులు బలవంతులైనవా రెవరైనను వారితో నెల్ల యుద్ధము సేయ  
 వలసియుండును. శూరులజన్మమును, సురలజన్మమును, నేలులజన్మమును  
 నెవరికైనను నెఱుంగఁదగురా? సర్వలోకములను గాల్చి పవిత్రముఁజేయు  
 నగ్నిహోత్రుం డుదకంబునఁ గాదె పుట్టెను. మహేంద్రుని వజ్రాయు  
 ధము దధిచియెముకను బుట్టదే? భగవంతుండగు కుమారస్వామి కృత్తిక  
 లకుఁ గుమారుండనియు, గాంగేయుండనియు, నగ్నికే బుత్తుండనియు,  
 గుహుండనియు, శరవణభవుం డనియు సుప్రసిద్ధుఁడుగ నుండఁడా?  
 ద్రోణాచార్యుండు ద్రోణమునఁ గాదె జనించినది? సారద్వతుండు  
 శరస్తంభమునఁ బుట్టుట నెఱుంగమే? భూపరిపాలన నిమిత్తము సత్త్వి  
 త్రియులు విపులవలనఁ బుట్టరే? ష్మత్రియకుమారు లగు విశ్వామిత్రా  
 దులు తపంబు పెంపునఁగాదె బ్రాహ్మణోత్తము లైరి. ఇం తేల? మీపుట్టు  
 కలక్రమము నందఱెఱింగినదే కదా? దివ్యలక్షణలక్షితుండును, సహజ  
 కవచకర్ణకుండలుండును నగు నీకన్లుండు సామాన్యప్రకృతి పురుషుండు  
 గానేరఁడు. తనబాహుబలమున నీయంగ రాజ్యమునకే కాక, సకల మహీ  
 రాజ్యమున కర్హుండగు నే నిప్పుడు కావించిన యతని రాజ్యాభిషేకంబు  
 నంగీకరింపనివాఁడే వానికి సహాయుండనై గుండునాతో నిప్పుడు  
 ద్వంద్వయుద్ధమును జేసి జయమునో పరాజయమునో రెంటు నొక్క

దానిని బొందుగాక యని చెప్పెను. దుర్యోధనుం డిట్లుపలుకుచుండఁగనే రంగమున హాహరవంబులు కలిగె. వీరల కిది యుద్ధమునకుఁ గాలము కా దని తలఁచెనో యనునట్లు సూర్యుం డస్తాద్రిగతుం డయ్యె. దుర్యోధనుఁడు కర్ణునిచేతులను దనచేతులం బట్టికొని కరదీపములు వెలుంగఁ, బరిచారకులు వింజామగలు వీచుచుండ, నేవకుఁ డొక్కఁ డాతపత్రంబు పట్టఁగా నిజపదనంబునకుఁజనియెను. పాండవులు భీష్మద్రోణాకృపవిదురాదుల తోడఁ దమతమ నిలయంబులకుం జనిరి. జనులు కొందఱు ఫల్గునుని నులించిరి. మఱికొందఱు కర్ణునిఁ గొనియాడిరి. వేటొకకొందఱు దుర్యోధనునిఁ గీర్తించిరి. ఇట్లు జనులు నోటి కొకచూటగా రంగస్థలమును వీడి యందఱును దమతమయిండ్ల కేగిరి. కుంతీదేవి సహజకవచ కర్ణకుండలమండితుండైన కర్ణుని దనపుత్రునిఁగ నెఱింగి తనలో నానందించుచుండె. దుర్యోధనుండు తనకు శూరుం డగుకర్ణుండు సఖుఁడయ్యెనుగదా యని యర్జునునివలన వెఱపుడిగి తొమ్మనఁ జేయిడి ముదితాత్ముండై నిదురవోవుచుండె.

—॥ కౌరవపాండవులు గురుదక్షిణార్థంబు ద్రుపదుం బట్టఁ జరుట ॥—

అంత నొక్కనాఁడు ప్రభాతసమయమున నాచార్యుండు శిష్యుల నెల్ల రావించి నాకు గురుదక్షిణ యిం డనిన నంద తాచార్యునకు మ్రొక్కి యెదుర నిలిచి మీ కెద్ది యిష్టంబు నెప్పుం డనిన విని యవివేక కారణదారుడై శ్వర్యావలిప్తుండైన ద్రుపదు నొడిచి పట్టితెండు. ఇదియ నాకు గురుదక్షిణ యని పంచిన రాజకుమారు లెల్ల ద్రుపదుం గట్టి గురునకుఁ దెచ్చి సమర్పింతు మని యుల్లాసమున రథంబు లాయితము సేయువారును, గవచములను దొడుగువారును, దారుణఖడ్గాది సాధనముల ధరించువారును, విఠిని నమ్ములను దూణీరంబులను ధరించు వారును నై యొకనికంటె మఱియొకఁడు ద్రుపదునిపై యుద్ధమునకు సమకట్టి యాచార్యునితోఁ గూడికొని పోవుచుండ నర్జునుం డా యాచార్యున కిట్లనియె. వీ రందఱును దాము ద్రుపదుం బట్టి తేత్తుమని యొకరికి ముం దొక రుత్సాహముతోఁ బోవుచున్నవారు. వీరిలో నొక్కండైనను ద్రుపదుం బట్టి కట్టికొని తేలేడు. వీ రెల్లరు ముందు

పోయి పౌరుషమును జూపి వచ్చిన పిదప మేము పోయి యాతని  
 నోడించి సాహసమునఁ బట్టి మీకు సమర్పించెదము. అని చెప్పి పాం  
 చాలపురమున కర్థక్రోశంబునఁ దనయన్నదమ్ములతో విడిసియుండెను.  
 కౌరవకుమారులగు సుర్యోధనదుశ్శాసనులును, యుయుత్సునికన్యలును,  
 జలసంధసులోచనులు మున్నగువారు కన్యని ముందరికిఁగొని పాంచాల  
 పురముజేరి రాజరూఢమున వీరాలాపంబు లాడుచుం బోవుచుండుట  
 ద్రుపదుం డెఱింగి సర్వసేవలను సమకూర్చుకొని సోదరసహితుండై వచ్చి  
 కౌరవసేనను దలపడియెను. ఇట్టిరువాగులనాచును జేతులుకలిపి యుద్ధో  
 న్ముఖులైరి. అప్పుడు ద్రుపదునినైన్యము విజృంభించి కౌరవనైన్యమును  
 గొట్టి తరుముచుండెను. కౌరవులు శత్రునైన్యవిజృంభణమునకు వెఱచి  
 పాటుటకు యత్నించిరి. అప్పుడాద్రుపదనైన్యమున భేరిభాంకారవసము  
 లును దుందుభినిర్వసంబులును బెల్లుగ దెసలు బీటలువాఱ విజృంభించెను.  
 అంతఁ గన్గ దుర్యోధనాదిగురుకుమారులు ద్రుపదుఁ యిగ నంప వానఁ గురి  
 యించిరి. అప్పుడు ద్రుపదుండు వీరవేశంబునఁ గౌరవనైన్యంబు సొచ్చి  
 మేఘంబులు కమలములపై బోరన న్వధారలఁ గురియించునట్లు కౌరవ  
 కుమారులపై ననేకశరజాలంబులు గురియుచుండఁగాఁ గాంపిల్య  
 నగరములోని వీరభటులు ఖడ్గముసలగదాద్యాయుధసమేతులై కౌరవ  
 భటుల నానావిధప్రహరణంబుల నడంచిరి. ధార్మణ్యములును గొంత  
 సేపు వెనుదీయక ద్రుపదునైన్యమును దట్టచుగ బాణసమూహ  
 ములఁ బ్రయోగించి యోహరించిరి. ఇన్విధమునఁ గౌరవులు  
 బాణపరంపరలు గురియుచుండఁగా ద్రుపదుండు చిత్తశిజల్లుల కెగుర  
 మహావృషంబుమూడ్కిఁ దల దాచుకొనుచు శత్రునైన్యమును  
 నతిలాఘవమున శరపరంపరలఁ బ్రయోగించఁగా కౌరవకుమారుల  
 కవచముల నాబాణములు చించి చెండాడెను. కౌరవులు ద్రుపదుబాణ  
 ములపరంపరకు నిలువ లేక చిక్కుపడిరి. ఇన్విధంబునఁ గురుకుమారు  
 లందఱును కుమారస్వామిబాణములచేఁ గొట్టుపడిన సురారికుమారులు  
 వోలె వెఱచఱచి పాండవులున్నచోటికిఁ గాఁగా నర్జునుం డాచార్య  
 నకుఁ బ్రణమిల్లి గురువునాజ్ఞం గొని, ధర్మజ్ఞునకు నమస్కరించి జ్యేష్ఠా  
 నుమతిం బడసి వార లందఱ నక్కడ నుండం బనిచి తా నొక్కఁడు  
 గాఁ జని ద్రుపదునిఁ బట్టి కట్టి తెచ్చెద నని విజృంభించి మహాసంరంభం

బున భీమసేనుండు తనవాహిని కగ్రేసరుండు కాఁగా మాద్రేయు లర్జునునిరథమునకుఁ జక్రరక్షకులు కాఁగా ద్రుపదునైత్యము సమీపంబున కేఁగెను.

—ॐ అర్జునుండు ద్రుపదుం బట్టి కట్టి తెచ్చుట ॥—

అంత మహామకరంబు సముద్రములను నల్లకల్లోలముచేయు రీతి భీముండు గదాపాణియై ద్రుపదుగజములఁ గొట్టసాగెను. ఆయేనుఁగులును వజ్రాయుధంబున తొక్కలు నఱుకఁబడఁగా విగతచేతనంబులైనకొండలువోలెఁ దలలు వగిలి నెత్తురు తేఱులు కాఁగా గ్రిందఁ గూలెను. మఱియును గుఱ్ఱపుదళమును బదాతివర్గమును రథసమూహమును గోపాలుండు గోవులను దండమునంబోలె గదాప్రహరణంబులఁ గొట్టుచుండెను. ఇవ్విధంబున భీముగదాభిఘాతంబున ద్రుపదునైత్యమంతయు నివ్వెఱపడి చూచుచుండెను. అంత నర్జునుండు గురువు నభిమతంబుఁ దీర్పునిమిత్తము ద్రుపదునైత్యమువై విజృంభించి రథములరాపాడి, యేనుంగులఁ బీనుంగులు గావించి, గుఱ్ఱములఁ గూల్చి, పదాతులం బిలుకుమార్చి, ప్రళయకాలపుటగ్నింబోలెఁ బ్రజ్వరిల్లుచు ద్రుపదురథమును జొట్టిముట్టు యంపసోనలు గురియింప సత్యజిత్తుతోఁ గూడిన ద్రుపదుండు పరాక్రమాతిశయంబున మహేంద్రునివై విజృంభించు శంబరునిచాడ్పున నర్జునునిపైకిఁ దనరథంబుఁదోలించిన నమృహరథువై నర్జునుండు నేకేఢారాపాతంబులవడువున శరధారలం గురిపించెను. అంత నర్జునుశరధారలవఃధ్యమున ద్రుపదుం డదృశ్యుం డగుటయుఁ బాంచాలసైన్యంబున హాహరవంబులు చెలఁగెను. అంతసత్యజితుండు ద్రుపదుని సంరక్షించు నిమిత్త మెదిరించి శత్రుసైన్యమును బాణవరంపరల నొప్పించుచుండ నయ్యిరువురు పరస్పర విజయకాంక్షతోఁ బోరుచుండు నింద్రబలుల ననుకరించిరి. అంతఁ గొంతసేఁటికి సత్యజిత్తు నర్జునుండు నివారించి వానివైఁ బదిబాణములు ప్రయోగించెను. అంత సత్యజిత్తు పాద్ధువై నూఱుబాణంబులు వేయఁగా నర్జునుండు వానినన్నింటిని నన్ని బాణములతో నడుమన తునియునట్లుగొట్టి వానిధనుస్సు విఱిచి యంతతో వాని న్నావలకుఁదోలి ద్రుపదువైఁబరాక్రమించెను. అంత సత్యజిత్తు నంతటితోఁ

బోక వేటొకవిల్లుగొని యర్జునునిపైకి గవినీ వానిరథ్యములను సారథిని నొచ్చునట్లు కొట్టఁగా నర్జునుండు క్రోధమూర్తియై చెలరేగి వానిధనుస్సును మరల భగ్నముగావింప, వాడు మఱియొండు ధనుస్సుగొని యర్జునునిపై నురవడించె. అట్లురవడించుటయు బాధ్యుండు వేగమున నావిల్లునుం గూడఁ దునిమి, వెంటనే సత్యజిత్తురథధ్వజమును గూల నేసి, యశ్వంబుల యమలోకంబున కనిచి, సారథి సంతకుపురి కతిథిగాఁబంపి, చక్రరక్షకులఁ జిగదగవందర లగునట్లు చెండాడుటయు సత్యజిత్తు యుద్ధమునకు బరాజ్యుఖుల డయ్యెను. అంత నర్జునుండు పాంచాలపతిం గవినీ యాతనిధనువునునిమి టెక్కెమును గ్రింపఁబడఁద్రొబ్బి, యైదమ్ములనాతని రథగధ్యములను వధింప, ద్రుపదుండు వేటొకధనుస్సును నమ్ముల పొదిని గ్రహించుచుండఁ బాధ్యుండు సింహనాదంబు చేసి చేత ఖడ్గముంబూని ద్రుపదురథంబుపైకి గవినీ నొగలపైకి లంఘించి రథవధ్యంబునేరి పాంచాలసైన్యంబు వెఱవఱిచి వెన్నిచ్చి పాటుచుండ నాద్రుపదుం బట్టికొని వానిసైన్యమును దుత్తుమురునేయుచున్న భీమసేనకులసహదేవులం జూచి, యీపాంచాలపతి మనకు బంధువు. ఈతనిసైన్యమును జంపవలదు. ఆగుఁడు. ఇదే మనవచ్చినకార్యంబు సఫలం బయ్యె. వీని మనయాచార్యుని ధానమునకుం గొనిపోయి యాతనియభిమతంబు మేగకు నితనిని గురుదక్షిణగా సమర్పించి ధన్యుల మయ్యెదముగాక యని వారిని ద్రుపదుసైన్యోద్ధోద్యోగము నుండి నివారించి యాపాంచాలపతిం బట్టి ద్రోణాచార్యునకుఁ గానుకగా సమర్పించెను.

అంత గర్వముడిగి తమకు వశుండై యున్న ద్రుపదుని ద్రోణాచార్యుండు సూచి తనపూర్వనైరమును దలపోసి, యోపాంచాలరాజా! నీకాంపిల్యపుగంబు మాచే జిక్కెను. ఇంతట నైన నన్ను నీపూర్వసఖుండనగుద్రోణుండు నని యెఱుంగుదువే! పూర్వసఖ్యంబును నిఁజనైనఁ బాటించి వర్తింతువే! యని యుల్లసం బాడి మఱియు నిట్లనియె. రాజా! వెఱవకుము. మేము బ్రాహ్మణులము. పరమశాంతమూర్తులము. పసితనమునం దగ్నివేళునియాశ్రమంబున సహధ్యాయులమై మెలఁగుచుండినకార్యంబున నాకు నీయెడఁ బ్రేమవిశ్వాసమున్నది. ఇప్పుడును బాల్యమునందు వలెనే నీతోడి చెలిమి నపేక్షించియుండువాడను. నేనెల్లప్పుడును రాజ్యా

ముందు రాజులతోఁ జెలిమిగలవాఁడను. ఇప్పుడు నీరాజ్య మెల్లను మాయధీనమైయుండుట నీకురాజ్యములేదు. నీవు రాజ్యము లేనిరాజుగా నుండుటజేసి మాతోటివారిచెలిమికే దగియుండ వని మే మిప్పుడు గెల్చిన నీమానప్రాజ్యమున పోతోఁ జెలిమిఁ బాటించునిమిత్తము నీకుమరల న్నరాజ్య మొసంగెదము. గంగకు దక్షిణదేశమును నీవును, గంగోత్తర దేశమును నేనును బ్రభువులమై పాలించుదము. ఇవ్విధంబున మాతోడిచెలిమి నీ కభిమతంబే? యని చెప్పిగా విని యోధునిరవర్యా! శూరులును హాహుత్తులును నగు మీవంటినారి కిట్లు కరుణఁ జూపుట యొకనింక కానేరదు. నేను నీతో శాశ్వతసఖ్యమును నెఱపెదను. విక్కిలి ప్రీతితో మ్రోగెదను. అని చెప్పుచుండఁగనే ద్రోణాచార్యుండు ద్రుపదు బంధనంబులునుండి వదలించి యథేచ్ఛముగ విడిచిపెచ్చె. అంత ద్రుపదుండు ప్రత్యక్షతనది హద్దు గలిగి గంగకు దక్షిణపార్శ్వంబున మా కందీ కాంక్షిల్యనగరములు రాజధానులుగా దక్షిణపాంచాలదేశమునకు మార్గ సుధివుడై పాలించుచుండె. అప్పటినుండి ద్రుపదుండు తాను క్షత్రియబలమున ద్రోణాచార్యుని గెలువ లేనని నిశ్చయించుకొని బ్రాహ్మబలమున నతని సాధించువాడై సంతాన ముప్పటికి లేనివాఁడు కావున పుత్రులార్థము నవేక్షించి బహుదేశసంచారముఁ జేయుచుఁ దపస్యులగు మునిచంద్రుల నేవించుచుండె. ద్రోణాచార్యుండును నర్జునుని పౌరుషకావ్యమునకుఁ బరాక్రమమునకు మెచ్చి పాంచాలరాజ్యమును గంగోత్తరప్రదేశమున నహిచ్ఛత్రమను పట్టణంబు రాజధానిగా నియమించుకొని యేలుచుండెను.

— ౭౭ భృతరాష్ట్రండు ధర్మరాజును యువరాజుం జేయుట ౭౭ —

అంత నొక్కసంవత్సరము గడచెను. కురుకుమారులలో జ్యేష్ఠుం డగుధర్మరాజు భృతిమంతుఁడును, స్త్రైర్యవంతుఁడును, సహిష్ణువును, నన్యశంసుఁడును, నకుటిలుఁడును, భృత్యులయెడ ననురాగసౌహార్దములు గలవాఁడునై నేర్పును నోర్పును గలిగియుండుటను భృతరాష్ట్రండు బాగుగ గమనించి యాతండు ప్రజలను నేర్పుతోఁ బాలించునని తలంచి యతనిని యువరాజుంజేసెను. అంత ధర్మపుత్రుండు ప్రజారంజనము గలుగు

నట్లు రాజ్యమును బాలించుచు వినయసదాచారగుణములఁ దనతండ్రియగు పాండురాజునకంటె నధికుండ నిఖ్యాతిఁబొందెను. భీమసేనుండు బలరామునకు శిష్యుండై గదాయుధపరిశ్రమమునందును, ఖడ్గసాధనవ్యాయామమునందును, గ్రథములందునుండి యుద్ధముఁ జేయుటయందును నిపుణత్వమును బొంది ద్యుమత్యేనునికై వడి మిక్కిలి శరీరబలమును బొంది పరాక్రమవంతుడై యన్నదమ్ముల కనుకూలప్రసవమునందై యుండెను. అర్జునుండు ధనుస్సును గట్టిగాఁ బిడికిటఁ బట్టుకొని, యెదిరి వ్రేళ్లపై నెంతగొట్టినను ధనుస్సును వీడఁజూపు, బాణములను వేవేగ ధనుస్సునందు సంధానముగావించి ప్రయోగించునప్పు డతిలాఘవమును, సౌప్రవమును గానుపించుచుండుటయూ, విషభాయుధములను వాడునప్పుడు మిక్కిలి చాతుర్యమును గాన్పించుచుండుటయు మున్నగువానియందెల్ల నసమానపాండిత్యము గలిగియుండుట యెఱింగి యీ కారణములచేతనే యొకప్పుడు ద్రోణాచార్యుండు పాదునకు మెచ్చి బ్రహ్మశిరోనామకాస్త్రమును సమంత్రకముగ నర్జునున కుఁ దేజించియుండుట, నాయుపదేశమును గొని నందులకు \*గురుదక్షిణగా నర్జునుండు తనతోడ నెప్పుడైనను నెదురై యుద్ధము సేయవలసివచ్చినప్పుడు మగ్యాదతో నూరకుండక యుద్ధము చేసి తీరవలయునని కోరెను. అంత నర్జునుండు గురువునకు సాష్టాంగదండప్రణామముల నాచరించి గురునియభిమతంబుసేయ నీయకొనెను. అంత నాచార్యుండు శిష్యునకుఁ బ్రియంబుగ నాశీర్వాదించెను. ఇవిధంబున ద్రోణాచార్యుల యాశీర్వాచనమహిమమున దేజోవంతుండై వెలయుచున్న యర్జునుండు బహుకాలమునుండి కౌరవ రాజ్యమునకు వివత్తును గలిగించుచున్న వాఁడును, మూఁడేండ్లు యాగముల నొనరించి విఖ్యాతయగుచుండై పాండురాజునకును గూడ లొంగని వాఁడును నగు వితూలుం డను సౌమీకరాజును, సోదరయుతుండైన దత్తామిత్రుని యుద్ధమున మూర్ఛిని చంపెను. పదంపడి దా నొక్కరుండ రథారూఢుండై చని కౌరవరాజ్యమున కపకారములు గలిగించుచు

\* తెలుగుభారతమున యుద్ధమున ది స్పెదిరిపోరాడరాదని యన్నది. సంస్కృతమే సమంజసము. వీలయనఁగా నర్జునుం డెన్నిపర్యాయములో ద్రోణునితో యుద్ధము చేసినటుల నిదర్శనము లున్నవి.



ప్రాగ్దేశవాసు లగు పదివేపురు రథికుల నొక్కుమ్మడి పార్థుండు తలపడి నులుమాడి నానాపార్శ్వములయం దుండుశత్రురాజులతోఁ బోరాడి గెలిచి వారలను గౌరవరాజ్యమునకుఁ గప్పములును గానుకలును నొసంగునట్లు దిట్ట మొనర్చి యపరిమితధనముం గొని హస్తినాపురముఁ జేర్చెను. కవలుసు గుహనీయుం డగు ద్రోణాచార్యునియొద్ద వివిధాస్త్రప్రయోగోపసంహారంబుల నేర్చి యశిరథు లను కీర్తిగలవారై కౌరవరాజ్యమునకు శత్రువులుగా నుండురాజవరు లనేకులతోఁ బోరాడి వారివలన విస్తారధనముం గొనివచ్చి కౌరవరాజ్యంపు బొక్కనముల నిండించిరి ఇవ్విధమున సోదరులు తమశౌర్యప్రలాపంబులచేఁ గౌరవరాజ్యమును రక్షించుచుండఁగా యుధిష్ఠిరుండు ధర్మమార్గమున గౌరవరాజ్యప్రజల నేలుచు సుఖమై యశావరాజ్యపదవిని నధిష్ఠించి యుండె.

— ౧౭ కణికుఁ డనుమంత్రి \*ధృతరాష్ట్రునకు నీచినిఁ జెప్పుట ౧౭ —

ఇవ్విధంబునఁ బాండురాజపుత్రులు నలుదెసల విఖ్యాతపురుషులై తేజరిల్లుచుండ ధృతరాష్ట్రుండు వారియభివృద్ధిని నోర్వలేక కణికుం డను వృద్ధబ్రాహ్మణమంత్రిని నేకాంతమునఁ బిలిచి యాతనితో నిట్లాలోచించెను. పాండవులు దినదినప్రవర్ధమానులై రాజ్యముయొక్క నలుదెసలయందు విఖ్యాతపురుషు లగుచున్నారు. నాకు వారియొడ నసూయ పొడముచున్నది. వారితోఁ గలసియుండుట మేలా? లేక, వారితో నిగ్రహించి మనుట మేలా? ఏది యుపాయమో లెస్సగా నాలోచించి తగినయాలోచనను నాకుఁ జెప్పు మనఁగా ధృతరాష్ట్రునకుఁ గణికుం డిట్లనియె.

కౌరవరాజా! సావధానుండవై నాపలుకులను వినుము. రాజ్యైష్ట్యుడును దండవిధానము నవలంబించి పౌరుషమును బ్రకటించుచుండ వలయును. తన్మూలమున సర్వజరులు వానికి విధేయులై సక్రమముగ నకలకార్యముల నొనర్తురు. తనయవయవముల నన్నింటిని ముడుచుకొని యుండుతాఁబోటిచాడ్పున నీతిపరుం డగురాజు తనలోపములను గప్పి

\*ఇది తెలుగుభారతమున దుర్యోధనున కుపజేయించుట లుదాహరించుచున్నది.

పుచ్చికొని పరరంధ్రాన్వేషణపరుండై శత్రువు లడుగంటునట్లు మెలకువతో వర్తిల్లవలయును. అట్లు నిరవశేషంబుగాక శత్రువులలో నెవడేని యొక్కండు మిగిలినచో వాడు సగము నటుకబడిపెఱుగము కాలవరమువలన జిగిరించి విస్తరిల్లు ముండ్లపొదచాడ్పున రణమునవశ్యంబు గలిగించువానింబోలె నేదైన హాని దప్పకచేయుచుండును. కావున నప్రకారి యగుశత్రువు కాలబలమువలన ధనపౌరుషబలములచే బరాక్రమవంతుండై యుక్కుమీఱియున్నను వానిని దరి వేచియుండి మొదలంటఁ బెఱికి నశింపజేయవలయును. మఱియును బగతుండు బలహీనుడని లక్ష్యముంచక యువేక్ష చేయఁగూడదు. ఏలయనఁగాఁ గాలక్రమంబున నతఁడు బలవత్సహాయుండై రాజ్యమున నుండు దృఢదుర్గముల నాక్రమించుకొని వనమున నెచ్చటనో యొక్కపుల్ల నాశ్రయించియున్న యగ్నిహోత్రుండు కాలవశమున వాయుప్రేరితుండై విజృంభించి వనము నెల్లఁ గాల్పురీతి విస్తరిల్లి దృఢముగ నాఁటుకొని యోతచెఱువైనను జేయును. శత్రువు శరణి కాపాడు మని కాళ్లమీఁద బడినను వాని రక్షింపరాదు. ఒకానొకప్పుడు పగతుండగు రాజు తనకంటె బలాధికుఁ డయ్యెనేని రాజు చెవిటివానింబోలె, గ్రుడ్డివానింబగిసి సమీపమున నెయ్యది పలుకఁ బడినను, నెయ్యది యాచరింపఁబడినను నేసియు నెఱుంగనివానింబోలె నుండి, వేటకాఁడు వనంబున వేటకుఁ బోయినప్పుడు మాయనిదుర పోయి పొంచి కుంగములను మచ్చికఁ గలిగించి యని సమీప వర్తలు కాఁగాఁ దటాలునవానిని నొడిసిపట్టుకొని వధించురీతిఁ దానణిగి యేమియు నెఱుంగనిబాలికుఁబోలె నుండి కపటము నవలంబించి తగినసరుయము రాఁగ విజృంభించి పగతుని రూపుమాపవలయును. బలియములగు దుర్గముల నాక్రమించికొని శత్రువులయైశ్వర్యమును హరింపవలయును. మఱియు నప్పుడప్పుడు గూఢచారు లగు వేఁగువాండ్రమూలమున శత్రువునకుఁ దన ప్రతాపమహిమలను దెలుపుచుండవలయును. వేఁగులను శత్రువు నావృజనులతోఁ గలిసికొనునట్లు మంతనంబొనర్చి యాతనిగూఢవర్తన మెల్లఁ దెలిసి రాజప్రమాదండై తైగ్యమును బూని యుండవలయును. శత్రువులయుత్సాహమును భగ్న పఱుపవలయు నన్నచో రాజు తనగూఢచారులమూలమునం దనశౌర్యము నపరోక్షముగఁ

బ్రకటించుచుండవలయును. ఒకప్పుడు రాజున కపకృతి గావించిన శత్రువును దానముచే జయింపవలయును. శత్రువుయొక్క బలమునకు గారణము లగు నమాత్యులను, రాష్ట్రమును, గోటను, సైన్యమును, ధనాగారములను, బ్రకృతిపంచకమును, సామము, దానము, భేదము, దండము, ధనము, విషము, వహ్ని యరునేడును రూపుమాయునట్లు యత్నించుచుండవలయును. ఈయుపాయములలో సమయానుకూలమైనదాని నుపయోగించి శత్రువును గ్రుంకుడువేళ్లతోఁ బెఱికివైచి నశింపజేయవలయును. ఇవిధమున వేరుతోఁ బెరింపఁబడి క్రిందఁబడియున్న వృక్షమునఁ గొమ్మలు, పత్రములు వోలె నశించిన శత్రువుయొక్క యరుదరులుండినను వారు తమంతట నశింతురు గాని హాని చేయలేరు. ఇంతేకాక శత్రువును నానావిధ కపటోపాయములను బన్ని మొదలు లేకుండఁ జేయవలయును. లోకమువైపున విరక్తుబోలె నన్ని దఱిగొల్పి హామాదులయందు నిమగ్నుండై కాషాయదండములను ధరించి, జడలు దాల్చి లోకమునకును శత్రువునకును నమృతము గలిగింపవలయును. అని చెప్పఁగా ధృతరాష్ట్రుడు కణికు నిట్లడిగెను. ఓనీతిశాస్త్రజ్ఞఁడా ! శత్రువును సామ దాన భేద దండ విషవహ్నులచే నెట్లు నశింపజేయఁగలమని యడుగఁగా రాజునకుఁ గణికుడు వెండియు నిట్లనియె. మహారాజా ! ప్రమాణములఁ జేసి కాని, ద్రవ్యము నిచ్చి కాని, సామవార్తల నాడికాని, యాశఁ బుట్టించి కాని, వందనాదులచేఁగాని విశ్వాసముఁ బుట్టించి విషముఁ బెట్టియో, లేక యగ్నియందు వేసియో స్వరూపనాశమును గలిగింపవలయును. శత్రువువిషయమునఁ దనకుఁ గ్రోధ మతిశయముగ నుండినను, శత్రువు తనకు నానావిధములుగ హానినే చేయుచుండినను గార్యసాధకుడును నీతిపరుడు నగు రాజు వానిని మనస్సునకుఁ దెచ్చుకొనినవానినిబోలెఁ దోషింపక నవ్వచు హితవచనము లాడుచుండవలయును. ఒకసమయమునఁ గావించిన హానివలన శత్రువు మొదలంట నశింపకుండెచా, యపుడు వానియెడల నీతిపరుడు వెంటనే దయను దెలిపి తానేమియు నెఱుంగనివానినిబోలె నుండుచు వానికిఁ గలిగినహానికిఁ దానును వగచుచు నానావిధములగు శాంతివచనములను, ధర్మోపన్యాసములను బోధించి తనయెడ శత్రువునకు

విశ్వాసము నశింపకుండ వర్తింపవలయును. ఇన్విధంబున శత్రువున కూఱడంపుఁబలుకులాడుచుఁ దాను ధర్మమార్గము నవలంబించిగలుగునై వానింజాలె వర్తిల్లినచో నెంతటి గురుకృతి తనచేఁ గావింపఁబడినను నాదోష మంతయు మేఘమును గప్పుఁగాఁ బర్వతములు గానరానిచందమునఁ గపటధర్మప్రవర్తనమున వెలికిఁ దెలియకుండును. మఱియు నెవఁడైనను శత్రువు బలిష్ఠుఁడై చంపుట కలవిగాకుండెనా, వాఁడున్నయింటిని వాఁడు పరుండి యుండఁగా నగ్ని నిడి బహిరంగులయగును. ధనములేని వానిని, నాస్తికుని, దొంగను దేశమున నుండఁగియుక తఱిమికొట్టుకలయును. తన్ను నమ్మిగొన్న శత్రువునకు మాటలచే నన్యకమును జూపుదు ఫల మొసంగక పూచియుఁ గాయలు కాయకలగుండు చెట్టుమొట్టక నాశఁగల్గింపవలయును ఒకవేళ ఫలము సంభవించినచో దానిని వాని ననుభవించునీయక యెన్నియో యంతఃకాయములను గల్గింపవలయును. అప్పటికి లభించినచో వాని నపకవృషాకమున నొసఁగవలయును. మఱియు బహువిధోపాయములను గల్పించి చెట్టునను గాంచునుండు కొమ్మను వంచి క్రమముగాఁ బకవృషలములను గోఁగించుచున్నది విన్నగా శత్రువునకు గలబలమునకు నాశము గల్గింపవలయును. మఱియు నీతిజ్ఞుఁ డగు రాజు తాను దుర్బలుఁడైనను బగవాని నెట్లో నూచికొని కాలమునుబుచ్చుచు, శక్తిపాడమఁగ నే తామోహముచున్న వానిని బాతాత్తుగ బండ్లపైని గుండను బగులగొట్టివట్లు కొట్టి నుమాంబులయును గాని యూరక గృహం జూపరాదు. మఱియును శత్రువుల నెచ్చుతక్కువల నాలోచించి సామాయ్యసాహాయ్యములతో దేని నెచ్చుట ప్రయోగింపవలయునో యప్పుడు దాని నుచు యోగించి గెలుపుఁగొనవలయును.

సీపడిగియుండిన సామాద్యసాయ ప్రయోగములవిషయమై నీ కొక దృష్టాంతపూర్వకముగు కథను వక్కాణించెదము. దీని నీ ప్రశ్నకు సమాధానము స్పష్ట మగును. పూర్వ మొక్క నిర్జనగానవంబున నక్క యొక్కటి మిక్కిలి నేర్పుతో ముందును మృదువుమాధుక వృక్షనకులములతోడ సఖ్యముచేసి సుఖముగానుండుచు, కల్లుండకావృగాల మొక్కనాడు జింకలగుంపునకు మేటిమై బలిసి పోలరిగిదియుండిన యె

జింకను జూచి తాను దానిమాంసము నెట్లులైనం దినఁ దలపోసెను. కాని తా నల్పజంతు వగుటచే దానిని బట్టుకొన లేక యొకనాఁడు వ్యాఘ్రమూషక వృక నకులము లొక్కచోఁజేసి యాలోచించుచుండఁగ నానక్క వ్యాఘ్రముతో నిట్లనియె. పులిజేఁడా ! ఈజింకలరాయఁడు ప్రాయమున మిక్కిలి బుద్ధిమంతుఁడును, వేగవంతుఁడును నగుటజేసి మనకుఁ జేతికిఁ జిక్కుకున్నాడు. దీనిం బట్టి దీనిమాంసమును మనమందఱము నోరార భక్షింపవలయును. దీనిని మనము పట్టుట కొకఁగుపాయముఁజెప్పెద వినుము. ఇది యలసి నిద్రించుచుండఁగా నెలుకను దీని పాదములను దెగఁగొలుకుకట్లు నియమింతము. అంత పాదములు వ్రణితములై యిది మేల్కొని లేనలేకుండును. అప్పు డోశార్థుల రాజా ! నీవు దీని నొక్కదెబ్బతో సంహరింపుము. అంతటఁ బోతరించి యుండు నీమృగముయొక్కమాంసమును మన మెల్లరము విభజించుకొని భక్షింతము. అని చెప్పుగా నాకూడిన మృగములన్నియు నక్కలరాయని యుపాయమునకు సూతసిల్లి యట్లచేయుదమనెను. అంత నవి యన్నియు సమయమును గనిపెట్టి యుండి యొకనాఁ డామృగమొకచోటఁ బరుండి నిదురించుచుండఁగా నక్క చెప్పిన ట్లెలుకయు శార్థులము రెండును దానిని వధించినవి. అప్పుడు సృగాలము వానితో నిట్లుచెప్పెను. నే నీమృగశవమును గాచియుండెదను. మీరెల్లరును సమీపమునఁ బాటు చుండునదియందు సున్నాతులై శుచిత్యముతో రండు. అంత మనమెల్లరము కండ్రొవ్వి నదీనిమాంసభక్షణము గావించ మనెను. అట్లు చెప్పి నక్కమిగిలినమృగముల నన్నిటినిమోసగించి తానే యామాంసమంతయును భక్షింపవలయునని యోచించియుండెను. అంత నక్కతప్పు మిగిలినమృగము లన్నియుఁ గలిసి స్నానమున కేటికిఁ బోగా వానిలో శార్థులము వేగముగా మృగశవమును సృగాలమును నుండుచోటున కేలేంచెను. అప్పుడు నక్క మిక్కిలి దీనవదనముతోఁ జింతిల్లుచుండుటచు దెలిసి వ్యాఘ్రము నక్కతో నిట్లనియె. ఓజంబుకమా! నీవేల యిట్లు దీనుడనై యున్నావు ? స్నానార్థము మేము పోవునప్పు డుండిన యుత్సాహము నీనొసట నిప్పుడు గానను. కారణమేమి? అని యడుగఁగా నక్క పులితో నిట్లనియె. ఓవ్యాఘ్రరాజా ! వినుము, నే నేమి చెప్పు

దును. నీవు స్నానార్థము పోయినవెంటనే యెలుక నాయొద్ద కేతెంచి యిట్లనియె. ఓసృగాలమా! వ్యాఘ్ర మనఁగ నేమో బలిమి గలజంతు వని తలంచితిమి. కాని, యీపులి యెంతమాత్రపుజంతువు? అల్పుల మైనమనము సాధించినపదార్థమును భక్షింప యత్నించుచున్నది. అనిచెప్పి పోయెను. మహాబలపరాక్రమశాలి వగు నీవు దూష్యమైన యీకుత్సి తంపుఁగూడు గుడువవలసివచ్చెను గదా యని వగఁగూరి యున్నాను. అని చెప్పఁగా నాపులి యొనక్కలరాయఁడా! అటులైనచో నా భుజపరాక్రమముననే యనేకమృగములను జంపి భుజింపఁగలను గాని యీకుత్సితంపుఁగూడు నా కేల యని చెప్పి యడవిలోనికి జొచ్చెను. అంత నెలుక రాఁగా దానితో నక్క యిట్లనియె. ఓయెలుకా! వినుము. నీకంటె మున్ను ముంగిస యిచ్చోటికి వచ్చి యీమృగకళేబరము నాఘాఢింపి చూచి యీవిషప్రాయమైన మృగమాంసము నాకిప్పుడు వలదు. ఎలుక వచ్చుచుండఁగనే దాని నొక్కపెట్టఁగొట్టి యాహరించెద. అంతట నా యాకలి దీరఁగలదు. అందులకు నీ వొడంబడవలయు నని నాకుఁ జెప్పి మరల వచ్చెద నని చెప్పిపోయె ననఁగా మూషకము మిక్కిలి భీతిల్లి తనకలుఁగులోనికి జొచ్చి, మరల వెలుపలఁ దల సూపకుండెను. అంతఁ దోడేలు సున్నాతమై శుచిత్వముతో వచ్చుటయు నక్కదాని కిట్లనియె. ఓదోడేలా! వినుము. వ్యాఘ్రము నీదెసఁ గోపించియున్నయది. ఏమి కారణమో తెలియదు. అది యింకఁ గొంతనేపునకుఁ దనవారిఁ గొని యిచ్చోటికి రానున్నది. ఇక నెట్లు వర్తించిన నీ కపాయము లేకుండునో యూహింపుము. అని చెప్పఁగాఁ దోడేలు చేయునది యెటుంగక 'వీ, యీమాంసమున కేల యాశించితిని? దీనివలన నాకే హాని వాటిల్లన ట్లున్నది. కావున దీనియపేక్షను విడిచి యెందేనియుఁ బోయి బ్రతికియుండెద' నని చెప్పి యీమృగమాంసమును వదలి పోయెను. ఆ ట్లుండ ముంగిస వచ్చెను. అప్పుడు నక్క ముంగిసం జూచి 'యోముంగిసా! పెద్దపులియుఁ, దోడేలును, మూషికమును నాతో నీమాంసము నిమిత్తము పోరాడి నన్ను గెలువలేక పాటినవి. నీ చేత నైనచో నన్ను గెలిచిమాంసమున భాగముఁ గొనుటో, మాంసము నెల్లఁ గొనుటో యొనర్పము' అని కయ్యమునకుఁ గాళ్లు గీతెను.

అప్పు డాముంగిస యోస్థుగాలమా! పెద్దపులియుఁ దోడేలును నీతోఁ జోరాడ లేక యోడినవే? నే నెంతవాఁడను నీకు? నా కీమాంసము వలదని తనయిచ్చమై నెచ్చోటికో యరిగెను. అంత నక్క మిక్కిలి సంతసమున నామృగమాంసము సంతయును మెక్కి సుఖముండెను. కావున దుష్టబుడైనరాజు నక్కవలె భయపడువానికి భయముఁజూపి, శూరునకు వంకఁము లాచరించి, లోభికి ద్రవ్య మొసఁగి, సమానునకును దక్కువ వానికిని బరాక్రమమును గనుపఱచి యెల్ల వారిని దనవశులనుగఁ జేసికొని సుఖింపవలయును. ఐవ్వర్జనును గోరురాజు తనకుఁగొడుకైనను, సోదరుఁడైనను, దండ్రియైనను, గురువైనను శత్రు వగు నేని వానికి నానావిధముల హాని చేయవలయును. అహంకారమునఁ దగినదానిని దగనిదానిని నెటుంగక గన్న మిన్ను గానక తనబలమును నెదిరిబలమును గుర్తింప లేక ప్రవర్తించు గురు వైనను శిక్షింప నర్హుండు. రాజు సంశయింపఁ గూడనివారియెడ సైకము సందేహించి ప్రవర్తించుచుండవలయును. అట్లు వర్తించుచు వారికి జనువు మెండై యొకవేళ జనులు దిరుగఁబడిరేని రాజుచదవకే ముప్పుఁ దెత్తును. ఇట్లుండ సంశయింపవలసినవారిని గుఱించి వేటుగఁ జెప్పవలయునే? విశ్వసింపఁ దగనివారల నేనాడును విశ్వసింప రాదు. విశ్వసింపఁ దగినవారిని నైతము పూర్ణముగ విశ్వసింపఁ గూడదు. యోగ్యులైన గూఢచారులను లెస్సగఁ బరిశీలించి యట్టివారిని శత్రురాజ్యములయందును, దేవాలయములయందును, రాజమూర్తములయందును, సుత్సవాదులు జరుగుచుండ, నూరేగింపునందలి జనులయందును, చలిపండిళ్లయందును, నరణ్యములయందును, బర్హతసమీపములయందును, వదితీరములలోని స్నానఘట్టములయందును, మంత్రులమధ్యయందును, బురోహిత బ్రాహ్మణులందును నునిచి వారిమూలమునను, మఱియును బాపండజంబులనను, దాపసులమూలమునను, గాపాలికాది వేషధారులనను సకల విదేశములయందలి వృత్తాంతములను నరయుచుండవలయును అదియునుంగాక చతుర్విధపురుషార్థములకుఁ బరస్పర విరోధము గలుగకుండ వానిఫలముల ననుభవించుచుండవలయును. రాజు గర్వింపరాదు. అసూయపడరాదు. పరిశుద్ధుఁడై యుండవలయును. ఇవిధమున బ్రజలతోను శుచులైన విప్రీతోలను సతిశాంతుడై యుక్తా

యుక్తముల నాలోచింపవలయును. మఱియుఁ దాను దీనుఁ డగుస్థితి సంభవించె నేని యెట్టిసాహసము నైనను జేసి తనపదవిని గాపాడుకొన నలయును. ఎన్ని విధము లైనయపాయములఁ జేసియుఁ గడతేర కున్న చో నతిసాహసము నవలంబించి తీరవలయును. అట్లు చేయుటయే పారుషము. అట్లు ప్రాణిహింసక కార్యముల నాచరించి శుభములను నైశ్వర్యమును బొందెనేని పుణ్యకర్తముల నాచరించి తొల్లింటి హింసాకృత్యముల వలనఁ గలిగినపాపములను బోధింపవచ్చును. పరమర్థములను భేదింపక దారుణకార్యములను జేయఁ మత్స్యపూతకునిబోలె హత్యలఁ గావింపక యర్థాన్వనమునఁ గృతార్థుండు కానేఁడు. కావున సర్వకార్యముల యందును నలసత లేకుండవలయును. సంగ్రహమునందుఁగాని, విగ్రహమునందుఁగాని యుత్తమసంపదఁ గోరువాఁ డసూయాపరుఁడై పనులను జేయుచుండవలయును. పగవానితో సంధి కుదిరినది గదా యని తొమ్మునఁ జేయిడి నిదురింపరాదు. అట్టివాఁడు చెట్టుకొనకొమ్మయందు నిదురించి మేల్కొంచువానింబోలె నాపదలను దప్పక పొంది చెడును. బాలశత్రువు నుపేక్షింపరాదు. అట్లుపేక్షించినచో వాడు తాటిచెట్టు ప్రమాణమునఁ బెరిగి నీనిచేయును. మఱియును దఱి వేచియుండి శత్రు సైన్యము వ్యాధిపీడితమై యుండునపుడు గాని, యాఁకలికి దప్పికి నోర్వ లేక డస్సియున్నపుడు గాని తనసైన్యమును దానిపై విజృంభింపజేసి గెలుపుఁగొనవలయును. ఏ కార్యమునుగాని చేయునప్పుడు నిరవశేషముగ నొనర్పవలయును. శత్రువులయొక్క కాని, ప్రజలయొక్క కాని, పనులను సశేషముగ నిల్పివేయుచుండవలయును. పూర్ణముగ నెఱవేర్చినయెడల మరలఁ గార్యాదులై వారు మనల ననుసరింపరు. ఇంతేకాక తాను సంకల్పించినకార్యము సర్వవసానమునందుఁ దప్పక దదితరసమయములందు మంత్రులవంటి యాచార్యమున కైనఁ దెలియ నీయక యుండవలయును. అట్టికార్యముల తెఱంగులను సఖులు సైత మెంతమాత్ర మెఱుంగకుండ గోప్యముగా రక్షింపవలయును. కొంతితో మెలఁగువారితో సంధిఁ గావించవలయును. కలహకారులతోఁ గలహించి ముల్లుముల్లునఁ దీయునట్లు సిష్కంటకముగ రాజ్యమును జేయుచుండవలయును. శత్రులవలన భయము లేనన్ని నాళ్లును నీతిపరుఁడైనరాజు తాను భీతిల్లి యుండువాని



వలె నటించి భయము గలుగుచుండఁగనే పరాక్రమించి శత్రువును మొదలంట నశించునట్లు గొట్టవలయును. దండోపాయమున లొంగి వచ్చినశత్రువు నేనాఁడును నన్ని వర్తింప జనదు. వాని నెప్పుడును గరుణింపరాదు. అట్లు కరుణించినచో గర్భ మశ్వత్థరిని జంపువిధమునఁ గొంత కాలమునకుఁ దన్నుఁదాన హింసించుకొనువాఁడగును. ఎప్పుడును గార్యములయందు ముందే యాలోచించి జాగ్రత్తపడుచుండవలయును. ఎప్పటికేదియవసరమగునో దానిని చేయుదమని మాంద్యముతో రాజేనాఁడును వర్తింపరాదు. దేశకాలముల నాలోచించి పురుషార్థములను నాల్గి టిని బరిశీలించి వర్తింపవలయును. బాలునైనను శత్రువును నుపేక్షింపరాదని మున్నే చెప్పియుంటిని. అట్టిశత్రువును వృద్ధిమార్గము నవలంబింప నీయక వాని కుపకృతులు గావించెడివానివలె నటించుచుఁ గోరికి దీర్ఘ కాలమునకు ఫలించదా యను వేరాశను వానికిఁ గలిగించుచుండవలయును. సమయ మాసన్నమైనచో నుష్ణదప్పనిమాటలాడి కార్యమునకు విఘ్నము చెప్పవలయును. అటంకములకుఁ దగిన హేతువుల నప్పుడు చెప్పవలయును. ఆయాటంకములు సకారణము లని వాని నప్పుడు నమ్మించి యుచితకాలమున వానిని ధ్వంసము చేయవలయును. అపకారులను, మ్రుచ్చులను, దాయాదులను నమ్మకముఁ దోఁపించు నాటంకములతోఁ జూపునకు సత్యములవలెఁ గాన్పించుమాటలఁ జెప్పి ధనమొసఁగి వారిని నిశ్శేష మగునట్లు రూపుమాయింపవలయును. కావున సకలవిధముల నపకారు లగుశత్రువులను, జ్ఞాతులను, బంధువులను నేమఱుపాటు లేక స్వశరీరమును రాజ్యమును సప్తాంగములను గాపాడుకొనుటకై స్థలాంతరము లకుఁ దొలఁగించి నిశ్శేషముగ వధింపవలయును. నీకుఁ బాండుపుత్రులు బలవంతు లగుదాయాదులు. కావునఁ గొనకు హాని రాకుండ సర్వ కల్యాణములను బడసి నుఖవైయుండునిమిత్తము ప్రస్తుతముననే దీర్ఘ లోచన చేసి పశ్చాత్తాప మెంతమాత్రము లేకుండ, నిర్భయుండవై నిన్నును నీపుత్రులను రక్షించుకొను మనిచెప్పి కణికుండు ధృతరాష్ట్రుని నెలవుఁ జొంది తనయింటికిఁ జోయెను. ధృతరాష్ట్రుండు పాండవుల శౌర్యధైర్యగాంభీర్యాదిన ర్తనములనే తలపోయుచుఁ జింతాక్రాంతుండై యుండెను.

— దుర్యోధనుడు తండ్రితోఁ దనమనోదుఃఖముఁ జెల్పుకొనుట ౧౮ —

ఇటులుండ నొక్కనాఁడు దుర్యోధనుండు కర్ణశకునిదుశ్శాస  
నులతోడ నాలోచించి యెవ్విధమునైనను బాండవులకుఁ జెలుపు  
చేయుటకుఁ దీర్తానించుకొని ధృతరాష్ట్రునెలఁపుబొంది పాండవులను  
గుంతీసమేతముగ వారణావతంబున వారలనిమిత్తముగ నెవరికిం దెలియ  
నీయక పురోచనుడను శిల్పాచార్యునిచే గట్టింపఁబడియుండిన లక్క  
యింటఁజేర్చి వారందుఁ గొన్ని నెలలు కాపురముండ నొక్కనాఁ డా  
యింటికి నిప్పుపెట్టి కాల్చించుటకు నిశ్చయింపఁగ వారాయుంట నొకనిమా  
దిని దానికొడుకుల నైదుగురును బురోచనుని నిదురపోవుచుండువానిని  
గాల్చి తత్సూర్యమే విదురుండు నెప్పి పంపఁగా వచ్చి యాయుంటియం  
దుండి చేరువవనమునకు భూమిలోనే సొరంగ మొకదానిని నిర్మించికొని  
యుండి తన్మూలమున వెడలి వనముం జేరిరి. వీరు వనముఁ జేరుసమయ  
మునకు విదురుం డచ్చోటికి వీరిని గుర్తించుట కొకపురుషుని నియమించి  
యుండెను. ఆపురుషుండు తన్ను విదురుండు పంపె ననియు గంగలో  
సకలవస్తుసంపూర్ణంబైన యోడ నొకదానిని దాను సంసిద్ధపఱచి తెచ్చి  
యున్నాననియు నాయోడ నెక్కించి గంగను దాటించి యావలివైపున  
వనమునఁ దమ్ము వదలి రమ్మని విదురుండు తనతోఁ జెప్పియుండె ననియు  
నందు కానవాలుగాఁ గొన్ని సంకేతపురూటలను ధర్మపుత్రునకుఁ దెలుపు  
మని పలికెననియుఁ జెప్పఁగా వానిమాటఁ దెలుప విశ్వాసముంచి పాండ  
వులు వానివెంట నరిగి యోడ నెక్కి గంగలోఁ గొంతదూరము ప్రయా  
ణమై యమ్మహానదీ దక్షిణతీరంబునందలి వనమునఁ గొంత కాలము వసించి  
యుండిరనిచెప్పఁగా జనమేజయుండు విని వైశంపాయనునితో నిట్లనియె.  
మునీంద్ర! పాండవులు తనకు విధేయులై తన పంపున రాజ్యమేలుచు  
సమస్తశత్రురాజులను జయించుచు ధనకనకవస్తువాహనములను గాను  
కలుగను గప్పములుగను గొనితెచ్చి కౌరవభాండాగారములను నింపించు  
చుండిరిగదా? మఱియు నందఱును వినయాదిసద్గుణములను, శత్రువుల  
యెడఁ బరాక్రమమును, బంధువులయెడఁ బ్రితియును, గురువుల  
యెడఁ బరమభక్తియును, బరిజనులవిషయమున దయాశుభ్రమును గల్గి

వర్తించుచుండ ధృతరాష్ట్రుండు వారలను వారణావతంబున కింత యసూయాపరుండై లక్కయింట నిససింపఁ బంపి, వారి కచ్చోప్పుట నింతహాని కలిగినచో నెట్లు సహించి యుండె? విదురభీష్ములు దీని కియ్యకొనిరే? ఈ వృత్తాంతము నంతను సవిస్తరంబుగ నానతిమ్మని యమ్మనీంద్రు నడుగఁగా నాతం డారాజేంద్రున కిట్లనియె. రాజా! వినుము. దుర్యోధనుండు పాండవుల కనేకాపకారములను జేయుచుండినను వాని నెల్ల విదురు నాలోచనముం జేసి తప్పించుకొనుచు నప్రమాదులై సుఖముతోఁ బ్రజల కనురాగము గలుగునట్లు రాజ్యపరిపాలనాబుఁ గావించుచుండిరి. అట్లుండఁ బురజను లెల్లరును ధర్మపుత్రునిపాలనకాలమునందుఁ బ్రేమప్రీతులై తమకు యుధిష్ఠిరుండే రాజైనచో సర్వకంపదలను సమకూరుననియు, దేశమునఁ బీడ లేవియు సంభవించనేర వనియు, నాతండు దక్కరాజ్యాభిషేకమునకుఁ దగు మహాపురుషుఁ డెవ్వం డనియు, భీష్ముండు నిష్ఠతో బహుకాలముక్రిందనే బ్రహ్మచర్యవ్రతపరాయణుడై రాజ్యపాలనాకార్యములయందు విముఖుడై యుండుచున్నాఁడనియు, గావున నాతం డీరాజ్యము నెన్నుండు నాశింపఁ డనియు, ధృతరాష్ట్రుండు పుట్టు గ్రుడ్డియగుకారణమున రాజ్య మేలుట కసర్దుండనియు, నీకారణంబుననే సుమా తొల్లిపాండురాజు మూర్ధాభిషిక్తుండయి ప్రజలఁబాలించెననియు, నిష్పాడు ధర్మరాజు రాజయ్యెనేని గాంగేయుని, నాంబికేయుని, విదురుని, దుర్యోధనాదులను నపరిమితవిశ్వాసముతో దయతో భక్తిపెంపున నరయుచు వారి నఖిలరాజ్యభోగములయందుఁ బాల్కొల్పుననియు, నీకారణంబులచే యుధిష్ఠిరుండే రాజగుటకు సర్వవిధముల నొప్పియున్నాఁడనియు, దలంచుచు నీకారవరాజ్యమునకు యుధిష్ఠిరుండే రాజగు నని నిశ్చయించియుండిరి.

—● దుర్యోధనుండు ధృతరాష్ట్రుని సమీపించి తనమనోఽకాముం జెల్పుట —●

దుర్యోధనుండు ప్రజలయభిప్రాయమునంతయు లెస్సఁగా గుర్తించి కర్ణశకునిదుశ్శాసనులతో దీర్ఘాలోచనము సలిపి పాండవులయెడ నసూయ తనమనమున నిండుకొనఁగా నొక్కనాఁడు తండ్రియొద్ద కేకాంతమునఁ బోయి యాతనియొద్దఁ గూర్చుండి యిట్లనియె. నాయనా!

వినుము. ప్రజ లెల్లరు ధర్మరాజును రాజుం గావింప నిశ్చయించుచు  
 న్నారు. యుధిష్ఠిరునకు రాజ్యాభిషేకమహాత్మనయత్నము ప్రజల  
 మనంబు నాకర్షించినది. అట్లు సమకూడినచో మాకు గాని, మావంశము  
 వారికిగాని రాజ్యము లేక యనాథుల మయ్యెదము. ఈకష్టంపు బ్రతుకు  
 కన్న నీచమొం డనుభవమున నుండనేరదు మఱియును మేమును  
 రాజనగునీకుబిడ్డలమై వారొసఁగుదానికి వేచి నుండి హరికగుణాపాత్రుల  
 మగుట దగియుండునే? నీవే రాజవైయుండి ప్రజల బాలించియుంటి  
 వేని నీయనంతరము క్రమముగ రాజ్యపాలనాధికారిము మాకుం గలదు.  
 ఈపందర్భమునందు భావికాలమున మా కేయాపక కలాగ కుండవట్టు  
 లిచ్చడే తగుదానిని దలపోసి తీర్చానంచుట మేలు అది యెటులగిటి వేని  
 చెప్పెద. వినుము. ఏదో యుపాయమును బన్ని పాండవులను హస్తినా  
 పురమున నుండ నీయక వారణావతంబునఁ గుంతిచో నివసించి నేర్పట్టు  
 గావింపుము. అట్లొనర్చిన నీపుత్రుల మగు మాకు కలకల్యాణములు  
 నేకూలును. ఇక్కార్యమును సవశ్యముగఁ జేయవలసిన ననఁగా ధృత  
 రాష్ట్రుండును, గణితుండు చెప్పిననీతులను వి నస్సునకుఁ దెచ్చి కొని దుర్యోధ  
 ధనునిమనోదుఃఖము నాలోచించి కొడుకున కిట్లనియె. కుమారా!  
 వినుము. తొల్లి నాతమ్ముండు పాండురాజు ప్రజలయం దనురాగము గలిగి  
 ధర్మపరుండై యెల్లవేళలయందును వారియెడఁ గడుఁ బ్రేమితో మెలఁగు  
 చుండెను. అన్న యగు నాయెడ భయభక్తులతో గౌరవమున కెంతయు  
 లోకము లేక వర్తించెను. వెక్కు లేల? భోజనాసనవిహారశయ్యాదు  
 లను నైతము నాయనుజ్ఞ లేకుండ దేనిని జేయ నొల్లఁదల. అట్టి వినయ  
 తత్పరుం డగు వానికుమారుం డగు ధర్మపుత్రుం డిప్పుడు తండ్రికంటె  
 నూటుమడుంగు లెక్కువగా నాయెడ మిక్కిలి భయభక్తులతో వర్తించు  
 చున్నవాఁడని రాజ్యమున నున్న ప్రజలందఱెఱుంగుమరు. మఱి  
 యుం బాండురాజు ప్రజలను దనకుమారులమాప్తి నిరయఁబుడుటదే  
 నాతనియెడ నుండుప్రీతివిశ్వాసములను బ్రజ లిప్పుడాతనియనంతర  
 మాతనికుమారునియెడను గలిగి మెలఁగుచున్న వారు. నీయభిప్రాయము  
 నామనస్సున నున్నను నిది మిక్కిలి దూష్యమొక యగును. అంతేకాక  
 యది నిశ్చయముగఁ బాపకార్య మగును. దానంజేసి యేమియు నన  
 నేర కూరకుండువాడను. మఱియు నొక్కటి వినుము. మన మొక్క

టియై పాండవులకు హానిఁ దలఁచితి మేని వారియం దత్యంతానురాగమున వర్తిల్లుచుండు ప్రజ లెల్లరును మనకుఁ గీడు రోయుదురు. మఱియును ధర్తాసక్తు లగు భీష్మద్రోణకృపవిదురులు మనలను దూషింపక మానరు. ఆలోచింపఁగా నీయాలోచన యెట్లైనప్ప నగుచా యని మనమునఁ దలపోయుచున్నా నని చెప్పఁగాఁ దండ్రికిఁ గుమారుం డిట్లు నియె. నాయనా! ప్రజలందఱును వారియెడ ననురాగముతో నున్నారు గానఁ బ్రజలు మనకుఁ గీడుఁ దలంతు రని మనకార్యమును మనము చక్కఁబెట్టుకొనకుండుట నగునే? మనము ప్రజలకు బహువిధముల మేలు చేయుదము. దానఁబ్రజలు మనయెడ ననురాగమున వర్తింపఁగలరు. ఇంక నేఁడు మొదలు ప్రజల కనుకూలము లగుకార్యము లొనర్చుటకుఁ బ్రారంభించి వారియనురాగమునకు మనము పాత్రుల మయ్యెదము. మంత్రులెల్లరును నాయెడ నిష్పటికే పక్షపాతులై యున్నవారు. ఇఁకను భీష్మాదులు మనల నిందింతు రని కదా నీకు వెఱపు. భీష్ముండు పాండవులకును మనకును మధ్యస్థుండు. వారియెడఁ బక్షపాతము కలుగు నేని మనయెడ నైత మాతని కాపక్షపాత మేల యుండదు? అశ్వత్థామ చిటుతనాఁటి నుండియు నర్జునుతోని మచ్చరించుచు నాకుఁగడుంగూర్చియుండు. దానంజేసి ద్రోణకృపులును నశ్వత్థామభావము ననుసరించి నాయెడనే పక్షముగలవారై వర్తిల్లుదురు. ఇవిధమున నేఁ జెప్పినవారందఱును మన కనుకూలురుగ నున్నవారు. ఇఁక విదురుఁ డెల్లప్పుడును బాండవులయెడఁ బక్షపాతమును గలిగియు నొక్కరుండై మిగిలి యేమి చేయఁగలఁడు? కావున నామాటల నాదరించి పాండవులను వారణావతంబున నివసించుటకుఁ బంపుము. ఈకార్యమునం దప్రమాదుండవై యత్నము లిప్పటినుండియె జరుపుము. నామనోవ్యధ నుడుపుము. రాజ్యమంతయు నాయధీనమైనపిదపఁ గ్రవ్వుఁ బాండవులను గుంతితో హస్తినాపురమునకు రప్పించెదను. అని చెప్పఁగా దుర్యోధనుని దురుద్యోగమున కెట్టకేలకు ధృతరాష్ట్రం డియ్యకొని పాపవ్యవసాయమునకుఁ బూనెను. అప్పటినుండి దుర్యోధనుం డెల్లవారిని బహువిధపాఠితోషికముల సత్కరించుచుండె. అంత ధృతరాష్ట్రండు దూరాలోచనపరుండు గామిమీఁద రాఁగలహానిని దలంపనివాడై యెట్టకేలకుఁ బాండవులను వారణావతపురమునకుఁ బంపుట కుద్యుక్తుడై మంత్రుల రావించి

వారిని బాండవులకు వారణావతపురముయొక్క రామణీయకమును వర్ణింప నియోగించెను. వారును ధనలోభులై ధర్మపరులును నీతిమంతులును నైన పాండవులయొద్దకు వేర్వేలుపనులుండు నెవంబునఁ బలుమాటలు పోవుచు నాపురము కన్నుల కింపుగా నుండుననియు, విశేషించి మహాదేవులగునాళ్ల సమీపించియున్న దనియు, నిట్లు నానావిధముల నొక్కొక్కరును వారితో వర్ణించి వారిని వారణావతపురమునకుఁ బ్రయాణోన్ముఖులనుగా నొనర్చిరి. ఇట్లు వారి కభీష్టంబు పరోక్షముగఁ బుట్టునట్లొనర్చి యొక్కనాఁడు వారలఁ దనప్రత్యక్షమునకు రప్పించి వారితో ధృతరాష్ట్రం డిట్లనియె.

—ॐ ధృతరాష్ట్రాఁడు పాండవులను వారణావతంబున కంపుట ॐ—

కుమారులారా! జను లెల్లరును వారణావతంబు శృంగారపురమై సొంపుమీఱి యున్న దని చెప్పుచున్నారు. మీఁదు మిక్కిలి యిష్టంబుచంద్ర శేఖరున కుత్సవము మహావిభవమున జరుగఁగలదు. మీ కభిమతంబేని మీ రన్నదమ్ములు గుంతీసమేతులై వలసినపరిజరముం దోడ్కొని పోయి యందుండి యుత్సవదర్శనార్థము వచ్చెడివిప్రులకును నతిథిసపర్యలం జేయుచుఁ గొన్నినాళ్ల చోప్పటన విలాసంబుననుండి వదంపడి వాస్తవురమునకు రండని చెప్పఁగా ధర్మరాజు తాను బలహీనుడ నని గుర్తించి తండ్రిమాటలయం దాదరమును గానించి మాటుపలుకక వల్లెయని భీష్మ బాహ్లిక సోమదత్త విదురద్రోణ కృపాచార్య గాంధారి భూరిశ్రవఃప్రభృతుల నాలోకించి మాతండ్రి ధృతరాష్ట్రండు మమ్ము వారణావతపురమునకుఁ బొండుని నెలవిచ్చెను. కావున నాతనినెలవున మే మచోప్పటికిఁ బరివారసమేతముగ నేగుచున్నాము. ఇదే మీ కెల్లరకును సాష్టాంగనమస్కారములు చేయుచున్నాము. మమ్మును మీ రెల్ల రాశీర్వచనములం దెల్పుఁ డని దీనతతోఁ బలుకఁగా వారు “ఓ పాండవులారా!” యని వ్రసన్నవదనులై యిట్లనిరి. మీరెచ్చటనుండినను నన్ని వేళలయందును మీకభ్యుదయములు గలుగుఁగాక యని దీనింప నాదీవనలఁ గైకొని ప్రయాణమన్నాహమును గావించిరి. అంతకు మునుచే మర్యోధనుండు తనకాస్తుండగు శిల్పాచార్యునిఁ బురోచనుఁ డనువానిం

బిలిచి యొంటరిపాటున నతనిచేయి పట్టి యొక్క విజనస్థలంబునకు  
 దోడ్కొనిపోయి యచ్చోట నిరువురును గూర్చుండి యోపురోచనా !  
 నీరాజ్యమునకు రాజనైతి నేని యీ రాజ్యభోగభాగ్యములలో నీకున  
 బాల్గిలిగింపనే ? కావున నిప్పుడు ముఖ్యకర్తవ్యమును దెలిపెద. నీకంఠ  
 నా కనున్గొండు విశ్వాసార్హుండు కలఁడే ? కావున నే నొకగోష్ఠమై  
 దానిం గోరి నిన్ను దాని నెఱవేర్చెదనట. నాకుఁ బ్రియ మొనర్పుము  
 గోష్ఠమును వెలిపుచ్చక గునుష్ఠింపుము. నని వినుము. చూతండ్రి  
 ధృతరాష్ట్రుండు పాండవులను వారణావతపురమున నుండుటకు నియో  
 గింపనున్నాడని వారును పూతండ్రియభిమతమున కియ్యకొనిరి. నీవు  
 వేగమునఁ బోవఁగల గుఱ్ఱములను బూన్చిన రథము నెక్కి వారికి  
 ముందు వారణావతపురమునకు బోవలయు. అచ్చోట వారుండుటకుఁ  
 దగిన గృహమును నన్నింటిఁ కములగు లాక్షాస్పర్శరసాదివస్తువులతో  
 నెవ్వ రెఱుంగకుండ మంతిత్తోడ నేతిఁ జేర్చి మిశ్రము చేసి నగర  
 సమీపమున నిర్మించి యాచతుశ్శాల మగు గృహమునకు నున్నపుఁ  
 బూత బూయించి చూచువారలకు మనోజ్ఞముగ నుండునట్లొన  
 ర్పుము. అందుఁ బాండవు లేవురును వసించునప్పుడు గృహోపకరణ  
 ముల నన్నింటిని సమృద్ధముగఁ గూర్చి యందఱును మెచ్చునట్లొన  
 ర్పుము. వార గృహమునందు నమకము గలిగి కొంతకాలము వసించి  
 నపిదప నొక్కనాడు వారు ప్రమత్తులై రాత్రి నిదురించుచుండ  
 ద్వారమున నన్నిఁ దిరిగొల్చి వచ్చునది. అంత వారందు మడియు  
 దురు. నాహ్మరయవేదన యంతటితో నంత మొందును. ఇట్లొనర్చుచో  
 మనకు నింద పొరయదు. శత్రువినాశనము తనంతన యగు అని  
 చెప్పఁగాఁ బురోచనుండు దుర్యోధనునిమాట కియ్యకొని యవశ్యమట్లు  
 చేసెద నని చెప్పి రథారోహణముచేసి వేగంబు వారణావతపురంబునకేగి  
 దుర్యోధనాభిమతంబున తన్నిద్దిష్టకార్యమున నప్రమాదంబై వర్తించు  
 చుండె. పాండవులును హస్తినాపురమునుండి వారణావతపురమున  
 కేగువారలై మేలైనగుఱ్ఱములను బూన్చిన రథముల నెక్కుటకు  
 మున్నుగా భీష్మ ధృతరాష్ట్ర ద్రోణ కృప విదుర బాహ్లిక సోమదత్తాదులకు  
 మ్రొక్కి వారు కౌగిలించికొని మూర్ధాఘ్రాణంబు నేసి యాశీర్వదిం

పఁగాఁ, బదంపడి కౌరవవృద్ధాంగనలకు నమస్కరించి యందఱనెలవు గొని దైన్యము దేటఁడునట్లు పోవుచుండిరి. వారల వెన్నంటివచ్చువారలై కొందఱు ధూర్జట్రాహ్మణులు ధృతరాష్ట్రునివలన భయ మెంతమాత్రమును దలంపక యయ్యయో! ఈగ్రుడ్డిరా జెంతసాహసీకుఁడు? దురాత్ముడై పాపములకు వెనుదీయక యెట్టియనుచితము లగుకార్యములనై నను జేయుటకు సంసిద్ధుడయ్యెనే? పాండవు లన్నదమ్ములలో నెవ్వరైనను దన కేవిధమైనహాని యైనను దలంచిరే? సర్వజనానందకరంబుగఁ బొండుగాజు పాలించుచున్న రాజ్యము ధర్మపరులును, నీతికోవిదులును, బ్రాక్రమపంతులును నగు నాతనికుమారులు పొందుట యెమి శిష్టి? తెలియరాదు. ఇట్టియన్యాయమును గనుఁగొనక దురాత్ముడై యాయంధరా జొనర్చుచుండఁగా ధర్మజ్ఞుం డేల యుపేక్షించియున్న వాఁడు? ఈపాపిరాజ్యమున మన కుండఁదగదు. ధర్మపుత్రుఁ డెచ్చోటికిఁ బోవుచుండునో మనమును నచ్చోటి కేగవలయుననుచుండ యుధిష్ఠిరుండు వారలతో నిట్లనియె. ఓభూసురులారా! ధృతరాష్ట్రుఁడు మాకేడుగడ. కావున నామహనీయుండు మాకు నిర్దేశించినస్థలమునకే మేగువారము. మీరందఱును మాకు మిత్రకోటియందుఁ జేరిన వారలు కావున మాకుఁ బ్రదక్షిణసంపత్తి మాకు శిరోభములు సేకూటునట్లాశీర్వాదించి మఱిలి హస్తిపురంబున మీమీనెలవుల కరుగుండు. అని చెప్పఁగా వారు పాండవులకు నానావిధాశీర్వాదములొసంగి మఱిలి నగరమునకుఁబోయిరి. అంత వెంటవచ్చినవిపులును దారియంప వచ్చిన యితర పౌరజనులును మఱిలఁగా సర్వధర్మముల నెఱింగిన విదురుండు వీరితో మఱికొంతదూర మేగి పాండవులచుట్టును నున్న వారును వినినను నెఱుంగఁదగనియట్లు పాండవశ్రేష్ఠునితో దుర్యోధనకృతకపటమును సూచించువాఁడై యిట్లుచుఱుగుకూటలు కొన్నియుపదేశరూపముగఁ బలికెను.\*

దీనికి సంస్కృతమూలము :—

\* శ్లో. ప్రాజ్ఞః ప్రాజ్ఞం ప్రలాపజ్ఞః ప్రలాపజ్ఞ మిదం పచః, ప్రాజ్ఞం ప్రాజ్ఞః ప్రలాపజ్ఞః ప్రలాపజ్ఞం పచోఽబ్రవీత్. యో జానాతి పరప్రజ్ఞాం నీతి మాత్సానుసారిణీమ్, విజ్ఞాయ చ తథా కుర్యాత్ ఆపదం నిస్తరేద్యథా. అలోహం నిశేపం శస్త్రం శరీరం కర్తనమ్, యో వేత్తి న తు తం ఘ్నంతి ప్రతిఘాతిమిదం ద్విష్టః.



ఇతరులశక్తిని, దన్నుఁ గాపాడుకొనుఁ దగిననీతియును, సమయోచితమును నెఱుంగునట్టిమనుజుఁడు తనకు వచ్చినకీడులను, రాఁగల కీడులను దొలఁగు నుపాయములు తెలిసి యట్టులు చేయుచుండవలయు. మఱియు నుక్కు మొదలగు లోహములచేతఁ జేయఁబడకయే, మిక్కిలి వాడిగలిగినవియు, నొడలిని నలుకునవియు నగు నాయుధముల స్వరూపము నెఱింగి దానికి బదులు చేయఁజాలునట్టి వానిని శత్రువులు సాధింపఁ జాలరు. అని తెలిపి, “ఓ యుధిష్ఠిరుఁడా! నామాటల నెప్పుడును మఱువక గమనించి యుండుము. మోసమున విశ్వాసమును బుట్టించి పగతుఱ నుఱుమాడవలయు నను రాజనీతిశాస్త్రమును బాగుగ గుర్తించి ప్రవర్తించు శత్రువులయాలోచనమును విమర్శించి తగినట్లు దానికే బ్రతీకారమును నేర్పుతోఁ జేసి తాము సురక్షితులుగ నుండవలయును. వారణావతపురమున మీకని నిర్దింపఁబడియుండు గృహము లక్క, నేయిమున్నగు వేగ దాహకరపవస్త్రువులతో మిశ్రములగు పదార్థములతో నిర్దింపఁ బడి యుండునది యనియు, మీ ప్రక్కలనే మెలఁగుచుండఁగల మనుష్యుఁ డొకఁడు మీ శత్రుపరిజనుఁడనియు, మీ కాపద గలిగింప నియుక్తుఁ డైనవాఁ డనియుఁ దఱివేచి వాఁ డాయింటి కగ్నిం దఱి కొల్పు ననియు నిశ్చయముగా నెఱుంగుము. అని తెలిపి, మఱియు నాతనితో “ధర్మజా! \*వేటనిమిత్త మరణ్యములకుఁ బోవుచు నామార్గముల నెల్ల విమర్శనబుద్ధితో బాగుగ నెఱింగి నాకు సమానుం డగు చెలి కాఁడొకఁడు నిర్మించి చూపినట్టి రెండువైపులద్వారము గల సొంగము

---

\* శ్లో. కక్షఘ్న శ్శిశిరఘ్నశ్చ మహాక్షే వితాళనః,  
స దహేదితి చాత్మానం యో రక్షతి స జీవతి.

శ్లో. నాచక్షు ర్వేత్తి మథానం నాచక్షుర్ద్విందతే దిశః,  
నాభృతిర్బుద్ధి మాప్నోతి ఋభ్యన్వైవం ప్రబోధితః.

శ్లో. అనాచైర్దత్త మాదత్తే నరశ్శస్త్ర మహాహజమ్,  
శ్వావిచ్ఛరణమాసాధ్య ప్రముఃకృత హుతాశనాత్.

శ్లో. చరన్తార్గాన్విజానాతి నక్షత్రై ర్ద్విందతేదిశః,  
అత్తనా చాత్మనః పంచ పీడయన్నానుపీడ్యతే.

మూలమున బయటికరుగుడు. మరల బురప్రవేశాపేక్ష లేకుండ నుండుడు. అట్లు బయలుపకుఁజోయి యాకాశముననుండు నక్షత్రముల మూలమున దిక్కులందెలిసి యాయరణ్యముననే మీరెచ్చోటికైనం బోయి దైర్యమవలంబించి యేయుపాయముననైనను బ్రస్తుతాపాయము నుండి లేటుకొనుడు. కాని, యావారణావతమున నున్న లక్కయిండ్ల లోనికి జోకుండ నుండఁజనదు. వివేకము లేనివానికి సన్మార్గము కట్టు వడదు. దిక్కులు దోచవు. దైర్యము లేనివానికి సమృద్ధి గలుగనేరదు. కావున మీకుమీరే సహాయులై నావంటిహితుఁడుతోడ్పడఁగా ధైర్య వివేకములతో నన్నింటియంద ప్రమత్తులరై ప్రవర్తిల్లవలయునని గూఢా గ్రము నీయఁగల వచనములభావమును దేటఁటుపఁగ ధర్మపుత్తుండా దానినెల్లఁదెలిసి దా సప్రమత్తుడనై మెలఁగెద నని విదురునకుఁ బ్రత్యుత్తరము చెప్పెను. అంత విదురుండు మఱిపోయెను. భీష్మాదులును మఱిపోయిరి. అంతఁ గుంతిదేవి ధర్మరాజుం జూచి యిట్లనియె. నీతో విదురుం డెద్దియో మాకెవ్వరికిఁ దెలియని సంగతిని జెప్పెను. నీవును నద్దానికిఁ బ్రత్యుత్తర మొసఁగితివి. మీ కిరువురకును జరిగిన సుభాషణము మాతోఁ జెప్పఁగూడునేని మాకుఁ దెలియఁజెప్పుము. మేమందఱు నావృత్తాంతమును వినఁగోరుచున్నాము. అనఁగా ధర్మజుండు తల్లికిట్లనియె. తల్లీ! పోయినస్థలమున నగ్నిభయము గలిగినచోఁ దప్పించు కొనుండనియు, మార్గములన్నియు నేర్పరులై యరయుచు జీవించు వలయుననియు, జితేంద్రియులరై రాజ్యమును సాధించుకొనుండనియు విదురుండునెప్పఁగ నేనందులకు సంతసిల్లి యట్లే వర్తించెదనంటిని యని కుంతికి ధర్మజుండు ప్రత్యుత్తరముఁ జెప్పెను. తర్వాతఁ బాండవులు ఘాల్గున శుక్లాష్టమి రోహిణీనక్షత్రయుతమై యుండఁగా వారణావతముం జేరిరి. అప్పటికే పాండవు లాయూరునకు వచ్చువారని తెలిసి యాపురజనులు వందిమాగధజృంభములు భూసురులు మున్నగువారు మంగళవాద్యములతోఁ బాండవుల కెదురువోయిరి. పురమునఁ బచ్చని తోరణములు గట్టి వీధులందుఁ గలయంపులు చల్లి తెల్లనిముగ్గులు తీర్చి వివిధపుష్పమాలికలతో గృహగ్యార్థము లలంకరింపఁబడియుండెను. అప్పుడు యుధిష్ఠిరుండు తమ్ము నెదుర్కొన వచ్చిన వారణావతపౌర

జనులకుధ్యయందు సురలమధ్యమున నుండు మహామంద్రనిమాడ్కి దేజ  
రిల్లెను. భూసురులు పాండవుల నాశీర్వాదించిరి. అంత వారి సంకటను  
యుధిష్ఠిరుండు యథోచితసత్కారంబుల గౌరవించెను. అంతట దమ్ము  
లును దానును బురప్రవేశము గావించిరి. యోగ్యు లగు భూసురుల  
యిండ్లకును, సుత్తరు వైశ్య శూద్ర గృహములకుఁ బోయి వారల  
బహుళాకరించి రాఁగాఁ బురోచనుండు తమకుఁగాను నిర్దేశించి  
యుండు గృహమును దల్లియును సోదరులు చెంబడిరాఁగా యుధిష్ఠి  
రుండు ప్రవేశించెను. ఆగృహమునందుఁ బురోచనుండు తమకుఁ బంపిన  
భక్ష్యభోజ్యములను గొనుచుండిరి. అట్లాయిత. పాండవులు పది  
దినము లుండిపడిదమఁ బురోచనుండు ధర్మరాజునో నిట్లనియె, అయ్యా!  
యీ నూతననిర్మితగృహములోఁ బ్రవేశింపుడు. అని దానిమేలిమి  
గుణంబుల నభివర్ణించెను. అంత ధర్మరాజు మిక్కిలి జాగరూకుడై తన  
కాయంటిగుణము లన్నియును మునుపే విదురునిహెచ్చరిక చేతఁ దెలి  
సియు, బురోచనుండు నెప్పుచుండఁగా దానియొక్క శృంగారవిభవముల  
కుసుశిల్పనిర్మాణచాతుర్యమునకు నాశ్చర్యము పుగనుఁ జది వెంట నేనోడిరు  
లతోను దల్లితోను నాయుంటఁ బ్రవేశించెను. అప్పుడు ధర్మరాజు డాయుంట  
లాక్షాదిదాహకదస్తువులచే నిర్దింపఁబడియుండు సకలగృహోపకరణ  
ములగంధమును భీమున కెఱిగింపఁదలంచి మాతనితో నిట్టులనియె. భీమ  
నేనా! యీగృహనిర్మాణమున కుపయుక్తములయిన సకలరస్తువులును  
లాక్షాసర్జరసాదిరస్తువులు. ఇవి వేగమున నిప్పునంటుకొనుశక్తిగలవి. దానం  
జేసి వేగమున నీగృహమగ్ని హోత్రున కాహుతియై పోవుట కనేసదుపా  
యములతోఁ గూడియున్నది. దీనిగంధ మెంత నెత్తాని గలిగియున్నదో  
యాభూషణింపుము. మఱియు నమ్మి మన మేమఱియున్నప్పుడు మనతోఁ  
జేర్చి యీగృహమును దగుల వెట్టునిమిత్త మీపురోచనున కాజ్ఞను దురోర్ధ  
ధనుండు నేరియున్న వాఁడు. వాఁడు సమయమును గనిపెట్టి యాయుం  
టినిఁ బరశురామప్రీతిగ నర్పింపఁగలఁడు. విదురుం డీశుర్యమునే మనము  
హస్తినాపురము వెలువడి వారణావతపురమునకు వచ్చుచున్నప్పు డెవ్వ  
రెఱుంగకుండ మఱుగుభాషలో నాతోఁ జెప్పఁయుండెను. కావున  
మనమందఱము జాగరూకులమై మెలఁగవలయును. అని చెప్పఁగా

ధర్మజునితో భీమసేనుం డిట్లనియె. ధర్మపుత్రా! అట్లు శంకించుచు నిండేల యుండవలయును? మనము తొలుత నున్న గృహమునకే పోవుదము రమ్ము. అనఁగా యుధిష్ఠిరుండు భీమసేనున కిట్లనియె. తమ్ముడా! మన మేవిధమున నైనను నీయింటనే మిక్కిలి జాగరూకులమై మెలఁగి మనలను జంపుటకు యత్నించుచున్న వారినే యేమరించి తప్పించుకొనుట నేర్పుగాని వేటొండెద్దియుఁ గర్తవ్యము కాదు. అట్లు మనము చేయకున్నచోఁ బాపి యగు నీపురోచనుండు మఱియు బలాత్కారమున నైనను దహించి వేయును. ఈయింట మనము కాల్యబడితి మని యెఱింగి నేని కౌరవులపితామహుండు భీష్ముండు కౌరవులఁ గోరించుచు, ఏది యెటు లున్నను, మన మీగృహమునందుండియే తప్పించుకొనిపోవుట నేర్పుగాని వేటొపాయ మెద్దియు నేర్పు కానేరదు. కావున మనము వేటను నిమిత్తముచేసికొని పగ లంతయు నీరమీపారణ్యమునందు దారు లన్నియును దెలిపికొందము. ఇతరు లెవ్వరెటుంగకుండ లక్కయిండ్లకును వనమునకు సొరంగము ద్రవ్వించి యాపద వొడమిన నాఁ డొరు లెటుంగకుండ నాసొరంగమునఁ బ్రవేశించి యరణ్యమును జేరి తప్పించుకొందము. అని చెప్పి యాతీరునఁ బొండవులు పవలెల్లను వేటలాడుచు రాత్రి లెల్లను మిక్కిలి జాగ్రత్తతో నుండిరి.

అంత హస్తినాపురమునందు దుర్యోధనాదిదుష్టులు నలుపురి దుర్బంత్రమును నెటుంగుచు సజ్జను లగు పాండుపుత్రుల కెప్పుడు హిత మాచరించువిదురుండు తనకుఁ బరమాప్తుడగును, సొరంగములను ద్రవ్వ నేర్చినవాడును నగు ఖనకు నొక్కనినిఁ జీటి వానిని వారణావతపురమున నున్న పాండవులకడకుఁబంపఁగా వాడచ్చోటి కరిగి తన్ను వారలు గుర్తించునట్లు విదురుండు నెప్పినకొన్ని సంతకేతవచనములఁ దెలిపి దుర్యోధనాదిదుష్టచతుష్టయమువారసుజ్ఞసేయఁగా నీదురాత్ముం డగు పురోచనుం డీప్రవృత్తుకొనినాటిరాత్రి యీలక్కయింటిని గొల్చుటకు సంసిద్ధుడగు నున్నవాడు. అప్పుడు మీ కేమాత్రము హాని కలుగకుండ నీయింటిమధ్యమునుండి యూరియెలవల ననున కొకసొరంగమును నిర్మించి దానిమూలమున మీ రాత్రి తప్పించుకొని మెలఁకువతో నేడకేనియుం బొమ్మని హెచ్చరిక చేయుటకు నన్ను విదురుండు

పండుగా వచ్చితిని అనఁగా బాండవులు వల్లె యనిరి. అప్పు డాఖనకుఁడ గృహమధ్యమున నొకబిలమును ద్రవ్వె యొరు లెవ్వరును నెఱుంగకుండు ధానిద్వారమునఁ గవాటమును గూఢముగాఁ గల్పించి దానిని బాండవ లకుఁ జూడఁగా వారు దానిని జక్కఁగ గుర్తించి మెలఁకువతో మెలంగ చుండిరి. ఇవిధమునఁ బాండవులు వారణావతంబున లక్కయింటిలో నొకసంవత్సర కాల ముండిరి. అంతఁ బురోచనుండును వారు నమ్మకముఁ నున్నారని గుర్తించి సంతసించియుండెను. అప్పుడొకనాఁడు ధర్మపుత్రుండ దమ్ములంబిలిచి యీపురోచనుండు తనయెడ మనము మిక్కిలి విశ్వాసు ముతోఁ బ్రవర్తించుచున్నావనియు, నీయింటివిషయమున మన కేశంఁ యును లేదనియును దలంచియున్నవాఁడు కావున మనము వానికంటె మున్ను మేల్కొని యాశ్చర్యచతుర్దశినాటిరాత్రి వానితో నీలక్క యిండ్లను గాల్చి యెటకేనియుఁ బాటిపోవుద మనఁగా నందఱును నల్ల చేయుదమని కృతనిశ్చయమై యుండిరి.

— ౨౭ లక్కయిండ్ల దహనము ౨ —

అంతఁ గృష్ణచతుర్దశీదినము రాఁగా నాఁడు కుంతీదేవి పురంబున నున్న బ్రాహ్మణులకును బ్రాహ్మణస్త్రీలకును నిష్ఠాన్నదానంబులం దుప్పినేసి దేవతార్చనగావించి యున్నెడం బురోచనుఁ డంపివ నిషాదవనిత సప్త త్రయై బహువిధవన్యఫలంబులు దెచ్చియిచ్చుచుం గుంతీదేవిం బాయక నేవించి పాండవకృత్యంబులు నిత్యంబును నెఱిగించుచుండెడు నది నాటి రాత్రి యుత్సవంబునం గాలచోదితయై తానునుం దనయేవురుకొడుకులు విశేషించి కల్లుద్రావి మైమఱచి లక్కయింట నొక్కచోటఁ బరుండి నిద్ర పోయియుండె. అంత నర్ధరాత్రసమయంబున నెల్లవారును నిదురించు చుండ భీమసేనుండు లేచి మున్ను పురోచనుం డున్నచోట వానిశయన గృహద్వారంబున ఘోరానలంబు దరికొలిపి, వెంటనే దల్లిని నన్న దమ్ములను బిలంబులోని కనిచి యాయధము లున్నయింటిలోఁ గూడ లక్కయింటి నంతయును బరశురామస్త్రీతి యొనర్చి ఖనకునకుం దమ కుశలగమనం బెఱింగించి సొరంగమును జొచ్చి యాదారియం దెవ్వరికిఁ దెలియక యడవిఁ జొచ్చి పోవుచుఁ దల్లియును సోదరులును వేగంబున నడువఁ జాలకునికిం దెలిసి తల్లిని భుజ మెక్కించికొనియె. ధర్మపుత్రుని

నక్షత్రమునిఁ జేతంబట్టుకొనియె. కవలవారిని నొడియందుఁ బెట్టుకొనియె, ఇట్లు భీమసేనుండు తనవారిం దోడ్కొని యరణ్యంబున నాటిరాత్రి కటికి చీకటియందు గంగానదీసమీపమునకుఁ జొవ్వుచుండెను. ఇంతకు మున్నే కరినగరమున నుండు విదురునిచేతఁ జేరితుండై యొక యోడ నడవు స్థపతి సకలపరికరములతో నిండినదియు, వానగాలి చలి మొదలగుబాధలు లేనిదియును నగు నొకయోడను గంగలోనఁ గొనివచ్చి నిలిపి గట్టునకు వచ్చి యాసమీపారణ్యమునఁ బొడవుల వెడకి వారలయిక్కుఁ గని చక్కటి కరిగి మ్రొక్కి యయ్యలారా! నేను విదురానుమతంబున మిమ్ము గంగానదిని దాటించునిమి త్త మరుదెంచితిని. అందుల కడియాల ముగ విదురుండు మీతో నిట్లనుమనెను.\*

అంత వానిని విదురుఁ డంపినవాఁ డని బాగుగ నెఱింగి వాని వెంటఁ బోయి యాయోడ నెక్కి యాగడియలోన గంగం దాటి యావలితీరముఁ జేరినంతన వాఁడు వారి నాశీర్వదించి వారియడియాల ములైనమాటలం గొని మఱలఁ గరిపురి కరిగి సరగ విదురునకుఁ దనపని వినిపించి యుడుగరలం గొనెను.

అంతఁ బొడవు లారాత్రి కొంత యుండునప్పు డాయోడ దిగి దక్షిణదిక్కును బట్టి నక్షత్రములవలన మిగిలిన దెసల నెఱుంగుచు నతి వేగమునఁ జొవ్వుచు మహారణ్యమున నలయుటవలన భీమసేనునితో యుధిష్ఠిరుం డిట్లనెను. భీమసేనా! నిదురలేమిని, దిక్కు తెలియక దారి డొంక యనక, తొయి రప్ప గుర్తింప నేరక, దుర్గములమధ్య నడుచుట చేతను మిక్కిలి బడలియున్నవారము. నీవు దప్ప నిప్పట్టున మ మ్ముద్ధ రించువారు లేరు. ఇంతకంటె వేటొక్కకష్ట మున్నదే? ఈయడవిలోన దిక్కు దోచకున్నది. ఇక నొకయడుగైనను బెట్టఁజాలకున్నాము. పాపియైన పురోచనుం డింతట నైనం గాలి చచ్చియుండునో లేదో? ఏమి చేయవచ్చును? మనలో నీవ బలాధ్యుఁడవు. మున్నపోలే మమ్మును నీవు మోచికొనిపో మ్మనఁగా భీమసేనుండు వారల నెల్ల మోచికొని మదించినయేనుఁగుంబోలే నరణ్యం బెల్ల నదురుచుండఁ గొంతదూర

\*శ్లో. కక్షఘ్న శ్చికిరఘ్నశ్చ మహాకక్షే విశాకసః,

న హంతీత్యేవ మాత్తానం యో రక్షతి స జీవతి.

మేఁగి యొక్కచోట నందఱు డిండి వేటొక్కచోటఁ బ్రచ్ఛన్నుండై యుండ నీరువట్టు వొడమి కుంతి వాని కిట్లనియె. పుత్రా! నేను నీతి భరులును, గుణవంతులును, బరాక్రమవంతులును నగుపాండవులకుఁ దల్లివై కొనకు నీళ్లు లేక దాహముచే నీయడవియం దనువుల జోఁ గొట్టుకొనవలసి వచ్చెనే? ఏమి చేయుదు ననెను. అంత భీమనేనుండు వారల నందఱును మఱల నెత్తికొని కొంతదూర మరిగి యచ్చో నొక మఱిచెట్టు క్రింద వారల మఱల డిండి కూర్చుండఁబెట్టి మీరందఱిచ్చోటఁ గొంతతడవు పరుండియుండుఁడు. నేను బోయి మీకు వలసి నంత నీరు ద్రావఁ దెచ్చెదను. సమీపమున హంసలయొక్కయు, గారండవములు మున్నగు జలపతులయొక్కయు నీటిచప్పళ్లు వివచచ్చు చున్నవి కావున సమీపమున సరోవర ముండునట్లు తోచుచున్నది. నేను మాత్ర మచ్చోటి కేగి మీకు వలసినంత నీరుఁ దెచ్చెద నని యుధిష్ఠిరుననుమతిని బొంది యాకొల నుండు చోటి కేగి యలుపు దీఱి స్నానముఁ జేసి వలసినంత నీరు కడుపారఁ ద్రావి యుత్తరీయమున నీటని సంగ్రహించి రెండుకొసులదూరమున నున్న తల్లి కొసంగం దలంచి యతివేగమున వచ్చి భూమిపైఁ బరుండి నిదురపోయిన తల్లిని నన్నదమ్ములం గాంచి యిట్లు చింతించెను. అయ్యయో! వీరి నీకష్టములపా లేసినదైవము నే మనవలయును? సుకుమారములగు మేత్తని పఱపులవైన నానావిధోపచారములఁ జేయుచుండినను నిదుర రాని వీ రిప్పుడు పైపంచెలను బఱచుకొని తమచేతు లంపిగాఁగొని యాయరణ్యమున నీకటికినేలయందు సుఖనిద్రను బొందియున్నవారు. అలసియుండుటచే మైమఱచునట్లు వీరికి నిదుర పట్టినది. అయ్యో! దైవమా! వీరికష్టములను జూచుచుండ, నే నెంతపాపమును జేసితిను? ఈ మాతల్లి యాదవులలో మేటియైనవాఁడును, లోకోత్తరుఁడును నగు వసుదేవునంతటి మహనీయునకుఁ జెలియలే, విచిత్రవీర్యునకుఁ గోడలై పాండురాజునకు ధర్మపత్నియై, మహాదేవత లగుధర్మవాయుమహేంద్రులను మంత్ర బలమున నుపాసించి మమ్ముంగని ప్రఖ్యాతిఁ గాంచి యాగర్భశ్రీమఁతురాలైన సుకుమారిగదా! ఇట్టి మహాదేవి నిండియున్న పరిచారికాజనసమేతములయిన మేడలను వదలి

జనశోన్మమైన వనమునఁ గఠినమైన యీతొలిసేలయుందుఁ బరుండి నిదు  
రించుట యెట్టి కఠినాత్మనైనను గంట నీరు పెట్టనీయదే? మఱియు  
ముల్లోకములనైనను నేలఁ గలశక్తి గలిగి హంతృలికాతల్పములపైఁ  
బరుండియుండ వందిమాగధులు కైవారములుసేయ నిదురించు నీవురు  
పోత్తముఁడగు ధర్మపుత్రుండును, సరోత్తముఁడని పేర్కొనఁబడిన నరుం  
డును సశ్వినీదేవతలంబోలె సుందరులై, ముద్దులఁగొలుపు శరీరచ్ఛాయతోఁ  
బ్రకాశించు నీకవలును వీరందఱును నీకఠినప్రదేశములలో నీ  
కాలము నిద్రించుచున్నవారు. వీని నన్నింటి నిప్పు డేల తలంపవలయును?  
ఎవనిజ్ఞాతులు విషములును గులపాంసనులును గారో యట్టివాఁడును,  
ఎవనిజ్ఞాతులు ధర్మనిరతులగువా రనేకులుందురో యట్టివాఁడును సుఖం  
చును. మా కుండునట్టిజ్ఞాతులు దుష్టులు, కులపాంసనులు, అధర్మాసక్తులు  
కావున మేమెట్లు సుఖంతుము? అని చెప్పి తనలో దుర్యోధనుని సంబో  
ధించుచు, 'ఓరీద్రోహీ! దుర్యోధనా, నీవు మా కెల్ల కాలమును హానియే  
పనివడి చేయుచున్నావు. మాకు దైవసాహాయ్యమున్నది. కావున నెట్లో  
బ్రతికి బయలుపడుచున్నాము. ఇప్పుడు మే మెందుఁ జోఁగలము?  
నీకోర్కి నెఱవేరెను గదా? నీయదృష్టము బాగున్నది కావున నీయుధి  
స్థిరుండు నిన్నుఁ జంపుటకు నా కనుజ్ఞ యీయకున్నవాఁడు. ధర్మ  
పుత్రుని యాజ్ఞయైనతోడనే నీవారలతో నీ వేమగుదువో కదా? వాని  
యనుమతి లేకుండుట నీవు బ్రతికియుండఁ గలిగితివి.' అని యనేక  
విధములుగఁ గ్రూరంపుమాట లాడి తా నపు డేమియును జేయనేరక  
గుటకలు మ్రింగుచు, వేడినిట్టూర్పులు నిగుడించుచు నలసి నేలపై నిదు  
రించుచున్న యన్నదమ్ములను దల్లినిఁ జూచి శోకపరవశుఁడై, యయ్యయో!  
వీ రెంత యలసియున్నవారో? మేల్కొని యాపదఁ దరించుట  
కాలోచన సలుపవలసినప్పుడు గాఢనిద్రతో నున్న వీరల నిపుడు  
మేల్కొలుపుటకు నాకు మనసొప్పుదు. తమంతట లేచినపుడే  
దాహశాంతికై నీరు ద్రావుదురని నిశ్చయించి కొంత యూరడిల్లి జాగ  
రూకుండై యుండెను.



ఇటు వారణావతంబున మండుచున్న పాండవుల యునిగిపట్టును బోరు తెల్లరు గాంచి యయ్యయో! పరమనీచుఁ దైనదుర్యోధనుఁ జెంతటిపాపమున కొడిగట్టెను! ఇట్టిపాపులు లోకములఁ గలరా? ధృతరాష్ట్రం డిందులకు సమ్యతమును జూపెను. అని యందఱు వందురుచు జేకువగుడు నిప్పును జల్లార్పఁగ వచ్చి అచ్చోటఁ బీనుఁగువెంటలై పడి యున్న పురోచనుని నిషాదిని దానియైదుగురు కొడుకులనుం జూచి పాండవులు కుంతితో నిందు సమసి రని నిశ్చయించి, వారలను వధింప నుద్యమించుచున్న దురాత్ముండైన పురోచనుండును జచ్చెను. అంత యును దుర్యోధనుని కృత్రిమంపుఁ జేత లని యాడిపోసికొనిరి. ఆసమయమునఁ బౌరులతోఁ గూడి ఖనకుఁ డగ్నిని జల్లార్చువానిం బోలె నా బూది వంతటిని నిటునటు ద్రోయువాఁడై సౌరంగద్వార మెవరికిని గాన రాకుండ నాబూదితో దానికవాటమును జక్కఁగా మూసివైచెను. అంతఁ బౌరు లావృత్తాంతమును ధృతరాష్ట్రునకుఁ జెప్పిపుత్ర మని నిశ్చయించి తగినదూతలను హస్తీపురమునకుఁ బంపిరి. వారు హస్తీపుర మేగి ధృతరాష్ట్రునితో లక్కయిండ్లును, నాయుధము లున్న శాలయుఁ గుంతీసమేతు లగు పంచపాండవులును దగ్ధులైరనియు వారితోఁ బురోచనుండును నాదావాగ్నియందు మడసె ననియుం జెప్పిరి. ఆఘోరంపు మాటలను ధృతరాష్ట్రుండు వినుచుండఁగనే గుండె లవిసి మూర్ఛిలైనను. అంతఁ గొంతవడికి నతఁడు తెప్పిరిలి దుఃఖము నణఁచికొని వర్తమాన మంతయును భీష్మవిదురగాంధారులకుఁ దెలుప నందఱును బట్టరాని యేడ్పు నేడ్చిరి. వెంటనే నగరిపురోహిత బ్రాహ్మణులను బిలిచి పాండవులకును గుంతికిని నౌర్వదైహికక్రియలను నెరవేర్చుట కనుజ్ఞ నొసంగెను. అంతట వారగ్ని కార్యముల నన్నింటిని జేయునప్పుడు ధృతరాష్ట్రుండును గౌరవులతోడ వారలకుఁ దిలోదకములను వదలెను. విదురుఁ డంతయు నెఱింగియు రహస్యము వెలువడకుండ వారితోఁ గలిసి సమానముగ దుఃఖించెను.

— హిడింబుఁడు పాండవులఁ జంపుటకు హిడింబున బంపుట —

అంత నయ్యర్థరణ్యంబున భీముండు నిద్రాపరవశులై యున్నవారిని మేలుకొలుపుట కియ్యకొనక వారిం జూచి మనోవేదనతో దుర్యోధనుని

క్రౌర్యచింతను దలపోయుచుండునవసరమున నల్లనిశరీరముగలవాఁడును, గూరుఁడును! మనుష్యమాంసేచ్ఛగలవాఁడును, మహాబలపరాక్రమ శాలియును, బింగాక్షుండును, దారుణాకారుఁడును, నిడుదలై వాడిమి లపండ్లు గలవాఁడును, వ్రేలాడుచుండుకడుపును బిక్కలును గల వాఁడును, నెఱ్ఱనిసూదులవంటిమీసలును, నిక్కపొడుచుకొనియుండు తలవెంట్రుకలును గలిగి భయంకరాకారుం డయినహిడింబుం డనురక్కసుం డాకలికొర్వలేక యాయరణ్యమునందుఁ గ్రుమ్మరుచుండువాఁ డొక్క సాలవృక్షము నారోపించియుండి భయంకరములగు తనవెంట్రుకలను జలిపించుచు నెత్తిని వ్రేళ్లతోఁ గోకుకొనుచు, మిక్కిలి భయావహము లైనయావృలింత లిడుచుఁ బాండవులవైపుననే చూచుచు మనుష్య వాసనను జూచి తనచెలియ లగు హిడింబ యనుదానిం బిలిచి యిట్లు నియె, చెలియలా! నాకభిమతంబైన మనుష్యమాంసాహారము బహు కాలమునకు నీడ్గించినది, నాకోజపండ్లతో వారిమెడలయందుండు మాంసమును గొఱికి, వారినరములఁ ద్రెంచి, నులుగుతో మిశ్రమైన వారివేడినెత్తుటిని గడుపారఁ ద్రావెదను. కావున నీవు వేగమునఁ జోయి వా రెండ టున్నను, నందఱును జాలరివాఁడు వలయం దున్నచేఁపలను బట్టి వధించునట్లు వధించి యాశవములను వేగముగ నిట కీడ్చుకొని రమ్ము, వెఱవవలదు. వారిమాంసములను మన మిరువురము కడుపార భుజించి విలాసముగఁ జిందులుద్రొక్కుదము. అనిచెప్పఁగా హిడింబయు నట్ల యని పాండవు లున్నచోటికి వచ్చి నిదురించుచున్న ధర్మార్జుననకుల సహదేవులను జాగరూకుడై వారికిఁ గాఁపుగా మేల్కొనియుండు భీమసేనుం గాంచి వానినూత్నయావనసౌందర్యంబున కచ్చెరువోయి మన్తభాణములతోఁ గొట్టఁబడి మనస్సున నిట్లు తలపోసెను. ఏ రెవరో ఆటసుకుమారులై యున్నవారు. వీరియెడ దారుణముగు కృత్య మొన ర్చుటకు నాకుఁ జేతు లాడవు. మేల్కొనియుండు సీమన్తథవిగ్రహమును మోపించి యుండుట వానిని వరించి యిట్టోపభోగసుఖముల నను భవించెద. సోదరస్నేహమునకంటెఁ బ్రియునిస్నేహ మధికము గాదా? వీరు సుఖించియున్నచో నేనును బహుకాలము సుఖింతు నని మనస్సున నిశ్చయించె. మిక్కిలిసొంపైనరూపమును దాల్చి దివ్యాంబరముతోను

నాభరణములతోను నలంకృతయై లజ్జావనతపదనయై మెల్లనిదరహాస చంద్రికలను భీమునిపై వెదఁజల్లుచు వానిని సమీపించి యిట్లనియె. మహానుభావా! నీ వెవ్వడవు? నీదేశ మెయ్యెడి? ఈనిర్జనారణ్యంబున కేలవచ్చితివి? ఈనిదురించుచున్నవా రెవ్వరు? మిక్కిలి సుకుమారిగా నుండు ముసలి దెవ్వతె? ఈయరణ్యమున నాకు సోదరుండును నతి క్రూరమానసుండును నగు హిడింబుం డను పేరుగలరక్కసుం డొక్కఁ డున్నాఁడు. ఈచోట విశ్వాసముతో వీ రేల నిదురించుచున్న వారు? నాసోదరుండు మీమాంసములను దినుట కాసక్తుడయి మిమ్ము వధించి తనయొద్దకు మీకశేబరములను లాఁగుకొనిర మ్మనెను. ఏతెన్నిమిత్త మున నే నిందుల కేతెంచితి. సోదరానుజ్ఞ మెయ్యిఁ గ్రూరకర్తాచరణమున కేతెంచియు సీతరుణసుందరరూపముఁ జూచి కామమోహితనై సోద రునియాజ్ఞ మేరకుఁ గ్రూరకృత్యమును జేయ నొల్లకయున్నాను. నే నిప్పుడు నీతో యథార్థమును బల్కితిని! నీవుదక్క నన్యునిఁ బతిఁగా వరింపను, కామపరవశయై వలచివచ్చిన వనితను వదలకుము. నాయం దిట్టోపభోగముల భోగించి న న్నేలుము. నేను కామగమనము గల దానను. రాక్షసునివలనిభయము మీ కెవ్వరికిని గలుగుకుండునట్లు మిమ్మాకాశమార్గమునఁ గొనిపొయి మనోజ్ఞమైనప్రదేశమునఁ జేర్చెదను. ఆచోట్ల నాతోడ సరసగోష్ఠినుండుము. మన్వథరాజ్యమున నన్నేలిం పుము. అనఁగా భీమసేనుం డారాక్షసకామిని కిట్లనియె, ఆసురీ! నీమాటమేర కిప్పుడు నేను వర్తింపఁదగదు. అలసి సుఖులై నిదురించు చున్నసోదరులను దల్లిని రక్కసుపాల్యేనీ నేను గామాతురుండనై నిన్ను నిలచి నీయం దైహికభోగముల ననుభవింపఁదగునే? ఆవృత్తాంతము వప్పుడు నిలుపు మనఁగా భీమసేనునకు హిడింబ వెండియు నిట్లనియె. నీమనంబున వీరికి రాక్షసునివలన భయము లేకుండ రక్షించెదను. వీరలను మేల్కొల్పులుపు మనఁగ భీముండు సుఖనిద్రితులైయున్నవారిని మేల్కొల్పుటకు నాకు మనస్సు దోఁపదు. నీసోదరుండును రాక్షసుండును నగు హిడింబునివలన నాకెంతమాత్రమును భయము లేదు. నేను యక్షరాక్షస సంధర్వాదులలో నెవ్వనినైనను నతివేగమునఁ బట్టికొని రూపుమా మించునట్టి పరాక్రమకాలిని. ఇతను దోచినట్లు నీ విచ్చటనే యుండు

టయో, లేక, వానియొద్దకుఁ బోవుటయో, యదియునుంగాక, వాని  
నిచ్చటికి రావించుటయో యేదియో యొక్కదానిని నొనర్పము. అని  
చెప్పెను. వీరివృత్తాంత మిటులుండఁగా నక్కడ హిడింబుఁడు తనలోఁ  
దా నిట్లుచొనుచుండె. హిడింబ యిచ్చటికిఁ బోయి బహుకాలమైనది,  
ఇంతకును రాదయ్యెను. అని మనంబునఁ దలపోసి తా నారోపించి  
యుండిన సాలవృక్షమునుండి దిగి రూక్షతామ్రాక్షుండై పాండవులను  
సమీపించుచుండఁగా, వానిని దూరమున నుండి హిడింబ చూచి  
యీదురాత్ముం డతికోపనుడై వచ్చుచున్నవాఁడు, మీ రేల యిచ్చో  
టన యుండెదరు. మి మ్ముదఱ మోచికొని యాకాశమార్గమున నెట  
కేనియు సురక్షితమైన ప్రదేశమునకుఁ గొనిపోయెద నని చెప్పఁగా  
భీమసేనుండు దాని కిట్లనియె. రక్కసీ! భీతిల్లవలదు, నను మార్కొని  
యీ రాక్షసాధముఁడు బ్రతికోపనేరఁడు. వాని కంత్యకాలము సమీ  
పించి యిట్లు మావైపునకుఁ గ్రోధమూర్తియై వచ్చుచున్నవాఁడు, వీఁ  
డొక్కరుండ కాఁడు. వీనిబంధువులగు రాక్షసు లందఱు వత్తురుగాక!  
అందఱును గాలుపురికి నతిథులుగాఁ బంపి నీకు ముదం బొనర్తు. కొంత  
సమరప్రకారము చూచుచుండుము. నీవు చూచుచుండఁగనే వీనిం  
జంపెద. వీనుఁగుతోండముఁబోలు నాబాహువులను జూడుము, ఇనుప  
గుదియలవంటి నాతోడలను వీక్షింపుము. బలిష్ఠమును విశాలమును నగు  
నాతోడ్డును బరికింపుము. మహాబలసమన్వితుండనగు నేను నీముంగల  
నీసోదరునిపై మహేంద్రుంబోలె విక్రమించెదను. మనుష్యమాత్రుండగు  
వీఁ డెంతటివాఁడని నన్ను నలఁతిగాఁ జూడకుము. అనిచెప్పఁగా భీమసేను  
నకు హిడింబ యిట్లనియె. ఓశూరాగ్రేసరుఁడా! వీఁడు మనుష్యులయొడ  
దారుణకృత్యంబులను జేయువాఁడు గాన దానిం బలుమాటలు చూచి  
యుండుటంజేసి నే నింత చెప్పితిని అని చెప్పి హిడింబ యూరకుండె.  
అయ్యవసరంబున నయ్యసుర మిక్కిలి రోషముతో భీకరాకారముఁ  
దాల్చి వారిని సమీపించి దివ్యకుసుమమాలికల ధరించినదియై, దివ్యాం  
బరములను సుందరసుకుమారమనుష్యరూపమును దాల్చియున్న హిడిం  
బను వీక్షించి యిది కామమోహితయైన దని యెఱింగి కన్నులనుండి  
నిప్పులు తొల గ్రుడ్ల నతిభీకరముగఁ ద్రిప్పుచు, నో హిండిబా! నేను

బేరాకలితో నుండఁగా నాకుడుపున కాటంకపెట్టువాఁడెవఁడు? నీ వేల యీసుందరాకారముదాల్చి యొరుల కాసఁగొల్పుచున్నదానవు? పూర్వులగు రాక్షసులసచ్చరిత్రముల కెల్ల నవమానముఁ దెచ్చుదానవు పోలే నిష్ప డీనరుల నాశ్రయించి నాకు విరోధ మాచరింపఁ దలం చెదవు? ఇదె యీపెట్టున వీరలను నిన్నును రూపుమాపెద నని భీమునిఁ పోరునకుఁ జీటుటయు వాఁడును యుద్ధమునకుఁ గట్టాయితండ్లై యోరీ రాక్షసాధమా! ఏమంటి వేమంటివి? ఆఁగు మాఁగుమని యదల్చి నవ్వుచు నిట్లనియె.

— భీముడు హిడింబాసురునిఁ జంపుట —

ఓరీ ని న్నిప్పుడ హతునిఁ గావించి యీయడవిని నిష్క్రంతుకము చేసెదను. పరువెత్తక నిలుపు మని భుజము లప్పలించిన వాఁడును బోరాటమున కెదురునిలిచి సన్నద్ధుండయ్యెను. అప్పు డారక్కసుండు భీమున కిట్లనియె. మానవాధమా! ఈకాటపులవలనను, నిన్ను నీవు నుతించుకొనుటవలనను ఫల మేమి? అడిన ట్లానర్చి పొగడికొనినఁ గదా శూరుండవు. జాగుసేయకుము. నీబలపరాక్రమము లధికము లని పొగరుమాట లాడకుము. నాతో నెదిరి పోరాడ నారంభింతు వేని యప్పుడ కదా యెవరిపరాక్రమ మధిక మని తెలియును. ఇదే మున్ను నిన్ను వధించి నీ వేడినెత్తు రాని, పిదప నీ నిదురించువారిని జంపి వారి నాహరించికొని పదంపడి నిన్ను మోహించియున్న యీ హిడింబను జంపెదను. అని వచించి శ్రోధం బినుమడింప నొడ లెటుం గక భీమసేనునిఁ బట్టుకొనునిమిత్తము చేతులు సాచుచు వచ్చుచుండఁగ భీముసేనుండు తెటాలున గొప్పమృగము నవలీలగఁ బట్టుకొను విధమున నొడిసిపట్టుకొని యెనిమిదివిండ్లదూరము జరజర లాగి కొనిపోయెను. అంత హిడింబుండు వృకోదరుని గట్టిగఁ గొంగిలించి పెల్లెట పఱచెను. ఆ యటపునకుఁ దనసోదరులును దల్లియు నిదుర మేల్కొనిన వారికి నిద్రాభంగ మగు నని తలంచి వానిపట్టు తప్పించి కొని మఱలి నొడిసిపట్టి మఱిగొంత దూరము లాగికొనిపోయెను. అంత రక్కసుండు శత్రువు సామాన్యుండు కాఁడని తలపోసి మఱింత

విక్రమింపఁగా నప్పు డయ్యిరువురును నటువదేడ్లయేనుఁగులఁబోలెఁ  
బోరాడుచుండఁగా వారిపాదఘట్టనమున కదరి చెట్లును, దీఁగెలును గూలు  
చుండెను. ఆసమరంపువిజృంభణమునకు మేల్కొని కుంతియుఁ, బొండ  
వులును సమక్షమున నున్న హిడింబంజొచ్చి దానిశృంగారాలిశయమున  
కచ్చెరు వోపుచుండఁ, కుంతి దానితో మెల్లన యిట్లనియె. అవ్వా! నీ  
వెవ్వనిదానవు? ఎచ్చోటినుండి యెచ్చటి కేగుదానవై యిచ్చోటి కేతెం  
చితివి? నీరూపసౌందర్యములను జూడ నీ వీవనదేవతవో, లేక, అచ్చర  
కాంతవో యని శంక గలుగుచున్నది. నీవృత్తాంతము సవిస్తరముగ  
మెల్లన నుడువుము. అని యడుగఁగఁ గామరూపమున నున్న యారాక్ష  
సాంగన కుంతి కిట్లనియె, దేవీ! మిక్కిలి దట్టమై సూర్యరశ్మియుఁ  
జొచ్చుట కసాధ్యమైన చెట్లగుబుల్లతో నొప్పారు నీవనమునందు  
నాయన్న యగు హిడింబుండనువాఁడును, నేనును వసించుచున్నారము.  
మాయన్న మిమ్ము నందఱును జంపి తన కాహారముగాఁ దెచ్చి నన్ను  
నియోగింపఁగా వాని యాజ్ఞ మేరకు నే నిచ్చోటి కేతెంచి మహాబల  
పరాక్రమశాలి యగు నీకొమరుని విశాలవక్షమును, దీర్ఘబాహువు  
లను, సుందరాకారమును గాంచి, మదనపరవశనై మాయన్న నాకు  
నియమించి పంపిన కార్యమును జేయలేనిదాననైతి. అంత నీకొమ  
రునియందు నాకుఁ బతిభావ ముప్పటిల్లెను. అటుపై లజ్జావనతవదననై  
నాభావమును నీపుత్రునకుఁ దెలుపుచుంటిని. ఇంతలోన, నేను రాక మన  
లితి నని నాసోదరుండు హిడింబుండు తాన యిచ్చోటి కేతెంచెను,  
వాఁడు వచ్చుటయు, నేను వలచిన నీకుమారుఁడగు మహాబలుండు  
వాని నల్ల యా దూరపుఁబ్రదేశమునకు లాగికొనిపోయెను. అంత  
నిప్పుడు వారిరువు రొండొరుల గెలుచుతలంపుటతో ఘోరాకారంబులు  
గలిగి పెనఁగుచున్నవారు. అని చెప్పఁగా విని యుధిష్ఠి రాష్ట్రన నకుల  
సహదేవులు వా రిరువురును బోరాడుచుండు ప్రదేశమునకుఁ బోయి  
కొంతదూరమున నుండి చూచుచుండిరి. అవ్వధముగ వా రిరువురు  
పరాక్రమవంతములైన రెండు సింహములమాడ్కిఁ బోరాడుచుండఁగా  
గార్చిచ్చుపొగతోఁ దుల్య మగు నేలదుమ్ము పై కెగసి చుట్టుకొనఁగా  
వా రిద్దఱును మంచుఁ గ్షమ్ముకొనిన రెండుకొండలువోలె నుండిరి,

అంతః గొంతవడికి హిడింబునిపరాక్రమ మతిశయించుటను జూచి  
యర్జునుండు భీమసేనునితో నోశూరశేఖరా! ఈ రేఁద్రిమ్మటితో నింత  
సేపు పోరి యలసితివి కాఁబోలును, భీతిల్లకుము, అనుమతి యొసంగుదు  
వేని వీనితో నేఁబోరి వేగ వీనిఁ గ్రిందబడఁద్రోచెద ననఁగా భీమసేనుం  
డర్జునా! తొందరపాటు వలదు, నాబాహుబలమునకు లొంగినవాఁడు  
నన్నుఁ బడఁద్రోయంగలఁడే? వాఁడు నాచే జిక్కి మఱల బ్రతికి  
పోగలఁడే? అని చెప్పఁగా నర్జునుండు భీమసేనునకు మఱల నిట్లనియె.  
ఇచట వీనితోఁ బెనంగుచుఁ గాలయాపన మేల చేసెద? మనము  
వేటొకచోటికి వేగంబ పోవలదే? కాబట్టి యిచ్చోట నాలస్యము  
చేయరాదు, మఱియుఁ దూర్పుదెస యెట్టుపాటుచున్నది, సంధ్య  
కాలము సమీపించినది, రౌద్ర వేళయందు రాక్షసులు మాయావ్రులై  
విజృంభింతురు, అప్పుడు వీరికి బలము వృద్ధియగును, కావున వీనితోడఁ  
జెఱలాటము మాని విజృంభించి వేగమున వీని వధింపుము, అని చెప్పఁగా  
విని యప్పువనసూనుండు మదాతిరేకంబున వివారించుచుఁ బ్రళయ  
కాలపుఁ బ్రభంజనునిచందంబునఁ జెలరేఁగి వానిని సర్పమును గరుడుం  
డొడిసిపట్టువిధమునఁ జేతఁ బట్టుకొని గిరగిర నూటుమాటులు ద్రిష్ట  
చుండ మఱల నర్జునుం డోభీమసేనా! వీనిఁ దెగటార్చుట నీ కసాధ్య  
మేని వానిని వదలుము, ఇదె యాశీవిషతుల్యంబులైన నాలుగమ్ముల  
వానిశిరస్సును ఖండించెదననిన, భీముండు కడుం గనలి యాహిడింబునిఁ  
గ్రిందవైచి వానిని బశువును వధించుమాడ్కి వధించుచుండ వాఁడు  
తడిసినదుందుభిష్ట్రాతవలె మహానాదంబుఁజేయఁగ భీమసేనుం డాహిడిం  
బునిశరీరమును దన రెండుచేతులఁ బైకెత్తి నడుము పెళ్లన విఱచి  
చిత్ర వధంబున వానిం జంపెను, అంత విజయి యైన మారుతిని సోద  
రులును దల్లియును బొగడిరి. అర్జునుండు భీమసేనుని విక్రమమును  
మిక్కిలి కొనియాడి యిచ్చటికి సమీపమున నేదో యొకగ్రామమున్నట్లు  
తోచుచున్నది, ఇచ్చోట మనము దారసిల్ల వలదు; దుర్యోధ  
నుండు తన వేగులవారిమూలమున మనల సరయుచుండును; మన  
మెవరికిఁ దెలియకుండ నెప్పుటి కేనియు వేగమునఁ బోవలయును అని  
చెప్పెను.

అంత నందఱును వేవేగఁ గుంతిని దోడ్కొని పోవుచుండ హిడింబయు వారిని వెంబడించి పోవుచుండెను. దానిరాకనుజూచి భీమసేనుండు ఓహిడింబా! రాక్షసులు మోహిసీరూపము చాల్చి వైరిని సాధింతురు. నీవు మమ్ము ననుసరింపకుము నీ వెందేనియుం జూయి బ్రదుకుము. కాకున్న నీసోదరునిఁ బంపించోటికి నిన్నును బంపెదను. అని చెప్పుచుండఁగాఁ, బరమకారుణికుం డగు ధర్మపుత్రుండు భీమున కిట్లనియె. కోపముచేఁ బరవశుఁడవయి యుండినను స్త్రీహత్య నేనాఁటికిని జేయరాదు. అది యధర్మము. దేహమును గాపాడుకొనుటకంటె ధర్మమును గాపాడు టత్యుత్తమము. చంపుట కర్హుఁడగు రాక్షసునివధించి ధన్యుఁడవైతివి. వానిచెలియలని దీని నొక్కరు వధింతురే? ఇది యొక వేళ యలిగెనేనియు మనల నేమియును జేయనేరదు. దానిని వధించుట యనుచితము. ఈయుద్యమము వలదు వలదని వారించెను. ఇంతలో హిడింబయు నయ్యుధిష్ఠిరునకును గుంతీమహాదేవికిని మ్రొక్కి యిట్లనియె. దేవీ! లోకమున స్త్రీలకుఁ బురుషులకంటె గామ మధికముగ నుండునుగదా? నేను గామాతురనై నాబంధుమిత్రాదులను రాక్షసధర్మమును వదలి నీపుత్రుని వరించితి. ఆతండు నన్నేలండేని తనుత్యాగంబుఁ జేయుదాన. ఎన్నియుపాయములఁ బన్నియొనను నాపత్నయయమున నన్యులకుఁ బ్రాణరక్షణము నేయుటకంటె బరమధర్మ మొందుగలదే? మహాత్ములు ధర్మమును నిరాకరించిరేని, దానికన్న వేటొండాపదగలదే? ఎట్టికార్యము నొనర్చియొనను ప్రాణరక్షణముచేసి పుణ్యముం గట్టుకొండు. ఇది యుత్తమధర్మము గాని దూష్యముగాదు. కావున నన్ను మీరు మూఢురాలని తలఁచియో, భక్తురాలని యెన్నియో, కాకున్న యాశ్రయించినదాన నని యూహించియో నాయెడ విశ్వసించి నాయభిమతమును దీర్పుడు. నేను మీపుత్రునిఁ దోడ్కొని పోయి నాయుష్టోపభోగములను సుఖముగా ననుభవించి మఱల మీరుండుతావునకుఁ జేర్చెద. నామాట నమ్ముడు. నన్ను రక్షింపుడు. మీ కాపద లెవ్వ యేనిఁ గలవేని వానిని నాతో వచింపుడు. నేను, వానినుండి మిమ్ముఁ దప్పించెదను. మీ మ్మందఱును నేను మోచికొని దుర్గమారణ్యములలో విషమప్రదేశముల నవలీలం ధాఁటించి త్వరితగతి నేగెడుదానను. అని చెప్పఁగా యుధిష్ఠిరుం డాహిడింబ కిట్లనియె.



ఓహిడింబా! నీవు మాతో యథార్థమును బలుకుచున్నదానవు. నేన నీకు జెప్పు హితమును వినుము. నేను నియమించుమర్యాద గలదానవై వర్తిల్లుము. భీమసేనుడు నిన్ను జేపట్టును. స్నానాహ్నికములను దీర్చి శుచియై యుండుభీమసేనునితో నీవు శృంగారపు వనములయందు యథేచ్ఛాసంచారిణివై విహరించుచు రాత్రికాలములయందు నిత్య మతనిని మాయునికపట్టునకుఁ దోడ్చెచ్చుచుండవలయును. అని చెప్పి దానితోఁ జొందుట కీనియమముల నంగీకరించునట్లు భీమసేనుని యుద్ధిష్ఠిరుండు సమాధానపఱచెను. అంత భీమసేనుడును దానికిఁ బుత్రుఁడ కలుగువఱకు దానితో నిష్ఠాపభోగముల ననుభవించునని ప్రతిజ్ఞ సేసెను. అంత హిడింబయు నదేసమయమునుగావించి భీముందోడ్కొని యాకాశ మార్గమున ననేక వర్షతశిఖరములయందును, గుహలయందును, నదీసరో వరతీరములయందును, నానావిధ రమణీయ వృక్షచ్ఛాయలయందును, విజనంబులై మనోజ్ఞంబులైన పొదరిండ్లయందును విహరించుచుఁ గొన్ని నాల్గకు గర్భముఁ దాల్చి భీమసేనునివలన మహాబలుండును, విక్రమ శాలియు, వేగవంతుండును, మాయావియునునై విరూపనేత్రములును, గొండగుహవంటి వక్త్రమును, సునిశితములైన కొనలు గలిగి పైకి నిక్క వొడుచుచున్న వీనులును, నెఱ్ఱనిపెదవులును, నిడుదనాలుకయును, దీర్ఘ నాసయు, విశాలవక్షమును, బెద్దనియై వరకరగనుండుపిక్కలును, వాడికోట లునుగలిగి ఘోరధ్వని సేయుచు నందఱు భయపఱచు నొకకుమారునిం గనెను. వాడు పుట్టుచుండఁగనే కామరూపధరుండై పుట్టి వెంటనే తారుణ్యమును, సకలశేస్త్రాస్త్రవేదిత్వమును మితిలేనిపరాక్రమమును గలిగి తల్లిదండ్రులు మొదలగువారికి మ్రొక్కి వారియెదుట నిలిచెను. అంత హిడింబ వానితలయం దొక్కవెంట్రుకయైన లేకుండుటంజూచి యయ్యో! యిదేమి యాశ్చర్యము? వీనితల ఘటమువలె నుత్కచమై యున్నదనియె. దానింజేసి యాకుమారుండు ఘటోత్కచుండు \*నాఁబుగె. అంత వాడు తల్లిదండ్రులకు నమస్కరించి యందఱకుం బ్రయుండై నిలిచి వారితో

\* 'ఘటసాదృశ్యా ద్ఘటశబ్దే నాత్ర కిరః ప్రతియతే. ఉత్కచః = కేశ హీనః శేత్యాశ్చర్య. వికేశసూలకిరస్కత్వాదస్య ఘటోత్కచ' ఇతి నామా బ్రహ్మీదిత్యర్థః. అనఁగా వెంట్రుకలులేక పెద్దపొడవతె గొప్పకిరస్సుగలవాడని

నిట్లనియె. మీకిరువురకును నావలన నేదైనఁ బని కావలసియుండెనేని, యప్పుడు వెంటనే నన్ను స్మరించి నంతమాత్రమున నెదుటఁ బ్రత్యక్ష మయ్యెద నని చెప్పి యుత్తరాభిముఖుండై చనియెను. శక్తినిమిత్తంబుగఁ గల్గునితో నెదిరించి యుద్ధము సేయువానినిగా వీని నింద్రుండు సృజించె. హిడింబయుఁ దన ప్రతిజ్ఞ దీక్షిన దని భీమసేనునిపై నున్న మరులు వీడి కామగమనంబున నెచ్చోటికో యేఁగెను.

— { వేదవ్యాసుఁడు పాండవులయొద్దకు వచ్చి హితము నుపదేశించి  
వారల నేకచక్ర పురంబుఁ జేర్చుట } —

పదంపడి పాండవులు జడలు దాల్చి, నారబట్టలు గట్టి వేదాధ్యయనంబు సేయుచు బ్రాహ్మణబ్రహ్మచారులవేషములను ధరించి జననీసమేతులై క్రమమున మత్స్యదేశమును, ద్విగర్తదేశమును, బాంచాలకీచకదేశములను జొచ్చి దిరుగుచు, మార్గమధ్యమునఁ గుంతిని గొంతనే పొక రెత్తికొనియు, నాహారమునకు వేటాడియు బహుదూరముదాటిపోయిరి. అట్లు పోవుచుండ నొక్కచోట వారికి వేదవ్యాసమునీంద్రుండు గాన్పించెను. ఆమునీంద్రునిఁ జూచుచుండఁగనే వారైదుగు రన్నదమ్ములును గుంతీదేవితోఁ గూడుకొని సాష్టాంగనమస్కారము లొనర్చి చేతులు జోడించుకొని దూరమున దీనవదనులై నిలుచుండిరి. ఆప్పు డప్పారా శర్యుండు వారల కిట్లనియె. పాండవులారా! ధృతరాష్ట్రనిపుత్రులధర్మపరులై మీకు మిక్కిలి హాని యొనర్చిరి. దీని నెఱింగి మిమ్మును జూచి మీకు హితమును జెప్పుట కేఱెంచితి. దుర్యోధనాదులును మీరును జూడ నాకొక్కరూప. కాని, మీరిప్పుడు దైన్యమును బొందియుండుట చేతను, మీ రతిబాల్యమున నుండువా రగుటను, నాపదలం బొంది పరదేశావాసమును జేయుచుండుటచేతను మీయొడ నాకుఁ బ్రీతి మెండు. ఈయాపదపాలైతిమే యని దుఃఖింపకుండు. మీఁదు మిక్కిలి మీకు మే లయ్యెడు. ఇచ్చటికి సమీపమున నారోగ్యవంతమును, రమణీయంబును నగు నేకచక్ర మను పుర మొక్కటి గలదు.

నీలకంఠవ్యాఖ్యానము. మఱియు; ఉద్గతాః కచాః కేశాః యస్య స మూర్ధా ఉత్కచః ఘట ఇవ ఉత్కచో మూర్ధా యస్య సః, ఘటోత్కచః' అని సమాసము, కుండవలె వెంట్రుకలులేని తలగలవాఁడు.

ఆపురమున మీ రొరులు మిమ్ము నెఱుంగ కుండునట్లు కొంతకాలముండుడు. అని చెప్పి వారలం దోడ్కొని యాపురమునకుఁ బోయి వారి నచ్చోట నొక బ్రాహ్మణునియింట నివసించ నియమించి కుంతితో నిట్లనియె. దేవీ! నీపుత్రులు విధివశమున బ్రదికిరి. కాకున్న నా పాపాత్ముకుత్సితంపుఁ జేతలచే మీరందఱు నిప్పటికిఁ బరలోకావాసులుగ నుందురు. ధర్మాత్తుండగు నీయుధిష్ఠిరుండు మహాభుజబలపరాక్రమములు గలిగి యుతిరథులగు తమ్ములసాహాయ్యమున నశేష రాజావళిని గెలిచి రాజసూయమహాధ్వరమును నొడ్డోలగంబున నశ్వమేధాది మహాక్రతువులను మహావిభవముతోను విధ్వక్తప్రకారమున నాచరించి సర్వబంధుమిత్రులతోడ మహాసుఖముల ననుభవించును. ఈనామాటను విశ్వసించుము. కావున నీవు వీర లిట్లు లాపదలపాలై రేయని వగవ వలదు. నేను మఱల నిచ్చోటికి వచ్చి మిమ్మును జూచువఱకు నెలదినము లింద యుండుడు. అని చెప్పి వ్యాసుఁ డదృశ్యుం డయ్యెను. \* అని చెప్పఁగా విని జనమేజయభూపాలుండు వైశంపాయనమునివర్యుని కిట్లనియె. పాండవు లేక చక్రాపురమున నేమిచేసిరి? ఎట్లు బ్రదికిరి? యని యడుగ నమ్మునివర్యుం డానరవరేణ్యుని కిట్లనియె.

\* ఇచ్చట సంస్కృతాంధ్రభారతములకు భేదము పొడనూపుచున్నది. హిడింబ భీమునితోఁ దన మనోభిప్రాయమును జెప్పనప్పుడు తనకు భూతభవిష్యద్వర్తమానములు చెలియునని చెప్పి దానికి దృష్టాంతముగా నిట్లనియె. “ముందొక్క యాశ్రమము మిక్కిలి రమణీయమై మునిసేవిత్తమై యనేక వటవృక్షములతోను, మేడిచెట్లతోను, పనసచెట్లతోను నిండి శీతలచ్ఛాయ నొప్పాటుచుండె. అందు వధురములైన నిరల్పాదకములు శరీరాయాసమును బోగొట్టును. అమృతస్థ్రాయ ములై యుండును. కావున వానిం ద్రావినవారికి నాఁకలియు దప్పియుఁ గలుగదు. ఆయాశ్రమము కాలిహోత్రుని తపఃప్రభావమున నేర్పడినది. మీరందుఁ గొన్ని నాళ్లుండుడు. మీకడకు వేదవ్యాసమహామునీంద్రుండు రాఁగలఁడు. మీకు హితమును బోధింపఁగలఁడు.” అని హిడింబ భావని చెల్వినట్లు తెనుఁగుభారతమున నున్నది. ఆతీరునఁ బాండవు లాకాలిహోత్రుని యాశ్రమముఁ జేరి యాకాలిని యందు సుస్వాతులై కొంతసే పాక చెట్టునీడయందు విశ్రమించియుండఁగా నచ్చోటికిఁ గృష్ణదైవపాయనుండు వచ్చి వారికి హిత ముపదేశించి యచ్చోటికి సమీపముననుండు నేకచక్రాపురమునకుఁ బాండవు లేగి యాపురమునఁ

ఏకచక్రాపురమున నాబ్రాహ్మణునియింటఁ గుంటిదేవితోఁ బాండవులు మాధుకరముం దెచ్చి బదుకుచు నచ్చోట వారి కెల్లఁ బ్రియంబు నాచరించుచుండిరి. మఱియు వా రేవురును దెచ్చు భిక్షున్నమును దల్లియొడుటఁ బెట్టుదురు. అంత నాయమ యాయన్నమును రెండుపాళ్లుగఁ జేసి యొకపాలు భీమునకుఁ బెట్టి వేరొకపాలును దానును దక్కినపాండవులును సలిఘులును భక్షించుచుండును. ఇట్లు పాండవు లేక చక్రాపురమున మాధుకరవృత్తిఁబూని వేదాధ్యయనంబు నేయుచు, రమణీయంబు లైన కొలంకులయం దీదచు, వృత్తచ్ఛాయల విశ్రమించుచు, నాబ్రాహ్మణునియింట సుఖమున నుండిరి. అంతట నొక్కనాఁడు ధర్మపుత్తుండును, నర్జునుండును, నకులసహదేవులును మాధుకరమునకు బ్రాహ్మణాగ్రహారమునకుఁ బోయిరి. ఇంటఁ గుంటియును, భీముండును

గొన్ని నాళ్లుండిరని చెప్పి తనదర్శనము మఱి నచ్చోట వారి కగుపర్యంత మాపురమునందే యుండుఁ దని నిర్దేశించెను. మఱియు నాపిడింబను జూచి, యిది భీమసేననియందు బద్ధానురాగయై యున్నది. దీనిపేరు కమలపాలిక. భీముండు దీని పరిచర్యలకుఁ దనివీఁజెంది దీనియందు మహాబలపరాక్రమకాలి యగు పుత్రుం బడయును. 'వాఁడు మిమ్మును మహాపదలనుండి తప్పించువాఁడై మీయందు మిక్కిలి ప్రీతితో మెలఁగును.' అని చెప్పి సాత్యవతేయుం డంతరానమయ్యె నని యున్నది. పిదపఁ గొన్ని నాళ్లకు పిడింబ భీమునివలన ఘటోత్కచునిఁ గనెననియు, బాండవులు కాలిహాస్త్రి నాశ్రమమునఁ గొంతకాల ముండి యనేక శాస్త్రముల నధ్యయనము చేసిననియు, నామహర్షి యాజ్ఞఁ గొని యందుండి తఱిలి మత్స్యత్రిగర్తపాంచాలాదిదేశములమీఁదుగా నేకచక్రాపురముఁ జేరి రనియు నున్నది. సంస్కృతభారతమున కాలిహాస్త్రిని యాశ్రమంపుమాటగాని, పిడింబకు భావిని భూతమును జెప్ప శక్తికల దనిగాని, దానికే గమలపాలిక యను నామాంతరము గాని చెప్పఁబడలేదు. కాని, ఘటోత్కచుండు పుట్టి పాండవుల యనుజ్ఞం గొని యేగినపిదప వారు మత్స్యత్రిగర్తాదిదేశముల దాటిపోవుచుండ నంత నొక్కచోట వేదవ్యాసుండు పాండవులను జూచి హితమును జెప్పి వారి నేకచక్రాపురమునఁ దాఁ జేర్చి యున్నట్లున్నది. ఈవృత్తాంతమునకు సరివచ్చునట్లు శ్లో, 'ఘటోత్కచస్య చోత్పత్తిరత్రైవ పరికీర్తితా, మహర్షేర్దర్శనం చైవ వ్యాసస్యామితతేజసః.' అని పర్వానుక్రమణికశ్లోక మున్నది. ఈశ్లోకముమేరకు ఘటోత్కచుండు జన్మించినపిదప వ్యాసదర్శనము చెప్పఁబడినది.

నుండిరి. అట్లుండ నొక్క యేడ్పుధ్వని యా బ్రాహ్మణుని యింటిలోపల నుండి బయలు వెడలెను. అప్పుడు కుంతి భీమునితో నిట్లనియె. భీమసేనా ! మన మీవిపురైనయింట బహుకాలముగ నుండుచున్నాము. నిలుచుటకు నీడలేని మన కీ బ్రాహ్మణుండు మన ముండుటకుఁ దనయింటి నిచ్చెను. కావున నీతండు మనకు మహాపకారి. ఈయుపకారమునకు మనము ప్రత్యుపకార మొనర్పవలయును. ఆతని కెద్దియో యాపద సంభవించినట్లున్నది. ఆయాపదనుండి యావిపునిఁ దరింపఁజేయుట నీకుఁగ ర్తవ్యము. నేనును నీతని కెద్దియైన నుపకారముఁ జేయవలయు నని మదిఁ దలఁచుచుండుదాన. దానికిఁ దగిన ట్టిప్పు డొకయాపద సంభవించెను. ఒకఁడు చేసియుండు నుపకారమును మఱువక దానికిఁ బెక్కుమణుంగు లెక్కువయైన ప్రత్యుపకారము చేసి కృతజ్ఞతఁజూపుటయే నేర్పు. ఇప్పు డీయాపద యేదియో దానిని విచారించి వచ్చెదను. అందులకుఁ బ్రతీకారము దుష్కరమైనను నీ వొనర్చుము. అనఁగా భీమసేనుండు తల్లిమాటల కిష్టపడెను. అంతఁ గుంతిదేవి కుమారుని యనుమతంబున నావిపుని గదిలోని కేఁగి కొడుకుం గూఁతును భార్యను సమీపమునందుఁ గూర్చుండఁబెట్టి కొని దుఃఖపరవశుండై యున్న యా బ్రాహ్మణుని నేమియు నడుగ నేరక యూరక కొంతసేపు వారికి సమీపమునఁ గూర్చుండియుండెను.

అప్పు డా బ్రాహ్మణుం డిట్లచుచుండెను. అయ్యయో ! సంసారుల జీవనము లోకమునం దనర్థకముగను, దుఃఖభరితముగను, బరాధీనముగను, ననేకాపదలకు భాజనంబుగను నున్నది. ఈమార్గమున వర్తించువారిని దుఃఖపరంపర లావరించుకొనుచున్నవి. ధర్మార్థకామముల ననుభవించు వాఁడు వానివియోగమునఁ బరమదుఃఖమును బొందును. మోక్షమును బొందిన సుకృతి యాదుఃఖముల నెఱుంగఁ డని చెప్పుదురే కాని యాపద విని బొందుట మిక్కిలి దుష్కరము. అర్థము నానావిధములను దుఃఖము నకు మూలము. వినుఁడు. అర్థము నార్జించుటయందు దుఃఖము సంభవించును. సంపాదించినయర్థమును గాపాడుటయందు మఱింత దుఃఖ మున్నది. కాపాడియుంచిన ధనపితౄచముచేఁ గలుగు దుఃఖ మన్నింటికంటె విపరీతము. ఆలుబిడ్డలతోఁ గూడి యుండువాని కెవ్విధమునను సుఖోపాయ మైన జీవనము గన్పట్టదు. అని తనలోఁ దాను విసికికొని భార్యని జూచి

యోతెలివిలేనిదానా ! మన కన్నివిధముల మేలు గలుగఁ గలయూరికిఁ బోవుద మని నేను మున్నే నీతో నెన్నిమాటలలో చెప్పుచుండినను నీవు నాతో “నే నిందుఁ బుట్టితిని. ఇందుఁ బెరిగితిని. నాతల్లిదండ్రులను వదలి వేటొక్కచోటఁ గాపురము చేయలే నని చెప్పుచుంటివి. నీతల్లిదండ్రులు స్వర్గతులై బహుకాలమైనది. ఈయూర మనకై నబంధువు లేవరును లేరు. ఇన్ని నాళ్లు మన మే హేతువుంబట్టి యిట నుండవలసివచ్చినది ? నా మాటలు నాలకింపక బోవుటచే నీయనర్థం బిప్పు డనుభవింపవలసి వచ్చెను. ఇప్పుడు మన మేమి చేయఁగలము ? నిన్ను నేను నాతల్లిదండ్రుల యిష్టానుసారము పెండ్లియై నీయందు సంతానమును బడసితిని. మన మిన్నినా శ్లెన్యోన్యముగ వర్తించితిమి. నీవు నాయం దనురాగ ముతో సకలోపచారములను నా కొనర్చితివి. భోజనశయనాదుల యందుఁ జెల్లివై వర్తించితివి. పోషణయందుఁ దల్లివలె రక్షించితివి. కావున గృహస్థుడనగు నాకు దేవసమృతపు సహధర్మచారిణివియు నగు నిన్ను నాప్రాణరక్షణముకొఱకు నారాక్షసునివాత ద్రోయుటెట్లు ? మఱియు నీపుత్రునిఁ బంపవచ్చు నంటిమేని, వీడు మనకుఁ బిండోదక ముల నొసఁగి పుణ్యలోకములకు దారితీయువాడు. వీడు పుట్టి మన పితరులఋణమును దీర్చినవాడు ; మఱియుఁ బున్నామనరకమునుండి తప్పించిన మహాపకారి. అట్టి యీచిటుతవానిఁ జూచి చూచి పాప మనక నే నెట్లు దయాశూన్యుండనై యారాక్షసుని కాహారముగఁ బంపుదును ? మఱియు నీకొమార్తెనంపి కులమునకుఁ బుట్టియున్న యీతెవులును దొలఁగించుకొనవచ్చునంటి మేని, పాప మిది యాఁడుఁగూఁతురు. దీనివలనమనము దౌహిత్రలాభమును బొంది సుఖంపఁగలము. కొందఱు మునులు పుత్రునకంటె బుత్రిక నూలుమడంగు లధికమని వాక్రుచ్చిరి. అట్టి కులవిస్తారకుల నీనాఁడు నాకు సంభవించిన యీయాపదకొఱకు నేను బరిత్యజింప నొల్లను. ఇక్కన్నియ వేటొక్కనికుటుంబమును వృద్ధి చేయుటకై నాయొద్ద నిల్గడగా నుంపఁబడినది. కన్యాదానము చేసినచోఁ దల్లిదండ్రులకుటుంబముల రెంటిని నుద్ధరింపఁ జాలునది. కొడుకులఁ గని భర్తృవంశమును, ధండ్రివంశమును నుద్ధరించునది. ఈకూతు నె

టాయసుర కాళారముగా నప్పగింతును? పుత్రుఁ డిరువదియొక్కవంశములను నేడుగోత్రములయందు నూటయొక్కపురుషులఁ గడతేగ్గజాలు వాడు. \*చిఱుతవాడు నైన యీకసుఁగందును నాయసురనోరి కెరగా నే నీ నేరను. కావున వాని కాళారముగ నేను పోవుదును. అని యిట్లు తాన చచ్చుటకు నిశ్చయించుకొనిన బ్రాహ్మణు నుద్దేశించి యాతనిభార్య యిట్లనియె. ప్రాణనాథా! నివారింపఁదగని యాపదలు వచ్చినప్పుడు దుఃఖింపక పురుషుఁడు ధైర్య మవలంబింపవలయును. ఇప్పుడు నీ వేల దుఃఖించెడు? భార్యనై నేను మీగృహస్థధర్మములను జరిపి, కొడుకును గనుటయును, గూఁతుఁ బడయుటయును, గామమును దీర్చుటయును మొదలగుపను లన్నింటికి నుపయోగించితిని. నీవు పోయినంతన నన్నందఱు చులకనగఁ జూతురు. మాంసఖండము నేలఁబడియుండెనేని దానిని బతు లవేక్షించువిధమునఁ బతి లేనిసతిని దుష్టు లెల్ల రవేక్షింతురు. కావున సత్ప్రవర్తనము దుష్కర మగుచు. అంతియ కాక వీరి కాళారాదులను సంపాదించి తెచ్చి పోషించుట నాకు మిగులఁ గష్టమగును. ఒకవేళ నెవ్విధముననైన బోషించితి నేని యనాథబిడ్డలను శూద్రులు వేదమును గోరునట్లు హీనకులులును, దురభిమానులగు దురాత్ములును బ్రార్థించుచుండ వారిని కాదని నేనెట్లు యోగ్యుల కీనేర్తును? ఒకవేళ నేను బట్టుపట్టి యీకున్నను యజ్ఞశాలలో నుండుహోమద్రవ్యమగు హవిస్సు నేమాత్ర మవకాశముఁ - జేసికొనియెనను గాకులు గొనిపోవునట్లు నన్నేమఱిచి దుష్టులు గొనిపోవుదురు. వంశపరంపరగా వచ్చునద్యై

\* తండ్రిగోత్రము ౧, కల్లిగోత్రము ౨ తోడఁబుట్టినవానిగోత్రము ౩, భార్యగోత్రము ౪, కూతుగోత్రము ౫, మేనయత్తగోత్రము ౬, కల్లితోఁబుట్టినవనకల్లి పెదకల్లిగోత్రము అనునవి యేడుగోత్రములనియు; అందుఁ దండ్రిగోత్రమునఁ దాను తప్ప నిరుపదినలువురును ౨౪, కల్లిగోత్రమునం దిరువదుగురును ౨౦, భార్యగోత్రమునందుఁ బదునార్దురును ౧౬, తోడఁబుట్టినదానిగోత్రమునఁ బన్నిద్దఱును ౧౨, కూతుగోత్రమునఁ బదునొక్కరును ౧౧, మేనత్తగోత్రమునఁ బదగురును ౧౦, కల్లితోడఁబుట్టినయాఁడువారిగోత్రమున నెనమండుగురును ౮ చేరి నూటయొక్కపురుషుల నుద్ధరింప జూలువాడు.

త్తికి హానిరాకుండ నే నెట్లు చేయనేర్తు? మఱియును నీపసివానికి విద్య నారంభించి వాని కుపనయనాదివేదోక్తభుస్కారములను జేసి వానిని వేదాధ్యాయునిగాను, శస్త్రాధ్యాయునిగాను నేనెట్లు చేయగలను? కుమార్తె దుష్టులచే నపహరింపబడినను, గుమారుడు దుష్ప్రవర్తకుఁ డైనను నాయవమానమును నేను సహింపలేక యప్పుడ యీ ప్రాణములను విడ నాడుదును. అంత నీచిటుతవారు నశింతురు. ఇది నిశ్చయము. నీనిశ్చయ మునఁ గుటుంబమంతయు నశించును. నేనొక్కతే వానివాతఁ బడిపోయి నను నీవన్నియును సరిచూచుకొన నేర్తువు, సంతానమును, సత్రియును, స్నేహితుఁడును, సోత్తును నిని యన్నియును పురుషున కైహికాముష్మిక ఫలసాధనములై యాత్మహితముకొఱ కని కాదె

\*శ్లో. ఆపదర్థం భనం రక్షే ద్ధారాఁ రక్షే ధ్వజైః,  
ఆత్మానం సకతం రక్షే ద్ధాచైరసి భనైరవి.

(మనశ్శుభి.)

మున్ను మనువు వక్కాణించెను.

కులమంతయు నొక్కట నిడి తన్నొక్కట నిడికొన్నచోఁ దనకది తుల్యము కానేరదు. ఇంకొకరహస్యము చెప్పెద వినుము. నేను రక్క సున కాహారమై పోదు నేని, వాఁడు నన్ను వధించినచో స్త్రీహత్యా పాతకము తనకు వచ్చునను ధర్మము నొకవేళ పరిశీలించి విడిచినను విడిచి పుచ్చును. లేదా, నన్ను మ్రింగునేని నా కేలోపమును లేదు. ఇన్ని నాళ్లు నీతో సర్వభోగముల ననుభవించితిని. ప్రియముల నెల్లఁ బ్రీతితోఁ బొందితిని. వ్రతముల నెల్ల విధ్యుక్తముగ నాచరించితిని. కులము నుద్ధ రించునిమిత్తము కొడుకుం గూఁతుం గంటిని. మఱియు నాయనంతర మున నీవు వేటొక్కవనితను బెండ్లియాడి యగ్ని కార్యములకు లోపము గలుగక గృహస్థధర్మమును నెఱవేర్ప వీలగుచు నీవు లేకున్నప్పుడు నేను మఱియొకని వరించుట దూష్యము. ధర్మవిరుద్ధము. న న్నంపుము.

\*ఆపత్కాలమును దాటునిమిత్తము భనమును సంగ్రహించి కాపాడవలయును. అట్టిభనమును వెచ్చించి యొకను భార్యను రక్షింపవలయును. అట్టిభార్యను భనమును బోగొట్టికొని యొకను తన్నుఁ దాను రక్షించుకొనవలయును.



నేనాయసురకు బలి నగుదు. నీవు వెఱొక స్త్రీని బెండ్లాడి యీబిడ్డలను బోషించుచు విధ్యుక్తమగు గార్హస్థ్యధర్మమును నడపుచుండుము, అని తెంపరియై పలికిన భార్యను బ్రాహ్మణుడు గౌఁగిలించుకొని కన్నీరుఁ గార్చుచుండ నాభార్యయును నేడువఁ దొడంగెను.

ఇవిధంబున నేడ్చుచుండు తల్లిని దండ్రీని జూచి కూఁతు రిట్లని చెప్పెను. ఇట్లు మీ రిరువురు నేల శోకింపవలయును? నే నొకయుపాయ మును జెప్పెద. తగియున్నచో దాని నాచరింపుఁడు. రక్కసునకు నే నాహారమునై పోయెదను. ఇది యుచితము. ఎప్పటికైన నన్నొరుల కొసఁగి వీడవలసినది యవశ్యముగ నున్నదికదా? విడువవలసినదాననగు నన్నిష్ఠదే విడువుము. అట్లొనర్తువేని కులమునకు మే లగును, సంతానమున సంకటముల దొలఁగించికొని సుకృతులలోకమును బొంద వలసినది గదా? కడుపునఁ బుట్టివ బిడ్డలు తలిదండ్రుల కుభయలోకముల యందును నాపదలఁ దొలఁగింతురు. అది వారిధర్మము. తండ్రితాతలకు నావలనఁ గలుగు దాహిత్రలాభమువలని పుణ్యలోకములు, నే నవివా హితనై యపత్యములను బొందక మరణించితి నేని నశించు నని శంకింప కుము. నీవుమాత్రము బ్రదికియుంటివేని యనేకపుత్రపౌత్రదాహిత్రు లను బొంది వంశమును వృద్ధిపఱచెదవు. అట్లు వృద్ధియైన వంశమువలనఁ బితరులకుఁ బుణ్యలోకములు తఱుఁగనివి కలుగును. తల్లిదండ్రులు లేనిచో నేనును నాతమ్మఁ డగునీపసిబాలుఁడును నీతిమూర్ఖమునఁ బెనుపఁ బడక చెబుదుము. నేను రక్కసునకు బలియగుట దేవపితృస్మృతి గాకు న్నను నీవు వదలు నువ్వులనీళ్లచే దప్పక పుణ్యలోకములు గలుగఁ గలవు. పుత్రుఁడు తనకచిట వేటు గాఁడనుటచేతను, భార్య సహధర్మ చారిణి యగుటచేతను వారలను విడనాడరాదు. కావున జాగునేయ కుము. వంశమునకు హితముగా నాపంపు ననుష్ఠింపుము. అని చెప్పిన నాతలిదండ్రులు మిక్కిలి దుఃఖముతో నుండిరి. అప్పు డై దేండ్లబాలుఁ డొక్కఁడు చేతఁ జిన్నపుల్ల నొకదానినిఁ బట్టుకొని యిటునటు సంచరించుచు నవ్వచు వారల నోదార్చువానివోలే మీరేల చింతిలుదురు ?

అక్రూరరాక్షసుని నే నీపుల్లతోఁ పొడిచి మీకు శోక ముపశమిల్ల జేసెద ననఁగా, వాని తేనెలొలుకు తొక్కుమాటలకు వా రానందించు చుండిరి.

అప్పుడు కుంతీదేవి సమయముఁ జూచి వారిని సమీపించి చింతా సముద్రమధ్యమున నున్నవారలఁ దనతేనియలొలుకు పలుకుం దేల్ప నిశ్చయించి వారితో నిట్లనియె. భూసురవర్యా! ఈ దుఃఖమునకు గతం జేమి ? నాకు సాధ్య మగు నేని మీదుఃఖము నపనయించెద. నాకుం జెప్పఁదగిన దేని చెప్పు మనఁగా బ్రాహ్మణుఁ డిట్లనియె. దేవీ ! సహజసా ధువుల కివ్విధమైన తలంపులు గలుగుచునే యుండును. మాకష్టము మానవమాత్రులకు నివారింప సాధ్యమైనది కానేరదు. అయినం జెప్పె దను. ఈపురమునకు సమీపమున ననుదినము మనుష్యమాంసమును దిని మదించి యుండు బకుండనురాక్షసుం డున్నవాఁడు. ఈయూరివారి కే విధమగునాపదలను రాసీయక వాఁడు రక్షించును. వాఁ డివ్విధమున నూ రిని గాపాడునిమిత్త మీపురములోఁగాపురముండువా రిలువరుసప్రకార మిరువదిబారువులబరువుగల శాల్యన్నమును రెండెనుపోతులను గొని పోవు మనుష్యుని ననుదిన మాహారముగ నిచ్చుట కొడంబడిరి. ఆవరుస క్రమమున నీదినమువంతు మౌదైనది. ఈనిర్బంధమును దొలఁగించుకొ నుట కెవ్వరైనను యత్నించి రేని యాపాలనుడిండి వారల నెల్ల నొక్క పెట్టుఁ బైఁబడి కబళించును. కావున నీయూరివా రెల్ల రందులకు వెఱచి చేయునది లే కూరకయున్నారు. ఈదేశపురాజు వేత్రకీయగృహ మనుచోట నున్నాఁడు. మాకు వీనిబాధఁ దొలఁగించుయత్న మే యారాజు చేయఁడు. దుర్బలుఁ డైనయారాజు దేశమున నుండు మాకు నెల్లప్పుడు నీయాపద దాటరానిది. కుత్సితుఁ డగురాజుదేశమున నుండు ప్రజలెల్ల భయముల ననుభవించి తీరవలసినదే కదా ? ఆప్రజలలో బ్రాహ్మణులు రమణీయవృక్షములందుఁ ద్రిష్టురులుగా జీవించు పక్షులం బోలినవారు. వా రుత్తమరాజుపరిపాలితదేశములలో నుండఁదగివవారే కాని యనిశ ముపద్రవముల కాకర మగు దేశములలో నుండఁగలరా?

మఱియు బ్రాహ్మణుండు మొదట రాజాశ్రయమును సంపాదించవలయును. పిదప ననుకూలయు, రూపశీలగుణసంపన్నయు నగు దారను బరిగ్రహింపవలయును. అవిధమున సుఖజీవనము చేయవలయును. ఈరక్కనున కెరగా మాలో నెవ్వరము పోగలము. ఈ గ్రామమున బ్రాహ్మణులకు నుత్తమరాజాశ్రయము లేదు. మఱియు నధికధన మార్జింపమి నెవ్వని నైనం గొని యీ కార్యమును నెరవేర్చి లేము. మే మొండొరులను విడువఁ జాల కందఱము నారాక్షసునివాతఁ బడిమ్రందెదము. ఏమి చేయుదమా? యని దైన్యముతో నున్నా ననఁగా నా విపునకుఁ గుంతి యిట్లనియె.

విప్రశ్రేష్ఠా! వినుము. నీయాపత్సముద్రమును నీవు దాటుటకే నొకయుపాయము నూహించి చెప్పెదను. నీకుఁ గుమారుఁ డొక్కఁడు. కూతురు నొక్కఁతె. వారలఁగాని భార్యనుగాని పంపఁదగదు. నాకేవురు పుత్రులుగలరు. నీకుఁ బ్రియం బొనర్చుటకై యొక్కనిఁ బంపెదను. అనుచుండఁగనే కుంతి కాబ్రాహ్మణుండిట్లనియె. దేవీ! నీచెప్పినమాట నీకుఁదగియున్నది. వేటొకరికి దలఁపనైన నలవియే? బ్రాహ్మణార్థంబుగఁ దన్నుఁగాని తనకొడుకును గాని వదలుటకు సాహసించిన ధర్మబుద్ధియు, సాధుస్వభావమును గల వనితలు లాఁతివారుందురే? అయిన నామాట వినుము. మీరు బ్రాహ్మణాతిథులైమా యింటినిడలో నున్నవారు. అట్టివారికి నాదేహము నైన నర్పించి పుణ్యమునఁ బోవుదును గాని నాకొఱకు మీ రసురవాతఁ బడుటకు నే నొప్పును. దీనిం దలంచినమాత్రమునఁ బాతకములలో నెల్ల మేటియగు బ్రహ్మహత్యామహాపాతకము సంఘటిల్లును. నేను బోయితి నేని యాత్మహత్య గల్గదా యంటి వేని సమాధానమును వినుము. ఆత్మహత్యను బుద్ధిపూర్వకముగ నేఁ జేయరు. హత్యఁ జేయువాఁడు రక్కసుండు. దానం గలుగు మహాపాతకము వానిని జెందును. తన్ను రక్షించుకొనుటకు బుద్ధిపూర్వకముగఁ జేయు బ్రహ్మహత్యకుఁ బ్రాయశ్చిత్తంబును లేదు. ఆపదసమయమునం దయినను దమయింట నీడకై వచ్చి

శరణార్థులైయుండు బ్రాహ్మణులను దనకు మాటగ రక్కసునివాతఁ  
బడుట కంపుట దూష్యము, నతిక్రూరము నని యాపద్ధర్మము నెఱింగిన  
శాస్త్రజ్ఞులు వక్కాణించెదరు. భార్యాపుత్రాదినమేతుండనై నేనే యా  
యసుర కాహరంబుగాఁ జని యసువులఁ బోనాడుదునుగాని, నా  
నిమిత్త మీబ్రాహ్మణాతిథులను నాపాపాత్ముడే జంపించుప్రయత్నమున  
కేనాడును నేఁ బాల్పడనేరను. అట్టితలంపు నామనస్సున నైతము  
సంభవింపదు అని చెప్పఁగా నాబ్రాహ్మణునకుఁ గుంతిదేవి యిట్లనియె.  
ఓబ్రాహ్మణోత్తమా ! వినుము. బ్రాహ్మణుల నెట్లయినను గాపాడవల  
యు నని నాకు మనస్సున విశేషమైన యాతురత గలిగియుండుటచే నా  
పుత్రునిఁ బంపఁ దలంచితిని. వాడు సామూన్యుడైన మరుష్య  
మాత్రుండు గాఁడు. వాడు మిక్కిలి బలవంతుఁడు. అదియునుంగాక  
మంత్రసిద్ధుండు. వాఁ డారాక్షసున కాహరము గానేరఁడు. అంతియ  
కాక వానితోఁ బోరాడి వానిని వధించి రాఁగలఁడు. ఇది నిశ్చయము.  
కావున నాపుత్రుం బంపెద నని నేను ధైర్యముతో నొడంబడితిని. కాని,  
మనఃపూర్వకంబుగ వీనిని రాక్షసున కాహరంబుగాఁ బంపఁదలం  
చినదానను గాను, అట్లగుటచేత నీయుపాయమును నీతోఁ జెప్పితి.  
లోకమున నూర్వురు పుత్రు లున్నవారును నెవ్వరును నొక్కనినైన  
బుద్ధిపూర్వకముగఁ జావునకుఁ బంపరు. ఈవిషయ మీయూర నెవ్వరి  
కిం జెప్పుకుము. వీఁ డిదివఱ కెందఱిలో రాక్షసుల జంపి యున్నవాఁడు.  
మీకు మృత్యువై యుండు నీరాక్షసుని వాడు చంపి వేగంబ పురమున  
కరుదెంచును. గురువున కీవిషయము తెలిసె నేని యాతండు నివారిం  
చిన గురునాజ్ఞను గాదని నాకొడు కీకార్యమును జేయ నొల్లఁడు.  
గురువు వల దనునేని యాకార్యమును జేయరాదు కాదే! చేసిన హాని  
కలుగదే ! యని చెప్పెను. అంతబ్రాహ్మణుండు సకుటుంబముగ సంత  
ప్తుండై కుంతివాక్యమును, విశాలహృదయమును, దనకు మహోప  
కారముఁ జేయఁదలంచిన, యాదేవియత్నమును గొనియాడెను. అంతఁ  
కుంతియును నాబ్రాహ్మణుఁడును, బకాసురునిమిత్రముగ సంభవించిన

యాపద సంతయు భీమసేనుం బిలిచి చెప్పి యటువై నాయాపదనుండి తమ్ము నివారింప వేడఁగా భీమసేనుండు వారు చెప్పినట్లొనర్చెద నని యొడంబడెను.

ఇంతలో యుధిష్ఠిరాష్ట్రననకులసహదేవులు భీమదెచ్చుట కేగిన వారు భీమం గొనివచ్చిరి. అప్పుడు యుధిష్ఠిరుండు భీమసేను ముఖము నానందభరితముగా నుండుటతెలిసి తల్లిని రహస్యప్రదేశమునకుఁ బిలిచి భీమసేనుండు సమరోత్సాహిగఁ గాన్పించుచున్నాఁడు. కారణ మేమి యనఁగా యుధిష్ఠిరునకుఁ గుంతి యిట్లనియె. మనభీమసేనుఁ డిప్పుడియింటి బ్రాహ్మణున కుపకార మొనర్పుటకు నాచే నియమింపఁబడెను. మన ముండుట కిన్నినాళ్లు నెలవు నిచ్చి యుండిన బ్రాహ్మణున కేదైన నుపకారమును జేయవలయు నని తలంచియుంటిని. అది యిన్నినాళ్లకు సమ కూతెను. వారి కొకయాపద సంభవించెను. ఈపురమున కామడదూరమున బకాసురుఁ డనురక్కసుఁ డున్నాఁడు. వాఁడు ప్రతిదిన మీపురమువారి ననేకులను జంపి తినుచుండఁగా వీ రందఱు నొక్కటై వానితో నొక నియమ మేర్పాటుగావించికొనిరి. ప్రతిదిన మొకబండిలో నిరువదిబారువులశాల్యన్నమును రెండెనుపోతులను వీనిం దోలికొనిపోవు నొక మనుష్యుని నాహారముగాఁ బంపున ట్లానియమము. ఆమేరకు నీపురవాసు లిలువరుసగాఁ బంపుచుందురు. ఈదిన మీబ్రాహ్మణునివంతు వచ్చినది. అసుర కాహారముగఁ బోవలసివచ్చెనే, తమలో నెవరు పోదమని ఖిన్నులై యుండఁగా నేను మనభీమసేనుని వాని కాహారముగఁ బంపెదనని యొడఁబడి వారి నూరడిలఁజేసితిని. బ్రాహ్మణార్థ మీకార్య మొనర్పుటవలన మనకుశాశ్వతపుణ్యలోకములు గలుగును. అనిచెప్పఁగాఁగుంతి దేవికి యుధిష్ఠిరుఁ డిట్లనియె. తల్లీ! ఇది యేమి కార్య మని యొడంబడితివి? పుత్రత్యాగము వేదవిరుద్ధ మైనకార్యము. వానిబాహుబలము నాశ్రయించి కదా మన మిప్పుడు జీవించియున్నారము. పాపాత్ముడైన దుర్యోధనునిచే నపహరింపఁబడిన మనరాజ్యమును మఱలఁగొనుటకువాని బాహుబలమునే నేను నమ్మియుండువాఁడను. ఇంత సాహసకార్యము నెవరైనను జేయుదురే? పరులనిమి త్తము నీకొడుకును నీవు విడుచుట తగు

నా? మఱియును వీనిబాహుబలమునకు వెఱచియే కదా దుర్యోధనుండు రేయింబవళ్లు నిదుర లేక శకునితోఁ గుత్తితమార్గముల నాలోచించు చుండును. మన మిప్పుడు లక్కయిండ్లలో దహింపఁబడక పురోచనాది దుష్టులనుండి తప్పించుకొని రాఁగలిగిన దంతయును వీనిబాహుబలసా మర్థ్యముననే కదా? వీనిబాహుబలము నాశ్రయించి థార్తరాష్ట్రములను యుద్ధమునందు వధించి రాజ్యలాభమును బొందవలయు ననునాశ నంతయు నివ్విధమున నిరాశ గావించువే? వానిని ద్యజింపవలయు నని నీకెట్లు తలంపు గలిగెను? వ్యసనపరంపర లావరించుచుండఁగా నీకుఁ జిత్తస్థైర్యము లేక బుద్ధిపాటవము నశించెను. అని చెప్పఁగాఁ గుంతీదేవి ధర్మపుత్రు ననునయిండుచు నివ్విధమున సమాధానపఱచెను. ధర్మతన యా! నీవు మనవృకోదరుని విషయమునఁ జింతింపవలదు. ఈ బ్రాహ్మణుని యింట మనము దుర్యోధనాదులకుఁ దెలియక సుఖముగ నున్న వారము. బుద్ధిమాంద్యమువ నీకార్యమునకు నేను వృకోదరుని నియ మించినదానను గాను. ఈ బ్రాహ్మణునియింట మన మిన్నినా ఖ్లిండు టను వారి కేదైనను బ్రత్యుపకారమును జేయఁదలంచి యుంటిని. ఈ కార్యమును మన వృకోదరుఁ డొనర్చినను వానికి హాని కలుగ నేరదు. ఈకార్యము నొనర్చినవారమై వారికిఁ బెక్కుమడంగు లుపకారమును బ్రతిగా నొనర్చినవార మయ్యెదము. ఒకరు చేసిన యుపకారమునకుఁ బెక్కుమడంగు లెక్కువయైన ప్రత్యుపకార మొనర్పువాఁడె కృతజ్ఞుఁ డనఁబడు నని నీకుఁ దెల్లంజే కదా? మన మున్నయింటి యీ బ్రాహ్మణునకు బకాసురుం డనుననురవలనిబాధ తీర రానివ్యసనముగ నున్నది. అట్టివ్యసనమును నివారించునిమిత్తము భీముండు నియమింపఁబడుట యుచితమైయుండు. భీమసేనుం డనన్య సామాన్యుండు. మనలను లక్కయిల్లు వెలువరించినప్పుడు వానిధైర్య మును సాహసమును బలమును వీక్షించితిమిగాదే? మఱియు నాఁటి రాత్రి హిడింబుని వధించుసమయమున వానికార్యమును బలమును దెలిసియున్నవాడవే కదా? మఱియు వాడు పుట్టినకొన్నినాళ్లకు

నేను వానిని నాయొడియందుఁ బెట్టుకొనియుండఁగాఁ బెద్దపులి యొకటి. మమ్ము సమీపించెను. ఆప్పుడు నేను దొందరపడి యొడిలో నున్న శిశువైన భీమసేనుని మఱచి ప్రాణాతురనై పరు వెత్తితిని. నేను లేవఁగనే నాయొడియం దుండి నల్లతొత్తిపైన భీమసేనుండు పడెను. వీనిదేహస్పర్శమున నానల్లతొయి తునియలయ్యెను. వానిబల మసామాన్యము. అతఁడు పదివేలయేనుంగులబలము గలవాఁడు. చక్రపాణి యగు భగవంతునితోఁ బోరాడ సామర్థ్యము గలపరాక్రమశాలి. బ్రాహ్మణున కుపకారమును జేయవలసినసమయము సంభవించినది. కావున సమయమున విప్రుని నుద్ధరించితి మనుబుద్ధితో నీకార్యమునకు భీమసేనుని నియమించితిని గాని, వేఱొండులోభమునఁ గాని, యజ్ఞాఁమునఁగాని నియమించినదానను గాను. ఈకార్యముచేత బ్రాహ్మణునకుఁ బ్రత్యుపకారమును దుష్టశిక్షణపూర్వకలజనసంక్షేణమును ననుధర్తమూలములగు రెండు మహాఫలములను బొందఁ గలుగుదుమని బుద్ధిపూర్వకముగ నిట్లు నియమించితిని. త్కత్రియుండు విప్రవిషయమున నేయుపకార మొనర్చినను బుణ్యలోకములను, త్కత్రియవిషయమున వానిసథను దప్పించి రెండు లోకములయందు విస్తార మగుకీర్తిని, వైశ్యునకు దుఃఖనివారణము గావించి సాయపడి సర్వజనానురంజనమును, శరణుఁజొచ్చిన శూద్రుని నాపదనుండి తప్పించి రాజపూజితమై యైశ్వర్యము క్తమైన యుత్తమ వంశమునందుఁ బుట్టుటయును బొందు నని పూర్వము మహానీయుండైన వేదవ్యాసముసీంద్రుండు వక్కాణించియుండె. కావున నే నవిచారమునఁ గాక బుద్ధిపూర్వకముగనే భీమసేను నీకార్యమునందు నియమించితిని. అని చెప్పఁగా విని యుధిష్ఠిరుండు తల్లి కిట్లనియె. అమ్మా! పరిశీలింపఁగా నీయాలోచన మిక్కిలి సమంజసమైనది. పరమకారుణికురాలవై బ్రాహ్మణునియాపదను దప్పించుబుద్ధితో మనభీమసేనుని బకున కాహారముగఁ జేసి సర్వకంటకుండగు నాయనురను వధించుటయందు సదాలోచనాపరురాలవై సంపుచున్నావు గావున, నతం డారక్కనునిఁ జంపి విజయము గొనుట నిశ్చయము. ఈవృత్తాంతము నూరనెవరికిం దెల్పకుండు నట్లా

భూసురునకుఁ దెలుపు మని చెప్పి తల్లి నియామమునకు యుధిష్ఠిరుండు పరమసంతోషముతో ననుమతి నిచ్చెను.

— భీముండు బకాసురుం జంపుట —

అంత నారాత్రి గడవఁ బ్రభాతం బయ్యెను, అప్పుడు భీమసేనుం డాబ్రాహ్మణునిం బిలిచి యిట్లనియె. \*విప్రవరా! వినుము. నాకు రాత్రి యెల్లఁ గూర్చు లేదు. కడుపు వేరాకట నకనకలాడుచున్నది. నాకు శరీరము మిక్కిలి బడలియున్నది. రక్కసునితోఁ జోరాడుటకుఁ దెంపును నుత్సాహమునుగలిగింపఁగల రసయుక్తమగుచివ్వాహారము మొదట నా కొసఁగుము. నేను దానిని భుజించి బలియుండనై యారాక్షసుని నీది నము యమాగారమున కతిథినిగాఁ జేసి నీకుటుంబమునకును నీయేకచక్ర పురవాసులకును నపరిమితానందమును జేసెద నని చెప్పఁగా నాబ్రాహ్మణుం డును నాతనిచుట్టములును వేవేగ విస్తారమైన భక్ష్యభోజ్యములతో రస యుక్తమైన యపరిమితాహారములను నేతికుండలచు పెరుఁగుభాండము లను దత్తణమె కొని తెచ్చి యీయఁగా భీమసేనుండు వాని నెల్ల నార గించి తృప్తుండై విశిధాన్నములతో నిండినదియు రెండుదున్నపోతులం బూన్చినదియునగు బండినెక్కి పురమునకు దక్షిణపువైపునంజని యెండి యెండినిమాంసపు దుర్గంధముతో నసహ్యమైన బకుం డుండుతావునకుఁ జేరక దూరమున నున్న యమునాతీరమున బండిని విప్పి యమునాజల ములయందుఁ గాలునేతులు గడిగికొని బకుని పేరెలుంగునఁ దనస్థానంబు

\* కవివయము సంస్కృతభారతమున నిప్పుడు లభించు నానావిధప్రతులలో నొక్కడను గానరాదు. కాని యాంధ్రభారతమున నన్నయభట్టారకుఁ డీభాగమున కాంధ్రీకరణము గావించెను. అయినను నానందపూర్ణమునీంద్రుండు రచించినమహాభారత వ్యాఖ్యయగు “రత్నావళి”యందు ఈభాగమునకు వ్యాఖ్య కావచ్చుచున్నది. కావున నీకథాభాగము నన్నయభట్టారకుండు మహాభారతాంధ్రీకరణముఁ జేయుచున్నకాలము లాని ప్రతులయందును, రత్నావళి వ్యాఖ్యకర్త భారతవ్యాఖ్య నొనర్చుచున్నకాల ములోఁ బ్రతులయందును, మూలగ్రంథములో నుండియుండును. ఏకారణమున నో యీ భాగము వానిలోఁ జైధిల్యము నొందియుండును. అయినను దీని కిందువచనమును జేసితిమి.



నకు రమ్మని చీరుచు వాడు తన్నుఁ జేటునంత కూరకయుండ నేల యని  
యాబండి నెక్కి యందున్నయాహారమును దినుచుండెను. బకుడును  
దన్నొకసామాన్యునిగాఁదలంచి యీమనుష్యుడు చీరుచున్నాడే యని  
కన్నుల నిప్పులురాల్చుచు, నిక్కివాడిచినవీనులతోను, వడివేయుచుండిన  
మీసములతోను, భీకరమైనవిరూపమును దాల్చి తనమహాకాయము  
తోఁ గోఁఘూర్ణితమానసుండై బొమలు ముడివెట్టి పెదవులను గఱ  
చుచు భయంకరమైనకోరికలతో నున్ననోరు దెఱిచి నేల యదురుచుండఁ  
బరుగెత్తికొనివచ్చి తనకుఁ గాఁ దెచ్చినయాహారమును గజకబళము  
లంతలుగాఁ జేసి నోటఁ గూరుకొనుచు, మ్రింగుచున్న భీమనేనుని రూక్షపీ  
క్షణంబులను జూచి యీపాగరుపో తెవ్వెడు? నాకుఁగా నేకచక్రాపుర  
పౌరులు వండినయాహారమును నాయెదుట నిట్లు నిర్భయముగఁదినుచు  
న్నాడు? అంత కాలయమును జూచుటకు సిద్ధముగనున్న వాడు. అని యద  
లించిపలుకఁగా భీముండాపలుకులువిని వానిముఖమునుజూచి నవ్వుచుఁ  
గొంత నేపుండి, మఱియుఁ గొంత నేపు వానిముఖమునైనంజూడక యలక్ష్య  
ముగా శకటమున నున్న యన్న మంతయును భుజించుచుండ బకుండు  
ఘోరమైన యొకయట పఱచి భయంకరముగఁ దనరెండుబాహువుల  
నెత్తి భీముని వధించునిమిత్త మలివేగమున వచ్చుచుండె. అప్పటికి  
భీముండు చలంపక బండిలో నన్నమును గదలక మెదలక కుడుచుచుండె.  
ఇవ్విధంబునఁ దనయాటోపమునకు భయంకరశ్వాసమునకు మను  
జుండు బెదరలే దని బకుం డతిక్రద్ధుండై భీమునిఁ దనరెండుచేతులతో  
వీపునఁ జఱచెను. భీముండాప్రహారమును సరకుచేయక భోజనానక్తుండై  
యుండఁగా బకుండు కోప మినుమడింప సమీపమున నున్న యొకమహా  
వృక్షమును మొదలంటఁ బెఱికి వానిపై విసరివైచెను. అంతకుఁబూర్వమే  
భీముండు కుడ్డుపు ముగించి యేటిదరికిఁజని చేతులు కాళ్లు గడిగికొని  
యాచమించి పోరునకు సంసిద్ధుఁ డగుటయు నారాక్షసుండు విసరివేసిన  
చెట్టు భీమునిపైకి రాఁగా వాడు దానినొడిసిపట్టుకొనెను. అంతటఁబోక  
యారాక్షసుండు వేటొక మ్రాకుఁ బెళించుకొని భీముపై వేయుటయు  
భీముండు దానిని దనచేతిమ్రానితో రెండుతునుక లగునట్లు గొట్టెను.

ఇట్లెన్ని వృక్షములను వైచినను భీముండు తనచేత నున్న చెట్టుతో వానిం గొట్టి భగ్నములఁ గావించుచుండెను. ఇట్టిరువురును గొంతసేపు చెట్టుతో యుద్ధమును సలుపఁగా సమీపమున నుండు చెట్లన్నియు నశించి బయలయ్యెను. అంత బకాసురుండు భీమసేనుంజూచి యిట్లనియె. ఓరీ మానవాధమా! నే నెవరని తలంచి నాతో యుద్ధసన్నద్ధుడవై వచ్చితివో యెఱుంగను, నన్ను బకాసురుండని యెఱుంగవేమో? చక్కఁగానిలుపుము. మల్లయుద్ధమున నిన్ను యమలోకముం జూడ నంపెద. అని చేతులు చాచి భీముని గట్టిగాఁబట్టికొనెను. అప్పుడు భీమసేనుండును రక్కసుని మెడలకుండ నుండునట్లు దృఢముగఁ బట్టుకొనెను. అంత నాయురువురు మల్లరంగములోని మల్లలంబోలెబరవ్వరజయకాంతులై యొకరినొకరుకూలఁద్రోయుచు, విసరివైచుచు, జరజరలాగుచు, భుజములందట్టుచు, దొడల నప్పించుచు మల్లయుద్ధమును జేయుచుండవారలపాదముల తీవ్రస్పర్శంబున సమీపవృక్షములు ప్రహరింపఁబడి నుగ్గునూచలై పోవుచుండెను. అంత వాయుపుత్రుండు కొండొకవడికి విజృంభించి యారక్కసుపొగరడంచి వాని నేలనదిమి మోఁకాళ్లం గుమ్మి కుడియెడమచేతులతో నారక్కసునడుమును గంతము నవలీలగాఁబైకెత్తి మోఁకాలిచే వీఁపు విటుగునట్లువాడిచెను. అంత పిశితాశనుండు నోటముక్కుననేత్రములయందు నెత్తురువెడల భయంకరారావుండై మృతుం డయ్యె. ఆఘోర మగు నఱపును విని భయకంపితగాత్తులై బకాసురునిబంధువులు సమీపించి నలుదెసలం జూచుచుండ నాకుంతీతనయనుండు వారలంజూచి యిట్లనియె. రక్కసులారా! తెలియ వినుఁడు. ఇక నెవరైనను మనుష్యమాంసాపేక్ష గలవారై మానవులను హింస చేయుదు రేని వారి కెల్ల నీబకునిగతియే కలుగు నని తెలియుఁడు. అని భయంకరమైన యెలుఁగుతోబెదరింపఁగా వారుభీతిల్లి తమతమనివాసంబులఁకేగిరి. నాఁటఁగోలె నేకచక్రాపురనివాసులు రక్కసులవీడ తొలఁగి సుఖులై యుండిరి. భీమసేనుండును బకునికశేబరము నీడ్చుకొనివచ్చి పురబహిర్ద్వారంబునవైచి

యేటియందు సున్నా తుండై యా బ్రాహ్మణునియింటికిఁ బోయి తాను  
 గావించిన బకవధవృత్తాంతము సంతయును యుద్ధిష్ఠిరునకు విన్నవించెను.  
 మఱునాఁడు ప్రభాతమున నేకచక్రపురజనులు కొందఱు అరివెలువట  
 గైరికాదిధాతులొహితంబైన బకునిపర్వతముఁజేరికేరము నెత్తుటితో  
 గడ్డకట్టి భయంకరముగ నుండటను జూచి యాశ్చర్యమును బొంది  
 యూరిలోని కరిగి యందఱకుం దెలిపిరి. అంత నూరివా రా బాలవృద్ధముగ  
 నచ్చోటి కేటించి యామృతకేరమును జూచి యీదుష్టాత్ముని జంపిన  
 మహానీయుఁ డెవ్వఁడో యని యాతనిం బొగడుచు నానందసముద్రమున  
 నోలలాడుచు దేవతలకు మ్రొక్కుచు నిలువేల్పులఁ దలంచుచు నేఁడెవరి  
 కిలువరుస యని యెఱుంగఁగోరి యా బ్రాహ్మణునియొద్ద కేగియడుగఁగా  
 నాతఁడు తనయింట నతిథులైయున్న విప్రకుమారులచరిత్ర సంతయును  
 వెల్లిపుచ్చు దగ దనీ యెంచి మరుగున వారితో నిట్లనియె. నిన్న నేను బకా  
 సురునకు బలి కావలసివచ్చినే యని చింతిల్లుచుండ నొకయోగసిద్ధుం  
 డగు బ్రాహ్మణుండు నాయొద్ద కేటించి నాదుఃఖము సంతయును నావలన  
 విని యారక్కసున కన్నము తాను కొనిపోయెద నని న న్నూఱడించి త  
 న్నాడుష్టుం డేమియుఁ జేయఁ జాలఁ డని నాకు భయ ముడిపి యన్న  
 రాశితో బండినిఁ దోలుకొని బకుం డున్న ప్రదేశమున కేగెను. అప్పుడా  
 నీయుండే మనపురమున కీమేలుం గావించి యుండు నని నే నూహిం  
 చెద ననఁగా పురజను లందఱును సంతసించి బ్రాహ్మణోత్సవమును జేసిరి.  
 పాండవులును నావేడుకం జూచుచు నాయింటనే నివసించియుండి రని  
 వైశంపాయనుండు జనమేజయమహారాజునకుఁ జెప్పఁగా నాతండు  
 పరమానందమునఁ దేలిను.

అంత జనమేజయభూపాలుండు వైశంపాయనునితో నిట్లనియె.  
అయ్యా! మా వెడ్డ లట్లు బకుని సంహరించి ఏకచక్రపురవాసులకు  
సంతోషమును గలుగఁ జేసినపిదప నెచ్చోట నెట్లు వర్తించిరి యని  
యడుగఁగా నా తాపసేంద్రుం డారాజేంద్రున కిట్లనియె.

రాజేంద్రా! పాపనమూర్తు లయిన పాండుపుత్రు లాయేకచక్ర  
పురమున నావిప్రునియింట వేదపారాయణము నేయుచు మాధుకర  
వృత్తితో జీవించుచుండఁగా దేశరంచారమును జేయుచుండు పరదేశపు  
భూసురుం డొక్క డొకనాఁడు వీరున్నయింటికి విశ్రమార్థియై రాఁగా  
నాయింటి బ్రాహ్మణుం డా బ్రాహ్మణు నభ్యాగతపరిచర్యలచే బూజించి తన  
యింట నిలుపుకొనెను. అప్పుడు కుంతీదేవియును బాండువులును నాయ  
భ్యాగతవిప్రుని సమీపించి పరదేశవృత్తాంతములను నానారాజవరిత్రము  
లను బలుపత్తనంబుల రామణీయకంబులను నాతండు చెప్పుచుండఁగా,  
గుతూహలమున విచుచుండిరి. అతం డట్లుపన్యసించుచుండ సందర్భోచిత  
ముగఁ బాంచాలరాజగు ద్రుపదునకు శిఖండి యను కుమారుని పుట్టుక  
యును, యజ్ఞకుండముననుండి ధృష్టద్యుమ్నుద్రౌపదులజననంబును, ధృష్ట  
ద్యుమ్నుండు ద్రోణాచార్యునిద్వ ధనుర్విద్యాగ్రహణం బొనర్చి మహా  
శూరుం డగుటయును, మహావిభవముతో జగదంగల ద్రౌపదీ స్వయం  
వరము మున్నగువృత్తాంతములను జెప్పఁగాఁ బాండుపుత్రులును గుంతీ  
దేవియును నావిప్రుంజూచి ధృష్టద్యుమ్నుద్రౌపదీజననము లాశ్చర్యకర  
ముగనున్నవి. ఆ సంగతినంతను సవిస్తరముగా వివరింపుఁ డని వేడిరి.  
అంత వారల కవ్విపుం డిట్లనియె.

పూర్వ మొక్కచుహనీయుం డైన విప్రుండు భరద్వాజుం డను  
వాఁడు గంగాద్వారమునకు స్నానార్థమై యేగెను. అంత నమ్మునీంద్రుం  
డచ్చోట ఘృతాచి యను నచ్చరను నానదీతీరంబున నున్నదాని  
వాయుచలితవస్త్రయైవదాని నూరుమూలంబునఁ జూచి కామంబున  
రేతస్థులనంబు నొందెను. ఆరేతస్సాకద్రోణమునఁ బడఁగా నందుఁ బుట్టిన  
ద్రోణుండుచు పృథతపుత్రుఁ డగు ద్రుపదుఁ డను క్షత్రియుండును బాల్య  
మునుండి చెలికాండ్రైయగ్ని వేశమునీతో వేదవేదాంగములను ధనుర్వేద  
మును జదువుచుండిరి. పదంపడి పృథతుండు పరలోకగతుం డయ్యెను.

అంత వానిపుత్రుడు ద్రుపదుండు పాంచాలదేశమునకు రాజయ్యెను. ద్రోణుండు తండ్రియనంతరము కులశీలరూపయావనవతియైన కన్యక నొక్కదానిం బెండ్లాడి కుటుంబభరణార్థము ధనార్థమై సర్వధనములను బ్రాహ్మణులకుఁ బరశురాముం డిచ్చుచున్నాఁడని యెఱింగి యాతని యొద్ద కేగి ధన మపేక్షింపఁగా నాపరశురాముండు దానము చేసినది పోఁగా నవశిష్టంబులై యున్న బ్రహ్మాస్త్రము మున్నగు దివ్యాస్త్రము లను గొన్ని యాయుధములను సమంత్రకములుగ సప్రయోగోప సంహారముగ నొసంగఁగాఁ గొని ధనము నిమిత్తము తనబాల్య సఖుండైన ద్రుపదుండు పాంచాలదేశప్రభువై యున్నాఁడని యాతని కడ కేగి తనవచ్చినకార్యమును దెలియఁజేయఁగా ద్రుపదుండు రాజ్య మదమున ద్రోణునిదిరస్కారముతోఁ బలికెను. ద్రోణుం డతిరోషమున హస్తినాపురప్రవేశము గావించి యచ్చోట భీష్మానుమతంబునఁ గురు కుమారులకు సకలాస్త్రవిద్యలను నేర్పి తనకు గురుదక్షిణగా ద్రుపదుతో యుద్ధముచేసి వానింగట్టితెచ్చియిచ్చునట్లు వేఁడెను. అంతఁ గురుకుమారు లలో ధార్తరాష్ట్రులు పాంచాలపతిం గట్టి తెత్తు మని వీరాలాపంబు లాడి పాంచాలపురమునకుఁ జని ద్రుపదుచే బరాభవమొంది వానిం దేజాలరైరి. పదంపడి పాండుపుత్రుండగు నర్జునుండు ద్రుపదుపై విక్ర మించి పోరాడి వానిం గెలిచి వానిరథము నెక్కి బంధించి తెచ్చి గురునకు దక్షిణగ సమర్పించెను. అంత నాచార్యుండు ద్రుపదు నుల్లస మాడి కొంతసేపటికి నికనైన మాచెలిమి నీ క్షిప్త మగునే యని యడిగి రాజుగానివాఁడు మాకు చెలికాఁడు కాఁదగినవాఁడు కాఁడని వానిరాజ్యమును చెఱిసగ మొనర్చి గంగకు నుత్తరదేశమును శర్వణ్వతీ నది సరిహద్దుగాఁ దాను గైకొని గంగకు దక్షిణదేశమును గాంపిల్యనగ రము ప్రధానముగాఁ జేసికొనిద్రుపదునిఁ బాలించునట్లు నియమించికొని వానిని విడిచిపుచ్చెను. ద్రుపదుం డోడి తా నేమియుం జేయనేరక క్షాత్రబలంబున ద్రోణవధ మసాధ్య మని యెఱింగి, ద్రోణవధమున కొక పుత్రుని నర్జునునకు నొసంగ నొకపుత్రికను బ్రాహ్మబలమునఁ బడ యుటకు నిశ్చయించి నానాఋష్యాశ్రమంబుల నేవించి తిరుగువాఁ డొక్కనాఁడు గంగాయమునాసంగమస్థానమున నిర్మలతపోనుష్ఠానము

లతో నొప్పు మునినివాసముఁ జొచ్చి యచ్చోటఁ గాశ్యపగోత్రులును శమదమాదిగుణయుతులును నెడతెగక వేదపారాయణమును జేయు చుండువారును సూర్యరాధసతత్పురులును నగు యాజుఁడు, ఉప యాజుఁడు నను నన్నదమ్ముల నిరువురను గని, యుపయాజుని నయ్యి రువురిలోఁ దపోబలాధికునిగ నెఱింగి కొంతకాల మాతని నేవించి యుండె. అట్లుండి యొక్కనాఁ డమ్మునికి ద్రుపదుండు కాల్గోత్తుచు నుండి యొంటరిపాటున నిట్లనియె. మునిచంద్రా! ద్రోణాచార్యుండు నన్నవ మానించెను. ఆతనిని నేనుగాని రాజులలో నెవ్వరుగాని మార్కొని చంపఁజాలము. కావున నాకు వానిం జంపఁగలకుమారుండు నీదయవలనఁ గలుగవలయు నని కోరుచున్నవాఁడను. అట్లయ్యెనేని నీ కర్బుద సంఖ్య గల యావులను, మఱియు నీవు కోరిన సకలపదార్థములను నొకఁ గెదను. అనఁగా నాయుపయాజుండు తనకు ఫలాపేక్ష లేదనియు, నిట్టి కర్తములకు యాజకుడై తా నుండ ననియుఁ జెప్పి యూరకుండెను. అంతట ద్రుపదుఁ డంతటితోఁ బోనొల్లక యుపయాజునకు మఱింత మెప్పు పుట్టునట్లు నేవ లొనర్చుచుండెను. అంత నొకసంవత్సర కాలమైన నుపయాజుండు ద్రుపదునిఁ బిలిచి నీవు బహువిధముల నాకు నేవ లొన ర్చుచుండినను నీయభిమతంబు యోగ్యమైనది కాకుండుటంజేసి యాకర్త మునకు యాజకుడనై యెంతమాత్ర ముండనేరను. అయిన నొక్క యుపాయము నెప్పెద. అట్లు చేయుము. మాయన్న యాజు నాశ్ర యింపుము. ఆతని కర్బుదగోవుల నిమ్ము. బహుధనముల నతని సంతృప్తుఁ జేయుము. పూర్వ మొకనాఁడు మే మిరువురముచు వనమున సంచరించుచుండ నతండు క్రిందఁబడియున్న ఫలము నొక్కదానిం జూచి యది పడియున్న స్థలము ఫలిత్రము గా దని యాలోచింపక దానిం గ్రహించె. మఱియును మే మిరువురము గురుకులవాసముఁ జేయుచు వేదాధ్యయనమును జేయుకాలములో మడి మైల యని విచారింపక దేనినైనను, భిక్షాన్నము రసవంత మని, కంటి కింపై నాలుకకు రుచియై తోచినదాని నెల్ల నోరూరఁ దినుచుండును. కావున నతండు కేవలఫలా పేక్షాపరుండై యుండు. అట్టివారు వానివలనిదోషములను నింద్యము లుగా గ్రహింపక వర్తింతురు. కావున నాముషి నీ విచ్చుదానిం గొనును.

నీయభిమతం బీడేర్చును. అనిచెప్పఁగా ద్రుపదుండు యాజ్ఞాశ్రమము నకుఁజోయి యమ్మునిం జూచి నమస్కరించి యెనుబదివేలయౌవులను గానుకగా నొసంగి యాతనితో నిట్లు మనవి చేసికొనెను.

“క. భారతవంశాచార్యుఁడు, భారద్వాజుండు నా కపాయము సేనె”

ఘోరాజి నతని నోర్చున, పారశరాక్రము మపుత్తుఁ బడయఁగ వలతుఁ.”

భరద్వాజకులోద్భవుఁ డగు ద్రోణాచార్యుండు బ్రాహ్మణులలో నుత్తముఁడు. బ్రాహ్మణిదివ్యసాధనములను బరశురామునివలనఁ బడసిన శ్రేజోవంతుఁడు. కౌరవులకు ముఖ్యాచార్యుండు. షడరత్నిధనుర్ధరుఁడు. ఆయాటుమూరలనిడివి గల ధనుస్సు నెక్కువెట్టి శరజాలములను గురియించుచుండఁగా నాతనియెదుట నెంతటిశూరుండును నిలువలేడు. ఊరక చెప్ప నేల? ఆతండు త్రియంభార్ధముగఁ బుట్టిన రెండవపరశురాముఁడో యనున ట్లాప్పవాడు. కావున నట్టి బ్రహ్మతేజోమూర్తికి వెఱచి యతనికంటె నధికమైన బ్రహ్మతేజస్సుగల నిన్ను పాసించి, యాతనిని జంపఁగలపరాక్రమశాలి యైన కుమారునిఁ బడయ నిశ్చయించి నిన్ను సేవింప వచ్చితిని. నాయెడ ననుగ్రహించి యాద్రోణుం జంపు నంతటిశూరుఁడైనపుత్తునిఁ బడయునట్లు చేయుము. నీ కర్బుదగోవుల నిత్తును. అని చెప్పఁగా యాజ్ఞాం డందులకు సమ్మతించి నీయభిమతం బీడేర్చు నని చెప్పి, యాగోపకరణముల సమకూర్చి యుపయాజుని సహాయునిగాఁ గొని పుత్రకామేష్ఠి కుద్యమించె.

— ధృష్టద్యుమ్నుడౌపదులజననము —

అవ్విధమున యాజ్ఞాం డిష్టిని గావించుచు హోమాంతమున హవిస్సును గేలందాల్చి ద్రుపదుభార్యను సౌత్రామణియైన కోకిలాదేవిం బిలిచి దీనిం గ్రహింపుము. నీగర్భమున నొకకుమారుండును, నొకకూఁతురును బుట్టువా రనెను. అంత నాద్రుపదుడేవి మునివర్యా ! నేనిప్పుడు కొంత మైలపడియున్నదానను. ఇదె నామేని చందనాదులం గడిగికొని శుచియై యిప్పుడే యరుదెంచెదను. కొంతసేపు ప్రతీక్షింపు మనిన నాయాజ్ఞాండు “నేను యాజకుండను, నా కుపయాజుఁ డుపయాజియునుగా సంసిద్ధమై యున్న హవిస్సు నీయభిమతం బొడఁగూర్చుకండునా”యని ద్రుపదుభార్యతోఁ

జెప్పి యాదేవి మగిడివచ్చువఱి కాఁగక 'యోదేవీ! నీవు వచ్చిన రఘు-  
రాకున్న సూరకుండుము' అనిచెప్పి యాహవ్యము నన్నియందు వ్రేల్చెను.  
అంత నయ్యగ్నికుండమునుండి శరీర మంతయు నన్నిశిఖ లెగయుచు,  
దివ్యకవచమును ధరించి, తలయందు దేదీప్యమానంబులైన మణులతోఁ  
జెక్కబడిన కిరీటము నొక్కటి దాల్చి, చేతులయందుఁ గరవాలమును  
గొప్పవింటిని బూని, యగ్నితేజస్సుతో సమానమగు తేజస్సుగల  
పుత్రుఁ డొకఁడు రథారూఢుడై వెలువడి సింహనాదమును జేయుచుఁ  
దనయిచ్చమై సరిగెను. ఈకుమారుండు పాంచాలురకుఁ గీర్తిని నలు  
దెసల వ్యాపింపఁజేయు మహాశూరుండు. ద్రుపదుని భయమును విషాద  
మును బోఁగొట్టును. ద్రోణుని పథించునిమి త్తము పుట్టె నని యశరీరిణి  
యొక్కటి యాయాగసభలో నున్నవారి కెల్లరకును వినునట్లు చెప్పెను.  
పదంపడి యాప్రజ్వలించుచున్న యాగాగ్నియందుండి కులపవిత్రయు,  
నసితోత్పలకోమలామలవర్ణయు, నుత్పలగంధియు, వికసితతామరసపత్ర  
నేత్రయు, మృదునీలద్విశిరోజయునై యొక్కకుమారి నిజగాత్రము  
నుండి రుచిరసౌరభమును నలుదెసల వ్యాపింపఁజేయుచు సతిమనోహర  
రూపముతో వెడలివచ్చెను. అంత నీపుత్రీకవలనఁ గౌరవులకు మహాభయ  
మును, ననేకరాజులకు వినాశంబును గలుగుననియును, దేవకార్యముచిత  
కాలమున దీనిచే నెఱవేర్పఁబడుననియును నాకాశవాణి వినిపించెను.  
అంత నాపుత్రుఁడును, బుత్రీకయు జనించిన నిమిత్తమునఁ బాంచాలు  
రందఱు నానందపరవశులై యుండిరి. కాని, వారలయానందమును భూ  
దేవి యోర్వ దయ్యెను. ద్రుపదుభార్య కోకిలాదేవి శుచియై యేతెంచి  
యాపుట్టినయిరువురకుఁ దన్నుఁ దల్లిగా ననుగ్రహింప యాజోపమాజుల  
నిర్వరఁ బ్రార్థింపఁగా, వారు ద్రుపదునకుఁ బ్రీతిగా నట్ల యగుఁ గాక  
యనిరి. అంత నచ్చోటఁ గూడియుండిన బ్రాహ్మణు లాకుమారుని భృష్ట  
త్వమునను, నమూల్యములగు కవచకుండలములతోఁ బుట్టినవాడగు  
టను వానికి భృష్టద్యుమ్నుం డని పేరు పెట్టిరి. (భృష్టుండు అనఁగా  
ధీరుండు. ద్యుమ్ను మనఁగా ధనము. ధీరుడై యమూల్యములయిన కవచ  
కిరీటములతోడఁ గూడఁ బుట్టుటచే భృష్టద్యుమ్నుం డనఁబడెను.) ఆ  
కూతురు కృష్ణవర్ణ యగుటంజేసి దానిని గృష్ణ యను నామముతోఁ



బిలిచిరి. అవ్విధంబున ద్రుపదుఁడు తాను గోరినసంతానమును బొంది యా  
జాన కర్బుదగోవులను దక్షిణగా నొసంగి, బ్రాహ్మణుల నపారధనంబులతో  
సత్కరించి, యాబిడ్డలతోఁ గాంపిల్యనగరము ప్రవేశించి కొన్ని నాళ్లు  
సుఖమైయుండి, కుమారు నస్త్రవిద్యాప్రవీణునిఁ జేయునిమిత్తము ద్రోణు  
నకు శిష్యునిఁగానొప్పగింప నయ్యాచార్యుం డతనికి విద్య నేర్పకున్నచోఁ  
దన కక్షిర్తి కలుగునని తలంచి, దైవవశమునఁ గాఁగలదానిని నివారింప  
నెవరికి శక్యమని నిశ్చయించి యాద్రుపదుపుత్రున కస్త్రవిద్య నెల్ల నుపదేశి  
శించెను.\* మఱియు ద్రుపదునకు యజ్ఞమునం దగ్ని కుండమున ధృష్టద్యు  
మ్ను నివెంబడి బుట్టినద్రౌపది యనుకూతురు వివాహము గావించుటకుఁ  
దగినవయస్సు గలదయ్యెను. కాని, యాతండు దానిని నర్జునున కిచ్చి  
వెండ్లి చేయవలయు ననునిశ్చయముతో నుత్పత్తి గావించి కొనియుండుట  
నిప్పుడు పాండవు లెల్లరును లాక్షాగ్రహమున దహింపఁబడి సమసీరని  
బ్రాహ్మణులవలన విని, యొక్కనాఁడు తనయాక్తబంధుజనమంత్రిపురో  
హితపౌరజనులను బిలిపించి యిట్లనియె. ఆయ్యయో! కుంతితనయుం  
డర్జునుం డల్లుండగునని యల్లమం దలరుచునుంటిని. ఎటులైన నాశూరుని  
వేడి వాని కీకన్య నిచ్చి వివాహము చేయుద మని తలపోసియుంటిని.  
దైవ మీయాశను నిరాశం జేసె. నే నొనర్చిన పుత్ర కామేష్ఠియందు  
యాగఫలమైపుట్టిన యీకూతు నెవ్వని కొనఁగుదు? దీనికిఁ దగినవరుం  
డెవ్వం డొకో? యని చింతాక్రాంతుండై యుండ నారాజునకు నత్యం  
తాఛ్చండగు పురోహితుం డిట్లనియె. మహారాజా! పాండవునికై నీవు  
చింతింపకుము. వారినిగుఱించి బహువిధంబు లగునిమిత్తములు నయం  
బునఁ జూచితి. వారి కెగ్గు లేదు వారెల్లరు సుఖులై యున్నవారు.  
తొల్లి దేవేంద్రుండు కొండొకకాలం బదృశ్యుండై యుండిన నతనిం  
గానక శచీదేవి శోకింపఁబోయిన, నుపశ్రుతిం జేసి బృహస్పతి యాదేవిని

\* ఈ వైదికభాగము సంస్కృతభారతములలోలేదు. లేకున్నను నన్నయభట్టా  
రకుఁ డీభాగమునకుఁ దెనుగు గావించి యున్నాఁడు. భారతమున కానందపూర్ణ  
మునీంద్రుం డొనర్చినవ్యాఖ్యయందు మాత్రము ఈభాగమునకు వ్యాఖ్య గానించు  
చున్నది. కావున పూర్వకాలపు భారతపుసంస్కృతప్రతులలో నీకథాభాగ ముండి  
యుండును. ఇప్పటికాలపువా రీభాగము నేల వదలిరో ?

దేవేంద్రు నచిరకాలముననే పొడఁగాంచెద వని యూఱడించి పంపె నని వేదంబులయందుఁ జెప్పఁబడెను. కావున నే నుపశ్రుతిం జూచితి. ఇది తప్పదు. పాండవులు దహింపఁబడి పరలోకగతులు గారు. పరమానందంబున నున్నవారు వార లెందున్నను నిందుల కేతెఱురు. నీవును స్వస్థచిత్తుండవై స్వయంవరము నీపురమున సాటింపుము. కన్యాదానమునందు రాజులు సర్వసాధారణముగ దీని నొనర్చుట వారికి శాస్త్ర విధ్యుక్తధర్మము. అనఁగా దనకు మాన్యుం డగుచప్పురోహితువచనంబున నూఱడిల్లి, ద్రుపదుండు నేటికి డెబ్బదియేనవదినమునఁ బుష్కమాస పంచమినాఁడు \*రోహిణీనక్షత్రయుతమైయుండుకాలమున స్వయంవర మని చాటం బంచి, యలంతివారికి మోపెట్టి సాధ్యముకాని యొకమహాధనుస్సును, ఆకసమునఁ దిరుగుచుండునట్లుగా నొక్కసువర్ణమయమైన మత్స్యయంత్రము నేర్పఱచియున్నవాఁడు. కావున నాస్వయంవరనిమిత్తము భూమిలో నుండు రాజు లెల్లరును మాత్యర్యమునఁ గాంపిల్యనగరమునకు నేగుచున్న వారని ద్రుపదువృత్తాంత మంతయును నాయ భ్యాగతుం డగు బ్రాహ్మణుండు నెప్పఁగా విని, యాచార్యుని జయించు వాఁడొక్కండు పుట్టినే యని విని కొంతచింతిల్లి, కానున్నది కాక మాన దని కొంతయూఱడిల్లి, ద్రౌపదీశ్వయంవరమునకు వారు గమనోన్ముఖులు కాఁగా వారియభిప్రాయంబు కుంతిదేవి యెఱింగి ధర్మపుత్రునితో నిట్లనియె. పుత్రా! మన మీయేకచక్రపురమున బహుదినములుంటిమి. ఇంకనుం గొన్నిదినము లిచ్చోట్టినే యుంటి మేని మాధుకర వృత్తియుఁ గొనసాగ నేరదు. పాంచాలదేశమునకుఁ బోవుట నీ కిష్టమే? ఆదేశములు సుభిక్షము లనియు, గాంపిల్యనగరము రమణీయంబనియు, ద్రుపదుండు బ్రాహ్మణప్రియుం డనియును విందుల ననఁగా యుధిష్ఠిరుండు తల్లివచనమున నేకీభవించి యవ్ధూ! నీయాలోచనము నాకును సమ్మతము. నాసోదరు లేమిందురో యెఱుంగ ననియె. అంత వారందఱుండు లకుఁ బోవుదము. మీపంపువిధమునఁ జేయంగలవార మని యొడంబడి తమయున్న యింటిబ్రాహ్మణునకుఁ జెప్పి వీడ్కొనిరి.

\* ఈవిషయమునఁ గొంతచర్చ యావశ్యకము. ఇది ద్రౌపదీవివాహానుష్ఠము  
foot note నందుఁ జర్చింపఁబడియున్నది.

ఆయవసరమున వేదవ్యాసమునీంద్రుండు వారలకు దర్శనమొసంగిన, వా రెల్లరును నామహానీయునకు మిక్కిలి వినయముతో మ్రొక్కి కేలుదోయి మోడ్చి దూరమున నిలుచుండియుండ, నమృహాత్ముండు తగిన యాసనమునఁ గూర్చుండి వారు గావించినపూజలం గైకొని వారల నందఱును తనసమీపమున నాసీనులం గావించికొని వారలతో నిట్లనియె, మీధర్మప్రవర్తనమును, నస్త్రవిద్యయందలి నేర్పును, విప్రారాధనంబును గొఱంత లేక జరుగుచున్నవి కదా? మఱియు మీ కొకరహస్యమును జెప్పెద. సావధానమనస్కులరై విని దాని ననుష్ఠింపుడు. అది యేది యనఁగాఁ బూర్వము మునికన్యక యొక్కర్తు సకల సుగుణములతోను, సుందరశరీరముతోను గూడుకొనినదయ్యెను దనపూర్వజన్తదౌర్భాగ్యమునఁ దనకుఁ దగినపతిం బడయనేరక పతింగోరి చంద్రశేఖరు నుద్దేశించి తీవ్రతపమును జేసెను. ఆయంగన తీవ్రతపమునకు మెచ్చి మహాదేవుండు ప్రత్యక్షుండైవరము వేడుమనియె. అంత నాకన్యక మహాదేవున కిట్లనియె. జగదీశ్వరా! నాకు సర్వగుణాలంకృతుండగు పతి నొసంగు మని యేను మాటులు కోరెను. అంత మహేశ్వరుండు నీ కేవురుభర్తలగుదు రనఁగా నాకన్యక, దేవా! నాకొక్కరుండే పతి యగునట్లనతిష్ఠు. ఒకస్త్రీకి బతులనేకు లగుట ధర్మమా? యని వెండియు విన్నవింప, నాపినాకి యొకన్యకామణి! నీవైదుమాటులు పతి నొసంగు మని యడుగుటంజేసి నీకైదుగురు పతు లగుదు రంటిని. ఇది తప్పదని చెప్పి యదృశ్యుండయ్యెను. ఆకన్యక యీజన్మమున ద్రుపదునకుఁ గూతురై పుట్టియున్నది. మీరైదుగురును దానికి భర్తలు కాఁగలరు. కావునఁ గాంపిల్యపురమునకు స్వయం వరము నెవమునఁ జనుడు. నిశ్చేయసము కలుగును. అని చెప్పి యప్పారాశర్యమునీంద్రుం డంతర్ధానము నొందెను.

అంతఁ బొండుపుత్రులు తల్లితో రేయింబవళ్లు ప్రయాణము సల్పువా రొక్కనాఁ డర్ధరాత్రంబున గంగయందు సోమశ్రవం బను తీర్థంబున స్నానముంజేయ యత్నించిరి. అప్పుడు రాత్రి యగుటయు, జీకటియందు వెలుతురు దోచుటకును, రక్షించుకొనుటకు నొకకొఱవిని నర్జునుండు కేలబట్టుకొని ముందట నరుగుచుండెను. అప్పు డాంగంఘాతీరమున వారల కాళ్లయడుగుల చప్పుళ్లు విని యచ్చోటుఁ దనయంగనామణులతో

జలక్రీడ లాడుటకై వచ్చియుండిన యంగారపర్ణుండను గంధర్వుండు మిక్కిలి వింటివారి మ్రోయించి యిట్లనియె. సాయంసంఖ్యాకాలము నెనుబడి యర్ధనిమిషము (లవము) లయినపిదప మిగిలిన రాత్రి యెల్లను యక్షరాక్షసగంధర్వాదులసంచారమునకును, మిగిలినకాల మంతయు మనుష్యసంచారమునకును విహితకాలమై యుండు. ఇది శాస్త్రసప్తతము. కావున గంధర్వులమగు మాకు సంచారయోగ్యమైన యీకాలమునండు సంచరించు మానవులను మేము ధిక్కరింతుము. అందువలన రాత్రికాలమున స్నాన మాడరాదని పెద్దలు నెప్పుదురు. కావున నేను మీకు హెచ్చరిక చేసినపిదప నైనను మమ్మును మీరు సమీపింపక దూరముగఁ బొందు. నే నంగారపర్ణుం డను గంధర్వుండను. కుజేరసఖుండను. నన్ను మీ రెఱుంగరా? ఈరనము నాపేరఁ బ్రసీద్ధమై యంగారపర్ణ మనఁబడును. నే నిందు విలాసినులతో విహరించుచుండుదు. ఈకాలమున నీవనమును దేవతలుగాని, రాక్షసులు గాని, గంధర్వులుగాని చొచ్చుటకు వెఱితురు. మీ రేల నిర్భయులై యిట్లు వచ్చుచున్నారని యడుగఁగా నందుల కర్జునుం డిట్లనియె. దురాత్మా! సముద్రమును హిమవత్పర్వతప్రాంతదేశమును నిప్పుతో నదియు నందఱ కన్ని వేళల సేవ్యంబులై యుండు. ఇవి యొకరుని యవి యనఁ దగునే? గంగను బొడగాంచినప్పు డది రాత్రికాలమైనను భోజనానంతరమున నైనను స్నానము చేయవలయు ననుట యుత్తమము. పూర్వమింగంగ హిమవత్పర్వతమునందుండి యేకుపాయలైపాటి క్రమ ముగా సముద్రమందు సంగతమయ్యె. ఆయేకుపాయలును వరుసగా యమున, ప్లక్షజాతి, సరస్వతి, రథస్థ, సరయువు, గండకి, గోమతి యను పేర్లతోఁబ్రఖ్యాతిగాంచె. ఈయేపిటిలో దేనియందు సుస్నాతులైనను వారు సర్వపాపములనుండి విముక్తులగుదురనియు, నీమహాగంగయే సిత్ర లోకమున దాటుట కలవిగాని వైతరణి యనుపేరితో వెలయు ననియు, స్వర్గలోకమున మందాకిని నాబరగుననియుఁ దొల్లి శ్రీకృష్ణద్వైపాయ నుండు మాకు వినిపించియుండె. కావున నిచ్చోటనున్న యడవులును నేఱు లును నీవు పడసినవియా? పూర్వభాగీరథి యీలోకప్రజల కందఱకును

నేనించుట కర్హమైనది. దీనిని నీపడసినదానినిగాఁ జెప్పుట తగవు కాదు. కావున నిచ్చోట మువ్వాటంకపటచుట నీకు ధర్మము కాదు. దుర్బలులు నీకు భయంపడి తొలఁగుదురు కాని, సర్వాస్త్రవేదులమై బలిష్ఠులమైన మేము నీచెదరింపు మాటలకుఁ దొలఁగము. అనివార్యము నసంబాధము నైన యీపుణ్యనదియందు స్నాన మాచరింపక మే మూరక చనువారమే ? యనిన నర్జునుమాటల కంగారపర్ణుం డలిగి ధనుష్టంకార మొనర్చి యష్టుల నేయఁ దొడంగెను. అర్జునుండును దనచేతియందలి కొఱవితో వానిశరవృష్టి నెదుర్కొనుచు నయ్యవి తమ్ముఁదాఁక కుండునట్లు రక్షించుకొనుచుండెను. అప్పు డర్జునుం డంగారపర్ణున కిట్లనియె. ఓరీ గంధర్వా ! మమ్ము సకలాస్త్రవిద్యావిశారదులనుగ నెఱుంగక సామాన్యమనుష్యులను వెఱపించునట్లు వెఱపించు టెల్లను నుఱుగు నీటిపై ని బహుకాల ముండక నశించునట్లు నశించును. గంధర్వులు మాయాబలంబున మనుష్యులకంటె నధికు లని యెఱుంగుదు. కాని యిప్పుడు నా యాగ్నేయాస్త్రప్రయోగమున నీమాయ నెల్ల నడంచి నీ మదమడఁగింతు. ఈయస్త్రమును బూర్వ మగ్ని దేవుండు తన కుమారుండైన యాంగీరసున కొసంగె. ఆంగీరసుం డనఁబరగిన బృహస్పతి భరద్వాజుఁ డను మునికి దానిని మిక్కిలి దయతో నొసంగెను. భరద్వాజుండు ద్రోణునకుఁ బ్రీతుండై యమృహాస్త్ర మాతనికి నొసంగెను. అంత నయ్యాచార్యుండు నా కనురక్తుండై ప్రయోగోపసంహారముల బోధించి యుపదేశించె. అని చెప్పి యయ్యాగ్నేయాస్త్రమును సమంత్రకముగ నభిమంత్రించి దాని నయ్యంగారపర్ణునిపైఁ బ్రయోగింప నయ్యది వాని రథమును భస్మీభూతంబు చేయఁగా, నాగంధర్వుండు విరఘండై క్రిందఁ బడి మూర్ఛిల్లెను. అంత నర్జునుండు వానితలవెంట్రుకలనుబట్టి యన్నలు దమ్ములును దల్లియు నున్నచోటికి లాగుకొనివచ్చుటయు, సంతకు మున్న వానిభార్య కుంభీనసీ యనునది ధర్మజు శరణుఁ జొచ్చి తనకుఁ బతిదానము చేయు మని వేడఁగా నాకృపాభుండు సవ్యసాచిం బిలిచి యుద్ధమున దోడినవానిని, గీరిహీనుని, స్త్రీసనాథుండై మెలఁగువానిని, బరాక్రమరహితునిఁ జంపరాదు. వీనిభార్య మనలను శరణని పతిదానము వేడుచున్నది. కావున నితండు స్త్రీసనాథుండు. ఆహేతువుచే వీనిని

వధింపక విడచిపుచ్చి వక్షింపుము. అని చెప్పంగ నర్జునుం డంగారపర్జుం  
జూచి దీనులయెడఁ బక్షపాత్యయైన ధర్మజుండు నీకుఁ గరుణించి నిన్ను  
విడిచిపుచ్చు మనియె. ఇదే నీబంధమోక్షణము నేనెడ. కావున నీక  
సుఖముగా జీవింపు మని చెప్పి వానిని విడిచిపుచ్చెను. అట్లు చావు  
దప్పి కన్ను లొట్టవోఁగా సంగారపర్జుం డర్జునునిశౌర్యమునకు మెచ్చి  
“యయ్యా! నీచే నేను యుద్ధమున నోడితిని. ఇకను నా కీయంగారపర్జు  
నామమునెల్లదు. మఱియు నాగ్నేయాస్త్రదగ్ధమైచరధమునకు మాఱుగా  
మాయచే నొకరథమును సృజించెద. దానిని జిత్రరథ మని యందురు.  
తన్ని మిత్రమునఁ జిత్రరథుండను నామముతో వేలనెడ. నన్నుఁజంపక నా  
ప్రాణముల నాకు మఱల నొసంగినమహానీయుండవగు నీకు నే నేమియఁ  
గలను? చాక్షుషి యను వేరితో వెలయు గాంధర్వమాయావిద్యను  
నీ కుపదేశించెదను. పూర్వము మను వీవిద్యను జుండున కొసఁగెను.  
చుండుండు విశ్వావసువున కొసంగె. విశ్వావసునిఁ బ్రార్థించి దాని నేఁ  
బొందితిని. మూఁడులోకములలో నున్న యేపదార్థమునైనను జూడఁ  
గోరుదు వేని యీవిద్యామహిమంబునఁ జూడఁ గలవు. అనాత్రుల  
కివిద్యో యుపదేశింపఁ దగదు. ఆట్టివారి కిది ఫల మొసంగనేరదు. ఆఱు  
నెల లొంటి కాలిపై నిలిచి తీవ్రతప మాచరించి దీసిం బొందవలయును.  
ఈవిద్యామహిమమునంగాదే మేము దేవతలకును లొంగక సంచరింపఁ  
గలిగినవారము. మఱియు నీకుఁ బ్రత్యుపకారంబుగా గంధర్వలోకము  
నందుఁ బుట్టి వేగవంతములును, నెప్పటికి ముదిమిఁ జెందనివియు, దివ్య  
వర్ణయుతములు నగుశ్వముల మియన్నదముల కందఱకుఁ బ్రత్యేక  
ప్రత్యేకముగ నూటింటికోసం గెడ. పూర్వకాలమున దేవేంద్రుండు వృత్రా  
సురునిపై వజ్రాయుధమును బ్రయోగించెను. అప్పు డావజ్రాయుధము  
వానికఠినశరీరమును దాకి పలుతునియలయ్యె. అప్పు డాశకలము లుత్తమ  
పదార్థముల నావహించె. \*బ్రాహ్మణులయొక్క హవిష్దానాదిక్రియలై  
కొన్ని వెలసినవి. క్షత్రియులయెడ రథములుగను, వైశ్యులయెడ దానా  
దులుగను, శూద్రులయందు సేవగను దక్కినతునియలు వర్తిల్లినవి. అందు

\* అది బ్రాహ్మణులయెడ వేదములుగను, క్షత్రియులయెడ నాయుధములుగను,  
వైశ్యులయెడ నాఁగలిగను, శూద్రులయెడ శుక్రావగను వెలసిన వని కొందఱు నెడదు.

క్షత్రియులరథభాగ మగు రథ్యములలో వజ్రభాగము కలిసియుండుటచే నాయు త్రమాశ్వములకును, బడబకును జనించిన దివ్యాశ్వములు వధించుట కలవిగాక తమ కిచ్చవచ్చినవర్ణములను గైకొనుచు మితిలేని వేగంబుతో నడిగినవారికోర్కుల నిచ్చుటకు శక్తములైనవి. వాని నీ కొసంగెడ, నిన్నుంగూర్చి యష్టేలగునశ్వముల నిచ్చెదంగైకొమ్ము” అనఁగా నర్జునుండు నీవు నా కెంత గూర్పువాఁడవైనను విద్యను, ధనమును, శుభమును నే నన్యులవలన గొననేరను. అని చెప్పఁగా నర్జునున కలగారపర్ణుం డిట్లనియె. అర్జునా! నీవు సత్పురుషుండవు. నీసోదరు లెల్లరును సజ్జనులు. నే నెల్లప్పుడు సత్పురుషసాహచర్యమునఁ బెరిగినవాఁడను. యోగ్యజనులచెలిమి ప్రీతిదాయకమగుటంజేసి మీఁచెలిమిని గోరియుండెదను. నీకుఁ బ్రత్యుపకారముగ గాంధర్వి యను విద్య నుపదేశించెద; కొనుము. ఒరులవలన విద్యను గ్రహింప నంటివేని నీయాగ్నేయాస్త్రమును నేను గోరియున్న వాఁడను. కావుననావిద్యను నీకొసంగి నీవిద్యను నేనుగ్రహించుట సమంజసంబగు. అటులే నీవును నీవిద్యను నాకిచ్చి నావిద్యను నీవు గ్రహించుటయు నుచిత మగును. అని చెప్పఁగా నర్జునుండు గంధర్వరాజున కిట్లనియె. గంధర్వపతి! నీకోరిన కోరిక నొనర్చెద. నాయాగ్నేయాస్త్రమును నీ కుపదేశించెదను, నీయొద్దనుండి నీనిచ్చుహయములను గొనియెదను. నీతో శాశ్వతమైనచెలిమి చేసెదను. అది యట్లుండనిష్ఠు. వేదములఁ జదివినవారమును శూరులమును నగు మమ్ముచు నీవే కారణమున నింతకుఁ బూర్వమదలించి యాడితివి. అని యర్జునుండడుగఁగా నంగారపర్ణుం డిట్లనియె. తాపత్యశ్రేష్ఠా! కురువంశసచ్చరిత్రముచు, మీరు పాండురాజపుత్రులగుటయు, జగద్విఖ్యాతశూరుం డగు ద్రోణాచార్యశిష్యులగుటయు, మీరు క్రమమున ధర్మవాయుమహేంద్రాశ్వినులప్రసాదజనితు లయి దేవాంశములు గలవారనియు, నతిపరాక్రమవంతు లనియు, సకల సద్గుణముల కాశ్రయులనియు నాకు నారదుఁడు మున్నగుమహర్షులు సెప్పఁగా వినియుంటిని. అయిన మీరు గుర్వనుజ్ఞాతులరయ్యును వివాహమును చేసికొనక యగ్నిహోత్రహోమరహితులయి యుత్తమబ్రాహ్మణ పురస్కారము లేక యుండుటంబట్టి మిమ్ము ధిక్కరించితి. మఱియు నేను నాభార్యల మధ్య నుండఁగా మిమ్ముఁ జూచుటను, గంధర్వుల

మగు మాకు రాత్రి శౌర్య మెక్కు డగుటను గ్రోధముం బూనితి. ఎంతటివారైన నంగనామధ్యమున నుండఁగా నన్యపురుషులు కనఁబడి రేని వారికిఁ గ్రోధమును, మాత్సర్యమును నధిక మగుట సహజమైయుండును. దానంజేసి నేను దగు నిది తగ దిది యని యాలోచింపక నీకుఁ గ్రుద్ధుండనై నియతబ్రహ్మచర్యవ్రతాచరణమున నుండు నీచే నోటువడితి. పురోహితుని ముందిడుకొని వచ్చువానిని, బ్రహ్మచర్యవ్రతనిష్ఠుని నేవేళ లయందైనను యక్షరాక్షసగంధర్వాదు లేమియుం జేయఁజాలరు. అంతే కాక వారు వానిం దొడరి రేని యవశ్య మోడుదురు. అట్లుగాక కేవలకామపరతంత్రుడై క్షత్రియుండగునేని మాచే జిక్కిప్రాణముల తో మఱల లేడు. క్షత్రియుఁ డవశ్యముగా వేదవేదాంగములను సర్వ శాస్త్రములను జదివి, శమయుతుఁడును, శీలాదిసహచారములతో వెలయువాఁడును, సత్యవచనతత్పరుఁడును నగు నుత్తమబ్రాహ్మణునిఁ బురోహితుఁగా వరించుకొనవలయును. అట్టి కుల బ్రాహ్మణుఁ డుపదేశించుసన్తా ర్థములయందు నిశ్శంకముగఁ బ్రవర్తించునేని యారాజు సకల నిశ్చేయ సములం బొందును. కేవలపరాక్రమమున మాత్రము రా జన్నింటిని సాధింపనేరఁడు. తాపత్యకులవరేణ్యులరగు మీ రిఁకనైనను దగినపురోహితుని వరించుకొని యయ్యాచార్యోపదిష్టమార్గములఁ బ్రవర్తించు రేని, సర్వసుఖములను జెందుదు రనఁగా విని యయ్యర్హుఁడనుం డంగారపర్ణుం జూచి, మిత్రమా! కుంతీపుత్రులమగు మేము తాపత్యులమైతిమి. దానిని సవిస్తరముగ వివరింపు మనఁగా నయ్యంగారపర్ణుండు పార్థున కిట్లనియె.

— తపతీసంవరణోపాఖ్యానము ౨ —

అనుంగుఁడెలికాఁడా! తనదివ్యతేజమున సర్వలోకములను వెలిఁ గించుచుండు సూర్యునకు సావిత్రి జనించినపిదప నతతపస్వినియును, సుందరాకారము గలదియును నగు తపతి యను కుమార్తె పుట్టెను. ఆతపతి దినదినప్రవర్ధమానయై శీలాదిసద్గుణయుతయై లోకములో నుండు పలు తెగలసుందరాంగులలో మిన్నయై వెలయుచు, గొంతకాల మునకుఁ బెండ్లియీడుగలది కాఁగా, సూర్యుం డీకన్యకకుఁ దగినవరుం డెవ్వఁడా యని తలపోయుచుండెను. అప్పుడు భరతకుమారుత్పన్నుండు



ను, ఋక్షుండనువానికిఁ గుమారుండును నై సదాచారసంపదలచేతను, నియతమగుతపస్సులచేతను ననుదినము ప్రభాతకాలమున సూర్యా రాధనమును జేయుచు, దనతపోనిష్ఠవలనఁ జొందిన దివ్య తేజస్సుచే నితర కాంతుల నన్నింటిని నావరించుటంజేసి సంవరణుఁ డనునామముతో వెలయుచు, జెలులయెడఁ జంద్రునినలెఁ జల్లనివాడై యరులయెడ నర్యముఁజోలెఁ దీవ్రార్పులఁ బ్రసరింపఁజేయుచు, బ్రజారంజనముగ రాజ్యమును బరిపాలించుచుండెను. తపసుం డతనిసుజనత్వ మరసి తన కూఁతు నాతని కొసఁగఁ దలపోసియుండెను. అట్లుండ నొక్కనాఁ డాసంవరణుండు వేటకై వనంబున కరుగఁగా, నొకపర్వతప్రదేశమున బహుదూరము పోయి యలసిన వానిగుఱ్ఱము దాహమునకు నీరు లేక, ఖాణంబు నైతము చిక్కకపోవుటంజేసి గతాయు వయ్యెను. అంత సంవరణుండు పాదచారియై మఱిలి పురంబునకు వచ్చువాడు మార్గమున నొక్కచోట నొక్కనుకుమారి జవరాలిం గని దానియందుఁ దగులము గలవాడై, దానికటాక్షశృంఖలాబద్ధుండువోలెఁ గదల మెదల నేరక, దానియం దుంపఁబడినమనస్సు గలవాడై దానినే తెప్పవల్పుక చూచుచుఁ దనమానసమున నిట్లు వితర్కించె. ఇక్కన్య వైకుంఠము నుండి భూమిపై సంచరించుటకు మాటురూపముతో వచ్చిన పాలకడలి కూఁతురోయనియు, దనశరీరస్వర్ణచ్ఛాయాపుంజమున నీపర్వతప్రదేశము నంతయు వెలిగించుచుండుటంజేసి సూర్యునిఁబాసివచ్చిన తదియ కిరణములలో నొక్కకిరణమోయనియు, ననుగ్రహపూర్వశీతలనిర్మల కాంతచే మనస్సుఁ నుతోపింపఁజేయుటచే భూమికి విలాస్థాముగవచ్చిన చంద్రరేఖయో యనియుఁ దలఁచెద. దీనిసర్వాఽయతసౌష్ఠ్యము చూడ భూలోకమున నుండు వెఱవనితలకెవరికైనఁ గలదే? దేవగంధర్వయక్ష మానవ కాంతలయందఱ సౌందర్యముల నొక్కటిగాఁ గూర్చి కమలభవుం డొనర్చెను గాఁజోలు దీని నని తోచెడి. నేను బుట్టినది మొద లింతదనుక నిట్టి సుందరిని జూచి యెఱుంగను. దీనింజూచి నేత్రము లానందించి నా జన్మమును ఫలవంత మొనర్చెను. దీనిం జూచిన కన్నులతో వేతెడ్డానిని జూడ నా కిచ్చు పుట్ట దని యనేకవిధముల మనస్సునం దాలోచించి, దానియంద చూడ్కి నిలిపి మన్తఘని పంచబాణములకు గుఱియై, మన

స్సనఁ బొడమినమోహమును నిలుపనేరక యావరవర్ణినిని సమీపించి యిట్లనియె.

“అ. ఎఱుగఁ జెప్ప మబల యెవ్వరిదాన విట్టెల యన్నదాన వేతంబ

క్రూరవనమృగములు గ్రువ్వరుచున్నయా, విజనవిషమశైలఁగిసినభూమి.”

నీమోహనాకారంబుఁ జూచి నామనస్సు నీయందు లీనమైనది. కావున నీవును నాయం దనురక్తవై నాయభిమతమును దీర్చునిమిత్తము నన్నుంగూడి యానందాభితరంగముల నోలలాడుచుని చెప్పఁగ, నా సుందరి యతనికేమియుం జెప్పక మేఘములచాటున నడంగుక్రొక్కాటు మెఱపుతెఱంగున దృష్టిమార్గము గడవఁగా నదృశ్యురాలయ్యె. ఇట్లు కానరానియొక్కనృత్యకను వనమునందు నలుదెసల వెదకి, యమృతవవతి మానము లేనివాడై లజ్జను వదలి భూతలంబునం బడి యేడ్చుచుండ, నభినవయావనవిలాసమునఁ దేజోవంతమై మన్తధరూపమునుబోలు నతనిరూపముఁజూచి యొక్కనృత్యకయు మదనబాణపీడితయై తనస్వరూపంబు నామహిపాలునకుం జూపి, తియ్యనిమాటలతో నిట్లేల మోహ గతుండవయితి వని యడిగిన, దానికి సంవరణుం డిట్లనియె.

చ. ధరణి నతిప్రతాపబలదర్పమునకొ విను నేన పెద్ద నె

వర్ణిని ముకొ భయంపడనివాడ భయార్తుడ నైతి నిష్ట పం

కరుహదళాయతాక్షి దయఁ గావుము నన్ను భవన్నిమిత్తదు

ర్భరతరపంచబాణహతిఁ బంచతఁ బొందక యుండునట్లుగొక.

కావునఁ బ్రాణములఁ గాపాడుము. నీకు వశుండ నయ్యెద. గాంధర్వవివాహమున నాతోఁ గలయు మని చెప్పఁగా విని యొక్కనృత్యక సంవరణున కిట్లనియె.

క. భువనైకదీపకం డగు, నవిత్సనకుఁ దనూజ మఱియు పావిత్రీకి నే

నవరజ నవినయవర్జిత, నవసీశ్వర వినుము తపతియను సురకన్యక.

నాయందు నీకుఁ బ్రీతి కలదేని మదియజనకు నడుగుము. ఆతండు నన్ను నీ కిచ్చును. ఇంతులకు స్వాతంత్ర్యము లేమి నీ వెఱుంగు దువు కాదే? కావున జగతపోనియమ నమస్కారములచే నాదిత్యు నారా ధింపుము. అని చెప్పి తపతి సూర్యమండలముఁ జొచ్చె. ఆంత సువర

ఁగుండు మజల మూర్ఖవోయి పడియుండ నాతనియమాత్మ్యం దేతెంచి  
 చల్లని నీళ్లతో ముఖమును దడవఁగా మూర్ఖదేటి, మంత్రి నొక్కరుని  
 మాత్రము సమీపమున నుండ నియమించి, మంత్రితో నేతెంచిన  
 తక్కుటిపరిజనము సంతను బురంబునకుఁ బంపి యాకొండ ప్రదేశమునఁ  
 బాటుచుండు నొక్కయేటిదరి నునికిగాఁ గొని యందు నిత్యము స్నాన  
 ముచేయుచు, నాహ్నిక క్రియల నెఱవేర్చుచు, సూర్యారాధనతత్పరుండై  
 సూర్యునిదెస మోముఁ ద్రిప్పి చేతులు జోడించి క్రోధలోభరహితుఁ  
 డును, గమలభవప్రభావుఁడును, దురితదూరుఁడును, దనపురోహితుఁడును  
 నగు వసిష్ఠమహాముని నతిభక్తితోఁ దలఁపఁగా, దనకుఁ బ్రభు వగు సంవ  
 రణుకడకు హితమతితో నమ్మహాముని యరు దెంచెను. ఇట్లు సంవర  
 ణుండు తలంచిన పండ్రెండవదిసంబున వచ్చి సంతతోపవాసవ్రతనిష్ఠుండై  
 కృశీభూతశరీరుండై యున్న శిష్యుండైన సంవరణుం జూచి, యా  
 రాజు తపనసుత యగు తపతీయందు బద్ధానురాగుండై యుండుటను దన  
 యోగమహిమంబున నెఱింగి, సంవరణునిమనోభీష్టంబు నెఱవేర్తు నని  
 యతనికిం జెప్పి, యాకసంబు దెసఁ బ్రయాణమై యాదిత్యమండలము  
 సమీపించి సూర్యునకు నమస్కరించి తననామోచ్చారణంబు నేసి తన్నుఁ  
 దెల్పఁగా, నర్యముండు మునివర్యా! భవదాగమనప్రయోజనంబు నెప్పు  
 ము. దుష్కరం బైనను నెఱవేర్తుననఁగా, నత్తపనునకు నత్తాపసవర్యుం  
 డిట్లనియె. దేవా! సావిత్రికంబుఁ గొండికియైన నీకూఁతుఁ దపతిని భూ  
 లోకమున సంవరణునకు భార్యగా వరించి వచ్చినవాడను. ఆరాజు ధర్మ  
 మార్గము నవలంబించి నిర్మలయశస్సు నాజ్జించి యున్నవాడు. కావున  
 నాతండు నీదుహితకుఁ దగినవరుం డనఁగా, మూర్తాండుండు మునివరా!  
 ధర్మమార్తియే యగు సంవరణుండు వరుడనియు మునిశ్రేష్ఠుండగు నీ  
 వాతనిపురోహితుండవై కన్యారత్న మగు నాకూఁతుఁ దపతినిచ్చి  
 వివాహముచేయు మనఁగా, నే నొండు పలుకఁగలవాడనే! ఈనివా  
 హమునకు లోప ముండునా? యని చెప్పినాయనుంగుఁ గూఁతుఁ దపతిని  
 నీతోడఁ బంపెద. తోడ్కొని చని సంవరణునకు శుభముహూర్తమున  
 నివాహ మొనర్చింపుము. అని చెప్పి తపతిని మునివెంటఁ బనిచెను.

ఇవ్విధంబున వసిష్ఠుండు సూర్యముండలమునందుండి తపతపి దో  
 డ్కొని యంతవఱకుఁ బండ్రెండు దినములుగ సూర్య నారాధించుచు  
 నుపవాసవ్రతమును సలుపుచున్న సంవరణునికడ కేతెంచి యక్కన్య  
 నతని కొసంగె. పదంపడి సంవరణుండు భాస్కరానుగ్రహమునఁ బొం  
 దిన తపతపి వసిష్ఠునియనుమతిం బెండ్లియాడి, సర్వమహీరాజ్యపాలనాది  
 కార్యములను మంత్రియందు నిలిపి పండ్రెండేండు లాతపతితో నాపర్వత  
 నదీ ప్రాంతములయం దిష్టోపభోగంబుల ననుభవించుచుండె. ఇట్లు  
 మదనఁపరవశుండై సంవరణుండుండ యాగాదిదేవహితకార్యములను  
 జేయమి నతనిరాజ్యమునఁ గాలవర్షములు గురియ వయ్యెను. రాజ్య  
 మంతయుఁ గాటకముపాలయ్యెను. ప్రజలు నీరుపట్టుచేతను, నాఁల  
 చేతను మలమలమాడి నశించిరి. కొందఱు పుత్రకళత్రాదుల నెడఁబాసి  
 దేశాంతరముల కేగిరి. పశువులు కాపాడువారు లేక నశించినవి. ఇవ్విధ  
 మున రాజ్య మంతయు బహువిధతోభమున కిరవు కాఁగా, మహాను  
 భావుం డగువసిష్ఠుండు లోకహితార్థంబు రాజగు సంవరణుని సమీ  
 పించి పురమునకుఁ దపతీసమేతుంగాఁ దోడ్కొని వచ్చి యామహీ  
 పాలుచే శాంతికపాష్టికకర్తములను జేయించెను. దానంజేసి యింద్రుండు  
 తృప్తుండై సంవరణునిరాజ్య మెల్లడల సంతతభారాపాతంబుగా వర్షముఁ  
 గురియించెను. దేశము నాక్రమించియుండిన కాటకము తొలఁగెను.  
 సస్యవృద్ధి యయ్యెను. దేశాంతరములకుఁ బోయిన ప్రజలుతమ దేశమునకు  
 మరలవచ్చిరి. ప్రజలపరిమితానందముతోనుండిరి. పదంపడి సంవరణుండు  
 వసిష్ఠుం డానతిచ్చినచొప్పునఁ బండ్రెండేండ్లు యాగము లనేకముల  
 నొనర్చి ధర్మపరాయణుండై మహీరాజ్యము నప్రమత్తుండై యేలుచుండెను  
 ఆసంవరణునకుఁ దపతీయందుఁ గురు వసురాజు పుట్టి మీవంశమునకు  
 మూలపురుషుండైవర్తిలై. ఆకారణమున మీరుతాపత్యులనఁబడితిరి. అని  
 చెప్పఁగా విని యర్జునుం డగారపర్ణునితో వెండియు నిట్లనియె. చెలి  
 కాఁడా! మావంశపుఁబూర్వరాజులకుఁ బురోహితుండైన వసిష్ఠమహా  
 మునిచరితంబును నాతనిమహిమంబును విన వేడుక జనించినది. కావునఁ  
 దెచ్చరితంబు నానతీయవే యనఁగా, నప్పార్థున కంగారపర్ణుం డిట్లనియె.

— ఆంగారపర్వం డర్జునునకు వసిష్ఠమహిమ చెప్పట ౭ —

అర్జునా! మహాత్ముం డగు వసిష్ఠునిదివ్యచరితంబు నుడువుట నావంటివాని కలవియగునా? అయినను నాసామర్థ్యంబుకొలఁది యెఱింగి నంత నుడివెదను. ఆలకింపుము. వసిష్ఠమహాముని బ్రహ్మమానసపుత్రుండు. మహాపతివ్రతలలో మిన్న యైనయరుంధతి యామునిభార్య. అరిష్టడ్వగ్గములలోఁ బ్రథమములగు కామక్రోధములను దేవతలు గూడ గెలువ లేకయుందురు. అట్టి రెంటిని నామహనీయుండు తన బహుకాలతీవ్రతపమున గెల్చి వానినిఁ దనకాలిబట్టుగఁ జేసికొని యుండెను. ఈమహనీయునితో విశ్వామిత్రుండు మత్సరించి యతిక్రోధమూర్తియై యీమహనీయునికొడుకుల నూఱుగుర నొక్కపెట్ట చంపెను. అట్లు పుత్రశోకతప్తమానసుం డయ్యును, నతిశాంతచిత్తుండై యావిశ్వామిత్రునకు మాతెద్దియుఁ జేటు తలఁపఁడయ్యెను. అంతియ కాక చచ్చినకుమారులను మఱల బ్రతికించుటకు విశేషతపస్సాచార్యుంబు కలిగియు సముద్రుండు చెలియలికట్టను బోలె యమునాజ్ఞ నుల్లంఘింపఁ డయ్యెను. మఱియు నీమహానుభావుం డిత్త్వాకుపంశపురాజుల కెల్లను బురోహితుండై యుండెను. ఈమునిచంద్రుని సదాలోచనముచే నారాజుల నేకయజ్ఞములను జేసి యిహపరలోకములలోఁ బెక్కు శుభములను బొందిరి. రాజులు తమకుఁ దపస్వియైన యుత్తమబ్రాహ్మణునిఁ గులపురోహితునిగాఁ జేసికొనినచో నాతనియాశీర్వచనబలమున వార నేకనిశ్చేయసములను బడయుదురని యిదివఱకుఁ జెప్పియుంటిని గదా! అట్లే మీరును సర్వసుగుణముల నుత్తముం డగు తపస్వియైన బ్రాహ్మణుని నొక్కనిఁ బురోహితుండాఁ గొని వాని సదాలోచనమున మెలఁగుచు మీరాజ్యమును మఱల సాధించికొని సుఖంపుఁ డనఁగా విని, యోప్రియుండైన చెలికాఁడా! వసిష్ఠవిశ్వామిత్రుల కేకారణమునఁ బగ గలిగెను? తెలియునట్లుపన్థసింపు మనఁగా నర్జునున కంగారపర్వం డిట్లనియె.

పూర్వకాలమునఁ గాన్ధికుబ్జదేశమునకుఁ గుశికవంశమునఁ బుట్టిన గాధియును ప్రతాపశాలి రాజై యేలుచుండెను. ఆమహనీయునకు నతిపరాక్రమవంతుండును, దేబోవంతుండును నగు విశ్వామిత్రుండను కుమారుండు పుట్టెను. విశ్వామిత్రుండు తనతండ్రియనంతరము మహీరాజ్య

మున కేలికయై ప్రజలందఱును సకలసంపదలతోఁ దులహూఁగునట్లు పాలించుచుండెను. ఆవిశ్వామిత్రుం డొకనాఁడు రాజోచితమైన వేటకుం దఱలి వనప్రవేశము గావించి యం దనేకమృగములం జంపి బహుమారంబు చని యటని నీరువట్టి యాయాసమునఁ జెంత నున్న వసిష్ఠ నాశ్రమంబున విశ్రమించువాఁడై చనెను. అంతఁ దపాధనుం డగు వసిష్ఠుండు విశ్వామిత్రునిరాక కభినందించి యాతని శుశ్రూషలకు శిష్యులం బుచ్చి వారిచేఁ బాద్యము నిప్పించి యనేక శీతలోపచారములఁజేయించి కుడువఁ జెప్పెను. అంత రాజును దపస్విమాటను జవదాట నేర కియ్యకొనెను. వెంటనే వసిష్ఠుండు తనహామధేనువైన నందినిం బిలిచి యిట్లనియె. నందినీ! ఈరాజు సకలపరివారముతో మనయాశ్రమమున కిప్పుడతిథియై యున్నవాఁడు. ఆతనికిని నతని పరిజనములకును వలయునన్ని భోజనపదార్థములను నభిమత మధురములైనవానిం బెట్టు మనఁగా నందినియుఁ బరివారసమేతుండైన రాజునకు వలసినన్ని భక్ష్యభోజ్య లేహ్యాచోష్యపానీయాదిసకలపదార్థములను రుచ్యము లయినవానిని, మఱియు ననేకవిధరత్నాభరణములను, ధరించుట కుపయుక్తములై చిత్ర విచిత్రములై యమూల్యములగు దుకూలవస్త్రములను దత్తణమవర్పించెను. అంతట వసిష్ఠమునీంద్రుం డాపదార్థములను విశ్వామిత్రునకును, దదీయపరివారమునకును గుడువఁబెట్టి వారు సంతృప్తులైయుండ, వారివారి కుచితములగు నాభరణంబులఁ దొడుగ నిచ్చి యుచితవస్త్రములను ధరింప నొసంగఁగా నందఱును నానిర్జనారణ్యమున మహాసీయుం డగు వసిష్ఠుండు తమ కిట్టి యభిమతంబు నెల్ల సమకూర్చఁ గలిగెనే యని యత్యాశ్చర్యభరితమానసు లైరి. విశ్వామిత్రుండును మునిసవర్యుల కచ్చెరువొంది యామహాసీయుఁ డిట్లు తమ కాతిభ్య మొసఁగునట్లు వీలు కలిగించినదియు, నున్నతములై చిక్కనితోడలుగల కాళ్లును, సొంపైన మెడయందు వ్రేలాడు గంగడోలును, దీర్ఘమై కొనను జెండువంటి వెంట్రుకలఁ జెన్నుమీఱు తోఁతయును బలిసినచతుస్తనంబులతో వ్రేఁగైనపొదుంగును, విశాలములగు చెవులును, నొసలును, సొంపైన కొమ్ములును, జంద్రకాంతివంటి తెల్లనిమేను, మండుకనేత్రములును గలిగి మనోరమయై సర్వసద్దేనుశుభలక్షణములతో నొప్పాలుచున్న యా

నందినిని గోనిపోవ నెంచి వసిష్ఠుని సమీపించి యిట్లనియె. ఓమునీంద్రా!  
 నీ కర్బుదధేనువులను నింకను నారాజ్యము నంతను నొసంగెద. ఈమొద  
 వును నాకిమ్ము. అనఁగా నారాజునకు మునిగా జిట్లనియె. రాజేంద్రా!  
 ఈధేనువు నాకు దేవతారాధనములకును, బిత్తపూజలకును, నతిథిసత్కా  
 రములకును, యాగాదిసమర్పణకును నుపయుక్త మగును. కావున దీని  
 నొసంగనేర. అర్బుదగోవులును, మఱి నీరాజ్య మెల్ల నైన నా కేల?  
 యనఁగా విశ్వామిత్రుం డవ్వసిష్ఠునితో నేను తృప్తియుండను, నీవు తప  
 స్సాధ్యాయసాధనములతో నుండువిప్రుండవు. శాంతిదమములతో  
 నుండు భూసురుల రగు మీకు వీర్య మెక్కడిది? శూరుండ నగు నేను  
 బరాక్రమించి దీనిం గొని యేగెదను. నాకులభర్తమును వదలి యూరక  
 పొమ్మన్న ఖోవుదునే? కావున నందినిని బలాత్కారమునఁ దోలుకొని  
 పోయెదను. అని చెప్పఁగా నతనికి వసిష్ఠుఁ డిట్లనియె. నీవు భుజ  
 బలపరాక్రమసంపన్నుండవు. నీయిచ్చమెయి వర్తింపుము. అని చెప్పఁగా  
 విశ్వామిత్రుండు తననేవకులను బంపి నందిని గట్టి తోలుకొనిరమ్మ  
 నెను. అంత వా రాధేనువుం జుట్టుముట్టి యెటు పోనీయక నిర్బంధించు  
 చుండ నయ్యది వారికిఁ జిక్క తప్పించుకొనుచు నాశ్రమము నలువైపు  
 లను వారల నీడ్చి యలజడిపెట్టి యత్నింపఁగా దానిని వారు కఱ్ఱ  
 లతోఁ గొట్టిరి. అంత నప్పటికిని నందిని వారికిఁ బట్టువడక యంభార  
 వంబు నేయుచుఁ దోరక వైకెత్తుకొని పటచుచు వసిష్ఠుసన్నిధానము  
 నకుఁ జేరి యిట్లనియె. స్వామీ! నన్ను గట్టి తోలుకొని పోవుటకు  
 వచ్చుచున్న యావిశ్వామిత్రుని నేవకులకు నేను బట్టువడకున్నను, వారు  
 న న్నే విధమున నైనఁ దోలుకొని పోవలయు ననుయత్నముతో నా  
 యొడలి సంతయుఁ గఱ్ఱలతో బాదుచున్నారు. నే నీకష్టములను బడు  
 చుండ నా కొడయండ వగు నీ పూరకుండుట పాడియే? యనిన వసి  
 ష్ఠుండు నందినితో, శమదమాదిసంపన్నుండనయిన నేను బలపరాక్రమ  
 సంపన్నునితో నోర్వఁ గలనే? నందినీ! నే నేమి నీ కుపకరింపఁగలను?  
 తపస్సుఁ జేసికొనుచుండు విప్రుండను, శాంతితత్పరుండ నగు నేను శరీర  
 బలము గలరాజుల నెదిరింపలే నని నీ వెఱుంగవా? కావున వారలతో  
 నీ కిష్ట మగునేని బొమ్ము. అనఁగా అంత నందిని, మహానుభావా! నీతీరుఁ

జూడ నాయాళ నీకు లేనట్లున్నది. యథార్థముగ నీయభిప్రాయ మట్టి దియే? యని యడుగ వసిష్ఠుడు నిను నే విడువనేర. వీర్యము జూపి త్కత్రియు నెదిరింప నేర. దాన నాతపోభంగ మగును. కాన, నీ వోపు చేని యిచ్చట నుగడుము. ఇదే సీమాడను బలవంతపతి కట్టి తెచ్చు చున్నవారు. అని చెప్పగా ఋషివర్యుడు తనకు సెల వొసంగు నని తలంచి పట్టపగలింటిసూర్యునిమాడ్కిఁ దీక్షవీక్షణములను వారిపైఁ బ్రసరింపఁజేసి నిష్పక్షణంబులను గురియింపఁదొడంగెను. అప్పుడు దాని తోఁకయం దుపస్థవులును, బొదుఁగిన శకద్రావిడులును, యోనిప్రదేశ మున యవయలును, గోమయమున శబరులును, మాత్రమున శరభులును, బ్రక్కలయందుఁ బొండ్రకిరాతకాంభోజసింహాశబర్హరవశ చివుక పులిందచీనహళాకేశులును, నురుగున వివిధష్టేచ్ఛులును వివిధాయుధ పాణులై పుట్టి, విశ్వామిత్రునినై న్యములోనివారి నొక్కొక్కరి నార్థు రేడ్గురుగాఁ బట్టికొని యొకనినైనను వధింపక యానై న్యమునంతను వసిష్ఠాశ్రమమునకు మా డామడలదూరప్రదేశమునకు వెడల నడచుటయు, విశ్వామిత్రుం డయోమయమైన చిత్తము గలిగి మునిచేష్టితమునకు విస్తయ మంది తత్రబలమును నిందించి, బ్రహ్మతేజోబలమే బలమని బలాబలవిశేషము నంతను బరిశీలించి యిట్లని నిశ్చయించెను.

“ధిగ్బలం త్కత్రియబలం బ్రహ్మతేజోబలం బలమ్”

తపోబలమునకు వేటొక్కబలము సాటి రాదని త్కత్రియోచితంబులైన భోగములనెల్ల విడనాడి విరక్తుడై దారుణపర్వతప్రాంతముల యందును, వనాంతరములయందును, దీప్రతపంబు బహుకాల మొనర్చి యత్తపోమహిమంబున గుణాధికుండై దివ్యశక్తిని బ్రహ్మోత్సమును బడసెను. ఆవిశ్వామిత్రుం డిత్వోక్తుకులసంభవుం డై వశత్వాషపాదుం డను రాజునకు యాజకత్వం బవేఱించి తత్పురోహితుండైన వసిష్ఠతో బద్ధవైరుం డయి వసిష్ఠున కెట్టకేని చెఱుపు తలంచుచున్నంత నొక్క నాడు కల్తాషపాదుండు వేటకుం జని రమణీయంబైన వనంబునందు బహుదూరగతుండై యలసి వసిష్ఠనాశ్రమంబు సొచ్చి పోవుచుఁ దన కెదురుగా వచ్చుచుండిన వసిష్ఠ సూర్ధరిపుత్రులలోఁ బెద్దయు, బహుతపస్సంపన్నుండును నగు శక్తి యను మునీంద్రుం గని దారి తొలంగుమని



రాజు దురహంకారమున నిర్లక్ష్యపటచుటయు, గల్తాషపాదునితో నాశక్తి యిట్లనియె. రాజా! ఏకాలమున నైనను రాజులు విప్రులకు తెరువు తోలఁగుదురు. సర్వధర్మములను దెలిసిన నీకు నేను ధర్మబోధమును జేయ నేల? యని చెప్పి తాను దొలంగకుండె. అవ్విధమున ధర్మమార్గపు నడవడిమేరకు శక్తియును, నభిమానకోపంబులంజేసి కల్తాషపాదుండును దొలంగరైరి. అంతఁ గల్తాషపాదుండు మిక్కిలి కనలి శక్తిని చబుకుతోఁ గొట్టెను. అప్పుడు శక్తిమహాముని వేదనాభరంబునఁ గల్తాషపాదునిఁ జూచుటఁజూచుచు రాక్షసుని విధమునఁ గృపారహితుండవై నన్నుఁ గొట్టితివి. ఇది మొదలు మనుష్యమాంసమును భక్షించుచు దేశములందుఁ ద్రిమృరివై యుండుమని శపించె. అవ్విధమున ఘోరశాపమునకు భీతిల్లి కల్తాషపాదుండు శాపమోక్షణరీతిని బ్రార్థించుచుండఁగాఁ గల్తాషపాదశక్తి మహామునుల పరస్పరకోప సంభాషణంబుల నెఱిఁగి విశ్వామిత్రుండచోటి కదృశ్యుండై వచ్చియుండి కింకరుఁ డనురాక్షసునిఁ గల్తాషపాదుశరీరము నావహించి యుండునట్లు నియమించి యుండె. అంతఁ గల్తాషపాదుండు శక్తిశాపమునను, దన్ను రాక్షసుఁ డావహించియుండుటచేతను నొడలెటుంగక పోవుచుండఁ దన్నొక విప్రుండు మాంసముతోఁ గూడినయన్నముఁ గుడువఁబెట్టుమనికోరఁగా రాజు వల్లె యని నగరుఁజొచ్చి బ్రాహ్మణుని నందొక్కచో నుండ నియమించి రాక్షసావేశపరత్వమున విప్రునితో నాడిన మాటను మఱచి యర్ధరాత్రమునకుఁ దెలివి రాఁగా నప్పుడు పోయి వంటలవాని లేపి యాకాచియున్న బ్రాహ్మణునకు మాంససహితాన్న మిడు మనఁగా నావంటలవాఁ డిదియపర రాత్రముగదా! ఈవేళయందు మాంసము లభించునా? ఏమిచేయనగు? అనఁగా నప్పుడు రాజు మనుష్యమాంసమునైనను వండిపెట్టు మని యాజ్ఞాపించెను. అంత నా వంటవాఁడు నరవధస్థానమున కరిగి యామాంసమును దెచ్చి వండి బ్రాహ్మణునకుఁ గుడువఁబెట్టెను. ఆ బ్రాహ్మణుండు తనదివ్యజ్ఞానమునఁ దన కిడినమాంసము మనుష్యమాంసమని యెఱింగి నాకభోజ్యమైన నరమాంసము నీరాజు కుడువఁ బెట్టెఁ గావున నరపిశితమును గుడుచుచు దేశముల వెంబడి సంచరించుచుండుమని కల్తాషపాదుని శపించె. అవ్విధమునఁ గల్తాషపాదుండు రాక్షసావేశో

మునను నిరువురిశాపమునను మనుష్యులంబట్టి వధించుచు మనుష్యమాంసమును దినుచు దేశసంచారమును గావించుచు నొక్కచో శక్తిమహామునిని గని నీశాపమున నే నిట్లయితి ననుచు నాతనిని బెద్దపులి పశువునుంబోలెఁ బోదివి పట్టి వధించి యాతనిమాంసమును భక్షించెను. అంత వసిష్ఠకుమారుండైన శక్తిమరణమును విని విశ్వామిత్రుం డానందించెను. కల్తాషపాదుని నావహించియున్న రాక్షసునితో మిగిలిన వసిష్ఠపుత్రులను సైత మిట్లే మెసపు మని యాజ్ఞాపించెను. అంత రాక్షసుండు కల్తాషపాదుమూలమునఁ గ్రమక్రమముగా వసిష్ఠపుత్రుల నందఱను మ్రింగెను. ఇవిధమున విశ్వామిత్రుఁడు ప్రేరేపింపఁగాఁ గల్తాషపాదు నావహించిన రాక్షసుండు తనపుత్రుల నందఱ వధించెనని వినియు శపదమాదిసాత్త్వికగుణప్రధానుండు గావున నావిశ్వామిత్రునకుఁ బ్రతిహానిఁ జేయ నొల్లక యపారచింతాభరంబునఁ బ్రాణముల శరీరమునందు నిలుపలేక యాత్మహత్య మహాపాతక మైనను వెనుదీయక ప్రయత్నించి మేరుశిఖర మారోహించి దానినుండి యొక్క పెద్దబండపైఁ బడెను. అట్లు పడిన యామునివరేణ్యున కాతని తపోమహత్వమున నాబండ మిక్కిలి మృదుశయ్య యయ్యెను. అంతటితో నూరకుండక యమ్మునివరేణ్యుండగ్నిని జక్కఁగాఁ బ్రజ్వరిల్లఁజేసి దానియందు దహింపఁబడుదునుగాక యని చొచ్చెను. కాని యాతని కాహంతాశనుండు మంచుగడ్డవోలె నశీశీతలుండయ్యెను. మఱియు నెట్లైన నీయపారదుఃఖమును సహింపలేక శరీరత్యాగమునకు సముద్రమునందుఁ బడెను. కాని, సముద్రం డాతనిని జంపనేరక వేగవంతమైన యలలఁ గలిగించి వానివేగమున నొడ్డున కామునిశరీరమును ప్రాణములతో నెట్టుచుండెను. అంత వసిష్ఠుండు తనకు మరణ మాసన్నము గామి నెఱింగి యొట్టో క్రమ్మట నాశ్రమమునకుం జని పుత్రుల నెల్లం దలఁచుకొని శోకించి కొంతకాల మయినపిదప మఱిల మరణయత్న తత్పరుండై వానకాలపునూతనోదకప్రవాహము పెంపున గట్టుల నుండుమహావృక్షములను బెకలించుచుఁ దీరద్వయము నొరసీకొనుచుఁ బ్రవహించుచున్న యొక యేటిం జూచి తనదేహము బటువులైన పెక్కుతీఁగెలతో బంధించుకొని యాయేటి ప్రవాహమున పైనను శరీరమును ద్యజింపలేనా యని పడెను. ఆయేటు మెల్ల నతన

యలలతాఁకుడుచే నామహానీయునిదేహమును బంధించియున్న పాశములను విడిపించి నూతని నొకతీరమునం దొక్కచోట జేర్చెను. అంత వసిష్ఠముని యాయేలు తనపాశములను వదిలించుట బట్టి యప్పటినుండి యాయేలు విపాశ యనఁబడు నని దానికిఁ బేరు వెట్టెను. కాని, పుత్రశోక మంత కంత కధికమగుచుండఁగా నంత నిలువక ప్రవాహపూరితమగువేటొక నదియందుఁబడెను. ఆనదియు నగ్నింబోలు నామహానుభావుండగు వసిష్ఠునితేజస్సునకు వెఱచి నూలుతెఱఁగులఁ బాఱఁగ నాముని దానికి శతద్రు వని నామకరణముచేసి యేవిధమునను దనకు శరీరత్యాగవేళ యాసన్నము కా లేదని నిశ్చయించి మఱలి యాశ్రమమును జేరుటకుఁబోవుచుండఁగాఁ దనవెంబడి నుదాత్తానుదాత్తస్వరీతప్రచయముల నెంతమాత్రము పొల్లువోఁ వేదాధ్యయనఘోషము చెవుల కింపు పుట్టింపఁ దనకుమారుండు శక్తివోలే మధురముగ వేదములఁ బఠించుచున్నవాడెవం డొకొ యని తిరిగిచూచెను. అంత శక్తిభార్య దృశ్యంతి యనునది మామతో నెవరునుగారు తా నని యెలుం గిచ్చి సమీపించి మునివర్యా, నాగర్భమున నీకుమారుండగు శక్తియొక్క పుత్రుండున్నవాఁడు. వీఁ డనవరతవేదాధ్యయనశీలుడైన శక్తివేదఘోషమునువినుచుం బండ్రండేడులు గర్భముననుండి సకలవేదంబులు నేర్పినవాడనఁగా వసిష్ఠుండు పౌత్రముఖమును జూచి యేను గృతార్థుండ నగుదు నని మరణ వ్యవసాయనివృత్తుండై నిజాశ్రమమున నుండునంత నొక్కనాఁడు రాక్షస రూపధరుండై రౌద్రకారఁబున వ్వుచు కల్తాషపాదుం జూచి యా దృశ్యంతి వెఱచిన దాని నోడకుండు మని మునివరుండు వానిని హుంకారమున వారించి మంత్రపూతంబు లైనకమండలుజలంబు లారాక్షసు శరీరముపైఁ జల్లెను.

— వసిష్ఠుండు కల్తాషపాదునకు కాపమోక్షము చేయుట —

అంతఁ గల్తాషపాదుండు తా నప్పటికిఁ బండ్రండేండ్లుగా ననుభవించుచుండిన కాపమునుండి విముక్తుండై తన పూర్వరూపము నొంది సూర్యునితోలఁ బ్రకాశించుచు వసిష్ఠునకు సాష్టాంగదండప్రణామంబు లాచరించి చేతులు జోడించుకొని యెదుట నిల్చి మహాత్మా! నేను సాధాను

డనునామాంతరమున వెలయు కల్తాషపాదుడను, ఇప్పుడు నీయను  
గ్రహమునఁ గృతార్థుండ నయితి. ఏమి చేయుదు? ఆనతిమని ప్రార్థింపఁగా  
నమ్ముచింద్రుండు వాని కిట్లనియె, రాజా! ఇంతటితోనైనను విపుల  
నవమానింపక ధర్మయుక్తుడవై ప్రజాపాలనముఁ జేయుము. నీవు స్వపుర  
మునకుఁ బొమ్ము. అనఁగా నాకల్తాషపాదుం డాబుష్పిపుంగవునితో  
నీయాసతిమెయి ధర్మమున వర్తిలెద. సంతానహీనుండనగుటచేఁ బితరుల  
ఋణమును దీర్పనేరక వంతతో నుండును. నాయం దనుగ్రహించి  
నాకోరినపుత్రుం దయసేయుము. నాపురికి విచ్చేయు మని యెంతో  
ప్రార్థింప వసిష్ఠుండు పరమశాంతుండు కావున వానివేడికోలు నంగీక  
రించె. అంత నొకానొకసమయమున నుచితకాల మాసన్నముకాఁగాఁ  
గల్తాషపాదుండు వసిష్ఠుని నమరావతికి సమానమైన తనపురియగు నయోధ్య  
కొడ్డోలగంబునఁ బ్రజ లెల్ల సంతోషించుచుఁ జూచుచుండ నానా  
విధోపచారములతో రప్పించి యొక్కనాఁడు తనభార్య యగు మద  
యంతి నమ్ముని యిష్టోపభోగంబుల ననుభవించునట్లు నియమించె. పిదప  
నాశాస్త్రుతవాక్తైన యాబుష్పివర్యుం డయ్యంగనామణితోఁ గ్రీడించి  
యప్పురమవతివ్రత గర్భము ధరించునట్లొనర్చెను. వెంటనే వసిష్ఠుండు  
కల్తాషపాదునిచే సత్కరింపఁబడి తనయాశ్రమమును జేరెను. మదయం  
తియుఁ దనగర్భమున నున్న కుమారుం డెన్నినాళ్లకును వెలువడ  
కుండఁగా రోసి గర్భము నొక్కతాతితోఁ గొట్టెను. అంతఁ బండ్రెండేండ్ల  
కొక్కకుమారుని అశ్వకుఁ డనువానిని (అశ్వమనఁగా తాయి, తాతితోఁ  
గొట్టఁబడెను గాన వాఁ డశ్వకుఁ డనఁబడు) గ నెను. అంత వాఁడు దినదిన  
ప్రవృద్ధమానుడై తేజఃగ్లుచు నేదశ్యపురమును రాజధానిగాఁ గొని  
ప్రజల నేలుచుండె. వసిష్ఠుండును దనయాశ్రమమును జేరినపిదపఁ దన  
కోడలు ప్రసవింపఁగా నుత్పన్నుండయిన కుమారునకు వేదోక్తజాతకర్త  
నామకరణాదిసంస్కారములఁ గావించి మనుమనిఁ బెంచుచుండె, ఆకుమా  
రుండు గర్భముననున్నప్పుడు మరణవ్యసనాయమున నున్న వసిష్ఠుని  
నాయుద్యమమునందుండి మరలించుటంజేసి పరాశరుం డని పిలువంబడి,  
తనతండ్రి నెఱుంగుమి వసిష్ఠునే తండ్రి యని పిలుచుచుండఁగా వానితల్లి  
యొక్కనాఁడు చింతతోఁ గన్నీరు గార్చుచు వాని కిట్లనియె. పుత్రా!

యూబుష్పివర్షండు సీతండ్రికిఁ దండ్రీ. నీకు తాత గౌవలయును, సీతండ్రి యొక రాక్షసునిచే హతుఁ డయ్యెను. అని చెప్పఁగా విని యా కుమారుం డలిగి యట్టి యధర్మమున కెడ మిచ్చినలోకమునెల్ల దహింతు ననఁగా వసిష్ఠండు వానితో వత్సా! ఇది తపస్సులకుఁ దగ్గ దని నివారిం చె. అని యంగారపర్ణం డర్జునునితో నక్కథ నిట్లు వివరింపఁదొడంగెను.

ఓచెలికాఁడా! వినుము: అవ్వీధమున సకలలోకవినాశమునకుఁ బ్రతిన నూనిన మనుమని వారించి వసిష్ఠండు వానితో నిట్లనియె. పరాశరా! పూర్వమునఁ గృతవీర్యుఁ డనురా జనేకయాగముల నొనర్చి వేదవిదులును, యాజ్ఞకులును నగు భృగుసంతతివారి కనేకవిధముల నొసంగి ధర్మపరుడై బహుకాలము ప్రజలను నేలుచుఁ గాలగతిం జెందెను. అంతఁ గొన్నినాళ్ల కాకృతవీర్యునివంశమునఁ బుట్టినరాజుల కొక కారణంబున నధికధనమును వెచ్చించి యొకకార్యమును నెఱవేర్చవలసి రాఁగా వారు భార్గవులం బిలిచి తొల్లి కార్తవీర్యుండు వారల కిచ్చి యున్నధనమును యాచించిరి. అంత భార్గవులు రాజులధనము సీయక కొందఱు భూమిలోఁ బాతిపెట్టిరి. మఱికొందఱు తమయొద్ద నుండినచో రాజులు నిర్బంధించియైనను, గొనిపోవుదు రని నానావిధ దానముల నితర బ్రాహ్మణుల కొనర్చి వెచ్చించిరి వేటొకకొందఱు వారికివెఱచి తమ యొద్ద నున్న వారి కొసగిరి. అట్లుండ నొకసమయమున వేటొక కారణమున నారాజులు భూమినిఁ ద్రవ్వించుండఁగా నచ్చోట భార్గవులు పాతియుంచినధనము కానరాఁగా భార్గవు లొనర్చిన దానమున కా రాజులు మిక్కిలి క్రుద్ధులై వారి నెల్లర వధించిరి. గర్భస్థులైనవారినిగూడ హింసించి చంప నారంభించిరి. ఈ ఘోరహత్యలకు వెఱచి భార్గ వాంగనలు హిమవత్ప్రాంతమందు దాగిరి. వారిలో నొక్కభార్గవాంగన రాజులు తన్నుఁ జంపి గర్భమున నుండు శిశువును వధింతు రని తలపోసి గర్భస్థుడైన యర్భకునిఁ దనతోడయందు దాచియుంచెను. ఆవృత్తాంతము రాజులకుఁ దెలియఁగా నాభార్గవాంగనను దఱుముచు నావనితయూరువునందున్న శిశువును హింసించి రాఁగా నామె వెఱపుచే బరువెత్తుచుండెను. ఆఘ్న డాతొడయం దున్న యర్భకుడు తొడఁ జీల్చుకొని మధ్యందినమూర్తాండునిబోలెఁ దేజోవంతుడై వెలుం

గుచు వెలువడుటయు నా వెంబడించుచున్న రాజభటు లామిటుమిట్లు గొలుపుప్రకాశమున కంధులైరి. అంత వారెల్లరు దిక్కులు దెలియక యెటు పోవుటకును దారి దెలియక యాభార్గవంగనను శరణుచొచ్చి యిట్లునిరి. ఓపరమపావనీ, నీపాదములఁ బడియెదము. ఇక నిట్టి ఘోర కార్యముల నొనర్పము. అంధుల మైన మాకు దృష్టి నొసంగుము. మమ్ము రక్షింపు మనఁగా నాభార్గవవనిత వారి కిట్లునియె. ఓనరపాలు లారా! మీరు మాకు సకలవిధములఁ జెటుపుల నేచేయుచుండఁగా మీకు వెఱచి నే నీశిశువును నాయూరువునందు డాచియుంటిని. అం దీశిశు వుండఁగా మావంశమునకు హితమాచరించునిమిత్తము వేదములన్నియు సాంగముగా నాశిశు వధిగమించెను. అవ్వధముగ నాయూరువునం దీతండు నూఁజేడు లుండెను. ఇప్పుడు మీచెడుకార్యమునకు రోసి నా తొడను భేదించుకొని వెలువడి వచ్చెను. ఈతండు తనపితరులను మీ రీవిధమున వధించుచున్నారని తెలిసి దుఃఖితుడై మీయెడఁ గడు నలిగి మిమ్ముం జొఱచుఱఁజూచుడు, వాని రూక్షవీక్షణములను దివ్యతేజుంబునను మీ రంధులైతిరి. నాచేసినది యెం దెద్దియునులేదు. మీ రాబాలునిఁ బ్రార్థింపుడు. ఆతండు కరుణించినచో మీకు దృష్టి మరల రాఁగల దని నుడివెను. అంత నారాజు లామునిని వేడిరి. అప్పు డాబాలుడైన ఋషిపుత్రుండు వారిం గరుణించి చూపుల నొసంగెను. వెంటనే యా రాజులు స్వస్థులై మునిశక్తినిఁ గొనియాడి తమయిక్కల కేగిరి.

❧ పితృదేవత తార్వని శాంతచిత్తుం జేయుట ❧

అంత నొర్వండు కార్తవీర్యనిసంతతివారు తనతండ్రుల కన్వాయము గావించిరినియు, లోకము ధర్మశూన్య మయ్యె ననియుఁ గావున నీలోక మంతయు నశింపఁజేయుదు ననియుఁ బ్రతిజ్ఞ చేసి తండ్రులకుఁ దాతలకుఁ బ్రీతిఁగాఁ దపం బాచరించి తపోబలంబున లోకములఁ గాల్పుచుండె. అంత వానిపితృదేవత తార్వనకుఁ బ్రత్యక్షమై యిట్లునిరి. వత్సా! లోకనాశమునకుఁ బూనుట తగదు. క్రోధ ముడుగుము. లోకమునెడఁ బ్రసన్నుండ వగుము. కార్తవీర్యనిసంతతివారు మాకుఁ జేయుచుండిన చెటుపులకుఁ బ్రతి చేయలేక శక్తిహీనులమై మే ముం

డినవారము కాము. తపోబలముచే మా కాయువు వృద్ధియగుచుండెను. అంత నీలోకమున బహుకాల ముండుటకుఁ బ్రాణములు విసికినవి. అయినను బ్రాణహత్య బహుపాతక మని తలపోయుచుంటిమి. అంతట నీరాజులు ధనాపేక్షతో మాయొద్ద సుండుధనము నిచ్చునఁగా దాని నీయనిచో నీరాజు మనకు హాని చేయునని నిశ్చయించియే మే మాతనికి ధనమొసంగుటకు నిరాకరించి దానిని భూమియందుఁ బ్రేరితిమి. అది కారణముగ రాజవిరోధమును గల్పించికొంటిమి. కావున మే మిశరీరములను వదలుటకు నిమిత్తమాత్రము వారైరి గాని, వారు మమ్మును వధించి మా కేకప్తమును గలిగింపలేదు. మేము పుణ్యలోకములందు నున్నాము. కావున పర్యవసానమునకు మేము మాశరీరములు విడుచుటకు వారు నిమిత్తమాత్ములైరి అని లోకులకు తెలియదు. మాకుఁ దపోబలమున వారిని నిగ్రహింప శక్తి గలదు. మఱియు నెవ్విధముననైనను స్వర్గముఁ జేరవలయు నని యున్నవారము. స్వర్గగమనోన్ముఖులమైన మాకు ధన మేల? మాకుఁ గావలసినచోఁ గుఱేడుం డెంత ధనము గావలయునో యంత మా కొసంగఁ గలఁడు. కావున రాజులయొడఁ గ్రోధ ముడుగుము. సర్వలోకములు సంతృప్తములై సుఖపడుట మా కభిమతంబు. అని చెప్పఁగా నాపితృదేవతల కౌర్వ్యుఁ డిట్లనియె. తండ్రి లారా! ఈ రాజులకు వెఱచి మాతల్లిగర్భసుండైన నన్ను దనయూరువునందుఁ జేర్చి రక్షించుచుండినను దాని నెట్లో వీరు తెలిసికొని మాతల్లిని వధింపఁబూనఁగా మాయమ్మ వీరికి భీతిల్లి పఱచుచుండ నాయదురుపాటున నామెయూరులనుండి నేను నేలఁ బడితి. అప్పు డీరాజులు మీ కపకారము చేసి మిమ్మును వధించి రని తెలిసి వీరివినాశమునకుఁ బ్రతిన వట్టితి. అంత నాయుక్రోధము సహేతుక మయినందులకు వీరు మిమ్మును జంపినదే గాక భార్గవపత్నులగర్భస్థులయిన యర్భకులను గూడ వధింపఁబూనుటయే నిదర్శనము. దుష్టులయిన యారాజులను మీరు శక్తుల రయ్యును వారింప రైతిరి. లోకమున జనులు పాపకారు లగుచుండఁగా వారి నెవ్వండును నిరాకరింపకున్నచో నందఱును బాపాచారు లగుదురు. లోకమునఁబాప మణఁగనేరదు. శక్తుడయ్యును బాపములను నిరాకరింపనిచో వాఁడును బాపియే యగును. నే నెఱిం

గియు నూరకుంటి నేని నేనును బాపాత్తుండ నగుదు. నన్ను బాపము సంక్రమించును. కాబట్టి నాక్రోధము వారియెడ సహేతుకము, సహేతుక మగు క్రోధాగ్ని కై దగుచచ్చు. కైకొనచో నయ్యది వానిని దహించు. మీకోరిక ననుసరించి లోకులకు హాని రాకుండగను, నా ప్రతిపక్ష భంగము కాకుండగను, నాకు హాని యెంతమాత్రము కలుగకుండగను నాలోచించి చెప్పుడు. నే నట్లు చేయుదును. అని చెప్పగా నౌర్వునకుఁ బితృదేవత లిట్లనిరి. పరాశరా! నీక్రోధాగ్నిని నీభులం ద్రోయుము. అటులేని లోకములు నుఖించు. ప్రపంచమున రసపదార్థము లన్నియుజలమయములు. దానంజేసి నీక్రోధాగ్ని వానిని గాల్పుటం జేసి నీప్రతిజ్ఞాభంగము కానేరదు. అనగా నౌర్వుండు వారిచిత్తానుసారముగ దనక్రోధమును సముద్రమునఁ బడవైచెను. అప్పటినుండి యాయకార్యాగ్ని బడబాముఖమున సాగరజలంబులను ద్రావుచుండును. ఇవిధమునఁ బితృదేవత లౌర్వుని శాంతాత్మం జేసి నిజలోకముల కానందముతో నేగిరి. ఈ యౌర్వుని చరిత్రమును వానిక్రోధమునకుఁ గారణమును, వానిపితృలు వాని నెట్లు శాంతాత్మం జేసినవిధమును నంతయును వసిష్ఠుండు తనపౌత్రుండగు పరాశరునకుఁ జెప్పి యాతనిని శాంతింపఁజేసె నని యంగారపర్ణం డర్జునునకు వసిష్ఠమహిమను, పరాశరుమాహాత్మ్యమును నుడివెను. పరాశరు డివిధమునఁ దత్కాల శాంతుఁ డయ్యును దనతండ్రి రాక్షసునిచే వధింపఁబడి మరణము నొందె నని తలపోయునప్పు డెల్ల దుఃఖాత్మం డగుచు రాక్షసుల నందఱు సహరింతు నని సత్రయాగము నొక్కదానిం జేయఁబూనెను. పరాశరుని రెండవప్రతిజ్ఞను నివారింపఁగూడ దని తాత వసిష్ఠుండు మిన్నకుండె. అంత నాముని యాగంబు ప్రారంభించి మూలమూలలో నున్న రాక్షసు లందఱును నాహ్వనించి యాగాగ్నియందు బాలు రనక వృద్ధులనక ఘోరముగఁ ద్రోయుచుండె. అప్పుడు వారివినాశమున కోర్వ లేక అత్రి, పులస్త్యుండు, పులహాండు, క్రతువు మున్నగు మహర్షులు పరాశరునిచేఁ గావింపఁ బడుచున్న సత్రయాగశాల కరుదెంచిరి. త్రేతాగ్నులతో నాలవయగ్నిమాడ్కి వెలుంగుచున్న యప్పరాశరుం గని రాక్షస ప్రళయమునకు దుఃఖితుండై పులస్త్యుం డిట్లనియె. పరాశరా!



నీయజ్ఞము విఘ్నము లేక కొనసాగుచున్నదా? ఏమియుం దెలియని వారును, నేరముచేయనివారును నగురాక్షసుల నగ్నిగుండంబునం ద్రోయించుచు సంతసించుచున్నవాడవా? నావంశస్థులగువారి కీవిత చెలువు నొనర్తువే? విఘ్నాలకుఁ గ్రోధ ముచితము కానేరదు, వారికి శాంతియే ముఖ్యధర్మము. రాక్షసుం డొక్కఁడు నీతండ్రిని వధించె నని యెల్లరాక్షసులపై నలుగ వలదు. నీతండ్రి శక్తి యొసంగినశాప మత నికే హాని యొనరించె. అమృతహానిని రాక్షసమాత్రుం డొక్కఁడు భక్షింపఁగలఁడే! విశ్వామిత్రుఁ డాకార్యమునకు నిమిత్తమాత్రమయ్యె. నీతండ్రి సోదరులతో దేవలోకమున సుఖమై యున్నవాఁడు. వసిష్ఠుం డీవృత్తాంతము నెల్ల నెఱుంగును. ఇప్పు డీయగ్నిగుండంబునకు మంత్ర హఠాత్తులై బలాత్కారమునఁ ద్రోయఁబడుచు వ్రేల్చబడుచున్నరాక్ష సులు వారికర్తవ్యమున నిందుఁ బడి భస్మీభూతు లగుచున్నవారు. దీనికి నీవు నిమిత్తమాత్రుఁడవు. కావున శాంతించి యింతటనైనను యాగము నుపశమింపఁజేయుము. అని చెప్పఁగా నప్పరాశరుం డందులకుఁ బితా మహుండైన వసిష్ఠునభిమతం బెఱింగి వెంటనే యాగము నుపసంహరింపఁ జేసి యాగాగ్నిం గొనిపోయి హిమవత్పర్వతస్రాంతంబుల దిగవిడిచె. ఆ యగ్ని యిప్పటికిని నచ్చిటితరులతాగుల్పములను, బాషాణరాక్షసాదు లను బ్రతిపర్వమునందును భక్షించి నిర్మూలంబుగావించుచుండు. అని యంగారపర్ణుం డద్దునునకుఁ దపతీసంవరణోపాఖ్యానమును, వసిష్ఠవృత్తాంతమును, గల్తాషపాదుచరిత్రమును, భరద్వాజుం డైన యౌర్యునిమహిమ మును జెప్పఁగా విని యద్దునుఁ డంగారపర్ణునితో వెండియు నిట్లనియె, కల్తాషపాదుండు తనకు సంతతి గావించుకొఱకు తనభార్యయగు మద యంతిని వసిష్ఠునితో సంగమింప నియమించె నంటివి. అది యేమి కారణం బునఁ బరమధర్మజ్ఞుం డయినవసిష్ఠుం డగమ్యాగమనమున కిష్టపడియె? అని యడుగఁగా నద్దునున కంగారపర్ణుం డిట్లనియె,

మిత్రమా! ఆకర్ణింపుము. శక్తిశాపమునఁ గల్తాషపాదుండు రాక్షసకృత్యములం జేయుచు మైమఱచి వనములయందుఁ జేరాకట నకనకంబడుచు భార్యతో సంచరించుచు నొక్కనిర్జనారణ్య మునందుఁ గామపరతంత్రులయిన యొక బ్రాహ్మణదంపతులం గనెను,

అంత నీరాక్షసునకు వారు వెఱచి పఱచుచుండఁగా గల్తాషపాదుండు వారివెంట నంటి వారిలో విచ్చుని బలాత్కారమున నొడిసిపట్టుకొని నంత, వానిభార్య కల్తాషపాదునితో నిట్లనియె. సరేంద్రా! లోకము నంతయును దనప్రకాశమున వెలిగించుచుండు సూర్యునివంశమునఁ బుట్టినవాడవై సంతానకాండీనై ఋతు కాలమునందు నాభర్తృసమూ గమమును గోరి ప్రియునితో నేకాంతమున నీవిజనారణ్యమునందు యథేష్టసుఖములం దేలియాడుచుండ నామనోరథ మీదేరుటకుఁ బూర్వ మీపాపము నొడిగట్టుకొనకుము. నాభర్తను వదలి పుణ్యమునఁ బొమ్ము. మాయెడఁ గనికరింపుము. అని యెంత వందురుచున్నను శాపాప హతుండు కావునఁ గల్తాషపాదుం డాపరిదేవనమును సరకుగొనక కృపారహితుండై పెద్దపులి యాఁజోతుంజోలఁ బొదవి యాబ్రాహ్మణుని జీల్చి రక్తమును ద్రావి, మాంసమును గబళించి, చర్మమును నూడ్చి యెము కలను బాటవైచి చనెను. అంత నాబ్రాహ్మణి విషాదంబునఁ గోపించి యోరీ రాజాధమా! నాదీనాలాపంబులను వినక, నాయభిమతం బీడే రుటకుఁ బూర్వమే దాని కాటంకముగా నేఁ జూచుచుండఁగనే నాభర్త నిట్లు విశసనముచేసి భక్షించిన నీకును నీభార్యాసంగమకాల మెప్పు డగునో యప్పుడు నీవు చచ్చెదవుగాక యనిచెప్పి మఱియు ని స్తీవిధ మున రాక్షసుడవై రాక్షసకృత్యములఁ జరింపు మని శపించిన శక్తి మునితండ్రి నీభార్యతో సంగమించి నీ కపత్యమును గలిగించువా డనెను. వసిష్ఠునకు నీభార్య యగు మదయంతియందుఁ గలుగుపుత్రుండే నీకు వంశకరుం డగుఁగాక యని శపించి భర్తృకళేబరమున కగ్ని దరి కొల్చికొనుచు నయ్యగ్నిం జొచ్చి దేహత్యాగం బొనర్చె. అంతఁ గొంత కాలమునకుఁ గల్తాషపాదుండు వసిష్ఠుని గ్రహంబున శాపవిముక్తుండై తన పురికేగి ప్రజాపాలనంబు గావించుచుండ నొక్కనాడు భార్యం బిలిచి సంగమతత్పరుండు కాఁగా మదయంతి బ్రాహ్మణపత్నీ శాపము నెఱింగి యుండుటం జేసి సంగమము నివారించెను. అంతఁ గల్తాషపాదుండు పుత్రా పేక్ష గలవాఁడు కావున వసిష్ఠునిద్ద కేగి యమ్మనివర్చునే తదర్థముగఁ బ్రార్థించెను. అప్పు డాఋషిశ్రేష్ఠుండు తన దివ్యజ్ఞానమున సంతయు నెఱింగి కల్తాషపాదునభిమతంబున కియ్యకొని యట్లు వర్తించె. తాపన శ్రేష్ఠ

లేచి యొకరినొకరు దోడము కూసేందు. అనఁగా విని యర్జునుండు సంతసించి  
యోచెలికాఁడా! మే మెవరిని బురోహితునిగా వరించిన శ్రేయ  
మగును? అట్టిపుణ్యాత్ముని, సుగుణరాశిని దెలుపవే అనఁగా నాగంధర్వ  
పతి పాండవమధ్యమున కిట్లనియె. ప్రియసఖా! వినుము. ఈవనమున  
నుత్కొచకమును తీర్థరాజం బొండు కలదు. అందు దేవలభాత్రధౌమ్యుం  
డునుమహర్షి శమదమాదిసాత్త్వికగుణములతోఁ దపం బాచరించుచుండు.  
ఆమహనీయుని మీరు వరించినచో మే లగు నని చెప్పఁగా నందుల  
కిష్టపడి గంధర్వనాలోచనమునకుఁ బ్రీతుండై యయ్యంగారపల్లన కా  
యాగ్నేయాస్త్రమును సమంత్రకముగ నుపదేశించి దానిప్రయోగోప  
సంహారములను బోధించి వానితో ని ట్లనియె. చెలికాఁడా! నీవు  
మా కీయఁదలంచిన యశ్వరాజములను నీయొద్దన యుండునిమ్ము. పనిగల  
యప్పుడు వానిం దెప్పించుకొనెదను. నీవు శ్రేయస్సుఁ జెందుదువుగాక  
యని యతనిఁ బుత్రెంచెను.

— పాండవులు ధౌమ్యుని బురోహితునిగ వరించుట —

పిదపఁ బాండవులు భాగీరథీతీర్థమును వదిలి యుత్కొచతీర్థముం  
జేరిరి. అచ్చోటఁ దపోనీప్తాపగుండైయుండు ధౌమ్యుం గాంచి మ్రొక్కి  
యమ్మహనీయునిఁ దమకుఁ బురోహితుంగా వరించి తమకు శుభములు  
నేకూటున ట్లనుగ్రహింపవేడిరి. అంత నామహనీయుండు తన్నుఁ బురోహి  
తునిగా వరించువారి ప్రజ్ఞాపరాక్రమబలోత్సాహముల నుపలక్షించి నిఖిల  
వేదార్థతత్త్వజ్ఞుండును, బరమశాంతిమూర్తియును గావున వెంటనే వారి  
కతిధిసత్కారములను గావించి వారియభిమతంబున కియ్యకొనెను. అంత  
నప్పాండవులు ధౌమ్యమహర్షి తమకుఁ బురోహితుండైయుండుట కొప్పు  
కొనుచుండఁగనే తమకు మహారాజ్య మెల్లఁ జేకూరె నని తలంచిరి.  
అప్పు డాయాశ్రమముమీఁదుగాఁ గొండలు బ్రాహ్మణులు కాంపిల్యనగ  
రమునకు ద్రావదీప్సయంపరమహాత్మనసందర్శన కుతూహలులై పోవు  
చుండ, వారిం గని తామును ధౌమ్యసమేతులై తల్లిం దోడ్కొని యా  
విభవమును వీక్షించునపేక్షతోఁబోవుట కుద్యమింపఁగా నావిపులు విప్ర  
వేషధారులైన పాండవులఁజూచి యోబ్రహ్మచారులారా! మీ రెచ్చోట

నుండి యెచ్చటి కేగుచున్నా రనగా వాటిలో యుధిష్ఠిరుండు బొట పారులై న బ్రాహ్మణుల కిట్లనియె.

భూసురవదులారా! మే మేకచక్రాశ్రమముననుండి ప్రయాణ మైతిమి, ద్రుపదుపుర మగు కాంపిల్యమున కేగుచున్న వారము. అనగా నాభూసురు లిట్లనిరి. మేమును ద్రుపదుపురమునకే యేగెదము. యా గాగ్నికుండమునుండి కవచఖడ్గాదియుద్ధోపకరణంబులం దాల్చి వెలువడి వచ్చినవాఁడును ద్రోణవధార్థమందుండి యుత్పన్నుండైన భృష్టద్యుమ్నుని వెంట నగ్నికుండమునుం వెలువడివచ్చిన జగన్తోహనాకార యగు ద్రాప దికిఁ గాంపిల్యపురమున స్వయంవరమహోత్సవము జరుగనున్నయది. ఆ మహోత్సవసందర్శనలాలసులై రాజు లనేకు లచ్చోటికి వచ్చువారు. మఱియు లెక్కలేనిస్తుతిపాఠకులు \* నియోధకులును, మాగధులును, నటులును, వైతాళికులును, సూతులును వత్తురు. ఆసమయమున ద్రుప దుండు స్వయంవర మహోత్సవసందర్శనాగత విపులకు బహుగోవులను ధనములను ధాన్యముల నొసఁగి భక్ష్యభోజ్యాది నానావిధ పదార్థ ములతో దివ్యాహారమును బ్రాహ్మణులకు సంతృప్తిగా సంతర్పణము గావించును. మీరును మాతోఁ గలసి రండు. అందఱుము గలసి పోయి యా రా జొసంగుసత్కారముల నందికొని యుత్సవవిలాస మును గన్నులకుఁ బండువుగాఁజూచి మఱిబుదము. అతి సుందరాకార ములతో నుండు మీలో నొక్కరుని నాకృష్ట వరించును గాక! యని చెప్పఁగా వారలకు ధర్మరా జట్లు చేయుద మనియె.

అంత నహ్వాండవులు భూసురులం గలిసికొని కుంతీ సమేతులై దక్షిణపాంచాలదేశమున నుండు కాంపిల్యనగరమునకుఁ జనువా రొక్క చోటఁ గృష్ణదైవాయనమునీంద్రుం గని యమృహనీయునకు యథావిధిగ సత్కారముల నొనరించి ప్రీతిపూర్వకం బయినయమృహనీంద్రుననుజ్ఞఁ బడసి యచ్చోటు వాసి వేదపాఠాయణముఁ జేయుచు శృంగారవనం బులను రమణీయంబులైన సరస్సులను విలాసముగాఁ జూచుచు మెల్లనఁ

\* నియోధకులు = మల్లరు, మాగధులు = వంశస్తుతిపఠనకీలరు, నటులు = మాటువేషములను దాల్చినవారు, వైతాళికులు = మంగళపాఠకారులు, సూతులు = పారాజికులు.

గాంపిల్యనగరముం దఱిసిరి. అప్పు డాపురమున నానాదేశాగతులైన రాజులకు విడిదలగా నమర్చబడిన యనేకప్రదేశంబులం జూచుచు నొక్కకుంభకారునిల్లు తమకు విడిదిగాఁ జేసికొని మాధూకరాన్నమును గొనితెచ్చి భుజించుచుండ వారి నెవ్వ రెటుంగ రైరి. ద్రుపదుండును మనంబున నయోనిజ యగు తనకూతుఁ అర్జునున కిచ్చి వివాహము గావింపవలయు నను దృఢనిశ్చయమును నానాదేశాగతులగు రాజులకు వెల్లడింపక యొవ్వరికి మోపెట్టుట కసాధ్య మైనయొకవింటిని దెచ్చి యావింటి నెక్కుపెట్టి తానాకాశమూర్తమున నిర్మించియుండు మత్స్యయంత్రము నావింట సంధించిన బాణంబున భేదించు శూరునకుఁ దన పుత్రి నిత్తు నని చాటించియుండెను. దానిని విని కర్ణసమేతులగు దుర్యోధనాదిధార్తరాష్ట్రులును నింకను ననేక రాజకుమారులును, మహానుభావులగు ఋషివర్యులు వెక్కిండును స్వయంవరదర్శనలాలసులై రాఁగా ద్రుపదుండు వారి నెల్లర సగౌరవంబుగ సత్కరించి వారి వారిని దగినస్థలములయం దుండ నియమించెను. అప్పు డంతకు మున్ను ద్రుపదుపురమున కీశానదిగ్భాగమున స్వయంవర మంటపము నిర్మింపఁ బడియెను. అయ్యది బహువిధము లైన రమణీయవస్తువులతో నలంకరింపఁబడిన వెక్కుమేడలు గలిగి, యగాధమైన యగడ్డయు నున్నతంపుఁ బ్రాకారంబునుం గలిగి, చందనోదకనీక్తమై పుష్పదామోపశోభితమై, నానావిధ సుగంధవాయుప్రచారము గలదై, పచ్చనితోరణములతోను, గస్తూరీమిశ్రితములైన కలయంపులతోను, ముత్యాలస్రుగ్గులతోను, సుఖారోహణసోపానములతోను గూడిన యెత్తైన మంచెలతో నలంకరింపఁబడి, సర్వలక్షణసమంచితంబై యొప్పుచుండె. దివ్యమును, మహనీయంబును, రమణీయంబును నైన యట్టి స్వయంవరశాలకు నానాదేశాగతరాజసింహులను దవన్వలైన బ్రాహ్మణోత్తములను రావించి తగుమంచెలపైఁ గూర్చుండఁబెట్టి కొన్నిదినములు వారల నందఱును నృత్యగీతవాద్యంబుల నానందపఱచుచుండెను. శ్రేష్ఠు లగువిప్రుల మధ్యమునఁ గలిసియుండిన పాండవులు ద్రుపదుని, వారిరాజ్యసమృద్ధిని జూచి సంతసిల్లిరి. ఇట్లు పదునాఱుదినములు గడవఁగా, కడపటిదినము నందు ద్రాపది మంగళస్నాన మాచరించి సర్వాభరణభూషితురాలై సువ

సనమూల దాల్చి కణకపుష్పమూలిక నొకదానిం జేతఁగొని స్వయంవర మండపమధ్యమునకు వచ్చుటయు, ద్రుపదపురోహితుఁ డగు సోమకుండు తత్కర్పూరమే దర్భలను నగ్నిచుట్టుం బఱచి శాస్త్రవిధానంబున నగ్నిని వేల్చి యోకన్యకను దీవించెను. ద్రౌపది స్వయంవరమండపముఁ జొచ్చుడు శానావిధవ ద్యధ్వనులును, జయజయనిస్వవంబులును జెలరేఁగె. అట్టి యవసరంబున బోరన మ్రోగుచుండు జనులకలకలమును వాదిత్రనాదం బును వారించి, ధృష్టద్యుమ్నుండు మండపమధ్యమున నిల్చి మూఁగిన రాజలోకంబు నెల్లం జూచి యగ్ని సమీపంబున గంధపుష్పధూపదీపార్చితంబైన వింటిని నమ్మలను వైశాంయసంబైనలక్ష్మ్యంబును వారలకుంజూపి యిట్లనియె. ఈవింటిని మోపెట్టి యైదుబాణములతో వైశాంయసం బైన యీమత్స్యయంత్రమును బడఁద్రోయునట్టి కులరూపవంతుఁడగు మహనీయుఁడు నాచెలియ లగునీబాలకుఁ దగిన పతి యగును. అట్టివాని కీబాల ధర్మపత్ని గాఁగలదు. ఇది యొక మునిశక్తిచేతఁ బొందినవిద్య. కావున విలువిద్యయందు నేర్పరు లైనశూరులు తమనేర్పు నీరంగమధ్యమునఁ జూపి యందులకు బహుమానముగా లలితమగు యశమును, శుభమును బడయుదురుగాక! అని మేఘగంభీరధ్వనితో నాడి తన చెలియలైన ద్రౌపదిం జూచి యోకల్యాణి! ఇదె చూడుము. నీస్వయంవరోత్సవమున కఖిలజలధివేలావలయితమహితలంబునం గల రాజకుమారు లెల్ల వచ్చియున్నవారు. అల్లదె యామంచెలపై ధైర్యోత్సాహములు పెనఁగొనుచుండ వెలయుచుండు ధృతరాష్ట్రనందను లగు దుర్యోధనుఁడు, దుశ్శాసనుఁడు, దుర్మఖుఁడు, దుష్ప్రధర్మఁడు, వివిశంతి, వికర్ణుఁడు, యుయుత్సుఁడు, వాయువేగుఁడు, భీమవేగుఁడు, ఉగ్రాయుధుఁడు, బలాకి, కరణాయువు, విరోచనుఁడు, కుండకుఁడు, చిత్రసేనుఁడు, సువర్చుఁడు, కనకధ్వజుఁడు, నందకుఁడు, బాహుళాలి మున్నగు నూర్ధ్వ నున్నవారు. వారిచేరువ సహజకవచకుండలధరుం డైన యపరశూర్యుండు శానిజప్రభాపటలంబులతో వెలయు కర్ణుం డున్నవాడు. ఆవైపున బుత్రసమేతు లగు శిల్యవిరాటులును, నొకవంక శకునియు, వృషకుండును, బృహదృబుఁడును నగు గాంధారరాజులును, వేటొకవంక సర్వాస్త్రకోవిదు లగునశ్వత్థామయు, భోజరాజనందనుండును

నున్న వారు. చారిం జూడుము. ఇదిగో యాదవరాజు లగు నక్రూర పాత్యకిసాంబసంకర్షణ ప్రద్యుమ్న కృష్ణకృతవర్తానిరుద్ధయుయుథాన ప్రముఖులును, సుకుమార సుశర్మ సుదక్షిణ సుషేణ సేనాబిందు చంద్రసేన సముద్రసేనాసీసర చేకితాన శిశుపాల జనమేజయ జయద్రథ బృహద్రథ సత్యవ్రత చిత్రాంగద శుభాంగద భగీరథ భగదత్త పౌండ్రకవాసు దేవవత్సరాజులును నీస్వయంవరశాలను నిండియున్నవారు. వేదాధ్యయననినాదముఖరులై తపోనిరతు లగు బ్రాహ్మణకుమారులును వచ్చియున్నవారు. వీరి నెల్లరను జూడు మని వారిని బ్రత్యేక ప్రత్యేకముగఁ జూపి యోకల్యాణే! గంధమాల్యాద్యలంకృతమై యంతకుమున్ను పూజితమైన యీవిల్లును మోపెట్టి యం దైదుశరములను సంధించి వైహాయసం బైనయీమత్స్యయంత్రమును గ్రిందఁ ద్రోయఁ గలబలరూపకులవీర్యసంపన్నునిమెడయందు నీచేత నున్న సీతపుష్పదామమును వైచి యాతని వరింపుము అని బోధించెను. అంత నచ్చోమూఁగియున్న సర్వరాజకుమారులును, బాండుపుత్రులును జగన్మోహనాకారంబుతో వెలయుచుండునదియును, మన్మథుని పంచబాణేతరమై యాఘసాయకంబు నా నొప్పారునదియును, ధవళవిభూషణదామాను లేపనయును, దర్శనీయానవద్యాంగియును, దామ్రతుంగనఖయును, బద్ధపలాశాక్షియును, నీలకుంచితమూర్ధజయును, బీనపయోధరయును, సుశ్రోణియును, సుభగయును, గ్రోసెడుదూరమునకు వీచుచున్న నీలోత్పలగంధసదృశశరీరగంధము గలదియును, శరీరకాంతిచే మానుషస్త్రీలను మించినదియు, దేవదానవయతులచే నైతము కోరఁదగిన దివ్యరూపముగలదియును నగుపాంచాలరాజకన్యకయొడ ననురాగంబుతోఁ జూచుచుండిరి. మఱియు సమృహోత్సవమును బ్రీతితోఁ జూచునిమిత్త మేతెంచిన దివిజఖచరగరుడగంధర్వకిన్నరుల విమానములు వియత్తలంబున విలసిల్లెను. పణవవీణావేణురణితానుసారమై రసగీతరవ మెల్ల దెసల నెసఁగెను. నానావిధతూర్యధ్వనులు సాగరఘోషము ననుకరించెను. అప్పుడు స్వయంవరరంగమధ్యస్థజనులకుఁ గడుఁ బ్రీతిగా దివ్యకుసుమమాలికలయు, దివ్యానులేపములయుఁ జల్లని నెత్తావిగల మారుతము వీచెను. అంత దట్టమైన భస్మరాశిమధ్యమున నగ్నికణంబులువోలె

బ్రాహ్మణులమధ్యమున మెఱయుచుండు పాండవుమారులను శ్రీకృష్ణుండు గుర్తించి యిదిగో మనకుంతపుత్రులు వీరే యిచ్చోటికి వచ్చియున్నవారని బలరామునకుఁ దెలుపఁగ నతండు ప్రియముతో వారలదెఱఁజూచుచుండెను,

అంత నారాజనందనులు పాంచాలరాజపుత్రిని వీక్షించి కందర్ప బాణబాధితులై యనోన్యన్యస్నేహముల నైనం దలఁపక తాము ద్రావడి గొనిపోవలయు నని యొందోరులు స్వర్థచేయుచుఁ దమ్మును దమసామర్థ్యంబు నెఱుంగక యర్థిత్యమున నావిల్లు మోపెట్టు దొడంగి యాడు గఱచి వలకేల వింటికోప్పను బెనఁచి, బలవంతుముగనైనను విల్లు వంప నోపక లజ్జితులై తలలు వాంచి యావలకుఁ జనిరి. ఆవ్విధంబున రాజకుమారులనేకులు భగ్నోత్సాహులు కాఁగాఁ, గర్జుండు స్వయంవరమంటప రంగస్థలంబుఁ జేరి వింటినెత్తి మోపెట్టి యల్లెత్రాటియందు శరసంఘానముఁ గావించుచుండె, అప్పుడు చెంతనున్న రాజలోక మెల్లఁ గర్జుండు ద్రావడి గొనిపోవు ననుచుండిరి. అంత రంగమధ్యమందు వైతాళికాది జనులు కర్ణకులగోత్రములఁ గొనియాడిరి. ద్రావడియు దానిని విని సూతపుత్రుని నేను వరింప నని పెద్దయెలుంగున నందఱును వినునట్లు వలుకఁగాఁ గర్జుండు క్రోధహాసములతో నాదిత్యుం జూచుచుఁ గ్రమ్మటి పోయెను. అంతటఁ జేదిరాజగు శిశుపాలుండు మగధరాజైన జరా సంధుండు మద్రాధిపతి యగు శల్యుండు, వీరు మువ్వరు క్రమముగ రంగ మధ్యమున కేతెంచి వింటి నెత్తలేక యుత్సాహము చెడి నిరాశులై మఱలిరి. శ్రీకృష్ణానుమతంబున నుదువృష్టిభోజాంధకరాజకుమారు లాధనుస్సును జేరక యూరకుండిరి. ఇవ్విధంబున నారాజనందను లందఱును విముఖులు గాఁగ స్వయంవరశాలయందుఁ గలకలధ్వనులు పెల్లు రేఁగుచుండఁగా బ్రాహ్మణమధ్యమునం దుండి వెలువడి పాండవ మధ్యముం దాధనుస్సును దాయవచ్చెను.

— అర్జునండు మత్స్యయంత్రమును దెగనేయుట —

అప్పుడు కొందఱు విప్రులు వానియుత్సాహంబున కచ్చెరువడి తమలోఁ దా మిట్లనిరి. విలువిద్యయం దెల్లప్పుడు సాధనము చేయుచుండు



సీరాజపుత్రులకే యశశ్శయైనదియు, బలవంతులగు శల్యజరాసంధశిశు పాలాదులకే యసాధ్యమైనదియు నైన నీవింటియందు శరసంధానము నిప్పు డీబ్రాహ్మణులకుండు తాను జాపలముననో, యుత్సాహముననో లేక గర్వముననో చేయఁ బూనుచున్నవాఁడు బ్రాహ్మణుల కెల్లఁ దల వంపుగా వీఁడేల యీమహాకార్యమునకుఁ బూనవలయును? అనిరి. మఱి కొందఱు వీఁ డీరాజకుమారు లందఱకంటె విలువిద్యయందు నేర్పు గలవాఁడు, ఘనుఁడు కాకున్న నిందఱసమక్షమున నీఘనకార్య మున కడుగైనఁ బెట్టునా? యనిరి, అంత నయ్యర్జునుండు నవ్వింటి సమీపంబున కేతెంచి సభకు మొక్కి, సభాపతులకు వందనము లాచరించి, తన ధనుర్విద్యాగురుం డగునాచార్యుని స్మరించి భావ మున నమస్కరించి శ్రీకృష్ణుం దలపోసి వింటికిఁ బ్రదక్షిణంబు గావించి దానికి దండప్రాణామం బొసర్చి యశ్రమంబున దానిం గేలఁ బూని పూర్వపరిచితం బైన విల్లు మోపెట్టినట్లు లాఘవముతో మోపెట్టి జను లాశ్చర్యంబునం బొదలుచుండ నే నమ్మల నమృతస్వయంత్రంబు నాక్షణంబ యురులనేసినఁ జూచి బ్రాహ్మణక్షత్రియవ్రముఖు లయిన జను లెల్లరు విస్మితులయిరి. సకలజనసంతోషనిదానంబులు నింగి ముట్టెను. దేవదుంధుభులు మ్రోసెను. కిన్నరులు పాడిరి. గంధర్వులు పుష్పవర్షములఁ గురియించిరి. ఆప్సరస లాడిరి. వందిమాగధులు స్తుతించిరి. విభ్రులపరిమితానందమున నుత్తరీయముల విదిల్చిరి. ద్రుపదుండు సంతోషాశ్చర్యములతో నానందబాష్పములు రాల్చుచుండ దూరమున నుండి యర్జునుడెసఁ జూచుచుండెను. వెంటనే ధర్మరాజు నకులసహదేవులతో నిజనివాసమున కేగెను.

సీ, “ధరణీశనందునల్ ద న్నతిప్రీతితోఁ, జూచుచు నుండంగ మందరాంగి  
తోయజదశనేత్ర ద్రుపదరాజాత్మజ, కమనీయగజరాజగమనలీలఁ  
జనుదెంచి సురరాజసన్నిభు నభినవ,యావనోద్భాసిత నశితరత్న  
రుచిరాంగు నంగజరూపు ధనంజయుఁ, దనచేతినీతపుష్పదామకమునఁ  
అ. బాలఁతి ముదముతోడఁ బూజించె.....”

అంత స్వయంవరాగతరాజు లెల్లరును ద్రుపదుండు తనకూతు నతని కిచ్చి వివాహముగావించు నని మాతృర్యమునుం బూని దాని

సహింపక యలిగి, క్రోధముతోఁ గూడినమనస్సులతో నిట్లనిరి. ఈదుష్టుం డగు ద్రుపదుండు మనల మార్చి నెక్కించి ఫలకాలమునఁ గ్రిందఁ ద్రోయించుపగిది మనల నెల్ల బంధుప్రీతితో రావించిసత్కరించియు రాజ కుమారులలో నొక్కని కైనఁ గన్య నీయక మన కెల్ల నవమానము నేసెను. \*స్వయంవరము త్కత్రియునకే కాని బ్రాహ్మణులకుఁ గలదా? అట్లుండఁగా నీకన్య బ్రాహ్మణు నెట్లు వరించు? కావున నిష్ప డీదురా త్తుం జైన ద్రుపదునిఁ బొదివి వధింతు మేని లోకమున నికమోఁద రాజులను స్వయంవరమునకు రప్పించి కన్యకను వేటొండువర్ణమువారల కీయకుండును. ఇట్టి యకార్యముల నికమోఁద నెవ్వరును జేయకుం దురు. రాజకుమారుల నెవ్వరిని నీకన్య వరింపదేని దీని నీయగ్నియందుఁ ద్రోయుదము. చపలత్వమున విప్రుండు తన కుచితముకాని కార్య మొనర్చినను మనము వానిఁ జంపరాదు. “బ్రాహ్మణో న హంతవ్య”యను ధర్మమును బాటించి యీ బ్రాహ్మణవటువును విడిచిపు త్రము. మనరాజ్య మును మనసకల ద్రవ్యమును స్వమానప్రాణరక్షణములకేకదా? యని పలు తెఱంగుల వీరాలాపంబు లాడి కవచతూణీరంబులం దాల్చి, ఖడ్గాది యుద్ధోపకరణములఁ గేల నమర్చికొని యంద తొక్కుచుడి ద్రుపదుం

\* ఈస్వయంవరదినము పుష్యశుద్ధరోహిణి యని సంస్కృత భారతమున నున్నది. కాని పంచమితిథిని గాని, మఠతిథిని గాని నిర్ణయించి చెప్ప లేదు. తెనుఁగు భారతమున పుష్యశుక్ల పంచమి రోహిణీనక్షత్రయంత్రమైన దని తేటగా వ్రాయఁ బడియున్నది. ఇది యసంగత మని కొందఁ జెనెదరు. ఎట్లనఁగా; పుష్యమాసమున వచ్చు పూర్ణిమనాఁడు పుష్యనక్షత్రము విధిగా వచ్చును. అట్టిపుష్యమికి ముందు ౫వ నక్షత్రమగు రోహిణి పదిదినములుండు పంచమితో నెట్లు కలియు ననియు, గావున నిది యసంగత మనియు వారి వాదము. ఇందు అమరము—“పుష్య యుక్తాపార్ణమాసీ పౌషీమాసే తు యత్ర సా, నామ్నా స పౌషో మాఖా ద్యాత్యైవమేకాదాకాపరే.” అని యుండుటవలన నీతిథి పొరపాటుని యాతే పకులు నుడువుచు, దీనిని ఋషి పొరపాటునఁ జెప్పినదియు, బరంపరాగతంబైన పొరపాటైనదియు నెఱుంగ రాదనెదరు. మంగళకరము లగు నక్షత్రతిథ్యావలను జేర్చుట కుభ మని చెప్పియుండిన నుండవచ్చును గాని, యసంగత మనుటకు సంది యము కలుగదు. ఇట్లు వ్రాయుటకన్న పుష్యమాసదశమిరోహిణి యనుట యుక్త మని యాతేపకు లాలోచనను జెప్పుచున్నారు.

జాట్టుముట్టిరి. అంత ద్రుపదుండు భీతుండై బ్రాహ్మణులమఱుగుఁ జొచ్చెను. వైఁ బడుచున్న రాజలోకము నెదిరించి భీమార్జునులు వారింఁచుచుండిరి. అంత నారాజులు శరాసనంబున శరంబుల సంధించి శరవర్షమును ద్రుపదుపై ని విపులపైని గురియించుచుండిరి. అప్పుడు భీమసేనుండు సమీపమున నున్నయొకమహావృక్షమును బెకలించి ప్రళయకాలదండధరునిమాడ్కి నాశరముల నెల్ల నావృక్షముతో నివారింఁచుచు నర్జును మోల నిలుచుండియుండె. అంత శ్రీకృష్ణుండు బలరామునితో నిట్లనియె. ఈతాటిమ్రానివంటివిల్లు కేలఁ దాల్చియుండువాఁడు నిక్కంబుగ మన యర్జునుండు. వానిచెంత వృక్షమును చేత నవలీలం బూని శత్రువుల నెదిరించుచుండువాఁడు మనభీమసేనుండు, వీరు గాక యీ యమానుషకార్యముల నొనర్చువా రెవరైన నితరు లుందురా? మత్స్యయంత్రము నర్జునుండు తెగ నేసినప్పడ బ్రాహ్మణులమధ్యమునందుండి సింహగతితో నేఁగిన కమలపత్రవిశాలనేత్రుఁడును, విసీతుఁడును, గౌరవర్ణుఁడును, నుజ్జ్వలచారునాసుఁడును నైన యతండు ధర్మపుత్రుండు. అగ్నిహోత్రుని వెంటం జనిన కుమారస్వామి వోలే వానివెంటఁ జనిన సుందరమూర్తు లిరువురును నకులసహదేవులు. అని దృఢముగ నూహ జనించినది. పాండవులు లక్కయింటినుండి తప్పించుకొనిరని యొక వార్త యంతకుమున్నే వినియుంటిని. అని చెప్పఁగా బలరాముండు, 'మనము వీరినిఁ గుంతినిఁ జూచి బహుకాల మయ్యెను. పాప మా లాక్షోగృహ దాహమున వీరు చావక బ్రదికినది మిక్కిలి యానందముఁ గల్గించుచున్నది' అని శ్రీకృష్ణమూర్తితో బదులు చెప్పెను.

అంత నక్కడ త్రియకుమారులు ద్రుపదుని విపులను మూర్కొని వారిపై సునిశితనారాచములఁ బ్రయోగించుచుండిరి. అప్పు డర్జునుని ద్రుపదుని సంరక్షించునిమిత్తము విపులు పూనికొని రాజులనైన్యముపై తొల రువ్వుచును గృష్ణాజినముల వీచుచును మేమును జోరాడెదము. భీతిల్లవల దనుచుండఁగా నర్జునుండు వారిని వారించి యోవిపులారా? మీ రెల్లరును విలాసముతోఁ జూచుచుండుండు. వీ రెల్లరు నేమయ్యెదరో! మంత్రోచ్ఛారణంబున నాగు లట్లు నాతీక్షణశరంబుల నీ రాజలోకము నంతను మరల్చెద నని చెప్పి శుల్కుజితమైన యాముహా

ధనుస్సును బూని నారి మ్రోయించి తనచెంత భీమసేనుండు సాయ పడి నిలుచుండఁగా కర్ణాదిశూరుల నెదిరించి పోరునకు సన్నద్ధుం డయ్యెను. రాజకుమారులను ద మ్మెదిరించి యుద్ధసన్నద్ధుండై యుండు వాఁడు విప్రుఁ డయినను వధార్హుం డని ధర్మచరికీలనముంజేసి శల్య కర్ణులు భీమార్జునులకట్టెడుట నిలిచి, యోవిప్రులారా! మీ రొనర్చిన యీ మహాకార్యమునకు విష్ణువీఁగుచు శూరులమగు మాతోఁ బెనఁగు టకు సంసిద్ధుల రైతిరి. మీ కిదిగో మాటు చేసెద మని వీరాలాపము లాడుచు ధిక్కరించి యెడుట నిలిచిరి. దుర్యోధనాదులు విప్రులతోఁ జోరాడ నుద్యమించిరి. అర్జునుండు కర్ణుని మార్కొనెను. అంత వా రిరువురు నొకరినొకరు గెలుచుతలంపున నొకరిపై నొక రంపవాన గురియించిరి. వానిని బరస్పరప్రతిబాణములతో నడుమన త్రుంచిరి. అప్పు డర్జునుండు కర్ణునిపై శౌర్యమును జూపుటయుఁ గర్ణుం డెక్కిట్లో నేర్పున నావిజృంభణమునుండి తెప్పిటిల్లుకొనుచుఁ బూనికతో యుద్ధ మును గావించుచుండ నిరువురపోరును గన్నులారఁ జూచుచుండిన యుద్ధ విద్యావిశారదులు, నేర్పు నెటుంగఁగల పాటులును నర్జునుని స్తుతించు చుండిరి. కర్ణుఁ డతనినేర్పున కాశ్చర్యపడి యోవిప్రవరా! నీదైర్య శౌర్యములకును, నస్త్రకాశల్యమునకును మెచ్చితి. నీవు దేహధారియైన సాక్షా ద్ధనుర్వేదంబవో, పరశురాముండవో, యింద్రుండవో, కాకున్న నాదిపురుషుండ వైన నారాయణుండవో యని తలపోసెద. నిశ్చయ ముగ నన్ను మార్కొనుట కిప్పు డన్యరూపమును దాల్చి వచ్చియున్న వాఁడవు. కాకున్న సామాన్య విప్రుల కీయుద్ధనైపుణ్య మెట్లు గలు గును? మహేంద్రుండును, బౌండవమధ్యముం డగునర్జునుండును దక్క మిగిలిన యీలోకములోనుండు రాజకుమారులలో నన్ను లక్ష్యపఱుపక పోరాడువారు గలరా? నీస్వరూపమును గప్పిపుచ్చక వెల్లడింపు మని కోరఁగా నర్జునుండు తన్ను వెలిపుచ్చుకొనుట కిష్టములేక కర్ణా! నేను నీ విప్పుడు పేర్కొన్నవారిలో నొక్కండనైనం గాను. సమరసాధనంబు లగు బ్రహ్మాస్త్రాదిదివ్యాస్త్రములను గురుముఖింబునఁ బడసి యుద్ధకాశల మును బడసియున్న ద్విజుండను. ఎదుట శూరుండవైనెనిలిచి పోరుము.

లేదా! తొలగి చనుము, అని చెప్పఁగాఁ గడ్డుండు బ్రహ్మతేజం బజేయ  
మని మార్కొని పోరాడక మిన్నకుండె,

అంత నొకవైపున శల్యభీమసేను లిరువురును నలువదేండ్ల  
యేనుంగులువోలె నొకరిపై నొక రుఱవడించుచు, వీరాలాపంబులాడుచు  
రణరంగము సొచ్చి క్రచ్చట మీఱఁ గచ్చ బిగియించి భుజస్థాల  
నంబు చేసి మహాత్సాహంబు మెఱయఁ బరస్పరవిజిగ్మమైఁ దల  
పడి తొలుదొలుత బిఱుసుదనమునకుఁ గడఁగక చిత్రముగఁ దిరుగుచు  
మొగ్గవాలుచుఁ బట్టినపట్టు తప్పించుకొనుచు మాటుపట్టుచుఁ జిక్కి  
కుండ బాహువులఁ బెనఁగాడుచుం గొండొకవడిఁ గడపి యొకరి నొకరు  
నేలఁ ద్రోయుచు నతిఘోరంబుగ స్ఫుటస్ఫుటఁఫటఁఫటఁనినాదంబులు  
నిగుడ నొకరి నొకరు మోఁకాళ్లం గ్రుమ్ముచు, పిడికిళ్లం బొడుచుచు  
నేలం దట్టుచుఁ దొడల నప్పించుచుఁ బోరాడుచుండిరి, అంతఁ గొంత  
నేపటికి భీమసేనుండు తనచేత నవలీలగాఁ బట్టువడినశల్యుని వధిప  
నొల్లక దిగ్గన వైకెత్తి చటుక్కు మనఁ గ్రిందఁబడవై చెను. అంత  
దూరమున వేడుకఁ జూచుచుండువిపులు నవ్విరి. రాజకుమారులు వెల  
వెలంబోయిరి. ధృష్టద్యుమ్నుద్రుపదులు భీతిఁ దొలంగిరి. అంత శల్యుండు  
డస్సి భీమునితోఁ బోరు సలుపుట మానుకొనెను. అంతకు మున్నట్లును  
నకుఁ గడ్డుం డోడె నని యంద తెఱింగియుండిరి. కావున నప్పడు  
యుద్ధరంగమున నుండినరాజు లందఱు శరకించి యీశూరు లెవ్వరో  
యెఱుంగవలయును. సామాన్యవిపులుగారు సుమా వీరని యెంచిరి.  
కర్ణు నెదుర్కొని సమరంబుఁ జేయువారు భార్గవరాముండు, భార  
ద్వాజుండు, పాండవుం డగు నర్జునుండు, దేవకీపుత్రుం డగు శ్రీకృష్ణుండు,  
శారద్యతుండయిన కృపుండు వీరు దక్కఁ దక్కినవా రోపుదురే?  
అవిధముననే కౌరవులలోఁ బాండుసూనుం డయిన భీమసేనుండును,  
ధృతరాష్ట్రసూనుం డగు దుర్యోధనుండును, యదుప్రవరుం డగు పసు  
దేవసూనుం డయిన బలదేవుండును దక్క శల్యు నెదుర్కొనఁ  
దక్కినరాజు లేవ రోపుదురు? ఇప్పు డిట్లులైన సమరమును జాలింతము.  
ఎగ్గు లెన్ని యొనర్చినను బ్రాహ్మణుల సంరక్షించుట కదా రాజభర్తము.  
అని రాజు భారకుండిరి, అంతఁ గొంద తెవిధమున నై నను వీరితోఁ

బోరి వీరి సవశ్యము గెలుచుట యుచిత మనిరి. ఆప్పుడు దేవకీపుత్రుం  
డయిన శ్రీకృష్ణుండు బ్రాహ్మణవేషధారు లగువారు పాండురాజపుత్రు  
లని నిశ్చయించి యోక్షత్రయలారా! యీ బ్రాహ్మణులు రాజులతో  
ధర్మయుద్ధమును జరిపి గెలిచిరి. కన్యకను శుల్కముగాఁ గొనిరి. ఇందు  
దోష మేమి? పోరుడుగఁ డని చెప్పఁగా వాసుదేవునాజ్ఞను జవ  
దాటినేరక రాజులు యుద్ధమును నిలిపి బ్రాహ్మణులం బొగడుచు  
నిజదేశంబులకుఁ జనిరి.

— భీమాద్వులు ద్రౌపదిని గుంతికి నివేదించుట —

అంత భీమాద్వులు నిజవీర్యంబునఁ బడసిన ద్రౌపదిని దోడ్కొని  
బ్రాహ్మణపరివృతులై రాజమండలంబు వెడలి పార్థమినాఁడు మబ్బు  
విటియగాఁ బ్రకాశించు సూర్యచంద్రులువోలె తేజోవంతులై వెల  
యుచుఁ దమవిడిసియుండు కుంభకారగృహంబునకుఁ జనిరి. అంతకు  
మున్న కుంతీదేవికొడుకులు స్వయంవరమండపమున కేగి బహుకాల  
మయ్యెను. అచ్చోటఁ గౌరవులవలన వారి కేమి యపాయము ఘటి  
లైనో యని చింతఁ బొంది భార్తరాష్ట్రవలనను రాక్షసులవలనను  
వారి కపాయములు గలుగకుండ రక్షోఘ్నమంత్రముల నుచ్చరించుచు  
వ్యాసమహర్షి యాడినమాటలు వృథ పోనేర వని మనస్సున దైర్యముఁ  
బూనుచుండఁగా యుధిష్ఠిర సకుల సహదేవు లిల్లు చేరిరి. అంతఁ  
గొంతవడికి భీమాద్వులును ద్రౌపదిసమేతు లయి విడిదికి వచ్చుచునే  
యవ్వా! మే మొకభిక్షు గొని తెచ్చితిమి అని చెప్పఁగా నాశూర  
మాత లోపలనే యుండి వీరిని వీక్షింపకయే తెచ్చినదాని నుదలును  
సమముగా ననుభవింపుఁ డని చెప్పి వెనువెంటనే ద్రుపదునికూతురును,  
సకలాభరణభూషితురాలును, మోహినీదేవతయుంబోలె నింటినంత  
టిని దనమేనికాంతితోఁ బ్రజ్వరిల్లఁ జేయుచుండిన ద్రౌపదినిం జూచి  
యాడినమాటకుఁ దత్తరపడి దోష మొనర్చితి నని భీతిల్లి ధర్మమునకు  
వెఱచి యావరవర్ణినిఁ దనచేతఁ బట్టికొని ధర్మపుత్రుకడ కేగి యిట్లు  
నియె. వత్సా! ధర్మజా! భీమాద్వును లీకొమ్మను దెచ్చి యవ్వా! భిక్షుముఁ  
దెచ్చితి మని నుడివిరి. నే నీకన్యకం జూడక మీ రేవురు దాని ననుభ

వింపుఁ డంటిని. నానోట నసత్యంజేనాఁడును వెలువడినది కాదు. మీ రంద టీకన్య ననుభవించినచో నయ్యది యధర్మంబగును. అనుభవింప కున్నచో నాకన్యతదోషము గలుగును. విమర్శించి ధర్మమార్గము నవలంబించి ప్రవర్తింపుము. అని చెప్పఁగా ధర్మపుత్రుండు కొంతనే పాలోచించి కుంతి నుశశమింపఁజేసి యర్జునునిఁ బిలిచి యిట్లునియె. ఫల్గునా! శుల్కజితయైన యీకన్యకను నీ వగ్నిసాక్షికముగ వివాహమాడుము. అని చెప్పఁగా నర్జునుండు ధర్మముల నెల్ల నెఱింగియున్న నీ విట్టి యధర్మంపుఁ బలుకులాడఁదగునే? తోలుత నీకు వివాహము కావలయును. పిదప భీమ సేనుఁడు పెండ్లి చేసికొనవలయును. నామాట యావలదికదా? యనెను. ధర్మలోపకర మయిన కార్య మెవరు చేయుదురు? మే మందఱమును నీ శుభాంగియు నీయానతిమేఱకు వర్తిల్లువారము. దేని నెవ్విధమున నాచరించినచో ధర్మమునకు లోపము కలుగక, కీర్తి చేకూలునో దానిని విధింపుము. అవ్విధమున మేమును వర్తిల్లెదము. అని చెప్పుచుండఁగా నానోదరుల కందఱ కేకాలమున నాకన్యవై వలపు తగులుటయు నందఱును దానివిలాసంబులకు మోహితు లగుటయుఁ దనకును నట్లే దానియం దనురాగము పొందువడుటయు ధర్మపుత్రుం డప్పుడు వేదవ్యాసునివాక్కును దలపోయుచు మన మేవర మీకన్యకను వివాహమాడుద మనెను. అంత నాజ్యేష్ఠునిమాటల కందఱు నానందించిరి. అప్పుడు వసుదేవనందనుం డయిన శ్రీకృష్ణుండు పాండవు లొక్కకుంభకారుని గృహమునం దున్నవారని యెఱింగి యాయెల్లు వెదకి తెలిసికొని యచ్చోటికేగి మహాపరాక్రమవంతులై తేజోమూర్తులగు తమ్ములు దన్నుఁ బరివేష్టించియుండ సుఖాసీనుండైయుండు ధర్మనందనుని పాదరావలోకంబున వీక్షింప యాతనికిని గుంతీమహాదేవికిని మ్రొక్కియుండఁగఁ గృష్ణా! మే మీచోట రహస్యముగ నెవ్వరికిఁ దెలియక విప్రవేషమున నుండ నీ వెల్లు మమ్ము గుర్తించి యీచ్చోటికిఁ రాఁగలిగితివి? యని ధర్మపుత్రుం డడుగఁగా వాసుదేవుండు ముసిముసినగవులు నగుచు నిట్లు నియె. నరేంద్ర! అగ్నిహోత్రుఁ డెంతగూఢముగ నున్నను సహజకాంతిని వేడిమిని వీడఁడు. ఈదినమున నాస్వయంవరమంటపమునం దా యుమానుమత్క్రిని జూపఁగలపరాక్రమవంతులు పాండవులు దక్కనిక్కా-

లమున రాజలోకములో నన్యులు గలరే? విధివశమునఁ బాపాత్ముండగు దుర్యోధనుని దురాలోచనము నెఱవేరకుండెను. లగ్నయ్యై, అగ్నిభట్టార కునితోలఁ దేజోవంతులై ధీశక్తిచే శ్వశ్శ్రేయసుములను బొందుఁడు. మీ రివ్విధమునఁ బ్రచ్ఛన్నవేషములతోడి ప్రవర్తనమును నన్యులెఱుంగ కునికి లగ్న. పోయి వత్తు మని చెప్పి యాదేవకీనందనుండు రాహి ణేయుంగూడి కుంతీనందనుల యనుజ్ఞఁగొని శిబిరమునకుఁ జనియె.

అట రాజనగరునందు ధృష్టద్యుమ్నుండు విప్రులతోఁగూడ నేగిన ద్రౌపదిని స్వయంవరమున గెలిచిన బ్రాహ్మణుం డెవ్వఁడో? వాఁ డెచ్చటి వాఁడో? పురమునం దెచ్చోట విడిసీయుండునో? ఆ బ్రాహ్మణుండు ద్రౌపది నెచ్చోట్టికిఁ గొనిపోవునో యని విచారపరుండై యా బ్రాహ్మణ సమూహముతోఁ దానును గోప్యముగాఁ జని యాకులాలగృహమున నొక్కచోట డాగియుండె. రామకృష్ణులు శిబిరమునకుఁ జోఁగా భీమార్జుననకులసహదేవులు మాధుకరమునకుఁ జోయి యన్నముఁ దెచ్చి ధర్మపుత్రునకుఁ గుంతికి నివేదించిరి. అంతఁ గుంతి ద్రౌపదిం జూచి దేవీ! యీయన్నమునఁ గొంత బలులకును, బ్రాహ్మణాతిథులకును, కవళ గాండ్రకును బ్రత్యేకించియుంచుము. మిగిలినదానిని రెండుభాగము లొనర్చుము. అం దొక్కపాలు నీపదివేలయేనుఁగులంతబలము గల యీ భీమసేనునకుం బెట్టుము. వెఱపాలి నానలుగురకు వలసినంతఁ గుడువఁ బెట్టుము. శేషాన్నమును మన మిరువుర ముపయోగింత మనెను. యజ్ఞ సేనియుఁ గుంతి చెప్పిన ట్లొనర్చెను. అంత వారందఱును భుజించిరి. అంత సహదేవుండు శుచ్యర్థము నేలపై దర్భులువిదిర్చెను. దానిపై నందఱును దమతమకృష్ణాజినములను బఱచుకొని పరుండిరి. కుంతీదేవి వారి కందఱ కును ముందుగఁ బవ్వళించెను. ద్రౌపది దర్భాసనమున నసహ్యపడక వారిపాదములకడ నెంతమాత్రము వంత లేక సంతృప్తస్వాంతయై పవ్వ లించెను. అంత వారన్నదమ్ములు వేడుకతో నానావిధపూజావౌఖేదనంబు లను, ననేకాస్త్రప్రయోగోపసంహారసంవిధానములను, ఖడ్గాద్యయుధ సాధనములతో సమరసమయములయందు యుద్ధము చేయవల సిన ప్రకారమును నొకరితో నొక రుపన్యసించుటయు నితరులు విను చుండుటయు, నందులకుఁ బ్రతిగా వేటొకరు చెప్పుటయు నింకొకరు



దానికి సమాధానములఁ జెప్పటయు నంతయును విని ధృష్టద్యు  
ముండు వీరు విప్రవేదమున నుండుత్తమియై కాని విప్రులు కానేర  
రని దృఢమనస్కుండై తత్తణు తండ్రిపాలి కరిగి యీ వృత్తాంత  
మంతయుఁ జెప్పట కుద్యమింపఁగా ద్రుపదుండు కొడుకుతో నిట్లనియె.  
వత్సా! మనకృష్ణను జంత్రమును దెగనేసి తోడ్కొని పోయినవా  
రెవరో? వారు హీనకులులు గారే? వా రెచ్చటి కేగిరో? వారి  
వృత్తులు మన కవమానము తేవుగదా? పాండుపుత్రులు బ్రతికియుండు  
రొకో? మత్స్యయంత్రము నురులఁగొట్టిన యాతం డొకవేళఁ  
బాధుండే యైయుండ నోపునే? వివరించి నామనస్సుకలవరమును దీర్చు  
ము. అనఁగాఁ దండ్రికిఁ గుమారుం డిట్లనియె. రాజేంద్రా! వినుము,  
అవ్వధమున మత్స్యయంత్రము నా స్వయంవరశాలలోఁ దెగనేసిన దేవ  
సమానుం డైన పురుషుండును, నాతనివెంట మహాబాహుబలముతో  
నొప్పారుచుఁ బోయినవాఁడును వీరిరువురును మనకృష్ణను దోడ్కొని  
మనయూరివెలుపలనున్న యొకకుంభ కారగృహమున కేగిరి. అచ్చట వీరి  
వంటివారు మువ్వరు తేజోమూర్తులగు ప్రత్యేకపురుషులతో మాట  
లాడుచున్న యొకవృద్ధాంగన యుండఁగా నాదేవికి వీ రిరువురును  
మ్రొక్కిరి. కృష్ణ నాయవ్వకు మ్రొక్కు మనఁగా నక్కనృకయు నట్ల  
చేసెను. వారిలో నలువురు భిక్షున్నంబును గొనితెచ్చి యాముదుపలి  
ముందటఁ బెట్టిరి. అప్పు డాయవ్వ ద్రోపిం బిలిచి యాయన్న మునఁ  
గొంత బలివిధానమునకును గొంత బ్రాహ్మణాతిథులనిమి త్రమును, గబళ  
గాండ్రకును బ్రత్యేకింపు మనెను. వెఱుకగమును రెండుపాల్ల సర్పు  
మనెను. ఒక్కపాలు మత్స్యయంత్రము నేసినపురుషుండు గాక వానితో  
వచ్చిన వేటొకనికిఁ గుడుపఁబెట్టు మనెను. కేపించినదాని నాపురు  
షులు నలువురును నాయవ్వయును ద్రాపడియును భుజింపవలయు నని  
నిర్దేశించెను. అంత మనబాల యాయవ్వ నిర్దేశించిన ట్లానర్చెను. అంద  
ఱును భోజనానంతరమున దగ్ధులు క్రిందఁ బఱచుకొనిరి, వానిపైఁ గృష్ణా  
జినములను బఱచికొని దానిపైఁ బవ్వళించిరి. కృష్ణయు, వారిపాదతల  
ప్రదేశమున నొక్క దర్భానముపైఁ బవ్వళించెను. పుట్టిననాటంగోలె  
భోగినియై సుఖముల ననుభవించుచు నాగర్భశ్రీమంతురాలై యున్న

ద్రోపది యచ్చోట నుండుటకీవిధమైన వంతయును బొందినట్లు తెలియ  
దయ్యెను. వారు విలాసమున నానావిధసేనావ్యూహములను బన్నుట,  
భేదించుట, వివిధాయుధప్రయోగములను చేయువిధానములను నానా  
స్త్రములను యుద్ధకాలమునం దెట్టిసమయములయందుఁ బ్రయోగించుట  
యుపసంహరించుట మున్నగు విధానములను మాటలాడుకొనుచుం  
డఁగా వింటిని. నాకుం జూడ వారు త్రమశ్శ్రీయు లని తోచుచున్నది.  
వారు రహస్యముగా స్వవిషయములను మాటలాడుచుండునపు డా  
లోచింపఁగా వారేవురును బంచపాండవు లని యే యాహా కలుగు  
చున్నది. పాండవులు లక్కయిండ్లు కాలఁగా వారెట్లో తప్పించుకొని  
పాటి రని వినియుంటిమి గదా? యని చెప్పఁగా విని ద్రుప  
దుండు తనయభిమతం బీడేరె నని సంతోషించి వారియానవాళ్లను  
జరిత్రను జక్కఁగా నెఱింగివచ్చుటకు వెంటనే తన కులబ్రాహ్మణుని  
వారుండుచోటున కంపెను. అంత నాపురోహిత బ్రాహ్మణుండును రాజా  
నుమతంబున వెంటనే బాండవు లుండు కుంభకారుగృహంబున కేగి  
వారితో నిట్లనియె. ఆర్యులారా! పాంచాలపతి మీవృత్తాంతము నంత  
సవిస్తరముగా నన్నుఁ దెలిసికొనిరవ్వుని మీయొద్దకుఁ బంపెను. మత్స్య  
యంత్రమును గూల నేసినశూరుం గాంచి యారాజు మిక్కిలి  
యానందపరవశుడై యున్నవాడు. మీ కులగోత్రనామములను  
మాకుఁ దెల్పి మా కుల్లాసమును గల్గింపుఁడు. ఈవరకు మారాజు  
పాండురాజున కనుంగుఁడైకాఁడు. ఎవ్విధమున నైన నాతని కుమారు  
డయిన యద్రునునకుఁ దనకూతు నిచ్చి వివాహము గావింపవలయు నని  
తలపాసీయుండెను. అని చెప్పఁగా ధర్మనందనుం డంతయు విని భీమ  
నేనుం బిలిచి యాద్రుపదుపురోహితున కర్హస్థిపాద్యాదుల నొసంగి  
యర్పింపుము. అనఁగా నాతం డట్లొనర్చెను. పురోహితుండును వా  
రొనర్చిన బూజలం గైకొని యుచితాసనంబునఁ గూర్చుండి యుండఁగా  
ధర్మపుత్రుం డాతని కిట్లనియె. అయ్యా! స్వయంపరశాలలో గంధపుష్పా  
క్షతలతో నర్చింపఁబడియుండిన ధనుస్సు నెక్కువెట్టి యైదుశరములతో  
మత్స్యయంత్రమును దెగనేసినవానికిఁ గన్యక నిత్తు నని శపథ  
మును మీరా జొనర్చియుండె, కాని కులగోత్రనామములను విచారించ

లేదు. తన నియమముచొప్పున సీతం డాయంత్రము నేసి కన్యకం బడసె. ఇతను విచారింప నేల? మఱియును హీనకులుండును, విలువిద్యను బాగుగ నేర్వనివాడును నితరరాజకుమారుల కలవిగాని యామత్స్య యంత్రమును దెగవేయఁగలడే? మీరాజు నభిమత మీడేరె నని తలంపుము. అని యిట్లు చెప్పచుండఁగ నే పాంచాలభూపతియొద్దనుండి దూతయొక్కఁడు వచ్చి ధర్మనందనునితో నిట్లనియె.

— పాండవులు ద్రుపదనగరమునకుఁ బోవుట —

మహాసీయులారా! మిమ్ము నందఱును మూరాజు తోడ్కొనిరమ్మని మీ కందఱు కన్నిరథంబులను దివ్యాశ్వంబులను బూన్చినవానిని బంపి యున్నవాఁడు. కృష్ణసహితులై మీ రెల్లరును నగరున కరుదెంచు నది. మీకు రసవత్తరములగు భక్ష్యభోజ్యములతో నగళ్లయం దన్నము సంసిద్ధము గావింపఁబడి యున్నది. అని చెప్పఁగా నప్పాండవులును రాజయోగ్యంబులయి రత్నాంచితంబులైన కాంచనరథంబు లెక్కి కుంతీ దేవిని గృష్ణును నొక్కరథం బెక్కించి వారిరువురుఁ దమవెంటరా ద్రుపద రాజనగరు సొత్తెంచిరి. అంత ద్రుపదుండును వారల కనేకవిధంబు లైన వస్తువులతిప్రీతి నిచ్చి పంపఁగా వారు వానిలో నన్యవర్ణోచితమైన వస్తువులను గ్రహింపక శ్మత్రియోచితంబు లైన యసిచర్మకాద్భుతబాణ తూణీరథవరూధవాజివారణంబులఁ బరిగ్రహించి తన్ను సమీపించు చుండు నప్పాండవుల యజినోత్తరీయములను, నతిసంభృతబ్రహ్మతేజము లను నాజానులంబిమహాబాహువులను, నత్యున్నతభుజశిరస్సులను, విశాల నేత్రములను, వెడఁదఱొమ్ములను, నెడతెగక సలుపుచుండు వ్యాధూమములచే సారముగలిగిన దృఢకఠినాంగములను, ద్రుపదుండు వీక్షించి సుత భ్రాతృసుహృదమాతృ బంధుజనులతోడను బరమ విద్యవ్రహ్మహీనుల తోడను నెదురేగి వారల నత్యుత్తమశ్మత్తవరులగా నెఱింగెను. అంత వారిం దోడ్కొని వారలకని యలంకరించిన మంటపమునకుఁగా వారలశంకితులై శ్మత్రియోచితంబు లైన మహాహ్వాసనంబులం గూర్చుండిరి. అప్పుడు ద్రుపదుండు వారల శ్మత్రియు లని స్పష్టముగ నెఱింగియు దానిని దృఢపఱచుకొనునిమిత్తము వారలలో ధర్మపుత్రుమొగమై యిట్లు

నియే. అయ్యో! మీరు త్రిపురములలో, బ్రాహ్మణులలో, యదీయును  
గాక వేషధారులై భవి సంఘరించుచున్న మంత్రసిద్ధులలో, మఱియు  
నీద్రాపదిని బరిగ్రహించునిమిత్తము స్వర్గమునందుండి యేతెంచిన దేవ  
తలో యెటుంగము. మాకు సంశయము గలుగుచున్నయది. మీకల  
రూపెఱింగినగాని యీకన్యకకు విధ్యుక్తవివాహంబు గావింపనేరము.  
అనగా నారాజునకు ధర్మపుత్రుఁ డిట్లనియె. రాజా! సంశయము వలదు.  
మేము త్రిపురములము. పాండురాజుప్రియపుత్రులము. నే నందఱిలో  
నగ్రజుండను. వీఁడు భీముఁడు. వాఁడు కవ్వడి. వారు కవలు. ఈవృద్ధ  
స్త్రీకుంఠీమహాదేవి. అని తన్నునుం దమ్ములనుం దల్లిని నెఱింగించి  
మీసుకుమారియైన పుత్రిక నొకకొలనునుండి వేటొకకొలనినికీ  
గొనిపోవడు తామరతీఁగెవోలె మీగృహమునందుండి మాగృహము  
నేరెను. నీవు మాకు ముఖ్యగురుండ వనఁగా ద్రుపదుం డానందలహరిం  
దేలియాడుచు నత్యుత్సాహంబున నానందబాష్పములు నేత్రములయిం  
దుండి జాఱిపడఁగా డగ్గుత్రికవడి యెట్టకేల కిట్లనియె. ధర్మమార్త  
లారా! పావనులారా! నాపుణ్యంబున లాతొగృహదాహంబువలన విము  
క్తుల రయితి రని సంతోషించితిని. అనఁగా ధర్మతనయుండు వారణా  
వతంబునందుండి యరులబారిఁ దప్పించుకొనిన వృత్తాంతం బంతయుఁ  
జెప్పఁగా విని ధృతరాష్ట్రదుర్యోధనుల నిందించి సామవచనంబులఁ  
బొందవుల నూఱడించి క్రమ్మఱి వారలకు రాజ్యమును సాధించియిచ్చు  
నట్లు ప్రతిజ్ఞఁ జేసి వారిం బూజించి వారల నొకయుత్తమభవనము  
నందు సత్కారపూర్వకముగ నుండ నియమింపఁగా నందుఁ బాండు  
పుత్రులును గృష్ణసహితయైన కుంఠీమహాదేవియు సుఖ ముండిరి.

అంత నొక్కనాఁడు పుత్రమిత్ర బాంధవ బ్రాహ్మణపరివృత్తుండయి  
ద్రుపదుండు సుఖాసీనులయి యున్న పాండవుల కిట్లనియె. అయ్యలారా!  
వినుండు. మాభాగ్యవశంబున నాయభిమతంబుమేరకు మత్స్యయం  
త్రమును దెగ నేసినవాఁడు త్రిపురయవంశములలోఁ జేరెన్నికగన్నశంతను  
వంశోద్భవుండును, మహేంద్రవరప్రసాదజాతుండును, నభిజనపాత్రుం  
డును, శుభచారితుండును నగు నీయర్జునుం డయ్యె. కావున నీతం  
డిప్పాడు నాపుత్రికి వరుడయ్యెను. వేగంబు వారిరువురకును బాణిగ్రహణ

మహాత్మ్యవంబు యథావిధిగఁ జేయువాడను. అని చెప్పఁగా విని ధర్మపుత్రుం డిట్లనియె. రాజా! అది యెట్లు నీవర్జునునకు మున్ను వివాహముచేయువాడవు? నేను బెండ్లియైనబిదప భీమసేనుండు పెండ్లియాడవలయు. పెండియు నర్జునునకు వివాహయోగ్యకాల మగును. మాకు ముందే యర్జునునకు నీ పెట్లు వివాహము చేయఁదలపెట్టుదువు? అనఁగా ధర్మజునకు పృథదుం డిట్లనియె. రాజేంద్రా! అది యట్లుగనేని ఈకన్యకను నీ కొంసంగి నేను బెండ్లిచేసెదను. నీవ దీనికిఁ దగుభర్తవు గమ్ము. ధర్మమెవ్వరికి ననుల్లంఘనీయము. అనఁగా ధర్మతనయుండు రత్నముల నందఱును గ్రహింప యోగ్యులు. నీపుత్రిక స్త్రీరత్నము ఆరత్నమును మేమేవ్వరమును గ్రహించెదము. ఇది మామాతృవచనము. ఆ నియమము మా కనుల్లంఘనీయము. అని చెప్పఁగా ద్రుపదుం డామాటలకు విస్తితుండై ధర్మతనయున కిట్లనియె. సత్యసంధా! ఒక్కపురుషునకుఁ బెక్కుఱు భార్యలు గల రను టెందును గలదు. కాని, పెక్కుఱు కొక్క భార్య యగు టేయుగములయందును నెక్కఁదలయందును విని యెఱుంగము. నీవు లోకక వైదికధర్మస్వరూపములను బాగుగ నెఱింగినవాడవు. మీఁదుమిక్కిలి ధర్మమూర్తివరప్రసాదజాతుండవు. నీ వాడిన మాట యధర్మం బని పలుకుటకు జంకుదుము. అయిన నిట్టిదాని నిది వఱకు విని యెఱుంగము. దీని నొక నీవును నేనును గుంతిమహాదేవియును ధృష్టద్యుమ్నుండును విచారించి యెల్లి నిశ్చయింత మనెను.

— శేదవ్యాసుండు ద్రుపదుకడ కేఠెంచుట —

అంత నల్లనిజొకతోలు ధరించినవాడును, సూర్యునితేజస్సు వంటితేజస్సు గలవాడును, బ్రహ్మసమానుండును, నాళాపాళము లుండిగినవాడును మహాత్ముండును నగు కృష్ణద్వైపాయనమహాముని యచోప్పటికి విచ్చేయుటయు నందఱును నెదు రేగి యామహానీయుని పాదకమలములకు మ్రొక్కి యథావిధి యర్చింపఁగ నమ్మునిచంద్రుం డాపూజలం బైకొని నిర్దిష్టోత్తమాశనాసీనుం డై వారలం గూర్చుండ నియమింప నందఱు నుచితాసనములఁ గూర్చుండిరి. ఇట్లు వేంచేసియుండు వ్యాసభట్టారకుండు పాండవులకుశల మడిగి హితము లై చెవుల

కింపై నమాటల నందఱు వలరించుచుండ నామునీండు నకు ద్రువమందు ప్రత్యేకముగ వందనములు సమర్పించి యిట్లు విన్నవించెను. 'లోకులందఱు ధర్మమని యంగీకరింపఁదగిన యటులు గలయాధర్మరాజు తానును దన సోదరులును నాకూతును బెండ్లి చేసికొనవలయునని యటులు చున్నవాడు. మహర్షులకుఁ దెలియని ధర్మాధర్మములు లేవుగదా? ఇంతకు మును పే యుగమునందైనను నొక్కవనితను బలువురు పెండ్లియాడి కాపురము చేసినదికలదా? ఆవు లగువా రధర్మమును బలికిన మాత్రముననే వేదములకును, లోకాచారమునకును విరుద్ధముగఁ బ్రవర్తించెదగునా? కావున నీకుఁ దక్క నితరుల కిట్టి ధర్మసంకటములు కలుగునెడ ధర్మము చెడకుండ నిర్వహింప నగునే' యని పలికెను. ఆ సమయమున ధర్మరాజు ద్రుపదునిసమక్షమున వ్యాసు మొగమై 'యో మహానుభావా! నవ్వులకైనను, నాటలయందైనను, నధర్మవిషయమున నాటకయును, మనమును నా కెప్పటికిని దగులుట లేదు. కావున నీయంగ నను మే మేవురమును బెండ్లి చేసికొందుము. అట్లానప్పవలయునేకాని యితరవిచారములు చేయఁదగవు. అధర్మమున నెప్పుడేనియును బ్రవేశింపని నామనస్సు పాంచాలియందనురక్తమయినది. మా కేవురకు నీకన్యక ననుభవింప మాతల్లియనుజ్ఞ కలదు. గురువులలో నెల్ల తల్లి మేటిగురువు; కావున నట్టిపెద్దలపల్కును శిరసావహించి యాచరింపవలసినది ప్రథమ ధర్మము. మఱియును నేతన్నిమిత్తమునఁ బూర్వాచారమును గలదు. తొల్లి గౌతమవంశమునఁబుట్టిన జటిల యనుమునికన్య \*యేడ్గురుఋషులకు ధర్మపత్ని యయ్యె; మఱియును దాతొయఁకి యను మునికన్య యొక్కతె ప్రచేతసులను నేకనామమున వ్యవహరింపఁబడుచున్న వారగు పదుగురు మునులకు బత్ని యయ్యె ననియు; బురాణములయందు వినుచున్న వారము.' అనఁగా ధృష్టద్యుమ్నుండ మునివర్యేణ్యునితో నిట్లనియె. బాదరాయణ! చిలుతవాఁ డగు నర్జునుండు పౌరుషంబున సాధించి తెచ్చినకన్యను సర్వధర్మములఁ దెలిసినవాఁడును, సోదరులలో జ్యేష్ఠుండును నగుధర్మరాజెట్లువివాహమాడఁదగును? వీరికెల్లఁ గృష్ణయొక్కరై యెట్లు

\* గౌతమవంశమునఁ బుట్టినజటిలుని కూతురు తన తపఃప్రభావమున నేడ్గురు ఋషులకు నొక్కతెయ భార్య యయ్యె నని యాంధ్ర భారతము.

భార్య కాగలదు? ధర్మమూర్త్యు మెట్టిదియో యెటుంగలజాలకున్నవాడ. అనుచుండగనే మహర్షితోఁ గుంతి యిట్లనియె. సాత్యవ్రతేయా! ధర్మజుఁ నుచితంపుఁ బలుకు లాడెను. నాపలుకున కన్యతదోపంబు రాకుండ భర్తనిర్ణయము చేయుము. అని చెప్పఁగా నప్పారాశర్యుండు కుంతి నూలుచించుచు సోమకుని (ద్రుపదుని) మోమునందుఁ జూడ్కి నిలిపి యోతనితో నిట్లనియె. ఓయి రాజా! ధర్మతత్త్వమును లెస్సఁగా నెఱింగిన యీ ధర్మరా జధర్మమగుమాట నాడఁడు. దేవతామూర్తియైన యీ కుంతి తెలియక దబ్బరలు పలుకదు. వీరిమాటలును, దేవతల తాత్పర్యమును నొకటియే కాని వేఱు కానేరదు. కావున నన్యథా యాలోచింపక నీ వీ యేవురకును నీకూఁతు నీశుభాంగి నిచ్చి పెండ్లిచేయుము. ఇది ధర్మము. వీరి వృత్తాంతమంతయు దివ్యము. దాని నంతయు వినఁ గోరుదువేని వివరంబుగాఁ జెప్పెద నని యాద్రుపదు చేయి పట్టుకొని యేకాంతస్థలమునకుఁ గొనిపోయి యం బాసీనుండై యతనిని దననమీ పంబునఁ గూర్చుండ నియమించి యతని కిట్లనియె.

— \* నాళాయన్యపాఖ్యానము —

పూర్వము నాళాయన యయిన యింద్రసేన యను పేరు గల పరమపతివ్రత మోక్షల్యుఁ డను మునికి భార్య యయి యుండఁ గర్తవ్యమున నాతనికిఁ గుప్తవ్యాధి ప్రాప్తించెను. అక్కతమున నతనిశరీరము లోని మాంస మంతయుఁ గృశించి రక్తశూన్యమై యొముకలును, నర

\* ఈకథ ప్రక్షిప్త మని భారతవ్యాఖ్యాత నీలకంఠభట్టాచార్యుండు విడిచి యున్నాడు. ఆనందపూర్ణ మసీంద్రుండు వ్యాఖ్యానముచేసియున్నాడు. నన్నయ భట్టారకుండు తెనిగించియున్నాడు. చంపూభారతము మున్నగు భారతకథలను వ్రాసిన గ్రంథకర్తలకావ్యములలో నీయాఖ్యాన మున్నది. కావున వచనభారత రచయితలందఱును దీని కాంధ్రవచనమును రచించిరి. కావున నేనిం దీకథను బొందుపఱచితిని. మఱియొకవిశేషమున్నది. నాళాయని యైనయింద్రసేన మోక్షల్యునిచే విడవబడి యాదేహమును వదలి యొకరాజరి పుత్రికగాఁ బుట్టి పతినిమితముగ నీశ్వరునిగుఱించి తపస్సు చేసె నని తెనుఁగుభారతమున నున్నది. సంస్కృతమున శరీరాంతమును దాల్చిన ట్లగపడదు. మోక్షల్యుండు దేహత్యాగమును జేయునప్పు డాకల్యాణినిఁజూచి “భవిష్యతి నృలోకేత్వం రాజపుత్రీ యశస్వినీ, పాంచాలరాజస్య

ములును, జర్తమును మాత్రము మిగిలియుండెను. ఇట్టి ముడుపలియు, రోగియు, గంపుగల యొడలు మొగము గలవాడును, సతిదుఃఖజివియును, సతికోపియును, వీడిపోవుచుండు తోలును, గోళ్లును గలవాడునైన యాపతిని వెక్కసింపక మిక్కిలి మక్కువతో నుపచరించుచు, సతండు భుజింపఁగా మిగిలిన యన్నమును నాతని విస్తరియంచే తానును నాపరమపతివ్రత యగు నింద్రసేన భుజించుచుండెను. ఇట్లుండఁగా నొక్కదినమున సతండు భుజించుచుండఁగా నాతనిపెద్దవ్రేలు ముఱిగి యూడి యాతనియన్నమునందుఁ బడెను. అట్లన్నములోఁ బడిన పతివ్రేలిని నేవగించుకొనక నాళాయని దాని నెత్తివైచి మిగిలినయన్నమును బ్రయముతోఁ దినును. దానిని భర్త చూచి భార్యయం దనురక్తుడై దాని పతిభక్తికి మెచ్చి భార్యతో నిట్లనియె. ఓశుభాంగీ! నీపతిభక్తికి మెచ్చితి. నీ కిష్టమైనదానిం గోరుము. ఇచ్చెద ననఁగా నపరమపతివ్రత తనకుఁ బ్రసన్నుడయిన పతితో నిట్లనియె. ప్రాణనాథా! నాకుఁ గామభోగములు తనియపు! కావున నీవు స్వతపోమహిమచే నీవికృతస్వరూపమును వదలి సుందరయశావసరూపములు గలయైదుగురు పురుషుల వివిధరూపములం దాల్చి కామోపభోగముల నన్ను సంతోషింపఁజేయుము. అనఁగా నాబుపియు పత్ని కిష్టమైన నానావిధదివ్యదేహములను దాల్చి యాయొంద్రసేనతోడ ననేకరమ్యవనప్రదేశముల విహరించుచు మహేంద్రలోకమున కేగి యందు దేవర్షులు వూరింపఁగా సూర్యరథము నెక్కి వియద్గంగాజలముల నిరువురును దీర్ఘమాడి, చంద్రుని శీతకిరణములు సోఁకుచల్లని ప్రదేశములలోఁ గొంతకాలముండి

నుతా ద్రుపదస్య మహాత్మనః. భవితారస్తు తే తత్ర పతయః పంచవిశ్రుతాః, తైస్సార్ధం మధురాకారైః చిరం రతిమవాప్స్యసి.” యనుటయే యాధారముగ నున్నది. అయినను విద్వాంసులు కొందఱు నాళాయని రెండవశరీర మెత్తి యాశరీరముతో మహాదేవునారాధించి వరమును బడసినట్లు నన్నయప్రాసినదానినే క్రమముగా భావించి, యీ నాళాయన్యపాఖ్యానమునందు మన కిప్పడు అభించియుండుపాతమున బహుకాలపాతభేదముచేఁ గొన్ని శ్లోకము లీ ప్రకరణమున వదలిపోయియుండవచ్చుననుచున్నారు. అయిన నీయుపాఖ్యానకథను వ్రాయుటలో నన్నయభట్టారకుని యాంధ్రభారతానుసరణము గావింపఁబడిన దని పాఠకు లెరుఁగుదురుగాక!



చైలాసమేరుగిరిదరులయందు యశేచ్ఛావిహారములను జలుపుచు, ముఖండు గిరిదూపమును ధరించినచో నింద్రసేన తాను నదీదూపమున దాల్చియు, నాబుషివర్యుండు కల్పవృక్షరూపి కాఁగా నాశాయకల్పలతయై, మఱియును దా నేదూపమును దాల్చినను దత్తదుచితరూపయై ముద్గలునకుఁ జిత్తానువర్తియై మెలఁగుచుండ బహుప్రదేశములలో ననేకసంవత్సరములు దానితో నిష్టసుఖోపభోగముల ననుభవించి తనివీ జెంది తపం బొచరింపఁ దలపోయెగా భర్తకు భార్యయిట్లనియె. తపోధనా! నేను గామోపభోగముల నింకను దనియకున్నదాన. ఇంకం గొంతకాలము నాయుష్టానువర్తివై యుండు మనఁగా ననన్యకాంత యగునత్తరుణితో మాద్గలున్డ డిట్లనియె. ప్రేయసీ! ఇట్లు స్థిరములు కాని కామోపభోగములయందుఁ గాలము గడపుచో నాకు శాశ్వతపదవి నొసంగుతపస్సునకు విఘ్నము కలుగుచున్నది. నీ వింకను దనివీజెందినదానవు కాకుండుటచే మనుష్యలోకమునఁ బాంచాలపతికిఁ బుత్రివై జనించి సుందరాకారు లగుపాండవు లైదుగురిని బతులనుగాఁ బడసి వారియందు సర్వభోగముల ననుభవింపు మని బ్రహ్మత్వమును బొందెను. అంత నాయుంద్రసేన కాలవశమున శరీరమును వదలి కాశిరాజుకూతురై జనించి యతిసౌందర్యవతి యైనను దౌర్భాగ్యమునఁ బతిం బడయనేరక వగచి మహాదేవునిఁ గూర్చి తపంబుఁ జేయఁ దొడంగెను. ఆశుభాంగి తపస్సు చేయునప్పుడు గ్రీష్మకాలమున నాహారము లేక పంచాగ్నిమధ్యమున శశిశేఖరుని ధ్యానించుచుండఁగా నా దేవదేవుం డాకృతాంగి తపస్సునకుఁ బ్రీతుం డై యామెముందు నిలిచి యోవరాంగీ! నీవేమికోరి తపం బిట్లు తీవ్రముగఁ జేయుచున్నదానవు? వరమడుగుము. ఒసఁగెద ననఁగా నాతపస్విని మహాదేవునితోఁ బలి నొసంగు మని యైదుమాటలు ప్రార్థించెను. అంత నీశ్వరుండు దాని నుద్దేశించి,

“భవిష్యతి చ తే జన్త మనుష్యేషు వరాంగనే,

భవిష్యతి చ తే భీరు పతయః పంచ విక్రతాః.”

“మహేంద్రవపుషస్సర్వే మహేంద్ర సమవిక్రమాః,

తత్రస్థా స్సుమహత్కర్త సురాణాం త్వం కరిష్యసి.

ఓ వరాంగనా! నీకు మఱియొకజన్మము మనుష్యులలోఁ గలుగఁ

గలదు. ఆజన్మమందు నీకైదుగురు (జగద్విఖ్యాత) పతు లగుదు రనియు వారు మహేంద్రునితేజస్సు గలశరీరములును, వాసిపరాక్రమమును గలవారై యుందురనియు, నీవు భూలోకముననుండి దేవకార్యమును నెఱి వేర్చెదవనియు వరము నొసంగఁగా నాకన్యక లోకేశా, “ఒక్కతె కనేకులు పతు లగుట ధర్మమే? ఒక్కతెకు భర్త యొక్కఁడే యని శాస్త్రములు విధించినవి. ఆపత్నమయమున సంతానార్థము భర్త యను మఱించినచో వేటొకనిని బొందనగును, మూడవవానిబొందిన బ్రాయ శ్చిత్తము విధిపబడియున్నది. నాలవవానితో సంగమించిన యది పతి తురాలగును, అయిదవవానిం బొందిన, దానిని గులట యందురు. ఇవ్విధ మునఁ బెద్దలు నుడువుదురు కావున నోమహానుభావా! యీధర్మసంక టమునందుండి నాకు మోక్షము కలిగింపుము. అని ప్రార్థింపఁగా శంకరుఁ ‘ఁడొకల్యాణీ! నీవు పతిదాన మొసంగు మని యైదుమాటలు లడిగితివి. ఆట్లగుట నీ కేవురు పతు లగుదు రని వక్కాణించితిని. ఇది తప్పుదు. వరముఁ బొందుటంజేసి యిది దూష్యమును, ధర్మవిరుద్ధమును, గానే రదు’ అని చెప్పఁగా నాకన్యక వెండియు మహాదేవునితో నిట్లనియె. “ఓపార్యతీశా! నాకుఁ బతు లైదుగు రగుదు రేని నాకు వారియందుఁ బ్రత్యేకసంగమమును, నిండుకొమారం బెల్లప్పుడును, బతికు ప్రమా పరత్వమును, నందఱమందు సమభోగేచ్ఛయుం గలుగ ననుగ్రహింపు’ మని ప్రార్థింపఁగాఁ బినాకి దాసికోరిన ట్లొసంగి, గంగాతీరమున మహేంద్రుం డున్నవాఁడు. వానిని నాయొద్దకుఁ దోడ్కొమ్మని యాజ్ఞాపింపఁగా నక్కన్యక శంభునకుఁ బ్రదక్షిణపూర్వక నమస్కారంబు లొనఁపించి గంగాతీరమున కరిగెను.

### — పంచేంద్రోపాఖ్యానము —

ఆసమయమున వైవస్వతుండు (యమధర్మరాజు) లోకమునందలి ప్రాణులను జంపుట మాని నైమిశారణ్యమునందు సత్రయాగదీక్షం బూని యుండెను. కావున లోకమున జనులు చావు లేక యుండిరి. దీని కోర్వక యింద్రాదిదేవతలు బ్రహ్మకడ కేగి, ‘పితామహా! మర్త్యు లగు మానవులు చావు లేమి నమర్త్యులైరి. వారికిని మాకును దారతమ్యము లే దయ్యో’ నని యేడ్చిరి. అంతఁ బరమేష్ఠి దివ్యజ్ఞానమునఁ చెలిసి

‘యోదేవతలారా! యముండు సత్రయాగము నింతకుఁ జాలించెను. తన తొల్లింటి నియమితకార్యమును బ్రారంభించి చేయుచున్నవాఁడు. మీ రేడువలదు. మీకును మనుష్యులకును నెప్పటియట్లు భేదముండఁ గలదు. మీరు మీస్థలముల కేఁగుఁడు. మఱియు నావైవస్వతునియంశము నందును భూలోకమున మీయంశమునందును, నేవురు మనుజులు పుట్టి పరాక్రమవంతులగుచు నా వైవస్వతునియంద్యోగమునకుఁ దోడ్పడుచుండు’ రనియె. అందున కింద్రాదిదేవతలు సంతసించి మందాకినీతీరమున మఱిపోవుచుండఁగా నానదీతీరమున నొక్కకన్యక ఘోరముగ నేడ్చుచుండఁగా దాని కన్నీరు గంగలోఁ బడి కనకకమలము లగుచుండఁ దానింజూచి వెంబడించుచున్న దేవతలు దేవేంద్రునితో నాకన్యకను సమీపించి దానిరోదనమునకుఁగనికరించి, మహేంద్రుండు ‘నీవెవ్వతెవు? నీదుఃఖ కారణం జేమి? యని యడుగఁగా నాకన్యక పురుషాచూతున కిట్లనియె. పురందరా! నే నెవతె నని, నాదుఃఖకారణమును నీ వెఱుంగఁగోరుదేని నావెంబడి నరుదెప్పు. అని చెప్పఁగా నింద్రుండు దానిమాటల కొడంబడి దానిని వెంబడించి పోవుచుండెను. అట్లు పోవుచుండఁగా హిమవత్పర్వతగుహలలో నొక్కదానివాఁకిట నొక్కరత్నసింహాసనముపై నొకసుందరాంగితో వరుణరూపము ధరించి జూదమాడుచున్న మహాదేవుం గని వరుణుండ కా యని తలపోసి వానిపైఁ గోపముం బూని యిట్లనియె. ఓరీ యీచరాచరజంతుజాలములతో నిండియుండు నీ బ్రహ్మాండ మంతటికిని నేను బ్రభువను. ఈ వజ్రాయుధమును చేతఁ బూని యీముల్లోకములను నేను రక్షించుచున్నవాఁడ. నేను బురందరుండను. అట్టి నన్నుఁ జూచి నీవీ రత్నసింహాసనముపైఁ గూర్చుండి యొక్కయంగనామణితో జూదమాడుచుండుట నీకుఁ దగునా? ఇట్లు నీకు నే నెల్లిదమైతినే? అనఁగా నాపలుకులను రుద్రుం డాలించి కుదుండు రౌద్రమగు తనస్వరూపముతో నిట్లనియె. ‘ఈదురాత్ముండు నాకావించు క్రీడారసమునకు భంగముఁ గావించెను. కావున నొకన్యకా! నీవు పోయి యాదుష్టుని నాసమీపమున కీడ్చుకొని ర’ మ్మనెను. అంత నాకన్యక పురుషాచూతునిచెంత కరిగి వానిని దాఁకుడు బురందరుండు ప్రజ్ఞతప్పి నేలఁబడి మూర్ఛిలైను. అప్పుడు వానిశరీరమును జూచి చంద్రశేఖరుం

డిట్లనియె. ఓరీదురాత్తా! నీవు నాయెదుట వెఱ పొకింతయును లేక  
యహంకారపు మాటలాడితివి. నీవు యథార్థముగఁ బరాక్రమశాలి  
వగుదు వేని యాకొండశిఖరము నెత్తు మనఁగా నాపాకళాసనుండు  
మూర్ఛదేరి యాకొండశిఖరము నెత్తఁబోయి దానిని రెండుబద్దలుగాఁ  
బగులఁగొట్టెను. ఆశిఖరంపు రెండుపాయలమధ్యను జూడఁగా నీమహేం  
ద్రునివంటివారు వయోరూపలావణ్యముల సరియగుచు నలుపురుగాన్పిం  
చిరి. అంత మహేంద్రుండు వారియాకారముల నుపలక్షించి యచ్చెరువడి  
నేనేల యీనాల్గురూపముల నొందితి నని తలపోయించుచున్నాను. అప్పుడు  
శంకరుండు వారి నేవురను వీక్షించి మీ రేవురును భూలోకమున దేవ  
కార్యముఁకొఱకు మనుష్యయోనులయందుఁబుట్టు డని యానతిచ్చెను.  
మఱియు నప్పు డింద్రుండు దేవా! నేను మనుష్యయోనియందుఁ బుట్టి  
లేను. నాకు మాటుగా నాయంశమునఁ బుట్టునిఁ బంపెద ననెను. అప్పుడు  
విశ్వభుక్కు, భూతధామండు, శిబి, శాంతుఁడును, నింద్రపుత్రుఁడును  
నందఱుం గలసి వార లేవురును ధర్మ, వాయు, ఇంద్ర, అశ్వినలు తమకు  
దేహములు కలుగఁ జేయఁగా ధర్మజ, భీమ అర్జున, నకుల, సహదేవు లను  
నామముల జనియించిరి.

అంత బ్రహ్మదేవతలచేఁ బ్రార్థింపఁబడిన శ్రీమన్నారాయణదేవుని  
సితాసితకేశములయంశమున బలదేవుండును శ్రీకృష్ణుండును వసుదేవ  
నందనులై రోహిణీదేవకీదేవులగర్భమునందుండి యీలోకమున కవత  
రించిరి. దేవకార్యనిముత్తముగనే యాదినారాయణుండు పురుషోత్తముఁ  
డీ మనుష్యస్వరూపము నెత్తి భూలోకమునందు యాదవులలో నుపత  
రించెను. ఈయింద్రు లయిదుగురికిని చోక్కతె భార్య యగునట్లు శ్రీ  
మహాలక్ష్మీయంశమున నాళాయని యగు నింద్రుని యవరజన్మకుండు  
కాళిరాజసుతయై జనించి దివ్యసుందరరూపముదాల్చియూ దన దౌర్భా  
గ్య విశేషంబున నాజన్మమునందుఁ బతిం బడయ నేరక మహాదేవుఁ  
గూర్చి తపం బొనర్చి యాతనివరమున నీజన్మమున నీ కయోనిజ  
యైన కూతురై పుట్టి యిప్పు డీ యైదుగురికిని ధర్మపత్ని కాఁగలదు.  
ఈకన్యక దైవయోగమున యాజోపయాజులమహిమచే ద్రౌపదిగాఁ  
బుట్టెను. కాకున్న సగ్గిని వ్రేల్చినమాత్రమున నిట్టి జగన్తోహనమూర్తి

యుదయించునే? మఱి యీకన్యక శ్రీదేవియంశము గలది కాకున్న దీని కింతటి దివ్యసౌందర్యమును, దనచుట్టు శ్రోసుదూరమువఱకును దివ్య సుగంధవ్యాపనంబును దీని కబ్బునే? ఇది వీరిపూర్వజన్మవృత్తాంతంబు నాతపోబలంబున నెఱింగినదానిం జెప్పితి. నీవు విశ్వసింప వేసి దివ్య దృష్టి నొసంగెద, వారిపూర్వరూపములను, దిలకింపుము. అని వేదవ్యాసుండు ద్రుపదునకు దివ్యదృష్టి నొసంగెను. అంత నాసోమకుండు తనకట్టెదుట దివ్యకిరీటములఁ దాల్చి, సూర్యాగ్నితుల్యజేజస్సులతోఁ, దాటి ఛెట్టంతపొడవులు గల యున్నతశరీరములతో, దివ్యవస్త్రాభరణములను పుష్పమాలికలను ధరించి, యేకాదశరద్రులయు ద్వాదశాదిత్యులయు దేహములతోఁ దుల్యములై నశరీరములతో నుండు పూర్వేంద్రులను, నింద్రాంశజుండై యింద్రుంబోలియున్న యద్భుతుని, దివ్యసుందరియు వారి కనుగుణయు నై నయాకన్యకనుం జూచి పరమాశ్చర్యభరితమానసుం దై బాదరాయణునియడుగులకు మ్రొక్కియుండె. అంత వేదవ్యాసుండు ద్రుపదునకు వెండియు నిట్లనియె. ఓసాంచాలవతీ! దైవయోగం బిట్టిద. దీనిని దప్పింప నెవరికిని శక్యము కానేరదు. వీ రైదుగురును నీకన్యకను బెండ్లియాడుట ధర్మము. మఱియు నొకనిదర్శనమును జెప్పెద వినుము. నితంతుం డనురాజుని యొక్కండు పూర్వకాలమున నుండెను. వానికి బహుపరాక్రమశాలురును, వీర్యవంతులును నగు సాల్యేయుఁడు, శూర సేనుఁడు, శ్రుతసేనుఁడు, సాఁరుఁడు, అతిసాఁరుఁడు నను వార లేవురు పుత్రులుండిరి. వారనోన్మన్యస్నేహమున విఖ్యాతిఁగాంచి పెరుగుచుఁ బెద్దవారైరి. వారేవురు నొశీనరపతికూతు నజిత యను దానిం బెండ్లాడి, దానియందు వేర్వేట సంతానములను బొంది సుఖులై యుండిరి. కావున నిట్టిపూర్వాచారము కలదు. వీరి కేవురకును భార్యగా దైవయోగమున జనించిన యాసౌందర్యతిలక వీరికి నిచ్చి పేరోలగంబున వివాహము గావింపుము. అని వివరింపఁగా ద్రుపదుండు తృప్తుడై వేదవ్యాసునితో నిట్లనెను. మునివర్యా! ఈవృత్తాంత మేమియుఁ దెలియమింజేసి యజ్ఞనంబునఁ దర్కించితి. దైవమట్లు విధించియున్నది. మహానీయుండ వగునీవును నిక్కార్యమున కనుకూలముగ నియోగించితివి. పాండవు లేవురును నాకూతుఁ గృష్ణును బెండ్లాడుదురుగాక! అని సమ్మతించెను. అంతఁ గృష్ణుడై పా

యనుండు ధర్మరాజుజూచి యీదినము \*పుష్కమినక్షత్రమునం జన్మించువాడు. ఇది శుభయోగయుతము. ఈశుభదినమున మీ రేపురుసు గృష్ణుని బెండ్లిచేసికొనుఁ డని నెలవొసంగెను. అష్విధమున వేదావ్యాసుండు నిశ్చయించి నెల వొసంగఁగా ద్రుపదుండు మిక్కిలి యనురాగముతోఁ బాంచాలముఖ్యపట్టణ మగు కాంపిల్యనగరమునం దష్టశోభనములు జరుగఁ జాటించి వివాహోత్సవమును ప్రారంభించెను. అప్పుడు పురమంతయు సందు గానరాక యరఁటిచెట్లు, పోక గుత్తులు, లేత రావిచిగుళ్లు మున్నగువానిచేత నలంకరింపబడెను. మఱియుఁ బౌరులు ప్రతిగృహద్వారములను జందనోదకములచేత నలికి, ముంగిళ్లయందుఁ గర్పూరముచేతను, ముత్యాలచేతను ముగ్గులుపెట్టిరి. సౌందర్యవతు లగు విలాసినిజనులు తమకు నియమింపబడినకార్యములయందు జాగరూకలై మెలఁగుచుండఁగా, వివాహోత్సవసందర్భనార్థంబుగ నాగతానేక రాజన్యసుప్తాద్భాంధవులచేతను, మఱి సంతతాశీర్వాదనిచాదంబుల భూనభోంతరాళంబుల ధ్వనింపఁ జేయుచున్న భూసురులచేతను, మిక్కిలి రమణీయంబైయుండు ద్రుపదునిమంజురంబునం దీశాన్యభాగంబునఁ జిత్రవిదితములైన వస్త్రములచేతఁ గట్టబడిన మేలుకట్లయందు వ్రేలాడుచున్న ముత్యాలసరులచేతను, దివ్యపరిమళములను నానాదిశల వెదఁజల్లుచుండు పుష్పమాలికలచేతను శోభాయమానమై యుండునది యను, మేలైన యాకుపచ్చని పట్టువస్త్రములచేఁ జుట్టబడిన స్తంభంబులు గలదియును, బ్రత్యగ్రములయందు లేఁజిగుళ్లు గలిగి యక్షతలతో విరాజిల్లు, గంగాది పుణ్యనదీతీర్థములచే నిండిన సువర్ణకలశములతో వెలయుచున్నదియు, లాజలును ఘృతమును గలబంగారుకలశ

\* ఇచట మునుపు వివరించినపుష్కకుద్ధరోహిణివిషయము కొంత చర్చించెదము. ధర్మరాజునకు జననాదిసంవత్సరములు 30 నెలలు 2 అయినప్పుడు స్వయంవరము జరిగినందున నిది చాంద్రమానప్రకారము రౌద్రసంవత్సరమును, భార్గవపుత్రమానప్రకారము భావనామసంవత్సరమును నగు. పుష్కకుద్ధ ఏకాదశి బుధవారమని యేర్పడినది. ఇందున కాదినము ఏకాదశిగడియలు 32, రోహిణిగడియలు ౫2, నైయున్నది. ఇందునకు గణితమును నూచించిన గ్రంథభాషాశ్రయమగును. ఇది ద్వాపరయుగాంతమునకు ౨౮౫౭౫ దినములకు ముందుగాఁ గడచినదానిని నూచించితిని.

ములును, సమిధలు, దర్భలు, సన్నికల్లు మున్నగువానిచే రమ్యమైనది యును, నూతన మగు గోమయమువలె బచ్చనైన మరకతమణులకాంతి సమూహములచే బూయబడిన బంగరుతెన్నెమీఁద నుండునగ్ని కుండము నందు జలించుచున్నవివాహాగ్ని కలదియునైన యాపెండ్లిపందిరి పాండవపురోహితుం డగు ధౌమ్యుడు మున్నగు ననేకవిద్యన్తహీనురనివ హంబుతో మిక్కిలి ప్రకాశించెను.

— ద్రౌపదీవివాహమహాత్మ్యము —

అవ్విధంబున ద్రుపదరాజు పెండ్లిమంటపమును బలుతెఱంగుల శుభాలంకారములతో శోభాయమానము గావించి, మంగళద్రవ్యముల సమకూర్చి పెండ్లివేడుకను గన్నులారఁజూచి యానందించుచుండఁగాఁ బాండవు లయిదుగురును మంగళస్నానములు గావించి మేలైనవస్త్రములను నాభరణములను ధరించి యావివాహవేదిఁ జేరిరి. అంత నప్పు డ్రేందువదన యగు ద్రౌపది సఖిపరిచారికాజనంబులు జలకమాడింప నత్యంత విదగ్ధపుణ్యాంగనావించిత లలితపస్త్రాభరణాద్యలంకృతాంగియై కమనీయకాంతాసహస్రంబుతో మెల్లన ద్రుపదునాజ్ఞ మెయి నావివాహ మంటపమున కేతెంచె. భూసురేంద్రచరిత్రుఁడైన ధౌమ్యుడు పుణ్యా హమును వచియింపించి మొదట ధర్మనందనుని ద్రౌపదిని పెండ్లిపీటపైఁ గూర్చుండ నియమించి వివాహప్రయుక్తమంత్రాహతులచే బ్రహ్మణా వర్తితదీప్తశిఖాసలమున విధియుతముగ హోమము గావించి యగ్ని సాక్షీకముగఁ బాణిగ్రహణముఁ జేయించెను. వ్యాసవచనమును, బూర్వ జన్త వరమునుం గారణముగా దానికిఁ గన్యాత్వము దూషితంబు గాకుం డుటవలన భీమాద్భుతనకులసహదేవులు నలువురును గ్రమంబుగ ద్రౌప దిని యథావిధిగఁ పెండ్లియాడిరి.

అప్పు డపాండవు లేవురకును ద్రుపదుండు పాంచాలిం బరమోత్సవమునఁ పెండ్లిచేసి యద్యేవురకును వేలువేలుగ వెలలేని మణిఖచిత ములైన యాభరణములను, నపరిమితంబులైన యర్థరాసులను, నానావిధ వస్తునివహంబులను, నూతన కనకరథములను, వేయేసియశ్వములను, నూతన భద్రగజంబులను, బదేసివేల దానీజనంబులను, నూతనీవేల పాడియావులను నగ్నిసాక్షీకముగ నొసంగి బలపరాక్రమవంతులైన

పాండురాజపుత్రులల్లురగుటకు నెంతయు నానందించి యింక నాక  
వాసులగు దేవతలైనను దన్ను గెలువ లేరని విశ్వసించి చింత దక్కి  
యుండెను. చతుస్సముద్రములకు మధ్యనుండు సామ్రాజ్యలక్ష్మికి మూలం  
బైన ద్రౌపది యంత సంతోషమున కరిగి, యాయంతోపురస్త్రీలు తన్నుఁ  
గొలుచుచుఁ బరివేష్టించియుండఁగా నుత్తమాసనమున సుఖోపవిష్టు  
రాలై యున్న కుంతిమహాదేవికి సాష్టాంగవందనము లర్పించి చేతులు  
బోడించికొని యెదుట నిలుచుండియుండఁగా నెప్పు డాపాండురాజమహిషి  
కోడలినత్పవర్తనమునకు సంతృప్తయై యిట్లనియె, ఓలలీతాంగీ! మహేం  
ద్రుని శచీదేవియు, నగ్నిదేవుని స్వాహాదేవియు, గుణేరుని భద్రాదేవియు,  
వసిష్ఠఋషిని నరుంధతియు, జంద్రుని రోహిణియు, శ్రీమహావిష్ణువును  
నాదిలక్ష్మియు, నలుని దమయంతియుంబోలె నీవును నీపతులయందుఁ  
ప్రీతియు భక్తియు నొప్పుగా మెలంగుము. దీర్ఘాయువు గలవారును,  
బలవరాక్రమసంపన్నులును నగుపుత్రులం బడయుము. గురువృద్ధబాంధ  
వాతిథిజనుల నెప్పుడుఁ బూజింపుము. సతతాన్నదానముం జేసి భూసు  
రులఁ దృప్తులం గావింపుము. భూలోక ప్రదేశములగు కురుబాంగలాది  
సకలదేశములకు రాణివై విలసిల్లుము. నీభర్తలు రాజసూయాశ్వమేధ  
యాగముల నొనర్పఁగా నీవును వారివెంబడి దీక్షఁ బూని భూదానాద్య  
తేషదానములను బాత్రులగువారి కొసంగి ధర్మపత్ని యనఁ బ్రఖ్యాతిఁ  
జెందుము. వెండికాలమున నీ విప్పుడు మంగళేంద్రవ్యములతో నలంక  
రింపఁబడి శోభిల్లుచుండ నిన్ను నేను జూడఁగలిగిన యానందముకంటె  
బెక్కుమడుంగు లెక్కుడగు పరమానందమును వేవేగ వీరులగు పుత్రులం  
గని సంతృప్తస్వాంతవై యున్న నిన్నుఁ జూచి, పడయుదాన నని  
ప్రియపూర్వకంబుగఁ గోడలని నాశీర్వదించె. అట వాసుదేవుండు  
కాంపిల్యపురమునందు ద్రౌపదినిఁ బాంధవు లేవురును బెండ్లాడిరిని యూక  
ర్ణించి వారేపురకును నానారత్నఖచితభూషణములను, ననేక కాంచన  
వస్తునివహంబులను, నానాదేశవిచిత్రవస్త్రంబులను, ననేక కరితురగ  
రథరత్నశిబికావిలాసీసమూహములను బ్రీతిపూర్వకముగఁ గొనిరాఁగా  
ధర్మపుత్రాదులు వాని నెల్ల నావసుదేవవందననకుం బ్రయంబగు  
నట్లు నాదరణపూర్వకంబుగ గ్రహించిరి. అంత వారు ద్రౌపదియందుఁ



గోజుతలేని యిష్టసుఖోపభోగంబుల ననుభవించుచు శ్రీకృష్ణునితోడ ద్రుపదుపురంబున నానందముతో వసించుచుండిరి.

అంతకుఁ బూర్వము స్వయంవరమునకు వచ్చిన రాజులు మత్స్య యంత్రమును దెగ నేసి ద్రాపదిని బడసినవాఁడును, సమరమునఁ గట్ల నోడించినవాడును నర్జునుం డనియును, శల్యుని గదాయుధంబున నోడించినవాఁడు భీమనేనుం డనియుఁ, బాండవు లేవురును లక్కయిండ్ల లోఁ గాలి చావక సుఖులై యున్నవారనియు, దుష్టాత్ముడైన దుర్యోధ నుండు వారి కెట్టియె గ్గొనఁపుఁ బూసినను దైవసహాయ్యంబు గల వారెట్లొ యాపదఁ దరించినా రనియుఁ, బాండవు లేవురును గుంటిమహా దేవితో విప్రవేషధారులై యెచ్చటనుండియో స్వయంవరమున కేతెంచి సకలరాజులొకమధ్యమునందు ద్రుపదునియమనముమేఱకు వర్తించి తమసామర్థ్యమును జూపినందుల కద్భుతపడి ధర్మాత్ములును, న్యాయప్రవర్తకులును నగు వారి కేకీడును జెంద దని పాండుసుతులఁ బొగడుచు, ధృతరాష్ట్రసుతుల దూషించుచుఁ దమతమదేశములకుఁ జనిరి, దుర్యోధనుండు తన తొంబదితొమ్మండ్ర తమ్ములతోను శకునికర్ణకృపాశ్వత్థామలతోను మఱి హస్తినాపురమున కేఁగువాఁడు వేఁగులవారివలనఁ గర్ణునితోఁ బోరి జయించినవాఁడును మత్స్యయంత్రమును దెగ నేసి ద్రాపదిం బడసిన బ్రహ్మచారియును నిరవురు నొక్కఁ డయిన యర్జునుఁ డనియు, మద్రరాజును బాహుయుద్ధమున నోడించిన బలశాలి యగు విప్రవేష ధారి భీమనేనుం డనియు నిట్లుతెలిసి పాండవుత్త్రులశ్రేష్ఠ్యమున శోర్యలేక చింతాక్రాంతుం డయ్యె. అప్పుడు దుశ్శాసనుండు దుర్యోధనుని దగ్గఱే యిట్లనియె. రాజేంద్రా! విప్రవేషమును వేయకుండినచో నర్జునుండు ద్రాపదిని స్వయంవరమునఁ బొంద లేడు. మనము వాఁడు యథార్థముగ నర్జునుం డని యెఱింగితి మేని వాని నలంతిగఁ బోనిత్తుమే? ఇన్ని మూలలాడినఁ గార్యమేమి? పౌరుషబలముకంటె దైవబల మధికముగదా? వారి కెంతటి దైవసహాయ్యమో కంటివే? దైవసహాయ్యము లేకున్న వారికినాఁ డీశుభముకలుగునే? ఇవిధంబున వారు తమలోఁదాము దుఃఖించుచుఁ బురోచనునిం దిట్లుచు మొగములను వ్రేలాడ వేసికొనుచు హస్తినాపురమునకుఁ బోయిరి. విదురుం డంతకు మున్న ద్రుపదుపుత్రి నర్జునుండు

గెలిచి కొనుటయు, దానికూలమునఁ బొంచాలాదు లగు శౌర్యవంతులు  
వారి కనురక్తులగుటయు, ధృతరాష్ట్రపుత్రులును గర్జశకునులును  
నిరుత్సాహులై దైన్యమును దోపించుమోములతో నూరునేరుటయుఁ  
దెలిసి యంతరంగమున సంతసించి యావద్వృత్తాంతంబును ధృతరాష్ట్ర  
నకు నివేదించఁగా ధృతరాష్ట్రుండు పొరపాటునఁ బొంచాలిదుర్యోధనుని  
స్వయంవరకాలమున వరించె నని తెలంచి మిక్కిలి యానందపరవశుడై  
యప్పించాలికి దన సగరునందుండి వివిధరత్నాభరణములను వెలపాడుగు  
చీనాంబరములను బంపు మని యాజ్ఞాపించి వెంటనే ద్రావదిని హస్తినా  
పురమునకుఁ దోడ్చెమని నియోగించెను. అంత విదురుండు రాజు భ్రమ  
పడెనని తెలిసి పొంచాలి యద్దనుని స్వయంవరమున వరించెను. పాండవు  
లేవురును బొంచాలిని ధర్మపత్నిగాఁ బెండ్లాడిరి అని వివరముగాఁ  
జెప్పెను. అప్పు డాచి కేయుం డావృత్తాంతమంతయును విదురువలన స్పష్ట  
ముగా నెఱింగి యతనితో నిట్లనియె, 'నాకు దుర్యోధనాదులకంటె యుధిష్ఠి  
రాదులవైఁ బ్రీతి మెండు, వారు బాహుబలసంపన్నులు. వృద్ధనేవులు.  
యుక్తాయుక్త వివేకపరులు. ఇంగితము నెఱింగినవారలు, అట్టివా  
రిప్పుడు ద్రుపదాదులతో సంబంధబొంధవములఁ జేసి బలవంతులైరి. వా  
రెవ్విధముననో క్షేమంబున భూలోకమునం దున్న వారని మిగుల సంత  
సించితి' నని చెప్పఁగా విని విదురుండు 'భూపాలా! యిట్టి నిండుమనస్సు  
నీకు సర్వదా యుండవలయు' నని చెప్పి తనయింటి కరిగెను.

— దుర్యోధనుండు తండ్రితో నాలోచించుట —

ధృతరాష్ట్రుఁ డీదిగా విదురునితోఁ బలుకుచుండఁగా విని దుర్యో  
ధనుండు తండ్రిని సమీపించి యిట్లనియె, తండ్రి! ఈవిదురుండు సదా  
మియొద్దనే యుండును. అతం డొకనిముసమైనను మిమ్ము నెడఁ  
బాయఁడు. కావునఁ గడుపులో నుండు నెట్టి మాటనైనను జెప్పుకొనక  
వెఱచియుందును. ఇప్పు డెట్లొ యాతండు లేనిసమయము నా కబ్బఁగా  
నావ్యధను వినిపించెదను. విదురుండు నీయొద్ద నుండునపుడు నాకు శత్రు  
వులగు పాండవుత్రుల నుతించుచుండును. నీవును నాతనివచనముల నూఁ  
కొనుచుందువు. ఇది ధర్మమగునా? ఎవ్విధముననైనను శత్రువులను బల  
హీనులగఁ జేయుటయకదా మనకుఁ గర్తవ్యము. కాబట్టి మనకు హాని

శూకుండ నిప్పటికిఁ దగినయాలో చనమును విచారించుదము. అనఁగాఁ గొడుకునకుఁ దండ్రి యిట్లనియె. కుమారా! నేను లోలోన నీయట్లే యాలోచించుచుందును. మన మిరువురమును భిన్నాభిప్రాయములు గల వారలము కానేరము. అయినను విదురునిమాటల కెదురాడ లేక యతఁడు చెప్పుచుండుదాని నూఁకొనుచుందును. వానిముందఱు బొండ్లవులను బొగడుచుండుదును. నీకును గర్జనకును దోఁచెడు నాలోచనలను జెప్పుము. అనఁగాఁ దండ్రికిఁ గొడు కిట్లనియె. పొండ్లవు లీవివాహసంబంధముచేత బలవంతు లైరి. ద్రుపదుండు ధనసంపన్నుఁడు, పౌరుషబలములు రెండును గలవాఁడు. అట్టివానియండ వీరి కిప్పుడు గలిగినది. కావున నిప్పుడు నిపుణులును, దాంత్రికులును నగు మాయావులను బొంచాలపురమునకుఁ బంపి ద్రుపదునకుఁ బొండ్లవులకును, భృష్టద్యుమ్నునకుఁ బొండ్లవులకును బరస్పరకలహములను జనింపఁ జేసి పొంచాలపురమునందండి పొండ్లవులను వెడలఁగొట్టునట్లుపాయములు పన్నవలయును. ద్రుపదుండును వానిబంధువులును మంత్రులును నందఱును పొండ్లవులను ద్యజించునట్లు తంత్రములఁ గావింపవలయును.

మఱియు ద్రౌపది యనేక భర్తృక గావున దానికిఁ దనభర్తలపైఁ బ్రీత్యనురాగములు నశించునట్లు గావించుట మిక్కిలి సులభమైన కార్యము. అక్కార్యమునకు వలసినమోసకత్తెలను బంపి ద్రౌపదికి భర్తలపై ద్వేషము జనింపఁజేయవలయును. వారికి హస్తినాపురము మరలఁ జేరవలయునని యాశయుండును. ఆయాశను నెఱవేర్చుట కిప్పుడు వారికి సహాయసంపద యేర్పడినది. కావున వారియొద్దకుఁ గొందఱు బంపి హస్తినాపురవాస మనవ్యామని చెప్పుచుండునట్లు చేయవలయును. అట్లును గాదేని రహస్యముగ భీమసేనుని వధితము. ఆయొద్దగురిలో వాఁడొక్కండే బలపరాక్రమశాలి. భీమసేనుఁడు సహాయుఁడుగా నర్జునుండు సమరోన్ముఖుం డగునేని యింకను జేఱు చెప్పనేల? అగ్నికి వాయువు సహాయ పడినట్లే యగును. భీమసేనుండు లేనిచో నర్జునుని యస్త్రవిద్యా నైపుణ్యము కర్ణనిముందు పనికిరాదు. భీముండు చంపబడెనేని యానలుపు రన్నదమ్ములును మనకు దాసులై యుండెదరు. అప్పుడు వారలను మనము యుక్తితో నిచ్చోటికిఁ బిలిపించి సులభముగా మనము వారిని నిగ్రహింప

ఐచ్ఛును. అని చెప్పి ధృతరాష్ట్రుని సమీపించియున్న కర్ణుని మొగము వంక చూచి యాయుపాయములలో నేది కర్తవ్యమో యాలోచించి చెప్పు మనఁగా నప్పుడు కర్ణుం డిట్లనెను. నీవు చెప్పిన యుపాయములలో నోదుర్యోధనా ! యొక్కటియైనను నాకుం జూడఁ గర్తవ్యముగాఁ దోచదు. ఈయుపాయము లెవ్వయును వారికి హాని గలిగింప నేరవు. ద్రుపదుండు ధర్మపరాయణుండు. అట్టివానికి ధన మొసంగి మహా శూరులును ధర్మాసక్తులును నగు పాండవుల విడువు మన్నచో నది సాగనేరదు. మఱియు ద్రాపకని బాండవులకును విరోధమును బుట్టింప వలయు నంటివి. ఇదియును సాగనిపని. ఎట్లంటేని పంచపాండవు లద్దేవి యందు సమానురాగులై యున్నవారు. ఇంతేకాక వారు దరిద్రులై యుండునపుడే వారిశౌర్యధైర్యగాంభీర్యములను జూచి వరించిన పాంచాలరాజకన్యక యిప్పుడు వారి మంచివేషములను, శాంతమనస్సును జూచుచుండుం గావున వారి నెంతమాత్రమును ద్యజింపదు. మఱియు స్త్రీలకుఁ బెక్కుండు పతులభోగము పరమానందదాయకము. తమ తండ్రితాతలనాటి హస్తినాపురరాజ్యముపై వారి కప్రియము పుట్టిం చునట్లు వేఁగువారిచేతఁ జెప్పింపవలయు నంటివి. ఈమాటలకు మోసపోవునంతటి వెట్టివారే వారలు ? రహస్యముగా యుక్తులు పన్ని భీమసేనుని వధింపఁ దలంచితివి. మున్నెన్ని నీవు చేసినను నవి యన్నియు విఫలములైనవి నీ వెఱుంగవా ? కావున నిట్లు గూఢముగ భీమసేనుం జంపలేము. చతురుపాయములలో సామదానభేదముల వలన వారిని జీలదీసి రూపుమాయింపలేము. మన మిప్పుడు వారి కంటె నై న్యబలము గలిగి బలవంతులమై యున్నాము. వారికి యాదవులు గాని, చైద్యులు గాని, మాగధులు గాని లోడ్చుడుటకు మున్నే వారిపై దండెత్తిపోయి వారితో ముఖాముఖిగఁ బోరాడి వారిని నిర్జించుట కర్తవ్యము. ఏల యంటివేని శ్రీకృష్ణుండు వారికి మేనమామ కుమారుడు. వాడు యాదవసేవల సమకూర్చుకొని వారికి బాసటయై నిలిచెనా యప్పుడు వారి నోడించుట మన కసాధ్య మగును. అవసుదేవ సుతుండు వారివిషయమునఁ దనసర్వధనప్రాణములను భోగములను ద్యజించువాఁ డని మన మెఱుంగనిది కాదు. చేదిపతి శిశుపాలుండు

వారికిఁ బిన్నతల్లి కుమారుఁడు, వాఁడును మాగధుఁడైన జరాసంధుఁడును వారికి సాయపడుదు రనుట కెంతమాత్రము సంశయము లేదు. ఇవ్విధమున వార లందఱి కీవర్తమానము తెలిసి యందఱును గలిసికొని యేకముఖు లగుటకుఁ బూర్వమే మనము వారిని గయ్యమునకుఁ జీటి సమరమున నందఱును బాహుముగ వధించుట కర్తవ్యము. మఱియు నిది ధర్మమార్గము, శౌర్యమును జూపి కాదే భరతుండు రాజ్యమును సాధించినవాఁ డయ్యెను. మహేంద్రుండు బలవిక్రమములవలననే కదా త్రైలోకరాజ్యము నధిగమించెను. శూరులు శౌర్యమును జూపియే కదా శత్రుసంహారమును జేయుదురు. పరాక్రమముచే సాధించిన రాజ్యము ప్రశంసింపఁ దగినది. కావున యుద్ధోపాయముకంటె నుపాయాంతరము నా కొండు కానరా దనెను. అంత రాధేయుపలుకుల నన్నింటిని ధృతరాష్ట్రుండు విని, 'సకలాస్త్రవేదియు శూరుండు నైన రాధేయునకు నీవచనము లొప్పును. ఇ వన్నియు మనకాప్తులగు భీష్మద్రోణ విదురులతోఁ జెప్పి లెస్సఁగా నాలోచింతము. వారితో నాలోచించి తెంపునకుఁ బూనుకొంద' మని వారిని రావించి వారి కీభావము నంతయు వెల్లడించెను.

— భీష్మద్రోణులు దుర్యోధనునకు హితము నెప్పట —

అంత భీష్మం డిట్లనియె. నాకుఁ బాండవులు ధార్తరాష్ట్రులును నొక్కరూప. వీరి కీరాజ్యము పితృపితామహాగతమైనది. ఆకారణమున నీరాజ్యమునఁ బాండవులు సగపా లనుభవించుట కర్హులు. వారల నిష్పాదించోటికి రప్పించి వారి పగపాలును బంచి వారివశము చేయుట సద్ధర్మము. అట్లు చేయరేని మీ రెల్లరు నపకీర్తిపా లగుదురు. ఇది నిశ్చయము. దుర్యోధనా! రాజులు తమకీర్తిని గాపాడుకొనవలయును. వారి కది ముఖ్యధర్మము. అపకీర్తిపాలైనవాఁడు బ్రదికియుండియును జచ్చినవాఁడే యగును. ఇట్లు పెద్దలు వక్కాణించెదరు. మీరు వారి కెన్ని దౌష్ట్యము లొనరించినను నవి యెవ్వియును వారికి హానిఁ గలిగింపలేక పోయెను. అందు వారు చెడరు. లక్కయిండ్లలోఁ గాలి చచ్చినవాఁ డొక్క పురోచనుఁడే సుమా? పురోచనుఁడు లక్కయిండ్లఁ గాల్చి తాను జచ్చె నను నింద వానిపై నెవరును మోపరు.

అది భరోచనతోమముగా నెవరును దలంపరు, అన్నిటిని నాలోచించి విశాలమనస్కుడవై పాండవులం బిలిపించి వారి యర్థరాజ్యమును వారి కొసంగి కీర్తిఁ జొందుము. కీర్తిని గాపాడుకొనుము. కీర్తియే పరమమైనబలము. ఎంతకాల మొకనికీర్తి లోకములయం దుండునో యంతకాల మామహాపురుషుడు చచ్చియును బ్రదికియున్నవాడే. నష్టమైన కీర్తిగలవాడు బ్రదికియుండియును జచ్చినవాడే యగు. కుంతితనపుత్రులందఱతో లక్కయిండ్లయందుఁ గాల్పబడి నశించె నన్నది మొదలు నా కెవరిముఖమును జూచుట యసహ్యమైనది. భీష్మాభివర్ధితమైన వంశమువారు, పరస్పరాసూయాపరాయణులై యొకరికొక రిట్లు ద్రోహముఁజేసి, మోసమునఁ జంపి రనుమాట వినుటకంటె గష్టతరమైనది వేటొం దుండునే ? కురుకులోచితచిరంతనధర్మమును సుస్థిరముగ స్థాపింపుము. సత్కీర్తిని జొందుము. ఇప్పుడు వారు జీవించి యున్నారని వినుటచే నిన్నాపాదించినకీర్తిమము నశించినది. వజ్రపాణియైనను భారత లీకుఁ బితృమైనయంశమును బంచి యాయవలయును. పాండవులను దర్శించుట నాకుఁ బరమసమృతము. వారి కర్థరాజ్య మొసంగి లోకమున సత్కీర్తిఁ గాంచి సుఖ వగుము. అధర్మమున నార్జించినరాజ్యము నేలుచుండునప్పుడు మనశ్శాంతి యుండనేరదు. ధర్మయుతమైన కార్య మొనర్చుట నాకుఁ బ్రియమును, ధర్మమును. మీకు తేమమును గోరుదురేని పాండవులను వేగమే రప్పించి కౌరవరాజ్యమున వారిపితృంశమైన సాబా లొసంగునది. అని చెప్పఁగా ద్రోణుం డిట్లనియె. ఎవరైనను హితముఁ జెప్పు మని యడిగినచో నాయుపదేశింపఁబడు హితము ధర్మార్థకామములను త్రివర్గమును, గీర్తిని సమకూర్చునదిగా నుండవలయును. కావున నాకుఁ దోచిన హితము నుడివెద. మీకుఁ బితామహుండైన భీష్ముఁ డానతిచ్చినతీరునఁ బాండవులఁ దోడ్తచ్చి వారి యర్థరాజ్యమును వారి కొసంగుట ముఖ్య మగు. కావునఁ బ్రస్తుతము మీరు ద్రుపదనకు ధృష్టద్యుమ్నాదిపాంచాలకుమారులకుఁ గుంతిమహాదేవికిఁ బాండుపుత్రులకు ద్రాపదికిఁ బ్రత్యేకప్రత్యేకముగ నుత్తమవస్త్రములను సూతనకన కాభరణములను నిచ్చి దుశ్శాసనునిఁగాని వికర్ణునిఁగాని కాంపిల్యపురము నకుం బంపుము. వారచ్చోటికిఁ జోయి వారలతోఁ బ్రియవచనము లాడి

హరి యోగ త్రేమములనరసి యందుఁ గొన్ని నాళ్లుండి వారికి మువ్వక  
 భానముగఁ దగుమాటలాడి వారి నెవ్విధమున నైనను హస్తీపురః  
 నకుఁ దోడ్చెమ్మనుము. పిదపఁ బ్రస్తుతరాజ్యమున సగము ధర్మమ  
 మునఁ బంచి యాయవలయును. నీవు పాంచాలపురమునకుఁ బంపువా  
 ద్రుపదునిబంధుత్వమును గొనియాడవలయును. ద్రుపదుని మెప్పించి వా  
 నెలవువైఁ బొండవులను ద్రాపదిని హస్తీనాపురమునకుఁ దోడ్చేవలయు  
 ఇది కర్తవ్యమనఁగా ధృతరాష్ట్రునకుఁ గర్ణుం డిట్లనియె. నరేంద్రా! ఏడె  
 కాలమును మీరాజ్యసంపదయందు వలసినంతఁ గొని తినుచు సుఖవ  
 మఱిగియున్న యీముదుసల్లిరువురును సదా శత్రువులను శ్లాఘించు  
 యందే కాలమును వినియోగించెదరు. పరహితమును గోరుచు నీయ  
 వృద్ధి కాటంకపటచుచు మాటలాడు చుండెదరు. శత్రువులకు మే  
 నేయు సూచనలను, మీకు హానిగలుగు నాలోచనలను మిక్కిలి కపట  
 పాయమునఁ జెప్పుచు నహితమును హితమువలె బోధించెదరు. వీ  
 యాలోచనలు దురాలోచనలు, గ్రహింపఁదగనివి. వీరియాలోచనఁ  
 మేరకు వర్తిల్లినచో శుభములు పొందకున్నను నశుభములు మాత్రమ  
 కలుగక మానవు. మఱియు శుభాశుభములు సంభవించుట దైవాధీనము  
 దీని కొక యితిహాసము గలదు. చెప్పెద నాకర్ణింపుఁడు. తొల్ల  
 మగధదేశము నంబువీచుఁ డనురా జేలుచుండెను. ఈతని రాజధాని రా  
 గ్రహము. కొంతకాలమున కీతఁడు సర్వావయవములు విచిన్నముల  
 కాఁగా రాజ్యభారమును నిర్వహింపలేక కార్యతంత్రమునంతయుఁ దన  
 మంత్రియగు మహాకర్ణి యనువానిస్వాధీనము చేసెను. అంత నామంత్రి  
 విచ్చలవిడిగా రాజధానమును స్వోపయోగమున విశేషముగా వెచ్చి  
 చుచు ధర్మమునఁ బ్రజల నేలఁ డయ్యెను. మఱియు నివ్విధమునఁ దాను  
 మహాధనికుడై ధనమదమును రాజ్యమును నైతము తా నపహరించికొని  
 యత్నముచేసెను. కాని యాయంబువీచునికి దైవబల మధికముగా  
 నుండుటచే మహాకర్ణియొంటలు సాగవయ్యెను. కావున దైవబలము గల  
 మనకు వీ రెట్లాట్లు మాటలాడినను మన శత్రువుల నెంత శ్లాఘించు  
 చుండినను రాజ్యము మనయందే స్థిరమై వెలసియున్నది. వీ రిప్పుడు  
 మనకు హితమును బోధించి రని తలఁపరాదు. ఇందుల కిప్పుడు మహా

కర్ణివృత్తాంతమును మీకు జెప్పితిని గదా! యనుచుండగనే ద్రోణుండు కర్ణున కిట్లనియె, సూతపుత్రా! నీ వేతలంపున నీ యితహాసమును వినిపించినదియు మే మెఱింగితిమి. దురాత్ముండ వగు నీవు పాండవుల కెగ్గు చేయఁబూని మాకు దోషము నారోపించెదవు. మాకంటె నిష్ఠు డీకౌరవులకు విశేషము నీవ కదా హితము కోరుచుండువాడవు. పెక్కు మాట లేల? మాయాలోచనమేరకు రాజు ప్రస్తుతము నడువనిచోఁ దప్పక యిడుమలఁగుడుచును, పిదప నది వృధాశోకమునకు హేతువగును. కౌరవులు చెడుదు రనుచుండఁగా ధృతరాష్ట్రునకుఁ గార్యాలోచన పరుండును నీతియుతుండునైన విదురుండిట్లనియె. షహారాజా, మేమందఱ మెన్ని హితవచనములను జెప్పినను నీవు విననిచో, మేమేమి చేయఁ గలము? కురుపితామహుండైన భీష్ముండు ప్రియమును హితమును వోధించెను. ద్రోణుండు నవ్విధముననే చెప్పెను. వీరు చెప్పిన వన్నియు నహితములని రాధాసుతుండునుచున్నవాడు. ఎవరెన్ని మాటలాడినను నీకు భీష్మ ద్రోణులకంటె హితబోధముచేయువా రన్యులుండరు. ఈపురుషసింహు లిరువురును మిక్కిలి మేధావంతులు, విద్యావంతులు వయోవృద్ధులు. మఱియును వీ రిరువురును మీకును బాండుపుత్రులకును సమముగాఁ గూర్చువారు. మఱియు దశరథరామగయులంబోలే సత్యనిరతులు, ధర్మ పరాయణులు, ఇట్టిమహనీయులు నీకుఁ గిడు రోయుదురే? ఇదివఱ కెన్నఁ దైనను నీ కవకృతిం జేసిరే? ఇరువురును బ్రజాళురు. పురుషశ్రేష్ఠులు, వీరియాలోచనమునఁ గపటము లేదు. పక్షపాతబుద్ధితో నెన్నఁడును వర్తించినవారు కారు. నీకును దుర్యోధనాదు లగు పుత్రులెట్లో పాండవులు నట్లే పుత్రులుగారా? దుర్యోధనాదులు నీపుత్రులును, పాండవులు పాండురాజుపుత్రులగుటచే నీకు నీపుత్రులయెడఁ బ్రితి మెండుగా నుండునని భావించి నీయెదుట నిచ్చకపుమాటల నాడువారి మాటలను హితముగాఁ దలంపకుము. వారాడునవి నీకు హితములు గావు. అట్లే యాచరింతువేని యచిరకాలముననే నీకులమునకు ముప్పు వాటిల్లుట నిస్సంశయము. ఇంకను జెప్పెద నాకర్ణింపుము. అంతరముల నాలోచింపక తెగఁబడి చేయుకార్యము శ్రేయస్సును గలిగింపదు. వీరియాలోచనమున నీవు వర్తించుట నీకు శ్రేయస్కర మగును. నీ వేమని తల



బోయుచున్నవో మేము చెప్పజాలము. అయిన నిప్పుడు ప్రస్తావవశమునఁ జెప్పవలసినదానిని జెప్పెదను. పాండవులు మహాబలసంపన్నులు. హరిలో నొక్కొక్కరిని ననేకసద్గుణము లాశ్రయించియున్నవి. అట్లునుని దివ్యాస్త్రకోవిదత్వమున వానిని మహేంద్రుండును మార్కొని పోరాడలేడు. భీమసేనుడు నాగాయుతబలుండు. వీ రిరువురు సకల నీతి శాస్త్రముల నెఱింగి ధర్మపరాయణుండును, సత్యవచనుండును, శాంత మూర్తియును, ధైర్యశాలియుఁ, బరాక్రమవంతుండును నగుధర్మపుత్రుని కనుసన్న మెలఁగుచుందురు కవలును సమరగోప్యములందలంతులుగారు. వీ రందఱును నొక్కరూపై యామహాత్ముఁ డగు ధర్మనందనుండు నడువఁగా వానిమాట నెంతమాత్రము జవదాటక నడచుచుందురు. అట్టి నిశ్చితప్రజ్ఞాశాలుర నని మార్కొని గెలుచుట గలదే? అదియునుంగాక బలపరాక్రమసంపన్ను లగు బలరామకృష్ణులు వారకిఁ దోడునీడలై వర్తించెదరు. పాండవులకు వారు సదా హితముఁ గోరుచుందురు. జగదీశ్వరుం డగు జనార్ధనుఁడే వారి పక్షమున నుండఁగా వారిని నీవు గెలువ నగునే? యుద్ధమునం దపరాజితుఁ డగు సాత్యకి మున్నగు యదు ప్రవరులు వారిని వెన్నంటి వర్తించురు. వృష్టిభోజులు పరాక్రమవంతులని వేఱ చెప్పవలయునే. వీరెల్లరు శ్రీకృష్ణునాజ్ఞ వర్తించువారు. శ్రీకృష్ణుం డున్న పక్షమున వీరెల్ల రుందురు. శ్రీకృష్ణమూర్తి యేపక్షమున నుండునో యాపక్షమున గెలు పవశ్యమగును. జయ మాపక్షమున సిద్ధమని నమ్ముము. మఱియుఁ గౌరవరాజ్యమునకు విరోధియు నతిశూరుండు నైన ద్రుపదుండు సపుత్రకుండై పాండవులకు సఖ్యసంబంధములచే వారిపక్షమున నవలంబించుటకు సంశయమే? కావున విక్రమమునఁ బాండవుల నోర్వలేము. సామము నుపయోగించి వారియొడఁ బ్రియము నాచరింపుము. సామమున పాధింపఁదగినది దండముచే నసాధ్య మగును. లక్కయిండ్లలో వారిని దహింపఁబూనితి వని నీ కపకీర్తి కిలిగియున్నది. ఆబురదను వారిని బ్రసన్నులం జేసి వారి యనుగ్రహపునీటఁ గడిగి కొని గతకీర్తిని మఱలం బొందుము. హస్తినాపురములోని ప్రజ లెల్లరును వారిని గనులారఁ జూడవలయు నని యున్నవారు. అట్టి బలపరాక్రమశాలురను బ్రజలకుఁ జూపి వారియానందమునకు హేతుభూతుండ

వగుము. ప్రియముతోఁ బాండవులను రప్పించి వారి పితృధనమగు  
 కౌరవరాజ్యమున సగము నొసంగి ధన్యుండ వగుము. దురాత్ము లగు  
 కర్ణశకునిదుర్యోధనులవచనముల వినవలదు. దానం గార్యము చెడును.  
 దుర్యోధనునిమిత్రమున వంశనాశ మగు నని మున్ను 'చెప్పియుంటిం  
 గాదే? కర్తవ్యము నాచరించి కీర్తి బొందుము. అనఁగా విదురునకు ధృత  
 రాష్ట్రం డిట్లనియె. విద్వాంసుఁడైన భీష్ముఁడును, భగవత్స్వరూపుఁ  
 డును ఋషియును నైన ద్రోణుండును నీవును నాకు శ్రేష్ఠమైనదియు,  
 సత్యమయినదియు నగు హితమును బోదించితిరి. నాకుఁ బాండుపుత్రు  
 లును, నాపుత్రులును సమానులే? ఓవిదురుఁడా! ఆసజ్జనులను వారితల్లి  
 తోడ నిచ్చోటికి నీవు పోయి తోడ్కొని రమ్ము. వారితోఁగూడ దేవ  
 రూపిణి యగు కృష్ణను సైతము తోడితెప్పు. మహాభాగ్యమువలన వా  
 రందఱు లక్కయిండ్ల యందు మడియక బ్రదికిరి. పాంచాలియు వారికి  
 భార్యయగుట మహాభాగ్యము. ఇట్లగుటచేత నాదుఃఖము నశించినది  
 యనెను. అంత ధృతరాష్ట్రునుమతిం గొని విదురుండు ననేక రత్నాభరణ  
 ములను మేలైనవస్త్రములను వివిధములైన యుపాయనములనుం గొని  
 పాంచాలనగరమున కేగెను. అచ్చోట ధృష్టద్యుమ్నాదిసుతసమేతుండగు  
 ద్రుపదుని, వాసుదేవసహితులగు పాండవులను దగుచొప్పున నారసి  
 యనోన్యతే మనమాచారంబులఁ దెలిసి, ధృతరాష్ట్రుండు పాండవులకుఁ  
 బంపిన యమూల్యవస్త్రాభరణాదులను వారి కొసంగి కుంతీశృంగులకుఁ  
 బ్రత్యేకోపాయనముల నంతఃపురంబునకుఁ బంపి పాండవులను బ్రము  
 ఘ్నాప్నోకముగ నాలింగనాదుల సంతసంపఁజేసి ధృతరాష్ట్రునకు మాటుగఁ  
 బ్రత్యేకముగ తేనుముల నారసి, కౌరవులచేఁ బంపబడిన ధృష్టదివ్య  
 మ్నాదులకానుకలను వారల కొసంగి వినయముతో మంత్రివర్గముతోఁ  
 గూడుకొనియుండు ద్రుపదమహారాజు మొగంబై వారలందఱితో నిట్లనియె.  
 మహారాజా! పాంచాలపతి! వినుము. అంబికేయుండును గాంగేయుం  
 డును నీతోడిబంధుత్వమునకు మిక్కిలియోనందించి మిమ్మును గొనియూ  
 డుచు మీతేనుముల నారయు నిమిత్రము నన్నీపురమునకుఁ బంపిరి. నీ  
 ప్రియసఖుండును మహావిద్వాంసుండును నగు భారద్వాజుఁడైన ద్రోణా  
 చార్యుండు తనకు మాటుగా నిన్ను నన్నుఁ గౌగిలించి మీకుశలము

నడుగు మనెను. కౌరవుల కందఱకును మీతోఁ గలిగిన యీసంబంధముచేఁ దాము ధన్యులమైతిమని దలంచుచున్నవారు. పాంచాలి పాండు పుత్రులకు భార్యయై, మీతోఁడి సంబంధము వారికి రాజ్యలాభమున కంటె నానందమును గలిగించియున్నది. మఱియుఁ బాండవులు హస్తీపురమును వదలి బహుకాల మయ్యెను, కౌరవులును నగరవాసులును నందఱును వీరిని జూడవలయు నని యపేక్షతో నున్నవారు. పాంచాలిని సకలాంతఃపురస్త్రీలును జూడఁగోర్చి గల్గియున్నవారు. కావున ధృతరాష్ట్రమహారాజు కృష్ణాకుంతీసమేతు లగు పాండవులను నీయనుమతినిఁ బడసి నన్ను హస్తీపురమునకుఁ దోడ్పెట్టని యాజ్ఞాపించెను. నీ కి కార్య మిష్ట మగునేని యీసంతోషవార్తను ధృతరాష్ట్రమున కిప్పుడే చెప్పి పంపెదను. సర్వజనుల కానందము పొడమునట్లు వీరిని హస్తీపురమునకుఁ బంపుట కావతీష్టు. అనఁగా విదురునకు ద్రుపదుం డిట్లనియె, మహానీయా ! కౌరవులతోఁడి బంధుత్వమునకుఁ బరమానందమునఁ దేలి యాడుచున్నవాడను. ధృతరాష్ట్రమహారాజునాజ్ఞ మేరకు నీవంటిదూరాలోచనపరుఁ డీకార్యమునకు రాఁగా వేటొండు జరుగునే ? అయినను, నిందులకు బలరామకృష్ణు లేమనెదరో ? వీరు సర్వకాలములయందును బాండవులకు హితముఁ గోరుచుందురు. మఱియుఁ బాండవులును మహాస్రాజ్ఞులు, ధర్మనిరతులు, పురుషసింహులు. వారినిశ్చయ మెట్టిదియో యనుచుండఁగా ద్రుపదునకు యుధిష్ఠిరుం డిట్లనియె. మహారాజా ! మే మందరము భవదధీనులము. మీరాలోచించి మాకుఁ గర్తవ్యము నెట్లు నిర్ణయింతురో యట్లు నడుచుకొనువారము. అనఁగా నాసభాసదులకుఁ జనార్దనుం డిట్లనియె. ఇప్పుడు విదురుసందేశమును మన మంగీకరించి పాండవులను హస్తీపురమునకుఁ బంపుటచితము. మాన్యుండును బాండవులమేలు నన్ని విధములఁగోరువాడు నగు ద్రుపదునాలోచన మెట్టిదియో యనఁగా నాపాంచాలపతి యప్పు డిట్లనియె. పాండుపుత్రులు నా కిప్పుడు సంబంధముచేత ముఖ్యులైరి, కాని యీజగన్నాథునకు వారు చిన్న నాటం గోలె ముఖ్యులు. వీ రెల్లరక్షేమములను యుధిష్ఠిరునకంటె దవ్యుల నుండి యారయుచుండును. కావున కృష్ణానుమతంచే తన కభిమతం బని యెఱుకపఱచి ద్రుపదుం డుండెను. అంత ద్రుపదుం డనుమతింపఁగాఁ

బాండవులు కృష్ణాకుంటిసమేతులయి రామకృష్ణులు వెంటరాగా విదురునితో హస్తీపురమునకుఁ బ్రయాణమైరి. అంతకు మున్న వీరిరాకను విదురుఁ డంపిన దూతమూలమున ధృతరాష్ట్రం డెఱింగి వీరి నెదుర్కొనుటకు వికర్ణచిత్ర సేనులను ద్రోణకృపాచార్యులను సంతోషముతో నంపెను. ఎదురువచ్చినవారిం బాండవులు కలిసికొని షరమానందముతో హస్తీపురమునఁ బ్రవేశించుచుండఁగాఁ బౌరులు వారిం జూచి యిట్లనిరి. ఈపురము వీరిరాక కనియే ధృతరాష్ట్రం డిట్లలంకరించెను. పురమందలి ప్రజల నెల్లఁ దనబిడ్డలవలె రక్షించు పాండురాజు పురప్రవేశము గావించునట్టిధర్మాత్మం డగు యుధిష్ఠిరుండు తమ్ములతోఁ గూడి ధర్మపత్ని యగు ద్రౌపదిని వెంటఁబెట్టుకొని కుంతీదేవి తమ్ముగమింపఁగా హస్తినాపురమును జొచ్చుచున్నవాఁడు. ఈవీరిపురప్రవేశోత్సవదినమున కంటె మనకు సంతోషదినంబు వేటొండుండునా? మన మొనర్చినదానములు తపములు హోమములు సత్ఫలముల నొసంగు నేని యీధర్మాత్మం డైనయుధిష్ఠిరుండు చిరకాలము మనకుఁ బ్రభువై యీపురమును రాజ్యమును నేలుఁగాక యనిరి. అంతఁ బాండవులు పౌరజనులదీవన లిట్లు గొనుచు సగరు ప్రవేశించి ధృతరాష్ట్రమునకును భీష్మమునకును మఱియుంగల పెద్దలకును మ్రొక్కులిడి వారిదీవనలను బొంది సుఖులై యుండిరి. అట్లుండ నొక్కనాఁడు ధృతరాష్ట్రండు పాండవులను బిలిచి లోకసాక్షి యగు శ్రీవాసుదేవు సమక్షమున నిట్లనియె. పుత్రులారా! మీకును దుర్యోధనాదులకును విగ్రహము కలుగకుండ నీకౌరవరాజ్యమున సగపాలు మీ కిప్పుడొసంగుచున్నవాఁడ. మీ రిప్పటినుండి ఖాండవప్రస్థమున నుండి సుఖమున మీభాగము నేలుచుండుండు. మీరు సోదరు లొక్కటిగా నంద పోయి వసించుడు. అని చెప్పఁగా యుధిష్ఠిరుండు వల్లె యని యందలిపెద్దలకు నమస్కరించి తమ్ములను భార్యను వెంటఁబెట్టుకొని తమకు రామకృష్ణులు సాయపడఁగా ఖాండవప్రస్థ మను ఘోరవనమును జేరిరి. అంత వాసుదేవుండు మహేంద్రునిఁ దలంచెను. మహేంద్రుండు వీరలతలం వెఱింగి విశ్వకర్తం బంచె.

— పాండవు లిద్రప్రస్థపురముఁ జేరుట —

ఆదేవశిల్పి వేదవ్యాసుండును, బాండవులపురోహితుం డైన

ధౌమ్యుఁడు మున్నగు బ్రాహ్మణోత్తములును సూత్రమునుబట్టి శాంతిక విధులను జేయఁగా మిక్కిలి ప్రశస్తమైన రమణీయస్థలమునందుఁ బట్టణము నిర్మింపఁబడెను. అది యెత్తైనచుట్టుగోడలతో విరాజిల్లుచు, నిగనిగని తెల్లసున్నపుగారలతో నుండుప్రాసాదములతో వెలయుచు, నాప్రాసాద శిఖరముల రేఖలకాంతులు మిక్కిలి ప్రకాశమానములై నలుదెసల వ్యాపించి వానిసమీపమున నాకాశసముద్రమునందుఁ బటువు లేత్తుచున్న మేఘములలో నుండు మెఱపులసమూహమును బరిహసించుచున్నవో యనున ట్లుండెను. మఱియుఁ బ్రాకారపుగోడలచుట్టును బాతాళ మను నగడ్డ వలయుతంబై యుండెను. మఱియు నప్పురద్వారము గరుడాకార విరాజితంబై వెలసెను. ఆపట్టణము నానావిధాయుధశాలలును, భౌండా గారములును, నెత్తైనగోడలుం గలిగి చిత్రవిచిత్రపువినాణములచే నలరారుచుండు రాజాస్థానములును, విశాలములై నవీధులును, ననేకదేవాలయములునుగలిగి వెలయుచుండెను. మఱియు నప్పురవరంబు ననేకస్థలములందు రమణీయంబులై న యుద్యానవనములు సర్వకాలములయందు సర్వర్తు శోభాయమానంబులై జనాకర్షకంబులయి కన్నులకింపులయి వెలయ మహేంద్రునియమరావతింజోలై నింద్రప్రస్థ మనుపేర వెలసెను. అట్టిపట్టణ మధ్యమునందుఁ బొండవు లేవురును నివసించుట కొక్కవిస్తీర్ణ మైన నివేశనమునందు నగళ్లు నిర్మింపఁబడియెను. ఆపట్టణమునందు వాసము చేయునిమిత్తము సకల వేదశాస్త్రపారగు లగుబ్రాహ్మణోత్తములును, సర్వభాషల నెఱింగి క్రయవిక్రయములను విస్తారముగఁ జేయఁగలిగిన ధనదోష మానులగువైశ్యులును, బలుతెఱంగులగు శిల్పనైపుణ్యముగల శిల్పాచార్యులును, వినయవినములై శుశ్రూషాపరాయణులగు సచ్ఛాదులును నానాదేశములనుండి వచ్చిచేరిరి. ఆపురవరం బివిధమున నానాజననంక్షీర్ణంబై రమణీయములైనయుద్యానవనములతో వెలయుచు, నాక్రీడావనములయం దాచూచూతకసేవాశోకాదిమహావృక్షములును, సారంగపనస నింబదాడిమీనారికేళాదిఫలవృక్షములును, నిత్యపుష్పోపేతములగు కరవీరపారిజాత నాగపున్నాగాదిశృంగారంపుఁ జెట్లును, సాలతాలతమాలవ కుళాదిభూజములును సుపుష్పఫలభారములు గలిగి యచ్చోటిచూత వృక్షములలేతచిగుళ్ళను మెక్కి మదించి పంచమస్వనంబుల పిటీపిలులకు

విరహవేదనం గలిగించు పికములును, జెట్లయందలి దోరపండ్లను మెక్కి  
వీనుల కింపుగాఁ గూయుకొరికాశుకమిథునంబులును, నాకసంబున మొగు  
ల్లావరింపఁగనే తమపింఛములను విప్పి నృత్యముఁ జేయుచు పద్జన్వనం  
బులఁ దమనాయిక తైన యాఁడునెమ్మల్ల నానందింపఁజేయుచుండు  
జొట్టుపులుఁగులును, నాదర్శవిమలము లగు గృహములును, వివిధలతా  
గృహములును, జిత్రగృహములును, గృతకాద్రులును, నిర్మలోదకములతో  
నిండినవాపులును, సూర్యోదయ మగుచుండఁగనే వికసించి తమకెంజాయ  
నలువైపుల సొంపారఁ బ్రసరింపఁజేయు పద్మములతో నిండిన సరో  
వరములును నొప్పారుచుండ ధర్మపుత్రుండు తన జననీసోదరికళత్రము  
లతోఁగూడి శృంగారంపుసౌధముల భూసురశుభాశీర్వాదనినదములును,  
మంగళగీతాలాపంబులును, వందివై తాలికాదిజనస్తోత్రపాఠధ్వనులును  
జెలంగ శుభముహూర్తమున నప్పురప్రవేశము గావించి ధర్మమార్గమున  
రాజ్య మేలుచు, సుఖమున నుండఁగా నొక్కనాఁడు దేవకీనందనుండు  
కుంతీనందనుల వీడ్కొని ద్వారవతికిం జనెను. అని చెప్పఁగా జనమే  
జయుండు మిక్కిలి హర్షముతో విని యవ్వలి పాండవులవృత్తాంతమును,  
బాండవులు దమకు ధర్మపత్నియైన ద్రౌపదితో విరోధము లేక వర్తిం  
చినవిధమును నడుగఁగా నక్కధకుం డాశ్చర్య కిట్లనియె.

అవ్విధంబున నప్పాండవు లింద్రప్రస్థపురమును దమ యర్ధరాజ్య  
మునకు రాజధానిగాఁగొని బ్రహ్మాత్మరింబుగాఁ బ్రజాపాలనమును ధర్మ  
మార్గమునఁ జేయుచుండఁగా వారిరాజ్యము నానాటఁ బెంపుసొంపారి  
వర్ధిల్లుచుండెను. అట్లుండ నొక్కనాఁడు టెవముని నారదుం డాకస్తిక  
ముగ నింద్రప్రస్థపురమునకు ధర్మతనయుం జూడనేతెంచెను. అంతట ధర్మ  
తనయుం డాదేవర్షికఁ దమ్ములుం దానుచు నెదురేగి దోడ్కొనివచ్చి  
యర్హానమున సాసీచుం జేసి యగ్ర్యపాద్యాదుల సర్పించి యందఱతో  
సాష్టాంగనమస్కారము లాచరించి తన రాజ్యమంతయు నమృతహరియధీన  
మని విన్నవించెను. అంత నాజగదాలమారిముని వారిసమర్పణఁ బ్రీతుండై  
వారలనందఱను సుఖానీనులంజేయఁగా వారంతిపురమున నున్నపాంచా  
లినిరావించి యమ్మునివరునకు మ్రొక్కుమనఁగా నావరవర్ణినియు నట్లు  
వినయమున సామునికి మ్రొక్కియుండె. అంత నారదుండు కృతాంజలియై

యున్న యాజ్ఞ సేనిని దీవించి యంతిపురమున కంపి వృకోదరానులగు పాండవులు వినుచుండఁగా యుధిష్ఠిరునితో నిట్లనెను, యుధిష్ఠిరా! మీ కేపురకును యాజ్ఞ సేని యొక్కతె భార్యయై యున్నది. కావున దీని నిమిత్తమున మీలో మీ కెంతమాత్రము విరోధము గలుగకుండ నొక్క నియమము నేర్పఱచుకొని యట్లు వర్తించుట యుత్తమము, అవ్యధమున సంకేతప్రకారము నడతురేని మీకు సౌహార్దము పెంపొందును. ఈవిషయమునం దెట్టి స్నేహితులకును స్పర్ధ కలుగుట సుప్రసిద్ధముగాదే? పూర్వమున నిట్లే సుందోపసుందు లనువా రిరువు రన్నయుం దమ్ముండును సర్వకాలసర్వావస్థలయందు మీఁదుమిక్కిలి భోజనాసనశయన రాజ్యభోగాదులందు నొక్కటిగా వర్తించుచుండిరి, అట్టివారు తిలోత్తమ యను సుందరాంగినిమిత్తమునఁ గామపరతంత్రులై యొకరి నొకరు సంశయించి తుదకు నొండ్డొరులతోఁ బోట్లాడి చచ్చి రనఁగా విని ధర్మతనయుం డో ఋషిపర్యా! సుందోపసుందు లెవ్వరు? తిలోత్తమ యెవ్వతె? ఆస్త్రీకారణముగాఁ బరస్పరము వారి కెట్లు విరోధము సంభవించినది? సవిస్తరముగాఁ జెప్పవలయు నని ప్రార్థింప నాజగడాలమారి ముని యిట్లనియె.

—॥ సుందోపసుందోపాఖ్యానము ॥—

తొల్లి దితికుమారుం డయిన హిరణ్యకశిపువంశమున నికుంభుండును దానవుండు పుట్టెను. ఈసుందోపసుందు లనువారు వానిపుత్రులు. ఈరాక్షసు లిరువురు నెల్లప్పు డొండ్డొరుల నెడఁబాయక మిక్కిలి మైత్రితో మెలఁగుచుండిరి. ఇట్లుండ వీరికి ముల్లోకములను గెలువ వలయునను తలం పొకటి జనించెను. తమతలంపు కొనసాగుటకుఁ దాము తపోమహిమ గలవారు కావలయు నని నిశ్చయించి వింధ్యపర్వతప్రాంతములకుఁ జోయి యచ్చోట విజనారణ్యమునందు జడలు దాల్చి నారచీరలు గట్టి పాదాంగుష్ఠముపై నిలిచి నిరాహారులై శరీరశోషణమును జేసి, చేతులు వైకెత్తికొని దీర్ఘకాలము తపస్సుజేసిరి, వారి తపోమహిమ వలన వింధ్యగుహలయం దగ్ని పుట్టి యరణ్య మంతయును బొగ లెగయ పొగినవి. దీనికి దేవతలు భయంపడి వారితపస్సునకు విఘ్న మాచ

రించుటకు వారికట్టెదుట రత్నరాసులును, నారీరత్నములును దోచునట్లు నొప్పిరి. వారందుల కాశింపక తపస్సునందే చలింపని మనస్సుగల వారై యుండిరి. దేవతలు తమయుద్దేశ మివ్వధంబున విఫలమయ్యును మరల వారి కింకొకవిధమున భంగము గావింప యత్నించిరి. ఆయుద్య మమునం దొకరాక్షసుడు సుందోపసుందులతల్లులను భార్యలను గొడు కులను శూలహస్తంజై యాడ్చుచుండ వారియాభరణము లొకవంక నేల రాలుచుండ, వారికట్టుపుట్టుంబులు వీడి పోవుచుండ వారయ్యో ముట్టిట్లు రాక్షసుం డెవండో బాధించుచుండగా మీ రిట్లు మిన్నకుండుట తగునా? మీ రొనర్చుతపస్సంతయు మాక్షేమములకే కదా? ముట్టిట్లు వీడ న్యాయముగ బాధించుచున్నాడే. మా కింక దిక్సేవ్వ రని వారు సుందోపసుందులయెదుట మొఱవెట్టుకొనుచుండునట్లు దోచఁజేసిరి. ఆయన్నదమ్ము లిరువురు నప్పటికిని చలింక తపోనిష్ఠాగరిష్ఠులై మెలఁగు చుండుటచే బరమేష్ఠి వారికి బ్రత్యక్షమై యోసుందోపసుందులారా, మీతపస్సునకు మెచ్చితిని. వరముల వేడుడు. అనఁగా నద్దేవునకుఁ జేతులు జోడించి వారిట్లునిరి. దేవా! మాతపస్సునకు సంతసించితి వేని మాకు నానావిధమాయలచు బన్నుటకును, సర్వాస్త్రప్రయోగోపసంహారము లతిలాఘవమునఁ గలుగుటకును, నసమానమైనబలపరాక్రమములు మాశరీరము నావహించుటకును, గోరినస్వరూపముల నెత్తుటకును, నమరత్వమును మేమొందుటకును ననుగ్రహింపు మని వేడిరి. అంతఁ బరమేష్ఠి వారింజూచి మీరు ముల్లోకములను గెలుచునిమిత్రము గదా యిత ఘోర తపస్సులను జేసితిరి, మీకోరినట్లు మూడులోకములును మీచే జయింపఁబడఁగాక. మీ కమరత్వము నిచ్చుటకు వీలుపడదు. మీరు కోరిన మిగిలినవరముల నన్నింటిని మీ కొసంగితి ననఁగా వారిరువురును దమలోఁదమ కెప్పుడు మైత్రి యుండు ననుతలంపునఁ దమకుఁ బరస్పరము దక్క నన్య లెవ్వరివలన నవధ్యత్వము ననుగ్రహింపు మనఁగా బ్రహ్మ యాకోరిక నొసంగి తనలోకమునకుఁ జనెను. అంత వారెవరి చేతను దమకుఁ జావులే దని నిశ్చయించుకొని పరమోత్సాహతత్పరులై తమపురముఁజేరి జడలను నారచీరలనువైచి మంచినస్త్రములను దివ్యాభరణములను సుగంధమాల్యములను ధరించి తమ బంధుమిత్రాదులతోఁ



గూడికొని యానందించుచు నకాలకౌముది యనుమహాత్మ్యము నొసర్చిరి. ఆయుత్సవదినములలో వారు తమ బంధుమిత్రపరిజనములతో వలసినంత మధురాహారములను గుడుచుచు, బానీయంబులను ద్రావుచు, యాచకుల కనేకదానముల నిచ్చుచు, యథేచ్ఛావిహారపరులై యిష్ట సుఖోపభోగంబుల ననుభవించుచు బరమానందభరితచేతస్కులై యుత్సవాంతమునందు మంత్రులును బంధువులును దమ్ముఁ బరివేష్టించి కొలుచుచుండ వారితో నాలోచించి ముల్లోకములను గెలుచుటకు నిశ్చయించుకొనిరి. అంత నాతలంపుతో నానావిధాయుధపాణులయిన శూరులతోఁ గూడిన సేన నమర్చికొని తామును గవచశిరస్త్రాఽతూఞ్చీరములను దాల్చి ధనురాదిసమరసాధనమాల ననేకములం గొని భేరి భాంకారము లొకవైపునను, మంగళాశీర్గ్వచనములు వేటొక వైపునను భూనభోంతరాళంబులు నిండఁగా నొకదినము నిశాసమయమున మఖానక్షత్రమునఁ జంద్రుం డుండువేళను శరభముహూర్తమున దండయాత్ర వెడలి కామగమనమున నాకసుంబున కేగిరి సగ్వనైస్యముతో మహేంద్రు నమరావతీపురమును ముట్టడించిరి. అంత నాన్యత్రాంతము నంతయును దేవత లెఱింగి నాకలోకమును నమరావతీపట్టణమును వీడి యందఱును బ్రహ్మలోకమునకుఁ బాఱిరి. అప్పుడు సుందోపసుందులు దేవలోకము తమకు వశపడె నని తలంచి దానిని దమవశము గావించుకొని యంతరిక్షమునఁ దిరుగాడుచు ననేకభూతకోట్ల నులు మాడి వెంటనే పాతాళలోకమునకుఁ బోయిరి. అచ్చోట నాగరాజుల నెల్ల నోడించి, సముద్రమధ్యమం దుండుప్లేచ్ఛుల నందఱును జయించి భూలోకమునంతయు నొకమాటు జయింప యత్నించి యిట్లుని యాలోచించిరి. “ఇది కర్మక్షేత్రము. ఈ కర్మక్షేత్రమున నుండు బ్రాహ్మణులు యాగాదుల నొనర్చి యాహవిర్భాగముల నగ్నిముఖమున దేవతల కందిచ్చెదరు. దాన దేవతలు పుష్టులై విప్రయభివృద్ధి గావించురు. అవ్వధమున దేవతలును భూదేవతలును బరస్పరాభివృద్ధికార్యములను జేసికొనుచు సుఖించుచున్నారు. కావున మొట్టమొదట నీయభివృద్ధి నాటంకపలుపవలయును. ఈ నిరోధమునిమిత్తము భూలోకమున నుండు భూసురగణమును, సర్వమునులను, దపస్సులను నొక్క-

మాటు వధింపవలయును" అని సర్వసైన్యముల కాజ్ఞ నొసంగిరి. తామును వారికిఁ దోడ్పడఁగా దానపు లందఱును భూసురులను రాజర్షులను వధించునిమిత్తము వారియాశ్రమములఁ బ్రవేశించి వారియగ్నిహోత్రములఁ జల్లార్చి, యజ్ఞశాలల నూడఁ బెట్టి, యజమానులను సర్వర్షులను వధించి తమ కుండు కామరూపధారణమహిమమున నాభూసురులకును, రాజర్షిసంఘములకును నేనుంగులుగ, బెద్దపులులుగ, సింహములుగఁ గాన్పించి వారి కతిశాంతితత్పరులకు బహువిధాపాయములను గావించుచుండిరి. వారికి బ్రహ్మవరప్రసాదంబునఁ బరమతపోధనులగు తపస్సులశాపము లేమియును జేయలేకపోయెను. సుందోషసుండులకు భీతిఁ జేంది బ్రాహ్మణులును రాజర్షులును బలుదెసలకుఁ బాటిరి. దేవకార్యములు పితృకార్యములు యాగాదికర్తములు, వేదపారాయణములు, సకాలమున నాచరింపఁబడుచుండు సంధ్యావందనాది నిత్యకర్తములును నడంగెను. భూలోకమునఁ గృషి శూన్య మయ్యెను. గోరక్షణము రహితమయ్యెను, వ్యాపారము లంతరించెను. భూతలం బంతయు నెటు చూచినఁ గపాలంబులును, నెముకలరాసులును, మేదోమస్త్రీష్కంబులును నను వీనితోనిండెను. ఇవిధమున భూలోకమంతయు నతిభీభత్సముగను రౌద్రముగను దోఁపఁగా, సూర్యచంద్రనక్షత్రములకు గతిదప్పెను. అంత సుందోషసుండులు తమలోఁ దాము పూర్వ మనుకొనినట్లు ముల్లోకములను జయించినవారై కురుక్షేత్రమును దమ కునికిపట్టుగాఁ జేకొని యధేచ్ఛానువర్తులై తమ కెదురు లేక యుండిరి. అంత దేవతలును, బ్రహ్మర్షిగణంబులును బ్రహ్మలోకమునకుం జోయి యేకాదశ రుద్రులును, ద్వాదశాదిత్యులును, బ్రమథగణంబులును, వైఖానసవాలఖిల్యమునివరులును దన్నుఁ బరివేష్టించికొలువఁగా సుఖానీనుండై యున్న పితామహునకు మ్రొక్కి సుందోషసుండుల ఘోరచేష్టితములను మొట్టొయని విన్నవించిరి. అంత నప్పితామహుం డొక్కముహూర్తకాల మాలోచించి విశ్వకర్తను బిలిచి లోకములో నుండు సుందరులందఱలో మిన్నయై, శృంగారవతియై, యెట్టిజితేంద్రియునై నను వలపించుశక్తిగలదైన యొక్క మోహనాకారమును సృజింపుమని యానతిచ్చెను. విశ్వకర్త వెంటనే సకలభువనములయందలి యతిసౌందర్యపదార్థములలో నొక్క

క్కదానియందును దిలప్రమాణము (నువ్వుగింజంత) ప్రత్యేకముగ సంగ్రహించి తిలోత్తమ యను నొకమోహనాంగిని సృజించెను. త్రిభువన సౌందర్యసారమే శరీరముగాఁ గల యామోహనస్వరూపిణి బ్రహ్మముందట నిలిచి యాపరమేష్ఠికి మ్రొక్కి హస్తములు జోడించుకొని, పితామహా! నేనేమిచేయవలయును? అనతిమ్ము. అనఁగా బ్రహ్మ యామోహంపు మొలక కిట్లనియె. తిలోత్తమా! నికుంభునికుమారులు సుందోపసుందులనువారు నావరప్రభావమున ముదించి ముల్లోకములకును జేలుపును జేయుచున్నవారు. నీవు వా రుండుచోటున కేగి వార లిరువురకును నీయందుఁ బ్రత్యేకమోహము జనించునట్లొయ్యారము సూపుము. అని చెప్పఁగా నాత్రిలోకసుందరి రుద్రాదిత్యదేవరి గణపరివృత్తుం డగు బ్రహ్మకుఁ బ్రదక్షిణము గావింప దానిసౌందర్యముఁ జూచునిమిత్తము బ్రహ్మ చతుర్ముఖుం డయ్యె; ఇంద్రుండు సహస్రాక్షుం డయ్యె; దేవతలును దిలోత్తమ యొక్క మోహనస్వరూపముం జూచి దానియెడఁ గాముకు లైరి. అంత నాశ్వంగారవతి తన సింగారంపుఁజేష్టలఁ జూపుచు నొయ్యారము తళుకొత్త వింధ్యపర్వతప్రాంతమున కేగి యందుఁ ద్రిభువనములయందును నిస్సవత్తులై గతవృథులై, దేవగంధర్వయక్షరక్షోగణములందుండి కొల్లఁ గొట్టఁబడిన నానావసురత్నములతోఁగూడి పరమతుష్టులై, సహస్రస్త్రీలు వృత్యగీతములఁ గావించుచుండ నానందపరవశులై మద్యపానప్రమత్తులై రక్తాక్షులై విహరించుచున్న యాసుందోపసుందులం గాంచి యొకతెగ యొయ్యార మిగురొత్తఁ దన జీలుఁగుపయ్యెదచెఱఁగుతో శరీరము నంతయుంగప్పికొని విలాసమున నదీతీరమున నుత్పన్నములైన కర్ణికారపుష్పములను దనలేతదిగుళ్ల వంటిచ్రేళ్లతో విలాసమునఁ గోయుచు నల్లల్లన వారి సమీపింప నాతలిరుజోడింజూచి సుందోపసుందు లిరువురును దాని మోహనాకారమునకు బ్రమసి మైమఱచి యతిసంభ్రమంబున దాని కుడిచేతిని సుందుండును, నెడమచేతి నుపసుందుండును బట్టుకొని యొకరితో నొకరిట్లనిరి. వారిలో సుందుం డుపసుందునితోఁ “దమ్ముడా! ఇది నాభార్య. నీకు వదిలె. కావున నీకుఁ బూజ్యురాలు,” అని పలికెను. అనఁగా నుపసుండుండు సుందునితో నన్నా! ఇది నాభార్య. నీకు మఱదలు. కావున నీవు దీనిం దాఁడఁజనదు. అని యుల్లాసంపుఁబలుకుల నుల్లసమాడుచు నత్తలో

దరింజూచి యోనుందరి! మాలో నీవెవ్వరిం గోరెద వనఁగా నామోహ  
నాంగి మీలో నెవ్వరు బలపరాక్రమాతిశయ్యులో వారిని నే వరింతు  
ననెను. అంత నాయన్నదమ్ము లిరువురును దమలో నేను దీని గ్రహింతు,  
నేను దీని గ్రహింతు నని బలోన్మాదమున, దానియందు బద్ధానురాగులై  
తమపుట్టుకనాఁటనుండి యుండుమైత్రి నెంతమాత్రము దలంపక యొక  
రితోఁ నొక్కరు మత్సరించి గదలతోఁ బోరి షరస్పరప్రహారముల నిద్ర  
ఱును గతాసువులై యిరువురు సూర్యులు నేలఁబడిరో యనునట్లు నెత్తు  
రేటులై ప్రవహించుచుండ నేలం గూలిరి, అచ్చోట నున్న వారిపరిజను  
లందఱును వారి ఘోరంపుయుద్ధమునకు వెఱచి వా రిసుందరికారణం  
బుగఁ జెత్తు రని దృఢనిశ్చయ్యులై యెల్లవారును బాతాళలోకముఁ  
జొచ్చిరి. అంత బ్రహ్మదేవుండు తిలోత్తమకు దర్శన మొసంగి దానివిలా  
సంపునేర్పనకు మెచ్చి దానికి ముల్లోకములయందు నడ్డు లేనిసంచార  
మును వర మొసంగి తనలోకమున కేఁగెను. అని నారదుండు పాండ  
వులకును సుందోపసుందులవృత్తాంతమును జెప్పి మీరును ద్రాపదివిష  
యమున మీకెట్టిభేదమును గలుగకుండునిమిత్త మొక సంకేతమును  
జేసికొనుఁడు. దానంజేసి నియమవంతులగు మీ కేనాఁడును భేదము  
కలుగనేరదు. మీమేలుఁ గోరి నే నీయాలోచనమును జెప్పుచున్నా  
నని హితోపదేశముఁ జేయఁగా నమ్మునికిఁ బాండవు లిట్లనిరి. మునీంద్రా!  
మే మొక్కొకయేఁడు ద్రాపదితో నొక్కొక్కరు కాపురము చేయు  
చుండెదము. అప్పుడు యాజ్ఞ సేసి యెవరియింట నుండునో యాఁయింటికి  
మే మితరుల మెవ్వరము పోకుండ నుందుము. అట్లు లోకవేళ నాకస్మిక  
ముగ నరిగితి మేని యందులకుఁ బ్రాయశ్చిత్తముగాఁ బండ్రెండునెలలు  
వనమున బ్రహ్మచర్యమును జరిపెదము. తీర్థయాత్ర గావించెదము. అని  
దేవర్షి యగు నారదునిసమక్షమున సంకేతము\*చేసికొనిరి. అంత నార

\* ఈసంకేతము నొకప్పుడు తప్పి యుండునఁడు తీర్థయాత్రఁ జేయవలసివచ్చి  
నది. ఈతీర్థయాత్రానియమము పండ్రెండువత్సరములకాల మని ప్రస్తుతసంస్కృత  
భారత ప్రతులలో నున్నది. కాని, నన్నయభట్టారకుఁ డీనియమకాలము పండ్రెండు  
మాసము అని నిర్ణయించియున్నాఁడు. ఇంకను భారతకథాప్రతిపాదక గ్రంథము లగు  
చంపూభారతాదిగ్రంథములలో నొక్క సంవత్సరమే యీతీర్థయాత్రకాల మని

దుండు వారిమనోనిశ్చయమునకు సంతసిల్లి మీమ్ము నిక భేదించువా  
రెవ్వ రుండ రని చెప్పి యిష్టమగు దేశమునకుఁ బ్రయాణమై పోయెను.  
ఇవివిధమున దేవర్షిసమక్షమునఁ బాండవు లేవురును సంకేతమును  
జేసికొని యెవివిధమైన ప్రమాదము కలుగకుండ నొక్కొక్కయేఁడొ

చెప్పఁబడియున్నది. మఱియు భారతంపు మఱియొక ప్రకరణమున నాతీర్థయాత్రను  
గూర్చి చెప్పఁచునీతీర్థయాత్రాకాలము స్పష్టముగా నొక్కసంవత్సరమే యని తెలుపఁ  
బడియున్నది.

శ్లో. తతో నిమిత్తే కన్తింశ్చిద్ర రాజో యుధిష్ఠిరః,  
వనం ప్రస్థాపయామాస తేజస్వీ సత్యవిక్రమః.  
ప్రాణేభ్యోఽపి ప్రియతరం భ్రాతరం సవ్యసాచినమ్,  
అర్జునః పురుషవ్యాఘ్రం సితాత్తానం గుణైర్యుతమ్,  
స వై సంవత్సరం పూర్ణం మాసం చైకం వనేఽవసత్.

అని యున్నది. కావున నర్జునునీతీర్థయాత్రాకాల మొక్కసంవత్సరమే యని  
నిర్ధారితమైనది. కాన పండ్రెండుసంవత్సరములు కావు, కాఁబట్టి యీ ప్రకరణమున  
నుండు శ్లో, “స నో ద్వాదశ వర్షాణి బ్రహ్మచారి వనే వసేత్” అనుదానిని  
“స నో ద్వాదశ మాసాంసు” అనియు నులూపీసంగమ ప్రకరణమున శ్లో, “బ్రహ్మ  
చర్యమిదం భద్రే మమ ద్వాదశ మాసిక” మ్మనియు నుండి యుండవచ్చునని యొకరు  
దిద్దిరి, మఱియు “స వై సంవత్సరం పూర్ణం మాసం చైకం వనేఽవసత్” అను  
దానిని మాత్రము దిద్దుటకు వలనుపడదని వారే చెప్పిరి. అంతేకాక తీర్థయాత్రా  
కాలము పూర్తియగుటకు మనుషే యులూపీసంగమమయ్యెను. బ్రహ్మచర్యవ్రతనియ  
మము తప్పెను. ఇందులకు సమాధానము నిట్లు కొండఱు చెప్పుదురు. వ్రతభంగమును  
నని సంశయించి యులూపి కోరినమేరకు సంగమింపనిచో నులూపి ప్రాణత్యాగమును  
జేయునే యను ధర్మనాత్మమును బరిశీలించి దానిప్రాణసంరక్షణమే వ్రతభంగమున  
కంటె ధర్మ మని నిర్ణయించి దానిసంగమము నంగీకరించినట్లు చెప్పియున్నది. ఇ  
ట్లుండ నియమ సంవత్సరకాలములోపుగాఁ జిత్రాంగద నర్జునుండు వరించి పెండ్లి  
యయ్యెననుట సంగతము కాదు. కావున వ్రతనియమకాలము సంవత్సరమే యనియు  
నాకాలము కాఁగానే పదమూడవమాసమునఁ జిత్రాంగ దార్జునులవివాహ మయ్యె  
నని నిర్ణయింపవలసియున్నది. నన్నయభట్టు తన యాంధ్రభారతమున నిట్లే చెప్పి  
యున్నారు. అనందపూర్ణమునీంద్రునివ్యాఖ్యయందు నిట్లే యున్నది. ఇప్పటి స  
స్కృతభారతప్రతులలో తీర్థయాత్రావ్రతకాలము పండ్రెండుసంవత్సరములకాల  
మని యుండు టూహ్యము.

క్కరియింట యాజ్ఞ సేనితోఁ గాపురము సేయుచు వర్తించుచుండఁగా నొక్కనాఁ డొక విభుని యావులను దొంగలు దోలుకొనిపోఁగా నా విభుండు యుధిష్ఠిరు నగరున కేతెంచి నగరు మొగపాల నిలిచి యాక్రం దించుచుండఁగా నర్జునుండు వానిదుఃఖకారణ మడిగెను. అంత వాని కావిభుని డిట్లనియె. విజయుఁడా! వినుము. మీవంటిధర్మమార్గప్రవర్తకు లును, వర్ణాశ్రమధర్మములను నడుపుచు వానిని రక్షించుచుండు మహా నీయు లగురాజోత్తములు మాయాశ్రమములను గాపాడుచుండ యజ్ఞ శాలమధ్యయందు మంత్రములచేఁ బవిత్రమై యగ్నియందు వ్రేల్చి బడుటకు సంసిద్ధమైయుండు పురోహితమును గాకులపహరించుకొనిపోయి నట్లు నాహోమమున కుపయుక్తము లగు నావులను దొంగ లెవరో తోలుకొని పోయిరి. అని ఘోషించినను నిచ్చోట నాయేడ్పును వినువా రెవ్వరును లేకున్న వారు. నాయజపు పులి లేని గుహద్వారమున నక్క కూతవలెఁ బరిణమించియున్నది. బ్రహ్మస్వము మ్రుచ్చులపాలైనది. ధర్మ కర్మములకు హాని యయ్యె. నాదుఃఖమును వై న్యమును గనిపెట్టి నా యావులను వెదకి తెప్పించి నా కిప్పింపవలయును. ప్రజలయాదాయ మున నాజవపాలును గొని వారిని హాని చెందకుండ రక్షింపని నృపాలుండు పాపముల కాకరం బగును, అని పెద్దయెలుంగున నేడ్వఁగా నర్జు నుండు వాని నోడక నిలుపు మని వచించి వాని కభయదానం బొసంగి చోరులు పోయినమార్గమును సూచించుమిత్ర మావిభునిఁ దనవెంట రమ్మని నిలువరించి ధనుర్బాణములఁ గొనునిమిత్రము నగరిలోపలి కేగ నాయుధాగారంబున ధర్మతనయుండు ద్రుపదుపుత్రితో నేకాంతమున నుండువాడుగాఁ దెలిసి కొంతవిచారించి యప్పుడాయుధశాలం బ్రవేశించినఁ దమసమయభంగ మగుటకు వెఱచి తడసినచో విప్రకార్యభంగ మగునని యొచించి పిదప నేదెత్తెనను విప్రకార్యమత్యంతముఖ్యముగాఁ దలంచి యెటులైన నాయుధశాలకేగి యాయుధములనుగొనివచ్చి విప్ర కార్యము నొనర్తు నని నిశ్చయించుకొనెను. సమయభంగ మయ్యెనేని యొక్కయే డరణ్యములనుండి తీర్థయాత్రలను సలిపెదను. ఎవ్విధమున నైనను విప్రకార్య మవశ్యముగఁ జేసెద నని కృతనిశ్చయుఁ డయ్యెను.

అంత ధర్మనందన ద్రౌపదీమందిరములఁ జొచ్చి ధర్మపుత్రుని యనుమతిం గొని యాయుధములను జేకొని విపులవెంటం జని శూరులగు చోరులతోఁ జోరాడి వారిని సమయించి విపుగోవులను గ్రవ్వుత విపున కొసంగి, వగరు సేరి పెద్దలకు నమస్కరించి వారిస్తుతిపాత్రుం డయ్యెను. అంత ధర్మనందనునియొద్ద కేఁగి 'నరేంద్రా, ద్రౌపదియు నీవును నేకాంతమున నుండఁగా మన సంకేతనియమమునకు లోపము కలిగెఁగాన నేను దీర్ఘయాత్ర సలిపెదను. బ్రహ్మచర్యవ్రతావలంబి నయ్యెద. సెలసవొంగు' మనఁగా నాకతినంపు వచనములచేఁ గర్ణరంధ్రములు సూడువడఁగా యుధిష్ఠిరుం డజ్జనున కిట్లనియె. ఆర్జునా! పెద్దవారు భార్యలతో నేకాంతమున నుండఁగాఁ బసివా రాగృహమునఁ జొచ్చుట దోషము కానేరదు, వెలిడియు విప్రకారార్థముగా నిప్పు డిది యయ్యె. దీనివలన సుకృతము ఘటిల్లినది. ఇందుఁ బాపము లేదు. నామాటయం దాదరము నీకుండు నేని, నీవిప్పు డీతీర్థయాత్ర చనవలదు, ఉడుగుము. అని చెప్పఁగా నర్జునుం డన్న కి ట్లనియె. మహాత్మా! మర్యాదకు భంగము గలుగఁగా మన మందఱను శిక్షించెదము. అట్టిశిక్షకుల మగు మన మొక సాకు గల్పించిగొని ధర్మ మాచరింప కుండుట గూడదని నా కెన్ని మాటలలో నీవే యుపదేశించియున్న వాడవు. ఎట్లైనను నేను గృతనిశ్చయుండనై యున్నాఁడను. న న్నాటంక పెట్టవలదు. అని ధర్మసుతు నొడంబఱిచి పార్థుం డరణ్యవాసయోగ్యమైనజడలను ధరించి నారచీరలను గట్టి వనమునకుఁ దఱలెను,

—॥ అర్జునుండు తీర్థయాత్ర పోవుట ॥—

అప్పు డాయర్జునునితో వేద వేదాంగ పారంగతులును నధ్యాత్మ చింతాసక్తులును నగు భూసురులును, బిచ్చ మెత్తి దేహయాత్ర నడపు పరమభాగవతులును, ననేక పుణ్యాకథలను నేర్పుతోఁ జెప్పుపారాణికులును, రాఁగా దేవర్షిగణసేవితుండైన మహేంద్రుంబోలెఁ బ్రకాశించుచు ననేక నదీనదములను, బహువృక్షలతాసంకీర్ణములై పుణ్యాశ్రమంబులకుఁ దావలంబై యుండు గహనప్రదేశములను దాటుచు ననేక పుణ్యాతీర్థములయందు స్నాన మాచరించి తీర్థశ్రాద్ధముల నొనర్చుచు, దేవశితరుల

శ్రీతల్లిగారు దానాదుల నర్తులగువారి కొసంగుచుఁ బోవువాఁడు కొన్ని వాళ్లకుఁ గ్రమముగా గంగాద్వారంబుఁ జేరెను. అప్పు డచోటఁ గూడి యాపుణ్యనదీజలంబుల స్నానమాచరించి సర్వకీర్తిషములను దొలంగఁ ద్రోలి పరమనిష్ఠాగరిష్ఠులగు మునిజను లచోట నగ్నిం బ్రణయించి యం దాహుతులు వేయుచుండుటను గని పరమానందభరితుండై యాపాక శాసనసుతుం డాపుణ్యనదీజలంబులఁ దానును సుస్నాతుండై దేవతల కొఱకు దేవతర్పణములను, బితరులకొఱకుఁ బితృతర్పణముల నొనర్చి యగ్నియందు వ్రేల్చుట కుద్యమించి వచ్చుచుండఁగాఁ డత్పార్వము గంగయందుఁ గృతావగాహుండుగ నున్నప్పుడు వీనిరూపరేఖలం గని మదనపరవశ యైన యొక్క నాగకుమారి యలూపి యనునది యద్భుతుని నీటియందుండి వెలువడి రాసీయక తటాలున నొడిపి నీటిలో నీకఁ దివిచికొని నాగలోకమునకుఁ జని యం దొక్కదివ్యభవనము నందుఁ జేరె. అచోట నర్జునుఁడు తనమున్ను సన్నిహితుండై యుండిన యగ్నిహోత్రుని విధ్యుక్తముగ నర్పించి యగ్నికఁ బ్రీతిగా హోమము వేల్చి యానాగకన్యకను జూచి, 'యిది యేటిసాహసము? నీ వెవ్వలెవు? నీతండ్రి యెవఁడు? ఈదేశ మేది?' యని యడిగెను. అంత నర్జునునకు నాగకన్యక యిట్లనియె. మనోనాథా! కద్రాపుత్రుల కులములలో నైరావతకులమునఁ బుట్టిన కౌరవృద్ధ డనునాగరాజునకుం గూతురను. ఊలూపి యనుదానను. ఈగంగానదియందు స్నానార్థంబు నీవుచొచ్చినది మొదలుగ నీమన్తధన్వరూపమును జూచి నేను మన్తభుబాణములకు గుఱియైతిని. మానాగులసామర్థ్యంబున ని న్నిటకుఁ దేగల్గితిని. నీయందుఁ దగిలియుండు నామనస్సును రంజింపఁజేయుము. నాతో సంగమించి నాయం దపత్యమును బడయుము. అనఁగా నర్జునుం డానాగ కన్యక కిట్లనియె. ఓయలూపి! వినుము. నేనొక్కకారణంబున బ్రహ్మచర్య వ్రతమును బూని సర్వతీర్థములను సేవించుచు దానవప్రతపరాయణుండనై యుండువాఁడను. ఈనియమంబున నుండు నాకు వ్రతభంగ మగు కార్యమును దలపెట్టు మనుట నీ కధర్తంబు. కావున నీశోర్కిఁ దీర్చు నిప్పుడు సమయముగాదు. వ్రతభంగ మొనర్తువేని నా కసత్యపాతకం బాపహిల్లు ననఁగా నర్జునునకు నాగకన్యక వెండియు నిట్లనియె. పాండు



పుత్రా! మీయన్నదమ్ములకు ద్రౌపదినిమిత్రమైన నియమమును, నీ యిప్పటి బ్రహ్మచర్యవ్రతపరాయణత్వమును నే నెఱుంగనిదానను గాను, కాని, నాయభిమతంబు నిప్పుడే నీవీడేర్పవలయు కాకున్న నన్నాపాదిల్లిన మదనతాపమున నాశరీరము భస్మమై పోవును. అన్నిధర్మములలోఁ బ్రాణదానమునకంటె మే లాండేదియుఁ గానరాదు. ఆయుత్రమధర్మమును బూని నాయభిమతం బీడేర్చి నాకుఁ బ్రాణదాతలై పుణ్యమునఁ జొమ్ము. ఇత నన్నుఁ గాపాడుమని నీకుఁ బ్రత్యేకముగఁ జెప్పనేల? నాతో సంగమించి నీయందుఁ దగిలియున్న నామనస్సును నానందమునం దేల్పుము. కాకున్న నే నిప్పుడే పరలోకమున కేగుదాన. ఇది సత్యము. దీనివలన నీకును నసృతదోషము గలుగదు. నేను దీననయి నీశరణుఁ జొచ్చి యున్నదానను. ఆర్తత్రాణమే కదా పాండవులకుఁ బరమోత్కృష్టధర్మము? అని దీనవదనయై యర్జునునిపాదములను రెంటిని గట్టిగఁ బట్టుకొని తన కభయము నొసంగు మనెను. అప్పు డపాండవమధ్యముండు ధర్మమును లెస్సగాఁ బరిశీలించి యలూపియభిమతం బీడేర్చి యారాత్రి యందుండి మఱునాడు ప్రభాతం బగుడు నయ్యలూపి తనకు దారిఁ జూపుచురాఁగా గ్రమ్మఱ గంగాద్వారమును జేరెను. అంత నయ్యలూపి తనయభిమతం బీడేర్చిన యయ్యుండ్రసూనునకు జలజంతువు లెల్ల వశము లగునట్లు వర మొసంగి నాగలోకమునకుఁ జనెను. అయ్యలూపి యర్జున సంగమమువలనఁ జాలు దాల్చి యిరావంతుఁ డను పుత్రుం బడసెను.

అంత వర్జునుండు తాను నాగలోకమున కేగుటయుఁ దన కులూపితో నిర్బంధసంగమ మగుటయు మున్నగు వృత్తాంతము లన్నియుఁ దనవెంటవచ్చిన బ్రాహ్మణులకుఁ జెప్పి వారికి సంతోషమును గలుగఁజేసి యచ్చోట్టువాని హిమవత్ప్రాంతంబులకుఁ జని యచ్చోటనుండు నగస్త్య వనమును నున్నతం బైనపర్వతశృంగంబును వీక్షించుచు, హిరణ్యబిందు తీర్థమునకుఁ జోయెను. అందు గోదాన, భరూదాన, తిలదాన, హిరణ్యదానము లాదిగాఁ బెక్కుదానములు చేసి యజ్ఞముచేయు బ్రాహ్మణోత్తములకు వేలకొలది గోవుల నిచ్చి యచ్చోటనుండి తూర్పుదిక్కునకుఁ జోయి యుత్పలిసినదిని, నైమిశారణ్యంబును, నంద, ఉపనంద, కైశిక,

గంగ, గయ, యమున మున్నగు మహానదులను సేవించి యచ్చోట నుండు భూసురులకు వేనపేలు గోదానములఁ జేసి యచ్చోటనుండి యంగ వంగ కలింగదేశములయందలి పుణ్యక్షేత్రములను దర్శించి తీర్థములయం దవగాహనంబుచేసి దేవపితరులకుఁ దృప్తిగాఁ దర్పణములను శ్రాద్ధములను గావించునంతవఱకుఁ దనవెంటవచ్చిన యాకళింగభూసురులకు నెలవిడ వారు వెంటనే దఱలిపోయిరి. పదంపడి యర్జునుండు తూర్పుసముద్రతీరమునఁ బురుషోత్తమునిసేవించి మహేంద్రపర్వతమును జూచుచు దక్షిణగంగ యని చెప్పఁదగిన గోదావరి మున్నగు మహానదులయందు స్నాన మాచరించుచు, సముద్రతీరమున రమణీయములైన యేలకీరీగలతోఁపులచే రమ్యములైనవియు, గాలివలనఁ గదలుచున్న యలలచేత మనోహరము లైనవియు సముద్రమునందలి పగడపుఁ దీఁగెలవరుసలు గలవియునైన యిసుకతెన్నెలయందు విలాసముతో విహరించుచు నర్జునుండు దక్షిణసముద్రతీరమునకుఁ జొయి పాపములను బాడుచేయునట్టి కావేరీసముద్రసంగమస్థానమున బ్రాహ్మణుల కపారధనముల నొసంగి పుణ్యాత్ముడై పదుమూఁడవమాసమున మణిపురమనునగరమును బ్రవేశించి యచ్చట దివ్యతీర్థస్నానములను గావించి యాయూరునకుఁ బ్రభువును, ధర్మజ్ఞుఁడును నగుచిత్రవాహనుఁ డను రాజుకుమార్తె చిత్రాంగద యను విలాసవతిని నాకస్మికముగఁ జూచి దానిసౌందర్యమునకు, మనోజ్ఞత్వమునకు, సౌభాగ్యమున కచ్చెరువడి దానియందుఁ దగులమును నారాజునకుఁ దెల్పువాఁడై తా నర్జునుండుగట వాని కెఱింగించి వానికూతురగు చిత్రాంగదయందుఁ దాను బద్ధానురాగుండై యుండుటను శూచింపఁగా నతం డిట్లనియె. పాండు పుత్రా! నాకూతు నీ కిచ్చుటకంటె విశేష భాగ్యము మా కబ్బునే? నేను గృతార్థుండనైతి. కాని, యొకవిన్నపంబు కలదు. దానిం జెప్పెద. సావధానుండవై యాకర్ణింపుము. మాకులము నందుఁ బూర్వము ప్రభంజనం డనురా జనవత్కుండై బహువ్రతములను జలుపుచుండి చంద్రశేఖరునిఁ గూర్చి దీర్ఘకాలము తపస్సుఁ జేసెను. అంత శివుండు వానికిఁ బ్రత్యక్షంబై ప్రభంజనా! నీ తపస్సునకు మెచ్చితి. నీ కొక్కపుట్టుండు పుట్టును. ఇంక నీకులము

వారి కెల్ల నిట్లే యొక్కొక్క పుత్రుడు గలిగి యవిచ్చిన్నముగా వంశ పరంపర సాగుచుండును. అని చెప్పి యద్వైతశుభ్రం డయ్యెను. ఇప్పుడు నా కీహూతురు జనించెను. ఇది దక్క నా కన్యసంతానంబు లేదు. దానంజేసి యీ దుహితయందుఁ బుట్టు కుమారుడు మాకు వంశ కరుడు కావలయును. వానిని నీవు నాకుఁ బుత్రుం గా నిచ్చుట కొడం బడుదువేని యీశుల్కమున కంగీకరించి దీనిం బెండ్లియాడుము. అనఁగా నర్జునుండు వాని కిట్లనియె. రాజా! నీయభిమతం బట్లగునేని యవ్వధంబున నొనర్పు మనెను. అట్లు పుత్రకాకరణమున నొసంగిన చిత్రాంగద నర్జునుండు పెండ్లియై చూడువాసరము లాసుందరితో సుఖోపఖోగంబులఁ దేలియాడి యచ్చోటు వాని దక్షిణసముద్రతీర ముల నేవించుచు మహర్షులతోడను, వెంట వచ్చిన భూసురవర్ష్యుల తోడను గూడి యాసమీపమున సముద్రమును జూచుచు నచ్చోట సౌభద్ర మను తీర్థమునందు స్నానము చేయుటకు యత్నింపఁగా నర్జు నుం జూచి యచ్చోట నుండు భూసురు లిట్లనిరి. ఓచంద్రవంశతిలకమా! ఆఁగుము. మామాట లాలకించి యీతీర్థస్నానమున కుపక్రమింపుము. ఈతీర్థ మెవ్వరికిని జౌట నశకల్యము. ఇదియే కాదు. దీనితో నీసముద్ర తీరమున నైదు తీర్థములు పాపహరము లున్నవి. వీనియందు స్నానా ర్థమై దిగువారిని నిందుండు భయంకరమగు మొసళ్లు వారిని లోనికి లాగుకొనిపోవును. ఆభయమువలన నీతీర్థములలో నిప్పటికి నూతేం డ్లుగా నెవరును స్నాన మాచరించుట లేదు. ఇవి పుణ్యతీర్థములయ్యును ఋషిశ్రేష్ఠులు వీనియం దుండు మొసళ్లులవెఱపుచే వీనియందు స్నాన మాచరించుట వడలిరి. ఇవి సౌభద్ర, పౌలోమ, కారండవ, ప్రసన్న, భారద్వాజము లనుపేళ్లతో వెలయును. ఇవి దుష్టులచే గ్రహింపఁ బడిన రాజులసంపదలవలె సత్పురుషులసంబంధము లేక యున్నవి. అనిన విని యర్జునుండు సకలతీర్థములయం దవగాహనము గావింప వచ్చిన నా కీతీర్థములయందు స్నాన మాచరింపకుండుట పౌరుషము కాదని భావిని విచారింపక త్వరపడి దానియందు (సౌభద్రమందు) డిగి స్నానముచేయుఁగా నీళ్లు మిక్కిలి కదలుచుండుట నెఱింగి యం దున్న గొప్ప మొసలి వేగముగాఁ బరుగెత్తివచ్చి మహాభాహుం

దును దీర్ఘకాయుండును నైన యర్జునునిపాదముం బట్టికొనఁగా నతండు దానిని మహాబలమున నీడ్చుకొని గట్టుఁ జేర్చి నీటికిదూరముగాఁ బాఱవై చెను. అంత నామొసలి తన మకరరూపమును వదలి యర్జునుండును నచ్చోట నుండు బ్రాహ్మణులును నచ్చెరువడి చూచుచుండఁ జక్కని సుందరరూపమును ధరించెను. అప్పు డప్పొందునందనుండు దానివేడిచూపులకు, వెడఁదకన్నులకు సొగసైన నెమ్మోమునకు, సర్వావయవసౌందర్యమునకును మెచ్చి దానితో నిట్లనియె. ఓసుందరీ! నీ వెవ్వ తెవు? ఏకారణమున మొసలివై యిప్పు డీరూపమును ధరించితివి? అని యడుగఁగా నాశుభాంగి యర్జునున కిట్లనియె. నేను వర్గ యను నప్పర సను. నాచెలికత్తెలు సౌరిభేయి, సమీచి, వస, లత యనువారలు నాయట్ల యీతీర్థముల నున్నవారు. వారలకు శాపమోక్షణంబు గావించి నన్ను రక్షించినట్లు వారిని సైతము రక్షింపవే యో మహానుభావా! యనఁగా దానికి నర్జునుఁ డిట్లనియె.

ఓ సుందరీ! మీ రేవురు నేమికారణమున భయంకరమైన మకరరూపముల ధరించితిరి? అని యడుగఁగా వర్గ మిక్కిలి సంతోషముతో నర్జునున కిట్లని విన్నవించెను. మహానుభావా! వినుము. మే మేవురమును నఖిలలోకపాలకులపురములఁ జూచుచు, భూలోకముం జేరి యొక్కమనోహర మగు వనమధ్యమున సుందరాకారుండును నుగ్రతప మాచరించుచుండువాఁడును, శాంతస్వభావుఁడునునై రెండవ యగ్నిహోత్రం బోలె వెలుంగుచుండు నొక్క బ్రాహ్మణునిం గంటిమి. అంత మే మాభూసురుతపమునకు విఘ్న మాచరింపఁ దలంచి వాని కశ్చేదుట ననేక హేలావచనముల నాడితిమి. వానికి మాయండుఁ దగులు కలుగునట్లు పాటలఁ బాడితిమి. వివిధనాట్యములఁ జేసితిమి. మే మెన్నివిధముల నాతనిమనస్సుఁ ద్రిప్పఁ జూచినను నాతండు నిశ్చలుండై నీగసుండైయుండెను. అత్యంత దృఢమనస్కు లగువారికి మనోదార్ధ్యము లేనివారివలె వనితలయెడ నేల తగులము కలుగును. అట్టి వారికి స్త్రీరమాహములును గడ్డిపోచలును నొక్కరూప. మే మాతనికిఁ గామవికారము కలుగుకార్యములను జేయఁగా నవి యాతనికిఁ గోపకారణము లయి యాతండు మా కలిగి మ మ్మేవురను ఘోరము

లగు మొసళ్లు గం డని శపించెను. అంత మేము మాయుత్సాహము  
 తటిగి యాతనిపాదములం బడి మహనీయా! వనితలయపరాధంబునకుఁ  
 దవస్సు లింత కనలుదురే? తెలియక గర్వించి మోహంధలమై యొన  
 ర్చినయపరాధముల సహింపుము, నీవు శతేంద్రియుఁడ నని తెలియక  
 యెట్లా నీన్ను మోసపుచ్చి మేము కొన్నిదినములు నీవలన నైహిక  
 సుఖముల ననుభవింపఁ దలంచితిమి. మా కిట్టిశాపము ననుభవించుట  
 కంటె మరణము మేలు. మహనీయు లగువారు స్త్రీ లెట్టియపరాధము  
 లొనర్చినను మన్నింతు రని పెద్దలు నెప్పుదురు, బ్రాహ్మణుల కపరాధ  
 ములను మనమునఁ దలంచు మాధులకు దైవసంకల్పముచేఁ బాప  
 ములును నపకీర్తులును సంభవించును, కావున మాయజ్ఞానమును సైరించి  
 మాకు శాపవిమోచనము ననుగ్రహింపుము, బ్రాహ్మణుఁడు సర్వభూత  
 దయాళుండు గాఁడే? కావునఁ బరమశాంతుఁడ వగు నీన్ను శరణుఁ  
 జొచ్చితిమి, అని చెప్పఁగా మా కాయాపసోత్తముం డిట్లనియె, సుదతు  
 లారా! నాయాడినమాట ఫలింపక తీరదు, శాపమును మీ రనుభవించి  
 తీరవలయును, మీరు ఘోరమకరములై నూతేఁడులై నవిదప నెవ్వండు  
 మీచేఁ బట్టువడి మిమ్ముఁ గొలనినుండి వెలువరించునో యామహాసత్త్వఁడే  
 మీశాపవిమోచనమునకుఁ గారణ మగును. అనిచెప్పఁగా విని యట్టిదీర్ఘ  
 బాహువులు గల మహనీయుం డెవ్వం డొకో యనుచు వచ్చుచున్న  
 మాకు ముల్లోకముల సంచరించుచుండువాఁడును, బ్రహ్మమానసపుత్రుండు  
 నగు నారదుఁ డెదురుపడగా మే మాతనికి వినములమై మ్రొక్కితిమి,  
 అంత నమ్మనీశ్వరుండు మాదీనవదనములం జూచి మీరెల యిట్లు దుఃఖ  
 పడుచున్నవార లని యడిగి మావృత్తాంతమంతయు మాచే విని,  
 బ్రాహ్మణుఁడోపమును, విధిప్రేరణమును ద్రిప్పుట కెవరికిని శక్యముగాద  
 నిధును, దక్షిణసముద్రతీరమునఁ బ్రసిద్ధములైన పంచతీర్థములను  
 మీశాపకాలమగు నూతేండ్లాక్రమించియుండురేని సకలజనుల స్తోత్ర  
 పాత్రుండును, బురుషశ్రేష్ఠుండును నగు పాండవమధ్యముండు సర్వతీర్థ  
 ములను నేవింపఁ గోరికతోవచ్చి మీ కాలపస్వి చెప్పినట్లు శాపవిమోచ  
 నముం జేయుననియుఁ జెప్పి యదృశ్యుం డయ్యెను.

అంత మేము నారదుమాటలచొప్పున నీరాక నెదురుచూచుచు నీయందు తీర్థముల నాక్రమించి యుంటిమి. ఇప్పుడు నేను నీచే శాపవిముక్తిఁ బొందితిని, నాకు నిజరూపము గలిగెను. నాచెలులకు శాప మోక్షణనిమిత్తము నీ వాతీర్థములకుఁ బోయి క్రమమున స్నానము గావింపుము. మకరరూపములతో నున్న యాయస్పరసలకు నిజస్వరూప ములు గలిగింపుము. ఆతీర్థములఁ బవిత్రము లొనర్చుము. విచ్ఛేయము అని ప్రార్థించె. పదంపడి యర్జునుండు వర్గాభిమతము చొప్పున మిగిలిన నాల్గతీర్థములకుఁ బోయి క్రమమున వానియందు స్నానము గావించి యాయస్పరసలకు శాపవిమోచనము గావించి తీర్థములను బవిత్రము లనుగ నొనర్చెను. అంత నాయస్పరస శేవురును దమయెడ దయా భువై తమ శాపవిమోచనము గావించిన యర్జునునియెడ మిక్కిలి ప్రీతి మనస్కులై యర్జునుని దీవించి సంతోషముతో దేవలోకమున కరిగిరి. అదిమొదలుగా నాపంచతీర్థములును నారీతీర్థము లని పేర్కొనఁబడెను.

అంత నర్జునుండును మజల మణిపురమునకుఁ జని రాజ్యలీల సుఖ ముండి చిత్రాంగదయందు బభ్రువాహనుం డనుకుమారుం బడసి, వానిని జిత్రవాహనునకు వంశీకరుఁగానిచ్చి వానియొద్ద నెలవుపుచ్చుకొని గోకర్ణక్షేత్రమును సేవించి పశ్చిమసముద్రతీరమునఁగల పుణ్యక్షేత్ర ములను, దీర్థములను జూచుచు వానియం దవగాహనంబు గావించి యచ్చోటికి సమీపమున నున్న ప్రభాసతీర్థమున కరిగి యందుఁ గృత స్నానుండై యారాత్రి యొకపటన్మృతముక్రిందఁ జిటిపాటిచినుకులు రాలుచుండఁ బరుండి గదుఁ డనుయాదవునివలనఁ దాను వాసుదేవుని చెలియై ననుభద్ర తిలోత్తమకుంటె రూపవతి యనియు, మంచిగుణ ములు గలది యనియు మున్న వినియున్నవాఁడు గావున, నాగజగమ నను జూచుతలంపు గలిగి, యెటు లైన నాసుందరిని సాధింప నుపాయము నాలోచించుచు, బ్రభాసతీర్థమునకు ద్వారాపతి యసతిదూర మున నున్న దని యెఱింగి యచ్చోటునకుఁ బోయినచో నీలమేఘము వంటిశరీరము గలవాఁడును, కమలనాభుండును, రాజీవాత్ముండును వసుదేవసుతుండును, దనకు నెచ్చెలియునగు శ్రీకృష్ణుని దర్శనము గావించికొని పాపములను బోగొట్టుకొని భక్తము సఫలముచేయుదు

నని, యూహించి సుభద్రను గైకొనుట కుపాయముగా యాదవులకు యతులయం దాదర మని యూహించి కపటయతివేషభారియై \*వాసు దేవుండు తనవేషమున కేమి తలంచునో యని వితర్కించుచు నాజగ న్నాథుం దలంచుచుండె.

అంత ద్వారకాపురమునందు సత్యభామ కేళీగృహంబునందు శయ్యపైఁ బరుండి యుండిన శ్రీకృష్ణమూర్తి తనలో దేనినో తలపోసి యూరక నవ్వఁదొడంగెను. అప్పుడు నవ్వుచున్న భగవంతునితో సత్య భామ యిట్లనియె, మనోనాథా! నీ విప్పుడు సుఖానఁ బొన్నువై శయ నించియు నేలాఁగొ కొంత చింతిల్లెదవు? మఱియుఁ గొంతవడికి నవ్వె దవు? దీనికిఁ గారణమును నాతోఁ జెప్పఁ దగు నని యానతిమ్ము. నన్నుఁ జూచి నారూపము చక్కఁగా లేదని నవ్వుచువో యని సంశయించె దను. అనఁగా సత్యకు భగవంతుఁ డిట్లనియె. సత్యా! ఒక రహస్యమును వినుము. మామేనత్తకొడు కర్జునుం డొకకారణమునఁ దీర్థయాత్ర గావించి వ్రతసమాప్తియై ప్రభాసతీర్థమును జేరి యచ్చోట నొక వటు వృక్షంపునీడయందుఁ జిటిపాటిచినుకులు రాల నందఁ బరుండి యెటు లైనను మనసుభద్రను దాను బెండ్లాడ నుపాయము నూహించి యతివేషమున ద్వారకాపురికి ప్రవేశించి నా కెఱింగించి సుభద్రం గొని పో నున్నవాఁడు. వానిభావము నే నెఱింగియుండుటచే నాచిత్రమునకు నవ్వుచుంటినే కాని వేఱొం డెద్దియును గానరదు. యథార్థ మెఱుంగఁ

\*అరునుండు యతివేషముతో ద్వారకయందు సుభద్ర నేవింపఁగా నుండుకథ ప్రక్షిప్తమని కొందఱియభిప్రాయము. కాశీదేశసంస్కృతభారతములో నీకథ లేదు నే నీవచనభారతమును వ్రాయుటకుఁ బూనుకొనునప్పుడు నాయొద్ద బహుకాలమున నున్న యాంధ్రలిపిసంస్కృతభారతము శ్రీపురాణం హయగ్రీవకామ్రులుగారి యాదరమున ముద్రింపఁబడినది. దానిలో నీకథాభాగ మాదిపర్వము పూర్తియైన పిదపఁ బ్రత్యేకముగా ప్రక్షిప్తకథగాఁ జేర్పఁబడియున్నందున దీనిరామణీయ కథ దీనిని దెనింగించినాడను. మఱియు దీనిని నన్నయభట్టారకుండును తెనింగించి యున్నాఁడు. ఇంకను భారతచంపువు మొదలైనభారతార్థప్రతిపాదకగ్రంథములలో నియ్యదియున్నది. ఈ దేశపుసంస్కృతభారతగ్రంథములు ప్రాచీనతాళ పత్రములలో నున్నవానియందును నీకథాభాగము కానవచ్చుచున్నది.

గోరుదేని యిదె నీకు దివ్యదృష్టి నొసంగెద నని సత్యభామకు దివ్య  
జ్ఞానము నొసంగి వటువృక్షపునీడఁ జిటిపొటిచినుకులలోఁ దడియుచు  
నున్న యర్జునుం జూపెను. అంత రాత్రి గడచి ప్రభాతం బగుడు  
వేగులవాండు తీర్థయాత్ర పూర్తి గావించి యర్జునుండు ప్రభాస  
తీర్థంబునకు వచ్చియున్న వాడని యెఱుకపఱుపఁగా భగవంతుఁ డంతయు  
నెఱింగియు నేమియు నెఱుంగనివాడువోలె నాకర్ణించి యట్లగు  
నేని నేను బోయి యర్జునునిఁ జూచి వత్తు నని ప్రయాణమై ప్రభాస  
తీర్థము చేరెను. అటు లతఁడు చేరి, యప్పు డచ్చోనున్న పార్థం జూచి  
క్షేమముల నారసి యాజగన్నాథుం డర్జునా! ఇదియేమి మాఱువేషమును  
ధరించియున్నావు? అని యడుగఁగా నప్పార్థుండు దేవకీసుతునితో నిజాభి  
మతంబుఁ దేటపడఁ జెప్పెను. వాసుదేవుం డాయుద్యమమును శ్లాఘించి  
యర్జును నునికిఁ రైవతకాద్రి తగుస్థలమని నియమించి తత్పూర్వము తన  
సమృతమున నలంకరింపఁబడియున్న యాపర్వతప్రాంతముల కర్జునుం దోడ్  
చెప్పెను. అంతకుఁ బూర్వజన్మమున వా రిరువురును నరనారాయణు లను  
మహర్షులగుటంజేసి పూర్వజన్మ స్నేహమును నిరువురునుఁ గొంతఁ దలపోసి  
యచ్చోట నిష్ఠవినోదంబుల సరసంపుఁబలుకులాడి మంచిఫలములను  
నమృతోపమానము లగు నాహారంబులను భుజించి యాదినమును  
రాత్రియు నచ్చటనే కడపి యప్పుడు గీతనృత్యములవినోదముల నానం  
దించి మేత్తనిశఁద్యులపై నిరువురును బవ్వలించి యాహ్లాదకరము లగు  
కథలను నితిహాసములను దేలియాడి నిదురవోయి ప్రభాతమున మంగళ  
వాద్యధ్వనుల మేల్కొంచి నిత్యకృత్యములఁ దీర్చిరి. అంతఁ గొంతసేప  
టికి జనార్దనుండు యతిరూపముతో నున్న యర్జును నచ్చో నుండ నియ  
మించి యాతనికి సకలోపచారములును సడుచు చుంటుకుఁ దగిన పసతు  
లేర్పఱచి వెంటనే ద్వారక కేతెంచి సుఖముతో నుండెను. అంతఁ  
గొన్నిదినములకు యాదవు లందఱును గూడి రైవతకమునందు మహా  
త్సవమును జేయ నుద్ద్యమించిరి. ఆయుత్సవముయొక్క వేడుకఁ జూచు  
నిమిత్తము వసుదేవోగ్ర సేనాక్రూరాదివృద్ధులును, రామకృష్ణులును, బ్రద్యు  
మ్నాది యాదవకుమారులును, దేవకీ మున్నగు వృద్ధవనితలును, రేవతీ  
రుక్మిణీ సత్యభామా జాంబవతీత్యాద్యంతఃపురపుణ్యాంగనలును, సుభద్ర



మున్నగు కన్యకాజనంబులును రాఁగా వారలలోఁ దిరుగులాడుచుండినసుభద్ర నర్జునుండు చూచి కామనిశితశరాహతుఁడై యేమియుం జేయలేక యూరక గుటకలు మ్రింగుచుండెను. అంత నారైవతకోత్సవంబు వినోదంబునఁబ్రవర్తిల్లి సమాప్తంబగుటయు మహాకోత్సవసందర్భ నాగతయాదవస్త్రీపురుషు లెల్లరును ద్వారకకుఁ దిరిగి వెల్లిరి. సుభద్రయు రైవతకాద్రికిఁ బ్రదక్షిణ మొనర్చి తానును వారివెంటఁ జనియె.

— అర్జునుండు ద్వారకాపురంబుఁ జేరుట —

అంత నర్జునుండును రైవతకమును గృష్ణానుమతంబున వదలి ద్వారకసమీపాద్వాయనమును జేరియుండెను. అచ్చోటి కొక్కనాఁడు బలదేవాదియాదవు లాతోటయొక్క రాషణీయకముఁ జూచు వేడ్కతో రాఁగా నచ్చోట నుండునట్టివాని నర్జునుని యతివేషమున నున్న వానిం జూచి కవటస్నాన్యసి యనక యథార్థయతి యని యందఱును నమస్కరించి యాయతి యేయేపుణ్యతీర్థములఁ గ్రుంకు లిడెనో, యేయే పుణ్యక్షేత్రంబుల దర్శించెనో ద్వారావతియం దెన్నినా ల్లండఁదలం చెనో యని విధేయులై భక్తితో నడుగఁగా నాయతి వారికిఁ దగినరీతి సదుత్తరముల నొసంగి తాను జాతుర్దాస్యల నచ్చోట జరుపుటకు నిశ్చయించియున్నాడ ననఁగా నప్పుడు బలరాముం డయ్యతియందు సుప్రీతుఁడై యాయతి యచ్చోటఁ జాతుర్దాస్యలను నడుపుటకు నిశ్చయించి యుండుట దనకుఁ బ్రీతిఁ గొల్పఁగా నాతని నెచ్చోట నుండుట కేర్పాటు చేయుద మని తలపోయుచు సమీపమున నున్న శ్రీకృష్ణునితో నాసందర్భమును సూచించి సుభద్రాంతఃపురసమీపమున నొక శృంగారంపుఁబూపొదరి ల్లండఁగా నచ్చోట నాతనియునికి తగు నని నిశ్చయించి శ్రీకృష్ణునితోఁ జెప్పఁగా నప్పు డాబలభద్రునకు జగన్నాథుం డిట్లనియె. ఈయతి మిక్కిలి రూపవంతుఁడుగ నున్నవాఁడు. మనసుభద్రయు సౌందర్యాతిశయము గలది. ఎంతటి మహనీయులైనను జితేంద్రియులై యుండు టరుదు. ఇది కడపట నెట్లు పరిణమించునో యని సంశయింతు ననఁగా రేవతీరమణుండు రుక్మిణీరమణునితో నిట్లనియె. కృష్ణా! ఊరక మహనీయులను శంకింపరాదు. వీ రుండుటకు సుభద్రమందిరమే తగినది. అచ్చోట వీరికి విడిది యేర్పఱుచుట లెస్స

యనఁగా నాజనార్దనుండు బలరామునిమాట నిరాకరింపఁదగని దని తనయసమ్మ తమును గాన్పించినవాడువోలే నుండి తుదకెట్లో సమ్మతించి యాకపటసన్నాసిని నచ్చోటఁ జేర్చి వాని రహస్యవృత్తాంతమును రుక్మిణీసత్యభామలకు మాత్రము చెలిపి వెంటనే సుభద్రం బిలిచి యిట్లు నియో సుభద్రా! ఈదేశాతిథియగు యతీశ్వరుని సీతోటలో విడియించి తిమి. అతనికి వలసిన సకలోపచారములను జేయుచు నీచెలులతో నీ వాతని కధీనవై యుండుము. ఈతనికి భోజనమజ్జనాదులను విచారించుటయందు నప్రమత్తురాలవై మెలంగుము. పూర్వము యాదవకన్య కలు యతుల కుపచారములను జేసి శుభముల నొందిరి. అని చెప్పఁగా సుభద్రయు నందుల కియ్యకొని యాయతికి సకలోపచారముల యందుఁ గొఱుతవడకుండ నమరైద ననెను. అట్లు సుభద్ర తన్నత్యాదరమునఁ జూచుచుండ నాకపటంపు సన్నాసి యాప్రమథావనంబున మదనానలంబు నోర్వలేక దాని రూపరేఖావిలాసములనే మనస్సునఁ దల పోయుచు నాకన్యక సౌందర్యాతిశయమునకు ద్రౌపదియొక్కసౌందర్యమును మఱచియుండె. ఇవివిధంబున నర్జునుండు తనకుఁ దీర్థయాత్రా సమయము గడచినను సుభద్రాసౌందర్యగుణబద్ధచేతస్కుండై యింద్ర ప్రస్థపురమునకుఁ బోవలయు నని తలంపకుండెను.

— యతి నేషమున నున్నయర్జునుండు సుభద్రయొద్ద నుండుట —

అంత సుభద్ర పూర్వము గదుఁ డనుయాదవుండు తనతో నర్జునుని పుట్టుకయును, నాతని లావణ్యాతిశయమును, విలువిద్యయందలి నేర్పును, నతనిపరాక్రమమును జెప్పఁగా వినియుండెను. మఱియును శ్రీకృష్ణుం డాతని సుగుణములను నలుపురిలో వర్ణించుచుండుటను విని యుండెను. ఇంతేకాక యాదవబాలురు దీవింపఁబడునపుడు వారి నాశీర్వదించుపెద్ద లర్జునునివంటి మేటివిలుకాఁడవు కమ్మని దీవించుచుండఁగా వినియుండుటచే సుభద్ర యస్పృహనియందుఁ దవలిన మనస్సు గలదియగుటచేఁ గురుజాంగలదేశములందుండి వచ్చువారి నెల్లర వాని కౌర్యగుణాతిశయముల నడిగి తెలిసికొనుచుండుటను వాని యాకార సౌష్ఠవము నెల్ల గుర్తెఱింగియుండుటను నాకపటసన్నాసిని నిత్యము చూచుచుండుటను, వానియం దాయర్జునుని యంగసౌష్ఠవమును నాజా

సుబాహుత్వమును బరికించి యీతం డాయర్జునుఁడే యగునా యని  
 పలుమాలు తలపోయుచుండెను. ఇట్లుండఁగా నొకపర్వసంధి దినమునం  
 దర్జునుం డేకాంతమున నుండఁగా సుభద్ర పరిచర్య సంతయుం దీర్చి  
 మీ రే యే దేశముల సంచరించితిరి? ఏపూర్వతే త్రములను గంటిరి?  
 ఏతీర్థములయందు స్నాన మాచరించితిరి? మీరు చూడని దేశము  
 లున్నవా? ఇంద్రప్రస్థమును గంటిరా? అందు మాకు మేనత్త యగు  
 కుంతీ మహాదేవి నెటుంగుదురా? ఆయమకుఁ గుశలమా? ధర్మపుత్రా  
 దులు సుఖులైయున్నారా? వారిలో నెగుభుజంబులవాఁడును, సింహ  
 మధ్యుఁడును, వెడదకన్నులవాఁడును, వెడలువైన తొమ్ముగలవాఁడును,  
 మోఁకాళ్ల పఱకు వ్రేలాడుచుండు చేతులుగలవాఁడును, నీలంపు  
 మెటుఁగుచాయమేనివాఁడును, బవిరిగడ్డమువాఁడును, బరాక్రమ  
 వంతుఁడు నగు నర్జునుని నెటుంగుదురా? యనఁగా నమ్మోసంపు సన్యాసి  
 యాసుకుమారి కిట్లనియె. పాండవులును గుంతీమహాదేవియును ద్రుపద  
 రాజకూతురును నింద్రప్రస్థమున సుఖ మున్నవారు. ఆర్జునుండు  
 మాత్రము తల్లికిని నన్నదమ్ముల కెటుక లేకుండ ద్వారకాపురమున  
 యతివేషముతోడ సుభద్రయొడట నున్నవాఁడు. అని చెప్పఁగా విని  
 సుభద్ర సిగ్గునొంది తలవాంచి నేలం జూచుచుండె. అంత  
 నర్జునుండు దానియొడఁ బ్రీతుండై యోవరాంగీ! నేనే యర్జునుండను.  
 నీకు నాయొడ నుండు మోహమునకంటె నాకు నీయొడఁ బెక్కు  
 మడుంగులు మోహము గలదు. ఒక శుభదినమున సుముహూర్త  
 మందు నిన్నుఁ బెండ్లియాడి సావిత్రితోఁ గూడిన సత్యవంతునిఁజోలె  
 సుఖంపుదు నని చెప్పి తన లతాగృహమున కేఁగెను. సుభద్రయు శృంగార  
 రమయొక్క లాలిత్య మచ్చుపడునట్లు లజ్జావనతవదనయై యుండె.  
 వీ రిరువురిమనోభావములను శ్రీకృష్ణుం డెఱింగి యప్పటినుండి యర్జు  
 నునకు భోజనాద్యుపచారములఁ గావించునిమిత్తము రుక్మిణీదేవిని  
 నియమించె. అంత సుభద్ర తనమోహనాంగునితోఁ దనకుఁ బ్రత్యక్ష  
 దర్శనమును దెలిసి మదనవికార మతిశయింప నున్నాదినియుంజోలె  
 భోజనాసనశయ్యాదులకు విముఖయై దురంతమగు వంతఁ గుందుచుండె.  
 దేవకి యట్లు మదనోన్మాదినియై యున్న కూతుఁ జూచి, ముద్దరాలా!

ఏల యిట్లు వందురెదవు? నీమనోభీష్టమును మగవారితోఁ జెప్పి నీయభిమతిం బీడేరునట్లు చేసెద నని కూతువాంఁచును వసుదేవునకుఁ జెలిపెను. ఆ వసుదేవుండు 'సుగ్రనేనాకూరాదిహితులతోడఁ జెప్పి వాసుదేవు ననుమతిం బొంది బలరామునకుఁ జెలియనీయక యానాఁటికిఁ బదియవదినమున సుభద్రాద్వయముల వివాహోత్సవమును నిశ్చయించి యంతర్ద్వీపమునందు బండ్లండుదినంబులు రేపవలు మహోత్సవము జరుగఁ జాటించెను. అంత నమృహోత్సవమునకు ద్వారావతియందుండు జను లాబాలగోపాలము వెడలి పదియోజనముల నిడివిగల యా యంతర్ద్వీపమున కేగిరి. అంత నాకపటసన్యాసి మాటను విని సుభద్ర జనార్దనుని సమీపించి, యన్నా! నీవును సంతర్ద్వీపమున కేగుచో నాయతికి నేవ లొనర్చుట కష్ట మగును. కావున నీవిచ్చోటనే యుండుట శ్రేయస్కర మనఁగా ముద్దుచెలియలి కా కపటనాటక సూత్రధారుఁ డిట్లనియె. సుభద్రా! ఈసమయమున నాసన్యాసికి సకలోపచారముల నమర్చుటకు నీవు దక్క నన్యు లోపరు. కావున యతిసేవయం దప్ర మత్తురాలవై కీర్తిని ధర్మమును నెఱవేర్చుచు నాతని యాజ్ఞను దలం దాల్చి చేయుచుండవలయు నని వచించి మంగళధ్వనులు వినుచుండ జనార్దనుం డంతర్ద్వీపమహోత్సవమున కేగెను. అచ్చోట మహోత్సవము జరుగుచుండఁ గాంతలు తమరమణులతోఁ గూడికొని రమణీయ ప్రదేశంబుల విహరించుచు వేడ్క మీఱ ననేకసుఖముల ననుభవింపుచుండిరి.

—● అర్జునుండు సుభద్రం పెండ్లియగుట ●—

ఇట ద్వారావతియం దర్జునుండు సుభద్రను బెండ్లాడుటకు నదియ తగుసమయ మని తలంచి యాతరుణి తనకుఁ బరిచర్య లొనర్చుచుండ దానితో నేకాంతమున నిట్లనియె. ఓశుభాంగీ! కన్యకను దాన మొనర్చుటకుఁ దండ్రి యన్న మున్నగువారు తగినవారు. అట్లు వా రిచ్చిన కన్యాదాన మగ్నిసాక్షికముగఁ బ్రవర్తించు నేని వారిరువు రప్పటినుండి దంపతు లనఁబడుదురు. పతికి భార్య ప్రియురాలై యను వ్రతయై నెగడియుండుట విఖ్యాతంబగు పద్ధర్మము. కావున నిప్పుడు వా రెవ్వరును నిన్ను నా కిచ్చి పెండ్లిగావించుటకు వీలు కనుపడదు.

కావున మనము గాంధర్వంబునఁ బెండ్లి చేసికొందము. ఈవిధమగువివాహమునందుఁ బ్రియురాలును బ్రియుడును మంత్రములేకయే సంగమించుదురు. ఇట్టివివాహము త్రిత్రియుల కర్హము. కావున మన మీవిధమున నీరాత్రి వివాహము చేసికొందము. నీయభిరుతం బే మని యడుగఁగా సుభద్ర యేమియుఁ జెప్పక యూరకుండి భగవంతుఁ డగు శ్రీకృష్ణుని థ్యానించుచుఁ గంట నీరు పెట్టుకొనెను. అర్జునుం డీ తనతలం పెట్టిడేలునో యని తలపోయుచు నింద్రుం దలంపఁగా నా సురపతి యానాఁటిరేయి నారదుని వసిష్ఠుని నింకను గొందఱు దేవర్షులను దోడ్కొని యరుంధతీ శచీదేవులతోఁ గొందఱు అపసరసలతో నచ్చోటికి విచ్చేసెను. జగన్నాథుం డంతర్ద్వపంబున సుభద్రతలం పెఱిగి నిద్రాపరవశుఁడై యుండిన బలరాముని వదలి తా నొక్కరుం డక్రూరుని, సాత్యకిని, గదుని దోడ్కొని వసుదేవదేవకీరుక్మిణులు మున్నగువారు తనవెంటరాఁగా నారాత్రి యచ్చోటికి విచ్చేసెను. అట్లు వచ్చినజగన్నాథునిఁజూచి మహేంద్రుండు తనపుత్రుం డగు సర్జనునకు సుభద్ర నొసంగి వివాహము గావింపవలయు నని ముందు తేమప్రశ్నరూపముగ మందలించెను. అంత జగన్నాథుం డామహేంద్రువచనము నంగీకరింపఁగా యాదవులందఱును పాకళాసనుం జూచి సురపతీ! కృతార్థులమైతిమి. ఇంతకంటె మా కుచితసంబంధ మున్నదే ? ఇయ్యది మహాప్రసాదం బనిరి. పిమ్మటఁ బరుమాత్ముం డర్జునునకు మంగళేన్నానములఁ గావింప నియమించి యట్లు పార్థుఁడు సేయఁగా నాతనిని దివ్యమాల్యములచేతను వస్త్రములచేతను, రత్నాభరణములచేతను నలంకరించి వివాహమంట పమునకుఁ దోడ్తెచ్చెను. ఆసమయమున నరుంధతియు శచీయు దేవకీరుక్మిణులు మున్నగు పేరటాంధ్రు పేరంటములు గావింప సుభద్రను జలకమాడించి యమూల్యాభరణములచే నలంకరించి యా వధువును బిలుచుకొనివచ్చి పెండ్లిమంటపమున నున్న వరునిప్రక్కఁ గూర్చుండంబెట్టిరి. వివాహము కాశ్యపుచేత జరిపింపబడెను. నారదవనీష్ఠాది మహర్షులు సదస్యులై యుండిరి. లోకపాలు రెల్లరును వివాహకాలమున విచ్చేసి యుండిరి. ఇంద్రోపేంద్రు లాపెండ్లిని నిర్వహించిరి. అంత నెల్లవారును బరమానందమునఁ దేలిరి. ఆ దంపతుల యనురూపదాంప

త్యమునకు దేవతలు సంతసించి యాదవుల వీడ్కొని జనార్దను వసుమతీం బడసి నాకంబునకుఁ జనిరి. యాదవులును బౌద్ధుల నెల వొంది యంతర్ద్వీపమునకుఁ జోయిరి. అంత వాసుదేవుం డర్జునునితో నిట్లనియె. పాఠా! నీ విచ్చోట నిరువదిరెండు దినము లుండుము. పిదప సైన్య సుగ్రీవ మేఘపుష్పవలాహకము లను నాల్గు గుఱ్ఱములను బూన్చిన యాతేదు నందు సుభద్ర నెక్కించుకొని యింద్రప్రస్థమునకుఁ బోవుని చెప్పి తానును సంతర్ద్వీపమున కేగి శాంతచిత్తుండై యుండె. ఆకృష్ణుని నియమితదినములు కాఁగా నర్జునుండు సుభద్రతో నేను నిష్ఠతో సలిపిన మహావ్రతము నీదినమున సంపూర్తి గావించెద. బ్రాహ్మణ సమారాధనకు వలసిన భక్ష్యభోజ్యచోష్యలేహ్యాపానీయములతో నన్నంబు సమకూర్చుము. ఎల్లవారికి సంతర్పణమును దెలుపుము. సైన్యసుగ్రీవాదిహయములఁ బూన్చిన శ్రీకృష్ణుని రథమునందు వివిధ యుద్ధోపకరణముల నాయితంబు చేసికొని రమ్మని చెప్పెను. సుభద్రయు నర్జును నానతిమెయి సర్వమును సిద్ధపఱచి రథమును గట్టాయితంబుచేసి యందుఁ దా నెక్కి యర్జునునితో 'నోమహాశూరా! ఇదిగో రథము సంసిద్ధమై యున్నది. రమ్మ! మనము కురురాజ్యమునకుఁ జోవుదము.' అనఁగా నర్జునుండు సుభద్ర చెలికత్తెలను దే రెక్కించుకొని సుభద్రతో పేగమున నింద్రప్రస్థపుదారింబట్టి యరుగుచుండె. అంత ద్వారావతీయం దుండినవా రిది యేమి? అర్జునుండు సుభద్ర నపహరించి కొని పోవుచున్నవాఁడు. వీనిని మార్కొని యెటులైనను సుభద్రను విడిపింపవలయు నని యాదవశూరులు కొందఱు జర్జునునిపై శరవర్షములఁ గురిపించిరి. అప్పు డర్జునుండు తన శరసంధానవేగంబునఁ దన్నెది రించినవారిమద మడంచి యెట్లో తప్పించుకొని రైవతకవర్షతమును దాఁటి పోవుచుండెను.

అంత వా రందఱు నర్జునువిక్రమంబును, ద్వారావతీయందు యాదవశూరులెవ్వరును లేనిసమయమున నాతఁడు సాహసంబున సుభద్ర నపహరించికొని పోవుటయు సభాపాలున కెఱింగించె; నాతం డంతర్ద్వీపమున నున్న యాదవుల కివృత్తాంతం బెరింగించెను. అప్పుడు వా రందఱు టెక్కడివా రక్కడఁ దారు చేయుచుండినపనుల వదలి యర్జునునిదౌష్ట్య

మును డూలుచు నేనను గట్టాయితపటిచి యర్జునుని పొన్నంటి వాని మదం బుడిపి సుభద్రను దోడ్తెత్త మనుచుండఁగా బలదేవుండు వారలను వారించి వాసుదేవుని యభిప్రాయము నెఱింగివత్త మని శౌరిని సమీపించి యిట్లనియె. కృష్ణా! చూడుము పాండవుల డెంత పాహస మొనర్చెనో, వాఁడు మన కెట్టియపచారమును గావించెనో. నీ వేల యిట్లూరకున్న వాఁడవు? ఈయవమానమును సహించి యూరకుండుట కంటఁ జూపు మేలు. అనుమతి యొసంగుము. లోకము నగౌరవముగ నిప్పుడ చేసివచ్చెద. అని సరోపంబుగఁ బల్కుచుండ నాకపటనాటక సూత్ర ధారి యన్నకు ధర్మార్థము లచ్చుపడ నిట్లనియె. అర్జునుండు మన కొనర్చిన యపకృతి యేమి? మఱియును వాఁడు మనకు వానిని మేనత్త కొడుకు గావలయును. వానికంటె సుభద్రకు మనము మేలైనవరు నెచ్చటనుండి తేఁగలము. రాక్షసవిధానమున వివాహ మగుట తృప్తియు లకు సద్గర్హము. కావున నుత్తమతృప్తియుఁ డగునర్జునుండు కన్యాదానము సమంత్రకపాణిగ్రహణము నపేక్షింపఁడు. మఱియు మీ రెల్లరు సమకట్టి వానితోఁ బోరుటకు యత్నించుచున్న వారు. వానిని సమరమున గెల్పుటకు శూలికైనం దరమే! కావున మీరు వానిని జయింపలేరు. ఊరకుండఁగ మనసొప్పదేని వాని ననిం దాఁకి యోడి యపకీర్తిపాలై రండు. అందులకు మాటుగ వానితో సమాధానపడి, వాని నుచితంపుఁ దెఱఁగున సత్కరించుట ల గ్గనఁగా యాదవు లందఱును భగవద్వాక్యమును మెచ్చి యానందించిరి.

— అర్జునుండు సుభద్రం దోడ్కొని యంద్రప్రస్థపురంబున కరుగుట —

అంత నర్జునుండు సుభద్ర నపహరించికొని పోవుచుండఁగాఁ దన్నడ్డగించిన యాదవులంగొట్టి సందుచేసికొని మార్గమునందలి విశేషములను రథము వేగమునఁ బోవుచుండఁగా సుభద్ర కత్యుత్సాహంబుతోఁ దెలుపుచు నింద్రప్రస్థపురముం జేరి భూసురులకును దల్లికిని నన్నలకును మ్రొక్కి ద్రౌపదియంతిపురంబునకుఁ జనెను. అంత నప్పించాల రాజపుత్రి ధనంజయుంజూచి 'ఫల్గునా! ద్వారానతియందు సుభద్రతో సరసంపుఁబలుకులఁ బలుకుచు నంద యుండక యిప్పురమున శిప్పుడు రానేల?' అనియు, 'రాజులు నూతన ప్రియులు గారా? ఎంత దృఢమైనను బంధము

బహుకాలమైనచో శిథిలమగువిధమున నెట్టిప్రీతియును దీర్ఘకాలమున  
 లుప్తమై చనును.' అని పరిహాసంపుఁబల్కులుపల్కు పాంచాలి నడ్డునుండను  
 నయించి వెంటనే గోపికారూపంబున సుభద్రను గుంతిద్రౌపదులకు నమ  
 స్కరింపు మని పైగ చేసెను. అప్పుడు సుభద్ర యర్జునుని కనుసన్న నెఱిగి  
 యవ్విధమునఁ బాండురాజమహిషికి మ్రొక్కగా నాపుణ్యయువతి  
 కోడలికెరము మార్కొని కడుద్రీతితో దీవించెను. అంత నా యాదవ  
 యువతి వెంటనే పాంచాల రాజపుత్రికి నమస్కరింపఁగా నాదేవి తాను  
 వెంటనే లేచి జనార్దనుని చెలియలినఁ గొగిలించుకొని ప్రియమున నాశీ  
 ర్వదించెను. ఇవ్విధమున వారందఱును సంతసంబున మెలఁగుచుండిరి.  
 అంత వాసుదేవుండు బలభద్రసమేతుండై మహాచాత యని ఖ్యాతిఁ  
 జేందిన యక్రూరుండును, దేవగురుశిష్యుండైన యుద్ధవుండును సత్యక,  
 కృతవర్త, సాంబ, ప్రద్యుమ్న, చారుధేష్ఠ, సారణ, గదాదు లగు  
 యాదవులును వెంటరాఁగా సుభద్రకు నరణముఁగొని యింద్రప్రస్థమును  
 సమీపించుటయు నీవృత్తాంతము ధర్మనందనుం డెఱింగి వారి కెదురుగా  
 నకులసహదేవులను దన తమ్ములఁ బంపి రామకృష్ణులను సకల యాదవు  
 లతో మహేంద్రు నమరావతించోలె వెలయుచుండు నింద్రప్రస్థమును  
 బ్రవేశింపఁజేసి యొడ్డోలగమునఁ బురజను లావై భవమును గొనియాడు  
 చుండ నగరు నేరిరి. అంత ధర్మనందనుండు తనకు నమస్కరించి  
 బలరామకృష్ణుల లేవనెత్తి కొగిలించుకొని వారికిరము మార్కొని  
 ప్రీతిఁ జూపుచుండె. రామకృష్ణు లుచితముగా నమస్కారాభివందన  
 ములచే నచ్చోటివారిని సత్కరించి తాము తెచ్చిన సర్వాలంకా  
 రములతో విరాజిల్లు భద్రగజములు వేయింటిని రథ్యసారథిసమేతము  
 లగు కాంచనరథములు వేయింటిని, బాష్ణికదేశజనితములును గాంభోజ  
 దేశానీతములును నగు నశ్వముల లక్షను, బాడియావులు పదివేలిం  
 టిని, సర్వాభరణభూషితులైన పరిచారికాసహస్రంబులను, మితిలేని  
 యమూల్యములగు రత్నభగణాంబరములను, లెక్కలేని వాహనములను  
 నరణంబుగా సమర్పించి సుభద్ర యత్తవారి యింటివారి నెల్ల నానావిధ  
 వస్త్రములచేతను నాభరణములచేతను బూజించిరి. యుధిష్ఠిరుండు యాద  
 వులు తెచ్చినయరణము నంతయు స్వీకరించి వాని నయ్యైచోట్ల నమర్పి



వచ్చినయాదవకుమారుల కెల్ల రాజోచితములగు విందు లొనర్చిన వారి కెల్లరకు నుచిత ప్రతివస్త్రాభరణములను గట్టుములుగా సమర్పించి వారి నెల్ల నింద్రప్రస్థపురంబునఁ గొన్నిదినము లుండ వేడగా వా రట్లుండి, పిదప బలరాముఁడు తమకు ముందు నడుచుచుండ నెల్లరును ద్వారకా పురికిం జనిరి. జనార్దనుం డట్లునునితో నిష్టలాపముల నింద్రప్రస్థపురంబు నందుఁ గొన్ని నాల్గొండెను.

—॥ అభిమన్యునిజననము ॥—

అప్పుడు కృతకృత్యులగు సుభద్రాద్వనులకు మంచికీర్తి గలవాఁ డును, వైస్యునితోఁ ధుల్యుండును, ననన్యతుల్యపరాక్రమశాలియు, విశాలవత్సుండును, బుణ్యసంపాదకచరిత్ర గలవాఁడును, శత్రురాజులకు భయంకరుండును నగు కుమారుండు పుట్టెను, అప్పుడు ధర్మనందనుండు పదివేలపాడి మొదవులను, బదివేలవరహాలను బ్రాహ్మణార్థంబుగా నొసంగె. జమ్మికొయ్యను నశ్వత్థకాష్టముచే మథింపఁగాఁ బుట్టి ప్రకాశించు వీతిహాత్రునివిధమునఁ గౌరవుం డైనయర్జునునివలన యాదవి యగు సుభద్రయందుఁ బుట్టి మహాతేజోవంతుండై యున్న యాకుమారునకు భయరహితత్వమును, మన్యుసహితత్వమును హేతువులుగా నభిమన్యుం డని\*నామకరణము గావించిరి. ఆపాండురాజపౌత్రుండు శుక్లపక్ష చంద్రునిమాడ్కి దినదిన ప్రవర్ధమానుండై వాసుదేవునకు మిక్కిలి ప్రీతి పాత్రుం డయ్యెను. అంత నుచితకాలంబున వానికి జాతకర్షనామకరణ చాళోపనయనాదిక్షత్రియోచితసంస్కారములను ధామ్యుఁడొనర్చెను. ఆ ఋషివర్మనియొద్ద సాంగోపాంగముగ వేదాధ్యయనము గావించెను. అంతఁ దండ్రి యగు సవ్యసాచియొద్ద మంత్రముక్త, పాణిముక్త, ముక్తాముక్త, ఆముక్తములను నాల్గుపాదములును, నాదాన, సంధాన, మోక్షణ, వినివర్తన, స్థాన, ముక్తి, ప్రయోగ, ప్రాయశ్చిత్త, మండల, రహస్యము లను పదియంగములతో వెలయు ధనుర్వేదమును

\* న భిః యస్య సః=అభిః, మన్యువిశిష్టత్వావస్థానస్యః అభిశ్చాసౌ మన్యుశ్చ-అభిమన్యుః. అభి = భయములేనివాఁడు, మన్యుఁ డనఁగా కోపముగలవాఁడు. భయములేనివాఁడును, శత్రువులవైఁ గోపముగలవాఁడును, కావున నభిమన్యుఁ డనఁబడియె. పృథోదరాదిగణపాఠమునఁ బఠితముగాన నీశబ్దము సాధువు.

బ్రహ్మస్థానిదేవతాసాధనములను, వివిధమానుషశాస్త్రములను \* నేర్చి  
యపరసవ్యసాచి యనఁ బ్రసీద్ధుండయ్యె. మఱియును ద్రావిడికి ధర్మతన

\* విధిపాదము, మంత్రపాదము, పూజాపాదము, రహస్యపాదము అనునవి  
నాల్గుపాదములు:—

శిక్ష, విధి, ప్రయోగము, ముష్టి, లక్ష్యము, పాతనము, అస్త్రము, అస్త్రతప  
శ్చర్య, దేవమానుషాస్త్రముల ప్రమోక్షణములు, ముక్తము లగువాని నుపసంహ  
రించుట యనునవి పదివిధములు:—అముక్తము, ముక్తముక్తిము, మంత్రముక్తము  
అనునవి నాలుగుపాదము లని మఱియొకమతము. మఱియు బాణమును పొదినుండి  
తీసికొనుట ౧, వింటఁగూర్చుట ౨, బాణము విడుచుట ౩, అస్త్రములనటవ తెలివి  
ర, అనునవి నాలుగుపాదము లని మఱియొకమతము. శస్త్రము ౧, అస్త్రము ౨,  
ప్రత్యస్త్రము ౩, పరమాస్త్రము ౪ అనునవి నాలుగుపాదము లని తేటాకమతము.

విండ్లభేదములు:—తాళప్రమాణ మనుపేరు గలిగి యన్నియుద్ధములకు నుప  
యోగించునది ౯౬ అంగుళముల పొడవుగల శార్ఙ్గమనువిల్లు (అనఁగా అడవిదున్న  
పోతు ముదురుకొమ్మను నీటిలో నానపేసి పట్టలుగా నొలిచిన రెండుపొడుగైన  
పట్టలు బయటితట్టును, దానిలోపల రేగుకొయ్యిచెక్కలు ౫ గాని, ౩ గాని వక్ర  
ముతో తడిసిన మేకనరములు చుట్టి యెండించి దానిమీఁద నింగిలీకము పూసి  
వన్నెలు పెట్టి తీర్చినది.)

రెండవది యగుశార్ఙ్గము ౯౦ అంగుళముల పొడవుగలిగి దూరములనుండు  
గుఱుతులకుఁ దగియుండును. మూడవది ౮౪ అంగుళముల పొడవుగలిగి కదలు  
చుండు గుఱుతులను, కదలని గుఱుతులను బడవేయుటకుఁ దగినది. నాలవది ౩౮  
అంగుళములు పొడవుగలిగి సాధారణయుద్ధములకును వేడటలకును దగినది. విండ్లు  
ఈనాలుగువిధము లని మాత్రమే యొకమతము.

మఱియు నుంటలు గొట్టుచివుగల యుంటవిల్లు అనునది యొకటి కలదు.  
దీని కల్లెత్రాళ్లు రెండు. ఇది వెగురుబద్ధతోఁ గాని, తడకొయ్యితోఁ గాని, రేగు  
కొయ్యితోఁ గాని చేయఁబడి రెండుత్రాళ్లకు నడుమ నుడుముచర్మముతోఁ గాని  
దారముతోఁ గాని కలుపఁబడియుండునది.

మఱియు నింగొకవిల్లును గలదు. ఇది మూరెడుపొడుగుగలది. ఇందు జేనెదే  
బాణములను సంధింతురు. శత్రువు సమాపమునకు వచ్చినప్పు డీవిల్లును బూని  
యుద్ధముచేయుదురు. అల్లెత్రాడు, పుంఖము, లస్తకము, నళిక, తలత్రాణము, శిర  
స్రాణము, అంగుళిత్రాణము లనునవియును, నారాచము మొదలగు ననేకవిధము  
లగు నములు చేయుదుట, తీర్పుట, ఏయుట అనుభేదములును, మఱియు నీటిగుండ  
లకుఁ దూట్లు పొడుచుట యను గుఱుమౌరలక్ష్యము ౧; మఱియుఁ గొండలను

యునివలనఁ బ్రహరణజ్ఞానము గలవాఁడు గానఁ బ్రతివిందుర్మి డను నావుమున వెలయుచుండు కుమారుండు గలిగెను. అనేక సోమయాగ రంధ్రము లగునట్లు తొలఁచుట యనునవి చాల్యులత్వము ౨, రాక్షసులయు, నేనుఁగులయు నొడఁగ్లు దూఱ నేయు గురులత్వము ౩, గురిగింజకొనకుఁ గట్టి వ్రేలాడవేసిన వెంట్రుకను నఱుకునూత్తలత్వము ౪, ఇవి నాలుగును లత్వభేదములు.

విశేషలత్వభేదములు ౧౧. అవి క్రమముగః—శబ్దమును పట్టవదలుట ౧, నీటిలోపల అద్దములోపల నేతిలోపల నీడను జూచి గుఱుతులను దెగవేయు ప్రతి బింబలత్వము ౨, రసలత్వము ౩, గంధలత్వము ౪, చలనలత్వము ౫, భ్రమణ లత్వము ౬, దూరలత్వము ౭, వేనుకటిలత్వము ౮, స్పర్శలత్వము ౯, దుర్ని రీక్షణలత్వము ౧౦, సిరలత్వము ౧౧.

ముక్తలక్షణము: ఇవి పండ్లెందువిధము లగునాయుధములు:—ఇష్టిక ౧, చక్రము ౨, తోమరము ౩, దస్తకణ్ణికము ౪, ద్రుఘణము ౫, ధనువు ౬, నళిక ౭, పాశము ౮, భిణ్డివాలము ౯, భృశుంతి ౧౦, లగుడము ౧౧, శక్తి ౧౨. వీనిని బ్రయోగించుట, ఉపయోగించుట వీనియందు నేర్పునకు ముక్తమని పేరు. ముక్తము అనఁగా విడువఁబడినది. వీనిని బ్రయోగించినపిదప నవి మఱుఁగ జేరికీ రావు.

అముక్తలక్షణము—వీనియం దాయుధములను చేత నుంచుకొని పోట్లాడు దురు, అముక్త కుపయోగపడునవి యిరువది ఆయుధములు. అవి క్రమముగః—అసిఁధేనుక ౧, ఆస్తరము ౨, ఈళి ౩, కుస్తలము ౪, గద ౫, గోశ్చిరకము ౬, పట్టెసము ౭, పరశువు ౮, పరిఘము ౯, ప్రాసము ౧౦, పినాకము ౧౧, మయూఖిక ౧౨, ముద్గరము ౧౩, ముసలము ౧౪, మౌష్టికము ౧౫, లవిత్రము ౧౬, వజ్రము ౧౭, శతస్థిని ౧౮, సిర ౧౯, నూణము ౨౦.

దండలు ౧౧. అవి వరుసగ—ఎడమయొరభృంగి ౧, కుక్కుటపుదండ ౨, కుడియొరభృంగి ౩, గజదండ ౪, పైసరపుదండ ౫, పొడలికదండ ౬, భృంగిదండ ౭, భృంగిపటలము ౮, మద్దలసంచుదండ ౯, సమదండ ౧౦, సింగపుదండ ౧౧.

పరువడులు ౧౦. అవి క్రమముగ—ఎడమయడుగుపరువడి ౧, ఒంటియడుగు కత్తెర ౨, కదలుపరువడి ౩, కుడియడుగుపరువడి ౪, చిట్టడుగుకత్తెర ౫, జాగిన పావు ౬, దాఁటడుగుపరువడి ౭, పావుపావు ౮, పొడలికకత్తెర ౯, సర్పబంధ కత్తెర ౧౦.

గతులు ౧౧:—గజగతి ౧, వటకగతి ౨, జంబుకగతి ౩, తాండవగతి ౪, పక్షగతి ౫, మర్కటగతి ౬, మహిషగతి ౭, మార్జాలగతి ౮, వ్యాఘ్రగతి ౯, హరిగతి ౧౦, హరిణగతి ౧౧.

ములఁ గావించినపిదప భీమనేనునివలన ద్రౌపదికి సుతసోముఁడను పుత్రుఁడు గలిగెను. జగత్ప్రఖ్యాతి గలిగించు తీర్థయాత్రానంతరము

గాయమానములు ౧౨:—ఉరిత్రాడు ౧, లొలకరిమెఱుపు ౨, నల్లిముత్తు ౩, నాగబంధము ౪, పదఖండనము ౫, రామబాణము ౬, లోబిత్తరి ౭, విష్ణుచక్రము ౮, వెలిబిత్తరి ౯, విస్సందు ౧౦, సర్వాంకుశము ౧౧, హస్తాభరణము ౧౨.

మొనలు ౧౨: అవి వరుసగా:—అఱమీటుమొన ౧, అసీమొన ౨, కదలుమొన ౩, చదురుమొన ౪, చాటడుగుమొన ౫, దాటడుగుమొన ౬, నెఱమీటుమొన ౭, పాపపుమొన ౮, పుణ్యపుమొన ౯, లోమొన ౧౦, వెలిమొన ౧౧, సరితాళపుమొన ౧౨.

నలువలు ౫:—గుఱ్ఱ ౧, మారణి ౨, దుముకు ౩, నలుకు ౪, లోదేరి ౫.

పట్టావిసరులు ౧౪. అవి క్రమముగా:—ఉద్ధడ ౧, కథాకు ౨, రూటు ౩, టీక ౪, దారు ౫, దారుధాని ౬, దాకరుగపాలు ౭, ధడ ౮, ధాణు ౯, ధాణుకథాలు ౧౦, ధాణుధారు ౧౧, ధారుకథాణు ౧౨, నాట్యము ౧౩, యంత్రము ౧౪.

విన్నాసములు ౩౨. అవి క్రమమున:—ఉట్టాటము ౧, కత్తి ౨, కంఠనము ౩, కర్నాతు ౪, కల్లము ౫, కాసెనిలకడ ౬, కిల్లి ౭, కుమ్మరింపు ౮, కొక్కస ౯, కొంతుమారు ౧౦, గళకత్తుర ౧౧, చేబ ౧౨, చొంగణము ౧౩, జూడింపు ౧౪, డొక్కర ౧౫, సుబారము ౧౬, నృసింహము ౧౭, పణము ౧౮, పదగళాపీ ౧౯, పాదనివారణము ౨౦, పెల్లగు ౨౧, బారిబాడుచుట ౨౨, ముత్తరడొక్కర ౨౩, రాణింపు ౨౪, కింగిడి ౨౫, రొంటివేటు ౨౬, లాగు ౨౭, లాట్టు ౨౮, వింటాలము ౨౯, సంసపీపము ౩౦, సమసీసము ౩౧, నరిబిత్తరి ౩౨ అనునవి. వీనికి సంస్కృతమున వరుసగా వేలుపేళ్లు గలవు.

మెలఁకువలు ౧౨, అవి క్రమముగ —కదలుదుటు ౧, కరలాఘవము ౨, కలయుమెలఁకువ ౩, రుంపు ౪, దండనిలకడ ౫, దికావదికలు ౬, దేహపుపారువ ౭, పాదపుపారువ ౮, పిక్కు ౯, లివరాకడ ౧౦, లింగళింపు ౧౧, హస్తపుపారువ ౧౨.

వ్రాహ్మణములు ౭. ఇవి ప్రధానములు:—దండము ౧, ధ్వజము ౨, మకరము ౩, వజ్రము ౪, శకలము ౫, శ్వేదము ౬, నూచి ౭.

ఆచారతరవ్రాహ్మణములు:—పద మూర్త శృంగాటక గరుడాదులు. ఈ వ్రాహ్మణములం గట్టుట, పగల్పుట, ఆతిభేదములు గలిగియున్నవి. మఱియు, రథగజతురగాదివాహనములను జంతువులను నెక్కియు క్రింద నిలిచియు నేట్లాడు విన్నాసములు నున్నవి.

పుట్టినవాఁడు గనుక శ్రుతసోముఁ డనుపేరితో నడ్డునునివలన ద్రావిడి నందనుండు వాడమె. పెద్దలపేరును మరువరా దని నకులపుత్రుఁడు

అస్తములు ౧౧౪. ఆవి క్రమముగా—అంతకాస్తము ౧, ఆంధ్రాస్తము ౨, అట్టహాసాంబికాస్తము ౩, ఆర్ణవాస్తము ౪, అనలాస్తము ౫, అనిలాస్తము ౬, అభయంకరాస్తము ౭, ఆసిరత్నాస్తము ౮, ఆర్ద్రాశన్యస్తము ౯, ఆయుర్నా కాస్తము ౧౦, ఆకురాస్తము ౧౧, వింద్రాస్తము ౧౨, విషికాస్తము ౧౩, కంకణాస్తము ౧౪, కంకాళాస్తము ౧౫, కందర్పదయితాస్తము ౧౬, క్రౌంచాస్తము ౧౭, కఠినకర్పరాస్తము ౧౮, కల్పస్తము ౧౯, కార్తవీర్యాస్తము ౨౦, కాలాస్తము ౨౧, కాలచక్రాస్తము ౨౨, కాలనాకాస్తము ౨౩, కాలాస్తము ౨౪, కీర్యస్తము ౨౫, కూర్మాస్తము ౨౬, శుద్ధాస్తము ౨౭, గండభేరుండాస్తము ౨౮, గాంధర్వాస్తము ౨౯, గరుడాస్తము ౩౦, గాయత్ర్యస్తము ౩౧, చతుఃస్త్వత్త్యస్తము ౩౨, జృంభకాస్తము ౩౩, త్వష్టస్తము ౩౪, తామసము ౩౫, త్రివిక్రమము ౩౬, తిమిరము ౩౭, తృషాస్తము ౩౮, తేజఃప్రభ ౩౯, త్రైయంబకము ౪౦, దర్పణాస్తము ౪౧, దశకంధరాస్తము ౪౨, దారుణము ౪౩, ద్వివిధాస్తము ౪౪, దుర్ధర్మము ౪౫, ధర్మచక్రము ౪౬, ధర్మపాళము ౪౭, నందనము ౪౮, నాగాస్తము ౪౯, నామత్రయాస్తము ౫౦, నారాయణము ౫౧, నృసింహము ౫౨, ప్రమథనము ౫౩, ప్రశమనము ౫౪, ప్రసన్నాంబుదము ౫౫, ప్రస్వాపనము ౫౬, పాశుపతము ౫౭, పైశాచము ౫౮, బ్రహ్మకీరము ౫౯, బ్రహ్మాస్తము ౬౦, బల్కస్తము ౬౧, బౌద్ధము ౬౨, భగదారుణము ౬౩, భయము ౬౪, భౌగ్గము ౬౫, మదనము ౬౬, మహావాక్యాస్తము ౬౭, మానవము ౬౮, మాయాధరము ౬౯, ముసలము ౭౦, మూకము ౭౧, మృత్యుంజయము ౭౨, మోదకీ ౭౩, మోహనము ౭౪, మౌసలము ౭౫, రాజయత్నాస్తము ౭౬, రాజాసురము ౭౭, రామాస్తము ౭౮, నజ్రాస్తము ౭౯, వరుణపాళము ౮౦, వాయవ్యము ౮౧, వారుణము ౮౨, వాసుదేవము ౮౩, విలాపనము ౮౪, విశ్వావస్వస్తము ౮౫, విష్ణుశర్మాస్తము ౮౬, వైష్ణధరము ౮౭, వై నాయికము ౮౮, శక్త్యస్తము ౮౯, శకరాస్తము ౯౦, శరభము ౯౧, కాంభనము ౯౨,..... శిఖరము ౯౫, శుష్కాశని ౯౬, శూలవరము ౯౭, శైవము ౯౮, శోషణము ౯౯, పంకర్షణము ౧౦౦, సంతాపనము ౧౦౧, సుమోహనము ౧౦౨, స్తంభేరము ౧౦౩, సంవర్తము ౧౦౪, సింహాస్తము ౧౦౫, సత్వాస్తము ౧౦౬, స్వర్ణనేత్రాస్తము ౧౦౭, సర్వదైత్యఘాతినీ ౧౦౮, సర్వాస్తఘాతినీ ౧౦౯, స్తుతివినాశినీ ౧౧౦, సోమకాసురము ౧౧౧, సోమనసము ౧౧౨, సౌమనసము ౧౧౩, సౌరాస్తము ౧౧౪.

శతానీకుఁ డను నామముతో ద్రౌపదిగర్భమున నుదయించెను. సహదేవు  
కొడుకు కృత్తిక యందుఁ బుట్టెను; కావున కుమారస్వామినామము  
లతో నొక టగు శ్రుతసేనుఁ డను పేరఁ బ్రఖ్యాతిజేందెను. వారందఱు  
దినదిన ప్రవర్ధమాను లగుచుండ వారికిఁ గ్రమముగ ధామ్యుండు విధ్యుక్త  
సంస్కారము లగుజాతకర్త, నామకరణ, చౌళ, ఉపనయనాదుల  
నొనర్చి సాంగ వేదములను జదివించెను, వీరి కందఱకును నద్దచుండు ధను  
ర్వేదమును నేర్చెను. ఆకుమారులను నీతిపరు లగునట్లు పెంచుచు  
వారినుభివృద్ధి కానందించుచు, ధృతరాష్ట్ర నేర్పాట్లకు లోబడుచు,  
దమ్ములసాహాయ్యమున నానాదేశరాజులతోఁ బోరి బొక్కసమును  
విస్తారముగ నిండించుచుఁ ద్రివర్గమునకుఁ బరస్పరవిరోధము లేకుండు  
నట్లు సురలను, భూసురులను దనియించుచు జనులమనస్సు నానాట  
రంజింపఁజేయుచు ధర్మపరిపాలనంబు గావించుచుండె.

ఇట్లుండ నొకప్పుడు కాలుచిచ్చు మంటలతోఁజేలరేగిన పెను  
గాలితోడను నెడతగక కాయుచుండు సూర్యాతపము తోడను నదుల  
ప్రవాహములు తగ్గి విక్కిలి దీర్ఘములై పడమర వేసంగిదినములు సమస్త  
జీవకోటికి భయావహంబులుగా సహింపరాక గ్రీష్మఋతు వేతెంచెను.  
అట్టి గ్రీష్మకాలమునం దొక్కనాఁ డర్జునుండు శ్రీకృష్ణునితో నిట్లనెను.  
ఈకాల మత్యుష్ణముగా నున్నయది. ఈదినములలో నతిరమ్యము

అస్త్రాపసంహారదేవతలు. ౪౩. — అవాఙ్ముఖుండు ౧, అక్షివిషముండు ౨, కర  
వీరకని ౩, కామరుచి ౪, కామరూపుండు ౫, కృకానుండు ౬, జృంభకుండు ౭,  
జ్యోతిషికుండు ౮, దశశీరుండు ౯, దశాక్షుండు ౧౦, దృఢనాభుండు ౧౧,  
ధృష్టుండు ౧౨, దుందునాభుండు ౧౩, ధనుండు ౧౪, ధాన్యుండు ౧౫, ధృతిమూలి  
౧౬, నైకప్రశమనుండు ౧౭, నైరాశ్యుండు ౧౮, ప్రతిహారతరుండు ౧౯, పద్మ  
నాభుండు ౨౦, పరాఙ్ముఖుండు ౨౧, పితృసౌమనసుండు ౨౨, మకరుండు ౨౩,  
మహానాభుండు ౨౪, మారణుండు ౨౫, మోహనుండు ౨౬, యుగంధరుండు ౨౭,  
రథనుండు ౨౮, రుచిరుండు ౨౯, అక్షవిషముండు ౩౦, వరణుండు ౩౧, విఘ్నా  
తుండు ౩౨, వినిద్రుండు ౩౩, విమలకుండు ౩౪, వృత్తిమంతుండు ౩౫, శతవక్త్రుండు  
౩౬, శతోదరుండు ౩౭, సంధానుండు ౩౮, సత్యకీర్తి ౩౯, సత్యవంతుండు ౪౦,  
సర్వనాభుండు ౪౧, సార్పిమూలి ౪౨, సునాభుండు ౪౩.

తై కొండచటియలతోఁగూడిన కాంతారములలో మృగయావిసోదంబు సలుపుచు, వికసించిన కమలములయందలి పుష్పాల్ల చేఁ బరిమళముల నీనుచున్న యమునానదిమడుఁగునందలి గొప్పయలలతో మెలఁగిన పిల్లతెమ్మెరలచేతఁ జల్లనైన స్థలములయందుఁ గట్టఁబడిన మేడలలో వసించుట మానసోల్లాసకరంబై యుండును. అని యర్జునుండు వాసుదేవు నిష్టపఱచి మిత్రులు, మంత్రులు, నూడిగంపువారలు మున్నగువారలతోఁ గూడి యరిగి రమణీయ ప్రదేశములయందు సంచరించుచు నొకనాఁడు ఖాండవవనమునకుసమీపమునఁ జందనపుఁజెట్లకొమ్మలు వ్రాలియుండు పువ్వులపొదరింటియందుఁ జంద్రకాంతమణుల యరుగులపైఁ గూర్చుండి సుగంధవాయువులను షనోరంజనముగ ననుభవించుచు, వివిధభక్త్యభోజ్యములను గుడిచి, గంధమును మై సలందుకొని పుష్పమాలికలం దాల్చి సుఖమున విహరించుచు, ద్రౌపదీసుభద్రలు పుణ్యాంగనల కొసంగు వివిధవస్త్రభూషణములం జూచుచు, నా కాంతార మంతయుఁ బ్రతిధ్వనించుచున్న వేణు వీణా మృదంగాది మధుర నిస్వనముల నాలించుచు, నొక్కరమణీయ ప్రదేశంబున నిష్టకథాలహరిం దేలియాడుచుఁ బ్రొద్దు పుచ్చుచు సుఖాసీనుండై యుండె.

ఇట్లుండ వారియొద్దకు సూర్యునితేజస్సువంటి తేజస్సుగలవాఁడును, గోరోజనపువర్ణము గల మీసలు గలవాఁడును మిక్కిలి పొడవైనయాకారము గలవాఁడును, నారచీరలఁ గట్టి జడలు దాల్చినవాఁడును నగు నొకముసలి బ్రాహ్మణుండు వారిరువురం జేరవచ్చెను. అప్పుడతండు వారితో నిట్లనియె. ఓహారశేఖరులారా! నేనతిభోజనస్త్రియుండనైన బ్రాహ్మణుండను. జీర్ణశక్తి వూర్ణముగఁ గలవాఁడను. నాకెట్టమైన యాహారమును బెట్టుటకు శక్తుల రేని యారగించెదను. అట్లైన నేను తృప్తుడ నగుదును అని చెప్పఁగా నరనారాయణు లిరువురు నాభూసురున కిట్లనిరి. భూసురవర్యా! నీ కెట్టి యాహార మిష్టము? కొరుము. అనఁగా నావిపు్రుండు వారి కిట్లనియె. అయ్యా! నే నగ్నిహోత్రుండను. ఇతరాన్నముల నే నొల్లను. ఈఖాండవవనమును సర్వకాలములయందు మహేంద్రుండు తక్షకాదికాకోదరసంతానములచే రక్షించుచుండు. దీని భక్షించి

దృష్టిఁ జెందవలయు నని నే నెన్నిమాటలు యత్నించినను బుగందరుం  
డప్పడు సంతతథారాపాతంబుగా వర్షము గురియించుటంజేసి నాయభీ  
ష్టులు కొనసాగుట లేదు. సర్వాస్త్రపరిజ్ఞానము గల శూరులసాహాయ్య  
మునఁ గాని నాకీ కార్యము కానేరదు. కావున మీ రట్టిశూరు లనితెలిసి  
మియొద్ద కాహారార్థినై యేతెంచితి. మీసాయ ముండెనేని యీవనం  
బును నే నాటంకములేక దహింపఁగలుగుదు. ఇది నాకోరిన యాహారము.  
నాయభిమతంబు నీడేర్చునది యని ప్రార్థించె నని చెప్పఁగా విని జనమేజయ  
భూపాలుఁడు వైశంపాయనమునీంద్రునితో మహేంద్రరక్షితం బైన  
ఖండవవనమును నగ్నిహోత్రుం డేఁ గాల్పదొరకొనె. దీనికి హేతు  
వన్యం బొండుండును. దాసిని సవిస్తరంబుగఁ జెప్పవే యని యడు  
గఁగా నమ్మునిచంద్రుం డారాజచంద్రున కిట్లనియె.

శ్వేతకియను రాజచరిత్రము ౨౨

పూర్వ మొక కాలమునఁ బుగందరునకుఁ బుల్కుండును, ననేక  
యాగములను దానములను జేసి విప్రులకు బహుదక్షిణలతోఁ దృప్తి  
బొందించినవాఁడును నైన శ్వేతకియనురా జుండెను. ఈరాజు సతతము  
యాగములను జేయుటంజేసి విప్రు లధ్వర్యులై యాగములలో నితర  
కార్యములకు నెడతెగక తోడ్పడుచుండిరి. అట్లు శ్వేతకి బహుకాలము  
యాగ మొనర్ప నాయాగము సమూహమై విప్రు లందఱును దమతమ  
నివాసముల కపరిమితదక్షిణలం గొనిచేరిరి. బహు కాలము ప్రవర్తిల్లిన గూ  
యాగములలో హోమాగ్నినుండి వెలువడుచుండిన పొగచేత యాజ  
కుల కనేకుల కక్షిరోగము గల్గెను. ఆవికలనేత్రులను వదలి రాజు మఱి  
కొందఱను వరించి యెట్లొ తొలియాగమును బూర్తిచేసెను. పదంపడి  
శ్వేతకి మఱియొకయాగమును బ్రారంభింపఁ బూనుకొని భూసురులంజేరి  
వారిని ఋత్విజులుగ వరింపఁగా వారు దీర్ఘసత్రపుయాజకశిష్యునున  
కొప్పుకొనక తమవలన నార్త్విజ్యము సాధ్యము కాదనిరి. అంతట శ్వేతకి  
వారి కిట్లనియె. మహాత్ములారా! మీరేల నాయొనర్పుయాగమున నార్త్వి  
జ్యమున కొప్పుకొనరు? నేను బలితుఁడను గానేరను. నే నెల్ల కాలముల  
యందు భూసురులకు నేనఁ జేయుటయందు లోపముఁ జేయువాఁడను



గాను. నన్ను మీ రనాదరణము చేయకుండు అనఁగా విప్ర) లారాజున కిట్లనిరి. సరేంద్రా! నీవు బహుకాలము యాగాచరణపరాయణుండ వగుటం జేసి యాయాగమున మేము నీకుఁ దోడ్పడి కడు 'డస్సియున్న వారము, ఆకారణమున నిపు డీ యార్తిజ్యము నొల్లము. అంతియ కాని యొండెద్దియును లేదు. మూపై నలుగవలదు. నీవు గావించు నెడ తెగని యాగములకు మహేశ్వరుండు దక్క మానవులు యాజకులుగ నుండలేరు. కావున మహాదేవుం బ్రార్థింపు మనిరి. శ్వేతకి వారియాశ్రోశ వచనముల కోర్వక కైలాసమున కేగి యొకప్పుడు నిరాహారం డగుచు, వేటొకపుడు సాయాహ్నంబునఁ గందమూలములను భక్షించుచు, నొకపు డేకపాదుండును, మఱియొకపు డూర్ధ్వబాహుండు నగుచుఁ గొన్నిరాత్రుల సిద్ధరహితుండును నై యనేకవిధముల శూలినిఁ బ్రార్థిం చుచుఁ దపమాచరించెను. అంత మహేశ్వరుండు వానితపంబునకు మెచ్చి ప్రత్యక్షుండై వరముగోరు మనెను. అంత శ్వేతకి వానికి స్వాహంగదండ ప్రణామంబు లాచరించి తా నొనర్చు యజ్ఞమునకు యాజకుండై యుండఁ బ్రార్థించెను. అంత శంకరుండు యాజకత్వమునను విప్రు ల్హస్తులు. అయి నను ఫలావేక్షచేఁ దపస్సు చేసి నన్ను మెప్పించుటను గాలాంతరమున నీకోరినదానిని బ్రసాదించెను. మున్ను ద్వాదశవర్షములు బ్రహ్మచర్య మును బూని జతేంద్రియుండవై సంతతాజ్యభారల నగ్నిదేవుం దను పుము. పిదప నీయభీష్టము నెఱవేఱగలదు. అని చెప్పి యదృశ్యుండయ్యె. అంతట శ్వేతకి మహాదేవునాజ్ఞాప్రకారము వీతిహోత్రుఁ బండ్రెండేండ్లు సంతతాజ్యహోమములఁ దనిసి మరల కైలాసమున కేగి మహేశ్వరుని దర్శింపఁగా నాదుద్రుండు శ్వేతకి! నీతపస్సునకు నియ మమునకు మెచ్చితి. యాజనము బ్రాహ్మణనిర్ధర్తము. కావున మే మీ కార్యము నొనర్పరాదు. నీయవేక్షఁ దీర్చునిమిత్తము నాయంశమున జనించిన దుర్వాసుని యాజకునిగాఁ బంపెద. యజ్ఞసంభారముల నొడఁ గూర్చుము. అనఁగా శ్వేతకి పురమునకేగి యాగద్రవ్యముల సంసిద్ధపఱచి మఱల మహేశ్వరుని సందర్శించి తనయాటంక మేమియును లే దనఁగా నీశ్వరుండు దుర్వాసుం బిలిచి శ్వేతకియజ్ఞమునకు యాజకకార్య మును నిర్వర్తించి రమ్మని నెల వొసంగఁగా నమ్మని శివునానతి శిరసా

వహించి యా యాగమునకు విధించియున్న దక్షిణను గొని యజ్ఞమును సమాప్తిచేసి శ్వేతకియనుజ్ఞచే నెల్ల ఋత్విజులను బంపి తానును యథేచ్ఛం జనియె. శ్వేతకియు వభిమతయజ్ఞమును బూర్తిచేసి పురముఁ జేరెను. ఆశ్వేతకి గావించిన యజ్ఞమునం దెడలెగని యాజ్యధారలచే నగ్నిహోత్రుండు లేజోహీనుండై యజ్జిర్ణవ్యాధితో బ్రహ్మకడ కేగి తన రోగనివృత్తి కుపాయమును వేడఁగా నా పరమేష్ఠి నవ్వుచు, నోపీతి హోత్రుఁడా! నీవు పండ్రెండేండ్లెడలెగక ఘృతధారల నుపయోగించి యుండుట నీ కితేజోహై న్యము సంభవించెను. దేవతలు మున్ను నీవు ఖాండవవనమును దహించెద వని నియమించియున్నవారు. దానిని గాల్చితివేని నీవు తొల్లింటిరూపము నొందెద వనెను. ఆవనమున వివిధ భూతములు, నౌషధములు, వనస్పతులు, మహావృక్షములు గలవు. అవి నీచే నారగింపఁబడుచో నీకుఁ దొల్లింటితేజస్సు కలుగును. అనఁగా నగ్ని దేవుండు వాయువుతోఁ గూడికొని ఖాండవవనమును జొచ్చి దానిని దహింపఁజొచ్చెను. అప్పుడావనపాలకు లావనమును గాల్చుచున్న యగ్ని పై నేనుఁగుతోండములావుగల నీటిధారలను జల్లిరి. మఱియు ననేక గజములు పాములు తమనోట నీళ్లను పీల్చి యొక్కువ్వుడి యగ్నిపై నుమియఁ జొచ్చినవి. ఇవిగ్ధమున వీతిహోత్రుని యత్నము లేడుసార్లు కొనసాగక ఖాండవవనంబు దహింపఁబడదయ్యెను. అంత నగ్ని దేవుండు విఫలమనోరథుండై బ్రహ్మపాలి కగిగి తనయుద్యమము నెఱవేఱక తాను పూర్వము వలె రుజతో బాధపడుచుండుటను జెప్పెను. అంతఁ బరమేష్ఠి ముహూర్తమాత్ర మాలోచించి వైశ్వానరున కిట్లనియె. నీకోరిక సిద్ధించుట కొకయుపాయ మున్నది. నగనారాయణులను దేవమునులు దేవకార్యమును సాధించునిమిత్తము భూలోకమునందుఁ గృష్ణార్జునులుగ నవతరించి యున్నారు. వా రొకప్పుడు ఖాండవవనసమీపమునకు విహారార్థ మేతెంచెదరు. అప్పు డోవైశ్వానరా! నీవు వారిం జూచి నీయభిమతమును నివేదింపుము. నీకార్యము నామహాపురుషులు సాధించెదరు. నీవు ఖాండవవనమును వారిసాహాయ్యమున దహించి నీ తొల్లింటి తేజస్సును బొందెదవు. వారు నీకుఁ దోడ్పడుదురేని సకలసురలతోడ వేయి కన్నులవాఁ డడ్డపడినను నీకార్య మాటంకము లేక సాగఁగలదు. అని

జెప్పఁగా నగ్ని దేవుం డట్లు చేయుదునని వేచియుండి కేశవకీరీటులు ఖాండవ వనమునకు రాఁగా వారిని దర్శించి వారితోఁ దనపడుబాధను దన్ని వారణోపాయమును, దన్ని మిత్తము వారిసాయము వేఁచి తనభావమును వారికిఁ దేటపఱచెను.

— { అగ్ని కృష్ణునకుఁ జక్రమును గాండివికి దివ్యరథమును } రథములను నిచ్చుట —

అంత నర్జునుం డగ్నిమాట విని విప్రరూపమున నుండు పీఠి హోత్రునితో నిట్లనియె. వైశ్వానరా! నాకు సమగమునందుఁ బురు హూతాది దేవతల నోర్పునంతటి మేలైన యస్త్రములఁ బ్రయోగించుటకు నుపసంహరించుటకు శక్తిగలదు. కాని వాని నుపయోగించుటకుఁ దగిన లాఘవసౌప్త్యములును, బలిష్ఠమైన ధనుస్సును, నాయాయుధములను నన్ను మోవంజాలిన రథ్యములతోడి రథము లేకున్నయవి. నా సఖుడైన కేశవునకుఁ దగిన యాయుధ మిచ్చుటఁ గన్పట్టదు. మా కిరువురకుం దగిన యాయుధములను, సమరోపయుక్తములగు నితరసాధనముల నొసంగుదు వేని వంచనలేక బరాక్రమమును జూపుదుము అనిచెప్పెను. అగ్ని దేవుం డంతట వరుణుం దలంప నాతం డగ్నిముందటఁ బ్రత్యక్షమై పనియడుగ నాతండు వరుణున కిట్లనియె. లోకకపలా! సోముండు నీకిచ్చియున్న గాండివం బనుధనుస్సును, నక్షయతూణీరంబులను, గపిధ్వజముతో వెలయు రథమును, జక్రమును నాశోక కార్యమునిమిత్తముగ బదులివ్వఁగా వరుణుండు వాని నెల్ల వైశ్వానరునకిచ్చి యదృశ్యుండు కాఁగా నయ్యగ్ని దేవుండు వాని నాకేశవాక్షుల కొసంగెను. దానిప్రభావమును జెప్పెద వినుము. ఆగాండివం బను విల్లు సర్వశస్త్రముల నివారింపఁజాలినది. అది లక్ష సంఖ్యాకము లగునస్త్రములకుఁ దుల్యము. పెక్కువన్నెలతో నొప్పారు చుండును. అదివ్యధనుస్సు దేవతలచేతను దానవులచేతను గంధర్వుల చేతను బూజింపఁబడుటకు యోగ్యముగ నుండునది. ఆయత్యతూణీ రంబులను గపిధ్వజసహితరథమును దొల్లి విశ్వకర్మచే నిర్మితంబై యుత్త మాశ్వములు బూన్పఁబడి సకలలక్షణములతోఁగూడినవి. వాని నుపయోగించుమానవుం డన్ని కాలములయందును దేవదానవమునుష్మాదుల కజ య్యుండై యుండు. పూర్వము దేవాసురయుద్ధకాలమున నారథము

సోమున కుపయోగించెను. అట్టిదానిని వైశ్యానరుం డద్దునున కొసంగెను. అంతటఁ బార్థుండు గాండిసమును నత్యుత్పాదీరములను ధరించి యా దివ్యాశ్వములతోను, గపిధ్వజముతోను వెలయుచుండు రథము నెక్కి యగ్ని దేవు నభిమతంబుఁ దీర్చునిమిత్తము గాండిసగుణమును పొరించి టంకార మొనర్ప సకలభూతములును నాధ్వనికి భీతిల్లెను. ఇట్లు పార్థుం డగ్నికి సాయపడుటకు సంసిద్ధుఁ డయ్యెను. అంత వైశ్యానరుండు శత్రు సమూహమును దాఁకినమాత్రమున భస్మము చేయఁగల యాచక్రమును వాసుదేవున కొసంగి మాధవా! నీపరమసాధనమున నీవు లోకములో నుండు నీశత్రువర్గమును గెలుతువు. నీపంచినవంపు నెఱవేర్చి మరల నీసాధనము నీయొద్ద కేటెంచును అని చెప్పెను. ముం దగ్ని కోరఁగా వచ్చినవరుణుం డగ్నినన్ని థానమున నున్న జగన్నాథుంజూచి యాతని దర్శనమునకు సంతసిల్లి యామహానీయునకుఁ గౌమోదకి యనుగద నొసంగిపోయెను. అంతఁ గృష్ణార్జును లిరువురును దివ్యాయుధములను బొంది యగ్నితో నిట్లనిరి. వైశ్యానరా! ఇఁకను నీకార్యమున కాటంక ముండదు. నీయిచ్చ మెయి ఖాండవమునుదహింపఁబూనుము. మహేంద్రుం డంతటివాఁడు వచ్చినను మా కెదురుగ నిలువలేడు. అని తమ కార్య సన్నాహమును వీలిహోత్రున కెఱింగించిరి.

— ఖాండవవనదహనము —

అప్పు డగ్ని దేవుండు సంతోషమున నుప్పొంగి తనస్వరూపమును దాల్చి విజృంభించి సర్వభూతములకు భయంకరముగాఁ బ్రళయకాలమో యనునట్లు ఖాండవవనమూఁబొచ్చి యందలి నానావృక్షములను, లత లను, నోవధులను, వనస్పతులను, సకలజంతుజాలములను దహింప నారం భించెను. అప్పు డందలిప్రాణు లాతాపమున కోర్వలేక వనము వెలు పలికిఁ బో నారంభింపఁగా నప్పు డాకృష్ణార్జును లిరువురును సన్నద్ధు యుధులైన వాని నడ్డగించుచు వీలిహోత్రున కాహుతి గావించుచుండిరి. కొన్ని జంతువు లెట్లో పోఁగలిగినవై నను దమ మాతాపితరులను భార్యలను బిడ్డలను వదలిపోలేక యంద మ్రగ్గుచుండెను. విహంగమములు పైకెగిరి పోఁగా నయ్యని యగ్ని తాపమునఁ గాళ్లును తెక్కలును గాలి తప్పించు

కొని పోనేరక మరల నగ్నికే ప్రీతిగాఁ గాల్పబడెను. ఇవ్విధంబున నా వసంబున నున్న భూతజాల మంతయు నగ్ని కాహుతి యగుచుండ వాని క్రొవ్వున నగ్నిహోత్రుండు విశేషజ్వాలతో మండుచుండఁగా లోక మంతయు దీని సకాలప్రళయ మని యెన్నెను. ఈజ్వాలలతాపమునకు సురలును మునులును భయంపడిరి. అంత వా రెల్లఁ గూడికొని మేఘ నాథుండైన పురందరుకడ కేగి యీదావాగ్నినుండి లోకములను రక్షింప వేడిరి. అంత మహేంద్రుండు పర్జన్యనితో ఖాండవరక్షణార్థ మిరిగి యపరిమితవర్షమును గురియించెను. అట్లు ధారాపాతముగ వర్షము కురిసినను నాజల మంతయు నాప్రళయాగ్నియం దిగిరి పోవుచుండఁగా నావేయికన్నులవాఁడు కన్ను లెఱ్ఱ జేసి మేఘముల నన్నింటి నొక్క మాఱుగ సమకూర్చి ఖాండవవనప్రదేశమున వర్షము గురియుట కాజ్ఞా పింపఁగా నప్పుడు సవ్యసాచి తన గాండీవము నెక్కిడి రెండు చేతులతో నందమ్ములఁగూర్చి ఖాండవవనముపైన నంపపందిరి దట్టముగా వైచి యొక్క నీటిబొట్టైనను వనమునఁ గాని వనముచుట్టు బహుదూరప్రదేశ మునఁ గాని పడనీయక వైశ్యానరున కెట్టి యాటంకము కలుగనీయక యావనము నంతటి నాహుతిగా నొసంగెను. అప్పు డావనమున వసించు చుండిన నానాభూతజాలంబు లాయగ్నియందు మ్రగ్గుచుండె. ఖాండవ వనరక్షకుం డగుతక్షకుం డావనము వీలిహోత్రున కాహుతియగునట్లు వాసుదేవాద్భును లిరువైపుల నగ్నికి సాయపడువారై నా రని తెలిసి మెల్లన వనమును వీడి కురుక్షేత్రముఁ జేరెను. తక్షకునికుమారుం డశ్వ సేనుఁడు పార్థబాణముల కోర్వలేక వనమును దాటిపోనేరక తల్లడిల్లు చుండఁగా వానికి వగచి వానితల్లి వానిశిరమును గప్పి వనమును వీడి పోఁగా నర్జునుం డలిగి దానిశిరము, తక్షకుమారుఁడగు సశ్వసేను తోకను బాణ ప్రహరముల నఱికి వానిశిరమునుగూడఁ దెగనేయఁ దల పోయుచుండ మహేంద్రుండు మాయతుపాను నొకదానిని గల్పించి యర్జునునకు మోహము గల్గించెను. ఆసమయమును గనిపెట్టి యెట్లో యశ్వసేనుఁడు పరశురామ ప్రీతి గాక ప్రాణములను గాపాడుకొని వెడలి పోయెను. అంత వాసుదేవాద్భును లాతుపానును మాయగా నెఱింగి

యంతలో నశ్వనేనుడు తప్పించుకొని పాటిపోయెనే యని వానిని నిరాశ్రయుండును, సంతానరహితుండును నగునట్లు శపించిరి. అంత నర్జునుం డింద్రుపై నలిగి యనేకదివ్యాస్త్రముల నతనిపైఁ బ్రయోగింప నాపురందరుం డర్జునునిపైఁ బర్జన్యాస్త్రమును వదలెను. అప్పు డాపర్జన్యాస్త్రమహిమవలన ఖాండవవనప్రదేశము చుట్టుపట్ల బహుదూర మావరించియుండు భూభాగ మంతయు నిండియున్న జంతుజాలములకు గన్నులు మిటుమిట్లు గొలుపునట్లు మెఱుములును, భయంకరా రావమున మిన్ను విటిగి తమపైఁ బడునట్లుండు నులుములును గలిగి యెడతె గని ధారాపాతంబుగా భయంకర మగునట్లు వర్షింప మొద లిడెను. అప్పుడు గాండీవి యది యస్త్రప్రభావంబునఁ గలిగినవర్ష మని యెఱింగి వెంటనే యాపర్జన్యాస్త్రమునకుఁ బ్రత్యస్తమైన ప్రభంజనాస్త్రమును బ్రయోగించెను. ఈపర్జన్యాస్త్రప్రభావంబునఁ జీకట్లు గ్రమ్మినట్లు వనము యొక్క యుపరిభాగమునఁ గ్రమ్మియుండిన మేఘములన్నియుఁ బంచ బంగాళములై పాటిపోయెను. వాసుదేవుండును నావననివాసు లగు నానావిధగరుడులను, గంధర్వులను, నురగులను జంపి యగ్ని కాహుతిఁ గావించుచుండె. అంత మహేంద్రుం డుపేంద్రార్జునులపై నలిగి వజ్రమును, గుమారుండు శక్తిని, నశ్వసు లోపధులను, ధాత తోఁకంటిని, బ్రహ్మ పర్వ తమును, నంశుమంతుండు శక్తిని, మృత్యువు పరశువును, మిత్రుండు చక్రము ను, నర్యముండు పరిఘము, మఱియుఁ దక్కుంగల భగవతితృ ప్తాపరుద్ర వసుమధుదాదిదేవత లందఱును బరాక్రమించి క్రుద్ధులై తమతమదివ్యా యుధములను బ్రయోగించిరి. పిదప నావాసుదేవవాసపులు దేవతలయా యుధములకుఁ బ్రత్యాయుధములను బ్రయోగించి పరాక్రమముతో వానిబలములను వృథపఱచుచుండిరి. అంత దేవగంధర్వగరుడోరగు లందఱును వీరిపరాక్రమమునకు వెఱచి యింద్రుని వఱుఁగుసొచ్చిరి. ఆకృష్ణార్జునులసామర్థ్యమునకు, సమఃచాతుర్యమునకు వేల్పులును మునులును నచ్చెరువందిరి. అంత నింద్రుండు తనివెఁజెందక యింకనునర్జునుసామర్థ్యంబు నెఱుంగఁగోరి తాతివానఁ గురియించెను. దాని నర్జునుండు తనదివ్యాస్త్ర

మహిమంబున రూపుమాంబున చెను, వెండియు నప్పురుహలాతుండుపార్థు  
 వై! మందరపర్వతపుశిఖరము నెత్తివేసెను. కాని దాని నర్జునుండు మహా  
 స్త్రుప్రయోగంబునఁ దుత్తునియులు గావించెను. అప్పుడు ఖాండవవనమును  
 నునికిపట్టుగాఁ జేసికొనియున్న దైత్యులు వాసుదేవాద్భుతులపైకి రాఁగా  
 భగవంతుండు హుంకరించి వారిపైఁ జక్రమునేసెను. అపగమాయుధమా  
 దైత్యుల నందఱు సహరించి క్రవ్యజగన్నాథుం జేరె. ఇన్విధమున  
 నెల్లవారును గృష్ణార్జునులకువెఱచి పాటుచుండఁ, బాకశాసనుండు వారి  
 దివ్యాస్త్రకోవిదత్వమునకు మిక్కిలి యానందించుచుండె. అప్పు డశ  
 రీరవాణి యింద్రునితో నిట్లనియె. మఘవానుఁడా! నీమిత్రుండగు తక్ష  
 కుం డెప్పుడో ప్రాణముల కాశించి కురుక్షేత్రమును జేరెను. ఈకృష్ణా  
 ర్జునులను గేవలమనుష్యులనుగాఁ దలపోయకుము. వీరు దేవకార్యార్థ  
 ముగ నీభూలోకమున నవతరించిన తొల్లింటి నరనారాయణు లను దేవ  
 మునులు. వీరి నెవ్వరును జయింప లేరు. పాలకడలినిఁ ద్రచ్చినవెంటనే  
 జరిగిన ఘోరదేవాసురయుద్ధకాలమున వీరిసామర్థ్యమును నీ వెఱింగినది  
 కాదే? వీరితోడ నిక సమరమును జాలింపుము. ఖాండవవనదాహనంబు  
 విధిస్తేరితంబు. దాని నాటంకవెట్టశక్యము కాదు. అనితెలియునట్లు విని  
 పింపఁగా నింద్రుండు దేవతాసమూహముతో నాకలోకంబున కేగెను.  
 అన్విధంబున వారు పాకశాసనాదులఁ బోరిలోగెలిచి, శత్రువులకెవ్వరికిని  
 దమవైపు నిరీక్షించుటకు నైతము సాధ్యము గానట్లొనర్చి శూరులై  
 నెగడుచుండఁగా, నగ్నిహోత్రుండు ఖాండవవనమును దెంచుతో నేయా  
 టంకము లేక దహించుచుండెను. అప్పుడు తక్షకునియింటినుండి మయుఁ  
 డను దానవుండు వీతిహోత్రునకు వెఱచి తప్పించుకొని పాటిపోవుచుండ  
 నయ్యగ్నిదేవుండు చక్రపాణిం జూచి, యిదిగో యీదానవుండు పాటు  
 చున్నవాడు. నీనిం గొట్టి నాయందుఁ బడవేయు మని సన్నచేసెను.  
 జనార్దనుం డతనిపైఁ జక్రప్రయోగమునకు యత్నింపఁగా, నామయదాన  
 వుండు పార్థ శరణుఁ జొచ్చెను. అంత నర్జునునిదన్నుఁ గావుమని వేడు  
 చుండు మయునియందుఁ గరుణించి యార్తత్రాణపరాయణుండగు భగ

వంతుడు వానిపైఁ జక్రమును బ్రయోగింపకుండెను. అగ్నిహోత్రుండును వానిదహింపఁడయ్యెను. ఇవిధంబున నాకేశవాద్జనులసాహాయ్యంబున బదునైదుదినములగ్నిహోత్రుండు ఖండవనమును యధేష్టముగ దహించెను. ఆవనమున వసించియున్న ప్రాణికోటియంతయును దహింపఁబడి వినష్టమయ్యెను. ఆప్రళయమున కాహుతిగాక బ్రదికినవారు తక్షక పుత్రుండైన యశ్వసేనుడు, మయుడు, శార్ఙ్గకులు నలువురునుమాత్రమే యనఁగా విని, జనమేజయుండు శార్ఙ్గకు లెట్లు జీవించిరి ? సవిస్తరముగా నుడువుం డనఁగా నమ్మునీంద్రుం డానరేంద్రున కిట్లనియె.

—౧౮ శార్ఙ్గకోహినిసము ౧—

తొల్లి మందసాటుండను మునీంద్రుండు బ్రహ్మచర్యవ్రతము సతి నిష్ఠతోఁ జలుపుచు జితేంద్రియుండై యనేకవర్షములు భూలోకమునఁ దప మాచరించి యోగబలమున స్వర్గలోకమునకుఁ జనెను. వాడచ్చోటఁ బుణ్యాత్మ లనుభవించునుభానుభవమును బొందలేక మనస్సు మిక్కిలి వగఁ గూరఁగా దేవతలం గాంచి యిట్లడిగెను. పుణ్యాత్మలారా! నేను బహుకాలతపఃఫలంబున నీపుణ్యలోకమునకు రాఁ గంటిని. కాని, నాకు మీ కందఱుం గల మనశ్శాంతి సుఖానుభవము లేక పోవుటకుఁ గారణ మరయ వేడెద. ఎటుంగుదు రేని చెప్పి పుణ్యముఁ గట్టుకొనుఁ డని వేదనతో నడుగఁగా, నాసుగ లామహనీయున కిట్లనిరి. తపోధనా ! మానవులు పుట్టుచుండఁగనే దేవఋషి పితరులఋణములతోఁబుట్టుదురు. తపోయజ్ఞ దానకర్తృదూలఁ జేసి వాగు దేవతలఋణము నీఁగుదురు. వివాహమై సత్సంతానప్రాప్తి జేసి పితరులఋణము నీఁగుదురు నీ వత్యంత తపస్సులచేత దేవఋషిఋణము నీఁగఁగంటివి. మఱి యావజ్జన్మమును నీవు బ్రహ్మచర్యవ్రతమును బూనినవాడవగుటచే సత్సంతానప్రాప్తి లేక పోయినది. ఆకారణమున నీగుఁ బితరులఋణమును దీర్చుటకు వలనులేక పోయినది. పితరులఋణమును దీర్పవైతివి. కానఁ బుణ్యలోకములఁ బ్రా



ప్రించియు, సుఖానుభవముగలుగదయ్యె. కాఁబట్టి యింతటనైన భార్యను  
 బరిగ్రహించి సంతానముం బొందుము. అనిన నా మందపాలమునీ  
 ద్రుండు పక్షిజాతియందు వేగంబ సంతానోత్పాదనం బగు నని  
 యూహించి సంతానోద్పాదనకాంక్షియై శాస్త్రకపక్షిరూపమును ధరించి,  
 జరిత యను వెంటిపక్షితో సంగమించి జరితారి, సారిష్వక్య, స్తంబ  
 మిత్ర, ద్రోణు లను నామములుగల నలువుర శాస్త్రకుల బ్రహ్మవాదులఁ  
 బొంది, తనయాశ్రమమున కరిగి తనపూర్వభార్య యగు లపిత యను  
 దానితో విహరించుచుండె. జరిత తననలువురు పిల్లలతో ఖాండవవన  
 మున నుండెను మందపాలుండు లపితతో నున్నయొక్కనాఁ డగ్నిభట్టార  
 కుండు ఖాండవవనదహనోత్సవకుండై యేగుచుండఁ, దనదివ్యజ్ఞానమున  
 నాతండు పోవుకార్యము నెఱింగి యావీలిహోత్రు నగ్నిసూక్తములచే  
 నిట్లని స్తుతించెను. ఓయగ్ని దేవుఁడా! నీవు సర్వదేవతలకు హవ్యవాహుఁడ  
 వగుటచే నీముఖమున దేవతలు సుఖింతురు. సర్వభూతాంతరాత్ముండవై  
 గూఢముగఁ జరించుమహనీయుండవు నీవు. నీవు దేవలోకమునందును,  
 భూలోకమునందును జతరాగ్నివై యుదరమునందును రహస్యముగా  
 బ్రహ్మరూపమునఁ బ్రకాశించువాడవు. నీవు పృథివ్యప్రేక్షోవాయ్వా  
 కాశము లనుపంచభూతములయొక్క స్వరూపమునుదాల్చి సూర్యచంద్ర  
 యజమానరూపములతోఁగూడి యెనిమిదిరూపముల నెత్తి యజ్ఞనిర్వా  
 హకుఁడవుగ నున్నావు. పరమయోగు లగువా రీప్రపంచ మంతయును  
 నీచే సృజింపఁబడిన దని చెప్పెదరు. కావున నీసకలచరాచరాత్మక మగు  
 ప్రపంచమున కంతటికిని నీవ సృష్టికర్తవు. ఓహుతాశనుఁడా! నిన్నుఁ  
 దలఁచినంతమాత్రమున జీవుల సకలపాపములును నశించును. విప్రులు  
 తమకర్తములు సత్ఫలము నిచ్చుటకొఱకు నీకుఁ బ్రణమిల్లుదురు. నీ  
 వెచ్చోటి కేగినను నీభార్య స్వాహాదేవితోను నంగిరసాదిపుత్రులతోడను  
 నుల్లాసముతోఁ జరింతువు. మేఘములయందు మెఱపురూపమున నీవు  
 ప్రకాశింతువు. సర్వభూతములను దహించు పరాక్రమశాలివి, ఓలేజో

వంతుడవగు నగ్నిభట్టారకుడా! ఈవిశ్వమునంతయును నీవసృజించితివి. చరాచరాత్మకమైన సర్వభూతజాలములకును నీవే విహితకర్తమవు. నీయందుండియే యాదక ముత్పన్నమైనది. శుభాశుభములు నీయందు సుప్రతిష్ఠితములయి యున్నవి. దహనుండ వీవ. ధాత, బృహస్పతి, అశ్వినీ దేవతలు, సూర్యుడు, సోముడు, అనిలుడు ననియెడివీరందఱు నీస్వరూప మూనినవారే! అను స్తుతివాక్యముల కగ్ని దేవుండు సుప్రీతుండై 'యో నుండపాలా! నేను నీకొఱ కేమి చేయవలయును? నీకు ప్రీతుండనైతిని' అని యడుగఁగా నమ్మునీంద్రుం డగ్ని దేవుని కిట్లనియె. ఖాండవవనమున నా వీర్యమునఁ బుట్టిన శార్దూకులు నలుపు రున్నవారు. నీ వావనమును గాల్చునపుడు వారిని దహింపక రక్షింపవలయును. నీవు సకలధర్మస్వరూ పుడవు గావున ని న్నిట్లు ప్రార్థించితి. అని వేడఁగా మందపాలున కగ్ని దేవుం డభయహస్తముఁ జూపి చనియె. ఇట ఖాండవదాహసమయమున జరిత భయంకరముగ మంటల నలుదెసలం గప్పుచున్నవహ్నిం జూచి దుఃఖితయై కడు దీనత తోఁచ నాశిశువులం జూచి యిట్లేడ్చెను. ప్రళ యాగ్నివలె నాలుకలు సాచుచు వహ్ని నలుదెసల నావరించుచున్నది. తెక్కలును గాళ్లును రాని యీ నాకూనలకు దిక్కేది? ఈతెక్కలు రానిపిల్లలను నే నెట్లు మోచికొని పోగలను? వీరిని విడిచి పోవుటకు నాకా శ్మాడవు. వీరిలో జరితారి పెద్దవాడు. వీనివలన కుల ముద్ధరింపఁ బడును. సారిసృక్కుడు పెంటిఁ బెనఁగి విశేషసంతానము నొంది వంశోద్ధారకుఁ డగును. ప్రభుమిత్రుఁ డతితపస్వి యగును. ద్రోణుడు బ్రహ్మ వేత్తయగును. అని యివ్విధముగ వక్కాణించి మందపాలుం డరిగెను గదా! ఇట్టియకారుణికుఁ డగు తండ్రియుండునే. ఇంతటి మహనీయులగు కూనలనువదలి నేనెట్లు నాప్రాణరక్షణార్థమై పోగలను? ఎటులైన నగుఁ గాక! ఈకసికండులవదలి నేఁబోనొల్లను. నాతెక్కల వీరింగప్పి నాయోపి నంతఁ గాపాడెద. ఈనలుపురిలో నే నెవని వదలుదును? ఎవనిని రక్షింతును? నాయూపిరి యున్నంతవరకు వీరిని నాతెక్కలక్రిందఁ గాపాడె

దను, అయ్యయో! నే నేమి చేయుదు? మందపాలుండు దయావిహీనుండై చనెను. ఏయుపాయమును నాకుఁ దోఁపకున్నది. అని విలపించుచుండఁగా నాపిట్టలు తల్లి కిట్లనియె. అమ్మా! నీ వెటకేనియుం బోయి నిన్ను రక్షించుకొనుము. మాకై నీవును జావ నేల? బ్రదికియుండువేని మావంటిబిడ్డలను గని వంశమును నిలుపుకొంగలవు. కులప్రతిష్ఠ కాంగలదు. మహనీయుండైనమాతండ్రియు నసత్యమాడఁడు. మే మెట్లులైనను బ్రదికెదము. మాతోడ నీవును నొకవేళ చావ నేల? అనఁగా జరిత కొడుకులను వదలి పోలేక కొంత యాలోచించి, 'యోబిడ్డలారా! మీ రీచెట్టుక్రింది యెలుకకలుఁగులోనికిఁ బోయి సుఖముండుండు! దానియం దుండినయెలుక నొకడేగ యాదినము పుట్టికొని పోవుటను జూచియుంటిని, మఱియు దానింజంపి యది భక్షించెను. వెఱవ కీకలుఁగు వేగంబు ప్రవేశింపు'డనిన శార్దూలిట్లనిరి. అమ్మా! ఈమానెలవునుమేము వదలము. ఆపద సంభవించుచో నక్కడకును నది మన పెంట వచ్చుచున్నది. తేమపడవలశియున్నచో నీగూటియందుండియే సుఖించెదము. ఆకలుఁగున నొకయెలుకను డేగ భక్షించియున్నచో, దాన వేటొండెలుక యుండి మాకది యేల బాధ కలిగింపకుండును? కావున నచ్చోటి కేగినచో హాని కలుగుట నిస్సందేహము. ఇచ్చోటనే గుండినచో వాయువు వేటొకవైపు వీచి యగ్ని మే ముండుగూటిసమీపమునకు రామి మాకు చేటు మాడ కుండును. ఆసత్కాలమున సునికిపట్టుచు వీడి వేటొండుచోటి కేగరాదు. ఇది నీతిధర్మము. సంసారబంధముం జేసి మాయం దున్నప్రీతిని వదలుము. భర్తయుండుచోటి కేగి వేటు పుత్రులం బడయుము. ముష్కగ్ని దహించునేని మేము పుణ్యలోకముల కేగెదము. అగ్నిదేవుండు మాయెడఁ గరుణించెనా! మఱల మాయెడకు రమ్మ. అని చెప్పఁగా విని జరిత పోను గాళ్ళాడక భయంకరమైనదావపావకాగ్నికి వెఱచి యెట్లో తనపిల్లలను వదలి యెటకేనికిఁ జనెను. అంత సమీపించుచున్నపావకుం జూచి నాశార్దూలకు లిట్లనిరి.

వ్యసనకాలము సమీపించుటకు మున్ను లెస్స నాలోచించి దుఃఖమును దాటుట కుపాయము నూహించువాఁడు వేగమున శుభప్రాప్తిఁ జెందును. ఆపదలు దరియఁగా నెంత యాలోచించినను గట్టెక్కలేఁడు. మన కీప్రాణాపాయదశను దొలంగించుకొన నుపాయ మేది యని తలపోయుచు, నానలుపురును బ్రత్యేకముగ నగ్నిహోత్రుని నిట్లు నుతించిరి. ఓయగ్ని దేవుఁడా! నీవు దక్క ముప్పు రక్షించు దిక్కెవ్వరును లేరు. మాతల్లియెటకేనియుఁబోయియున్నది; తండ్రిని మేమెఱుంగము. జేక్కలు మా కింకను రావు. నీవుతప్ప నోధూమకెతువా! మాకెవ్వరును దిక్కులేరు. పక్షిశాబకుల మగుమమ్ముం గాపాడుటకు నీవే యర్హుండవు. నిన్నుఁ దప్ప మేమెవ్వరిని శరణన్న వారము కాము. ఓదేవా! శుభస్వరూపివై మహార్తులను గాపాడి పుణ్యమునఁబొమ్ము. ఓజాతవేదుఁడా! మందపాల ఋషివర్యునిపిల్లలమగు మమ్మియూపదనుండి తొలగింపుము. నీవే సర్వదేవాత్మకుండవు. అని సారిసృక్వఁడు నుతించెను. ఓయగ్ని దేవుఁడా! ఈ ప్రపంచమునందంతట నీవే యెల్లెడల వ్యాపించియున్నావు. సర్వభూతములను నీవే ధరింతువు. నీవే భరింతువు. నీ వగ్నివనియు, హవ్యవాహుండవనియు, శ్రేష్ఠమైవహవి స్సనియు బుద్ధిమంతులనేకులనేకవిధములుగ నిన్ను భావింతురు. ముల్లోకములకుఁ ద్వష్టవు నీవు. కాలమాసన్న మగుసప్తాదీచరాచరజంతుజాలముల నన్నింటిని వివాశ మొనర్చి, మఱల వానిఁ దేజోవంతములుగ నొనర్చుమహానుభావుండవు నీవు. అని స్తంబమిత్రుఁడు నుతించెను. ఈప్రాణుల కందఱకును భుజింపఁదగినయన్నము నీవ. భుజించినపిదప వారిలో నంతర్భూతుండై యుండువాఁడ వీవ. సర్వకాలములయందును నీవు ప్రాణుల నభివృద్ధిచేయుచుండుదువు. నీయందు సర్వమును సుప్రతిష్ఠితము. నీవు సూర్యకీరణములను జొచ్చి వానిమూలమున భూమియందుండు నీటిని గ్రహించి మేఘరూపముచు దాల్చి మరల వృష్టిం గావించి సకలౌషధులఁ బెంచుచున్నాడవు. అట్టినిగ్రహానుగ్రహశక్తిగల నీవు తప్ప మమ్ముఁ గాపాడఁగల దిక్కెవ్వరును లేరు. ఓ పింగాక్షుఁడా! లోహితగ్రీవుఁడా! కృష్ణవర్ణుఁడా! హుతాశనుఁడా! మా

యున్నచోటును దహింప వలదు. ఇట్లు బ్రహ్మవాదియైన ద్రోణు డను శార్ఙ్గ నుతింపఁగా, నగ్నిభట్టారకుండు మందపాలునిస్తోత్రమును జ్ఞప్తికిఁ దెచ్చుకొని యాఋషికిఁ జేసినవాద్దానమును స్మరించి, 'యోద్రోణుడా! మీయన్నదమ్ములు నావలన భీతిల్లవలదు. నీవు బ్రహ్మవిదుండవు. నీసూక్తములు నన్ను సంతోషింపఁజేసినవి. పూర్వము మీతండ్రి మందపాలుండు మిమ్ము నీసమయమున రక్షింపుమని నన్ను వేడియుండెను. కాఁబట్టి మీకుఁ జేటు నేను జేయ నేర. మఱియు మీరింకెద్దానినైన నం గోరుడు. దానిని మీ కొనఁగెద.' అని చెప్పఁగా ద్రోణు డగ్ని దేవా! ఈపిల్లులు మమ్ము సదా వేధించుచుండును. వీనిని దహించి పుణ్యమునఁ బొమ్మనఁగా నందుల కియ్యకొని యాపిల్లులఁ దనస్తబ్దజిహ్వలం గాల్చి శార్ఙ్గకులఁ గాపాడెను. అట మందపాలుండు ఖాండవంబున శార్ఙ్గకు లెట్టులైరో యని చింతాక్రాతుండై పలుమాఱు వారిని దలంపునకుఁ దెచ్చుకొనుచుండఁగా వానిభార్య లపిత వాని కిట్లనియె, ఓఋషివర్యా! అగ్ని హోత్రుండు నీ కింతకు మున్న వారిం గాపాడెద నని బాస యిచ్చినాఁడుకాఁడా? ఆమాటకు విరుద్ధముగ నాతం డేలప్రవర్తించును? వారి నేల దహించును? తలపోసి చూడఁగా నీకు వారియెడఁ గల ప్రీతి నాయందు లేదు. కాకున్న నిట్లనిశము వారిని దలంచుచుందువే? కావున నన్ను వదలి నీ ప్రేయసీయగు జరితయొద్ద కేగి, నీయనురాగంపుఁగూనలఁ జూచుచుండు మని చెప్పఁగా మందపాలుండు దాని కిట్లనియె, లపితా! వినుము. సంతానార్థము నేను జరితను వెండ్లాడితిని. దానియం దపత్యములఁ బొందితిని. నాకుఁ బుట్టినవారిని వదలి నీయందు మున్ను సంతానము కలుగఁజోవు నని వార్తిపైఁ దగులమును విడుతునే? ఇదిగో వీతిహోత్రుండు ఖాండవ దహనోత్సవండ్లై మిక్కిలి తేజోమూర్తిఁ దాల్చి యున్నవాఁడు. నే నిం దుండుటకుఁ గాళ్లు కుదుటఁబడక యున్నవి. మన స్ఫుతిచంచలమై యున్నది. నాపిల్ల లేమైరో? జరిత యొక్కతె యేమి చేయఁగలదు? పక్షికిఁ బిల్లలను మోచుట కలవాటు లేదు. అగూఢియం దుండు

పిల్లలు సంపూర్ణముగఁ బిట్ట లింకను గాలేదు. అని చెప్పి వేగముగాఁగాఁ  
డవవనముం దరిసి యంతకు మున్న యగ్ని హోత్రుండు మందపాలు  
పిల్లలను రక్షించి జరితగూటిని గాపాడుటచే దహనకాలమున  
గూటియందుండి వెలుపలికిఁ బోయియుండిన జరిత గూటియందుఁ  
బిల్లలతో డేమముగా నుండుటను వీక్షించి, యోజరితా! ఈపుత్రు  
లలోఁ పెద్దవాఁ డెవ్వఁడు? కడఁగొట్టువాఁ డెవఁ డని యడుగ భ ర్తకు  
జరిత నిష్ఠురోక్తుల నిట్లు నుడివెను. ఋషివర్యా! ఈపిల్లలజోలి నీ కేల?  
వీరిలోఁ పెద్దవాఁ డెవ్వఁడైన నేమి? చిటుతవాఁ డెవఁడైన నేమి? నీవును  
లపితయు డేమముగా నుండిన సరి. లపిత నిష్ఠు డెట్లు వదలి రాగల్గితివి?  
మఱల లపితయొద్ద కేఁగుము. అనఁగా మందపాలుండు తనలోఁదా నిట్ల  
నియె. హా! ఇట్టిసంతాపము వసిమనినంటివారికినిఁ గలుగుట తప్పదు.  
అంతటి ఋషివర్యునిభార్యయైన పరమపతివ్రత యగు నరుంధతివంటి  
పుణ్యాంగననైతము భ ర్తనుసంతయింపకమానదు. ఇదిస్త్రీస్వభావము. నవ  
తులపోరు నుడువఁదరము కా దని, పుత్రులం బిలిచి మీకై నే నగ్ని  
దేవునిఁ బ్రార్థించి యుంటి. మీకు డేమ మగుఁగాక యని వారి నూఱ  
డఁబలికి తాను యథేచ్ఛ నొండొకయెడ కరిగెను. అగ్ని దేవుం డీవిధ  
ముగ నిర్విఘ్నముగ ఖాండవవనమును దహించి శ్వేతకివలన దనకుఁ  
గలిగిన బాధను నివృత్తి నేసీకొని యభిమతంబు సమకూఱుఁ గృష్ణార్జున  
దీవించి యథేచ్ఛఁ జనియె.

అప్పు డమానుషంబైనదియు, నత్యద్భుతమును నైన యీదు  
ష్కరకార్యమునకు దేవేంద్రుండు సంతోషించి సురగణపరివృతుఁడై  
కేశ వార్జునులను సమీపింపఁగా, వారు వినయముతోఁ దాము పూర్వము  
సరనారాయణు లను దైవమునులైనను నాసమయమున మనుష్య  
రూపములను ధరించియుండువారు గావున దేవేంద్రునకుఁ బ్రీతితో  
నమస్కరించిరి. అప్పు డింద్రుండు వరములఁ గోరుఁ డనెను. అర్జు  
నుండు తన కనేకదివ్యాస్త్రముల ననుగ్రహింపు మనెను. దానికిఁ

బురందరుండు నీ కెపుడు మహేశ్వరుండు ప్రత్యక్షుగోచరుం డగునో  
యపుడు నీయడిగినయాగ్నేయాదిదివ్యాస్త్రముల నొసంగుదు. ఆసమయ  
మును నేను గనిపెట్టియుండెదను. అనిచెప్పెను. అంత శ్రీకృష్ణుండు తనకు  
సర్జనునితోఁ జెలిమి యెడతెగక యెల్ల కాల ముండ ననుగ్రహింపుమనెను.  
పాకశాసనుం డది యట్ల యగుఁగాక యని చెప్పి, తనతోడి దేవతలతో  
నదృశ్యుం డయ్యెను. అంత వాసుదేవాత్మనులు వీతిహోత్రు సెలవు  
పొంది తమవెంబడి మయదానవుఁడు రాఁగా యమునానదీతీరమున  
నుల్లాసమున విహరించుచు నొకరమణీయప్రదేశమునఁ గూర్చుండి చల్లని  
పిల్లతెమ్మెరలు వీచుచుండ సంతుష్టస్వాంతులై సుఖ ముండిరి.

ఇట్లాదిపర్వములందలికథల నెల్లఁ బాఠపఠితుఁడైన జనమేజయు  
నకు మహానుభావుం డగు వేదవ్యాసశిష్యుండును, మహాతపస్వియునైన  
వైశంపాయనుం డతిప్రియమున నింపుగా వక్కాణించెను.



స భా ప ర్వ ము





శ్రీ రస్తు  
శ్రీరక్షిణీసత్యభామాసమేత శ్రీగోపాలకృష్ణపర బ్రహ్మణే నమః

## శ్రీమదాంధ్ర

వచనమహాభారతము  
నభాషర్వము



శ్లో. నారాయణం నమస్కృత్య సరంచైవ సరోత్తమమ్,  
దేవీం సరస్వతీం వ్యాప్తస్తతో జయముదీరయేత్.

ఆక్కభకుండు శౌనకాదిమహామునులకుఁ జెప్పినవిధముగా జన  
మేజయునకు వైశంపాయనుం డవ్వలివృత్తాంతంబు నిట్లని చెప్పం  
దొడంగెను.

అట్లు యమునాతీరంబున దేవకీనందనునితోడ సరసంపుఁబలుకులు  
పల్కుచున్న యర్జునునకుఁ బ్రీతితో నమస్కరించి మయదానవుం డిట్లు  
నియె. 'మహానీయా ! ఈవాసుదేవుండును దహనుండును నాయెడ  
మిక్కిలి కోపించియుండినను సవ్యాజ మైన నీకృప నాయం దుండుటంబట్టి  
ప్రాణములు రక్షింపబడినవి. నీవు నా కేడుగడవు. ప్రాణములఁ గాపా  
డిన నీకు నే నేమి ప్రత్యుపకార మొనర్పగలను ? అయినను నేను  
దానవవిశ్వకర్తను గావున మీ రానతిచ్చిన యెద్దానినైనను నిర్మించి  
మీకు సమర్పించిపోవుటకు గుతూహలపడుచున్నవాఁడ. నానేర్చినకొ  
లది నొనర్చి దానిని మీ కొసంగెద. ఆనతిండు, అని యడుగఁగా నర్జు

నుండు మయదానవున కిట్లనియె. దానవేంద్రా! నీవెల్ల కాలము మాయెడఁ  
 బ్రీతితో నుండుము. మేమును నీయెడఁ బ్రీతులమై యుండెదము. అం  
 తియ చాలును. అని చెప్పఁగా మయుం డిట్లనియె. మీ రేదేని  
 మీ కిష్టమైనదాని నిర్దేశింపుడు. నేను దాని నిర్తించి తెచ్చి మీకు  
 సమర్పింపవలయు నని కడు నవేక్షతో నున్నాఁడను. అటు లతఁడు నిర్భం  
 ధింప నప్పు డర్జునుం డీజనార్దనుం డెద్దాని యోచించి చెప్పునో దానిజేసి  
 మాకుఁ జేర్చు మనఁగా, వాసుదేవుం డంతటఁ గొంత యాలోచించి  
 మయునితోఁ దానవశిర్షివరాగ్ధ! దివ్యప్రభావలసితంబును, నానావిభాభిప్రా  
 యములతో విరాజిల్లునదియు, నతిరమణీయంబును నగు నొకసభను  
 ధర్మపుత్రునకుఁగాను నిర్తించు' మనెను. మయుం డట్లు జనార్దను నభిమ  
 తంబుచొప్పునఁ జేయుదు నని సంతోషముతో నిష్క్రమెను. అంతట వాసు  
 దేవార్జును లిరువురును నా మయదానవునితో హస్తినాపురమున కేతెంచి  
 ఖాండవదహనవృత్తాంతం బంతయు ధర్మపుత్రునకుఁ దెలిపిరి. అప్పుడు  
 వా రిరువురు యుధిష్ఠిరునితో 'నీమయదానవుఁడు దానవులకు శిల్పాచా  
 గ్యుండు. ఖాండవదహనకాలమున నీతనిస్థానములను రక్షించుటచే  
 నర్జునునకుమనస్సంతోషముచేయునిమిత్త మొకయవూర్ణమగుసభనొక్క  
 దానిని నిర్తించి తెచ్చుని యితనితోఁ జెప్పియుంటిమి.' అనఁగా యుధిష్ఠి  
 రుండు సంతసించి యాతని కుచితసత్కారములం జేసి పంపెను. అంత  
 మయుం డొకశుభదినమునందు మంగళస్నాన మాచరించి బ్రాహ్మణుల  
 కనేకవిధభక్ష్యములతోఁ గూడిన పాయసాన్నసంతర్పణ మొనర్చి,  
 మిక్కిలి రమణీయం బైనసభను నిర్తించు బ్రారంభించి నాల్గుపార్శ్వముల  
 యందుఁ బదివేలజేనలు గలుగునట్లొకప్రదేశము నేర్పఱచుకొని సభా  
 నిర్మాణకార్యమునకు దొరకొనెను.

అంత నొక్కదినము వాసుదేవుండు ద్వారవతికిఁ బోదలంచి  
 ధర్మపుత్రునితో 'నేను మీ రున్నయింద్రప్రస్థపురమున కేతెంచి బహుకా  
 లమైనది. మాతల్లిదండ్రులను జూచువేడ్క పొడమినది. సెలవిమ్ము  
 పోయివచ్చెద' నని యాతనికి మ్రొక్కి, కుంతీదేవిని సమీపించి యాయ  
 మకు నమస్కరించి యద్దేవిసెలవుచు బొంది, సుభద్రనగరునకుఁ జని,  
 యాదేవి దేవకీవసుదేవులకుఁ జెప్పిన యుదంతములను గ్రహించి యా

మెను దీవించి, పిమ్మటఁ బాంచాలరాజపుత్రి సదనమునకుఁ జని యాపుణ్యాం  
గన సదసద్వివేకమును నుతించి, ధౌమ్యునొద్ద కేగి యామునిచంద్రు  
నకు సాష్టాంగవందనము లాచరించి యాతనిదీవనలం గొని, యాత్రా  
దానములఁ జేయం దలంచి కృతస్నానమై శుచిత్వముతో దేవత  
లను భూదేవతలను గంధపుష్పములచేఁ బూజించి వారికి నమస్కరించి,  
భూదేవతలకు నానావిధయాత్రాదానంబు లొనర్చి వారు స్వస్తిపుణ్యా  
హవాచసముల నొనర్చి మంత్రాక్షతలు తన కొసంగఁగాఁ గొని  
వారికి విశేషదక్షిణల నిచ్చి, తన్నుఁ బాండవులేవురును దారి సంప  
రాఁగాఁ బ్రయాణమై నగరు మొగసాల దాటివచ్చి యంతకు మున్న  
గదాచక్రాద్యాయుధములతో నమర్పఁబడినదియు, గరుడధ్వజముతో  
వెలయుచుండునదియు, శైబ్యసుగ్రీవమేఘపుష్పవలాహకంబు లనునా  
ల్లరథ్యములు పూన్చినదియు, దారుక సారథికంబును నగు కాంచనరథం  
బెక్కిను. అప్పుడు యుధిష్ఠిరుండు దారుకునిఁ గొంతఁ దొలఁగియుండు  
మని రథ్యములవగ్గములను దాన పూని నొగపై నారోపించి  
సారథ్యం బొనర్పఁ బూనుకొనెను. పార్థుండు శ్రీజనార్దనునితోఁ దానును  
రథము నారోపించి యప్పరమేశ్వరునకు వింజామరలను వేయు  
చుండె. భీమసేనుండును గవలును నుచితపరిజనములు తమవెంట వచ్చు  
చుండఁగా వారును భగవంతు ననుగమించి వచ్చుచుండిరి. ఇన్వి  
ధంబునఁ బాండవు లెల్లరును దన్ను దారి సంపుటకుఁ గొంతదూరము  
రాఁగా వారికిఁ దగుమాటలాడి, ధర్మరాజునకుఁ బ్రణమిల్లి, మిగిలిన  
పాండవులం గొఁగిలించికొని యందఱును నిలువుం డని యానతిచ్చి  
దారుకసారథికం బైన రథమును వేగంబ తోలున ట్లుత్తరువునేసి ద్వార  
కాపురంబునకుఁ జనెను. అంతఁ గొంతేయు లందఱును శ్రీవాసుదేవుఁడు  
పోవుచుండఁగా దృష్టికి గోచరించువఱ క్కాతనితేరువంకఁ జూచి మగిడి  
యాదానవారాతిగుణముల నుతించుచు నింద్రప్రస్థపురముం జేరిరి.  
అంత దేవకీనందనుండు కతిపయదిన ప్రయాణముల ద్వారకాపురిం జేరి  
తల్లితండ్రి మొదలగువారలకు నమస్కరించి, రుక్మిణీప్రభృతు లగు సంతః  
పురాంగనలతో వేడ్క విహరించుచుండె.

—ॐ మయుఁడు సభను నిర్మించి ధర్మరాజునకుఁ దెచ్చి యిచ్చుట ॥—

మయుఁడు సభను నిర్మించునిమిత్తము పోవువాఁ డట్లునునితో నాసభను గూర్చి యిట్లు చెప్పియుండెను. అట్లునా! పూర్వము దానవులు బిందుసరోవరతీరమునందు యజ్ఞము లాచరించుచుండఁగా, వృషపర్వుఁ డను రాక్షసరాజునిమిత్తము నే నొకసభానిర్మాణముఁ గావింపవలయు నని యుద్యమించి, నానావిధమణిమయపదార్థముల నేకరించి యాసర స్సునఁ బదిలపఱచియుంటిని. అవి యందుండేనేని వానితో నాసామ ర్థ్యమంతయు నుపయోగించి రమణీయ మైన సభను నిర్మించెదను. మఱియు నాసరస్సునందు వృషపర్వుండు తనగదను బదిలపఱచియుండె. ఆగద లక్షయాయుధములనైనను విటుచునంతటి దృఢమైనది. దానిని దెచ్చి భీమసేనున కొసంగెద. అది భీమసేనునకుఁ దగినది. ఇంతేకాక, యచ్చోట దేవదత్త మను శంఖ మొక్కటికలదు. అది వరుణునిది. దాని నూఁదినచో దానినుండి వెలువడు ధ్వానముచు విన్న సర్వభూతములును గడగడ వడంకును. అట్టిశంఖమును దెచ్చి నీకిచ్చెద. అని చెప్పి మయుం డచ్చోటనుండితఱలి యీశాన్యభాగంబునకుఁబోయి మైనాకపర్వతమును సమీపించి, కైలాసమునకుఁ బోయి హిరణ్యశృంగమునందు గంగానది నేస్థానమున భగీరథుం డాకసమునుండిప్రత్యక్షముగావించెనో, యేచోట బ్రహ్మ, సరనారాయణులు, రుద్రుండు, నింగ్రుండు మొదలగు దేవతా శ్రేష్ఠు లనేకయుగములు యజ్ఞముల నాచరించిరో, యేచోట రత్నమయ ములయి, చిత్రవిచిత్రములయి, విశాలములయిన యాగశాలలును, స్వర్ణమయములయిన యూపస్తంభములును నొప్పారుచున్నవో, యట్టి దగు బిందుసరోవరమున నున్న రత్నసామగ్రుల నన్నింటిని గొని దేవతలను బ్రాహ్మణులను వివిధార్చనలచే సంతృప్తులం గావించి, మిక్కిలి మనోహరముగా నాసభచే భూమిదేవి కపూర్వనూతనకాంతిని గావిం పఁ బూనుకొనెను. ఆసభయందు వైడూర్యమణిమయము లగు నాకు లును, రత్నమయంపు గోడలును నొప్పాఱ, నయ్యది స్వర్ణకమలంబు లును, గాంచనమయకూర్తమత్స్యములు మున్నగు జలజంతువులును, బటికంపుమెట్లును గలిగి, తీరములయందుఁ బల్లవ పుష్పఫలములతో నిండిన వివిధవృక్షములతో నుండునదియు, శీతలనిర్మలాదకంబులు గల

సరోవరములును చేలయ, నీయ్యది జలము, ఇయ్యది స్థల మును భేద మొక్కింతయైనఁ దెలియరాక మిక్కిలి నేర్పుతో నిర్మింపఁబడిన నిర్మల మణిమయములగు దూలములతోను, గంబములతోను, గోడలతోను, దిన్నెలతోను, తాలు కఱచినస్థలములతోను, గుండ్రములైన ప్రాకార ములతోను నొప్పి యపూర్వవిలాసము తభుకొత్త నూతనమైన సభగా నిర్మింపఁబడెను. మనోహరములయిన యింద్రసీలమణులచే నిర్మింపఁబడిన నల్లగలువలచేతను గొంపులచే నిర్మింపఁబడిన యొట్టువామరలచేతను, వెండితో జేయఁబడిన తెల్లఁదామరలచేతను, హంసలగుంపుతోడను, ముత్యముల తోను నిర్మింపఁబడిన క్రొత్తనురుగులచేతను, బచ్చలచే నిర్మింపఁబడిన పాఁచి తీఁగెలచేతను, బంగారముతోఁజేసిన తాజేళ్లచేతను, వైడూర్య నిర్మితము లైన కలువలచేతను, వజ్రమయములయిన మీనములచేతను బ్రకాశించు మణిమయస్థలముఁ జూచి కొల ననియు, పలుగుతాలగోడల కాంతులు కప్పిన జలములున్న చోట్లు చూచి స్థలము లనియు జనులు భ్రమపడునట్లు మయుఁడు సభను నిర్మించెను. మఱియు సకలజనులకు మనోహరము లయిన నానావిధములయిన కీలుబొమ్మలు మొదలగునవియు, నెల్లప్పుడు పుష్పఫలములతో నిండినచెట్లు గలవనములును, వికసించిన కమలముల చేతను, గలువలచేతను గన్నులపండువయిన గుంటలును, విచిత్రమైన యుద్యానవనములును, జూరులందు వ్రేలాడుపావురపుగూళ్లును, బదివేల బొరల ప్రమాణము వెడలుపును నిడుపును గలిగి సూర్యకిరణములు ప్రసరించుటచే విస్తారమయిన విభూతిగలదియై నానావిధము లగు రత్న కాంతులచే శోభిల్లుచున్న యపూర్వమగు సభామండపమును బదునాల్గు నెలలు నిర్మించి దానిని గొప్పదేహములు గలవారును, మిక్కిలి వేగమును బలమును గలవారును ఆకసమునఁ దిరుగువారును నైన యెనిమిదివేల రాక్షసకింకరులచే మోపించికొని వచ్చి దానిని ధర్మరాజునకును, వృష పర్వునిగదను, దేవదత్తమనుశంఖమును భీమాజ్ఞులకును వొసంగి యుధి ప్తిరునిచే సమ్రానితుండై మయుండు తరలిపోయెను.

— ధర్మరాజు తమలతో సభను ప్రవేశించుట —

అంత నలుదెసలఁ బ్రసరించుచుండు కీర్తిచంద్రికలు గలవాఁడును, బ్రతాపశాలియును నైన ధర్మరా జొక్కనాఁడు పదివేపురు బ్రాహ్మణు వనసభార-1—29

లకు మృష్టాన్న సంతర్పణంబుఁ జేసి వారిని వివిధభక్ష్యములతోను మాంసములతోను, బాంసములతోను దృవులం జేసి వారికి రత్నపుటుంగరములను, వివిధాభరణములను, నానావిధవస్త్రములను, దెల్లనిపుష్పములను, బరిమళించు సుగంధములను, ననేకములగు పాడియావులను దానము చేసి వారి మంగళాశీర్వచనములఁ బడసి పలు తెఱంగుల వాద్యమోషంబులు జోరనమ్రోగుచుండ నాయపూర్వమైన సభయందుఁ దనతమ్ములతోఁ గూడి ప్రవేశించెను.

మఱియు నపు డతఁడు మహనీయులగు భూసురులను భక్తితో నర్పించి వారు కోరిన యనేకదానములు వారికిఁ దనివితీరునట్లొసంగి, యాచకులను సంతోషింపఁజేసి బంధువులకును హితులకును మానసోల్లాసము గావించి, దేవతాస్థానముల నిష్టదేవతలఁ జేర్చి వందిమాగధవైతాళికుల స్తుతినినాదంబులచే సభ నిండియుండ సుధర్మాననాసీనుండై యున్న మహేంద్రుఁడొలె మయసభాధిష్ఠితుఁ డయి ధర్మపుత్రుండు ప్రకాశించుచు నుండెను. అట్లు ప్రతాపముతో వెలుంగుచున్న ధర్మనందనునకు నామహనీయుని ప్రతాపశౌర్యములకు వెఱచిన భూమండలములోనున్న నానారాజన్యులు దివ్యములైన భద్రజాతయేనుంగులను, గాశ్మీరకాంభోజహాయంబులను, నమూల్యములైన కనకాభరణములను, స్వయంప్రకాశముగల మాణిక్యములను, విలాసినీజనములను, దాసదాసీజనులను మున్నగు ననేక సంపదలను గ్రమముగాఁ గొని తెచ్చియిచ్చి భూలోకగతసూర్యుండో యనున ట్లుండుయుధిష్ఠిరుం జూచి సంతోషమున నుప్పొంగిరి. ఇన్నిధంబునఁ బ్రకాశించుచుండు ధర్మపుత్రు నంగవంగకళింగాంధ్రపుండ్రకకిరాత మగధ మత్స్య మాళవ కేకయకరూఢ కాంభోజ మద్రపాండ్య దేశాధిపతులు మున్నగువా రందఱును దినదినాభివృద్ధి గలవాఁడును, దనతేజస్సును బ్రపంచమునఁ బరిపూర్ణముగ నిండించినవాఁడును, మయనిర్మితసభాసీనుండును నగువాని ననిశంబు సామంతులై నేవించుచుండిరి. ప్రద్యుమ్న సాంబ సాత్యకి సుధర్మానిరుద్ధులను యాదవకుమారులఱ్ఱుచుని యొద్ద విలువిద్య నభ్యసించుచుండిరి. అప్పు డసీతుండైన దేవలుండును, సర్పమాలియును, మహాశిరుండును, అర్వావసుండును, సుమిత్రుండును, మైత్రేయుండును, శునకుండును, బలియు, బకుండును, చాల్క్యుం

డును, స్థూలశిరుండును, గృష్ణదైవపాయనుండును, శరీకుండును, వ్యాస శిష్యులగు సుమంతలైలజైమినులతో నేనును తిత్తిరియు, యాజ్ఞ వల్క్యుండును, ససుతుండగురోమహర్షిఁబుండును, బాండవులపురోహితుం డగు ధౌమ్యమునియు, వాణిమాండవ్యుండును, పర్ణాదుండును, పర్వ తుండును, మిక్కిలి యశస్వీయగు మార్కండేయుండును, కౌశికుండును, మాంచాయనుండును, వాఝుభక్షిఁబుండును, సారికుండును, బలీవాకుం డును, సీలీవాకుండును, సత్యపాలుండును, కృతశ్రముండును, జాతుకర్ణుం డును, శిఖావంతుండును, ఆలంబుండును, బారిజాతుండును, పర్వతుం డును, పవిత్రపాణి యగు సావర్ణుండును, భాలుకియు, గాలవుండును, జంఘాబంధుండును, రైభ్యుండును, కోపవేగుండును, భృగువును, హరి బభ్రుండును, గౌండినుయ్యండును, సనాతనుఁడగు బభ్రుమాలియును గాక్షీ వాసుండును, బౌషిజుండును, నాచికేతుండును, గౌతముండును, వైంగుం డును, వరాహుండును, మహాతపస్వీయగు శాండిల్యుండును, కుక్కురుం డును, వేణుజగఘ్నేయండును, కాలాపుండును, కతుండును మున్నగు మహర్షు లును ధర్మధర్మముల నెఱింగిన విద్వాంసులును, జితేంద్రియులును, నింకను వేదవేదాంగపారంగతు లగుభూసురు లనేకులు నానావిధము లగు పూర్వపుణ్యవంతుల సచ్చరిత్రములను ధర్మరాజువీనుల కింపుగాఁ జెప్పుచుండు నిర్మలు లైన విప్రులును రమ్యమయిన ధర్మరాజుసభకుఁ బోయితిమి.

— నారదుండు ధర్మరాజునొద్దకు వచ్చుట —

అప్పుడు వేదోపనిషత్తుల యర్థమునంతయు నెఱింగినవాఁడును, దేవగణములచేత నర్చింపఁబడు ఋషివర్ష్యుండును, బూర్వకల్పవిశేష ముల నెఱింగిన మహానీయుండును, సమస్తేతిహాసములను బురాణములను దెలిసినవాఁడును, మీమాంసాశాస్త్రాదికరణోక్త న్యాయముల పూర్వ పక్షోత్తరపక్షద్వయములను సిద్ధాంతములను శాస్త్రీయముగఁ దెలిసిన వాఁడును, నైక్యసంయోగవియోగనానాత్వసమవాయవిశారదుండును, మహావక్తయును, బ్రగల్భుండును, మేధావియు, స్మృతిమంతుండును, నీతిశాస్త్రవిశారదుండును, గవీశ్వరుండును, దాయభాగాదివ్యవహారవేత్త యును, జ్ఞానకాండములయందెది యోగ్యమని శిష్యులకు వివరింపఁగల



శక్తి గలవాఁడును, బ్రత్యక్షమైననూనాదిప్రమాణములయొక్క పీఠిష్కృతసిద్ధాంతములు గలవాఁడును, బ్రతిజ్ఞాహేతుదాహరణోపనయ నిగమనము లను శేషతో వెలయుపంచాయవవాక్యముయొక్క గుణ దోషపరిజ్ఞాతయు, నుత్తరోత్తరవాక్యములను వికల్పమురాకుండ మాటలాడ నేర్పరి యగు బృహస్పతికి సమానుండును, ధర్మార్థకామమోక్షములను చతుర్విధపురుషార్థముల నిజస్వరూపమునందుఁ గృతనిశ్చయులఁడును, బ్రపంచమెల్లఁ బ్రత్యక్షముగ నెఱింగినవాఁడును సాంఖ్యయోగవిభాగజ్ఞుండును, సంధివిగ్రహతత్వజ్ఞుండును, సర్వశాస్త్రముల నెఱింగినవాఁడును, గలహప్రియుండును, గానలోలుండును నగు నారదమహాముని మూఁడులోకములను దిరుగుచుండువాఁ డొకదినము పారిజాతుండు రైవతుండు మున్నగు మహర్షివర్యులతోఁ గూడికొని యాధర్మపుత్రుసభకు విచ్చేసెను. అట్లు వచ్చిన నారదమహామునికి ధర్మనందనుండు తమ్ములుం దానును నెదురేఁగి భక్తిపూర్వకంబుగ నాతని క్షిప్రపాద్యముల నొసంగి సముచితాసనంబున సుఖాసీనుం జేసి మధుపర్కం బొసంగెను. అంత నాదేవముని యాసత్కారముల నెల్ల దరహసితవదనుండై కొని మంగళాశీర్వచనములచే వారలం బ్రసాదించి ధర్మార్థకామములతోఁ గూడినమాటలతో నతనికి నిట్లనియె.

— నారదుండు యుధిష్ఠిరు నడిగినరాజనీతి ప్రశ్నములు —

నీయర్థములు ప్రయోజనవంతము లగుచున్నవా? నీమనస్సు ధర్మమునందు సుప్రతిష్ఠితమైయున్నదా? మీవంశమునబుట్టిన రాజశ్రేష్ఠు లేర్పఱచిన పరంపరాప్రాప్తమైనదియును ధర్మములతోఁగూడినదియు నగు శ్రేష్ఠమైనవృత్తి నవలంబించి ధర్మార్థకామము లొకటి నొకటి బాధింపకుండ నుచితకాలములయందు \*వానివాని నేవించి సుఖ వగదువే? వక్త్ర

\* కాలమునకుఁ బ్రమాణము యామార్గము. పగలునందు:—అంతఃపుర విషయవిచారణ, ౨ దండనీతివిషయము, ౩ స్నానభోజనములు, ౪ ద్రవ్యార్జన విచారణ, ౫ మంత్రాలోచనము, ౬ అంతఃపురసంచారము, ౭ చతురంగబలావలోకనవిచారణ, ౮ పరాక్రమచింత, రాత్రియందు:—౧ గూఢచారపరిశీలనము, ౨ భోజనము, ౩ సచ్చాస్త్రావలోకనము, ౪ గీతనృత్యవాద్యవిసోదములు, ౫ నిద్ర

త్వము, ప్రాగల్భ్యము, మేధ, పూర్వోత్తరగచనముల స్వరణము, నీతివిజ్ఞానము, విచక్షణత్వము ననునాటరాజగుణములుగలిగి ధర్మమును లెస్సగాఁ బరికించి సామదాన భేదదండములును, మంత్రము, ఔషధము, ఇంద్రజాలమునను సప్తాపాయముల నుచితరీతిగ నుపయోగించి దుష్టులను శిక్షించుట, శిష్టులను బరిపాలించుట, దూతలను బేగువాండ్రను బంపుట, బంధువులను సత్కరించుట, ప్రజలమనస్సు రంజిల్లఁ జేయుట, ధర్మమునే చేయుట, యస్త్రవిద్యాభ్యాసము, ఆకర్తవ్యములను ద్యజించుట, సత్యకార్యములం దప్రమాదండువుగ వర్తిల్లుట యను పదింటిని లెస్సగాఁ బరిశీలించువే? ఎదిరి కిని దనకును గలతారతమ్యము నెఱింగి వ్యవసాయము, వాణిజ్యము, యుద్ధము, సేతువు, గజబంధనము, గనులలో రాజాదాయమును గొనుట, బంగారుగనులను వెదకించుట, నిర్జనప్రదేశములను జనులకు వాసస్థానములుగాఁ జేయుట యను నీయెనిమిదింటియందును నెవ్వదిగా నడుచుచుందువే? స్వామ్యమాత్యసుహృత్కౌశ రాష్ట్రదుర్గములను నేడు ప్రకృతులును మోసగాండ్రగు దూతలకు లోబడక నీకు వశవర్తులయి యున్నవి గదా? మఱియు గూఢ మగు నాలోచనము రాజులకు విజయమును జేకూర్చును. అట్టిరహస్యము నీమూలమునఁగాని నీమంత్రుల మూలమునఁగాని గుప్తముగా నుంపఁబడియున్నదా? అట్టి రహస్య రక్షణమునం దప్రమాదముగ మెలఁగుదువుగదా? పాపరహితులును, శాస్త్రవిధుల నెఱింగినవారును, నీయెడఁ బ్రీతి గలవారును, వంశ పారంపర్యమునుండి వచ్చువారును, జంకక హితమునే బోధించువారును, మహాకులీనులైన న బ్రాహ్మణులను రాజకార్యములను నడుపుటకొఱకు మంత్రులుగాఁ జేసియున్నావా? మంత్రయొక్కండైనను ప్రజ్ఞాశాలియు, శూరుఁడును, శాంతుఁడును, సేర్పరియును నై యుండవలయును. అట్టివారి నేరి మంత్రులగుగా నియమించినచో వారవశ్యము రాజును రాజపుత్రులను మహాధనీకులనుగఁ జేయుదురు. శాస్త్రజ్ఞానము గల మంత్రులుండు రాజ్యమును శత్రువులు చొరనేరరు. కేవలము నిద్రావశుండవుగాక జాగరూకుండవై ప్రభాతమునకు మునుపే లేచి రాజ్యతంత్రముల నాలోచిం

కాలమా ౬ శాస్త్రచింత, ౩ కార్యచింత, ౮ పురోహితాదులతో వైదికవిషయ విచారణము, దేహ యాత్రాస్నానాదివిధులు.

చుచుందువు గదా? ఒక్కడవుగాఁ గాని, లేక యనేకులతోఁ గూడి కాని మంత్రము నాలోచింపవుగదా? హితులగు మంత్రులతో నాలోచించి యల్పప్రయత్నమున విశేషఫలముల నొడఁగూర్చుకార్యముల నతివేగమునఁ జేయుచుందువే? కార్యఫలములను బరికించుట కన్యలను నియమింపక నీవ ప్రత్యక్షముగఁ జూచుచుందువే? కార్యాంతమున ఫల పర్యవసానము చెడకుండఁ బరిశీలించుచుందువే? ఆవులను లోభులు కానివారిని గ్రమమార్గముల నవలంబించువారిని గార్యములను జేయుట యందు నియమించి ఫలమబ్బునపుడు తప్ప ముందుగఁ బ్రజలకుఁ దెలియకుండునట్లు గోప్యముగఁ గార్యములను నడుపుచుండుదువే? అట్లుకాక నీయుద్దేశము దుష్టలకుఁ దెలిసినచో వారు నీకు హానిఁ జేయుదురు. దుష్టసంస్కరము చేయుట మూలము. సర్వశాస్త్రములను ధర్మములను దెలిసినమహానీయులు రాజకుమారులను శిక్షించుచుందురే? అట్టివారిచే శిక్షితు లగు కుమారులు క్రమముగ యోధముఖ్యు లగుదురని యెఱుంగుదువే? మూర్ఖులను నావలికి నెట్టి పండితుని గ్రహింతువే? పండితుఁ డాలోచించి కార్యములను ఫలవంతములనుగను రాజానుకూలములనుగ నొనర్చి రాజునకు శుభమును బొందఁజేయును. కోట లన్నియు ధనముతోను ధాన్యములతోను సంపూర్ణోదకములతోను, నానావిధయంత్రములతోను, నాయుధములతోను నిండింపఁబడి యున్నవా? ఆకోటలకు వలసినంత శిల్పచార్యులును ధనార్థులును రక్షకులయి యున్నారా? శత్రురాజ్యములయందలి మంత్రి, పురోహితుఁడు, యువరాజు, సేనాపతి, ద్వారిపాలకుఁడు, సంతఃపురవిచారకుఁడు, కారాగృహాధికారి, భాండాగారాధికారి, రాజాజ్ఞను వెల్లడిపఱచువాఁడు, వాదులయొక్కయుఁ బ్రతివాదులయొక్కయు వాదమును ప్రతివాదమును విమర్శించి న్యాయమును వెలికిఁ దీసి ధర్మమునఁ బ్రవర్తింపఁ జేయువాఁడు, సైన్యమునకు నెలజీత మిచ్చువాఁడు, రాజోద్యోగమున నుండుసైన్యమునఁ దక్కు సేతరసంస్థలలోఁ బనిచేయువారికి జీతముల నిచ్చువాఁడు, సభాపాలకుఁడు, ధర్మాధికారి, దండనాధికారి, కోటకాపరి, రాష్ట్రాంతమునందలి యెల్లలను బాలించువాఁడు పనువీరిలో మంత్రులను బురోహితులను యువరాజును దష్టఁ దక్కినవారిని బరిశీలించు నిమి

త్తము నీరాజ్యమునుండి యొక్కొక్కరికి మువ్వురేసి గూఢచారులను  
 బరస్పరము గోచరము గానీయక వివిధ వేషములతోఁ బంపి వారిరహస్య  
 ములను నాంతరంగికభావములను బరిశీలించువే? ధీరుఁడు, ధర్మాధర్మము  
 లను జక్కఁగా నెఱింగినవాఁడు, బహుశ్రుతుఁడు, రాగద్వేషములులేని  
 వాఁడు, వినయసంపన్నుఁడు, సత్కులప్రసూతుఁడు, అసూయాపరుఁడు  
 గానివాఁడు, నిర్దోషి, సరస్వతీదేవి నెలకొన్న ముఖకమలము గలవాఁడు  
 నగుబ్రాహ్మణుని సన్తానించి పురోహితునిగఁ జేసియుండువే? నీవుగావించు  
 యజ్ఞములయందు నియోగింపఁబడిన యాజ్ఞకుఁడు ప్రయోగమునందు  
 సమర్థుడై తనకార్యములయందప్రమాదుడైయుండునే? అతండు హుత  
 మును, హోమముచేయఁజొవుదాని నాయావేశల నివేదించునే? ని  
 న్నాశ్రయించియుండు దైవజ్ఞుఁడు జ్యోతిశ్శాస్త్రమును సాంగముగ నధ్య  
 యనముచేసి యనుభవమునకుఁ దెచ్చికొనియున్నవాడే? గ్రహచారము  
 లను తెన్నుగఁ బరిశీలించి శుభశుభములనిర్ణయములను జక్కఁగా నొన  
 ర్చునే? సేవకులలో నుత్తమషడ్వ్యమాధముల సేర్పఱచి వారివారి కుచిత  
 ములగు నుత్తమషడ్వ్యమాధమకార్యములయందు వారిని నియోగింతువే?  
 నీజ్యోతిషికులు శాస్త్రజ్ఞానముచే రాజులకును దేశమునకును బీడలను గలి  
 గించు ధూమకేతువు, పిడుగులు, భూకంపము, ఉష్ణేనలు మొదలగు నుత్పా  
 తములకుఁ జేయవలసిన శాంతికపాష్టికాదులను నిర్ణయించి చేయించుచు  
 సమూనితులయి వర్తింతురా? కులక్రమాగతులగువారును, నీయొద్దఁదప్ప  
 నితరులయొద్ద నెట్టికానుకనైనను గ్రహింపక పరిశుద్ధు లగువారిని బరిశీ  
 లించి యుత్తమోద్యోగపదవులయందు నియమింతువే? మంత్రులుగాని,  
 నీవుగాని ప్రజాదోషమును గనుఁగొనక శిక్షచే నిరసింపరుగదా? అట్లుగ్ర  
 శిక్షల విధించినచో యాజకులు పతితుని, స్త్రీలు వ్యభిచారియైన పురుషుని  
 నవమానించువిధమున రాజు నవమానింతురు. తోరుఁడు, మతిమఁతుఁడు,  
 ధైర్యవంతుఁడు, శుచి, సత్కులీనుఁడు, నీ కనురక్తుఁడు, దక్షుఁడును  
 నగువానిని సేనాపతిగ నియమింతువే? యుద్ధమునందు వెనుదీయక  
 పోరాడిన నీభటులను నానావిధబహుమానములచే సత్కరించి యన్నవస్త్రా  
 దులచే వారిని బహువిధములుగఁ బోషించి వారికి నీయందుఁ బ్రేమ  
 తఱుగకుండునట్లు దయతో రక్షింతువా? సేవకులసమూహమునకుఁ

గొఱత గాకుండ దగినజీతముల నాయాకాలము లేప్పకుండ దయచేసి స్థముచేసి యిత్తువా? తమకు లభింపవలసిన కాలమునందు జీతము లభింపక కృశించునేవకులదారిద్ర్యమును, దుఃఖమును నేలినవానికి నవశ్యము కీడుగలుగఁజేయును. అట్టివాఁ డింద్రుడైనను జెడకమానఁడా. వంశపారం పుర్యముగా సీనేవచేయుచుండు వీరభటులు యుద్ధములందు నీకుఁగాఁ బ్రాణములను వదలుచున్నారా? అట్టి యుత్తమవీరులభార్యలను సంతానమును బ్రీతితోఁ జూపింతువే? సీనైవ్యము సం దోక్కుండును యుద్ధకార్యములయం నజ్ఞునుమీటి యథేచ్ఛమై వర్తింపఁడుగదా? శరణన్న వానిని, దుర్బలుని, యుద్ధమున నోడి చేత నాయుధము లేనివానిని నీవుత్తుని రక్షించినట్లు రక్షింతువే? విద్వాంసులను వినయపరులను జ్ఞానసంపన్నులను దత్తదుశితదానసత్కారములచేఁ బూజింతువే? నీరాజ్యములో నుండు ప్రజలను దల్లిదండ్రులు బిడ్డలను రక్షించినట్లు రక్షింతువే? శత్రువులకుఁ గష్టకాలము వచ్చిన దని బాగుగ గుర్తించి ప్రభు, మంత్ర, ఉత్సాహము లనుమవిధములగు శక్తులతోఁ గూడికొని నీవు గెలువఁ గల్గుదువో యని లెస్సగ నాలోచించి యుద్ధమునకు నన్నుద్ధమై యుండు నదియు మూలబలముగా నుండునదియు నగు నైవ్యమున కంతకును నుండు జీతములనొసగి నీశత్రురాజ్యమునందు బలిష్ఠులగువారికి ధనము, రత్నరాశి నొసంగి వారిని వశముచేసికొని యరిషడ్వర్గములను గెలిచి నిజేంద్రియములను యథేచ్ఛముగఁ బ్రవర్తింపనీయక స్వాధీనపఱచికొని పరా కెంతమాత్రమునులేక, సమయోచితముగ సామమును, దానమును, భేషమును, దండమును నను నాల్గుపాయములను వినియోగించి, రథములు, నశ్వములు, గజములు, పదాతులు, యంత్రములు, నౌషధములు, ద్రవ్యము లను వీనితో నష్టాంగయుతమైన సేనను సమకూర్చికొని శ్రేణి, ఆటవిక, భృతక, మూలబల మను నాల్గువిధములైన సేనాబలములచేఁ దాను జక్కఁగా రక్షితుండై, పరరాజ్యములపై దండువెడలి శత్రుశేషమును గొంచెమైన నుండనీయక వధించి గెలుపుగొన్న రాజ్యమును నేర్పుతోఁబాలింతువా? భాండాగారము, గోష్ఠము, వాహనము, ద్వారము, ఆయుధాగారము, ధనార్జనము ననియెడి వీనియం దధికారు లగు

వారు తమకార్యములను గ్రమముగ నిర్వహించెదరా? మంత్రి పురో  
హిత సేనాపతులు నెల్ల రోజుకీ యే సీపై నొండె, బరస్పరము భిన్నులై  
తమలోఁ దామొండె హాని దలంపకుందురు గదా? వారు దినముయొక్క  
పూర్వాహ్లామునఁ బానమునందుఁ గాని, ద్యూతమునందుఁగాని యాస  
క్తులు గారు కదా? ఆయమునందు నాలవపాలు గాని, మూడవపాలు  
గాని, లేక సగమైనఁ గాని వ్యయ మొనర్పవలయు. అంతకంటె విశే  
షించి ధనవ్యయమును జేయవు గదా? ఫలమునం దత్యాశ గలవారిని,  
దొంగలను, స్నేహములేనివారిని, వ్యవహారజ్ఞానశూన్యులను, ధైర్యము  
చాలనివారిని దుష్టులను గొప్పవయిన రాచకార్యములను నెఱవేర్చు  
టకు నియమింపవుగదా? ఆయవ్యయముల వ్రాయుకరణములు ప్రతి  
దినము నాదాయవ్యయములను నీకుఁ దెలుపుచుందురే? దోష మెంత  
యును లేక నీమేలును గోరు భృత్యులకు జీతములను బ్రమాదమున  
నైనఁ దగ్గింపవు కదా? గురువులను ముసలివాండ్రను శిల్పులను గొప్ప  
పర్తకులను చుట్టాలను నాశ్రితులను సత్పురుషులను బేదజీకముఁ  
బొందకుండ సకలజనులు నిన్ను స్తోత్రముచేయుచుండ రక్షింతువా?  
ప్రధానులు, చుట్టములు, మూలబలము, రాచకొమ్మలు, విద్వాం  
సులు \*దెబ్బదిరెండు వినయోగములవారును, నిన్నుఁ జుట్టి కొలిచి

\* అంగరక్షకులు ౧, అంతర్వంశికులు ౨, ఆశ్వవైద్యులు ౩, అశ్వాధి  
కారులు ౪, ఆవసరికులు ౫, ఉగ్రాణుపుటధికారులు ౬, ఉష్ణాధికారులు ౭, కరదీపి  
కాధరులు ౮, కారవాలికులు ౯, కారుకులు ౧౦, కాంస్యకారులు ౧౧, కార్యజ్ఞులు  
౧౨, కాళాచికులు ౧౩, కంభికారులు ౧౪, గజవైద్యులు ౧౫, గజాధికారులు  
౧౬, గాయకులు ౧౭, గురువులు ౧౮, గోషాధికారులు ౧౯, ఘటికానిర్ధారకులు  
౨౦, చర్మకారకులు ౨౧, చామరికులు ౨౨, చిత్రకారులు ౨౩, ఛాత్రికులు ౨౪,  
జాలికులు ౨౫, జ్యోతిషికులు ౨౬, తాంబూలికులు ౨౭, తాళవృంతకులు ౨౮,  
దోవారికులు ౨౯, దేవతార్చకులు ౩౦, ధనాధికారులు ౩౧-౩౨, నర్తకులు ౩౩,  
నరవాహకులు ౩౪, నరవైద్యులు ౩౫, పరివేశకారులు ౩౬, పారిహాసికులు ౩౭,  
పక్షిపోషకులు ౩౮, పాదుకాధరులు ౩౯, పురపాలకులు ౪౦, పురోహితులు ౪౧,  
ఫణిహారులు ౪౨, భాండారికులు ౪౩, భేరివాదకులు ౪౪, మల్లాధికారులు ౪౫,  
మహాప్రధానులు ౪౬, మాత్యుకారులు ౪౭, ముద్రాధికారులు ౪౮, మురజవాదకులు ౪౯,

యుండఁగ లోకమంతయు నిన్నుఁ గొనియాడునట్లు ఎల్లప్పుడు కొలువుండుదువా? రాజ్యమునఁ జెలుపులు తటాకములు సదా నీటితో నిండి యుండునా? కర్షకులకు వర్షమే యాధారము గాకుండ వేఱగు నీటి వసతుల నేర్పఱచియున్నావా? కృషికు లన్నమునకు విత్తనమునకుఁ గొఱత లేక సంతృప్తులై యుందురే? వర్తకులకుఁ దక్కునవడ్డితో ధనమును ఋణముగా నిత్తువా? వాణిజ్యమున లోకమునకు మేలు గలుగును. కావున నది నిరాతంకముగ సాగుచున్నదా? కార్యప్రారంభమునందు మెలఁకువ, కార్యము నెఱవేఱుటకు వలయు మనుష్యరైవ్య సహకారిత్యము, దేశకాలవిభజనము, ఆపద సంభవించినపుడు దానిని గోఢముచేయుట, కార్యసిద్ధి యను నీయైదును బాగుగ నెఱింగిన సమర్థులు నీకు సహాయులుగ నుందురే? పట్టణములను రక్షించునిమిత్తము గ్రామములను, గ్రామములను రక్షించుటకుఁ బల్లెలను బరాకు లేక రక్షింతువే? నీరాజ్యముయొక్క అన్ని ప్రదేశములలో నుండువారు నీ కనురక్తులయి వర్తింతురే? నీవేగులవాండ్రు శత్రురాష్ట్రములలో నన్ని భాగములయందును సంచరించుచున్నారా? స్త్రీలు లెస్సగాఁ గాపాడఁబడుచున్నవారు గదా? వారిమాటలకు లోబడి స్వదా స్త్రీలోలుండవై యంతఃపురము నందే వర్తింపవుగదా? ప్రతిదినమును బ్రభాతమున రాజోచితవస్త్రాద్యా భరణముల నలంకరించుకొని ప్రజలకు దర్శన మొసంగుదువా? రక్తాంబరధరులై ఖడ్గపాణులైన భటులు ని న్నెప్పుడు గొలిచియుందురే? నీ కనురక్తులను విరోధులను జక్కగా శోధించి వారికి దండధరునివిధము నను ననురక్తులకుఁ బరమశాంతుని విధమునను గానఁబడుదువే? నీ సామంతులలో దుశ్శులుని బలవంతుఁడు వీడింపకుండునట్లు కనిపెట్టియుండువే? నిన్నాశ్రయించియుండు బీదలకు వృత్తిని గల్పింతువే? శరీరమును

మృగములు ౫౦, రజకులు ౫౧, రాయబారులు ౫౨, వనపాలకులు ౫౩, వందులు ౫౪, వస్త్రాధికారులు ౫౫, వర్ష వరాధికారులు ౫౬, వ్యావహారికులు ౫౭, విద్వాంసులు ౫౮, విదూషకులు ౫౯, విపణిరక్షకులు ౬౦, నేత్రాధికారులు ౬౧, నేత్ర్యులు ౬౨, కైఠికులు ౬౩, శిలాచ్ఛేదకులు ౬౪, స్వర్ణకారులు ౬౫, సామంతులు ౬౬, ముతిపాతకులు ౬౭, మాతులు ౬౮, మాదులు ౬౯, సేనాపతులు ౭౦, సౌచికులు ౭౧, తైరకులు ౭౨.

రోగాదు లాశ్రయించినప్పుడు వాని నౌషధముల సేవించియు లంఘన చికిత్స చేసియు నివర్తించుకొందువే? \*అష్టాంగములుగల వైద్యశాస్త్రమునందుఁ బ్రవీణులగు వైద్యులు లోకోపకారబుద్ధితో నెల్లప్పుడు నీ కనురక్తులై నిన్ను సర్వకాలములయందు సేవించుచుందురా? మనో రోగములను బెద్దల సేవించి పాయుచుందువే? లోభమోహములచే ధన వంతులను బిగ్గుగాండ్రను నవమానింపవు గదా? ఆశ్రితులజీవనములను నెగతాళికై నను నడ్డగింపవు గదా? నీరాజ్యపు నానారాష్ట్రభాగములలో నుండు ప్రజలలో నెవ్వండేని నీశత్రువునొద్ద ద్రవ్యలాభమునుజెంది నీతోఁ గలహింపఁడు గదా? నీసామంతరాజు లందఱును నీరక్షణార్థము సమయము వచ్చినప్పుడు నీకై తమప్రాణముల నైనఁ ద్యజించునంతటి యనురక్తులే? విద్యాగుణములను బరీక్షించి విద్యాంసులను బహుకరింతువే? గురుశృద్ధదేవతాపసులను జైత్ర్యములను నశ్వత్థాదిపుణ్యవృక్షములను భూసురులను బ్రతిదినము దర్శించి నమస్కరించుచుందువే? షధురపదార్థములతోను రసవంతములగు మృష్టాన్నముతోను బ్రాహ్మణులకుఁ దృప్తిగా సంకర్షణము గావించువే? వాజపేయ పాండరీకయజ్ఞములను దగిన యాజకులఁ బురస్కరించుకొని శాస్త్రమునందుఁ జెప్పియున్న ప్రకార మాచరింతువా? దుఃఖమును గోపమును నీ కాశ్రయములు గాకుండును గదా? మంగళవస్తువులను జేత ధరించిన పరివారము నిన్నెప్పుడును విడువక సీపార్శ్వమునం దుండి సేవించుచుండును గదా? ఇట్టి సన్మార్గావలంబివై యెల్లప్పుడు వర్తింతువే. ఇట్లుండుటవలన నీ కాయుర్వృద్ధి యగును. కీర్తి లభించును. ధర్మకామార్థములు నీసంకల్పముమేరకు నిన్ను వదలకుండును. ఇట్లు సన్మార్గమునఁ బ్రవర్తించు మహిపాలుఁడు రాజ్యమంతయు నిజాజ్ఞావిధేయంబుగఁ జేసికొని సుఖముగ నుండును. యథార్థముగ దొంగ కానివానిని ధనకాంక్షచే నీమంత్రులు శిక్షింపరు గదా? దొంగయొద్ద ధనమును గైకొని వానిని శిక్షింపక వదలరు గదా? ద్రవ్యమున కాశింపక దరిదుని ధనవంతుని నొకన్యాయమునఁ

\* కాయచికిత్స ౧, బాలచికిత్స ౨, గ్రహచికిత్స ౩, ఉద్ధాంగచికిత్స ౪, శల్కచికిత్స ౫, దంష్ట్రచికిత్స ౬, జరాచికిత్స ౭, విషచికిత్స ౮.



బక్షపాతము లేక నీమంత్రులు చూచుచుందునుగదా? మణియు “పగలో కము లేదు, ఈశ్వరుడు లేడు” అను చింత, అసత్యము, ఏమిటుపాటు, సోమరితనము, అసర్థజ్ఞులతోడి కార్యాలోచనము, కోపము, దీర్ఘ చింత, చేయవలసిన కార్యములయం దాలస్యముచేయుట, బుద్ధిమంతుల నెఱుంగ కుండుట, ప్రయోజనములయం దప్రయోజనచింత, రాచటికపురహాస్యములను వెలిపుచ్చుట, నిశ్చయించుకొనిన కార్యములను జేయకుండుట, యుత్సవాదులను జేయకుండుట, విషయాసక్తుఁ డగుట యను నీపదు నాలుగును రాజదోషములు. వీనిని నీవు షరిహరింతువుగదా? మణియు వినుము. వేదములు నీకావించు నిత్యాగ్నిహోత్రక్రియాఫలములు. ధనమునకు దానభోగములు ఫలము. భార్యలు రతి సంతానోత్పత్తి యనుఫలముల నొసఁగుదురు. శాస్త్రమునకు సదాచారపృత్తిఫలము. ఇవి నీయెడ ఫలవంతములుగ నుండునో? దూర దేశమునుండి వ్యాపారార్థముగ నీరాష్ట్రమునకు వచ్చినవర్తకులు తాము గావించు క్రయవిక్రయముల విషయమై నీకు సుంకముల నిత్తురే. కట్టణవాసులు రాష్ట్రవాసులు నగు జనులు నీరక్షణమును బొందుచుండుటచేఁ దగినకానుకలను నీకు సమర్పించెదరా? పెద్దలమూటల ననాదరింపక ప్రీతితో నాకర్ణింతువే! వ్యవసాయము మున్నగువానివలన వచ్చు పదార్థములలోఁ గొన్నింటిని నీవుపయోగించుటకుఁ బూర్వము బ్రాహ్మణుల కొసంగుదువే? శిల్పులకు నాల్గు నెలలకుఁ గొంతత గానుండ ద్రవ్యము నుపకరణములను నేకరించియుండుట వే? ఎవఁడైనను నీకుఁ జేసినమేలును మఱువకుండువే? వివేకులయెడట నామేలు చేసినవానిని బ్రశంసింతువే? అశ్వసూత్రములను, గజసూత్రములను రథసూత్రములను గ్రహింతువే? రాజకుమారు లందఱును విలువద్యను బాగుగ నభ్యసింపుదురా? శిత్తువులను జయించునిమిత్తము సర్వాస్త్రసంగ్రహమును, విషయోగపరిశీలనముం గావించియున్నావా? ప్రజల కగ్నివలనిబాధ గాని, విషజంతువులు ఘోరమృగములు మున్నగు వానివలనిబాధ గాని, రాక్షసులవలనిబాధగాని కలుగకుండఁ బ్రజారంజనముగ రాజ్యమును బాలింతువే? నోరు లేనిమూఁగలు, కన్నులు కానరాని గుడ్డవారు, వికలాంగులు, కుంటవారు, చిచ్చగాండ్రు, చుట్టాలులేని వారును నీచే రక్షింపఁబడుచున్నవారా? అధికనిద్ర, సోమరితనము,

సకాలమునఁ గార్యమునేయమి, భయము, యోగ్యులయొడఁ గ్రోధము, దుష్టునియొడ మెత్తపాటు వీనిలో నొక్కటియైనను నిన్ను సమీపింపకుండ, జాగరూకుఁడవై మెలఁగుదువే! అని యడుగఁగ యుధిష్ఠిరుండు, నారదుండు ప్రశ్నలమూలమునఁ గామించిన హితబోధచే సంతুষ్టుండై యాతనికి సవినయముగ మ్రొక్కి యిట్లనియె, మహాత్మా! నీకృపవలన సకల ధర్మముల నెఱింగితి. నాశక్తికి వంచనలేకుండ యథాక్రమముగ రాజ్య మేలుచున్నవాడ. పూర్వరాజులవలె సన్తానము నవలంబించి ప్రజారంజనంబుగ రాజ్యమేలఁ దలంతుఁగాని, యట్లొనర్చుటకు నే నంత నేర్పుగల వాడనా యని నాసామగ్ధ్యమును శంకింతును. అని చెప్పఁగా నారదుండు వెండియు నిట్లనియె, యుధిష్ఠిరా! మాటయందు లోకవ్యవహారము ప్రవర్తిల్లుచున్నది. అట్లు జరుగనినాఁడు లోకమంతయు నంధకారబంధురమైయుండ నందు జనులు మునిగిపోవుదురు. కావున రాజు తనవాగ్దానమును నెఱవేర్చి ప్రజల కానందమును జేయవలయును. అని చెప్పఁగా యుధిష్ఠిరుం డమ్ముసీంద్రుని శ్రాంతునిగఁ దెలిసి కొంత యూరకుండి యిట్లడిగెను. మహనీయా! ముల్లోకములయందును మీరు చూడనివి లేవుగదా? అయిన నాసభవంటిసభ నెచ్చటనైనం జూచితిరే యని యడుగఁగా నారదుండు ధర్మపుత్రున కిట్లనియె. ధర్మతనయా! మనుష్యలోకమున నిట్టి సభ యెందును లేదు. ఉన్నదని వినను. ఇంద్ర యమ వరుణ కుశేరులసభలను బ్రహ్మసభం గాంచితి. వానివిభవమును నీ వాలకింపఁ దలంతువేని చెప్పెదను. అని చెప్పఁగాఁ బొండవజ్యేష్ఠుండు నారదముసీంద్రునితో నిట్లనియె, మహాత్మా! వారి సభాప్రమాణములను నవి యెట్లుండు? వాని నుపాసించువార లెవ్వరు? వీని నన్నిటిని దెలియఁగోరెద. వివరింపు మని యడుగ నారదమహర్షి యుధిష్ఠిరున కిట్లనియె.

— లోకపాలసభావర్ణనము —

ధర్మపుత్రా! వినుము. మొట్టమొదట దేవేంద్రునిసభనుగూర్చి చెప్పెదను. అయ్యది నూటయోజనముల వెడల్పును, నూటయేబది యోజనముల నిడుపును, నైదుయోజనములయెత్తునుం గలిగి యాకాశమున సంచరించును. అది కామగమనశక్తిగలదిగ నుండును. ఆసభ మంచి

రత్నములచేఁ జెక్కఁబడి కాంచనమున నిర్మితము సూర్యునివలెఁ గాంతితో వెలుగుచుండును. రమణీయుములైన నందనాదివనములతో నల రాదుచుండును, రుచిరము లగు సరోవరములతో హృదయానందదాయకముగ నుండును. పుణ్యాత్మలకే కాని యాసభను బ్రవేశించుట కితరు లకు శక్యము కానేదు. ఆసభను మహేంద్రుండు తన తపోమహిమచే సృజించెను, అక్కడ వసించువారికి ముసలితనము లేదు, దుఃఖములు లేవు, రోగములు లేవు. ఆసభయందు ముల్లోకముల రాజ్యలక్ష్మితోఁ గూడు కొని తనరాణియగు శచితోఁగూడ దివ్యకిరీటమును లోహితాంగ దాది మణిభూషణములు పలురంగులతోఁ గూడి సువాసనల వెదఁజల్లుచున్న కుసుమమాలికలు విరజింబరములు ధరించి శ్రీకీర్తిద్యుతులతో మహేంద్రుండు, దివ్యవిమానముల నెక్కివచ్చిన మహాత్మ్యము గల వారును పాపరహితులును నగ్నిదేవునివలె బ్రకాశించువారును సోమ పానముఁ జేసినకర్తృలును నగు భృగు పరాశర పర్వత సావర్ణి గాలవ శంఖ లిఖిత దుర్వాసుఁ డ్రోధన శ్యేన దీర్ఘతమః, పవిత్రపాణి, సావర్ణి, యాజ్ఞవల్క్య, భాలుకి, ఉద్దాలక, శ్వేతకేతు, తాండ, భాండానాది దేవర్షులును బ్రహ్మర్షులును రాజర్షులును సప్తర్షులం గొలిచియుండఁ గొలుపుండు. మఱియు భూలోకమున నియతప్రతము లాచరించి మహాత్మ్యముఁబొందిన హరిశ్చంద్రుండు మున్నగువారును, నికను శాండిల్య, పరాశర, కృషీవల, వాతస్కంధ, విశాఖ, విభాత కాలులును, కరాళ దంతుండు, త్వష్ట, విశ్వకర్త, తుంబురుండు మున్నగునయోనిజులును, సహ దేవుండు, సునిభుండు, మహాతపస్వి యగు వాల్మీకియును, సత్యవాక్యైకన శమీకుండును, సత్యసంగరు లగుప్రచేతసాదులును, మునివర్యు లగు మేథాతిథి, వామదేవుండు, పులస్త్యుండు, పులహుండు, క్రతువు, మరుత్తు, మరీచి, స్థాణువు మున్నగువారును, యజ్ఞములయందు హవిస్సులను మోచికొని దేవతల కొసంగు నిరువదియేడ్డరగ్నులును, గ్రహనక్షత్రములును, విశ్వేదేవులు, ఆశ్వినులు, ధాత, విభాత, విశ్వకర్త, ఆగ్ని షోములు, ద్వాదశాదిత్యులు, ఇంద్రాగ్నిమిత్రసమిత్రర్యములు, భగుండు, సాధ్యులు, సంవర్తుండు, దేవహవ్యుండు, వీర్యవంతుఁ డగు విష్వ క్సేనుండు, శ్రద్ధ, మేధ, సరస్వతీ మున్నగుబుద్ధి దేవతలును, అర్థము,

భర్తము, కామము, విద్యుత్తులతో గూడిన జలవాహములగు మేధుములు మరుత్తులు, రూపముదాల్చియున్న ప్రాగ్గిళలు, యజ్ఞములు, దక్షిణలు, యజ్ఞమంత్రములు నోపధులును గొలువ, నతఁ డెంతయు నలరారు చుండును. గురుశుక్రలసభయందు నెల్లప్పుడుండురు. సిద్ధులు సాధ్యులు చారణులు గంధర్వులు కింపురుషులు కిన్నరులు నవ్వరసలు వందిమాగధులు గాయకులు సర్తకులు వినోదప్రదర్శకులు గానుండురు. మఱియు పీఠెల్లరును ససురులప్రాభవము నణఁగఁద్రొక్కి మహనీయుం డని విఖ్యాతి గాంచిన యాశతక్రతువగు దేవరాజయొక్క స్తుతిగీతముల నెప్పుడును బొందుచుండుదురు. మెరుపునంటి ప్రకాశముతో నెల్లప్పుడు వెలుఁగు చుండు వివిధవిమానములలో నీదేవదలును, బ్రహ్మదలును రాజదలును నగ్నివంటి తేజస్సులతో విరాజిల్లుచుండురు. నే నిప్పుడు నీకు వర్ణించి చెప్పిన మహేంద్రసభ యీతీరున నున్నది. ఇఁకను యమసభను వర్ణించి చెప్పెదను వినుము.

— యమసభావర్ణనము —

యమునకుఁ గా నీసభను దేవశిల్పి విశ్వకర్త సృజించెను. స్వయం ప్రకాశమానమైన యాసభ నూలుయోజనముల వెడలుపును నంతయు నిడుపునుం గల్గి సమశీతోష్ణమై విరాజిల్లును. ఆసభలో నుండువారికి దుఃఖము లేద; ముదిమి లేదు; ఆఁకలి దప్పులు కలుగవు. ప్రియాప్రియములు లేవు. దైన్యగాంభీర్యములు లేవు. వా రెప్పుడు నమృత తుల్యమగు భక్ష్యభోజ్యాదిపదార్థసంపూర్ణత గలవారు. ఆసభ పుణ్య గంధములతో నెల్లప్పుడు పరిమళించు ప్రసూనములు గల వృక్షరాజము లతో నిండియుండును. దేవతలుగాని మానవులుగాని కోరుపదార్థముల నమృద్ధితో నాసభ వెలయుచుండును. అందలి వృక్షములు భుజించువానికోరిక ననుసరించి వాని కిష్టమైనపండ్ల నొసంగును. మఱియు, నాసభ సూర్యుని కాంతింబోలు కాంతిగలదై మానసోల్లాసకరమై కామ గమనముచే వెలయుచుండును. సూర్యసూనుం డగు వైవస్వతు నచ్చోట దేవర్షులును పరమపవిత్రులగు బ్రహ్మర్షులును గొల్చియుండురు. మఱియు యయాతియు, నహఁషుఁడును పూరుమాంధాత్మ సోమక నృగులును రాజరియైనత్రసదస్యుఁడును కృతవీర్య అరిష్టనేమి

శృతశ్రవ సిద్ధ కృతవేగ కృతి నిమి ప్రతర్దన శిబి మూత్స్య, పృథులూక్ష, బృహద్రథ, వార్త, మరుత్త, కుశిక, సాంకాశ్య, సాంకృతి, ధృపులును, చతురశ్య, సదశ్య, కాత్తవీర్య, భరత, సురథ, సునీథ, నిశత, నభులును, దివోదాస, సుమనస, అంబరీష, భగీరథ, వ్యశ్య, సదశ్య, భద్రాశ్య, పృథువేగ, పృథుశ్రవులును, పృషదశ్య, వసుమనస, తువులును, రుషద్రు, వృషసేన, పురుకుత్స, ధ్వజి, రథి, ఆరిష్టేణ, దిలీప, ఉశీనరులును, నౌశీనరి, పుండరిక, శర్యాతి, శరభ, శుచి, అంగ, ఆరిష్ట, వేన, దుష్యంత, సృంజయ, జయ, భాంగాసురి, సుమిత్ర, సునీథ, నిషథ, వహీనర, కరంధమ, బాస్లిక, సుద్యమ్న, బలవన్తధృపులును, విభ మరుత్తకపోత రోమ తృణక సహదేవ అర్జున వ్యశ్య సాశ్య కృళాశ్య శశిబిందు దశరథ రామ లక్ష్మణ ప్రతర్దన అలర్క కక్షసేన గయ గౌరాశ్య జామ దగ్న్యులును, నాభాగ సగర భూరిద్యమ్న మహాశ్య పృథాశ్య జనక వైస్య వారిష్టేణ పురుజిత్ జనమేజయ బ్రహ్మదత్త త్రిగర్త ఉపరిచర ఇంద్రద్యమ్న భీమజాను గౌరపృష్ఠ నయ అనయ పద్మ ముచుకుండ భూరిద్యమ్న ప్రసేనజిత్ ఆరిష్టనేమి సుద్యమ్న పృథులూశ్య అష్టకులును మత్స్యవంశపురాజులు నూర్వరును నీపవంశపురాజులు నూర్వరును హయవంశపురాజులు నూర్వరును ధృతరాష్ట్రనామక రాజులు నూర్వరును నెనుబది జనమేజయులును నూలుగురు బ్రహ్మదత్తులును నూలుగురగు నిరిరాజులును రెండునూర్ల భీష్మనామక రాజులును నూలుగురు ప్రతివింద్యులును నూర్గురునాగులును పలాశనామకులగు నూలుగురురాజులును కాశకుశులనువారు నూర్గురును రాజేంద్రుండగు శంతనుండును, మీతంద్రియగు పాండురాజును, ఉశంగవ, శతరథ, దేవరాజ్య ద్రథులును, బుద్ధిమంతుండును రాజర్షియునైన మంత్రి సమేతుండగు వృషదర్భుండును, శశిబిందువంశపురాజులలో నొక్కొక్కరనే కాశ్యమేధముల నొనర్చి విప్రులను భూరిదక్షిణలతోఁ దనియించిన యసంఖ్యాకులగు రాజులును, ననేకులు బహుశ్రుతులును, నానా శాస్త్ర పారంగతులును నా వివస్వంతునికుమారుని నాసభలోఁ బరివేష్టించి యా కొలువుకూటమున నాతని నుపాసించుచుందురు. మఱియు.

జాసభలో నగస్తుడు, మతంగుడు, కాలుడు, మృత్యువు, పోమ  
యాజులు, సిద్ధులు, ననేకయోగశరీరధారులు, నన్నిష్వాత్మాదిపితరులు,  
ఘనపులు, నూత్నపులు, స్వభావంతులు, కాలచక్రము, మూర్తిమంతుఁ  
డైన భగవంతుఁడును నన్ని దేవుఁడును వీరు వెలయుచుందురు. పాపకార్య  
ముల నొనర్చిన మానవులును దక్షిణాయనమునందు శరీరత్యాగము  
చేసినవారును, మృత్యునేపకు లగుశింశుప, పాలాశ, కాశ, కుశులును  
గాలనిర్ణయపరులును రూపములను ధరించి యమధర్మరాజును  
సేవించుచుందురు. పితృరాజసభలో వీరేకాక యింక ననేకపితృదేవత  
లున్నవారు. వీరికార్యములను వివరించుట కెవ్వరికిని సాధ్యము కానే  
రదు. రమ్యమగు యమసభ కామగమనము గలది. మనోవేగమువంటి  
వేగముగలది, శీఘ్రగామి. దానిని జొచ్చుటకు సామాన్యులకు నలవి  
కానేరదు. దేవశిల్పి విశ్వకర్మ దానిని మిక్కిలి ప్రయాసముతో నిర్మించెను.  
ఆ యమసభను నిర్మించుటకు విశ్వకర్మ బహుకాలము తపస్సు చేసి  
యుండెను. ఆయ్యది స్వయంప్రకాశమున వెలుగుచుండును. ఆసభను  
బ్రవేశించినవా రుగ్రతఃస్పృలు, సువ్రతులు, సత్యవాదులు, శాంతులు,  
సన్నాధులు, పుణ్యకర్మములను జేసిన శుద్ధులును బవిత్రులును నైన  
వారు. వా రెల్లరు భాస్వరదేహులు, తెల్లనివస్త్రములను ధరించినవారు.  
చిత్రాంగదులు, చిత్రమాల్యధరులు, జ్వలితకుండలధారులు, తామ్రోన  
ర్చిన పవిత్రఫలములచేతను, శుభచిహ్నములచేతను వెలయుచుందురు.  
మహాత్ము లగు గంధర్వులును, నప్పర స్త్రీగణములును, నా సభను  
సదా నృతగీతవాద్యములచేతను, దమయుల్లాసపు నవ్వులచేతను  
ధ్వనింపఁజేయుచుందురు. పుణ్యగంధములు, రాజితోంకారధ్వనులు  
నాసభ ననిశము నిండియుండును. దివ్యమాల్యములతో నాసూర్య  
సూనుసభ విరాజిల్లుచుండును. వేనవేలు ధర్మాత్ము లామృత్యుదేవత  
నెల్లప్పుడును గొలుచుచుండెదరు. మహాత్ము డగుప్రేతరాజుసభ సర్వదా  
పైవర్ణులు గలదై యొప్పుచుండును. ఇట్టిసభయందు బై నుదాహరించిన  
పురుషు లగు రాజులు, మూర్తిమంతంబు లగు కాశకుశపలావాదులు,  
కాలచక్రము, అగ్ని దేవుఁడును సేవించుచుండఁగా సమవర్తిధర్మాసనమునఁ  
గూర్చుండి శరీరధారుల శుభాశుభఫలముల నరయుచుండును,

— శరణుపభావనము —

యుధిష్ఠిరుడా! వినుము, వరుణునిదివ్యసభ మిక్కిలి కాంతిగలిగి వైశాల్యమునందు యమునిసభయంతే ప్రమాణము గలిగి వెలయుచుండును. అయ్యది యెంతైన ప్రాకారములతోను బచ్చవితోరణములతోను నీటియందు విశ్వాకర్షచే నిర్మింపఁబడినది. ఫలపుష్పముల గుత్తులతో నొప్పారుచు దివ్యమై రత్నమయములగు వృక్షరాజములతో విలసిల్లుచుండును. ఆవృక్షములచుట్టును జుట్టుకొనియున్నవియు వానియందుండి వ్రేలాడుచున్నవియు నగు లతలసమూహము నీలవీరసితశ్యామలోహితవర్ణములైన పుష్పములతోఁ గూడుకొని ప్రకృతికి నూతనశోభను దెచ్చుచుండును. ఆసభలో నానావిధములును, జిత్రవిచిత్రవర్ణములతోఁ గూడుకొని యుండునవియును, సుందరములై వీనుల కింపుగా ధ్వని నేయుచుండునవియును నగు వేనవేలు పక్షు లెగురుచుండును. అది సమశీతోష్ణమై దివ్యములైన తెల్లనిగోడలతో నెత్తై రమ్యములగు నాస్థానములుగల యింద్రవరుసలు గలిగి వరుణపాలితమైయున్నది. దివ్యములగు రత్నాంబరములను ధరించి రత్నభూషణములను దాల్చి భార్యాసమేతుండై వరుణదేవుం డాసభలోఁ గొలుపుండును. ఆసభలోఁ బరిమళములను వెదఁజల్లుచుండు కుసుమమాలికలను, దివ్యగంధమును, సువాసనాద్రవ్యములను నలందుకొని యాదిత్యు లెల్లప్పుడు వరుణగీతములను బాడుచు నాదేవుని స్తుతించెదరు. ఆసభలో వాసుకి, తక్షకుఁడు, నైరావణుఁడును, కృష్ణ, లోహిత, పద, చిత్ర కంబళ, ఆశ్వతర, ధృతరాష్ట్ర, వలాహక, మణిమాన, కుండధార, కర్కొటక, ధనంజయ, కందుక, పణిమానులు, బలవంతులగు ప్రహ్లాద, మాషికాద, జనమేజయాది మహాసర్పములు పతాకులును, మండలులును, ఫణవంతులునై సంచరించుచుందురు. వీరును, నికను బలవంతములును, దీర్ఘకాయములును నగు మహాసర్పము లనేకము లావరుణునిఁ గొలుచుచుండును. విరోచనసుతుం డగు బలి, పృథివినంతయు జయించిన నరకాసురుఁడు, ప్రహ్లాదుఁడు, సంహ్రాదుఁడు, విప్రచిత్రి, కాలఖంజాది దాసవులును, మఱియు సుహనుఁడు, దుర్ముఖుఁడు, శంభుఁడును, మనుఁడు, సుమతి మున్నగుదైత్యులును, ఘటోదర, మహాపార్శ్వ, క్రధన, పితర,

విశ్వరూప, స్వరూప, విరూప, మహాశివ, దశగ్రీవ, వాలి, మేఘవాస, దశావర, టిట్టిభ, విటభూత, ఇంద్రతాపనాదినానావిధదానవులు రత్న కుండలధారులై, సువాసనలతో నుండు గంధమాల్యములను దాల్చి, ఊరులై యనేకవరములను బడసి మృత్యువువలని బాధలేనివారై ధర్మ పాశధరుడగు నావరుణదేవుం గొలిచియుండుదు. మఱియుఁ జతుస్సముద్ర ములును, భాగీరథీ కాళిందీ విదికా శార్ఙ్గ నదులును, వేగవాహినియగు నర్జునానదియు, విపాకా, శతద్రు, చంద్రభాగా, సరస్వతీ, ఇరావతీ, వితస్తా, సింధూ, దేవనదీ, గోదావరీ, కృష్ణవేణీనదులును, సరిద్వారయగు కావేరి యు, కింపునా, విశల్యా, వైతఁణీ, తృతీయా, శ్రేష్ఠీలా, మహానదీ, శోణ నదీ, చర్మణ్యతీ, పర్ణాసా, సరయూ, వారపతీ, లాంగలీ, శరతోయా, ఆత్రేయారోహితీ, మహానాదా, గోమతీ, సంధ్యా, త్రిస్తోతసీప్రభృతు లగునదులును, మఱియు ననేకసరస్సులును, వాపీ, కూప, తటాకాదులును, బ్రహ్మవణములును నన్నియు స్వరూపములం దాల్చి యావరుణదేవుని నేమించుచుండును. మఱియును దిశలు నాల్గును భూదేవియు, సర్వపర్వ తములును, దివింగిలాదిసమస్తజలచరములు వరుణునిఁ బూజించు చుండును. గంధర్వు లాసభయందు గానము సల్పుదురు. అపసరసు సృత్య మాడుదురు. సర్వరత్నఖను లగుపర్వతరాజము లావరుణసభయందు నొకటితో నొకటి భాషించుచు నుల్లాసంబునఁ గాలమును గడపుచుం డును. పుత్రులతోను బౌత్రులతోను సునాభుడనువాఁడు వరుణమంత్రియై యతనిని నేమించుచుండును. గోనామముతోఁ బిలువబడుపుష్కర మాదేవు నత్యాసక్తితో నర్పించును. ఇవన్నియు స్వరూపములం దాల్చి యావరుణదేవునిఁ గొలుచుచు నాలోకమున సంచరించును. నేను లోక సంచారమును గావించునప్పు డారమ్య మగువరుణసభను జూచియుంటిని. ఇతను గుభేరసభను గూర్చి చెప్పెద వినుము.

—ॐ కుభేరసభావర్ణనము ॐ—

ఈకుభేరునిసభ తెల్లనిదై ప్రకాశించును. ఇది నూలుయోజన ములనిడుపు గలిగి డెబ్బదియోజనముల వెడల్పును వైశాల్యముఁ గలిగి వెలయుచుండును. ఈసభ వైశ్రవణుని తపోమహిమచే నిర్మింపఁబడినది. కైలాసపర్వతశిఖరమువంటి తెల్లనైన కుభేరునిసభ తనప్రకాశమునఁజంద్ర



కాంతి నభివర్ధించును. గుహ్యములచే నాసభ మోయఁబడి యాకసము నంటి యున్నట్లు కావఁబడుచుండును. అందలి యున్నతసౌధములు మహా మణిమయములై రమణీయములై యుండును. మఱియు నవి స్వర్ణమయము లగుటచే నెత్తె విరాజిల్లుచు నాకసమున సంచరించు మేఘములలోని విద్యుల్లతలువోలె మెఱయుచుండును. ఈసభకుఁ బ్రభువగు వైశ్రవణుండు చిత్రవిచిత్రవర్ణములు గల వస్త్రములను ధరించి, ప్రకాశమానములైన కుండలములతోఁ గూడిన స్త్రీసహస్రపరివృతుండై సింహాసనముపై నాకసంబున సూర్యుఁడువోలె బ్రకాశించుచుండును. మందారవృక్షములలోని పుష్పములపైనుండి వీచు సువాసనగల మారుత మాయత్ముల రాజునకు సొంపు గొలుపుచుండును. మఱియు సౌగంధికవనమునందలి సుగంధపుష్పములవాసనయు, నలక యనుసరస్సులోని పుష్పముల సుగంధమును నెల్లప్పు డాధనపతికి హాయి గొల్పుచుండును. వాయువు హృదయానందకరముగను జల్లగాను వీచి యాయత్నేశ్వరునకు సంతసముఁ జేయుచుండును. అచ్చోట దేవతలు, గంధర్వులు, నప్సరోగణము లా మహనీయుని నేవించుచుందురు. రంభా, మిశ్రకేళి, చిత్రసేనా, ఘృతాచీ, మేనకా, పుంజికన్ధలా, విశ్వాచీ, ప్రహ్లాదా, ఊర్వశీ, ఇరా, శుచిన్దితా, చారునేత్రా, సహజనాభి, వర్గా, సౌరభేయా, సమీచీ, బుద్బుదా, లతాదులగు ననేకాప్సరస్త్రీలు నాట్యశాస్త్రప్రవీణులును, గానలోలలు నై యాధనపతిసభ నెల్లప్పుడు శోభాయమానముగఁ జేయుచుందురు. వీరి నాట్యములచేతను, గంధర్వులగానములచేతను ధనపతిసభ యవిచ్ఛిన్నముగ రమణీయమై తోచుచుండును. కిన్నరు లను పేరుగలగంధర్వులు కొందఱు, నరు లనువేరితోవెలయుగంధర్వులు కొందఱు కుబేరసభ నలంకరించియుందురు. యక్షముఖ్యులగుమణిభద్రుఁడు, ధనదుఁడు, శ్వేతభద్రుఁడు, గుహ్యకుఁడు, కశేరకుఁడు, గండకండువు, మహాబలుఁడు, ప్రద్యోతుఁడు, కుస్తుంబరుఁడు, పిశాచుఁడు, గజకర్ణుఁడు, విశాలకుఁడు, వరాహకర్ణుఁడు, తామ్రాస్థుఁడు, ఫలకతుఁడు, ఫలోదకుఁడు, హంసచూడుఁడు, శిఖావర్తుఁడు, హేమనేత్రుఁడు, విభీషణుఁడు, పుష్పాననుఁడు, పింగళకుఁడు, శోణితోదుఁడు, ప్రబాలకుఁడు, వృక్షవాసుఁడు, చీరవాసుఁడు ననియెడి వీరెల్లరు యత్నేశ్వరుని సర్వాకాలసర్వావస్థలయం

దేమరక కొలుచుచుందురు. భగవత్స్వరూపురాలగు లక్ష్మీదేవి, నల కూబరుఁడు, నేను, నింక ననేకబ్రహ్మర్షులు దేవర్షు లాసభ నలంకరించి యుందుము. ఉమాపతియును, శూలధారియుఁ, బశుపతియు, భగునినేత్ర ములను బెఱికివై చినవాఁడును, ముక్కుంటియు, భగవంతుఁడునగు మహా దేవుఁడు తన్నెప్పుడు భూతసంఘములును, వామనాకారులు, వికలాంగులు, గూనివారు, క్షతజాతులు, మహాధ్వనులను జేయువారు, మేదో మాంసములను దినవారును, సుగ్రయాపులును నగు ప్రమథగణములు నేవించుచుండ, నాయాదిధనుర్ధరుండు తనసఖుం డైన ధనపతిని మనుచుటకొఱకు వానిసభయం దెప్పుడును బ్రీతిగల్గి విగతక్లమయగు నుమా దేవితోఁ బ్రత్యక్షమై యుండును. హాహాహూహూనామకగంధర్వులును, దుంబురు, పర్వత, శైలూష, చిత్రసేన, చిత్రరథాదిప్రసిద్ధగంధర్వులును ధనేశ్వరు నుపాసించుదురు. విద్యాధరాధిపతి యగు చక్రధర్మఁ డనువాఁడు తప్తునితోఁ గూడి యాగుహ్యతశ్వరుసభయందు మెలంగుచుండును. కిన్నరు లనేకులును గింపురుషులరాజైన ద్రుముఁడును రాక్షస రాజైన మహేంద్రుఁడును, యత్యుధిపతి యగు గంధమాదనుఁడును, రాక్షసులలో ధర్మిష్ఠుఁడని ప్రఖ్యాతిఁగాంచిన విభీషణుఁడు తన యనుచరులతోను నాయుత్తేశ్వరునిఁ గొలిచియుందురు. హిమవంతము, పారియాత్రము, వింధ్యము, కైలాసము, మందరము, మలయము, దద్దరము, మహేంద్రము, గంధమాదనము, ఇంద్రకీలము, సునాభము మున్నగు మహాపర్వతము లన్నియు మేరుపర్వతము స్వరూపములను ధరించి ప్రభు వగు ధనపతిని నుపాసించుచుండును. పారిషదులకుఁ బ్రభు వైన నందీశ్వరుఁడు, మహాకాళ, శంకుకర్ణ, శంకుముఖాచులతోను, గాఢ, కుటీముఖ, దంతవిజయాది తపోధనులతోను, గుణేరుకొలుపున సుండును. వీరేశాక యాధనేశ్వరునిసభలో నానావిధపితౌచములు లెక్కరు మీఱి యనేకములు విడువక కొలువుఁ గొలుచుచుండును. భగవంతుఁ డగు నుమాపతి యగు మహాదేవునకుఁ గుణేరుండు నమస్కరించి యాతని ప్రక్కన సింహాసనమునందుఁ గూర్చుండి కొలు వుండును. భూతపతి ధనపతితో నొకప్పుడు చెలిమిచేసిన నాఁటినుండి యవిచ్ఛిన్నసఖ్యముతో

నిప్పటికిని నట్లే యానందమునఁ దనయనుచరులు పరివేష్టించియుండఁగా నాసభయందుండును. శంఖపద్మాదినిధులును నాధనపతిని గొలిచియుండును.

— బ్రహ్మసభావర్ణనము —

ఓపాండుపుత్రా! బ్రహ్మసభ నింక వర్ణించి చెప్పెదను వినుము. దానిని నున్న దున్నట్లుగా వర్ణించుట కెవరికిని శక్యము కాదు. తొల్లి కృతయుగమునందు భగవంతుఁ డగు నాదిత్యదేవుండు బ్రహ్మలోక మెల్లఁ జూచి భూలోకమున సంచరించుట కేతెంచెను. అప్పు డొకనాఁ డామహాత్ముండు నన్నఁ జూచి నాతో నాబ్రహ్మలోకముయొక్క యప్ర మేయత్వమును, దివ్యత్వమును, ననిర్దేశ్యప్రభావత్వమువలని సర్వభూత మనోహరత్వమును నాకుఁ దెలిపియుండెను. అది బ్రహ్మసంకల్పముచేత నిర్దింపఁబడినది. దాని నిక్కంపుగుణముల నన్నింటిని విని దానిం జూడఁ గోరి యాదిత్యదేవునితో నే నిట్లంటిని. ఎట్టితపస్సులను జేసినవారును నెటువంటిపుణ్యకర్తముల నొనర్చినవారును, నెట్టియాషధములను సేవించు వారును, నేవిధమైన పాపనాశకరము లగు దానము లొనర్చువారును నాపావనమైన బ్రహ్మదేవునిసభను జూడఁగలుగుదురో నాకుఁ జెప్పవలయు ననఁగా దినాధిపతియును, సహస్రకిరణుండును, భగవంతుఁడునునైన యయ్యాదిత్యదేవుండు నా కిట్లనియె. నారడా! వినుము. వేయిసంవత్సర ములు జితేంద్రియుండవై మిక్కిలి నిష్ఠతో బ్రహ్మవ్రతమును సలుపుము. ఆవ్రతాచరణంబున నీవు బ్రహ్మలోకమున కేగి యందలి రమ్యప్రదేశ ములను జిత్రవిచిత్రములను, మహాత్త్వమును జూడఁగలవని చెప్పఁగా, నేను హిమవత్స్పృంతముల కేగి యాదిత్యభగవానుఁ డనుష్ఠింప నిర్దేశించినరీతిని దపమును వేయిసంవత్సరములు సలిపితిని. అంత నన్నుఁ బాప చ్యుతునిఁగా నామహనీయుండైన సూర్యచేత్రుండెఱింగి నన్నుదోడ్కొని యాసభకుఁ జనెను. నరేంద్రా! నే నే మని యాసభనుమాత్త్వమును రామణీయకమును నుడువుదును? అది వర్ణింప నలవిగాని చిత్రవిచిత్ర రూపములతో వెలయుచుఁ బ్రతీనిమిషమునకు మారుచుండును. దాని యునికిపట్టును వైకాల్యమును నిర్దేశించి చెప్పుట కెవరికిని సాధ్యము కానేరదు. వేయేల? అట్టి యపూర్వసభ నే నెందును జూచియుంటుఁగను.

ఆసభయం దాసీచు లగువారి కాఁకలి లేదు, దప్పిక లేదు, ఆలసట లేదు. శీతోష్ణకాలముల తీవ్రత వారిని బాధింపదు. వా రెడతెగక సుఖులుగా నుండురు. నానారూపములచే నొప్పారుకాంతిమంతము లగు మణులచే నాసభ నిర్మింపఁబడి స్తంభముల యాధారము లేక నాశరహితమై విరాజిల్లును. ఆసభ తనయప్రమేయప్రకాశమునఁ జంద్రాగ్నులప్రకాశము నధఃకరించుచు సూర్యప్రభను దిరస్కరించుచున్నదో యనునట్లు స్వయం ప్రకాశమానమై యుండును. భగవంతుఁడును పితామహుండును నగు బ్రహ్మదేవుఁ డాసభను దేవమాయచేఁ గల్పించి యాసభయం దెల్ల పృథు వసించుచుండును. మఱియు నాపితామహునిసభయందు దత్తుఁడు, ప్రచేతసుఁడు, పులహుఁడు, మరీచి, కశ్యపుఁడు, భృగువు, ఆత్రి, వసిష్ఠుఁడు, గౌతముఁడు, అంగిరుఁడు, పులస్త్యుఁడు, క్రతువు, ప్రహ్లాదుఁడు, కర్దమాదిప్రజాపతులు, అధర్వవేది, అంగిరస్సు, సూర్యకీరణము లాహారముగాఁ గల వాలఖిల్యులు, మార్త్తిమంతములగు మనస్సు అంతరిక్షము, విద్యులు, వాయువు, తేజస్సు, జలము, భూమి, శబ్దము, స్పర్శము, రూపము, రసము, గంధము మున్నగుప్రకృతివికారములును, నింకను భూలోలోత్పత్తి కెయ్యవి కారణములో యవి యెల్లను, మహాతేజస్వియగు నగస్త్యుఁడును, వీర్యవంతుఁ డగు మార్కండేయుండును, జమదగ్ని, భరద్వాజుఁడు, సంవర్తుఁడు, చ్యవనుఁడు, మహాభాగుఁ డగుదుర్వాసుఁడును, ధార్మికుఁ డగు ఋశ్యశృంగుండును, భగవంతుఁడే యగు సనత్కుమారుండును, ననేకయోగులును, మహాతపస్వులును, ననీతుఁ డగు దేవలుఁడును, దత్తవేత్త యగుజైగీషవ్ర్యుఁడును, ఋషభుఁడు, అజితశత్రువు, మహావీర్యుఁడు, మహామణి మున్నగు మహర్షు లందఱును బ్రహ్మదేవుని స్తుతించుచు నాతని దివ్యపాదములను గొలుచుచుండెదరు. అష్టాంగములతోఁ గూడిన యాయుర్వేదము, సత్త్రములతోఁ జంద్రుఁడు, వేదాంతిణములుగల సూర్యుఁడు, వాయువు, ననియెడి యివి క్రతువులు, సంకల్పము, ప్రాణము అన్నియు స్వరూపములనుధరించి, బ్రహ్మను గొలుచుచుండును. ఇంక ననేకమహావ్రతపరాయణు లాపితామహునిదర్శనము చేసికొనుచుం దృఢులయియుండురు. మఱియు నగ్రము, ధర్మము, కామము, హర్షము, తపస్సు, దమము మున్నగు

సపయ, నానాగంధర్వులును, నప్పరసలలో నిరుచది తెగలవారును, నేడుగురు ముఖ్యగంధర్వులును, లోకపాలురును, శుక్రుడు, బృహస్పతి, యింగారకుడు, బుధుడు, శనైశ్చరుడు, రాహువు మున్నగు గ్రహాధిపతులు, మంత్రము, రథంతరము, సామము, నశ్వినులు, వైరాజాగ్ని ష్వాత్తగార్హ పత్యసోమపు లను నలువురు మూర్తిమంతులు, నేకశృంగ, చతుర్వేదకలు లను మువ్వురుం గలిసి సప్తపితృగణంబు లన నెన్నికఁజెంది తమత్వప్రిచే సోమునిఁ దృప్తిబొందించు పితృదేవతలు, విశ్వేదేవులు, సాధి రాజు లను ద్వంద్వదేవతలు, వాయువులు, విశ్వకర్తయు నష్టవసువులు, సర్వహవిస్సులును, ఋగ్వేదము, యజుర్వేదము, సామవేదము, నధర్వ వేదము, సర్వశాస్త్రములును, నిలిహాసములు, నుపవేదములు, వేదాంగము లన్నియు, గ్రహములు, యజ్ఞములు, సోమము, సర్వదేవతలు, సావిత్రి, దుర్గా, తరణి, మేధా, ధృతి, స్మృతి, ప్రజ్ఞా, బుద్ధి, క్షమా, యశస్సు లగు సప్తవాణులు, స్తుతిశాస్త్రము లగు సామములును, వివిధగాధలును, తర్కయుక్తములగు భాష్యములు, వివిధనాటకములు, కావ్యములు, నాఖ్యానికలు, కారికలు మూర్తులను ధరించి బ్రహ్మసభ యందు దమకు నియుక్తములైన కార్యములను నొనర్చుచుండు, గురువులను బూజించిన పుణ్యాత్ము లాబ్రహ్మసభయం దనేకులు గలరు. కాలమానము లగుక్షణము, లవము, ముహూర్తము, దివసము, రాత్రి, పక్షము, మాసము, ఆటబుతువులు, సంవత్సర పరివత్సర, ఇడావత్సర, అనువత్సర, ఇద్వత్సరము లను నీ యైదుసంవత్సరములు, చతుర్వ్యగములు వీనితోఁగూడిన కాలచక్రము పరమేష్ఠి సభయం దున్నది. ఇది యచోట్ట నెల్లప్పుడు నాశరహితముగ నుండును. ధర్మచక్రమును గాలచక్రమునుసరించి యుండును. మఱియు నాబ్రహ్మసభను ఆదితి, దితి, దసు, సురస, వినత, ఇర, కాలిక, సురభీదేవి, సరమ గౌతమి మున్నగు దేవమత లలంకరించియుందురు. రుద్రాణి, శ్రీ, లక్ష్మీ, భద్రా, షష్ఠీ, పృథివీ, గంగా, హి, కీర్తి, శచీ, పుష్టి, ఆరుంధతీ, సంవృత్తి, ఆశా, నియతి, సృష్టిదేవీ, రత్యాదులగు దేవతాకాంతలు బ్రహ్మను బూజించుచుందురు. ఆసభయందు బ్రాహ్మీవిలసితుం డగు బ్రహ్మదేవుండు పద్మాసనస్థుండై తన్నుఁ గొలువవచ్చు రాక్షసపిశాచదాసవ

గుహ్యకనాగసువర్ణ పశుసముదాయములను, స్థావరజంగమమహాభూత సమూహములను, సింద్రాగ్నియమనైర్వృతివరుణవాయుకుబేరేశానులను లోకపాలు రగుమహాసీయులం బలుదెఱంగుల నాదరించుచుండును. ఓ రాజేంద్రా! మహానేనుండును నారాయణదేవుండును ననేక దేవరులు, వాల ఖిల్య మహర్షులు, యోనిజాయోనిజు లగు మహాసీయులు, స్థావరజంగ మములగు ముల్లోకములు, నెనుబదియెనిమిది వేపురూర్ధ్వరేతస్కులగు మునులు, ప్రజావంతు లగుమునులు బ్రహ్మసభకు విచ్చేసి పద్మాసనా సీనుండైన యాదేవునకు మ్రొక్కులిడి క్రమమఁ దమతమనెలవులకుఁ బోవుచుందురు. పరమేష్ఠియుఁ దనదర్శనార్థమై వచ్చిన దేవతలను, దైత్యులను, నాగులను, విపులను, యక్షులను, సుపర్ణులను, గాలేయు లను, గంధర్వులను, నప్పరసలను దయావంతుఁడై షరమానందమున లెస్సఁగా నాదరించి వారివారికి వలసినకార్యముల నొనర్చి తృప్తులంజేసి పంపుచుండును. ఆసభ నొకతట్టు ప్రవేశించువారితోను వేటొకతట్టు నిష్క్రమించువారితోను నెల్లప్పు డొప్పుచుండును. ఆసభ బ్రహ్మ యొక్క స్వయంప్రభతో వెలిగింపఁబడి యందుండు బ్రహ్మరుల విగత శ్రములఁ గావించుచు, ముల్లోకములలో నుండు సభల కన్నింటికంటె మిన్నయై విరాజిల్లుచుండును. మనుష్యలోకములో నే ననేకసభలఁ జూచియున్నాను. ఆసభ లెవ్వియు నీసభకు పాటిరావు. ఈ నీసభ భూలో కములోని మానవసభలలో శ్రేష్ఠమైన దని నారదమహర్షి చెప్పఁగా విని యాతనికి రాజర్షి యైన యుధిష్ఠిరుం డిట్లనియె. మునివర్యా! మీ రాన తిచ్చుచుండఁగా యమసభయందు భూలోకమునేలిన పుణ్యాత్ములగు రాజులు, వరుణునిసభయందు దానవులు దైత్యులు పన్నగులు నదులు సముద్రంబులు, కుబేరసభయందు యక్షరాక్షసగుహ్యకగంధర్వాప్సరో గణములును సాక్షాత్పర్వతీపతియగు మహాదేవుండును, బ్రహ్మసభ యందు బ్రహ్మరులు, సర్వదేవతలు, సకలవేదములు, శాస్త్రములు, కాలాం గములు, కాలచక్రము, ధర్మచక్రము మున్నగువారితో నొక్కండై హరిశ్చంద్రుం డున్నాడు. ఆమహాసీయున కింద్రసభ నెల వగుట కారఁ డెట్టి పుణ్యము నాచరించెనో యనుటయు, నితరు లగురాజు లందఱును యమసభయం దుండుటకుఁ గారణం బూహింపఁ జాలకున్నాను.

మాతండ్రి పాండురాజు యమసభయం దున్నాఁడు గదా? మీ రిచ్చోటి కరుదెంచుటకు మున్ను మాతండ్రి జూచి వచ్చితిరే? ఆతఁడు మా కేదియొనను జెప్పి పుత్రైంచెనేని విన వేడ్కఁ గొనియున్నాను. అని యడుగఁగా నాతనికి నారదమునివర్యుం డిట్లనియె. రాజేంద్ర! హరి శ్చంద్రుం డొనర్చినపుణ్యకర్తముల నడిగితివి. వానిని జెప్పెదను వినుము. ఆ మహానీయుండు బలవంతుడై సంరాట్వుదవిఁ జేకొనెను. ఆతని యాజ్ఞలకు లోకములో నున్న రాజు లెల్లరును దలలు వంచి వినుచుం డిరి. వానిని నెఱవేర్చుచుండిరి. ఆరాజుచైత్ర మను తనబంగారుతే రెక్కి శ్రీస్తావ్రప్రతాపములచే సప్తద్వీపవికాలమైన యీభూమండలము నంత యు జయించెను. ఇట్లు సర్వశైలవనద్వీపములతోఁ గూడిన భూమండలములోని రాజుల నందఱును వశపఱచుకొని రాజసూయయాగము నాచ రించెను. ఆయాగమునందు ఋత్విజులకు విధ్యుక్తదక్షిణలకంటె నేను మడుంగు లధికదక్షిణల నొసంగి వారిని దృష్టిపఱచెను. మఱియు యాగ మునకు వచ్చిన నానాదేశ బ్రాహ్మణులకు భూరిదక్షిణ లవ్వారిగను, రత్న ములను, విశేషధనము నిచ్చెను. కోరినభక్ష్యభోజ్యపదార్థములచేతను నమృతోపమానము లయిన యన్నములచేతను బ్రాహ్మణసంతర్పణమును గావించెను. ఆ హరిశ్చంద్రుని రాజసూయయాగ కాలమున నానాదేశాధి శులు హరిశ్చంద్రు నాజ్ఞమెయి సర్వబ్రాహ్మణులకు భుజించుకాలమున వడ్డెనకార్యములం జేసిరి. ఇట్లు విభ్రల సంతృప్తులం జేసి యామహానీ యుండు తేజోవంతుండును, గీర్తిమంతుండును, రాజు లందఱలో నధికండునై, హవిర్భాగముచే దేవతల సంతోషింపఁ జేసి భూలోకరాజులలో సాటిలేనివాడై నెగడెను. ఆరాజసూయ యాగ ప్రభావమున నాతండు స్వర్గమున కేగి పురందరునిచే గౌరవింపఁబడి పవిత్రుండై యున్నవాడు. మిక్కిలి నియత్యులై నిర్విఘ్నముగ రాజ సూయాధ్వరము నొనర్చినవారును, బోరులయందు వెనుదీయక శూరులై పోరి శరీరత్యాగమును గావించినవారును, నధికతపోనిధులును మహేంద్రలోకము నధిగమింతురు. ఆదేవలోకమునందు హరిశ్చంద్రుని వైభవమును జూచి యాశ్చర్యపడి నీతండ్రియైన పాండురాజు మనుష్య లోకసంచారమునకు రా నున్న నన్నుం జూచి రాజసూయయాగము

నాచరించి హరిశ్చంద్రుండు పురందరలోకము నేరుట నాకు వివరించి మహాశూరు లగు తమ్ములపరాక్రమమున దిగ్విజయ మొనర్చి నిన్ను రాజసూయయాగము నాచరింపు మని నీకుఁ దనమాటగా బోధింపు మనెను. నీ వాయజ్ఞము నాచరించితివేని యాఫలమునఁ బాండురాజు దండధరునిలోకము నతిక్రమించును. ఇది మీతండ్రికోరిక. సత్పుత్రులు తండ్రులమాటల నాదరించి చేయుటచే వారును బుణ్యలోకముల ననుభవించురు. పాండురాజుసంకల్పము నెఱవేలునట్లు నీవును రాజసూయ యాగమును సల్పుము. ఆమహాయాగఫలముచే నీవును నీపితృపితా మహాలును మహేంద్రలోకమున సుఖము లనుభవించురు. ఆమహాయజ్ఞమునకు బ్రహ్మరాక్షసు లనేకాతంకములను గావించురు. అయ్యది నిర్విఘ్నముగఁ బూర్తియయ్యెనేని బహుప్రజావినాశహేతువైన ఘోరయుద్ధము నేకూలును. ఆలోచించి యేది తేమకరమో, దానిని సువిచారుడవై జరుపుము. ఓరాజా! నాల్గవల్లముల ప్రజల రక్షణమం దప్రమత్తుడవై మెలఁగుము. నీవును నిష్ఠకామోపభోగములతో వృద్ధి పొందుము. బహుధనముల నొసంగి విపులను సంతృప్తులఁ జేయుము. నీవడిగిన విషయమును నీకు విపులముగాఁ దెలియఁజెప్పితిని. నెలవిత్తు. ద్వారావతి కేఁగెదను. ఆని చెప్పి యా నారదమహర్షి తనతో వచ్చిన మునీంద్రులం దోడ్కొని వెడలిపోయెను.

— ధర్మపుత్రుండు నారదబోధితుడై రాజనూయంబు చేయ నాలోచించుట —

ఇవిధంబున నారదుండు యుధిష్ఠిరుని నెలవుపొంది యరిగిన పిమ్మట రాజసూయయాగమును జేయుటకు యత్నించి ముందుగఁ దమ్ములతో నాలోచించెను. మఱియు నాయాగము నిర్విఘ్నముగ సమాప్తమగునేని జనతయకారక మగు యుద్ధము సంభవించునే యని యొక వంకను, ననేకరాజర్షులచందమునం దాసును నాయాగమును బూర్తిచేసి నచో వారివలెనే దివ్యపదవులను బొందవచ్చునుగదా యనునాశ వేటొక వంకను, నామహాయాగమును నెఱవేర్చికదా హరిశ్చంద్రుండు మహేంద్రునిసభలో వెలయుచున్నాఁడనుతలంపు మఱియొకవంకను మనస్సును లాగుచుండఁగా నెట్లో రాజసూయయాగమును దట్టక చేయవలయునని



నిర్ణయించుకొని దానికిఁ దగిన ప్రయత్నములయందు నిమగ్నుడయ్యెను. పిదప యుధిష్ఠిరుం డీ తననిశ్చయమును తనసభయందున్న యావులును మంత్రివర్గమువారు నుండఁగా వారికిఁ దెలిపి సామంతులు తెచ్చించిన కానుకలం గొని యొకనాఁడు పేరోలగంబున నున్నప్పు డీనిశ్చయమును వారి కెల్లరకుం దెలిపెను. తనమన స్సెల్లప్పుడు నాయాగ ప్రయత్నమునే యాలోచించుచుండుటచే నావిషయమైన వార్తలనే యెల్లప్పుడును ధర్మతనయుండు సెప్పుచుండును. ఇవిధంబున యుధిష్ఠిరుండు ప్రజల హితమును గోరుచు నెవ్వరియెడను ద్వేషము లేక యజాతశత్రుఁ డన విఖ్యాతిం గాంచి తనరాజ్యపరిపాలనము శాంతముగను, నభివృద్ధికరంబు గను వర్తిల్లుటకు భీమసేనుని బాహుబలమును, సవ్యసాచి శస్త్రాస్త్ర వేదిత్వము, సహదేవుని నీతిధర్మ విచక్షణతయు నకులుని వినయసంపదయు, దనపరమధార్మికత్వమును నొండొంటికిఁ దోడ్పడుచుండ మనుమార్ద్రమున ధర్మోత్తరంబుగాఁ బ్రజల నేలుచుండె. ప్రజ లెద్ది కోరినను వారి కోరికల నెఱవేర్చుమని రాజు తమ్ముల కాజ్ఞాపించుచుండె. ఈకార్యముల నన్నిటినిఁ బెద్ద లందఱు సాధుధర్మము లని పలుమాఱు సెప్పుచుండిరి. ఇవిధంబున రాజుప్రవర్తించుటచే నాతనిరాజ్యమునఁ బీడలు గల్గవు, కలహములులేవు. నెలకు మూఁడువర్షములు గురియుచుండె. సస్యసమృద్ధి మెండయ్యె. భాన్యరాసు లపరిమితము లయ్యె. ప్రజలు రాజుల కియ్య వలసిన కప్పముల నాటంకము లేక యిచ్చుచుండిరి. రాజభాండాగారము ధనముతో నిండియుండెను. రాజ్యమున ననేకపరిపాలనాంశములలో నభివృద్ధికార్యములును జేయఁబడుచుండెను. ఆయుధిష్ఠిగుఁడు ధర్మకార్యముల నెన్నియో చేయుచుండెను. ప్రజలు స్వకర్త నిరతులయిరి. పడ్డికిచ్చి జీవించు వారు వర్తకుల కపరిమితధనము నల్పవృద్ధికిచ్చి వ్యాపారాభివృద్ధిఁ జేయుచుండిరి. గోవులు లెస్సగాఁ బోషింపఁబడుటచే ఊరసమృద్ధి రాజ్యమునం దెల్లెడలను దలుగకుండెను. వ్యవసాయము నానాటఁ బ్రబలెను. ఇన్నిధమున యుధిష్ఠిరురాజ్యమునఁ బ్రజలు సంపన్నులై ధనభాన్యములతోఁ దులతూగుచుండిరి. రాజోద్యోగులు ప్రజల నిర్బంధించి ధనమును గొనుట యుధిష్ఠిరునిప్రజ లెఱుంగరు. ప్రజలలో వ్యాధులు లేవు. దొంగలభయము లేదు. వారగ్నిభయము, నెఱుంగరు. అకాలమరణ

ములు లేవు. బందిపోట్లను జేసి ప్రజల హింసించువాడును గాని, రాజు మన్ననను జొందినయధికారులు ప్రజల కన్యాయములను సలుపుచుండి రనికాని రాజ్యముయొక్క మాటుమూలలలోనుండువారు సైత మెఱుంగరు. విదేశవర్తకులు యుధిష్ఠిరురాజ్యమున వాణిజ్యమును జలిపి యడుగకయే రాజున కియ్యవలసినసుంకముల నిచ్చి పోవుచుండిరి. ఇవిధమున రాజ్యము వర్తకులచేతను రాజులచేతను నానావిధాభివృద్ధిని కెందుటయొ గాక విలాసవంతులైన ప్రజలుసైతము రాజ్యాభివృద్ధికరము లగు యత్నములు సలుపుటలో నిమగ్నులైరి. ఇవిధముగ యుధిష్ఠిరుండు సర్వ వ్యాపకుఁడు, సకలగుణవిశిష్టుఁడు, సర్వసహిష్ణుఁడు, రాజవరేణ్యుఁడు నై యుండుటచే మహనీయునిరాజ్యములో నున్న ప్రజలను ధర్మపుత్రుఁడు తల్లిదండ్రులు దమ బిడ్డలనుంబోలె బోషించుచుండెను. కావున బ్రజ లాబాలగోపాల మాధర్మజనం దత్యంతానురాగముగలవారై యుండిరి. అట్లుండఁగా నాయుధిష్ఠిరుం డొక్కనాఁడు మయసభయందుఁ గొలుపు సేయుచు, మంత్రివర్గమును వీక్షించి తనకు రాజసూయయాగముచేయ నర్హతగలదా? లేదా? యని వారి నడిగెను. అంత రాజునకు మంత్రి లిట్లనిరి, మహారాజా! రాజసూయయాగాంతమున నవభృథస్నాతుండై వరుణగుణమగు దానగుణము నొందిన మహాత్ముఁడు సామ్రాజ్యభార ధురంధరుండు కాఁగలఁడు. ఆయాగమున సామమంత్రములచేత గార్హ పత్యాహవనీయ దక్షిణాగ్నులును ద్రిణాచికేతంబులును నగు నాఱగ్ను లును యజనంబు చేయంబడును. మఱియు నారాజసూయమునందు దర్విహోమము మొదలయిన యంతర్యాగముల నొనర్చి యాగమును సాంతముగ నెఱవేర్చి యవభృథాభిషిక్తుం డగు యజమానుఁడు సర్వ జిత్తనఁబడును. అట్టిక్షత్రియోచితయాగము నాచరించుటకు నీ విప్పుడు సమర్థుఁడవు. దానికి వలయుపరికరము లన్నియు నీ కిప్పుడు గలవు. అచిర కాలముననే యీమహాయాగమును నీ వాచరింపుము. అనఁగా యుధిష్ఠి రుండు రాజసూయయాగము నిర్విఘ్నముగ ననుష్ఠింపఁ బడెనేని ప్రజాక్షయకరమైన ఘోరయుద్ధము సంప్రాప్త మగు నని ప్రజాక్షయమునకు వెఱచి యాలోచించి దనకుండుతమ్ముల బలశౌర్యములును, నీతివివేకము లును శత్రురాజుల నణచి కప్పములు కానుకలు గొనుట కవకాశము

మున్నగు సామర్థ్యయోగములు దేశకాలపరిస్థితులు నాయవ్యయముల స్థితిగతులు లెస్సగ విచారించి రాజసూయయాగము నొనర్చుటకుఁ గృత నిశ్చయముఁజే మఱియు నిట్లు తలపోయువాఁడై యజ్ఞారంభము కేవల మాత్రనిశ్చయమునఁ జేయరాదు. మంత్రులయాలోచనముఁ గొంటిని, శౌర్యపరాక్రమములు గలతత్తులతో నుద్దేశమును దెలిపితిని. మంత్రవేత్తలగు ధౌమ్యుడై పాయనులతో నాలోచించితిని. అందఱును న స్మియా గము నుపక్రమించి చేయవలయు నని చెప్పుచున్నారు. ఇది ధర్మము. లోకహితము. అయిన నీకార్యమును నిశ్చయించుటకు మహాబాహుండును నప్రమేయుండును నసంతుండును సర్వలోకహితార్థము వసుదేవ దేవకులగర్భమునందు లీలామానుషరూపధరుండై యవతరించినవాఁడును, జగన్నాథుండు నగు జనార్దనునితో నాలోచించి వానినెలవును బొంది యాగోపక్రమము గావించుట లెస్స యని నిశ్చయించి ద్వారకా పురమునకు వేగవంతములైనగంజుములను బూన్చినరథముతో దూతల సంపి ద్వారకావాసియగు శ్రీకృష్ణునకు వర్తమాన మంపఁగా నామహా నీయుం డింద్రసేనాదులతోడ నతిత్వరితప్రయాణమున నింద్రప్రస్థపురమున కేతెంచెను. అంత వచ్చిన జగన్నాథునకు ధర్మజుఁడు మున్నగు వారు స్వాగతం బొసంగి కుశలవార్త లడిగి ప్రీతింజూపిరి. పిమ్మట జనార్దనుండు మేనత్తయగు కుంతీమహాదేవిని సందర్శించి త్నైమ మారసెను. పిదప నకులసహదేవులు తనకు గురుమర్యాదలను జేయఁగా నతఁడు మిక్కిలి సంతోషించెను. పిదప నాదేవుండు తననెచ్చెలి యగు నర్జునునితోఁ గలసికొని యుల్లాసముతో నాతనిమందిరంబున సుఖయై మార్గాయాసముం దీర్చికొనెను. అట్లు పరిశ్రమను దీర్చికొని యున్న జనార్దనుని యుధిష్ఠిరుం డొకనిర్మలప్రదేశమున సుముహూర్తమునందుఁ గలసికొని స్వప్రయోజనమును దెలుపువాఁడై యిట్లనియె. “జనార్దనా! నాకు రాజసూయయాగము ననుష్ఠింపవలయు నని మనస్సు తహతహపడుచున్నది. ఆమహాకార్య మొక్క నాసంకల్పమునమాత్రము నెఱవేఱ నేరదు. నీవు మాత్రము నాకుచితమును బోధింపఁగల వని నీతో నాలోచించి కార్యనిశ్చయముఁ జేసెద నని ని' న్నిటకుఁ రావించితిని. సర్వ కార్యములను జేయుటకు సమర్థుండును, లోకపూజ్యుండును, సంతా

ట్టును నగువాఁడుమాత్రమే యీ రాజసూయమహాయాగము నొనర్పఁ గలఁడు. నాకు హితులును, నామేలు కోరువారును నన్నీ మహాయాగ మును జేయుమని పురికొలుపుచున్నారు. సర్వాంతర్యామివగు నీయాజ్ఞ లేనిచో నేనీకార్యమును నుపక్రమించి యొనర్పను. ఏలయనఁగా గొండలు నాయందలి ప్రియమువలన నే నేది యుక్తమాయని యడిగినను దోషమును గణింపక యుక్తమనెదరు. కొండలు స్వార్థపరులై నాకుఁ బ్రియములఁ బల్కుదురు. కొండలు లేస్సఁగా నాలోచించి తమకు హిత మని తోచినదానిని బోధింతురు. ఇవిధమున నొకమహాకార్య మాలో చించునప్పు డొక్కొక్కరు వివిధాభిప్రాయములను జెప్పుదురు. కావున నే నెవరిమాటల నాదరింపను. నీవు కామక్రోధములను వదలి యుక్త మును బోధింతువు. కాన నీయాజ్ఞను శిరసావహించి చేయఁదలఁచి యున్నవాడను.” అని స్వప్రయోజనమును నివేదింపఁగా నాకుంతీ నందనునకు దేవకీనందనుం డిట్లనియె.

— శ్రీకృష్ణుండు ధర్మరాజును రాజసూయమును జేయు మనుట —

యుధిష్ఠిరా ! ఆలోచింపఁగా నన్ని తెఱంగుల రాజసూయయాగాను స్థానమునకు నీవ యుద్దుండవు. నీ వన్నియు నెఱుంగుదువు. అయిన నే నొక్కటి చెప్పెద. సావధానుండవై వినుము. పూర్వకాలమునఁ బరశు రాముఁ డుత్తమశ్రుతియులనెల్ల వధింపఁగా మిగిలిన యైలేశ్వకువంశపు రాజులు తప్పఁ దక్కినవా రెల్ల నుత్తమశ్రుతియులు గారు. అయైలే శ్వకువంశపురాజులు క్రమమున నూటయొక్కవంశములవారైరి. మఱియు యయాతిభోజులవంశములు పదునాలు గయ్యెను. ఇట్టిశ్రుతి యుల నెల్లర జయించి జరాసంధుడు లోకోత్తరుఁడగు సమ్రాట్టై యున్న వాఁడు. వానిని సకలసంపదలతో నీకాలమున రాజ్యలక్ష్మివరించియున్నది. వానిపరాక్రమం బజయ్యుంబు. మహాగర్వితుండును, బలిష్ఠుండును నగు చేదిదేశపురాజు శిశుపాలుండు వానికి నేనాపతియై మిక్కిలి భక్తితో వానినే కొలిచియుండును. మఱియు నపరిమిత భుజబలముగలవారును, మాయాయుధమున నిపుణులును, నజయ్యులును బరస్పరమైత్రి గలిగి యొకరి నొక రెడఁబాయనివారును నైన హంసడిభకు లనువార లాతని యాప్తులు. వారికి రెండుసేనలు గొప్పవి. కౌశిక చిత్రసేన నామములతోఁ

గలవు. వారీసేనలతోను సకలసమరోచితసాధనములతోను నాజరాసంధు  
నకుఁ గుడియొడమభుజములువోలె వర్తిల్లుదురు. మఱియును వరుణుని  
బలముతో నుపమింపఁదగిన బలము గలవాఁడును, పడమటిదిక్కునకు  
రాజునైన భగదత్తుఁ డనువాఁడు మీతండ్రి పాండురాజున కనుర క్తుండై  
తనమనస్సున నీకు భక్తుండయ్యును జరాసంధునకు వెఱచి మాటల  
చేతను గార్యములచేతను వాని కూడిగము నేయుచుండును. పశ్చిమ  
దక్షిణదేశాధిపతియగు పురుజితుండు నీకు మేనమామ కావున నాతండు  
నీయందే మిక్కిలి ప్రీతిం జూపుచుండు. చేదిదేశపురాజు పురుషోత్త  
ముఁడు నేను మున్నే వాని వధింపకునికి గర్వించి యున్నవాఁడు. వంగ  
పుండ్ర కిరాతదేశములకు రాజైన పుండ్రకవాసుదేవుం డనువాఁడు  
నావలెనే శంఖచక్రములను ధరించి మదంబునఁ జెలరేగుచుండువాఁడు.  
ఇంద్రసఖుఁ డగు భోజపతియైన భిష్మకుండు తనకుఁ బరశురాముని శౌర్య  
పరాక్రమములు గల సోదరుఁడు తోడ్పడియుండ విద్యాబలగర్వితుండై  
పాండ్యదేశమును గ్రథదేశమును, కైశికదేశమును గెలిచియున్నవాఁడు.  
పీనికి మన మెంతప్రీతి యొనర్చుచున్నను సంబంధుల మైనమనల సరకు  
గొనక మనకులబలముల నెంచక మన కనిష్టములనే కోరుచుఁ జోతరించి  
యున్నవాఁడు. వీరందఱును జరాసంధుపక్షమువారు. మఱియు నుత్తర  
దిశయం దుండుభోజరాజులు పదునెనిమిదివంశములవారు జరాసంధ  
వశులై పశ్చిమదేశవాసులైరి. శూరసేన, భద్రకర, సాల్వ, పటచ్చర,  
సుస్థల, కటాద, కులింద, కుంతి, సాఘాయన, పాంచాల, కోసల, మత్స్య  
దేశస్థులును తమతమదేశములను వదలి వానినే గొలిచియుందురు.  
జరాసంధుకూతు లాస్తి, ప్రాస్తి యనువారల నామేనమామ కంసుఁడు  
పెండ్లియాడి యదువృష్టిభోజాంధకకుకురవంశస్థులలోఁ దాను శ్రేష్ఠుండ  
నని పోతరించి బంధువులకు హానిఁ జేయుచున్నంత వా రెల్లరు నతఁడు  
పెట్టుబాధల కోర్వలేక నాకుఁ దెలుపఁగా నే నాతనిని వధించి కులము  
నకు దోసఁగు పోఁగొట్టితి. సునాముని బలరాముండు చంపెను. ఇవ్విధ  
మున జ్ఞాతికార్యమును నెఱవేర్చినకారణంబుగామామేనమామభార్యలు  
తండ్రిం జేరి యాతనికి మాయొడ ద్వేషమును బోధించుచుందురు. వారి  
వచనములంజేసి జరాసంధుండు మాకుఁ బలులెఱంగుల నుపద్రవములఁ

జేసెను. విను మొక్కప్పు డా జరాసంధుండు గొప్పసేనను పమకూర్పు  
కొని శస్త్రములచే జాపులేని హంసడిభకులసాయమున మధురాపుర  
ముపై దండెత్తి విడిసెను. వారిపరాక్రమ మమానుషము. ఆమువ్వరును  
ముల్లోకముల నోడింతురు. అట్టిపరాక్రమవంతులతో నేనును, సంకర్షణుం  
డును, యదువృష్టికూరులు పదునెనిమిదివేవురు సాయపడఁగా నెదురు  
పోరునకు సమకట్టి మూఁడేండ్లు ఘోరయుద్ధమును జరిపితిమి. అట్లు  
విక్రమించి యోహటించినను మే మమ్మాగధసేనను రూపుమాయించలే  
మైతిమి. అప్పు డొక్కనాఁడు సంకులసమరం బగుడు నందు బలరాము  
నిచే హంసుండు లెస్సగా మర్దితుండై మూర్ఛవోయెను. ఆ వాని  
మూర్ఛను డిభకుడు చాపుగాఁ దలచి యట్టిమిత్రునిఁ గోల్పోయితినే  
యని దుఃఖావిష్టమనస్కుండై వాఁడు లేనిజీవము నోర్వలేక యము  
నానదియందుఁ బడి ప్రాణత్యాగము గావించికొనియెను. అంత హం  
సుండు మూర్ఛఁ దేరి డిభకుని మరణము విని మిక్కిలి సంతాపముఁ  
జెంది తనప్రాణమిత్రుఁ డైనవాఁడు చచ్చెనే యని వాపోయి తా నిక  
బ్రదుకరా దని వాఁడు పోయినదారిఁ దానును బోయెద నని యమున  
యందుఁ బడి శరీరమును వదలెను. ఇట్లనోన్మయమరణశ్రవణవేదనాభ  
రంబున శరీరంబులఁ దొఱగిన హంసడిభకులవృత్తాంతంబున నిస్సహ  
యుండై జరాసంధుండు వారికై మిక్కిలి పరితాపపడి మఱి గిరివ్రజ  
పురమున కేగెను. అంతట మే మాజరాసంధునిబాధ కోర్వలేక మధు  
రాపురమును వదలి సాగరమధ్యంబున నుండు ద్వీపమున రైవతకాద్రి  
నాథారపఱచుకొని మూఁడుయోజనములనిడివియును, యోజనంబు వెడ  
ల్పునుం గలిగి నూలుద్వారములు గల్పించిన కుశస్థలిపురమును దేవతల  
యమరావతినబోనిదాని నిర్మించుకొని దానికి వీరవిక్రమతోరణమును  
మహాదుర్గమును గట్టించి యందు మేమందఱము సుఖులమైయున్నారము.  
ఆదుర్గము నాశ్రయించిన మఱ్ఱు దేవతలుం జెనకఁ జాలరు. యుద్ధవీరు  
లటుండఁగా స్త్రీలునైత మాదుర్గమున రక్షితలై శత్రువులతో నందుండి  
భీతిలేక పోరాడఁగలరు. మావీరవరులకౌర్య మాకుశస్థలిపురద్వారముగ  
నుండును. మాపదునెనిమిదిక్షత్రవంశపుయువకులైనవీరు లాపురమునెల్ల  
ప్పుడు కావలికాచియుందురు. మావంశస్థు లిరువదియెనిమిదివేలమంది

సోదరులున్నారు. ఆహుకునకు దేవతబుద్ధులుగూ నూర్గురు పుత్రులున్నారు. సేను, బలరాముడు, యుద్ధమున నాకు సమానుడగు సాంబుడు, చారు ధేష్టుడు, వానిసోదరుడు చక్ర దేవుడు, సాత్యకి మేమేడ్డురమును మహారథికులమును, శూరులమునునై యున్నవారము. మేముగాకమాతో నుండు నన్యులైనశూరులనుబేర్కొనెదను. కృతవర్త, అనాథృష్టి, సమీకుడు, సమితింజయుడు, కంకుడు, శంకుడు, కుంతిభోజుడను మహారథులేడ్డురును, సంధకభోజుడు వానికుచూరు లిరువురును నీ పదుగురును వజ్రసంహానసులు. వీరు వృష్టితోడ వసించుచున్నారు. ఓభరతశ్రేష్టుడా! నీవీరాజ్యము వంతయు నేల నర్జుండవు. కావున నీవు సమ్రాట్టవగుము. కాని, జరాసంధుడు జీవించియున్నంతవఱ కీరాజసూయయాగము సలుపుటకు వీలు గాదు. ఏలయనగా, నాశూరుం డనేక రాజులను జయించి వారిని నేనుంగులను బర్వతగుహలయందు సింహములువోలె దనగిరి వ్రజపురమునందుఁ గారాబద్ధులం జేసి యం దుమాసమేతుండైన మహాదేవు నారాధింప నున్నవాడు. వాడు ప్రతిదిన మొకరాజును భూతనాథునకు బలిగా నర్పించును. ఆమాగధునకు వెఱచి మేమును మధురను వీడి ద్వారకావాసుల మైతిమి. ఓకొరవా! నీవు, రాజసూయయాగ మొనర్పఁ దలపోయుదు వేని, మొట్టమొదట వానిని జంపి వానిచే జెఱపట్టబడినరాజుల విడిచిపుచ్చవలయును. దీని నొనర్ప వేని నీ వీరాజసూయయాగ మొనర్ప లేవు. కావున రాజసూయయాగ మొనర్చుటకు మొట్టమొదట జరాసంధునివధోపాయముఁ బూనవలయు. అది యత్యావశ్యక మనినఁ గృష్ణునకు యుధిష్ఠిరుం డిట్లనియె.

— శ్రీకృష్ణభీమాద్దనులు యుధిష్ఠిరున కుత్సాహంబుఁ గలిగించుట —

కమలనాభా ! నీ వానతీయఁగా నాసంశయము లెల్లఁ బొసెను. ఇట్లు బోధించి సదాలోచన చెప్పటకు నీవు దక్క నన్యుండు శక్తుండగునే? రాజులు తమతమ నగళ్లయందుండి సుఖింతురే కాని సామ్రాజ్య వాంఛ వారికి జనింపదు. జనించినను నది సులభము కానేరదు. పరానుభావజ్ఞుడు తన్నెట్లు ప్రశంసించుకొనును? పగులచే నులింపఁబడు వాడే పూజనీయుడు. ఓవృష్టికులోద్ధారకుడా! భూమి మితిలేనివై శా

ల్యంబు గలయది. బహురత్న సమంచితము. దాని నెల్ల నెఱింగిన మేలు పొంద నగును. నాకు శమమే డేమకర మని తోచుచున్నది. నేను బరమశాంతిని వహించుచో నాకు మనస్సు నెమ్మది పడఁగలదు. మనము రాజసూయముఁ బ్రాసంభించినను దానిని బూర్తిసొందింపజాల మని యెంచెద. నునవంశస్థులలోనివా రందఱలో నెవఁడైన శ్రేష్ఠుఁడు పుట్టకపోవునా? వాఁడేని రాజసూయమాగమును జేయఁడా? యని యాలోచించి తమకుఁ బిమ్మటివారి కీకార్యముఁ గర్తవ్యముగా వదలుదురు. నేను నీయసాధ్యకార్యమును వారినలెనే నా పిమ్మటివారికి వదలెదను. జరాసంధుఁడు రాజుల నెల్లరం గెలుచుచు వారిని దనవశంవదులనుగా నొనర్చుచుండఁగా మన మెల్లర మూరకుంటిమి. వానిప్రతాపమునకు జగన్నాథుండ నగు నీవును వెఱచియుంటిని. నీబాహుపరాక్రమముచే సురక్షితుల మగు మే మాబలవంతునితోఁ బోరెట్లు సలుపఁగలము? బలరాముఁడో, భీముఁడో, లేక యర్జునుఁడో వానిని నోర్వఁగల రనుతలంపు నాకుఁ దట్టుచున్నను, నయ్యది మిక్కిలి సంశయాస్పదముగఁ దోచుచున్నది. ఇంక నే నేమి చెప్పఁగలను? మాకు నీవ బలమవు. నీయాధారమున మేము మనవలసినవారము. ఇది తెలిసియే యీ యుద్యమమును బలుకూఱు బుద్ధిమంతులతో విమర్శించుచుందును. ఓకేశవా! సర్వకార్యములను నీప్రమాణవచనముల నాధారముగాఁ గొని వర్తించెదను. అని చెప్పఁగా వాక్యవిశారదుండగు భీమ నేనుం డిట్లనియె. అనారంభపరుఁ డగు రాజు పుట్టరలె నశించును. బలరహితుఁడైనవాఁడు పరాక్రమవంతునితోఁ దొడరిన సమరసాధనములు లేక యోడిపోవును. దుర్బలుఁడైనను బ్రమాదరహితుఁడై శత్రువును సాధింపఁదలచి పట్టుదలతోఁ గార్యమునకుఁ బూను నేని, బలవంతుఁడైన శత్రువును నైతము గెలువఁగలఁడు. కృష్ణునినీతియును, నాబలమును, నర్జునునివిజయంబు నుండఁగా నీ కివగ వేల! త్రేతాగ్ను లిష్టినిం బోలె మేము మువ్వర మామాగధుని సాధింతు మనఁగా నప్పుడు శ్రీకృష్ణుం డిట్లనియె. ఆవ్యుత్పన్నులు కార్యఫలములను లెప్పుగ విచారింపకయే కార్యమును ప్రారంభింతును. కావున నేర్పరలగువారు స్యకార్యధురంధరులైన శత్రువులను బాలునైనను నువేక్షింపరు. యావనాశ్వండు ప్రజలయొద్ద నుండిపన్నులఁ గొనక వారిని మన్నించుటచేతను, భగీరథుండు ప్రజాను



రంజనముగఁ బాలించుటచేతను, దపోబలమునఁ గాగర్తవీర్యాద్భుతుండు, బలమున భరతుఁడు, సంపత్సమృద్ధిచేత మరుత్తుఁడును సామ్రాజ్యమును వహించిరి. సామ్రాజ్యము గోరు ని స్తీ సంపద లన్నియు నాశ్రయించి యున్నవి. కావున నీకు సామ్రాజ్యము సులభోపాయమునఁ జేకూలును. కావున ధర్మార్థసీతుల నన్నింటి నాలోచింపఁగా నాబృహద్రథపుత్రుండు నిగ్రహింపఁ దగినలక్షణములను గలిగియున్నాఁడు. శ్మత్రియులు నూటొక్క కులమువారు నానారత్నముల నతనికిఁ గానుకలుగా నొసంగి నేవించుచుండినను నాతండు తుష్టుండు గాఁడు. మూర్ధాభిషిక్తులును, నిరపరాధులును నగు నారాజుల బలవంతముగ నిగ్రహించి వశపఱచుకొనెను. వానికిఁ గప్పముల నొసంగని రాజులు లేరు ఇట్టి నూర్గురురాజులను వశపఱచుకొని భూతనాథునకు నిత్య మొక్కనిఁగా బలియిచ్చుటకు సంసిద్ధుడై యున్నవాఁడు. శ్మత్రియు లాయుధపాణులై సమరముఁ జేసి రణరంగమునఁ జచ్చి రేని సత్కారార్హులయ్యెదరు. కావున మన మేకీభవించి వానివధోపాయము నాలోచింపుదము. భూతనాథునకు బలికి వలసిన నూర్గురు రాజులలో నిప్పటికి నెనుబది నూర్వురను సమకూర్చెను. ఇఁకను బదునలుపుకం జేప్పవలయును. అందఱు సాధించి తనయత్నమును నెఱవేర్చును. బలాధ్యులగువారు తప్ప లాతివారు వాని నెదిరింపఁగలరే? ఇట్లు నరహత్యను నిర్దయుండై చేయుటను యత్నించుచున్న వాని నెదుర్కొని మనము వధింపవలయును. ఇట్లు మనుష్యవధమున శ్మత్రియుండు సద్గతి పడయునే? కావున నట్టిసాపాత్మునియత్నమును విఫలపఱచి వానిం గెలిచినచో నీకు సామ్రాజ్యం బవశ్యంబు నేకూరు. అని చెప్పఁగా, నయ్యుధిష్ఠిరుం డాజనార్దనున కిట్లనియె. వాసుదేవా! నేను సామ్రాజ్యకాంక్షి నై స్వార్థపరుండనై మిమ్ము నాజరాసంధున కెదురుగా నెట్లు పంపఁగలను? భీమార్జునులు నాకు నేత్రములవంటివారు. నీవు నాకు మనస్సవు. కావున మీరుపాఁగా, నేను మనోనేత్ర విహీనుండనై యెట్లు మనఁగలను? ఆజరాసంధునిసమక్షమున నిల్చి మృత్యువైనను బోరాడలేదు. ఇఁక మీరు జయింతు రని తలఁప నగునే? కావున దీన హాని వాటిల్లును. ఇది తప్పదు. దానంజేసి రాజసూయయాగోద్యమమును నుడిగెద' నని చెప్పఁగా నయ్యుధిష్ఠిరున కర్జునుం డిట్లనియె,

మహారాజా ! సామాన్యులకు బొందరాని గాండీన మను ధను  
స్సును, నక్షయతూణీరములను, దివ్యబాణములను, నస్త్రములను, గపి  
ధ్వజముతో నుండు రథమును, సభను గోరినవి ఫలించునట్లుగాబొందితి.  
వీనిని ఫలవంతము లొనర్చుటకు శత్రునిర్మూలనము చేయవలదా? పెద్దలు  
సత్కులజననమును బొగడుదురు. అయినను నిర్వీర్యుం డైనవాడు  
సత్కులమునఁ బుట్టఁగా నేమి ఫలము ? నాకు బలవీర్యములే యెక్కు  
డని తోచుచున్నది. సామాన్యులమునఁబుట్టియు వీర్యవంతుఁడు శత్రు  
వులను గెలిచి ప్రశస్తిఁ గాంచు. సద్గుణము లేన్ని యున్నను వీర్యము  
లేకున్నచో వాఁ డేమి చేయఁగలఁడు? గుణము లన్నియుఁ బరాక్రమం  
బున గుణీభూతములైయుండు. పౌరుషము దైవంబుతోఁబాటు గలదై  
ఫలవంత మగును. పరాక్రమముగలిగియు నప్రయత్నుఁ డైనపురుషుండు  
వ్యర్థుండు. అది గలిగి యత్నముచేసియు ఫలమును బొందనివాడు  
దైవోపహతుండు. పరాక్రమముం గలవాడు దైన్యమోహములఁ జెంద  
రాదు. రాజున కవి తప్పక హాని జేయు. కావున నవి రాజులచే ద్యాజ్య  
ములు. ప్రతాపమును జూపి రాజులు మే లొందుదురు. అది నిక్కంబు.  
అట్లుండ యత్న మే లేక యూరకుండుట పాడి గాదు. శాంతమనస్కు  
లగు మునులకుఁ గామాయనస్త్రధారణ ముచితము. పౌరుషబల  
యుతు లగు రాజులకు శత్రువధము గావించి సామ్రాజ్యమును బొందు  
టుచితము. అయ్యది యశస్సాధనోపాయము. ఎవ్విధమునైన యశస్సం  
పాదన మవశ్యానుష్ఠేయంబు. రాజసూయయాగార్థముగ జరాసంధుని  
వధించి రాజులఁ జెఱనుండి వదలెందుమేని దానికంటె వేఱొండు యశ  
స్సంపాదనము గలుగునే ? కాన బలపౌరుషములం జూపి జరాసంధు  
వధించి, సామ్రాజ్యసాధన ముశక్తికర్తవ్యము' అని చెప్పఁగా జనార్దనుం  
డిట్లనియె.

ధర్మనందనా! భరతకులప్రదీపకుఁ డగు పాఠునిమాటలు సమంజ  
సంబులు. మఱియుఁ గుంతీగర్భజాతుఁడు చెప్పఁదగినమాటలను నుడి  
వెను. మనుష్యుఁ డెప్పుడు పుట్టెనో యప్పుడు గిట్టుట నిక్కమంబు. చావి  
పుడో మఱియొకపుడో రాకమానదు. యుద్ధముననే చత్తురనవలదు.  
యుద్ధ మొనర్చక శాంతహృదయులైన వా రెల్లఁ జిరజీవులే ? శాస్త్ర

ములు వర్ణించితనీతులను విధించియున్నవి. ఆనీతిమార్గము లవశ్యాను  
 స్థేయములు. రాజులు శత్రుల నెదిరించి పోర గెలుచుటో, మరణించుటో  
 రెండిటిలో నేదేని వారికి మే లొనర్చును. నీతి నెఱుంగనిరాజును, నుపా  
 యములఁ బన్న నేరని రాజును బోరునఁ జెడును, వారికి గెలుపు లేదు.  
 కావున మనము నీతి సవలంబించి యుపాయమును బన్ని శత్రులోప  
 మునుగుర్తించి, మనలోపమును గప్పిపుచ్చి సమయముం జూచి విజృం  
 భింతుమేని, యేటి ప్రవాహములు వేళ్లతో మహావృక్షమును బడఁద్రోయు  
 చాడ్చున శత్రువు నున్మూలంపఁగలము. బలపరాక్రమాతిశయముగలశత్రు  
 వులతోఁ బోరునకుఁ దొడరకుండుట నీతి. ఇది తగినసమయము. ఇప్పుడ  
 మేము పూని యాజరాసంధుపురము నొరులకుఁ దెలియకుండఁజూచి,  
 వానిం జంపి రాజులఁ జెజవదలించెనము. దాన నీకపరిమితయశస్సంపాదన  
 మగును. అదియు నిన్ను సామ్రాజ్యంబుఁ బడయఁ జేయు. సామ్రాజ్యమును  
 బొంది రాజసూయయాగమున కుపక్రమింపుము. నిర్విఘ్నముగ నీ  
 సంకల్పము నెఱవేలును. జరాసంధుండు ప్రాణులయం దంతరాత్మ  
 వోలెఁ దానొక్కరుండ సర్వమహీసంపద ననుభవించుచుఁ దనకు సమా  
 నుండు భూలోకమున లేఁ డని గర్వించియున్నవాడను. ఆగర్వమే వానికి  
 వినాశహేతువు. కావున వానిం దొడరి పొలియించుట కిదియ తగిన  
 తరుణము. ఈసమయమున వాఁడుసులభోపాయముచేఁ జంపఁబడును.  
 అనఁగా నాతనికి ధర్మపుత్రుం డిట్లనియె.

❦ జరాసంధునివృత్తాంతము ❦

కైటభారీ ! ఈజరాసంధుం డెవ్వండు? వాసిబలపరాక్రమము  
 లెట్టివి? వాఁడు నీతో విరోధించి పోరియు నగ్నిందాఁకిన శలభము  
 వలె నేల భస్మముగాఁ డయ్యె? అని యడుగఁగా, నా వసుదేవ  
 సుతుండు పాండుసుతున కిట్లనియె. జరాసంధునివృత్తాంతమును,  
 వాసిని నే నుపేక్షించుటకుఁ గారణమును జెప్పెదను వినుము. పూర్వ  
 ము బృహద్రథుఁ డనువాఁడు మగధదేశమునకు రాజుగ నుండె.  
 ఆతండు మూఁ డయ్యెహిణులసేన గలవాఁడు, సురూప పరాక్రమ తేజ  
 శ్శీలచే నొప్పుచు సుగుణాకరుండై యుండె. ఆతండు నిత్యదీక్షం

కితతనువు గలవాఁడు. శతక్రతుతుల్యుండు. తేజస్సున సూర్యునకు సమానుండు. ఓర్పున భీమాతుల్యుండు. యమునివలెఁ గ్రోధనుండు. వానియభిజనగుణములు సూర్యకిరణములు ప్రపంచ మంతయుం బోలె నలుదెసల వ్యాపించినవి. వాఁడు రూపయశావనసంపద్విలసితులను గవలను కాశిరాజదుహితల నిరువురను బెండ్లాడెను. వారియెడఁ బరస్పరభేద మెంతయును జూపక కామకృత్యములయందుఁ దుల్యముగా వర్తించునట్లు వారితో నారాజు సమయముఁ జేసి, రెండుకరిణులమధ్య మున నుండు గజరాజువోలె, గంగాయమునలమధ్యనుండు సముద్రుని తెఱంగునను విహరించుచు, బహుకాల మైనను వారిద్దఱయందు సపత్యమును బడయ లేక లెక్క లేని మంగళకార్యములను జేసియుఁబుత్రకామేష్టిఁ గావించియు వంశకరుం డగు పుత్రునిఁ బొంద లేక నిర్వేదించి భార్యలతోడఁ దపం బొచరింప వనమునకుఁ జనియె. అట్లు పోవుచువాఁ డావనమున నొక్కమామిడిచెట్టునీడ నున్న వాఁడును, గౌతమపంశోద్భవుండును, గాక్షివంతునిపుత్రుండును నగు చండకౌశికుఁ డనుతాపస వర్చ్యుం జూచి యాతనికి రత్నాదుల నర్పించి, యతనిని వినయముతోఁ గొలుచుచుండె. అట్లుపాసించుచున్న రాజేంద్రుం జూచి యాసత్యవంతుఁడు, సత్యవ్రతుండునగు చండకౌశికుం డొక్కనాఁడు సంతుష్టుండై యిట్లనియె. రాజేంద్రా! నీయెడఁ బ్రీతుండ నైతి. వరముల నడుగు మనఁగా, నాసత్యవ్రతుఁ డగుచండకౌశికునకు రాజిట్లనియె. 'మునీంద్రా! ఆభ్యుదయకార్యముల నెన్ని యేనిచేసితి. తుదకుఁ బుత్రకామేష్టి సలిపితిఁ గాని వంశవర్ధనుండైన పుత్రుం బడయ లేనైతి. కావున నిర్వేదమున రాజ్యమును ద్యజించి తపస్సుఁ జేయుటకు నిశ్చయించి యీవనమున కేతేంచితి. మౌడభాగ్యుండ నగు నా కితరవరము లేల? సుఖము లేల? రాజ్యమేల? యని చెప్పఁగా విని, యాచండకౌశికుండు కొంతకాలము ధ్యాన సమాధియుం దుండెను. అప్పు డొకమామిడిపండు శుకమునైతమా స్వాదించుచి, పక్ష్యముగాఁ బండియుండునది తొడిమ వీడి చెట్టునుండి యాఋషివేద్యునొడియందు గాలి వీచకున్నను రాలిపడెను. అంత నాఋషి యాఫలమును గేలఁబూని దాని నభిమంత్రించి రాజుం బిలిచి 'భూపాలా, యీపండును 'గ్రహింపుము. పుత్రునిఁ బొందెదవు. ధన్యుడవైతివి. మఱిలఁ బుత్రమునకుఁ బొమ్ము.' అనఁగా బృహద్రథుండు పండును గొని

మునిచంద్రునకు భార్యలతో సాష్టాంగముగ మ్రొక్కి యామహనీయుని నెలవుపొంది నిజపురమున కేగి నగరు సొచ్చి యిరువురు భార్యలయందు సమానప్రేమయు గలవాఁ డగుటంజేసి, ఫలమును చెటిసగ మొనర్చి యిరువుర నారగింపు మని చెటియొకసగము నొసఁగఁగా, దాని నుహిమచే నాయిరువురు భార్య లేకకాలమున గర్భములం దాల్చిరి. అంతఁ బ్రసవ సమయము రాఁగా వార లొక్కకన్నను జెనియుఁ గాలును జేయియు నగము మోమును గడుపును గటిభాగమునుం గల శరీరశకలములఁ గనిరి. అట్లు పుట్టిన శరీరఖండములు సప్రాణములై యుండుటం జూచి రాణులు వెఱచి వగచుచుండఁగా, మంత్రసాను లా శకలంబులం గొని కప్పి యంతఃపురము వెడలి పురమున నాల్గుత్రోవలు గలియు నొక్క ప్రదేశమునఁ బడవైచి వెడలిపోయిరి. అంత నచ్చోట నివసించు మనుష్యవ్యాఘ్రమాంసాదులఁ దిను జర యను రాక్షసి యారెండు శకలంబులం గాంచి వానిని సులభముగ నెత్తికొని పోవుట కుద్యుక్తయై దైవప్రేరణమున నా రెండుశకలముల నొక్కటిగాఁ జేర్చెను. అంత నారెండుశకలములు కదిసి యొక్క శిశురూపము నొందినదై, యారాక్షసికి మోచుట కలవిగానియంత బరువై వజ్రసారదృఢదేహముగలిగి కుమారరూపముం దాల్చి, యెఱ్ఱుని పాణిప్రదేశములను ముడిచి కొన్న ముష్టి మొగమునం జేర్చి బిగ్గరగా నేడ్వఁ దొడంగెను. ఆశ్శమును నంతఃపురస్త్రీలు విని పుత్రజన్మమున నిరాశులయ్యి నివ్వెఱ పడి దాదులునుం దామును రాజుతోఁగూడి యాప్రదేశమునకుఁ బరుగెత్తికొని వచ్చిరి. అంత రెండుశకలము లొక్కటై శిశురూపము ధరించి యేడ్చుచుండ దానిం గనుంగొని వారెల్లరు సంతోషించిరి. అప్పుడా రాక్షసియు నాశిశువును రాజపుత్రుం గాఁ దలంచి, యాదేశమును దననిత్య భర్తాకార్యములచే దనువుచు, బీదసాదలను బోషించుచు భూతబలుల నొసంగుచుండువరమతపోనియతుం డగు నీరాజుయొక్క కుమారుండగు నీశిశువు నాహారార్థినియై తాను జంపఁదగ దని నిశ్చయించి, తన కుండు కామరూపము నెత్తఁగలసామర్థ్యమున మనుష్యస్త్రీరూపధారిణియై, యాశిశువు నెత్తికొని బృహద్రథుని సమీపించి, రాజా ! నీయిరువురి భార్యలయం దీబాలుండు రెండుశకలములుగా జనించెను. అట్టిశకల

ములను నీశిశువునుగాఁ దెలియక, నీయంతఃపురపుదాదు లీరూపము నకు వెఱచి యర్ధరాత్రమున వీనిని జతుష్పథమునఁ బాఱవైచి చనిరి. అంతట నే నీశకలములను రెంటి నొక్కటిగాఁ జేర్చితి. తత్త్వము ముని ప్రభావమున నవి రెండును నొక్కటై యీ శిశురూపమును ధరించెను. వీడు కుమారుడు. వీని నింతనే పీకతినదుర్గంధప్రదేశమున రక్షించితి. వీని నిష్ఠాదు నీ కొసంగెద. గృహింపు మనఁగా, బృహద్రథుండు పరమా నందముతోఁ బుత్రుం గొని తనభాగ్యుల కొసంగెను. వారు నా బాలు నెత్తికొని చనుఁబాలనిచ్చి పెంచుచు సంతసిల్లిరి. అప్పుడు బృహద్రథుం డారాక్షసిం బిలిచి నీ వెవ్వతెవు ? దేవతవు వోలే నున్నదానవు. అని యడుగ నారాక్షసి రాజున కిట్లనియె. రాజశ్రేష్ఠా ! నేను రాక్షసిని. నేను జర యనుపేరితోఁ బిలువఁబడుచుండుదును. మనుష్యులయిండ్లలోఁ జేయు నర్చనలం గొనుచుండు గృహదేవతవోలే నుండుదు. నేను కామరూపిణిని. దానవులవినాశముకొఱకుఁ బూర్వకాలమున బ్రహ్మ నన్నుఁ బుట్టించెను. కొడుకులతో నుండు నన్ను మనుష్యులు తమయిండ్ల యొక్కగోడలలో బొమ్మలుగా వ్రాసి, నాకుఁ బూజలఁ గావించి ధూపదీప నివేదనలతో నన్నుఁ గొలుచుచో, నేను సమృద్ధిని వారికిఁ గలిగింతు. అట్లు చేయనివారికి హాని గావించు. నీవు నన్ను పుత్రసమూహ ముతో నుండుదాని ననిశంబు నర్పించుచుంటివి. అట్టి నీకు నే నేయుప కారము చేయుదునా యని బహుకాలమునుండి నిరీక్షించుచుంటి. ఇపు డీశిశుశకలముల నొక్కటిగ నేను జేర్చుగ నయ్యవి దైవ బలముతోఁ గూడి, నీభాగ్యవిశేషము ముఖ్యకారణము కాఁగా నొక్కపుత్రుఁ డయ్యె. దీనికి నేను నీమిత్రులైతిని. మేరువు నైన మ్రింగఁ గల శక్తి గల్గియుండు నా కీకుమారుని మ్రింగుట యనఁగా నేపాటి ? ఎవ్విధముననైనను నీ కుపకారమును జేయ వలయు నని నిరీక్షించి యుండుటచే నీదినమున నాభాగ్యవశమున నిది నిమిత్త మేర్పడఁగా, నీరెండుశకలముల నొక్కటిగాఁ జేర్చినంత నిది శిశువయ్యె. ఈ శిశువు నీకుం బుత్రునిగాఁ దలంచి రక్షించి నీ కీయఁగంటి. సంతసిల్లితి నని చెప్పి జర యదృశ్య యయ్యె. అంత బృహద్రథుండు జర కేటేట మగధదేశ మెల్లెడల నుత్సవములఁ గావింప నాజ్ఞాపించి, మా యుత్తరు

వును బ్రజలనుష్ఠించుచుండునట్లు చేసెను. అంతట బృహద్రథుండు నగరు నేరి యా కుమారునకు జాతకర్త మొనరించి, జరచే సంగింపఁబడిన శరీరము గలవాఁ డగుట నతనికి జరాసంధుఁ డను పేరు పెట్టెను. అంత నాకుమారుం డాజ్యాహుతుల వృద్ధి నొందు హుతవహుమూడ్కి, శుక్ల పక్షచంద్రునివిధమున, దినదినవ్రవర్ధమానుండగుచుఁ దల్లులకును దండ్రుకి నేత్రానందంబుఁ గలిగించుచుండె.

అంతటఁ గొంతకాలమునకుఁ జండకౌశికుండు మగధదేశమునకు విచ్చేయఁగా, బృహద్రథుండు సకలమంత్రపురోహితపరిజనులతో నెదుర్కొని యామహానీయునకుఁ దగిన స్వాగతం బొసంగి యతని సర్వపాద్యాదులం బూజించి యుచితాసనాశీనుం జేసి, భార్యలతోను బుత్రుని తోను సాష్టాంగపందనంబు లాచరించి యిట్లనియె. 'మహానీయా! నారాజ్యము సకలసంపత్తురివారముతోను బుత్రమిత్రకళత్రంబులతోను భవదధీనము.' అని చెప్పఁగాఁ జండకౌశికుండు మిక్కిలి సంతోషించి రాజంజూచి యిట్లనెను. బృహద్రథా! వినుము. నీ యీపుత్రునివృత్తాంతం బంతయు నాయోగబలమున నెఱింగితి. వీఁడు మహాబలపరాక్రమములతోఁ గూడికొని రూపలక్ష్మీపరునివై విరాజిల్లును. గరుడునిత్వరితగతి నితరము లగు పక్షులు పొందరానివిధమున, వీనిబలమును నితరరాజులు పొందనేరరు. బహు వేగవంతములగు నదీప్రవాహములు కొండలను ఖేదింప లేనట్లు, దేవతలదివ్యాస్త్రములు వీనిశరీరమును ఖేదింపఁజాలవు. సహస్రకింఁకుడు నిజప్రకాశమున నితరకాంతుల నణఁచురీతిఁ, బెఱరాజులతేజములను వీనితేజ మణంచును. శలభము లగ్నియందుఁ బడి దహింపఁబడుమూడ్కి, వీని నెదుర్కొనురాజులు వినాశమును బొందుదురు. వానకాలమునందు సముద్రుం డన్ని యేళ్లనీళ్లను గొనువిధంబున, నీతండు సకలరాజసంపదలఁ గొనును. శుభాశుభపదార్థములను భరించు భూమి వోలె నాల్గువర్ణములవారిని భరించు. లోకమున నుండురాజు లెల్లరును వీనియాజ్ఞను శిరసావహించి వీనికి వశంపదులై మెలంగెదరు. సర్వభూతాంతరాత్ముండగు వాయువునకుఁ బ్రాణులు వోలె సకలరాజులును వీనికి లొంగి వర్తింతురు. ఈతండు త్రిపుసంహారి యగుమహేశ్వరునిసాక్షాద్రూపమును దర్శించు' నని చెప్పి చండకౌశికుం డరిగె. పిమ్మట

గొంతకాలమునకు జరాసంధునితండ్రి రాజ్యపాలనమునందు విరక్తుడై, కొడుకునకు రాజ్యాభిషేకంబుఁ గావించి, తన యిగువ్వురు భార్యలం దోడ్కొని తపంబునకై వనంబున కేగెను. అట్లతఁడు బహుకాలము తపంబాచరించి భార్యలతో దివంగతుడయ్యెను. అంత జరాసంధుండు తల్లులకును దండ్రికిని వర్ణోచితౌ ధ్వజైహికక్రియల నొనర్చి, చండకాశికుని యనుగ్రహంబున ననేకరాజుల నొడిచి కప్పములను గానుకలను గొనుచుండె. పిదప నేను గొంతకాలమునకు నాబంధువు లగు యావవపుష్టి కులవృద్ధులచే నియుక్తుడనై దురాత్ముడైన నామేనమామయగు కంసుని జంపఁగా, నాతండు వీని కల్లుం డగుటచే దనకూతుల ప్రోద్బలంబున నానైఁ బగఁబూని తొంబదితొమ్మిదిమాటులు గిరివ్రజమునుండి మధురా నగరిపై గదను ద్రిప్పివైచియుండె. గిరివ్రజమునకును మధురకును దొమ్మిదితొఁగూడిన తొంబదియోజనములదూరము. మఱియు నిట్టిపరాక్రమవంతున కాయుధములచే పధ్యులుగాని హంసడిభకులు మిత్రులైరి. వీరు మువ్వరును బ్రత్యేకప్రత్యేకముగనే మూఁడులోకములను గెలువఁ జాలినవారు. అట్టివారు ముగ్గురు నొకపక్షమునఁ జేరిపప్పుడు గెలుపు కొనుట సాధ్యమా? వీరిని బోర గెలువలే మని వృష్టిచంశమువారును, గుకురాంధకవంశములవారు నుపేక్షించిరి. ఇప్పు డామామావులును, నొరులయస్త్రమహిమమునఁ జావనివారును, సోదరులునగు హంసడిభకులు చచ్చిరి. మనము దీనిని సమయముగాఁ గొని నీతిపరులమై వానితోఁ బోరుదము. అతఁడు శస్త్రాస్త్రములఁజూపఁడు, కావున మల్లయుద్ధమునకు లాగి వాని నిర్హాలింతము. ఈకార్యమునకై నాకు నీసోదరులు భీమార్జునులను దోడిము. నానీతియును, భీమునిబలమును, విజయువిజయమును నొందొంటితో సాయపడి యిష్టినిఁ ద్రేతాగ్నులు సాధించువిధమున నాఖలుని సాధింతుము. నీకు విచారం బేల? మేము మువ్వరమును గూడి వానిని విజయప్రదేశమునకు లాగి, మల్లయుద్ధమునఁ బోరాడఁ బిలిచెదము. అప్పు డాజరాసంధుండు లోభమునను భిజబలగర్వమునను మాలో భీమునితో నవశ్యముగఁ బోరాడును. నాగాయతబలుం డగు మనభీమసేనుండు జమునిచాడువున వానితో మల్లయుద్ధ మొనర్చి విజృంభించి వానిని వధించుట నిశ్చయము. నామనస్సుయొక్క యాథార్థ్యము



నెటుంగుదువేని, నన్ను విశ్వసించువేని భీమాార్జునులను నావశమున నిల్లడ పెట్టుమనఁగా, నాజగన్నాథుపలుకులకు సంప్రహృష్టముఖులై యున్న భీమాార్జునులను వీక్షించి యుధిష్ఠిరుం డచ్యుతున కిట్లనియె. వాసుదేవా! నీ కిట్లు వచింపం బోలునే? మేము లాతివారమే? పాండవు లెల్లప్పుడును నీకు వశులు. వారికి నీవ దిక్కు. నిన్నాశ్రయించి మేలుపొంద నున్న వారు. నీ వాడిన దంతయుఁ దధ్యము. ఎవరిని నీవు చిన్నచూపుతోఁ జూచెదవో వారలు తత్క్షణమ గతశ్రీ లగుదురు. జరాసంధుం డిపుడు చచ్చినవాడే. రాజులందఱును ముక్తులే. నీయాజ్ఞకు బద్ధుఁడనైతిని. నేను రాజసూయయాగము నొనర్పితి ననియే తలంచెద. శౌరిలేని పార్థుఁ డుండఁడనియు, పార్థుఁడులేని శౌరి లేఁడనియు, వీరిరువురు కూడిన సాధింపరానికార్య మొం డెద్దియు లేదనియు నేనెటుంగుదును. వీరు తోడ్పడఁగా భీమసేనునకు నసాధ్యం బెద్దియును లేదు. నీతి గల వానిచే బన్నబడిన సేనావ్యూహము శత్రువుల కభేద్యమయి, వాని కార్యమును సాధించు. నీతిపరునిచే బ్రయుక్తమయిన బల మంధమై నను జడమైనను సక్రమముగ నడుచును. నీరు పల్లమునకుఁ బాలు చాడ్చున, జాలరులు తఱుగఁబాటిన నీటిని జిన్న కాలువలకుఁ బాటించి చేపల నెల్లఁ బట్టువిధమున నీతిపరుఁడును సమర్థుఁడును నగు సేనా నాయకుఁడు సైన్యమును విజయప్రదము లగు దారులకు నడిపించును. సమస్తనీత్యుపాయముల నెఱింగిన నీవు బోధించుమార్గముల నవలం బించుమాకుఁ గార్యసిద్ధి యుటచేతిబరమై యుండు. ని న్నాశ్రయించి నీకు భక్తులైనవారికి సాధింపరానికార్యము లుండునే? కావున ని న్నర్జు నుండును, వానిని భీముండును ననుగమింతురు. నయము జయము బలము సమకూడుచున్నప్పుడు విక్రమించినచోఁ గార్యము ఫలవంతము కాకుం డునా? ఇవ్విధమునఁ జేయుటవలన మాకుఁ బ్రజ్ఞ, బలము, విజయము నేకూరుచున్నది. కార్యార్థంబుగఁజని విజయులరై రంధని కొట్టకొ నకుఁ దమ్ముల నంపుటకు సమ్మతించెను.

— శ్రీకృష్ణభీమాార్జునులు జరాసంధపురమునకు వెడలుట —

అవిధమున శ్రీకృష్ణభీమాార్జునులు యుధిష్ఠిరుసెలవును బొంది వ్రతస్నాతకులైన విప్రైలవేషమును దాల్చి, సుహృదులు మనోజ్ఞమైన

వార్తలు గొనియాడుచుండ నింద్రప్రస్థముఁ దఱలి పర్వసరస్సును, గాల  
 కూటమును, గండకిని, మహాశోణమును, సదానీరను, పరయువు నతి  
 క్రమించి, క్రమముగాఁ బూర్వశోసలములను, మిథిలాపట్టణమును గడ  
 చని కృతమాలాపర్వణ్వాతీసదులం దాఁటి, గంగను శోణను లంఘించి,  
 తూర్పుదెస నిత్యప్రయాణములు సలిపి మగధదేశముఁ బ్రవేశించి  
 గోరథగిరి నెక్కి మగధరాజ్యముయొక్క నాయకమణియో యను  
 నట్లుండు రాజధానిం జూచుచు, జ్ఞాతిరాజులఁ జేరి నుంచి యున్న  
 యా జరాసంధుకూరంపుఁ జేతలు వారిమనస్సు నొకవంకఁ దపింపఁ  
 జేయుచుండ జ్ఞాతికార్యతత్పరులై సూర్యచంద్రప్రభలతోఁ దేజరిల్లు  
 చున్న వారిశరీరకాంతులు చూచువారికన్నుల మిఱుమిఱు గొల్పు  
 చుండ, జరాసంధుఁ డిఁక జచ్చె ననియే తలచుచు భీముఁడు ముందు  
 దారి నడుచుచుండ, హితులును బరాక్రమవంతులును భగవంతులు నగు  
 నాకృష్ణు లిద్దఱుచు లోకులకు ధర్మకామార్థముల నొడఁగూర్చుతలంపు  
 గొనినవారై తమలోఁ దాము మాటలాడుకొనుచుఁజోవుచుండ, నప్పు  
 డద్దునుని జూచీ శ్రీకృష్ణుం డిట్లనియె, పార్థా! చూడు మీపట్టణ మెంత  
 విభవసమంచితమై, నీటివసతిగలదై, యెటుచూచినను బశుబృందసమృ  
 ధంబై, దివ్యభవనాలంకృతంబై యొప్పురుచున్నదో? ఈపట్టణమును  
 వైహార, వరాహ, వృషభ, ఋషిగిరి, చైత్యకంబు లను పర్వతంబు  
 లైదు చుట్టికొని కాపాడుచుండుటచే నీపురి గిరివ్రజంబనుపేరితో శత్రు  
 వులు చొచ్చుట కెంతమాత్రము సందు లేక వెలయుచున్నది. పూర్వ  
 కాలమున నీపట్టణమున గౌతముఁ డాశీనరి యచుశూద్రవనితతో నిష్టోప  
 భోగముల సుఖించుచు దానియందుఁ గాక్షింపఁతుఁడు మున్నగు శూరు  
 లైన కుమారులం బడసి తృప్తుండై యుండె. ఆగౌతమఋషియనుగ్రహ  
 మున నీపురము నొరులు ప్రవేశింపనేరరు. దీనిచుట్టు నుండరమణీయము  
 లగు వనములలో నానాదేశాధీశులు విలాసార్థము వచ్చి విహరించు  
 చుందురు. ఆవనములు సొంపు పెంపారు నానావృక్షగుల్మలతాదులతోఁ  
 గూడికొని విలాసవిహారములకు యోగ్యము లగుటంజేసి, యంగ వంగ  
 దేశపురాజులు నిత్యోత్సవముల నానందముం బొందుచుందురు. ఇందు  
 భీకరములైన యర్బుద, శక్రవాపి, స్వస్తిక, మణినాగు లను పాపతేఁడు

లున్నవారు. ఈ ప్రదేశములయందు సకాలచర్యములు గురియుచుండునట్లు తొల్లి యిత్వాకుపుత్రుండగు మను వసుగ్రహించియుండె. కాశిక, మణి, మణిమంతు లీమగధదేశపువారినిఁజల్లనిచూపులతోఁ జూచుచుందురు. ఈ ప్రకారము నానావిధసౌకర్యములతో వెలయుచుండు నీపురమును రాజధానిగాఁ జేసికొని జరాసంధుఁడు తనకంటె నధికుండు భూలోకమున నన్యుండు లేడని మదించియున్నవాఁడు. మానవిఃపృథువునీ పోతరము నడవవలయునని భీమార్జునుల కిరవురికి సుత్రాస్పహముచుగల్పించెను. ఇట్లు వారు మువ్వరును మాటలాడుకొనుచుఁ బోవుచుండు వారు గిరివ్రజము నావరించియుండుకొండలలోఁజైత్ర్యకమసుదాసినీ సమీపించి యాకొండ నెక్కిరి. అచ్చట శత్రువులెవరైనఁబట్టణమును బ్రవేశించుచో, దనంతట ధణధణ యనిమ్రోగుభేరులు మూఁటిని జూచిరి. ఆభేరులు పూర్వము మాగధులచే మనుష్యమాంసమును భుజించుచు, లోకమున కహిత మాచరించుచుండిన ఋషభనాయక రాక్షసునిఁ జంపి వాని చర్మమున నిర్దింపఁబడియెను. కృష్ణాదులు తాము పురము ప్రవేశింపఁగనే యాభేరులు తమంతన మ్రోగుచు వానిం బగులఁగొట్టిరి. కాని, దాని సమీపమున నాయుధపాణులగు వీరభటులుండుటను వా రాద్వారమునఁ బురప్రవేశమును జేయుట కొల్లక చైత్ర్యవృత్తిశిఖరంబుఁ బగులఁగొట్టి పురప్రాకారమును దాటి, యాద్వారంబునఁ బురమును జొచ్చిరి. తత్పూర్వము వేరపాగులగు రాజపురోహితులు కొన్ని యపశకునంబులఁ గని వానికి శాంతిఁ జేయ నిశ్చయించి రాజునకుఁ దెలిపియుండ, రాజును గృతస్నానుండై యుపవసించి దీక్షఁ బూనియుండె. అప్పు డీస్నాతక బ్రాహ్మణవేషధారులును, విపులాంసులును, నరిందములును నగు శ్రీకృష్ణభీమాద్భుతులు నగరముయొక్క సొంపును నీక్షించుచు, మాలాకారునింటికిఁ జని బలవంతముగఁ బుష్పమాలికలను గొని ధరించి సువాసన గల గంధ మలంది ప్రకాశించుచు, గిరివ్రజపౌరజను లాశ్చర్యపడి చూచుచుండ నాపులమందను బ్రవేశించు హైనుపత సింహంబులం బోలె బ్రాహ్మణులకుమాత్రము సులభోపాచారమునం బ్రవేశింప నగ్రమైన రాచనగరుండేరి పరిచారకులయొక్కయు, నధికారులయొక్కయు, బురోహిత బ్రాహ్మణులయొక్కయు సమూహముతోఁ

గ్రీక్కిరిసియున్న మాడుకత్తలం దాటిపోయి యం దుండు జరా సంధుం గాంచిరి.

అంత జరాసంధుం డేదేశమునుండియో సత్కారాద్భుతైన బ్రాహ్మణులు వచ్చి రని తలపోసి, వారి కెదురేగి యర్హ్యపాద్యాదుల నొసంగి విధ్యుక్తముగఁ బూజింప సమకట్టఁగా, వారు వానిపూజలం గొనరై కొంతనేపు వారు పలుకుటయును మాని యూరకుండిరి. అప్పుడు వారిలో శ్రీకృష్ణుండు మానమును మాని జరాసంధునితో నిట్లనెను. నరేంద్ర! వీ రిప్పుడొకనియమమున నున్నవారు. అర్థరాత్రమువఱకు నియమాంశమైన మానమును ధరించియుందురు. పిదప నీతో మాట లాడుదు రనఁగా, రా జట్లయ్యెనేని వీరినియమాంతమున వీరి నారాధిం చెద నని వారిని యజ్ఞశాలకుఁ జేర్చెను. అప్పుడర్థరాత్రము కాఁగా వెంటనే జరాసంధుండు స్నాతకులకుఁ బూజల నొనర్చుట కేతెంచెను. తనయింటి కర్థరాత్రమున స్నాతకులు వచ్చినను నావేళకు వారి నతిశ్రద్ధతోఁ బూజించునియమముగల యాజరాసంధుండు మున్నే వచ్చియుండిన యాస్నాతకుల నెఱింగియుండియు, వారికప్పుడు పూజావిధానములను దా నొనర్పలే దని తెలిసియుండియు వారిని మఱచునే? కావున నాయర్థరాత్రివేళ యజ్ఞశాల కేతెంచి యాస్నాతకుల నుచితాసనములఁ గూర్చుండ నియమించి వారితో నిట్లనియె. అయ్యలారా! స్నాతకు లగు విప్రులు పుష్పమాలికలను ధరింపరు. పరిమళసుగంధముల నలంద రని విందును. మీరీపుష్పచందనముల ధరించియున్నారు. మీభుజముల యందు ధనుస్సును మోయునప్పు డల్లెత్రాటియొరపిడి గలిగి కాచిన కాయ లేర్పడియున్నవి. చైతన్యకగిరిశిఖరమును బడఁద్రోసి నాపట్టణమును బ్రవేశించునపుడు, పట్టణమును సాధారణద్వారమునఁ బ్రవేశింపక ద్వారము కానిద్వారంబునఁ బట్టణముం జొచ్చితిరి. మిమ్మును జూడ వేషముచే విప్రత్వమును, దేహదార్ధ్యముచే క్షత్రియత్వమును నాకుఁ దోచుచున్నది. మీ రెవ్వరు? యథార్థమును బలుకుఁడు. సత్యమున రాజులు శోభిల్లుదురు. బ్రాహ్మణత్వము మాటలచే వెల్లడియగును. క్షత్రియత్వము కర్తలచే వెల్లడియగును. ఈమీరొనర్చిన కార్యములచే మీరు క్షత్రియులుగా నూహింపఁబడుచున్నారు. మీయాగమనమున మీరు

చేయఁదలచిన కార్యమును నాకుఁ జెప్పుడు. ఆద్వారమునం బుగప్రవేశ మొనర్చి నాసమక్షమున కేతెంచి నాయుచ్చుపూజలను గొన కున్నారు. మీ యాగమనకారణము, మీరు చేయ నెంచినపనిని నాకుఁ దెలుపుడు.

ఇవిధమున జరాసంధుం డడుగఁగా వాక్యవిశారదుఁడగు వాసు దేవుఁడు స్నిగ్ధగంభీరవాక్యములతో వాని కిట్లనియె. బ్రహ్మ త్కత్రియ వైశ్యవర్ణములవారు మువ్వరును స్నాతకత్వమును బొందుట కన్తులు. ఇది యామూఁడువర్ణములవారికి సామాన్యధర్మము. వానిని వా రాచ రించుటలో నొక్కొకవర్ణమువారికిఁ గొన్ని భేదము లున్నవి. అందు విశేషధర్మముల నాచరించి త్కత్రియుఁ డఖిలసూపదల నొందును. మేము త్కత్రియస్నాతకులము. మేమాచరించు వ్రతమహిమమున బ్రాహ్మణులం బోలెఁ గానఁబడుచున్న వారము. గంధమాల్యములయందు లక్ష్మీ నివ సింఁచుఁ గావున వానిని మేము ధరించితిమి. ఆద్వారమున శత్రుగృహ మును, ద్వారమున మిత్రగృహమును బ్రవేశించుట విద్వాంసులధర్మము. కావున శత్రువగు నీయొక్కగృహప్రవేశము నద్వారమున నొనర్చితిమి. నీయొద్ద కిఁభూషు మేము కొండాక కారోద్యద్దేశంబున నేతెంచినవారము. ఆకారణమున నీ విచ్చుపూజలం గొనమైతిమి. బ్రాహ్మణులు మాట లలో శూరత్వమును జూపుదురు. ఉత్తమత్కత్రియులు కార్మములలో శూరత్వమును దెలుపుదురు. మాకు బాహువులయందు శూరత్వము గలదు. ఇవిధమునఁ దొల్లి త్కత్రియులకు భుజములయందు వీర్యము గల్గించియున్న వాఁడు. మాశౌర్యబలములఁ జూడఁ దలంతువేని యవ శ్యము చూడుమనఁగా మాగధుండు యాదవున కిట్లనియె. ఆర్యులారా! నే నిప్పు డెంత యాలోచించినను మీయందు నాకు ద్వేషము గన్పట్ట కున్నది. కావున వైరము జనింప లేదు. మీకు నే నెట్టి యపరాధ మును దొల్లి చేసియెఱుంగను. అట్టి నన్ను మీరేల శత్రునిఁగాఁదలంచు చున్నారు, నిరపరాధుని శత్రునిఁగా భావించుట ధర్మవిరుద్ధము కాదా ? అట్లు భావించినచో సరకప్రాప్తి యగు. రాజులు తమధర్మమును గ్రమ ముగా నాచరించు టుత్తమము. అదివారికి సకలకార్యములను సాధింపఁ జేయు. అవిధమున నే నుత్తమత్కత్తధర్మమున నడచుచుండఁగా

నిష్కారణముగ నన్ను మీరు శత్రునిగా భావించుట ధర్మవిరుద్ధంబు. అనగా వానికి మధుసూదనుం డిట్లనియె. కులధర్మమును నెఱవేర్చు బూని యుండు నొక్కమహానీయునియాజ్ఞ మెయి మేము మువ్వరము నీతోఁ బోరునట్లు నేతెంచితిమి. వారివారి దేశములలో సుఖముగ నున్న నిరపరాధులగు రాజులను నిష్కారణముగఁజెఱఁబెట్టి క్రూరకర్తమును దల పెట్టియున్న నిన్ను నిరపరాధుఁ డని లోక మనునే? రా జను నామమును దాల్చినవాఁడు శత్రురాజులపై దండెత్తి వారి నోడించి తెచ్చి చెఱఁ బెట్టి నిత్య మొక్కనిగా భూతనాథున కర్పింప నెంచి యారాజులకుఁ బ్రాణాంత మి ట్లొనర్చునే? ప్రపంచమునందు నీవు తప్ప నన్యస్థపాలుఁ డెవ్వఁడైనను దనుబోలిన మనుష్యుండే యగువాఁడును, భూపతియైన వాఁడును నగువానిని నిర్బంధమునఁ దెచ్చి చెఱసాలయం దుంచి తన యిచ్చ మెయి నిట్లు రుద్రున కొక్కిరాజునుగా బలియిచ్చువాఁ డెందెని గలఁడే? నిన్ను నీవు ధర్మాత్తుం డంటివి, ఇంతకన్న భూరమగు నధర్మంబు వేఱొండు గలదే? కావున ధర్మ మును రక్షించునిమి త్తము మహాపాపా త్తుండ వగు నిన్నుఁ బోరిలో వధింపవచ్చితిమి. మనుష్యుఁ డేయేకాల ములలో నే యే కర్తములం జేయునో యాయాకాలములలో వాఁ డాయాకర్త ఫలముల ననుభవింపవలయును. ఉత్తమక్షత్రియులు సమర యజ్ఞమును జేయుట కుద్యమించి వీరస్వర్గమును బొందుదురు. నీచే బాధితులయినవాని కుపకార మొనర్చుటకును, జ్ఞాతులను సంరక్షించుట కును, జ్ఞాతివధమును జేయుటకు నుపక్రమించియున్న నిన్ను వధింపవచ్చి తిమి. నాకంటె నధికులైన రాజు లీభువిలో లేరని నీవు గర్వమునఁ దలంచుచున్నావు. అట్లు తలంచుట నీబుద్ధివిప్లవము తప్ప వేఱు గాదు. శూరుండై రణము సలిపి వీరస్వర్గమును నవ్యమైనదానిని బొందవలయు నని యేక్షత్రియుండు గోరఁడు? క్షత్రియులు ప్రపంచమును జయింప వలయు నని కోరుట, రణదీక్షను వహించుట యనెడి రెండును వీరస్వర్గ మును బొందుట కనియే తలంపుము. పరబ్రహ్మవిచారమును, మహిత యశస్సు నార్జించుటయును, విస్తారమగు తపోసమ్రాసమును, యుద్ధమున మరణమును స్వర్గప్రాప్తి హేతువులు. కావున నుత్తము లగు క్షత్రియు

లును శూరులును ధర్మయుద్ధమును పలిపి వీరమరణమును బొంది, నాశమునకుఁ జోయి యింద్రునితో సుధర్మసభయందు సరసవినోదంబులఁ దేలి యాడుచుందురు. రాజులలో నీవే శూరుఁడ వని గర్వింపకుము. నీకంటె శూరులైనరాజు లనేకులున్నారని తెలిసికొనుము. కులవృత్తములను బాగుగ నెఱింగినవాఁడు నీవలె గర్వింపఁడు.

ఇవిద్వధమునఁ దొల్లి గర్వించిన దంబోద్భవుఁడు, కార్తవీర్యుఁడు, నుత్తరబృహద్రథుఁడు ననియెడి వీరు మువ్వరును దమకుఁ దామె చేటుఁ దెచ్చుకొని వినాశమును జెందిరి. నీవును నిక్కడు పుత్రమిత్రాదులతోఁజెడకుము. నామాట లాలింపుము. చెఱఁబెట్టినరాజుల విడిపింపుము. కాదేని మాతోడఁ జోరి యంతకాలయమున కరుగుము. మేము నీతోఁ జోరాడుటకు వచ్చినవారము. నేను హృషీకేశుఁడ నగు శౌరిని; వీరు కౌరవ సింహు లగు భీమాఞ్జనులు. నామాటలను విని రాజులను విడిచివుచ్చి మేలుగాంచుము. కాదేని, పోరికి సన్నద్ధుఁడ వగుము. అని చెప్పఁగాఁ గ్రోధసంగత్తనయనుండై జరాసంధుం డిట్లనియె. నే నీరాజుల నెల్ల విక్రమంబునఁ జోర జయించి తెచ్చినవాఁడ. వీరిని నాయుచ్చమెయి నొనర్చుటకు నాకు సర్వాధికార మున్నది. మఱియును దేవకార్జున ముద్దేశించి శూరుండనై తెచ్చిన వీరిని మీ కిప్పుడు వెఱచి నేను విడుతునే? మీరు నాతో సేనాసమన్వితులయి పోరాడఁ బూనుదు రేని, యట్లొనర్చుడు. కాదేని యొక్కొక్కరుగఁ గాని, యిరువు రొక్కొక్కసమయమునఁ గాని, యదియుంగాక మువ్వ రేకకాలమునఁ గాని నాతోఁ జోరాడఁ దలంతు రేని పోరాడుటకు నేను సునీధ్యుఁడ నని చెప్పి, తన పుత్రుఁడు సహదేవునకుఁ బట్టాభిషేకమును జేసి తనకు ముఖ్యమంత్రిలగు హంసడిభకులు లేకపోయిరి గదా యని కొంత వగచి, పదంపడి వీర్యద్రేకము వెలి కులుకఁగా యుద్ధమునకు సమకట్టి నిలుచుటయు, వాసుదేవుం డితనిని జంపువాఁడు భీముఁ డని విధిప్రేరణము నెఱింగినవాఁడగుటఁ దాను వానితో మల్లయుద్ధమును జేయ నొల్లక మాలో నీయిచ్చవచ్చినవానిని గోరికొని యుద్ధముఁ జేయఁ బ్రారంభింపుము. అని చెప్పఁగా నాజరాసంధుండు బలగర్వమున భీముం గోరికొనియె. అప్పుడు జరాసంధుండు తనపురోహితుఁడు స్వస్థ్యయనము గావింపఁగా, గోరో

జనాదిమంగళద్రవ్యములఁ గొని, శరీరరక్షకములగు నితరపదార్థములతోఁ గూడికొని కిరీటముం దీసి తలవెంట్రుకలను జక్కఁగా ముడివైచి వీరోద్భిక్తుడై యుద్ధమున కెదుర నిలువఁగా, భీమసేనుండు తనకు జగన్నాథుండు స్వస్థ్యయనముఁ జేయఁగా సాతనియాశీర్వాచనబలమును బొంది సమరాయత్తుడయి భుజము లప్పలించుకొని జరాసంధున కెదుట నిలిచెను.

❀ భీముండు జరాసంధుని చుట్లయుద్ధమునఁ జంపుట ❀

అంత నా జెట్టిదైత్యును మొట్టమొదటఁ బాదాభినందనసూచకంబుగా మొగ్గలు వాలిరి. విదప నొండొరులచేతులం బట్టికొనిరి. కచ్చలను విదిల్చిరి. మొలనూళ్ళ ద్రెంచిరి. చేతులచే నొకరిభుజంబుల వేటొక్కరు త్రొచిరి. అంగములం బెనఁగుగొనునట్లు పెనంగిరి. పరస్పరభుజంబులం దట్టికొనిరి. కిలారింపు లొనర్చిరి. హస్తలాఘవ మచ్చువడఁ గానెల బిగియించిరి. మిణుఁగురులు రాలునట్లు కుత్తుకల నదిమిరి. చెక్కిళ్ళఁ జదిమిరి. పరస్పరశరీరములం బట్టి నేలం ద్రోసిరి. పాదఘట్టనంబులఁ బరస్పరమర్తస్థానముల నుటుమునేసిరి. వ్రేటులు దొలఁగ భుజములతోఁ బెనంగిరి. ఉరమ్ము నురమ్మున పెట్టిల్లు పెట్టిల్లు మనఁ దాఁకిరి. మదించినయేనుఁగులంబోలె గరములఁబీడించికొనిరి. కన్నులనుండి యగ్నికణంబులు రాలునో యన్నట్లొకరి నొకరు చుఱచుఱం జూచిరి. ఇవిధంబునఁ బరస్పరమల్లయుద్ధపాండిత్యము నొకరికొకరు వెల్లడించుచు, సటల నాడించుచు బోరాడుమృగేంద్రద్వంద్వంబుఁ బోలె నొకరి నొక రురవడించి యీడ్చుచు, బడఁద్రోయుచు, లేచుచు, తొలవ్రేటులఁబోలె దృఢప్రహారములం గొట్టుచు, నొకరి నొక రొడిసి ఁట్టుకొని నేలయందుక్కడంగ నీడ్చుచు బోరుచుండఁ బురములో నున్న బ్రాహ్మణులును వైశ్యులును సనేకక్షత్రియులును శూరులగు శూద్రులును వృద్ధస్త్రీలును సనేకులు వచ్చి, పరస్పరజయకాంక్షులై ఘోరంబుగాఁ బెనఁగుచున్న భీమసేనజరాసంధులఘోరయుద్ధముం జూచి, యాశ్చర్యపడుచుండిరి. కొందఱు నివ్వెఱపాటు నొందిరి. అప్పటివారియుద్ధము మహేంద్రవృత్తయుద్ధముం బోలి యుండెను. అవిధంబున వారు కార్తికశుక్లపాడ్యమినాఁడు పోరుట కారంభించి త్రయోదశినాఁటి



యుద్ధమున భీమువ్రేటులచే జరాసంధుఁడు డయ్యుటం దెలిసి, చతుర్థశి  
నాటినిశాసమయమున జరాసంధు నిర్వీర్యుఁగా నెఱింగి, జగన్నా  
థుండు భీమనేనుం బిలిచి యిట్లునియె. బకాంతకా! నీశత్రుబలతేజంబులు  
తగ్గినవి. విజృంభించి పోరుము. పోరుచు ముగింపుము. శత్రువును వధింప  
నిదియె సమయము. అని యుత్సాహపూర్ణవచనములఁ బలుకఁగా, నా  
మారుతి యతిబలపూరితుండై విజృంభించి శత్రుని నిర్జించుటకుఁ బూను  
కొనియె. అంత జనార్దనుం డూరకుండక వెండియు భీమనేనుం జీరి యిట్లు  
నియె. మారుతీ! సీతండ్రి యగు ప్రభంజనుని స్మరించి నీబలమును  
వృద్ధిచేసికొని శౌర్యముతో వేగంబు శత్రుభంజనము గావింపు మని  
ప్రోత్సాహవచనము లాడఁగా, నావృకోదరుండు వృకంబుమాడ్కి  
రౌద్రంబు మెఱయ నాబాహుద్రఘ సతిరౌద్రముతో నొడిసిపట్టి మో  
కాళ్లనదిమి వివీళుఁజేసి, పాదములం గేలంబట్టికొని గిరగిర నూలుమార్లు  
ద్రిప్పి ముక్కులం గన్నుల నెత్తుటిఘారలు గాలుచుండఁ గ్రిందఁ గొట్టి,  
వానివీఁపుఁ గాలఁ దన్ని, కాళ్ల రెంటిని ఫెల్లుమనఁ గట్టియల విలుచు  
నట్లు విఱచి వాని విగతాసుఁగా నెఱింగి వీరావేశంబున సింహనాదంబు  
భూనభ్రాంతరంబు నిండునట్లు చేయఁగా, నాకిలారింపునకుఁ బొరులు వెఱ  
చఱచిరి. హిమవంతంబు బ్రద్దలయ్యెనో యని తలంచిరి. స్త్రీలగర్భములు  
స్రవించినవి. అంత నాజరాసంధు శవమును గాళ్లఁ బట్టి జరజర లాగి  
కొనుచు వచ్చి రాజగృహద్వారంబునఁ బడవైచి భీముండు క్రోధారుణిత  
లోచనుండై యుండె.

— శ్రీకృష్ణభీమార్జునులు చెఱిలో నుండురాజుల విడిపించుట —

అంత దేవకీనందనుండు భీము నాశ్వాసించి క్రోధమును జల్లార్చి,  
మువ్వరును బురమునం దున్న చెఱిసాల కరిగి, యందుఁ జెఱిపట్టిన  
రాజుల నందఱును విడిచిపుచ్చి, ధ్వజములతో విరాజిల్లుచుండు జరాసంధు  
రథమును దెప్పించి యందు భీమార్జునులం గూర్చుండ నియమించి  
తాను సారథ్యమును వహించి పురము వెలుపలిప్రదేశమున కరిగెను.  
ఆరథమును బూర్వ వింద్రోవేంద్రులు తారకాసురసంహార కాలమున  
నారోపించియుండిరి. ఆరథమును మహేంద్రుండు వసురాజున కొసం  
గెను. వసురాజు బృహద్రథుఁ కొసఁగెను. తండ్రి యగు బృహద్రథుని

వలన జరాసంధు నారథంబు నేరె. ఆరథము తనసహజకాంతులచే యోజనప్రమాణమార్గము దివ్యప్రకాశమును గలిగించుచుండు. అట్టి రథమున నామువ్వురు సారథిరథికులై త్రేతాగ్నులవలె మెఱయుచుండిరి. అప్పుడు శ్రీకృష్ణుండు గరుడునిఁ దలంపఁగా నామహనీయుండు నాకంబునం దుండి తనబలవర్గ మగుభూతగుణంబులతోఁ గూడికొని యే తెంచి జగన్నాథునిఁ బని యడుగ, నామహనీయుండు గరుడుని నాతనిభూతగుణములతోఁ దనయారథముపై ధ్వజమున నుండు మని యాజ్ఞాపించె. అంత గరుడుండు భగవన్నియమనమున కియ్యకొని యట్లు గావించె. గరుడధ్వజముతోఁ బ్రకాశమానమైన యారథము మధ్యందినమార్తాండునివడువున వెలుఁగ నారంభించెను. అంత గిరివ్రజములోనివిప్రులు విజయులగుశ్రీకృష్ణభీమాష్టమల నాశీర్వదించిరి. ఇతరజనులు వారిని మిగుల సత్కరించిరి. చెఱయందుండి ముక్తులయిన రాజులు తమబంధవిమోచనమునకుఁ గారకుం డగు వాసుదేవుని సద్గుణ గణంబుల నుతించి యిట్లనిరి. 'జగన్నాథా! జగంబుల రక్షింప నున్న నీ కీకార్యం బేపాటి? నీవు తలంచినంతమాత్రమున నీ శత్రువులు హతులు కారే? నీకసాధ్యం బొం డీజగంబునఁ గలదే? నీవయచే దుఃఖికర్దమమునఁ బడియుండినమే మీజరాసంధతటాకమునుండి వెలువడితిమి. నీకటాక్షమున గతభేదుల మైతిమి. సంసారబంధమును వీడి మోక్షముం జెందు యోగికై వడి, మే మీనాఁ డీకారాబంధమును వీడి యపారకృపాతరంగిత హృదయుఁడవగునిన్ను జేరఁగంటిమి. మాకెద్దివిధింపఁదలంచుందువో దానిని శిరసా వహించి యొనర్చెదము. మాకుఁ బ్రాణదాతవు. భయత్రాతవు. సద్గురుండవగు నీ వేడుగడవు. నీ కొసఁగరానిపదార్థం బనన్యంబు మాయొద్ద నేదియును లేదు' అని విన్నవించిరి. అప్పుడు భగవంతుండు వారిమనవి నాలకించి వారు జరాసంధుచే బడినబన్నములకు వారి నూఱి డించి పరమధార్మికుం డగు యుధిష్ఠిరుండు సామ్రాజ్యమును వడసి రాజసూయంబు చేయ నున్నవాఁడు. ఆతనికి మీరుపకార మొనర్పవలయును. అతండు బొందఁగలసామ్రాజ్యమునకు మీ రెల్లరు తోడ్పడవలయును. అని చెప్పఁగా, నారాజు లందఱు తామాటలకు సంతోషించి యుధిష్ఠిరునకుఁ గడుంగూర్చువారై భగవదాజ్ఞానుసారులై యనేకరత్నములను

సమర్పింప వాని నన్నిటిని గ్రహించి వారియెడ దయఁ దాల్చె. అటు పిమ్మట జరాసంధునికుమారుండు సహదేవుం డమూల్యము లగు రత్నములను బల్లెరమునం దుంచుకొని పురోహితుండు మున్ను నడువ వచ్చి మిక్కిలి వినయముతో మ్రొక్కి నిలుచుండఁగా, శ్రీవాసుదేవుం డా రాజకుమారున కభయదాన మొసఁగి యాతనిని మగధరాజ్యమున కభిషిక్తుంజేరి. యాతండు తెచ్చిన రత్నముల కానుకను న్రితితో గ్రహించి, కడగంటిచూపున నాతని నాదరించి నగరునకుఁ బోవుట కనుజ్ఞ నొసంగెను. పదంపడి సహదేవుండు భీమార్జునులమన్ననలఁ బొంది నగరుసొచ్చె. అంత జనార్దనుండు భీమార్జునులతోడ వేగవంతము లగు రథ్యములఁ బూన్చిన జరాసంధురథంబు నారోహించి తమచే జెఱుగుండి విడిపింపఁబడినరాజు లందఱు వెన్నంటి రాఁగ, వేగవంత మగు ప్రయాణమున నింద్రప్రస్థంబు నేరి యుధిష్ఠిరుల గాంచి నమస్కరించి భీమార్జునుల నాతని కప్పగించి, 'మహాత్మా! అదృష్టవశంబున నీతమ్ములు సుఖులుగ నీయొద్ద కరుదెంచిరి. భీముండు జరాసంధుని మల్లయుద్ధంబున హతునింగాఁజేసె. వానిచే జెఱసాలయం దుంపఁబడి భూతనాథున కగ్నితులగు టకు సంసిద్ధులైనరాజులు వీరె. చెఱసాలయందుండి వీరు విముక్తులయిరి.' అని యారాజుల నెల్ల శౌరి యుధిష్ఠిరునకుఁ జూపఁగా నాధర్మపుత్రుండు వాసుదేవునిఁ దనతమ్ములను గొఁగిలించుకొని పరమానందమును బొంది, చెఱసాలనుండి ముక్తులయిన రాజులను యథోచితరీతి నాదరించి యుచిత సంభాషణముల నూఱిడించి వారిని స్వస్వదేశములకుఁ బోవ ననుజ్ఞ నొసంగెను.

ఈ ప్రకారంబుగా వాసుదేవుండు భీమార్జునులచే మాగధుండైన జరాసంధునిఁ జంపించి వారిచే బొగడ్డఁ గని, యుధిష్ఠిర ధౌమ్యును జ్ఞాతుండైన జరాసంధుతే రెక్కి మిక్కిలి వేగమున ద్వారవతి కరిగె. అంతట నొక్కనాఁడు సవ్యసాచి యుధిష్ఠిరునితో నిట్లనియె. 'మహారాజా! మనభాగ్యవశముననే నీదివ్యధనుస్సును, నగ్నిదత్త మయి స్వయం ప్రకాశమాన మైన రథమును, నప్రతిహత మైన యుద్ధసాధనములును, నక్షయంబు లగుతూణీరయుగళంబును గల్గియున్నందులకు ఫలంబుగా దిగ్విజయయాత్రకు నేనను సమకూర్చుకొని తరలి భాండాగారమును

రవ్యసంపూర్ణ మొనరించెన. నీయాజ్ఞకు వేచి యున్నవాడ' నని చెప్పఁగా, యుధిష్ఠిరుం డా మాటలను బరమహర్షంబున విని తగుసేసను సన్నాహపఱచి దైవజ్ఞులం బిలిచి సమరమునకుఁ దఱలునిమిత్తము శుభమువలూర్త మొక్కదాని నిర్దేశించి, యామంగళదినమున శుభ కార్యములం జేయించి యుత్తరదిశకు ధనంజయునిం, దూర్పునకు భీమసేనుని, దక్షిణమునకు సహదేవునిం, బడరునకు నకులుం బంప వారు సర్వ దేశములను జయించి బహుతత్పరాసులను, విస్తారమగు ధనకనకములను నాధర్మ రాజునకుఁ గానుకలుగాఁ దెచ్చి సమర్పించి రనఁగా, జనమే జయుండు వైశంపాయనునితో, 'ముసీంద్రా! మా ముత్తాతలదిగ్విజయ వృత్తాంతంబుల సవిస్తరంబుగా వినవలయు జెప్పవే' యన నతని కాముని చంద్రుం డిట్లనియె.

❖ భీమార్జునకులసహదేవులు దిగ్విజయము చేయుట ❶ ❖

జనమేజయా! మీపెద్ద లందఱ తోకాలమున సర్వదిక్కులను జయించిరి. యుధిష్ఠిరుం డింద్రప్రస్థపురంబున రాజ్యపాలనమును జేయుచుఁ దనపురమును సహస్రాతుండై కాచియుండె. పెరివారు సేనాసమేతులై దిక్కుల నుండు రాజుల నోర్వఁజోయిరి. వారిలోనర్జునుండు కావించిన విజయముల మొట్టమొదట నుడివెదను. గాంధీవి యవ్విధంబున సర్వాయుధసమన్వితంచైన తేరెక్కి యుధిష్ఠిరామమతుండై నేల యూనిన తెఱుగున రథగజతురగపదాతివర్గముతోఁ గూఠిన యపరిమిత సేనంగూర్చుకొని యుత్తరదిశకు జైత్రయాత్ర పెడలేరు. ఆయుర్యమమున మొట్టమొదటఁ బులిందరాజుం దొడరి యర్జునుద్ధమున నాతని నశ్రమంబున నోడించె. పదంపడి యానర్తకాలకూటసులిందసురుండలదేశపురాజులను వేగమున వశపర్తులనుగాఁ జేసికొని విస్తారసేనాసమన్వితుండై, శాకలద్వీపరాజగు ప్రతివింధ్యు మూర్ఖునుటకు నిశ్చయించెను. శాకలద్వీపవాసు లసహాయశూరులు. మేటులైనధానుష్కులు సప్తద్వీపవాసులలో వారిశౌర్య మజయ్యము. అట్టిశూరులతో నిండిన సైన్యముగల ప్రతివింధ్యు నశ్రమంబున గెలిచి యచ్చటి శూరులు దన్నుఁగొలిచి రాఁగఁ, గిరాతులతోను చీనులతోను పరివేష్టించఁబడిన ప్రాజ్ఞోత్తిషమును జూచి దాని కధిపతి యగు భగదత్తునితో నెనిమిదవినంబులు

మహాహవం బొనర్చెను. అంత భగదత్తుఁ డర్జునుని యపారధనుర్విద్యా  
 విలాసంబున కాశ్చర్యపడి యాతనితో సఖ్యముం గోరి యిట్లనియె.  
 'విజయా ! ఈ నీధనుర్విద్యావిలాసంబునకు విస్తయం బందితి. ఇట్టి శౌర్య  
 ప్రదర్శనంబుఁ జూపఁ బొండవుండ వగు నీకుఁ దక్క నన్యుల కెవ్వరి కేని  
 దరంబె. మఱియు నీవు మహేంద్రనందనుండవు. నేను మహేంద్రసఖు  
 డను. మన మిరువురము సఖ్యముతో వ ర్తిల్లవలయును. నీ వెద్దానింగోరి  
 యిట్లు యాహవాహోన్ముఖుండ వైతివి? ఆయ్యది నాకు సవిస్తరంబుగాఁ  
 దెలుపుము. దానిం బ్రీతిపూర్వకముగ నొనర్చెదను' అని యడుగఁగా  
 వాని కర్జునుం డిట్లనియె. 'భగదత్తా ! వినుము. కౌరవశ్రేష్ఠుండును, ధర్మ  
 జ్ఞుండును, సత్యసధుండును, రాజర్షియు నగు యుధిష్ఠిరుండు విస్తార  
 దక్షిణలచే విప్ర)లఁ దనియింప యాగదీక్షితుండై రాజసూయమును  
 జేయ నిశ్చయించియున్నాఁడు. మఱియు నాయాగంబు బహుదక్షిణా  
 సమన్వితంబు. అమృతాత్మనకు సామ్రాజ్యంబు సేకూలునట్లు విస్తారధన  
 మొనుగుము. నీవు నాతండ్రియైన మహేంద్రున కిష్టసఖుండవు గాన నా  
 ముఖ్యోద్దేశమును వెల్లడించితి. ఇది దక్క నింకేదియు నా కభిమతంబు  
 లేదు.' అనఁగా భగదత్తుం డర్జునునితో నిట్లనియె. 'బీభత్సా ! యుధిష్ఠి  
 రుండు నాకు నీతోఁ దుల్యుండు. ఆమహనీయుం డొనర్చు యాగము  
 నకై నీకోరిన ధనం బొసంగెద. ఇక నేమి చెప్పినం జేసెద.' అని చెప్పి  
 విస్తారధనరాశి నొసంగఁగాఁ, గైకొని యచ్చోటు వదలి యంతర్గిరిబహి  
 ర్గిరుక్మపగిరులయం దుండు ప్రభువుల నవలీల నోడించి వారియొద్దనుండి  
 కానుకలను గప్పములను నపరిమితధనములం గొని, వారందఱును దనుఁ  
 గొలిచిరాఁగ నులూక దేశమునుజొచ్చి, యచ్చోటి రాజు నులూకు నశ్ర  
 మంబున గెలిచి, యాతఁ డిచ్చిన ధనకనకమణియవస్తువులను యుధిష్ఠిరు  
 నకుఁ గానుకలుగాఁ గప్పములుగాఁ గొని, మోదాపుర వామదేవు  
 సునామోత్త రోలూకాధిపతుల నెల్ల నోడించి, వారివలన రాజసూయ  
 యాగమునకై విలువగల యావస్తువులఁగొని, దేవప్రస్థమునకుఁ జనెను.  
 దానియధిపతి యగునేచాబిందుం గెలిచి విష్ణుగర్భుండను ప్రభువును  
 సమరమున నోడించి, మహారథికులగు పార్శ్వతేయులతో నోహటించి,  
 పరగ్రహాసు లగు దమ్ముల నోడించి, పౌరవుని జయించి, యుత్సవ సంకే

తాదులతో నుండు నేడుగణంబులవారిని గెలిచి, కాశీరముం జొచ్చి  
యం దనేక ప్రభువులను, దశమండలములతో లోహితునిఁ, ద్రిగర్త,  
ద్వార కోకనదరాజులను మదమడంచి, యభిసారిని నురగావాసి యగు  
రోచమానుని రణనిర్జితులం జేసి, నానావిధాయుధములతో రక్షింపఁ  
బడిన సింహపురసహ్యాపురములను వశపఱచుకొని, సుమూలుల గండ  
డంచి, బాస్లిక, దరద, కాంభోజాధిపతులవలనఁ బెక్కు కానుకలను  
గప్పములనుం గొని, యచ్చోటినుండి యీశాన్యదిక్కు దెస మఱి, లోహ  
పరమకాంభోజరాజుల నణచి, యుత్తరఋషి కాధిపతితో విక్రమించి  
పోరి వాని నోడించి యాతనియొద్దనుండి శుకోదరతుల్యవర్ణములగు  
పెక్కుగుఱ్ఱములఁ గప్పంబుగాఁ గొని, హిమచత్పరవృతుఁజేరి యా  
ప్రదేశపుశూరుల నోడించి, క్షేత్రపర్వతము నాక్రమించుకొని, కింపురుష  
ప్రదేశములఁ జొచ్చి వారికి రాజైన ద్రుముఁ డనువానిసుతునివలన  
మితిమీరిన ధన రాసులంగొని, హాటకముంజొచ్చి దానిరాజగు గుహ్యకు  
వలన విస్తారధనముం గొని. పదంబడి మానససరస్సును, ఋషికుల్య  
లను జూచి, హాటకదేశముయొక్క పార్శ్వద్వయనివాసు లగు గంధ  
ర్వుల యుద్ధమున నోడించి, వారీయఁగాఁ దిత్తిరి కల్తాష మండూ  
కంబు లను వేళ్లతో వెలయు నుత్తమాశ్వంబులను గానుకలుగాఁ  
గొని, యుత్తరకురుదేశములలో నున్నహరివర్షముఁ జొచ్చి దానిం  
జయింప యత్నింపఁగా, నాదేశమునకుఁ బ్రవేశించుప్థలమునం దున్న  
మహావీర్యులు, మహాకాయులు, మహాబలులు నగు ద్వారపాలకులు  
పార్థున కిట్లనిరి. 'పార్థా! ఈపురమును నీవు జయింప లేవు. ఇంకను మఱి  
లుము. ఇచ్చటికి నీవిజయము పరిసమాప్తమయ్యెను. ఈపురమును  
బ్రవేశించిన నరున కొక్కటియుఁ గంటికిఁ గానఁబడదు. నీశౌర్యమునకు  
మేము మెచ్చితిమి. నీవు మహాస్త్ర వేదివి. మేటిధానుష్కుండవు. కాని  
మానుష దేహమున నీపురము సొచ్చుట యసాధ్యము. నీకువలసినదాని  
నిత్తుము' అని చెప్పుచుండు ద్వారపాలకులమాటల కర్హునుండు నవ్వి  
యట్లగు నేని ధర్మపుత్రుండు సామ్రాజ్యముఁ బొంది రాజసూయయాగ  
మును జేయుటకు యత్నించియున్నాఁడు. కావున నాపరమధార్మికునకు  
మీరు కప్పము నొసంగుఁ డనఁగా, వారు విస్తారధనమును వివిధరత్న

రాసులను దెచ్చి యిచ్చిరి. ఇంకను నానావిధము లగు కంబళములను, దివ్యవస్త్రములను, జిత్రవిచిత్రము లగు కృష్ణాజినములను గప్పములుగా నర్జునున కొసంగిరి. ఇన్విధమున ననేకౌత్తరాధిపతులను నోడించి యా దిగ్విజయముతో నింద్రప్రస్థము ప్రవేశించి ధనంజయుండు ధర్మజుభాండా గారమును దాఁ దెచ్చిన సకలపదార్థములతోను, జిత్రవిచిత్రవస్తువుల తోను, గుఱ్ఱపుశాలలను గుఱ్ఱములతోను, భండారముల నుమహార్ఘ్య మణిసంచయములతోను, నపరిమితధనరాశితోను సంపూర్ణముగ నొన ర్చెను.

అట భీమసేనుడును నరాతులదర్శమడంపంగల సైన్యముతోడఁ దూర్పుదెసకుఁ బోయి పాంచాలరాజుచే మన్నింపఁబడి, మిథిలాపతి యగు జనకునితో యుద్ధము సేసి యాతనిం గెలిచి, దశార్ణవతీయైన సుధన్వితో ఘోరయుద్ధ మొనర్చి వానిశౌర్యమునకు మెచ్చి వానిం దనసేవాపతిం గావించికొని, యశ్వధేశ్వరుండగు రోచమానుని వాని తమ్ములతోడ వశ్యులం జేసికొని, యాతని రాజ్యమునకు దక్షిణమున నున్న పుళిందాదుల వశపఱచుకొని, సుకుమారసుమిత్రుల నోడించి చేదిదేశమునకుఁ జనెను. అప్పుడు చేదిదేశాధిపతియు మహాశూరుండును నగు శిశుపాలుండు ధర్మరాజు నిజభుజబలంబున సామ్రాజ్యసంపాదనము గావించి రాజసూయంబు చేయ నుద్యమించియున్నాడను వార్తను విని భీముని మిక్కిలి గారవించి తనవీటుఁ గొన్ని దినములుండఁగోరఁగా, భీముండు శిశుపాలు నభిమతప్రకారము కొన్ని దినములచోప్పటనుండి తఱలఁగా, శిశు పాలుండు మిక్కిలిభక్తితో రాజసూయమును జక్కగాఁ జరుపఁదలంచి యుండు ధర్మజునియత్న మెఱిగి ప్రీతిగలవాడై సంతోషించి రత్నము లతో వెలయుచుండు ధనరాసు లొసంగెను. అంత నచోప్పటు వాసి భీమ సేనుండు పుళిందపురమున సుకుమారుని, కుమారవిషయమున శ్రోణిమం తుని, కోసలమున బృహద్బలుని, నయోధ్యాపురమున దీర్ఘప్రజ్ఞుని, కాశి రాజును, సుపార్శ్వుని, గజపతియైన సుధన్వుని, మత్స్యమూలవవతులను, గర్లాట దక్షిణములను మర్దించి, హిమవత్పర్వమున భల్లాటపతిని నోడించి, శుక్తిమర్దిరివాసుల నాక్రమించి, క్రథునిశౌర్యము నణించి, మత్స్యములదదేశాధీశుల నోర్చి, మదధారగిరిని వశపఱచుకొని, సోమధే

యుల నోడించి, యుత్తరాభిముఖుండై వత్సదేశస్థుల నిర్జించి, భర్తాధిపతి యగు నిషాదనాథుని మదమడంచి, మణిమత్ప్రముఖులగు ననేకరాజుల గర్వమడంచి, భోగవత్పర్వతమును స్వాధీనముచుకొని, శర్తక, వర్తక, శక, బర్హరరాజులను నింద్రపర్వతవాసులగు కరాతాధిపతులను, సుహృద్ ప్రసుహృదులబలశౌర్యముల నుక్కుడంచి, మగధదేశముఁ జొచ్చి దండ దండధారుల నిర్జించి, గిరిప్రజమును బ్రవేశించి సహదేవుచే సన్తానింపఁబడి యాతని నూఱిడించి, యాతఁ డపరిమితధనరాసులను గప్పముగ నీయఁగాఁ గొని వానిసాయము వడసి, కల్లునితోఁ బోరి జేతయై, మోదాగిరిపతిశౌర్యంబుఁ జూప వానిగర్వ ముడిపి, పుండ్ర పతియుఁ గౌశికీతీరవాసియు నగు పౌండ్రకవాసుదేవుండు శ్రీకృష్ణ మూర్తితో నెల్లప్పుడు మత్సరించుచుండుఁ గావున నాతనిం బోరునకుఁ జీటి వానిం గట్టియేటుల నొప్పించి గెలిచి, వంగనాథుని, సముద్రసేను, జంద్రసేను, ఖర్వటప్రభుని, దామ్రలివుని జయించి, యంతఁ దనివొక సముద్రతీరవాసులగు పెక్కురు మ్లేచ్ఛులను బోరునకు లాగి వారి నందఱ నొకసమయముననే యోడించి వారివలన బంగారము, వెండి, ముత్యములు, పగడములు, చందనము, నానావిధపరిమళపదార్థములగు నగురు మున్నగునవి, చిత్రవిచిత్రము లగు వస్త్రములు, కంబళాదులు, రత్నములును గప్పముగాఁ గొని యింద్రప్రస్థమునకు మఱి, తనతెచ్చిన కానుకలను గప్పములను యుధిష్ఠిరునకు నేత్రానందము కలుగునట్లు చూపి యన్నింటి నుచితస్థలములయందు యుధిష్ఠిరునాజ్ఞచేఁ బదిలఁపఁచి యుంచెను.

అంతట సహదేవుండు యుధిష్ఠిరానుజ్ఞాతుండై తనవెంట గొప్ప సేన వచ్చుచుండఁగా దక్షిణదేశమునకుఁ జైత్రయాత్రకుఁ బోయి శూర సేన మత్స్యదేశములను జయించి, దంతవక్త్రసుకుమార సుమిత్రులఁ బలాయితృలం జేసి వారొసంగిన కప్పములను గానుకలుగఁ గొని, పిదపఁ బడ మటిమత్స్యదేశముల నాక్రమించి, పటచ్చరదేశవాసుల నోడించి, గోశ్యంగపర్వతనివాసులగు నిషాదులమద మడంచి, శ్రేణిమంతుని నవ రాష్ట్రుని గెలిచి, కుంతిభోజుని సందర్శించి మిక్కిలి వినయముతోను బ్రీతితో ను నామామకుఁ దనరాక నెఱింగించిన, నాతండును బరమానంద



మున ధర్మరాజుసామ్రాజ్యము నంగీకరించి విస్తారధనము నొసంగఁగా దానిఁ గొని, పడవడి చర్మణ్యతీరమున నుండువాఁడును, వాసుదేవుతో విరోధించి యతనిచేఁ బోరున గెల్వఁబడినవాఁడును నగుజంభకుండను నతిబలవంతునితోఁ బోరి వానిం బలాయితం జేసి, యంతట నేకావరసేకులతో విక్రమించి పోరి వారిం గెలిచిన, వారనేకరత్నములను ధనవస్త్రాదులఁ గానుక లొసంగఁగా గొని, భోజకటకపురముఁ బ్రవేశించి యచ్చోట భీష్మకు నెదిరించి దినద్వయంబు వానితోఁ బోరి యాతని యుద్ధవిముఖుం గావించి, సర్వదానదీతీరవాసులును నవంతిరాజులును నగు విందానువిందుల నోడించి, వారిచ్చిన యనేకమణులను, గాంచనవస్త్రాదులను గొని, కోసలతటాధిపులను, గాంతాకకులను, దూర్వుకోసలులను, నాటకేయులను, హేరంబకులను బలాయితంబుం గావించి, ముంజగ్రామముసొచ్చి దానియధిపతియగు మారుధుని గెలిచి, మహాశూరులగు నాచీనులను, నర్మకకులను, నచ్చటి సమీపారణ్యవాసులగు నాటవికాధిపుల నందఱును నోడించి, వాతాధిపతిని, బులిందులను, బౌండ్రకరాజులను నిర్జించి, యచ్చోటినుండి ప్రయాణమై కిష్కింధ సొచ్చి వానరరాజులగు మైందద్వివిదు లోహటించి సహదేవునైనయముపై కుటుకఁగా, వారితో నేడహారాత్రము లెడలేక పోరి తనశౌర్యముచేత నిర్జింపఁబడి వారు తన్ను మెచ్చుకొని విస్తారధనరాసులను గానుకఁగాఁ దెచ్చి యిచ్చిన వానిఁగొని, యచ్చోటినుండి మాహిష్మతీపురప్రవేశముఁ జేరి దానిరాజగు నీలునితోడఁ బోరాడుచుండఁగా నీలునకుఁ దోడ్పడి యగ్నిదేవుండు సహదేవునైనయమును దహింప నారంభించెను. అంత సహదేవుండు దిగ్భ్రమితోఁ జేయునది తెలియక చింతించుచుండె' ననిన విని జనమేజయుండు వైశంపాయనున కిట్లనియె.

‘మునీంద్రా! యజ్ఞార్థమై జైత్రయాత్ర సలుపుచున్న సహదేవునైనయము నగ్నిహోత్రుండు దహింప నేలే? నీలున కగ్నిదేవుం డేకారణమున నిట్లు తోడ్పడెను?’ అని యడుగఁగా, నమ్మునీంద్రుం డారాజేంద్రున కిట్లనియె. ఒకానొకప్పుడు మాహిష్మతీపురప్రభువగు నీలుండు తనకూతు నగ్నిదేవున కుపచారములు సేయ నియమించియుండెను. అంతట నాదేవుండు దానివయోరూపలావణ్యములకు మో

హించి మన్నభబాధ కోర్వలేక బ్రాహ్మణరూపమును దాల్చి దానితో  
 సంగమించెను. దీని నీలుం డెఱింగి యా బ్రాహ్మణుండు వ్యభిచారదోష  
 మొనర్చె నని దానిం దండింపఁగా, వీతిహోత్రుండు నీలునకుఁ దన నిజ  
 రూపమును జూపెను. అంతట నీలుండు విస్తయమంది, తనచేతకుఁ  
 బరితపించి వినమ్రుండై కోపమునఁ బ్రజ్వలించుచున్న హవ్యవాహునకు  
 సాష్టాంగదండప్రణామంబు లాచరించి 'మహానీయా! నీ వని యెఱుంగక  
 నాచేసినతప్పుచు మన్నించి నన్ను రక్షింపు' మని వేడుచున్న మాహిష్వతీ  
 పురాధినాథుని కగ్ని దేవుండు ప్రసన్నుం డయ్యెను. అప్పుడు నీలుండు  
 తనకూతు నద్దేవున కొసంగి విధ్యుక్తవివాహం బొసర్ప నాహవ్యవా  
 హుండు ప్రీతుండై నీలుని వరములు గోరుమనెను. అంత నీలుండు తన  
 కును దనవంశపువారికిని శత్రుభయము లేకుండునట్లు వరముల గోరఁగా,  
 నాదేవుం డాకోరిన కోర్కె చొప్పునఁ గాఁగల దని యప్పటినుండి మాహి  
 వ్యతీపురముపై దండెత్తినచ్చు శత్రురాజులనైవ్యముచు నీలునకు సహ  
 యపడువాడై యుగ్ని దేవుండు కాల్చి భస్మము చేసి యోడించుచుండు.  
 మఱియు నామహిష్వతీపురవనితలకుఁ బరపురుషసంగమంబు దోషంబు  
 గా దని యగ్ని దేవుండు ప్రసన్నుండై నీలునకు వర మొసంగి యుం  
 డెను. దానంజేసి యాపురవనితలకు వ్యభిచారదోషము లేదు. అగ్ని  
 హోత్రుండు నీలున కిచ్చినవరదానముచొప్పున నిప్పుడు సహదేవునైవ్య  
 ము నాదేవుండు గాల్పు దొడంగె. ఈకారణమునఁ బెఱరాజు లెవ్వ  
 రును మాహిష్వతీపురముపై దాడి వెడలరు. దీని నెఱుంగక సహదే  
 వుండు శౌర్యమున నీలుం దలపడెను. తననైవ్యము నగ్ని దేవుం డిట్లు  
 కాల్చి నారంభింపఁగా, నాసహదేవుం డగ్ని సూక్తములతో హవ్యవాహు  
 నిట్లు నుతించసెంచెను. "ఓకృష్ణవర్ణుడా! నీకు సమస్కారము. మే మారం  
 భముచేసి చేయనున్న యీ రాజసూయయాగము నీకొఱకే సుమా! ఈ  
 రాజసూయము నెఱవేలునిమిత్త మీయుద్ధమును బ్రారంభించితిమి.  
 ఓపావకుడా! నీవు దేవతలకు ముఖ మగు చున్నావు. నీవే యజ్ఞమవు.  
 అతిపవిత్రుండవు. కావున పావకుఁ డనఁబరగితిని. హవిస్సులకు మోచి  
 కొనిపోవుదువు గావున హవ్యవాహుఁ డను నామము నీకుఁ బ్రకాశ  
 మానమైనది. నీకొఱకే వేదము లున్నవి గాన జాతవేదుండ వనియు

వెలయుచున్నవాడవు. ఓవిభావసుండా! నీవు చిత్రభాను, సురేశ, అనల, స్వర్గద్వార, పుష్పి, హుతాశన, జ్వలన, శిఖి, వైశ్వానర, పింగేశ, ప్లవంగ, భూరితేజ, కుమారసూ, రుద్రగర్భ, హిరణ్యకృదాదినామ ములతో బ్రకాశమానుండవై యున్నావు. ఓయగ్ని దేవుడా! నాకు బరాక్రమము నిష్టు. వాయుదేవుడు మహాసత్త్వము నిచ్చుగాక! పృథివి బలము నిచ్చుగాక! అన్ని మేళను నుదకములొసంగుగాక! నీవు వేదముఖంబవు గావున నన్ను సత్యముచే బావనునిగాఁ జేయుము. ఋషులచేతను, బ్రాహ్మణులచేతను, దేవతలచేతను, నసురులచేతను బ్రతిది నము యజ్ఞములయందు సుహుతుండవై నన్ను బావనునిగాఁ జేయుము. పాపనినాశకములైన శిఖలతోఁ గూడికొనిన ధూమకేతువవు నీవు. అనిలసంభవుండ వీవు. స్వప్రాణులయం దెల్లప్పు డుండు నీవు నన్ను బవిత్రునిగాఁ జేయుము. ఇవిధమైన నీస్తోత్రముచే నేను బవిత్రుండనై సంతృప్తస్వాంతుండనై స్థిరస్థానాధింతుచున్నాను. \*“తుష్టిం పుష్టిం శ్రుతిం చైవ ప్రీతిం చాగ్నే ప్రయచ్ఛ మే” యస్తు మంత్రము నెవఁ డుచ్చరించి యగ్నియందు హోమ మొనర్చునో, వాడు వీలిహోత్రుని సంతృప్తిపఱచి సర్వపాపచ్యుతుడై బుద్ధిరుంతుఁడును నెడ తెగనిదాంతుఁడు నగును. యజ్ఞవిఘ్నమును గావించ నీకు దగదు.” అని యీవిధముగా నగ్నిదేవుని మాద్రీపుత్రుండు స్తుతించి దర్శలకు బఱచుకొని దానిపై గూర్చుండి హోమముఁ జేసెను. ఇట్లు హోమముచేయుచున్న సహదేవుని విషయమై యగ్నియుఁ గరుణించి, చెల్లెలికట్టను దాటనిసముద్రునివడు వున సహదేవునినైవ్యమును దహించుట నిలిపి సంతసముతో సహదేవున కిట్ల నియె. ‘ఓకురుసింహుండా! నీయాసనమునందుండి లేవ్వు. నేను ధర్మపుత్రు నుద్దేశము నెఱుంగుదు. నేను నీమనస్సును బరిశీలించునిమిత్త మిట్లొన ర్పితి. ఈమాహిష్టతీపురమును నీలుఁడుచు వానివంశమువారును బాలిం చుచుండునంతవఱకును వారితో బోరాడవచ్చిన శత్రునైవ్యములను నే నిట్లు దహించునట్లొడఁబడియున్నాను. నీయభిమతమును సైత మిప్పుడు నెఱవేర్చెదను’ అని చెప్పగా, శ్రీసహదేవుండు | లేచి నిలుచుండి యగ్నిదే

\* ఓయగ్నిదేవుడా! నాకు తనివి నొసంగుము. బలము నిష్టు. శ్రుతిని దయ సేయుము. ప్రీతిని గరుణింపుము.

వునకు మున్ను ప్రాంజలియై సాష్టాంగవందనములం జేసి, లేచి సమస్త పూజలం జేసెను. అంత వీతిహోత్రుండు నీలుని సహదేవునకు సమ్ముఖుగావించి యాతనికి నీలుని విస్తారధనమును యజ్ఞాగ్ని మి య్మనఁగా, నగ్ని దేవునాజ్ఞ మెయి నీలుండు సహదేవున కతిధనము నొసంగెను. అంత సహదేవుం డాదేశము నట్లు స్వాధీనపఱచుకొని, దాననుండి ప్రయాణమై త్రైపురమునఁ బౌరవపతిని నెదిరించి, యతిప్రయత్నమునఁ గౌశికాచార్యుడైన యాకృతి యనువాని నోడించి, సురాష్ట్ర పలియగు సుబాహుంకొని, యచ్చోట నుండి భోజకటకమున నుండు భీష్మరుక్మలకు వార్తనంఁగగా వారు విశేషవస్త్రవాహనములను ధనరత్న రాసులనుధర్మజు యాగాఢముగఁ బంపఁగా వాని నెల్లఁ బరిగ్రహించి, యచ్చోటనుండి వెడలి శూర్పాకరవాలాకటులను నిర్జించి దండకము నాక్రమించికొనెను. దండకమునఁ దిమింగిలుం డనువాని వశముగావించికొని, యచ్చోటి నుండి తఱలి వనవాసులగు కేరకు లనువారిని గెలిచెను వీ రేకపాదులనఁబడుదురు. వారిచ్చిన్నధనరాసులం గొని సంజయతి పాపండ్ కరహాటక ప్రదేశములను స్వాధీనపఱచుకొని సాగరద్వీపవాసులును మ్లేచ్ఛ యోనిజులును నగు రాజుల వశపఱచుకొని, పాండ్రులను, గళింగులను, నుష్మకర్ణికులను, నోధులను, గేరళులను, దాలవనములయందలి యాంధ్రులను, దూతలమూలమున వశపఱచుకొనియె. పిదప నటవీపురమును యవనపురమును నిర్జించెను. అచ్చోటనుండి సముద్రతీరమున నుండు రాక్షసరాజైన విభీషణునకు దూతలచే జెప్పిపుచ్చుగా, నయ్యది కాలకృతం బని యాలోచించి వివిధరత్న రాసులను, జందనాగరుకాష్ఠములను, దివ్యాభరణములను, వెలగలవస్త్రములను, సాగరజాతము లగు దివ్యమణులను బ్రతాపవంతుఁ డగు సహదేవునకు విధేయుండై యనేక రాక్షసులచేతఁ బంపెను. అంత సహదేవుండు వాని నెల్ల గ్రహించి, దక్షిణప్రదేశములనుండి మఱలి యింద్రప్రస్థముం జేరి తాను దెచ్చిన మణిరత్నములను, వస్త్రవాహనములను, సుగంధవస్తువులను, గజాశ్వములను, నానావిధ పరిచారి కాజనంబులను యుధిష్ఠిరునకు సమర్పించెను.

అట నకులుండు యమపుత్రునిచే నెలవుఁ బొంది విస్తారమైన నేన తన్నుఁ బరివేష్టించిరాఁగా, నింద్రప్రస్థపురమునుండి వెడలి కార్తికే

యున కిష్టమైన రోహితకదేశమును జూచి మయూరుఁ డనురాజు నోడించెను. అచ్చోటినుండి వెడలి శైరీపక, మహేష్ఠదేశములను వశ పఱచికొని, యాక్రోశుఁడను శాజర్షిం గెలిచి, దశార్ణ, శిబి, త్రిగర్త, అంబష్ఠ, మాళవాధిపతుల సమరమున నోడించి, మధ్యమకేకయులను, వాటథాను లను ద్విజులను గెలిచి, వారు దారి సూపఁగాఁ బుష్కరా రణ్యమునం దుండునుత్సవసంకేతగణముల నోర్చి, సముద్రతీరమునం దున్న శూద్రులను, నాభీరులను, బర్హతవాసులై మత్స్యశను లగువారును, మత్స్యవాహుకులును నగు బోయవారిని నిర్జించి, పంచనదమును, నమరపర్వతమును, నుత్తరజ్యోతిషమును, దివ్యకటకమును వశపఱచి కొని, ద్వారపాలుని స్వాధీపఱచికొని, పశ్చిమదేశవాసులగు రామత, హార, హోణుల జయించి, వాసుదేవునకుఁ దనరాక నెఱింగించి మద్ర దేశప్రవేశము గావించి, శాకలపురమునకుఁ బోయి మేనమామ యగు శల్యునితో రాజసూయప్రయత్నములను వివరింపఁగా, నాతండు బహు ప్రీతుండై పరమానందముతో ధనగత్నాది వివిధవస్తుసంభారముల నొసఁ గఁగాఁ గొని, యచ్చటి కనతిదూఁమున సముద్రమధ్యమునందు నివసించు ప్లేచ్చ, పల్లవ, బర్హర, కిరాత, యవన, శకాదుల నిర్జించి యపారమైన మణికనకధనరాసులను, హస్త్యశ్వములను గానుకలుగాఁ గొని, వరుణపాలిత దేశమును, వాసుదేవుఁ డంతకుఁ బూర్వము జయించిన దేశములను జయించి, మఱి యింద్రప్రస్థమును జేరి తాను గొనివచ్చిన సమస్తవస్తువులను, ధనమును, గనకమణిమయాభరణములను, నుష్ప్రగజ తురగములను, నజావిగోసహస్రములను యుధిష్ఠిరునకు సమర్పించెను.

ఇవిధంబున భీమార్జుననకులసహదేవులు పరాక్రమించి దిక్కులను గెలిచి చతుస్సముద్ర వేలావలయితాఖిలమహిమండలప్రదేశము నందున్న రాజు లందఱచే మితిమీరిన ధన, కనక, వస్తు, వాహనసమూహములఁ గొనివచ్చి వేర్వేరి ధర్మరాజునకుఁ జూపి యిచ్చిన, నమ్రహసీ యుండు గొప్పగుణములచే నతిశుద్ధము లైన రత్నరాసులయొక్కయు, నానావిధధనములయొక్కయు, సమృద్ధిచే మిక్కిలి యధికుఁడైన వరుణుని యొక్కయు, గుణేషునియొక్కయు మితిలేని సంపదను మీఱినవాఁ డయ్యెను. మఱియు రాజధర్మముచే సంపాదితధనమును జూచి పాత్ర

ప్రతిపాదనమున వినీయోగింప సమకట్టి రాజసూయయాగప్రారంభము నందుఁ గృతనిశ్చయమై యైన ధర్మరాజయొక్క భావమును లెస్సఁగా నెఱింగిన మంత్రు లానరేంద్రునితో నిట్లనిరి. “మహారాజా! నిష్పాక్షికమైన నీ పరిపాలనము చేతను, నీసుగుణసంపదచేతను, నిర్దుష్టమగు నీప్రవర్తనము చేతను నీప్రజలందఱు సురక్షితులై యున్నవారలు. రాష్ట్రము లన్నియు నధికారులచే నప్రమాదముగ నేలఁబడుచు క్షేమమున నున్నవి. దేశమున రాజద్రోహులు లేరు. ద్రోహు లడఁగిరి. దొంగ లనువారు లేరు. ఈతిబాధలు నశించినవి. కాలవర్షములు కురియుచున్నవి. సస్యములు సమృద్ధముగాఁ బండుచున్నవి. ధాన్యములు విస్తారములై యున్నవి. భాండాగారములు ధనసంపూర్ణము లయ్యె. భూమియందు రోగములును, ద్వేషభావమును, భయమును, దుఃఖమును బ్రజలను బీడింపవు. ధాన్యాదులవెలలు సమము లయ్యెను. శత్రురాజులు నీతమ్ములపరాక్రమముచే గెలువఁబడి నీకు వైశ్యులువోలే వశులైరి. నీతమ్ములు గొని తెచ్చినకానుకలు కప్పములు నూఱేడులు వ్యయపఱచినను దలుగవు. నీవు దలంచినరాజసూయాధ్వరము ననుష్ఠించుట కిదియ తగిన సమయము. మఱియు మితిమీరిన మేలైనరత్నములు, బంగారము, వెండి మున్నగువానిచే భాండాగారములు నిండి మేరుపర్వతమే సమీపించినట్లు, కుబేరుని నవనిధులు ప్రత్యక్షమైనట్లు నున్నవి. సకలపదార్థములచే నిండిన కొట్టము సకలసంకల్పములను నెఱవేర్చు కల్పసాలముఁ బోలుచున్నది. వేదము లన్నియు మూర్తిమంతములయి వెలయుచుండునట్లు యాజ్ఞకులగు బ్రాహ్మణోత్తములు నీయభ్యుదయమును గోరుచున్నవారు.” అని నిత్యమురాజసూయయాగకరణమునకై జనులుధర్మరాజునుబ్రోత్సహించుచుండిరి. అయ్యవసరమున వేదస్వరూపుఁడును, జ్ఞానముచేఁ బొందఁదగిన వాఁడును, శాశ్వతుండును, జగన్నాథుండును, జగత్కర్తయునగు వాసుదేవుండు ద్వారవతియందుఁ దండి యగు వసుదేవునిరాజ్యకార్యములఁ జూచునట్లునియమించి ధర్మరాజునకు రాజసూయయాగ కాలోపకారకంబులగు వివిధనస్తువులను, ననర్హులను, బహుధాన్యధనంబులను గొని మిత్రవర్గమును సంతోషపఱచునదియు, శత్రువులసంతాపకారణంబునగు తనరథధ్వని నలు దెసల వ్యాపించుచుండ నింద్రప్రస్థమునకు విచ్చే

సెను. జనార్దనునిరాక భర్తజుడు మున్నెటింగియుండి యాభగవంతున  
 కెదు రేగి యొడ్డోలగంబున నతని నగరునకుఁ దోడ్తెచ్చి, యాతని సత్క  
 రించి యుదితాసనాసీనుం గావించి జేమముల నారసి వేదస్వరూపు  
 లగు కృష్ణద్వైపాయనధౌమ్యాదివిప్రులును సోదరులును వినుచుండ  
 నా భగవంతున కిట్లనియె. 'మాధవా! నీప్రసాదమునంజేసి భూలోక  
 మున నుండు రాజు లెల్లగును నాకు వశులైరి. నీయనుగ్రహముచేత  
 నార్జింపఁబడిన యీ సర్వవస్తువులను ధనకనకవస్త్రవాహనములను  
 సదుపయోగపఱచునిమిత్తము రాజసూయయాగమును నీసాహాయ్య  
 సంపదతోఁ జేయుట కభిలాషగలవాఁడ నై యున్నాను. ఈయాగము  
 నాచరించి దేవబ్రాహ్మణప్రీణనంబు గావించి సంతృప్తుఁడ నయ్యెద. నా  
 కీయాగానుష్ఠానమునకు ననుజ్ఞనిమ్ము. కాదేని, సర్వధనసమన్వితుండనై  
 యాగదీక్షను నీవ పూని యాగము ననుష్ఠింపుము. నీ వాచరించినచో  
 నేను సర్వకిల్బిషవినిర్మక్తుఁడనై కృతార్థుండ నగుదు' ననఁగా వాక్యతో  
 విదుం డగు గోవిందుండు 'యుధిష్ఠిరా! సామ్రాజ్యమును వహింప నీవే  
 యర్హుండవు. కావున యాగమును నీవ యాచరింపుము. దాని  
 వలన మే మెల్లరము ధన్యుల మయ్యెదము. నీనియుక్తకార్యముల నెల్ల  
 నేఁ జేయుచుండుదు.' అని చెప్పఁగా, నాకుంటినందనుండు దేవకినందనున  
 కిట్లనియె. 'నాయభిమతముల నోమహత్తా! నీవు కొఱంత లేక తీర్చెద  
 ననుచుండఁగనే నాసంకల్పము నెఱవేఱినది. నాజన్మము సఫల మయ్యె.'  
 అని భగవదాజ్ఞాపితుండై రాజసూయానుష్ఠానమునకు నిశ్చయించి సహ  
 దేవుం బిలిచి యజ్ఞాంగమలగు సర్వసాధనములను ధౌమ్యాద్దిప్తుములగు  
 వాని నాయితము గావింప నిర్దేశింపుము. ఇంద్ర నేనవిశో కాదులను సూర  
 కారత్వమున నియమించునది. రసగంధాదుల సమకూర్చునది. భూలోక  
 మునం దంతటఁ గల బ్రాహ్మణక్షత్రియవైశ్యసహస్రదులను రావించునది;  
 యని యాజ్ఞాపించి నకులుని రావించి యాతని కిట్లాజ్ఞాపించెను. 'నకులా!  
 నీవు వేగంబ హస్తీపురంబునకుఁ జని భీష్మ భృతరాష్ట్రవిదురాదు  
 లగు కౌరవపృథ్వులను, ద్రోణ కృపాశ్వత్థమాద్యాచార్యవర్గమును,  
 దుర్యోధనాదిసోదర రాజకుమారులను రాజసూయయాగమున కాహ్వన  
 మొనర్చి వచ్చునది.' అని చెప్పఁగా నకులుఁ డన్నమాటను శిరసా

వహించి యట్లు కావించె. సహదేవుండును ధర్మపుత్రును తరువును గొంచె మైనను జవదాటక నానాదేశాధీశుల నాహ్వానింపఁ బ్రత్యేకమైన వేగుల వారిని బంపి, ధామ్యద్వైపాయనాదిబ్రహ్మణ్యులు నిర్దేశించినమేరకు యజ్ఞశాలను నిర్మించి యందు యజ్ఞోపకరణములను జేర్చి యన్ని దేశలయందును నింద్రప్రస్థమునకుఁ జొట్టుచు విశాలములై గొప్పవై నానావిధములైన సత్కేపులు బావులు నడబావులు వెలయ, నాహారపదార్థములచే సంపూర్ణములైన కొట్లను గట్టించి, ప్రజలు స్తోత్రము చేయు నట్లు సహదేవుఁ డాప్రదేశమును రెండవభూతలమో యనునట్లు నిర్మించెను. మఱియు సతనిశాసనమున దూతలు వోయి పిలువఁగ నానాదేశములనుండి వేరవేదాంగములను జక్కఁగా నెఱింగిన బ్రాహ్మణ్యమును, ధృష్టద్యుమ్నాదిపాంచాలనుతులతో ద్రుపదుండును, బ్రాజ్ఞోతిషాధిపతియగు భగదత్తుండును, సాశ్వరాజును, బృహద్రథుండును, బౌండ్రకవాసుదేవుండును, జేషిదేశాధిపతి యగు శిశుపాలుండును, బుత్తసమున్వితుండైనవిరాటుండును, మహాబలుండగు మావేల్లసృపతియు, బలరామానిరుద్ధప్రద్యుమ్నసాంబసారణాదియాదవులును, నంగ, వంగ, కలింగ, కాశ్మీర, కాంభోజ, బాహ్లిక, కుంతల, మాళవాంధ్ర, కాంభోజ, సింహళ, కేరళ, స్రవిడాదిరాజులును, మరుయవనపతులును, బార్వతీయులును, సాగరదీప్రవాసులును నాదిగాఁగల రాజన్యవరులును నింకను జతుస్సముద్రమధ్యప్రదేశములోనున్న తక్కుంగల రాజసమాహమును, వైశ్యశ్రేష్ఠులును, సమాచారులును మున్నుగాఁ గల సకలదేశజనులును వచ్చి తమతమజాతులకుఁ దగినపనులయందుఁ బూనిక గలవారై తమ తమయోగ్యతకఁ దగినట్లు కల్పించిన విడిదలల యందుండిరి. వచ్చిన రాజులలో ననేకులు ధర్మ గాజునకు రాజసూయయాగమునకు వలసినధనమును మేమ యిత్తుము మేమయిత్తుమని పౌరుషవాక్యములనాడుచు, విస్తారమైనధనమును రత్న రాసులను గానుకలుగా సమర్పించిరి. అట నకులుండు యుధిష్ఠిరానుజ్ఞాతుండై వాస్తినాపురమునకుఁ జని భీష్మధృతరాష్ట్రాదికురువృద్ధులను, గృహద్రోణాశ్వత్థామాద్యాచార్యపురుషులను, దుర్యోధనాది కురుకుచూరులను ధర్మ రాజువచనముగా రాజసూయయాగమున కాహ్వానముచేసెను. అంత వా రెల్లరును సత్యంతానురాగము వెల్లివిరియ ధర్మ



రాజు రాజసూయమును జూచువేడ్కతో హస్తీపురమునుండి తరలి  
యింద్రప్రస్థమునకు వచ్చిచేరిరి. అట్లు వచ్చిన భీష్మధృతరాష్ట్రద్రోణకృ  
పాదులను, సోమదత్త, శల్య, భూరిశ్రవః, కన్య, శకుని, సైంధవ, దుర్యో  
ధన, దుశ్శాసన, వికర్ణాదుల నెల్లఁ దత్తదుచితమర్వాదలచేఁ బూజించి, వారి  
శెల్ల హిమవత్కైలాసంబులం బుగుడించు నుత్తమప్రాసాదములను విడి  
దలలుగాఁజూపిరి. అంత వేదవ్యాసుండు మూర్తిమంతంబులై వచ్చిన వేద  
ములో యనఁదగు ఋత్విజులను యాగనిర్వాహమునకుం దోడ్తెచ్చెను.  
ఇన్విధంబున వేదవేదాంగములను, సర్వశాస్త్రముల నెఱింగిన భూసురు  
లును, నానాదేశాగతులై వచ్చిన శూరులగు రాజులును, భీష్మధృతరా  
ష్ట్రాదికురువృద్ధులును నాచోటఁ జేరఁగా, యుధిష్ఠిరుండు వారిసెలవు  
పొంది యాగదీక్షితుండై భీష్మద్రోణకృపాశ్వత్థామవిదుగదుర్యోధనా  
దులం జూచి, యార్జునధనముచే యథోక్తముగ రాజసూయమును  
గావింపఁ దలంచెద. అందఱును ప్రీతి గలవారలై యీ మహాకార్య  
మునకు లోపము గలుకనీయక శ్రద్ధ వహించి నిర్వహింపవలయును.  
అని చెప్పి బంగారు, వెండి, రత్నములు మున్నగువానిని దానము  
చేయుటయందుఁ గృపాచార్యుని, భక్ష్యభోజ్యములను వినియోగపఱ  
చుటయందు దుశ్శాసనుని, బ్రాహ్మణులపరామర్శయం దశ్వశామను, రాజు  
లను సత్కరించి లోపములను దెలిసి సరిపుచ్చుటకు సంజయుని, సర్వవస్తు  
వ్యయమునందు విదురుని, నానాదేశములనుండి వచ్చినరాజులు దెచ్చిన  
కానుకలను కొని పదిలపఱచుటకు దుర్యోధనుని, సర్వకార్యములలోఁ  
జేసినవానిని జేయవలసినవానిని సూక్ష్మముగా నారసి యన్యైకకార్య  
ముల నుచితకాలములో నెఱవేలునట్లు చేయుటకు భీష్మద్రోణులను నియ  
మించి, రాజసూయయాగాగతానేక విప్రవర్ణులకుఁ బాదప్రక్షాళనంబు  
గావింప శ్రీకృష్ణుండు జగన్నాథుండు తానే పూనుకొనఁగా, ధృతరాష్ట్ర  
బాహ్లికసోమదత్తాదికురువృద్ధులుసకలనియమనముల కానందించుచుండిరి.

— ధర్మరాజు రాజసూయయాగము చేయుట —

రాజసూయయాగదీక్షితుండై ధర్మరాజును, మయదానవకృత  
దివ్యసభను జూచువేడ్క నేతెంచిన రాజులలో నొక్కరైనను వేయి

గోవులకుఁ గొఱంతగాఁగానుకలు తెచ్చినవారు లేరు. వచ్చినవారనేకులు ధర్మరాజునకు మితిలేనిరత్నాభరణములను దెచ్చి యిచ్చిరి. కొందఱు రాజులు ధర్మరాజు రాజసూయయాగమునకు వలసినంతధనమును మేము తెచ్చియిచ్చితిమి. మేము తెచ్చియిచ్చితి మని తమలోఁ దాము పరస్పర స్పృహగలవారైరి. ధర్మరాజు రాజసూయయాగానుష్ఠానమును వీక్షించుటకు దేవతలు తమతమవిమానములం దంతరిక్షమున నుండిరి. వారివిమానములన్నియు మహాభవనములతో విరాజిల్లుచుండెను. ఈభవనములన్నియు దృఢముగను సుందరముగను గట్టఁబడియుండెను. వీనితోఁగూడిన యప్పటిధర్మరాజుసభ మిక్కిలి గంభీరముగను గన్నులపండువుగను గాన్పించెను. యాగదగ్గినాగతమహేంద్రాదిదేవతలదివ్యవిమానములు విపుల నిమిత్తము కట్టిన పవిత్రగృహములు, నావళాతులై యేతెంచిన రాజాధిరాజులకు విడిదలలుగా నిర్మించినవియు, నానారత్న సమంచితములును, బహుపదార్థపూరితములును నగు మహాసౌధరాజములును నాయుధిష్ఠిరు యజ్ఞశాలకు సమీపమున దేదీప్యమానములై ప్రకాశించుచుండెను. ఇవిధంబున నపరిమితద్రవ్యసమేతుం డై రెండవవరుణునిమ్మాప్తి సంపన్నుండై వెలయుచున్న యుధిష్ఠిరుండు, గార్హపత్యాహవనీయదక్షిణాగ్నులతోఁగూడిన త్రిణాచికేతము లను నా అగ్నులచేఁ బవిత్రమగు నారాజసూయయాగము మహావిభవముతోఁ బ్రవర్తింపఁజేయు నిమిత్తము వచ్చియుండిన మహాశాస్త్రవేత్తలు వేదవేదాంగపారంగతులు నగు విపులసమారాధనంబు జోరన జరుగుచుండ, నా సంతర్పణయందు వెచ్చింపఁబడిన యాహారపదార్థములకు మితియే లేదు. ఆయాగశాలయందలి యధికృతులు యాగదర్శనాగతవిప్రసర్వలకు భక్ష్యభోజ్యాది సమృద్ధములయిన మృష్టాన్నములను 'దనిని తీరి భుజింపుడు ; వలసిన పదార్థముల వేళ్లతోఁ జూపి యడుగుడు,' అని వారిఁ బ్రోత్సాహపఱచు నినాదము లాయధ్వరోత్సవంబున నన్నినాళ్లును నెడతెగక విరంబుచుండెను. బ్రాహ్మణులును దేవతలును సంతతాజ్యధారలచే బహువిధాహారములఁ గుడుచుచుఁ దృప్తులై త్రేపు లిడుచుండిరి. నానాదేశముల యందుండి వచ్చినరాజుపృథులు సూర్యయాధ్యక్షతను బూజితులై యాగ నిర్వహణకౌశలమున కచ్చెరు వొందుచుండిరి. ఇంతేకాక వైశ్యమహా

జనులును, యాగదర్శనాగతవివిధదేశవాసులగు సమృద్ధులును నాయాగమునం దెల్లవారును సర్వీతులై యాదరింపఁబడుచుండిరి. ఇవిధమున నందఱు నాయాకార్యములం దప్రమాదులై వర్తించుచుండ, యుధిష్ఠిరుండు నిజసంకల్పము కార్యరూపముఁ దాల్చి నెఱవేలుచుండుటకు మనస్సున నానందంబు వెల్లివిరియ వేదవ్యాసుండు బ్రహ్మగాఁ, భైరవధౌమ్యులు హోతలుగా, యాజ్ఞవల్క్యుఁ డధ్వర్యుఁడుగా, సుసోముఁ డుద్ధాతగా, వీరలపుత్రపౌత్రగణములు క్రమమున మైత్రావరుణుఁడును, సచ్చావాకుఁడును, గ్రావస్తోతయుఁ బ్రతిప్రస్తోతయు, నేష్టయు, సున్నతయు, బ్రాహ్మ, తాచ్ఛంసీయు, నాగ్నీధ్రిఁడును, బోతయు, బ్రస్తోతయుఁ, బ్రతిహర్తయును, సుబ్రహ్మణ్యుఁడును నను ఋత్విజులుగా నారదాదిఋషులును, భీష్మాదిరాజర్షులును సదస్యులుగా, నారాజసూచుమహాయజ్ఞంబు సర్వక్రియాసమగ్రమై, పడంగసమృద్ధమై, సంపూర్ణ దక్షిణాసనాథమై, సకలధనధాన్యసమన్వితమై, జగన్నాథరక్షితమై, సకలజనానందకరమై, యతిరక్షణీయమై యనేకరత్నోపహారంబులు నలిసమృద్ధంబులు గాఁగ విధియుతముగఁ బ్రవర్తిల్లుచున్నంత ప్రతహినులును శూద్రులును సంతర్పెడిం జేరరైరి వివిధశాస్త్రములను సకలధర్మములను నిఖిలభాష్యములను నెఱింగిన మహనీయులగు భూసురులు శాస్త్రాధ్యక్షములను వెల్లడించుచు, శాస్త్రమునంద సిద్ధాంతితములైన విషయమును దమబుద్ధిసామర్థ్యమున నిరూపించుచుండఁగొందఱుహతవాదులు వితండమునకుఁ బూనుకొని తమ సిద్ధాంతమునురాధ్యాంతపఱచుచుండ, యజ్ఞశాలమిక్కిలి శోభాయగూనమై యుండెను. మహనీయులగు పెద్దలు కొందఱు అందఱకు సమాధానములను జెప్పుచు శాస్త్రనిశ్చితసిద్ధాంతముల సాధించుచుండిరి. ఇవిధమున బహుబ్రాహ్మణులతోఁగూడిన యాయజ్ఞశాల యతిరక్షణీయంబై యొప్పుచుండ, వీరి కందఱకును భక్ష్యభోజ్యాదిస్వాద్యన్నంబులు గుడువంబెట్టి యనేకగోవుల, విస్తారశయనంబుల, నపారధనంబుల నొసంగె. ఇవిధమున సంతృప్తులైన బ్రాహ్మణులు మంత్రాహుతులచే నగ్నిముఖమున దేవతలకు హవిర్యాగంబుల నొసంగి వారిని సంతోషపఱచిరి. సంపూర్ణదక్షిణలు దానములు గొని భూసురులు పరమానందమునఁ బొడలిరి. తగినమర్యాదలను లెక్కలేక పడయుటచే సకలరాజులొకంబు నానందాద్భి నోలలాడె. వలసి

సంత యన్న దానగౌరవముచే జగజ్జులు మిక్కిలి తృప్తులయిరి. అప్పు  
డచ్చోటికి విచ్చేసియున్న రాజులోకము సంతయు నొక్కసారి నారదుం  
డాలోకించి, పూర్వము బ్రహ్మలోకమున భూదేవి బ్రహ్మను దనభార  
ముడుపు మని వేడుటయు, దేవతలు బ్రహ్మనుజ్ఞ మెయి భూలోకమునఁ  
దమతమయంశముల మనుష్యులై పుట్టుటయు, జగన్నాథుం డగుజనార్ద  
నుండు భూభారమును దొలఁగింప దేవకీగర్భమున వసుదేవనందనుండుగఁ  
బుట్టుటయుం దలపోసి, యీమూఁగినరాజుల నెల్ల నీలోకారాధ్యుఁడు  
హరింప నున్నాఁడు గదా! యని మనంబునఁ జింతించుచుండె. అప్పుడు  
పుణ్యచరితుండును, బాపరహితుండును, బాహుబలపకాక్రమశాలురగు  
తమ్ములతోఁ గూడినవాఁడును నగు ధర్మజుండు లోకపావనుం డైన వాసు  
దేవునిదివ్యప్రసాదంబున విధ్యుక్తముగ యజ్ఞము నాచరించి యపార  
మగు భక్తితో భగవంతుని దివ్యస్వరూపదర్శనంబుఁ జేయుచుండఁ,  
బరమశాంతమూర్తి యగు భీష్ముండు ప్రవర్తిల్లుచున్న రాజసూయయాగ  
మును వీక్షించి పరమానందసాంద్రుండై, శైర్యశాలియు, ధర్మచింత గల  
వాఁడును నగు ధర్మజున కిట్లనియె. 'న్నాతకుండును, ఋత్విజుండును, సద్గు  
రుండును, నిష్టుండును, రాజును, సంయతేంద్రియుండు నను నార్వురు  
పూజార్హులు. వీరిలోఁ బ్రీతిచేతను సుగుణములచేతను నెవఁడు పెద్ద  
వాఁడో, యట్టిమహాత్ముండును, బ్రసిద్ధికెక్కినవాఁడును నగు నొకని నిచ్చాడు  
పూజింపవలయును. ఇట్టివా రల్పయత్నమున లభింపరు. వీరిలోఁ గ్రమ  
ముగ నొక్కరునికి ముందుగ స్మర్యమిష్టు. కాకున్న నందఱకంటె నన్ని  
విధంబుల నొక్కఁడు తత్తముఁ డున్నచో వానిం బూజింపుము.' అని  
చెప్పఁగా, ధర్మములను జక్కఁగా నెఱింగిన ధర్మపుత్రుండు తన కట్టి  
వానిని నిర్దేశించి చెప్పు మని భీష్ముని వేఁడెను. అట్టి మహనీయుం  
డెవఁడో వానిని జెప్పినచో నాతని కర్మమొసంగెన ననెను. భీష్ము  
డంతటఁ బెద్దయుంబొద్దు చింతించి సూర్యుండు తనవేయికిరణములచే  
భూమ్యంతరిక్షములను బ్రకాశింపఁజేయునట్లును, జంద్రుఁ డమృతసమా  
హముయొక్క ప్రవాహస్వరూపములగు వెన్నెలలచే వాని నానందింపఁ  
జేయునట్లును, సకలజనులను దననిర్మలకాంతిచేఁ బ్రకాశింపఁజేయుచుఁ  
దనతేజముచేతనే స్వయముగాఁ బ్రకాశించుచున్నవాఁడును, సత్యపుణ్యఁ

డును, బుండరీకాక్షుడును, జననమరణములు లేనివాడును, నబ్జనాభుడును, వాసుదేవుడునను నామములతో వెలయుచుండు శ్రీకృష్ణుండు దక్క నగ్రపూజను గొనుట కీసభయందు లాఁతివారు తగినవారు గలరా? యజ్ఞరూపుఁ డగుపురుషుండును సఖులలోకపూజ్యుండు నైన యచ్యుతుం బూజింపుము. ఈ మహనీయుండే సర్వవిధముల నీ గౌరవమునకును, బ్రథమార్ఘ్యముంబు గ్రహింపను నర్హుండు. అట్లు నీ వొనర్చుటయే రాజసూయయాగమునకు ఫలము. అని చెప్పఁగాఁ, గార్యవేదిత్వము నందు నేర్పరియగు ధర్మరాజు భీష్మవచనచోదితుండై సహదేవుని జగన్నాథునకుఁ బ్రథమార్ఘ్యమును సమర్పింప నాజ్ఞాపింపఁగా నాతఁడు జగత్కారణుండగు నాశ్రీకృష్ణునకు సర్వమును విధ్యుక్తముగా నొసంగఁగా, నతఁడు దానిని బరమప్రీతుండై పరిగ్రహించె.

— శిశుపాలుండు శ్రీకృష్ణు నధిక్షేపించుట —

ఇవిధముంబున సహదేవుండు భక్తితో నొసంగఁగా శ్రీకృష్ణుండు ప్రీతితోఁ బరిగ్రహించిన ప్రథమార్ఘ్యమును సైరింపక, శిశుపాలుండు శ్రీకృష్ణు నాక్షేపించుచు యుధిష్ఠిరునితో నిట్లనియె. ధర్మపుత్రా! రాజులు, మహనీయులైనవారు ప్రథమపూజార్హులనేకు లుండఁగా నీ యానవుండైన శ్రీకృష్ణున కేల ప్రథమార్ఘ్యము నొసంగితి. ఈధర్మవిరుద్ధమైన కార్య మేల చేసితివి? శ్రీకృష్ణుండు ప్రథమార్ఘ్యమును గొనుటకుఁ దగునా తగఁడా యని విచారింప వైతివి. ధర్మసూక్ష్మమును విమర్శింపక జేలవైతివి. నీ కి యాలోచనము నెప్పిన భీష్ముండు ముసలి వాడు; యుక్తాయుక్తములను జెప్పట కర్హుండు గాఁడు. వృద్ధుల బుద్ధులు సంచలించును. కాకున్న నతఁడు పూజానర్హు నేల ప్రథమమునఁ బూజింపు మనును? ఈయాదవున కేయోగ్యత కల దని భీష్ముండు వీని నిందలు రాజులలో మొదటఁ బూజింపు మనెను. వృద్ధుఁ డని తొలిపూజ కర్హుఁ డయ్యెనా? వీనితండ్రి వసుదేవుఁ డుండఁగా వీఁడెట్లు వధుఁ డగును? ఇంకను ద్రుపదుండు మున్నగు వృద్ధరాజులుండరా? ఆచార్యుఁ డని మొదటఁ బూజించితి వని తలంచినచో మీ కెల్లర కాచార్యులు ద్రోణకృపలు గారా? ఋత్విజం డని

యర్పించితి రన్నచో వేదవ్యాసుండుండగా నితరుఁ డెవ్విధమున దాని కర్హుఁ డగుచు ? స్వచ్ఛందమరణము నొందఁజాలినంత మహిమ గల భీష్మనివంటిమహాత్ముఁడును, విప్రీఁడును మహాశూరుఁడును నగు సశ్వత్థామయు, రాజరాజగు దుర్యోధనుఁడును, గొప్పరుషాచారుఁడైన ద్రుముఁ డును, నింకను పెద్దలగు భీష్మక రుక్మి శల్యాదులును, మహాబాహు పరాక్రమము గలవాఁడును, సహజకవచకుండలధరుఁడును, గాంచన వర్ణాభుఁడును నగు కర్ణుఁడు మొదలగు సనేకరాజు లుండఁగా వారి నందఱు సరకుగొనక యాదవుండైన యీ కృష్ణు నేల ప్రథమపూజార్హునిఁ గావించితివి ? వీనినే యర్పింపవలయు నని నీ కిష్ట మున్నచో, నిందఱు రాజుల నెల్ల నాహ్వానింప నేల ? వీరి నందఱును బిలిచి వారెల్ల నీయం దున్న గౌరవమున నీమహాయాగమును నీక్షింప రాఁగా, వారిసమక్షమున నీయాదవుం డొక్క గొప్పవాఁ డని పూజించి యీ రాజుల నెల్ల నవమానించితివి. నీ వొక ప్రతాపవంతుఁడ వని నీకు భీతిల్లి మేము కప్పముల నీయలేదు. నీవు పరమధార్మికుఁడ వనియు, సత్యవచనుండ వనియు, సామ్రాజ్యమును బొంద నర్హుండ వనియు నెఱింగి నీకుఁ గప్పముల నిచ్చితిమి. యుద్ధిష్ఠిరుండు ధర్మజుఁడు ధర్మమార్గప్రవర్తకుఁ డని చిరకాలార్జితకీర్తి నీతెలివిమాలినకార్య మొనర్చి యాకస్తికముగ నశింపఁజేసికొంటివి. మహానుభావుం డైన జరాసంధు నన్యాయ యుద్ధంబున వధింపఁ జేసిన యాకప్తాత్ముండు ప్రథమార్హ్యము నీమహాయాగ కాలమునఁ గొనుట కర్హుఁ డగునే ? యని దూషించి, యంత నిలువక మధుసూదను మొగంబై యిట్లునియె. కంపదాసపుత్రా ! ఈ కుంతీ పుత్రులు నీకుఁగొర్రులకు వెఱచియో, లేక, నీ కపరిమితానురక్తులగుటనో ప్రభుస్వాధ్యమును నీ కీముఁ బూనుకొనఁగా, నీ సభలో నున్న రాజర్షులు, బ్రహ్మస్థులందఱు ధైర్యముతోఁ జూచుచు నూరకుండ నీవైనను నీయాశరము నెఱుంగనలరా ? మనుష్యులు లేనప్పుడు పురోడాశమును గుక్క ముచ్చిలికొనిపోవునీతి, నీయర్హ్యమును నీవు కొంటివి. ఈకృత్యమున నీరాజుల కెఱిగి దుఃఖంపులు కలుగవు ? ఆలోచింపఁగా నీతలవంపు నీయచియే. ఇది సిన్నె చెందును. నపుంసకునియందు దాకైయయు, గ్రుడ్డివానికడ్డముచూపుటయు నెట్లునిచ్చియోజనములో, యట్లు

రాజు గానినీకుఁ జేసిన యీ పూజ నిష్ప్రయోజనమైనది. యుధిష్ఠిరు ధార్మికగుణము, భీష్మునితెలివయు, నీవివేకమును దెలియనాయె. ఇక నిం దుండరా' దని చెప్పి, మంత్రిపుత్రాదులతో దిగ్గన లేచి సభను వీడి పోవుచుండ, ధర్మపుత్రుడు వానివెంటన తవలి వాని ననుసరించుచు నిట్లనియె. 'శిశుపాలా! ఆగుము. పోవలదు. ఈతీరున వచింపరాదు. దీనిచే నన్యాయం బగును. భీష్మం డసామాన్యుడైన ధర్మజ్ఞుడు. ఆమహాసీయుని ధర్మ మెటుంగనివానిఁగాఁజెప్పటయధర్మము. ఇన్విధమునఁ బల్కి, యా వృద్ధు నవమానింపరాదు. మఱియు జగన్నాథుండైన యీ కృష్ణునిమాహాత్మ్యము భీష్మఁ డెఱింగినట్లనీ వెటుంగవు. తెలియక వృధా మాటలాడఁ జనదు. నీకంటఁ బెద్దలగు రాజు లందఱు నూరకుండ నీవేల యిట్లాడెదవు? వారందఱును యథార్థ మెఱింగి యూరకున్నవారు.' అని యుధిష్ఠిరుండు శిశుపాలు సమాధానపఱచుచుండ, శాంతనవుండు ధర్మరాజుతో నిట్లనియె. 'యుధిష్ఠిరా! జగన్నాథుం డగు వాసుదేవున కొసంగిన యర్హ్యము నొల్లని దురాత్ముడగు శిశుపాలుని ననుసరింపకుము. ఊరకుండుము.' అని ధర్మజు వారించి, భీష్మండు శిశుపాలుం జూచి యిట్లనియె. 'ఓరీశిశుపాలా! క్షత్రియులలో శూరుండై యనేకయుద్ధముల నొనర్చి పెక్కుఱు రాజుల వశపఱచుకొని ప్రతాపవంతుండై వెలుంగు వాడు పెద్ద. ఈవచ్చియున్న రాజులోకమునందు బలపరాక్రమములలో శ్రీకృష్ణున కధికుండును, నామహాసీయునకు లొంగనివాడును నగు రాజుకండైనను గలఁడే? ఈవాసుదేవుండు మనకే కాక సకలలోకములకుఁ బూజనీయుండు. ఈతనివశమున నీలోకము లన్నియు నున్నవి. నే ననేక రాజులను బ్రహ్మనులను బహుకాలము సేవించి వారివలన నీ దేవకీసుతువృత్తాంతము నాతండు భూలోకమున నవతరించిననాటంగోలె నెఱింగియుంటి. సకలలోకవంద్యుఁ డగుటచే నామహాత్ము నర్చింపుమంటిని గాని, బంధు వను ప్రీతిచేఁ గాదు. మఱియు నీ యాగ శాలయందుఁ గూడియుండు రాజులోకముయొక్క బలపౌరుషములఁ బరిశీలించి, వారికీర్తివిజయముల లెప్పుగా నాలోచించి, వారందఱ కంటె వాసుదేవుం డుత్కృష్టుం డని యామహాత్ముని యర్చించు టుచితమని, శ్రేయస్కరం బని యట్లొనర్పు మంటిని. బ్రాహ్మణులలో జ్ఞానవృ

ధుండును, త్పత్రియులలోఁ బరాక్రమశాలియును, వైశ్యులలో నధిక ధన వంతుఁడును బాలుండైనను బూజనీయుఁ డగును. శూద్రులలో వయో వృద్ధులే పూజనీయులు. ఈ దేశకీనందనుండు సకలవేదశాస్త్రవిజ్ఞానంబునం దును, బలశౌర్యములందును నందఱకంటె సధికుఁడు. దానంజేసి యా తఁడు పూజార్హుఁ డయ్యె. ఈతండు సాక్షాద్భగవంతుఁ డని యెఱుంగుము. భగవంతుఁడు ప్రత్యక్షమున నుండ నాతనికంటె నన్యునిఁ బ్రథ మమునఁ బూజింపఁ దగునా? ఆతనికంటె బూజఁ గైకొనుట కన్యఁ డర్హుఁ డగునే? దానము, దాత్యము, శ్రుతము, శౌర్యము, స్త్రీ, కీర్తి, ఉత్తమబుద్ధి, సన్నతి, శ్రీ, ధృతి, తుష్టి, పుష్టి మొదలయిన శ్రేష్ఠ గుణంబు లన్నియు హృషీకేశునం దివిడియుండు. ఈమహనీయుఁడే ఋత్విజుఁడు, గురుఁడు, వివాహ్యుఁడు, స్నాతకుఁడు, నృపాలుఁడు, ప్రియుఁ డునునై యున్నాఁడు. సర్వగుణములు నీతనియెడఁదప్ప వేటొకనియెడఁ గలవే! వే యే! ఈకృష్ణుఁడే లోకములయుత్పత్తిస్థితిలయములకుఁ గారణభూతుఁడు; విశ్వాత్ముఁడు; చరాచరభూతజాలముల సృజించినవాఁడు; ప్రకృతిస్వరూపుఁడు; అవ్యక్తుఁడు; సృష్టికర్త; సనాతనుఁడు; సర్వభూతము లకుఁ బరుఁడుగ నుండువాఁడు; బుద్ధి, మనస్సు, మహత్తు, వాయువు, తేజస్సు, ఉదకము, పృథివి, ఆకాశము, జరాయుజాండజోద్భిజ్జన్వదజంబు లను నాల్గువిధములైన చరాచరవర్గములు, సూర్యచంద్రులు, నక్షత్రములు, గ్రహములు, దిశలు, విదిశలు ననియెడి యివన్నియు నీవాసుదేవునియందు సుప్రతిష్ఠితములు. వేదముల కన్నిహోత్రుఁడును, ఛందస్సులకు గాయత్రియు, మనుష్యులకు రాజును, నదులకు సాగరమును, నక్షత్రములకుఁ జంద్రుండును, దేజస్సునకు సూర్యుండును, బర్హతములకు మహామేరువు, పక్షులకు గరుడుఁడును ముఖ మగుచట్లు సకలలోకములకుఁ గేశవుఁడు ముఖము. ఎల్లవారికిఁ గేశవుండు పూజ్యుండు. అన సభలో నున్న వారివంకఁ జూచి, యీశిశుపాలుఁడు బాలుఁడు, మూఢుఁడును గావున వాసుదేవునూహాత్మ్యము నెఱుంగఁడు. ఇతఁడు లోకరక్షకునకు మే మిచ్చిన యర్ఘ్య మొప్పఁడేనిఁ దా నేమి చేయ శక్తుడో యది చేయుఁగాక. ఇప్పుడు శ్రీకృష్ణునికి మే మొనర్చినపూజ సంగీకరింపని దురభిమాను లిందెవ్వరైన నుండు రేని వారి నెత్తిమీఁద నీనాకాలి నుంచెద. అని సహదే



వుండు సభలో నిల్చి తనకాలు వైకెత్తెను. వాసుదేవున కొసంగిన మాయస్త్రి మహాత్రమున కొసంగబడిన దను దురాత్ము లిప్పు డేమి ప్రత్యుత్తరము చెప్పుదురో యనఁగా సభలోని రాజు లెల్ల రూరకుండిరి. అంత సహదేవునివైఁ బూలవాన కురిసెను. సహదేవునివచనము లెన్న యని యశరీరిణి పలికె. వాసుదేవునిఁ బూజింపనిదురాత్ములు బ్రతికియుండి యుం జచ్చినవారు. ఇంతేకాక యట్టిదుర్బుద్ధులతోఁ బలుకనైన రాదని నారదుండు హృషీకేశుని స్తుతించె. అంత సహదేవుండు సభలో నున్న వారి కందఱి నుచితసత్కారములం జేసెను. అంత శిశుపాలుని సేనాపతి యగు సునీథుండనువాఁడు సభలో లేచి నిలుచుండి యిట్లనియె. 'ఓరాజ వర్యులారా! లేండు. ఈసభలో ఊత్రియుల కెల్ల నీయాదవులును బాండవులును మహాఽరాధము గావించిరి. అవమానమును జేసిరి. ఇట్టివీర్ధిరుదంబుడుపుదము; సేన నాయితముచేయుదము. ఈ సభయం దుండఁ జన' దని చెప్పి కనుసన్నఁజేసి తమపక్షపురాజుల నందఱి నొకచేతఁ జేర్చుకొని శిశుపాలుని యనుమతిచేత యుద్ధసన్నద్ధుడై యుండఁగా, వేగముచేఁ జలించుచున్న తురంగము లనుతరంగములచేతను, మదించిననాగము లనునక్రసంచయములచేతను, జలించుచున్న పదాతు లనుచేఁపలచేతను భయంకరమై కొంచెమైనను దయలేనిరోష ముగాలిచే మిక్కిలి కలఁతపడినదియై యదు, వృష్టి, భోజ, అంధక, కుకురు లను సముద్రమునైతము వెంటనే కల్లోలముగఁ గలఁగెను. అట్టి సకలరాజుల కలఁతను జూచి ధర్మరాజు భయముతోడను, దొట్టుపాటుతోను గూఠిసహృదయముగలవాఁడై భీష్మున కిట్లనియె. 'పితామహా! రాజులెల్ల యుద్ధమునకు నడుములు కట్టుకొనిరి. యాగమునకు విఘ్నము రాకయుం, బ్రజలకు హాని రాకయు నుండునట్లుపాయ మూహింపవలయు.' అనఁగా నాయుధిష్ఠిరునకు శాంతనవుం డిట్లనియె. 'రాక్షససంహారకుఁడును, నారాయణుఁడును, యజ్ఞపురుషుఁడును, ననన్యసాధారణబలపరాక్రమ సంపన్నుండును నగు శ్రీకృష్ణుండు యాగమును నెఱవేర్చుభారమును బై వేసిగొని సంరక్షింప, నీయాగమున కన్యులు విఘ్న మొనర్పఁ గలరా? శిశుపాలుని యాగ్రహవచనములకు నడుములు కట్టుకొని యుద్ధమునకు సన్నద్ధులయిన యీరాజు లందఱు శ్రీకృష్ణుఁ డలిగి రూక్షవీక్షణ

ములతోఁ జూచు నేని యందఱును నొక్క పెట్ట భస్మ మగుదురు. మహాసంగరమున శిశుపాలునిగర్వము నైత మడఁగి పోవును. కుక్కలనేకము లొక్కువ్వుడి నేనుఁగుకుంభస్థలముఁ జీల్చుటకు సమర్థములైనవాడిగోళ్లు గల సింహమును జూచి మొఱిగి యేమి చేయఁగలవు ? సింహపరాక్రమము గల శ్రీకృష్ణుని వీరిలో నెవ్వ రెఱుంగరు ? ఈవివరీ తపుఁబలుకులచే శిశుపాలుఁ డనేకులను యమపురి కతిథులను జేసి తానును వారివెంబడి బో నున్నవాఁడు. వీనితేజస్సును రూపుమాయు నట్లు దామోదరుఁడేమి నేయ నున్నవాఁడో యెఱుంగనేరము. కాదేని వీని కీమర్బుద్ధి యేల కలుగుచు ? జగన్నాథుం డెవరిని దేజోహీనులఁగఁ జేయఁదలంచునో వారెల్ల రివ్విధంబున బుద్ధిమాంద్యంబును బొందుదురు. ఆదిమధ్యాంతంబులు లేనివాఁడును, పృష్టిస్థితిలయకారణభూతుండును నగు నారాయణునిదివ్యలీలల నెఱుంగుట కేరికి శక్యంబగు?' నని పలుకుచుండ శిశుపాలుండు , శ్రోధఘూర్ణితరక్తనేత్రుండై భీష్మన కిట్లనియె.

“భీష్మా ! నీ వేల యిట్లు ప్రలాపంబు లాడెదవు ! ఈ ప్రలాపములకు శూరులు వెఱతురే? ఇట్లు పలుకుటకు నీకు సిగ్గయిన లేదే? కురుకుల వృద్ధుఁడవయ్యుఁ గులపాంసనుఁడవైతివి. వృద్ధుఁడవై యుండుటబుద్ధిచాంచల్యము నొంది యధర్మము నేల ప్రే లేదవు? ఇది నీకుఁ దగదు. పగిలిన యోడతోఁ గట్టిన యోడవోలె, గ్రుడ్డికి దారిచూపు గ్రుడ్డివానింబోలె నీపలుకులు విని పాండవులు శుభములను బొంద లేరు. ముసలిబడుగ నగు నీ వీవెట్టిగొల్లచు భగవంతునిఁగా భావించెదవు. నీమాటలను విని ధర్మరాజు తనగౌరవమును బోగొట్టుకొని మిక్కిలి యల్పుఁ డాయెను. అబలయగు పూతనను జంపుటయు, బ్రాణము లేనిబండిని గాలఁ దన్ని నేలఁ ద్రోయుటయు, బుచ్చినమద్దుల రెంటిని విఱుచుటయు, బాములపుట్టయంత యెత్తు గలగోవగనపర్వతమును బైకెత్తి యేడుదినములు మహాబలపంతునివలె నుండుటయు, వృషభాసురుని జంపుటయు ననఁగ నీకృష్ణునిశౌర్యముచు బొగడుచున్న నీనాలుక యొక్కటయ్యును నూలు చీలికలుగా నేల చీలదయ్యె? అట్లు చీలినఁగాని నీ వాతనిని బొగడ గుండ నుండ నేరవు. వానికృత్యముల నన్నింటిని నే నెఱుంగుదును. ఇట్టి

దురాత్ముఁ డాయర్థమును గొనుట కర్హుఁడా? చెప్పుము. స్త్రీలను, గోవులను, బ్రాహ్మణులను, గూఢపెట్టువారిని, నష్టవారినిజంపుట మహాపాతకమనిపెద్దలు నెప్పుదురు. అట్టివానిలో నీగోవిందుఁడు స్త్రీవధమును గోవధమును జేసె. నీ వొకధర్మజ్ఞుఁడవువోలె నీతనికిఁ బ్రథమార్హ్యమిస్తుంటివి. అదియును గాక, వేటొకనిని భర్తఁగా పరించెయున్న యంబ సపహరించి కొనిపోయి నీతమ్మునకుఁ బెండ్లిచేయఁ జూడఁగా, నాతండు ధర్మజ్ఞుఁడగుట దానిని విడిచి పుచ్చె. నీవొకధర్మబోధకుండ వని తలంచి నీమాట విని యీపాపాత్మున కర్హ్యమొసంగి పాండవులు చెడిరి. ధర్మశాస్త్రముల నేర్పిన వారు భూలింగవత్సంబోలె లా.తివారికి ధర్మముల బోధింతురు. కాని, యారీతిని వారనుష్ఠింపరు. నీర్వభావ మతినిచము. మోహముచే వీరెల్లరునిన్ను ధర్మజ్ఞుఁడననియందురు. మహాస్రాజ్ఞుండువోలె బ్రహ్మచర్యమిమంబున నీతమ్మునిభార్య మందు నీవుమాన, నన్యండు పుత్రులఁ గనెను. ఇదొక మహాబ్రహ్మచర్యనిష్ఠయే? మోహముననో నపునఃస్వముననో బ్రహ్మచర్యనిష్ఠ ము బూనితివిగాని ధర్మముల నెఱింగి తగనుసారివై యాబ్రహ్మచర్యమును బూనితివే? పరిశీలింపఁగా నీవు సాధునేనఁ జేరీ పెద్దలవలన బుద్ధుల నెఱింగినవాఁడవు కావని తోఁచెడిని. మఱియు దానము, అధ్యయనము, యజ్ఞాచరణము, న్రతానుష్ఠానము, ఉపవాసాదులన్నియు సంతానమునుబడయుటలోఁ బనునాటవపాలు కావు. సంతతిలేనివారికి బిడ్డబోధము నిర్లక్ష్యము. వేయేల? నీమోహపుండ్రడికను గుర్తించి నీజ్ఞాతులందఱొక్కటై నిను వధింతురు. తొల్లి సముద్రతీరంబున నొక్క హంస తా నధర్మప్రవృత్తనమున నుండియుఁ బెరివానికీ ధర్మములను బోధించుచుండెను. మోస మెఱుంగని యితరహంసలు నిత్యము తమగుడ్డ నాము సలిహంసతావున నుంచి తాము సముద్రముఁ జొచ్చి యాహారమును దెచ్చుకొనుచుఁ డక్కులమారిహంసను బోషించుచుండె. తనసంరక్షణమున నుండు గుడ్డకు నిత్యము కాపుగా నుండు ధర్మబోధముచేయు హంస కొన్ని యితరహంస లెఱి దెచ్చుటకుఁ బోయినసమయమునందుఁ దానా గుడ్డనునిత్యము భక్షించుచుండుటను గొన్ని గుడ్డు కానరాకుండె. పక్షులు ప్రతిదినము తమగుడ్డపోకకుఁ గతం బరయనేరక కపటధర్మకవచమును దొడిగి కొనియుండు ముసలిహంస నే మని యడుగ నేరక వగచు

చుండె. అంత నాహంసలలో నొకతెలివిగల మరాళము పొంచుండి చూచుచు దనయండముల నాకాపరిహంస మెసపుచుండుటను వీక్షించి దానికపట్టము నంతయు నెఱింగి, వెఱహంసలతో యథార్థమును దెలి పెను. అంత నాపులుగు లెల్ల నొక్కటై, ముసలిహంసను సమీపించి యిట్లనియె. 'పావీ! సాధువుంబోలె ధర్మంపుమాట లాడుచు మాకు విశ్వాసముఁ గలిగించి మమ్మును మోసగించి మాయండములను మెసవిన పాపాత్ముండవు నీవ. నీమనస్సు పాపాచరణమునకుఁ బూనుకొనెను. నీధర్మంపుఁ బలుకులు మాకింకఁ బనికిరా' వని యన్నియుం జేరి యాముసలిహంసను వధించెను. అవ్విధంబున నీ చెడువర్తనంబు నెఱుంగకయున్న కౌరవులు నీద్రోహచింతనం బెఱిగినంతనే నిన్ను వధింపకమానదు. జగాసంధున కొక్కనికే రాజనామ మున్న మైనది. ఈశ్వర్లుండు దానుఁ డనియు, రాజుగాఁ డనియు నతఁ డీతనితోఁ బోర ననెను. అట్టి మహనీయునితో క్షత్రియోచితశౌర్యమును జూప లేక, విప్రవేషంబున వానిపురంబు సొచ్చి సతతము బ్రాహ్మభక్తిపరాయణుండై యామహాత్ముఁ డొసంగ వచ్చిన పూజలఁ గొనక, వానిని మల్లయాధమునకు లాగి మోసమునఁ జంపించెను. ఈపనులను మేలనువా రున్నారా? నీవు తెలివి లేక మూఢుఁడవై యీ యాదవునకు జగన్నాయకత్వ మారోపించెదవు. జగన్నాథుండే యగునేని బ్రాహ్మణోచితమైన యుద్ధల నీతం డెల గ్రహింపఁడు? వానిసంగతి యెట్లుండినను బాండవులు నైతము ధర్మమార్గమును దొఱంగి వర్తింపఁ గంటి. ఇది నాకు వింతఁ గొల్పుచున్నది. చక్కఁగా నాలోచించినచో నిది యొక వింత కానేరదు. ఏల యనఁగా, స్త్రీసముఁడవును, ముఁగివాఁడవును నైన నీవు చెప్పిన యాలోచనముచొప్పున నీవు బోధించు ధర్మానుష్ఠానమున వీరు నిక్కురముగా నధర్మపరులైరి. అని కఠినవాక్కులతో నాక్షేపించుచుండు శిశుపాలుంజూచి కోపమడంప నేరక భీమసేనుండు మిక్కిలి క్రుద్ధుండై రాద్రాకారమును దాల్చి తామర రేకులనలె వెడలుపులైన కన్నులు విస్తామగు కోపావేశమున నెఱ్ఱని కాంతిచే విజృంభించి మిక్కిలి భీతిఁ గొల్పుఁగా, నపరాంతకుండో యను నట్లు నొసటియందు బొమముడి మూడుపాయలు గలదియై త్రికూట పర్వతమున మూడుపాయలుగాఁ బాలుచున్న గంగానదిని బోలెను.

యాగశాలలో నున్న రాజలోక మంతయు భీతిల్లునట్లు రాద్రసము వెలువడఁ గోపించి, పండ్లు పటపటఁ గొలుకుటచే భయంకరమయిన ముఖము గలవాడై శిశుపాలుని నొక్కపెట్ట చంపుట కుద్యమించిన భీమసేనుని భీష్మం డసేకవిధముల శౌగంధచిత్తుం జేసి యాపుటయు, సముద్రుండు చెల్లెలికట్టును దాటునట్లు భీమసేనుఁడు భీష్మమాట నుల్లంఘింప నేరఁడయ్యె. అంత శిశుపాలుండు భీష్మసేనుండు తనవై కులుకుట కుద్యమించుటయు, వానిని భీష్మ డఁగఁగయించుటయుఁ జూచి పరాక్రమ మినుమడింప, సింహము నీచవృత్తిఁ గలువఁలే నాతని సగకుగొనక, భీతిల్లక నగుచు భీష్మనితో నిట్లునిరగా, 'భీష్మా! ఈ పొగరుపోతును వదలుము. నిష్ఠునఁ బడిన మిడతనయె, నీతఁడు నాశౌర్యాగ్ని దగ్ధుండగుచుండ నీరాజు లందఱు కన్నులారగ జూతురు గాక!' యని చెప్పి భీముని పోగునకుఁ జీరుచుండ నా భీష్మండు' భీరుసేనున కిట్లనియె.

— భీష్మండు భీమసేనునకు శిశుపాలువృత్తాంతం తెలియించుట —

భీమసేనా! వినుము. ఈ శిశుపాలునిజననాదివృత్తాంతంబు నెప్పెద. వీఁడు పుట్టుకతో మూఁడుకన్నులును నాల్గుచేతులును గల్గిన వాడై గాడిదెనలే నోండ్ర పెట్టుచుండెను. అప్పుడు వీనిమాతాపితరులగు సాత్వతీదమఘోషులు వీనివికృతస్వరూపమునకు సందియపడి వీనిం ద్యజింప నిశ్చయించుకొనిరి. అప్పు డాకాశవాణి వారి కిట్లనియె, 'దమఘోషసాత్వతులారా! మీరీకుమారుని విడువవలదు. వీఁడు పరాక్రమ వంతుఁ డగును. వీని కిది మరణకాలము కానేరదు. వీనిఁ జంపునిమిత్త మొక మహాపురుషుండు పాయుధుండై పుట్టియున్నవాఁడు.' అని చెప్పఁగా సాత్వతి విని పుత్ర మోహంబున వికృతస్వరూపముతో నున్న వాడైనను వీనిం ద్యజింప నొల్లక యావచనములను జెప్పిన యశరీరభూతంబునకు మ్రొక్కి 'యోయశరీరభూతమా! ఈకుమారునకు మృత్యువై పుట్టిన మహనీయుం డెవ్వఁడు? వివరింపు మనఁగా, 'నే పురుషుండు వీని నెత్తికొన్నప్పుడు వీని మిక్కిలికన్నను, మిక్కిలిచేతులును నదృశ్యంబులగునో, వాడ వీని కంతకుండై వీని నచిరంబ వధించు'నని చెప్పి యా యశరీరవాణిపలుకుట మానెను. అంత సాత్వతియుఁ దన వింతకుమారునిఁ జూచు

వేడ్క వచ్చువారి యందఱచేతి కెత్తుకొన నిచ్చుచుండె. అంత నొక్క నాడు బలగామకృష్ణులు తమమేనత్తసాత్వతిం జూచువేడ్కతోఁ జేసి పురంబు సొచ్చి దమఘోషనితోఁ గొంత కుశలప్రశ్నముల నడిపి యంతిపురంబు ప్రవేశించి సాత్వతిం జూచిన, నాయమ పరమానందభరి తయై వారితో సంభాషించి, మొదటః దననింతబిడ్డను బలరామునిచేతి కిచ్చెను. ఆతం డెత్తికొనిరవినప సాత్వతి వాసుదేవునియొడియందు నాబిడ్డ నుంచెను అట్లు పక్షనాభుం డాబిడ్డ నెత్తికొనుచుండఁగనే వాని యెక్కువకన్నును, నెక్కువచేతులు నదృశ్యంబు లయ్యె. అంత సాత్వతి తొల్లింటి యశరీరభూతగుఱులను దలంచి వ్యధితచి త్తయై తనకుమారునకు మరణము దేవకీమతునిచేత నగు నని సిశ్చయించి, వాసుదేవా! వెఱచినవారివెఱి నుడుపురుహనీయుండ నగు నో పరమపురుషా! నీవు వీనిదోషములను మన్నింపుమని వరంబు వేడుకొనెను. అప్పుడీరమపురుషుండు వీనితప్పులను నూఁజింటిని మన్నించెనని చెప్పియుండె. అది కారణంబుగా వీఁ డితరులచే నవధ్యుండు కాదేని వీఁడు నన్ను రణము నకుఁ బిలుచునంతటిహోటుమానిసియే. భగవంతుండగు వాసుదేవుండు వీనియొ దుండుశనతేజమును మఱల గ్రహింప నున్నట్లు తోఁచెడిని. కాదేని మతిమాలి యీశం డిన్ని యచివేకపుబల్కులం బల్కునే? వీనికిఁ జేటుకాలము సమకూడిన ట్లున్నది అని చెప్పఁగా, విని శిశువులుండు భీష్మన కిట్లనియె.

భీష్మా! కేశవునకుఁ గల బలశౌర్యములు శత్రువులకైన నలదు. ఈశనిని బూతు వొగడినట్లు పొగడెన వేల? ఇందులకు మాటుగా బాష్టిమండగు నరమనిఁ బొగడుము. ఆమహనీయుండు పుట్టిరపుకుభూమి పగిలె నని విందుము. కాకున్న బుట్టుకతోఁ గరచకర్ణకుండలములు గల్గి విరాజిల్లుచుండువాడును, బుగాయకాంతివంటి మేలికాంతిగలవాడును, నంగదేశాధిపుండును నైన కర్ణుని నుతింపుము. కర్ణుండు రాజుల కెల్ల నోర్వరానివిక్రమశాలి యగు జరాసంధునితో మల్లయుద్ధమునఁ బోరి వానిశరీరమును గాముపఱచెను. మఱియు భారతకూరులకెల్ల నాచార్యుండును వృద్ధుండు నైన ద్రోణుని శ్లాఘింపుము. అంతటితోఁ దనివి కలుగజేసి కృపాశ్వత్థామలను, బాహుపరాక్రమవంతుడైన

రాజేంద్రుఁ డగు దుర్యోధనుని నులింపుము. కా దేని నైంధవుని, గింపు  
 రుషాచార్యుం డగు ద్రుముని, భీష్మకుని, రుక్మిణి, దంతవక్త్రుని, భగదత్తుని,  
 యూపకేతుని, జయతేస్సుని, విరాటుని, ద్రుపదుని, శకునిని, బృహద్భ  
 లుని, విందానుచిందులను, బాండ్సుని, శంఖుని, వృషనేనుని, గాళింగుని,  
 నేకలవ్యుని నింకను బొగడ నర్హులగువారినిఁ బొగడుము. వేయేల! పరిశీ  
 లింపఁగా నాత్మస్తుతి, పరనింద, యాత్మనింద, పరస్తుతి యుత్తమవృత్త  
 ములుగావని ధర్మజ్ఞులు నెఱవారు. కావునఁ బరస్తుతి చేసి యయోగ్య  
 వృత్తి నాచరించితివి. అదియును భోజపతికి లోఁబడిన యొకసామాన్యుని  
 బొగడి వానిని జగన్నాథుఁ డని కేవలకామమున నంటివి. వాడు పలు  
 గాకి యనఁబడఁదగినవాడు. ఉచిత మెఱింగినవారి కిది తగదు. ఎట్టి  
 బోధములను జేసినను నీదుబుద్ధి సన్న్యాసునందుఁ జొరనేరదు. భూలింగ  
 పక్షియితరులకు ధర్మబోధ సేయుచుదాను ధర్మమార్గమునఁ బ్రసరింపనట్లు,  
 నీవు ధర్మబోధము సేయుచు సదాచారమున వర్తింపవు. ఆపక్షివృత్తాంత  
 మును వినుము. హిమవత్స్యాంతములయందు భూలింగశకుని యనునది  
 యందఱకును సాహసము చేయకుఁ డని బోధించుచుండును. తాను  
 మాత్రము సింహము నోరు తెఱచునప్పుడు దానిఁండ్లసందున నుండు  
 నామిషమునకై తటాలు మని దాని నోటఁ బడి యది యుపేక్షించునంత  
 వఱకు సుఖముగ నుండును. అష్విధమున నో భీష్మా! నీవు నిన్న రాజు  
 లెల్లవారును దయఁ దాల్చి చూచుచున్నంతవఱకును సుఖముండుదువు.  
 కాదేని లోకగర్హితమైనకార్యము లొనర్చు నీవును నిన్ని నాళ్లు జీవించి  
 యుండ నేర్తువే? యని యుపాలంభనపూర్వకంబుగాఁ బ్రల్లదంపుఁ  
 బలుకులను బలికెను.

ఆపరుషవచనములను విని శిశుపాలునితో భీష్మఁ డిట్లనియె. ‘శిశు  
 పాలా! వినుము. ఈ రాజులదయవలనఁ గాదే నేను జీవించి యున్నానం  
 టివి. ఇదిగో చెప్పెదను. వీరిదయ నాకువలదు. ఇచ్చోట నున్న రాజులను  
 నేను ద్రుణసదృశులనుగనైనఁ జూడను.’ అని తెగఁబట్టుకగా, నాపౌరుష  
 వాక్యములకుఁ గొందఱు రాజు లిది మహాశూరులందైన భీష్మనకుఁ జెల్లిన  
 మాట యనిరి. కొందఱు మూఢాత్ములు భీష్మఁడు మన్నింపఁ దగఁ డనిరి.  
 మఱికొందఱు వీడు పాపాత్ముఁడు మదించియున్నవాఁడని, ముసలితన

మువలన యుక్తాయుక్తముల నాలోచింపడు. వీడు పశువుబోలే వధింపబడ నైనను, లేక కటాగ్నియందు దహింపబడనైనను నర్హుడగును. భీష్మ డా శిశుపాలునిదుష్టచరములను విని 'యోరాజులారా! వీనితో మాటకు మటుమాటలాడినఁ బ్రయోజనము లేదు. మీపట్టిన ప్రతినలను బొరువచంతు లగుదురేనిచేయుఁబూనుకొనుడు. పూజార్హుండైన గోవిందున కన్నిప్రదానమొనర్చి మీయందఱుశలలపై నిదే నాకా లుంచితిని. చాపుగోరినవాడు శ్వాసాఙ్గియును, సుదర్శనచక్రధారియును, గౌమోదకీయను గదను దాల్చినవాడును, బాంచజన్య మను శంఖమును బూరించువాడును నగు వాసుదేవుతోడఁ బోరాడి వానిమహాశరీరమును జూచుచుగాక' యనెను. అంత శిశుపాలుండు శ్రీకృష్ణునిజూచి, 'వాసుదేవా! నాతోడఁ బోరఁ గలుగును వేని లేచిరమ్ము. నిన్ను వధింతు నేని యీపా గరుపోతైన భీష్ముడుం బడఁగును. ముందు నిన్ను సమగమున వధించి యావలఁ బాండవుల యుక్తఁడంగింతు. వారలు వధార్హులుగాకున్నను దెలివిమూలియుండుగుగానఁ బరదాసుడ వగు సీమాట లాలించి నిన్నుఁ బూజించి నీకనురక్తు లగుటంజేసి వారును నీవలె వధ్యులయిరి' అని గోవిందు నుద్దేశించి తెగఁబాటి పల్కెను.

—౧౭ కృష్ణుడు చక్రాయుధముచే శిశుపాలునిఁ జంపుట —

ఈమాటల నన్నింటిని వినుచుండిన జనార్దనుండు యజ్ఞశాలలో నున్న రాజులం జూచి యిట్లనెను. 'ఓరాజన్యులారా! వినుడు. ఈశిశు పాలుండు కౌరవము లేక యాదవు లగు మా కెన్నియేనపకారములఁ గావించియున్నాడు. మేము ప్రాక్షోభిపశువుగమువైదండెత్తి పోయి యుండఁగా, వీడు మాకు మేనత్తకుమారుం డయ్యును ద్వారక వైకి దండు పెడలినచ్చి మాపుగమును గాల్చిపోయెను. విలాసార్థము మే మందఱము స్త్రీలతో రైవతకపర్వత ప్రదేశములయం దుండఁగా వీడచ్చోటి కేటెంచి మాలోఁ గొందఱ నన్యాయముగాఁ జంపి కొందఱు స్త్రీలఁ జెఱవెట్టెను. దేవాభుం డగు మాతండ్రి వసుదేవుఁ డశ్వమేధముఁ జేయఁబూనఁగా నా యశ్వమును గట్టి యశ్వరత్నకు లగుసౌవీరులను గొట్టి యశ్వము నపహరించెను. మఱియుఁ దపస్వినియు, నకామయు



నగుబభ్రునిభార్య నపహరించికొనిపోయెను. మొదట మాతండ్రిచే వరింపఁబడిన విశాలనృపాలునికూఁతు రగుభద్ర యనుదానిని గంసునివేష మునుదాల్చి యపహరించెను. మఱియు వీడు పొగరుపోలై రుక్మిణిని వివాహము చేసికొన యత్నించెనుగాని, శూద్రుడు వేదములను బొందుట కర్హుఁడు కా నట్లు దానిఁ బొందనేరఁడయ్యె. మఱియు నీదురాత్ముడు మాకొసర్పిననేగము లెన్ని యేఁ గలవు. ఎన్ని చేసినను నేను నాఁడు మామేనత్తతో నాడినపలుకుల నాదరించి యూగకుంటిని.' అని చెప్పుచుండఁగనే శిశుపాలుఁడు పకపక నవ్వి, 'కృష్ణా! మున్ను నేను నరించిన కన్యకను రుక్మిణిఁ బెండ్లియాడి యిట్లు సభలో సిగ్గులేక మాటలాడుట నీక తగును. యోగ్యుఁ డెవ్వఁడేని సభలో స్త్రీలమాటలను వచించునే? వే యేల? నీయోర్పుననే జీవించియుండుటలు చెప్పుచున్నావు. నీ కొపమునకు నే నెంతమాత్రము వెఱవను. నీప్రసాదమున కుబ్బును. శక్తుఁడ వగు దేని, నీయిచ్చమై బ్రవర్తింపుము.' అని చెప్పఁగా, శ్రీ కృష్ణుండు తనసుదర్శనచక్రమును దలఁచెను. అది తక్షణము జగన్నాథు చేతి నలంకరించెను. అప్పుడు చక్రపాణి రాజలోకము నెల్లఁ గలయఁ జూచి, 'నేను మామేనత్తసాత్వతింజూచి వీనియపరాధశతంబుల నైచితి. అవి మితి మీలుచున్నవి. ఇక నేను వీనిని నోర్ర' నని యెలుంగఁజెప్పి నిఖిలదానవదర్శనిపూదనంబైన చక్రమును శిశుపాలునిపైఁ బ్రయోగించె. అయ్యది వేవేగ వానిశిరస్సును దునిమెను. వాఁడును వజ్రముచేఁ గూలిన పర్వతమువోలె నేల కొఱఁగెను. వెంటనే వానిదేహమునం దుండి యొకదివ్యతేజము వెలువడి పురుషోత్తముం డగు శ్రీకృష్ణుని మేను సొచ్చె. దాని నెల్లరు రాజులును జూచుచు విస్మయం బుడిగి. ఆకసమున మేఘములు లేకయే పిడుగులతోడ వర్షము కురిసెను. మేదిని గడగడ వడఁకెను. వాసుదేవునిమహిమ యిట్లుండు నే యని కొందఱు రాజు లనిరి. మఱికొందఱేమియుఁ జెప్ప లేక చేతులు పిసికి కొనిరి. వేటొకకొందఱు కోపమునఁబెదవులు కొఱికిరి. ఇంకనుం గొందఱొంటరిపాటున జగన్నాథునియద్భుతకార్యముల నుతింపిరి. కొందఱు మధ్యస్థులై యూగకుండిరి. యాగళాలయం దున్న బ్రాహ్మణులును నుత్తములైన యితర రాజులును నానందమునఁ బురుషోత్తముం బ్రశంసించు

చిరి. ఇవిధమునఁ గమలపత్రాక్షుఁడును లోకపూజితుఁడును సగు శ్రీ కృష్ణుఁడు సత్కరింపఁబడుచుండఁగా, యుధిష్ఠిరుండు శిశుపాలుకభేరమును సభయం దుండి వెలి కెత్తుకొనిపోవునట్లును సంస్కారమొనర్చునట్లు నాజ్ఞాపించి చేది రాజ్యమున నాశిశుపాలపుత్రు నభిషిక్తుం జేసె.

ఇవిధంబున యుధిష్ఠిరుండు సంకల్పించిన రాజసూయమాగము సకలపదార్థసంభృతంబును, సర్వజనమూగసోల్లాసకరంబును, ధనధాన్య సమృద్ధంబును, బహుభక్ష్యోన్నపానీయసమేతంబును, జగన్నాథరక్షితంబును నైనమా ప్తప్రయోగంబుకాఁగా, మాగదీక్షితుండవభృథన్నాతుండై యున్నప్పుడు రాజయ్య లందఱు నాతని సమీపించి యిట్లనిరి. 'మహాభాగ్యంబున సామ్రాజ్యమును సాధించితివి కౌరవకుల ప్రతిహాపకుడవైతివి. నీమహిత తేజంబున నీకులం బంతయుఁ బ్రకాశించెను. ధర్మము నీయందు ను ప్రతిష్ఠితమై యుండును. స్వదేశమునకుఁబోయెదము. నెలవొసంగుము.' అని చెప్పఁగా, యుధిష్ఠిరుండు వారి నెల్ల నుచితసత్కారంబులఁ బూజించి తమ్ములం బిలిచి వారివారిమర్యాదలకుఁ దగినట్లు వారిని హస్తినాపురి యెల్ల దాఁటింది రమ్మని యాజ్ఞాపించె. అంత భీష్మధృతరాష్ట్రులను భీమ నేనుండును, ద్రుపదు నర్జునుండును, సుబలునిఁ బుత్రుసమేతిముగా నకులుండును, ద్రోణాశ్వత్థామల సహదేవుండును, విరాటుని ధృష్టద్యుముండును, పర్వతప్రదేశపురాజులనందఱ నభిమన్యుండును, నితర రాజులను ద్రౌపదేయులును సాగనంపిరి. ఈతరున సకలరాజులును ధర్మజుచే ననుజ్ఞాతులై తమదేశంబులకుఁ బోఁగా నొక్కనాఁడు జగన్నాథుండు ధర్మపుత్రు నుద్దేశించి యిట్లనియె. 'మహానుభావా! నీవు భాగ్యవీశేషంబున సామ్రాజ్యము నధిగమించితివి. నీవంటి ధర్మాత్ములు గలరా? నేనును ద్వారకకుఁ బోయినప్పుడ' ననఁగా, నాపుండరీకాక్షునకు దిగంత విశ్రాంతయశుండైన ధర్మజుండిట్లనియె. 'మహాత్మా! నీకరుణఁబట్టి రాజులెల్లను నాకుఁ గప్పముల నీఁగంటిని. సామ్రాజ్యపదవి నందఁ గంటిని. రాజసూయయాగంబు నిర్విఘ్నంబుగ నెఱవేఱఁ గంటిని. నీవు నా కండగ లేకున్న నే నొక్కనిమేష మై నుండనేరను. కాని, నీకు ద్వారకకుఁ బోవలసిన యత్యావశ్యక మగు కార్యము లుండుటచే నేను నందులకు సమ్మతించితిని.'

ఇవిధంబున యుధిష్ఠిరునిచే సెలవుఁ బొంది యామహానీయుండు తనవెంటరాఁగఁ బుండరీకాక్షుండు కుంతియొద్దకేగి, 'యత్తా! నీకొడుకులు సామ్రాజ్యమును బొంది సర్వరాజన్యులను వశపఱచుకొని, ధనధాన్య సమృద్ధులై సామంతులు కొలుచుచుండఁ గృతార్థులైరి. నీకు మరస్సంతోషము కలిగినదిగదా! నేను ద్వారకకుఁ బోయి వచ్చెన' నని చెప్పి ద్రౌపదీ సుభద్రలతోఁ దనప్రయాణమును జెప్పి, యంతఃపురము వెడలి స్నాన జపాదులను దీర్చి విప్రులకు నమస్కరించి వారియాశీర్వాచనములఁ బడసి సకలసమరసాధనసంభృతంబును, దారుకసారధికంబును, గరుడధ్వజులును, నైన్యసుగ్రీవమేఘపుష్పసలాహనామకదివ్యరథ్య యోజితంబును నగునిజరథం బారోహించి, తన రథమువెంటఁ బాదచారులై వచ్చుచుండు యుధిష్ఠి గాదులంజూచి, యంతఃగొంతవడి యరదంబు నిలుప దారుకునియమించి ధర్మజం బిలిచి యిట్లనియె. 'ధర్మపుత్రా! నీ వెటుంగనిధర్మంబులు లేవు. సర్వప్రాణులకుఁ బుష్టన్యండును, బక్షులకు వృక్షంబులును, సురలకు సురఃప్రియునుం బోలెఁ బ్రజల కెల్ల నాధారంబునై పరాకు లేక రాజ్యపరిపాలన మొనర్చుము' అని హితమును బోధించి వారనుపఁగాఁ బ్రయాణమయ్యెను. పాండవులును సర్వలోకారాధ్యు సంపి తామును మఱి పురమును జేరిరి. ఇవిధంబున యాగము నిమిత్తమై వచ్చిన వారెల్ల దమతమదేశములకుఁ బోఁగా, దుర్యోధనుండు శకునిసమేతుడై మయసభసాంపును జూచుచేడ్క నంద కొంతకాల ముండె.

— ౧౧ ధర్మరాజు వ్యాసునివలన నుత్పాతములు విని నయము చేయుట —

ధర్మజుం డా లెఱంగున మధుసూదనుని ద్వారకకుఁ బంపి తమ్ములతో వెనుకకుఁ దిరిగి నగరు సొచ్చి సభామంటపమున సీంహాసనముపై సుఖాసీనుండు కాఁగా, నచ్చోటికి వేదవ్యాసుం డరుదెంచెను. అంత నమ్మనీంద్రున కర్హ్యపాద్యాద్యుచితపూజల నొనర్చి యామహానీయుని నొక కాంచనాసనంబున నుపవిష్టుం జేయఁగా, బాదరాయణుండు యుధిష్ఠిరుని నుచితాసనమునఁ గూర్చుండ నియమించి యారాజన్యునితో నిట్లనియె. 'ధర్మపుత్రా! నీవు పుణ్యఫలంబున సన్యరాజులచేఁ బడయరాని సామ్రాజ్యపదవినిఁ బడసితివి. భూలోకములోనిరాజు లెల్లరు నీకు వినయ

విధేయతలం జూపి కప్పములను కానుకలను గొనితెచ్చియిచ్చిరి. కౌరవ కులంబెల్ల నీవలనఁ బ్రదీప్తం బయ్యె. నీ వొనర్చినపూజలచే సంతోష్టుండ నైతి. సెలవివ్వు. పోయివచ్చెద' ననఁగా, నమ్మనిచంద్రునడుగుల కా రాజ చంద్రుండు మ్రొక్కి యిట్లనియె. 'మహాత్మా! నన్నొకసంశయము వేధించుచున్నది. ఆసంశయవిచ్ఛేదమునకు నీవు దప్ప నన్యు లేవరును శక్తులు గారు. ఉత్పాతములు దివ్యము లనియు, భౌమము లనియు, నాంతరిక్షము లనియు ముత్తైఱుగు లని మున్ను నాకు నారదుఁడు వివ రించియుండె. శిశుపాలునివధము యజ్ఞ కాలమున నైనది కదా! అది యుత్పాతములలోఁ జేరినదా' యనఁగా సాత్యవతేయుం డిట్లనియె. 'ధర్మ పుత్రా! సందియ మేమి? ఇది యుత్పాతము. దీనిఫల మింక పదుమూడే డులకుఁ గాన నగు. అది దుర్యోధనాపరాధముచే నీవు నిమిత్తముగ నేర్పడి, భీమార్జునులశౌర్యమున ననేక రాజన్యులు ఘోరయుద్ధమున మశియుదురు. నీ వీరాత్రియైపదిదహఁ బ్రభాతమున వృషధ్వజుని, నీల కంఠుని, భవుని, స్థాణువును, గపాలిని, త్రిపురాంతకుని, రుద్రుని, సుగ్రుని, బశుపతిని, మహాదేవుని, సుమాపతిని, హరుని, శర్మ్యుని, వృషుని శూలిని, బినాకిని, గృత్తివాసుని, వృషభ వాహనము నెక్కి దక్షిణదిశం జూచుచున్నవానిని గలలోఁ జూచెదవు. త్రియవినాశమునకు వండు రకుము. కాల మెల్లవారి కనుల్లంఘనీయము. అప్రమాదండువై శాంతి యుతుండవై ప్రజల నేలుము. శుభముల నందుము. నేను శిష్యుగణ ముతోఁ గైలాసమున కరుగ నున్నవాడ' నని చెప్పి ధర్మపుత్రునెలవుఁ బొంది యేగెను. యుధిష్ఠిరుం డమ్మనీంద్రువచనములఁ దలపోయుచు మనస్సునఁ జింతాశోకములు పెనఁగొనుచుండ వేడినిట్టూర్పులు వదలుచు 'గాసున్నయది కాకమాన' దని నిశ్చయించి తమ్ములం బిలిచి వారితో వ్యాసవచనంబులను జెప్పి వానిని విన్నంతనే తన శరీరమును దాను వదలుటకు నిశ్చయించితి ననియు, దననిమిత్తముగఁ బలువుగు త్రియులు తెగుటకంటెఁ దాన చచ్చుట మేలనియుఁ జెప్పిచు దైవశక్తమునకు దిగులాందియున్న యన్న కర్ణుఁడు డిట్లనియె. 'మహీపాలా! నిన్నిట్లు శోకచూహము లావరించునే? దైర్యము నవలంబింపుము. మహీప్రజల కెల్ల శుభము లొడఁగూర్చుకార్యముల

నాచరింపుము.' అనగా యుధిష్ఠిరుం డిట్లొకసమయము చేసెను. ఈ దినము మొదలు పదుమూడేడులు పూర్తియగుచటకు సోదరులతోను, దక్కంగలసామంతులతోను, జ్ఞాతివర్గముతోను గతినముగ భాషింపను. ఎల్లవారి కప్రియంబు గాక వర్తించుచో భేద మేల కలుగు? భేదము పొడమ కున్న వైరము కలుగ నేరదు. శావున నివ్వితమున లోకమున నింద సంభవింపకుండగా కాలము ద్రోయుదు నని సకలజనసమ్మఖంబున బ్రతిజ్ఞజేసి, పితృదేవతలకుఁ బూజలజేయు నుద్దేశముతో సోదరులతోఁ గూడికొని కృతకశ్యామింజై యుండె.

అట దుర్యోధనుండు శకునియు నింద్రప్రస్థపురమున నున్నపు డామయనిర్నిత మైన సభయందలివిసోదములం జూచుచు, నచ్చోటన కొన్నిదినములుండి యరుదైనదానిరామణీయతకు వింతపడి దానిదివ్యాభిప్రాయముల నెఱుంగుచు, నాయా ప్రదేశములఁ దిరుగుచు నొక్కచో నింద్రనీలమణులచే జెక్కబడిన నిర్మలమణిమయస్థలమును జల మని శంకించి కట్టిన పుట్టం బెగఁ ద్రోచికొని, మఱియొక్కచో స్ఫటికవిమల కమలములచే నొప్పారుగుంటలను స్థల మను భ్రాంతిచేఁ గట్టుబట్టు తడియ నందుఁ జొచ్చుటయు, భీమసేనాదిసాండవులును బాంచాలియును గింకరులును నగిరి. దాని నెఱింగి యుధిష్ఠిరుండు దుర్యోధనునకుఁ బ్రీతిప్రకటిల్లి దివ్యదుకూలములఁ గట్ట నిచ్చె. మఱియు నందు సుయోధనుండు గ్రుమ్ముచుండువాఁడు తెఱచియుండు వాటిని మూసినదానినిగా నెఱింగి చొఱచొల్లక చేతుల దానిం ద్రోవం బోయి క్రిందఁబడి, మూసిన కవాటములుగల ఘటికద్వారమును దెఱచినదానిఁగా నెంచి చొరఁబోయి యావాఁకిటితలుపు నందలి స్ఫటికశిలచే నభిహతలలాటుండై, సమయమున నేలను మిట్టనేల యని భావించి యెక్కఁబోయి క్రిందఁబడి లజ్జావనత వదనుండై ధర్మజమహాధ్వంబున కసూయపడుచు, నతనిసామ్రాజ్య లక్ష్మికిఁ గుందుచు, సకలజనులకుఁ గన్నులపండువైన యాసభాలక్ష్మి తనమనమునకును, నేత్రములకును నగ్నిజ్వాలయై మహాదాహము చేయుగా, గ్రీష్మకాలమందలి యెండలవేడిమిచే నింకి క్షీణించుచున్న చిన్నగుంటవోలె దగదగ మని యెరియుచున్నమహస్సుశో ధర్మరాజును మఱుండై హస్తీపురమునకుఁ బోయెను. అట్లు సుయోధనుశరీరము

కందుబంగారమును గాచిన గండిపోయి వివర్ణమగునట్లు మనోవేదనాగ్నిచే దహింపబడి వివర్ణుడై కృశించెను. మిత్రులతోఁగాని, యాప్తవర్గముతోఁగాని, తమ్ములతోఁగాని పలుకకుండ, ఇవ్విధంబున నుండువాని శకుని చూచియిట్లనియె. 'సుయోధనా! యేమి కారణంబున నిట్టైతివి? నీకు గుండ నేల?' అని యడుగ మాయ కల్లుం డిట్లనియె. 'మామా! నేనేమని వదింతును? అర్జునుని వ్యావ్రమహిమంబునను నతనిపరాక్రమమునను యుధిష్ఠిరుండు భూమండలమునంతను సాధించికొనెను. రాజసూయమహాయాగంబొనర్చి, దేవతలలో నింద్రునింబోలె రాజులలో మేటియై ప్రకాశించి సామ్రాజ్యలక్ష్మిచే వరింపబడెను. సర్వమహిపతులును బాండవులకు వశులైరి. జన్మాన్దనుండు శిశుపాలుని వధించుచుండ నా సభలోనుండు రాజులెవ్వరే ముగ్ధులైరి. వాసుదేవప్రభంజనప్రేరితమైన పాండవప్రతాపాగ్నిచే దహింపబడి రాజు లంగణును మిన్న కుంకిరి. అంతియకాక యారాజు లెల్లగును బాండవులకు వైశ్యులువోలె చక్యులై వివిధరత్నాదులఁ గానుకలుగా నర్పించిరి. వారివిభుంబు లోకోత్తరం బగుట నీవును గంటివి గాదే? వా రత్యంతము నైవబలసహాయులు. వారికి మన మొనర్చినయపరాధము లన్నియు మేల్కొనెను. వారిసంపద సంతయు నపహరించుట కుపాయ మెద్దియు నేఁ గాన లేను. నే నొక రాజసుతుండనై సవత్సులగైశ్వర్యమును జూచుచు దీనుండ నైతి. ఇట్లుండుటచే నేను ననద యగు స్త్రీనిగాని, శూరుండగు పురుషుండను గాని, నపుంసకుండను గాని కాకపోతిని. నీలిలో నెవ్వండనైనను గామికి జింతిలైదను. పురుషుండని చూపడగిన బలపాపములను జూపలేనిపురుషుండు పురుషుండనబడుననే? నేను స్త్రీనగుచోఁ బురుషుండు చూపడగిన శౌర్యమును జూపలేకపోవుటను గుండ నేల? నపుంసకుండ నగుదు నేని పురుషశ్వమునఁ బడయుడగింపామృత్యుము లేమికి వగవఁ జనదు. ఇట్టి నే నొకమనుష్యుండనై సవత్సులవీర్కి జూచుచుండవలసివచ్చినదే యని నే నన్వరితోనుం బలుకకున్నాను. మఱియు మన మాసభావిభవమును వీక్షించుచుండ వాంఛలును మరలం జూచి నవ్వుట నీ వెఱుంగనిది కాదు గదా? ఈబ్రదుకు బ్రదుకుటకంటె జాపు మీ లని యెన్నెద.

కావున నగ్నిచే దహింపబడికాని, విషమును మ్రింగి కాని యీతుచ్చ శరీరమును వదలెదను. ఈ నామనోవేగన నంతయు నాతండ్రిధృత రాష్ట్రనకుఁ దెలుపు' మనఁగా, నల్లునకు మామ యిట్లనియె. 'సుయోధనా! నీవు పాండవులసంపద కసూయపడరాద. వారు ధర్మమార్గంబున విక్రమించి యార్జించినసంపదతోఁ దులఁదూగుచున్నవారు. మఱియు వారికి దైతబలము మెండు. దానిచలననే కదా నీ వెన్నియపాయములను వారి కొనర్చినను వారి కవి యెవ్వయు హాని సలుప వయ్యెను. ఇంతేగాక వారియదృష్టవశమున ద్రౌపది వారికి భార్య యయ్యె. దానంజేసి సపుత్రకుఁ డైన ద్రుపదుడు వారికి సామ్రాజ్యప్రాప్తియందుఁ దోడ్పడెను. దేవకీసంధనుండు వారిని బుట్టిననాటఁగోలఁ గంటిని తెప్పవోలఁ గాచుచుండు. అది యంకట నెఱుఁగుదురు. ధర్మమున వారితండ్రిపాలు వారింజెందె. ఆర్జునుండు ఖాండవమును దహించి యగ్ని దేవుం దనియించి గాండివమును, సత్తయతూజీరములను, నివ్యాస్త్రములనుబొంది సకలమహీపతులను గెల్చె. ఖాండవమును దహించుచున్నడు తక్షకునింట డాగియున్న మయు నగ్నిదాహంబుచుండి కాంచి, వానిచే సభ నొక్కదానిని నిర్మింపించికొని, మయప్రేరితకింకరలను రాక్షసులు దాని మోచికొని రాఁగా నింద్ర ప్రభముఁ జేర్పించె. వారియధర్మ మెద్దియుం గానము. వారియైశ్వర్యమునకు మనము కుగద నేల? వారి కి నేకులు సహాయులై యున్నా రనియు, నీకు సహాయపడువా రెవ్వరు లే రనియుఁ జెప్పితివి. ఆలోచింప నీ కుండుసహాయసంపద వారి కున్నదే? దుశ్శాసనాదులగు తొంబదితొమ్మిది ప్రతమ్ములు, మహాధానుష్కుండగు ద్రోణాచార్యుండు, సర్వాస్త్రవేది యగు నశ్వత్థామ, సపుత్రకుఁ డగు కర్ణుండు, కృపాచార్యుండు, సోదరసహితుండ నగు నేను, సౌమదత్తి మున్నగు వీరు లనేకులుండ నీ వసహాయుండ వే? మాసాహాయ్యమున నీవీపుధ్వనింతయు జయింప నేరవే' యని చెప్పఁగా దుర్యోధనుం 'డట్లుగు నేని మన మెల్లరము కూడి నైన్యమును జేర్చి పాండవులమీఁదికి దండెత్తిపోయి వారి నోర్చి యామయనానవసభను హస్తీపురమునకుఁ గొనివత్తము గాక' యనఁగా, వానికి శకుని యిట్లనియె. 'సుయోధనా! పాండవుల మనకు గెలువ నలవియే? వారందఱును మహారథులు. శస్త్రాస్త్రపాండిత్యమున

నాటితేటినవారు. యుద్ధక్రియాకుశలులు. పరాక్రమవంతులు. వారు ద్రుపదుడును, వాసుదేవుడును బాసటగఁగలవారు. మహేంద్రుని తోడఁగూడ దేవత లెత్తివచ్చినను వారినోర్వలేరు. కావునఁ గష్టము లేక సైన్యపాశము గాక వేటొకయుపాయమున వారి నోర్వవచ్చును. ఎట్లంటేని వినుము. యుధిష్ఠిరుండు జూదమున నాస్తక్తిగలవాఁడు. జూదము నకుఁ బిలువ నతఁడు ముదమున నేతెంచి జూదమాడ యత్నించు నేని, నేను నాద్యూతవిద్యానైపుణ్యమును బ్రయోగించి యతనితో జూద మాడి, యాతనిరాజ్యసంపదల నన్నింటి నొడిచి నీ కిచ్చెద. దీనిని ధృతరాష్ట్రునకుఁ దెలుపుము. ఆరా జనుమతించినఁగాని యేకార్యమును జేయలేము. ఆతనియనుమతిం బొంది యీకార్యమును జరిపి తిమేని, నీకోరిక కొనసాగును.' అని చెప్పఁగా, సుయోధనుండు 'మాచూ! దీని నెట్లో మాతండ్రికి నచ్చఁజెప్పి యెవ్విధముననైన దీని కాతని నొడఁబఱుపుము' అని ప్రార్థించెను.

ఇట్లు శకుని దుర్యోధనునిచే వేడఁబడినవాడై ధర్మరాజొనర్చిన యాగకృత్యమునకై సంతోషించుచున్న ధృతరాష్ట్రపాలికి దుర్యోధను నితోఁ జని, యతఁడు చిక్కుచుండుటయు, నాతనిముఖవికాసము తఱుఁగుటయును జెప్పఁగా ధృతరాష్ట్రుండపరిపడి పుత్రుం జేరఁదీసి యొడ లంతయు నిమిరి మిక్కిలి దుఃఖించుచు వానితో నిట్లనియె, 'కుమారా! కురుకులేశ్వరా! కౌరవసంపద యంతఁగు నీయందు సుప్రతిష్ఠితమై యున్నది. ఇప్పు ఁగఱును, మిత్రు లెల్లవారును, నాశ్రితు లందఱు నిన్ను గౌరవముతోఁ జూచుచు నీ కనురక్షలయియున్నవారు. సకల భోగములను మహేంద్రునిబోలె ననుభవించుచున్నాఁడవు. సామంతు లెల్ల నెల్లప్పుడు నిన్నుఁ బరివేష్టించి ప్రీతితో నీయానతి సలుపుదురు. ఇట్లు కృశించుటకును, వివర్ణత్వము నొందుటకును నీ కేమి కొఱఁత యయ్యె? సకలధర్మరాజ్యభోగములకు విముఖుడవు గానేలే? ఎంత చింతించిన నీ విట్లగుటకుఁ గారణం బెఱుగ నయ్యెద? ఉత్తమవస్త్రము లను ధరించెదవు. సుచిరమౌసాద్యహారమును భుజించెదవు. ఉత్తమ వాహనముల నాశ్రిహించెదవు. అలితశయ్యలం బవ్వలించెదవు. సుంద రాంగులతో నున్నతదివ్యసౌధంబుల విలాసముతోఁ గ్రిడించెదవు. దేవ



తలకుం బోలె నీమాట కెదురు లేదు. నీవు కృశించునంత వగ నిన్నెట్లా వరించె? అనఁగాఁ దండ్రికి సుతుం డిట్లనియె.

— దుర్యోధనుండు తండ్రితోఁ దనమనోదుఃఖము చెప్పుట —

‘నరేంద్రా! నే నొకనీచుచంగమునఁ గాలముఁ గడపునిమిత్త మేదేనిఁ గుడుతుం గట్టుదుఁ గాని యతిదుర్భరంబైన మనోదుఃఖంబును భరింపలేకున్న వాడను. కంటికిఁ గూర్కు రాదు. రతికేళి సుఖముఁ గొల్పదు. నోటికి వంటకము గుచింపదు. మనస్సు నే సుఖమును సంతసింపఁ జేయదు. శత్రువులవేర్చిఁ జూడఁజూడ నా కిట్టిమనోవ్యథ తటస్థించినది. శత్రుభయము నుడిగించుకొనినగోపవంతుఁడే పురుషుఁడు. రాజు తాను సంపన్నుఁడను గా నున్నాను గదా యని సంతృప్తిఁ జెదియుండరాదు. శత్రువిషయమునఁ బశ్చాత్తాపమును జూపరాదు. అట్లు తృప్తుఁడై పశ్చాత్తాపముఁ జూపుచో వాని కున్నయభిమానమును నశించు. కావున నే నెన్ని భోగముల ననుభవించుచుండినను, నెట్టి దుకూలవస్త్రములఁ గట్టినను, నెట్టి మధురాహారముల భుజించినను, ధర్మరాజు పడసిన సామ్రాజ్యలక్ష్మింజూచి మన మెఱియుచుండఁ దపించుచున్నాను. శత్రువులభివృద్ధిఁ బొందుచుండుటను, దా నధమస్థితిఁ బొందుచుండుటను మానము గల రాజు చూచుచు వగవకుండునే? భావిపురాతనాద్యతన రాజులలక్ష్మలు యుధిష్ఠిరులక్ష్మీవిభవముతో సాటి గావు. భూమిలో నున్న గాజసమూహములలో నాశత్రువు లగు యుధిష్ఠిరాదు లభివృద్ధితో నుండుటను జూచియే సుమా నే నివిధమునఁ గృశించి వివర్ణత్వము నొందితిని. ధర్మరాజు సంపదను లెక్కించుట సాధ్యమా? ఆయాకాలము నందు లోకములలోనిరాజులెల్ల నాతనికిఁ గానుకలుగా ననేకవస్తువాహన రత్నాభరణములను గొల్లులుగాఁ దెచ్చియిచ్చిరి. దానంజేసి యాతఁడు దిక్పాలురకంటె సంపదగలవాడయ్యెను. అవిధమున నధికతేజస్సుతో వెలయుచుండు శత్రుసంపదఁ జూచి శాంతచిత్తుఁడనైయుండఁ గలనే? అని చెప్పఁగా, నప్పుడు శకుని యిట్లనియె. ‘యుధిష్ఠిగుండు జూద మాడుటయందుఁ జేరానగలవాడు కాని, నేర్పుతో నాడలేడు. నే నాజూదములోనిమోస మంతయుఁ నెఱుంగుదు. ఎటులయి

నను గఱటోపాయంబుఁ బన్ని వానిసంపద సంతయు నిన్నుఁ జేరు నుపాయ మొనర్చెద. జూదమాడుటకుఁగాని, యుద్ధమునకుఁగాని సాటి రా జాహ్వానించుచో త్త త్రియధర్మముల నెఱింగినయుధిష్ఠిరుం డవశ్యము ద్యూతమా డవచ్చువాడు. నేను ద్యూతవిద్యలోనికపటము లెల్ల నెఱుంగుదు. కావున నతని జూదమునకుఁ బిలిచి జూదమాడించి, యాతనియైశ్వర్యము పంచె మొస్తునట్లు చేసి, దాని సంతయు నవ్విధమున గెలిచి నీకు నే నిచ్చెద. ఇది తప్పక చేయవలసినకార్యము.' అనఁగా దుర్యోధనుం డంతఁ దండ్రిపాదములపైఁ బడి కన్నీగు గార్చుచు నెటులైన శకుని యభిమతంబున కనుజ్ఞ నిస్తుని ధైర్యముతో వేఁడెను. అంత వైచిత్ర్య వీరుగఁడు కొడుకున కిట్లనియె, 'పుత్రా! వినుము. ఈయుద్ధముమంతయును విదురునకుఁ దెలి పెదను. ఆతఁడు మహామేధావి. మంత్రమును లెప్పుఁగా నెఱింగినవాడు. ధర్మమును బరిశీలించి బాగుగ నాలోచించి గురుభయ పక్షములకును హితమును బోధించుటకు సమర్థుఁడు. విదురుని యాలోచనచొప్పున నే నాచరింతును.' అనఁగా దుర్యోధనుండు 'నరేంద్రా! విదురునితో నీయాలోచనలు నేసినచో నాతం డివి వల దనును. ఈ కార్యమునకు నీవాప్తునిచో నేను జీనములతో నుండను. నేఁ జచ్చినపిదప నీవును విదురుఁడును నీమహారాజ్యము సంతయు నెత్తినగట్టికొని యేలుచు సుఖిగబుండు' డని కొంత చనవునచు, గొంతదైర్యము దోచు నట్లుగను బ్రలాపింపఁగ విని, ధృతరాష్ట్రుండు పుత్ర మోహమున నేమీయునన నేరక, యది చెప్పకాగ్ధ్యంబైనను సుయోధసుతలంపున కాటంకము చెప్పనేరక మయనిగి తపభవగతిసభను శిల్పాచార్యుల ననేకుల రావించి వేయి స్తంభములతో పెరిగియున్నగూ, నూలువాఁకెట్లగలదియు, నానా చిత్రములతోఁ గూడినదియు నగు మంటప మొక్కదాని నిర్మింపఁ బుత్ర మనశ్శాంత్యర్థ ముత్తమపు నొసంగె. పదింపడి విదురుని రావించి, యాతనికే దన దుగుణ్యము నెలువక గొప్పదానిం జేయ నొల్లక జూదమునంపలి దోషముల నెఱింగియుఁ బుత్ర మోహమున వానికి మారాడనేరక, జూద పుఁ బ్రవర్తనము సంతయు విదురునకుఁ దెల్పె. అవ్విధంబున నావృత్తాంతం బంతయు విదురుండు శాంతుండై విని మనంబున నిట్లు తలపోసెను. ద్వారపరము ముగియవచ్చెను. కలియుగ మూసన్న మగుచున్నది. ప్రజాక్షయకరం బగు మహాసాగ్రామము తప్పదు. దీని నుడుపుట కుపాయము లేదు. విధి

ప్రేగణంబును దప్పింపనేరికినిశకన్యము కాదు. అని తనమనస్సుననాలోచించి, యాంబికేయు నడుగులకు మ్రొక్కి 'నృపాలా ! ఈయుద్యమమునకు నే నొప్పును. జూదము నెవముగాఁ బుత్తులలో వైగము కలుగును. అట్లు గాకుండఁ జేయు' మనఁగా ధృతరాష్ట్రుడు విదురున కిట్లునినె. 'విదురా! దేవతలు మనయెడ ననుగ్రహింతు రేని కలహ మేల గలుగు? గినివలన మేలు కీర్లు కలిగినను, హితహితములు వాడమినను సుహృద్భూత మిపు డనశ్యము కర్తవ్యము. నేనును, నీవును, భీష్మద్రోణులు మండఁగాఁ బుత్తులలో భేద మేల కలుగు? దీన హాని కలుగ నొడ. శీఘ్రగాములగు గుత్తుములను బూన్పినరథము నెక్కి యిప్పు డింద్రప్రస్థపురమునకుఁ బోయి యుధిష్ఠిరు నిటకుఁ దోడ్కొమ్ము. నానిశ్చయమును దూషింపకుము. విధికృతము దాట రానిది. కానున్నది కాఁగలదు.' అని దృఢముగాఁ జెప్పఁగా విదురుండు భీష్మునితో నీవృత్తాంతం బంతయుఁజెప్పి, యాతని యభిప్రాయంబుఁ దెలియుటకుఁ జనెను. అనిన విని నైశంపాయనుం జూచి జనమేజయుండు 'మునీంద్ర! పాండవులకును ధాన్యకృష్ణులకును ద్యూతవ్యవసాయ మెట్లు వర్తిల్లెను? వారు జూదమాడునప్పు సభలో నుండినవా రెవ్వరు? జూదము నాడఁగూడదన్నవా రెవరు? జూదము నామోదించినవా రెవ్వరు? దానివలననే సకలజనులును నశించిరి. ఈ వృత్తాంతం బంతయుఁ దేటకడం జెప్పవే! యని యడిగ, నామహిషాలు నకు నైశంపాయనుం డిట్లు చెప్పం దొడంగెను.

విదురుఁ డట్లు ధృతరాష్ట్రనొద్దనుండి భీష్మకౌన్తకుఁ బోవుచుండఁ గనే ధృతరాష్ట్రుండు సుయోధనుం బిలిచి యొంటరిపాటున నిట్లనెను. 'పుత్రా! ద్యూతవ్యాపారము నుడుగుము. దానం గీడు వాటియెను. విదురుం డావ్యవసాయమున కభిమతంబును జూపఁడయ్యె. అతనికి మిక్కిలి ధీవిశాలుండు. కార్యాలోచనావరుండు. దీక్షముగ నాలోచించువాడు. మనహితముఁ గోరువాడు. వాని సదాలోచనచే మనము నర్తించుట మేలు. మహేంద్రునకు సురగురుం డుపదేశించిన నీతిశాస్త్ర మంతయు నాతండు ప్రయోగసహితంబుగా నెఱింగినవాడు. మనలో విదురుండును, యాదవులలో నుద్ధవుండును నీతిశాస్త్రకొవిదులు, మహాస్థాజ్ఞులు, అనియం దఱును వారిం గొనియాడుదురు. ఇంతేకాక ద్యూతవ్యవసాయమున భేద

మును, భేదమున రాజ్యవినాశముంగల్లు. కావున ద్యూతము త్యాజ్యము. నీవు మాతాపితరులచే బొందవలసిన కార్యముల నెల్లఁ బుట్టుండవై పడసితివి. కులక్రమాగతంబైన రాజ్యంబు నధిష్టించితివి. సకలభోగములను రాజోచితము లగువాని ననుభవించుచున్నవాడవు. సర్వశాస్త్రముల నభ్యసించితివి. ఓరదేశావాసకష్టములను బొందక యింటనే లాలితుండవై పెరిగితివి. నీసోదరులలో నీర పెద్దవై జ్యేష్ఠత్వమర్వాదల నందుచున్నవాడవు. అనుగ్రులకుఁ బడయురాని యాహారాచ్ఛాదనాది సర్వభోగముల ననుభవించుచుఁ బుగుహూతువిధంబున రాజ్యము నేలుచున్నావు. ఇవ్విధంబున నేకొఱంత లేకుండఁగా నీకు వగవేల? యనఁగా సుయోధనుండు తండ్రి కిట్లునియె. 'స్వాదుషధురపదా'ములను భుజించి, రమ్యములగు దుకూలములను ధరించి యాయనుభవమునకు మాత్రమే తృప్తుండై పౌరుషము నెంతమాత్రము గూఢలేనివాడు రాజాధముఁడని ముందు చెప్పియుండలేదా? ధర్మరాజుసంపదలో మనసంపద యెన్నవపాలని తోచుడిని. సమస్తపృథివీమండలమును యుధిష్ఠిరునివశమై యుండుట జూచి సహించి ప్రాణములతో నండుటయే నామనస్తేసి ర్యమునకు నిదగ్ధనము. నీవులు, చిత్రకులు, కౌకురులు, కారస్కరులు, లోహజంఘలు, కుంభిష్ఠిగునిరభలోఁ జచ్చినవారికలె బడియున్నవారు. సర్వరత్నముల గుఱ్ఱ భిక్షానమైన హిరువత్సర్వశ్రము, పృథ్వి, రత్నాకరము మిగిలిన ద్వీపకల్పము లన్నియు యుధిష్ఠిరునిసభలోఁ జెక్కబడియుండురత్నములచే నధిఃకరింపబడినవి. నాజ్యేష్ఠత్వశ్రేష్ఠత్వములఁ బరికించి నన్ను సమస్తరాజులు కానుకలుగాఁ గొని లెచ్చురత్నములపరిగ్రహణ కార్యమునందు సయోగించెను. ఏమని చెప్పఁగలను! నానాదేశాధీశులగు రాజులుత్రేచ్ఛి సమగ్నిగించి కానుకలు గొనుటకు, నమూల్యరత్నములను దాచుటకు నాచేతులుశక్తిమంతములు గాక పోయినవి. నే నలసి నీమిషకాల మూరకుంటినేని, యపారరత్నరాసులు కుప్పలుగాఁ బడియుండెడివి. వానినెల్ల గణించుట కెవరికిని నలవి కాదు. వానినామములను నైతము మనము మాన్పె పృథుమసు వినియండము. మఱియు వారికి మయదానవుడు నిర్మించియొసఁగినసభయొక్క యపూర్వము లే మన వచ్చును!

మయుండు బిందుసరోవరమున నున్నదివ్యములైనవియు నుత్తమము  
లయినవియు నగు రత్నములను, మణులను, నీలములను, స్ఫటికములను,  
గెంపులను నేర్చి కూర్చి యాచుహాసభను నిర్మించి తెచ్చియిచ్చె. అందుఁ  
బరిభ్రమించుచు నేను స్ఫటికమణిప్రభావలసితంబైన యొక ప్రదేశ  
మును నిర్మలోదకప్రదేశ మని భావించి కట్టినపుట్టం బెగఁ ద్రోచి  
కొంటిని. మఱియు నొకచోట నిర్మలోదకకనకకమలప్రపూరితం బగుజలా  
శయమును స్ఫటికమణితలప్రదేశముగా భావించి యందుఁ బ్రవేశించు  
టయు నాకట్టినపరిధానంబుఁ దడిసెను అప్పుడు నే నాప్రదేశముల  
నరయ లేకపోతి నని నన్నుఁ జూచి భీమాసింహండ్రులును, శ్రీకృష్ణుం  
డును, ద్రౌపదియు, వారికింకరులును నగిరి. దాని నెఱింగి యుధిష్ఠిరుండు  
ధర్మాత్ముడై నాకుఁ గట్టఁ బొడిగిస్త్రముల నిచ్చి సుత్తెంచె. వారియొక  
తాళి నామనస్సును నగ్నివోలె దహించుచున్నది. అప్పుడు వారి కేడు  
రాడియుండినచో నాకును శిశుపాలున కైన గతియే కలిగియుండును.  
కావున నప్పటిపరిస్థితి నోర్చి యేమియుం జేయ నేరక యూహకుంటిని.  
మఱియు నాసభయందుఁ గ్రుమ్మరుచున్న నేను ద్వారా కానంబుగ నిర్మితంబైన  
స్ఫటికశిలాకుడ్యమును తెఱచినవ్యాగముగా నెఱింగి పొతగి బోయి  
యాస్ఫటికశిలలచే నభిహతలలాటూడనైతి. అప్పుడు కవలిసపుర నన్నుఁ  
బట్టి యావలికిఁ దోడ్కొనిపోయిరి. ఆసమయమున సహదేవుఁడు నన్ను  
వితచూపులఁ జూచి, ద్వార మిది, ఇటు పోవలయు ననెను. భీముం  
డొర! ధృతరాష్ట్రపుత్రా! యని పలుమాటు సంబోధించి, యిదె వివృత  
ద్వారము. ఇటుపోవలయు ననెను. దాని నటుండ నిట్లు. రాజసూయ  
యాగకాలమునఁ బాండవులకు రాజులు కానుకగాఁ దెచ్చియిచ్చినధన  
కనకవస్తువాహనరత్ననిచయంబులఁ జెప్పెద వినుము. కాంభోజవతి  
యనేకవిధములైన కంబళములను, బంగారుతీగెలచే విరాజిల్లు నానా  
మృగాజినములను, దిత్తిరికల్తాషములగు ననేకాశ్వములను, జిలుకముక్కు  
వన్నెగల మున్నూరుగుట్టములను, నన్నియొంటెలను, నన్నియాడుగుట్ట  
ములను గానుకగా సమర్పించెను. గోవాసనులు, వాటధారులు నగు  
విప్రులు మూఁడుఖర్వములబలిని, బంగారుకమండలువులనుం దెచ్చి  
ద్వారమునఁ గాఁచియుండిరి. మరుకచ్చదేశవాసు లగు శూద్రులు

మేలైన వస్త్రాభరణములచే నలంకరింపబడిన లక్షదాసీజనంబులను, బ్రాహ్మణులకుఁ దగిన నానావిధకృష్ణాజినములను లెక్కలేనివానిని దెచ్చి యిచ్చిరి. సముద్రతీరమునందలి దేవమాతృకదేశ రాజులును, నదీమాతృకములగు భూములకు నేలికలును గాంధారేయంబు లగునశ్వములను బహుమానంబుగా నిచ్చిరి. మఱియుఁ బౌరదులును, నాభీరువులును, గిరాతులు ననువారలును నానారత్నములను, గొఱ్ఱెలను, మేకలను, గనకశృంగములతో నుండు గోవులను, లొట్టియలను, ఖరములను, దేనెకుండలను, గంబళములను గప్పములుగ సమర్పించిరి. ప్రాజ్ఞోతి షాధిపతియు, మ్లేచ్ఛనాయకుం డగు భగవత్తుం డనువాఁడును, శీఘ్ర గాములగు నాజానేయావిహయంబులను, మణిభాండములను, సమరో పయుక్తయులగు వివిధఖడ్గములను నొసంగె. మ్లేచ్ఛరాజులు వివిధవర్ణ రూపములను గలిగినవియు, రెండుకన్నులు, మూడుకన్నులుగలవియు, లలాటమునఁ గన్నులుండునవియు, నొంటికాలితో విరాజిల్లునవియు, ననేకలక్షణములతో నుండునవియు, నపరిమిత రాగసంపన్నంబులు, వంకూ తీరజాతములు, శీఘ్రగాములు నగు ఖరంబులఁ బదివేలసంఖ్య గలవానిని బంగారు వెండి రాసులను దెచ్చి యాపాండవున కొసంగిరి. మఱియు నేక పాద, చీన, శక, ఓఢ్ర, బర్బర, హర, హళాణదేశ ప్రభువు లింద్రగోప వర్ణముగలవియు, దెల్లనికాంతులతో వెలయునవియు, వజ్రకాంతి నీను చుండునవియు, సాంధ్యరాగసంబులును నైన మేలైనగుఱ్ఱములను బరిపరివిధములైన కంబళములగు, దామరసకాంతు లీనుచు మెత్తనై నిర్మలములైన పిఠింబరములను, వాడిగ్గున ఖడ్గములను, గండ్రగొడ్డండ్రును, నింక ననేకవిధములగు గుండ్లసాగనంబులును, రసవస్తువులను, సుగంధ ద్రవ్యములను మణినకాదులను గొన్ని కానుకలుగా నాకుంతిపుత్రున కొసంగునిమిశ్రము వానివాకిటఁ గాచియుండిరి. ప్రాగ్దేశాధిపతు లగు శఖతుకార కంక రోమకాదు లనేకగజములను లెక్కలేనిగుఱ్ఱములను, నొకపర్వసంఖ్య గల కనకమును, మణులతోను బంగారముతోను జెక్కబడి యేనుగుదంతములతో నిరింపబడిన విచిత్రశయనాసనవాహన కవచశస్త్రములను, బులితోళ్లతోఁ గప్పబడి సువర్ణమయములైన యుత్తమగర్భములు పూన్చిన పలుతెఱంగులగు గర్భములను, నారాచము

లను నగచంద్రబాణములను మితిలేనిద్రవ్యమునుం గానుకలుగాఁ దెచ్చి  
యాకుంటినుతునిద్వారమును బ్రవేశించిరి. మేరుపర్వతమునకు మందర  
పర్వతమునకును మధ్య ప్రదేశమునఁ బాలుచుండు శైలోదానదియొక్క  
రెండుతీరములనుండు వెదురుపొదలతోఁ గాపురముండు పార్వతీయులు,  
ఖిషులు, స్రదరులు, దీర్ఘవేణులు, పాగరులు, కుళిందలు, తంకణులు,  
పతంకణు లను జాతులవారు చీమలచే సుగ్ధశంబు లగుటచే చీమ  
బంగారమును పేరబంగుళనక మొకద్రోణమును వెంగల, చమరానిమృగ  
ములను, హిమనత్ప్రాంతములయందఁ బూచెను పుష్పములయందుఁ  
గలతేనెలతో నిండిన యనేకభాండములను, నుత్తరకురుదేశములయం  
దుండి ప్రఖ్యాతిగాంచిన పుష్పమాలికలను, నుత్తరశైలాపర్వత  
ప్రాంతంబులలో నుండు దివ్యౌషధములను విభవోన్నతుండైన యధిష్ఠి  
రునకుఁ దెచ్చి సమర్పించిరి. హిమవంశంబుఁ గుఁ దూగ్ధస సుగంధపర్వత  
మున నుండువారును, గారూషదేశవాసులును, సముద్రాంతపదేశముల  
నుండి సలములను గడ్డలను నాహారముగాఁ దినుచు మృగచర్మములనే  
పరిధానములుగాఁ గలిగి, యెల్లప్పుడు ఘోరకార్యములను జేయుచుండు  
వారును ఘోరాస్త్రములం దాల్చి తిరుగుచుండువారును నగు కిరాతులు  
తమయాటనిక ప్రదేశములయం దుత్పన్నములగు చందనము, నగరుపుము  
న్నగు సువాసనగల విస్తారవస్తువులను, బరిమళద్రవ్యములను, నానావిధ  
మృగచర్మములను, త్వరాసులను, బరివేపురు కిరాతపగిచారికలను,  
జూచుట కింపై సొంపుగుల్కుచుండునచిఁగూ, దూరదేశానీతములయిన  
వియు నగుపక్షులను, గొండగనులయం దుత్పన్నములైనవిఁ బూ, బహుభాగ  
వంతములునగు కనకంపుగడ్డిలను గప్పముగాఁ దెచ్చి యుత్తరస్థపుంబు  
నకు వెలుపలనే కాచియుండిరి. మఱియును గైరాత, గగద, దుష్ట, హూర,  
యమక, బేదంబక, సారద, బాష్ణిక, కాశ్మీర, కుచూర, ఘోర,  
హంసక, లింగర్త, యాధేయ, మగ్ర, కేసియ, అంబుష్, కౌకు, లింగర్త,  
వస్త్రప, పహ్లాద, వశాత, మాలేయ, తుద్రక, మూళక, పొండ్రక,  
కుకుర, వశిక, అంగ, వంగ, పుండ్ర, శాణపశ్య, గరు, మగధ, కామ్ర  
లిప్రాదులగు ననేక దేశరాజు లుత్తమాశ్వముల నెక్కి, యుత్తమాగ్రు  
ధములఁ దాల్చి వచ్చి కానుకలను సమర్పించువారు ద్వారప్రవేశ

మును గాంచ నగు నని ద్వారపాలకులు తెల్పు, వెంటనే వారొక్కొక్కరును దివ్యాభరణాలంకృతములును, గొండలతోపాటియైనవియుఁగామృతకసరస్వీంబునఁబుట్టినవియు, నతిశాంతములును, భద్రలక్షణయుతములును నగు వేయేసి యేకగులును గానుకలుగా నాయజ్ఞదీక్షితుండైనయుధిష్ఠిరునకు సమర్పించిరి. చిత్రరథుం డనుగంధర్వరాజువేగవంతములగు గంధర్వహయముల నే నూఁటింటి నొసంగె. తుంబురుం డను గంధర్వపతి మామిడాకువన్నెగల నూఁటుదివ్యాశ్వముల నర్పించె. సూక్రదేశాధీశుఁ డనేకగజముల నిచ్చె, విరాటుండు రెండువేలయేనుగులను, వసుదాసుఁ డిరువదియాఱుభద్రగజములను, రెండువేలయుత్తమాశ్వంబులను గుంతీపుత్రునకుఁగానుకగా నిచ్చిరి. ద్రుపదుండు పదునాలుగువేలదాసదాసీజనంబులను, నుత్తమగజరాజశతకంబును, నిగువదియాఱురథములను నొసంగి యజ్ఞార్థముగఁ దనరాజ్యము నొసంగె. నారాయణుండు నరునకుఁ బ్రీతిగాఁబదునాలుగువే లేనుఁగులను ననేకవస్తుకాహనములను నిచ్చెను. అర్జునుండు కోరినదానిఁ జేయుట శ్రీకృష్ణునకు స్వాభావికంబైయుండు. వానికిఁగావాసుదేవుఁడు నాశింబునైన నీచును. అవిధమునం బాఠుండువేండ్లనకుఁ బ్రాణములనైనఁ గృజించు. ఆవార్త లట్లుండఁ గాక! చోళులును, బొండులును, మలయకర్ణాటకములలోఁ బుట్టినవియు, బంగారుకుండలలో నిండింపఁబడినవియు నగు సురభిచందనరసంబులను రత్నములను బంగారమును సమూలకృష్ణవస్త్రములను నాయజ్ఞదీక్షితునకు సమర్పించిరి. సింహళదేశ రాజులు సాగరోత్పన్నములగు ముత్యములను, బగడములను, నైఋత్యములను, భద్రేభములవైఁ గప్పఁబడునవియు వివిధవర్ణోపేతంబులైనవియు నగు పెక్కుకంబళములను, సర్వాలంకారిభూషితలైన పెక్కురుకంఠియు దెచ్చియిచ్చిరి. వేయేల? ప్రపంచములో నుండు నాల్గునర్ణములవారును, వివిధమైచ్ఛజాతులవారును, సర్వజనులును బ్రయముతోను మిథ్యాగతోను గూడికొని నానావిధములగు కప్పముల నాపాండునగలుల కరిగావులై తెచ్చి యొసంగిరి. బంధుత్వమునఁ బొంచాలురును, సఖ్యముగ జేరి యాదవులను దక్కఁ దక్కిన రాజులెల్లరును గప్పముల నొసంగిరి. గాజసూయయాగ కాలమున మాండుపక్షముల మావటివాండ్రును, నర్బుదసంఖ్యాపరిమితి గల రథికులును,



లెక్కలేనికాలములును ధర్మరాజునాజ్ఞ మేరకుఁ బ్రకాశపక్షముల నారయుచుండిరి. బ్రాహ్మణులపుణ్యాహవాచకశబ్దము లాకసంబు పర్యే. సకలవర్ణములలో స్త్రీపురుషు లెవ్వరును విచారింపఁబడనివారు లేరు. భోజనపానీయాదిసమర్థులచేత నందఱు నభ్యర్చితులైరి. ఎనిమిదివేలబ్రాహ్మణస్నాతకుల నన్నియిండ్ల నిలిపి వారల కొక్కొక్కరికి ముప్పదుండ్రు దాసుల నమర్చి యుధిష్ఠిరుండు కాపాడుచుండె. వారందఱును ధర్మరాజుయొక్క శత్రుత్వమును కాశీర్వచనములఁ జేయుచుందురు. సదాబ్రహ్మచర్యానుష్ఠానమును సల్పుచుండు మునులు ధర్మరాజు పక్షియందు బంగారుపల్లెరములలోఁ గుడుచుచుందురు. వారిని లెక్కించుట శిష్యము కానేరదు. లక్షసంఖ్య బ్రాహ్మణభోజనమున కొకపరి మ్రోగు శంఖ మాచుజ్జమున నన్ని నాళ్లును విడువక మ్రోగుచుండె. యజ్ఞమున కాగతులైనవా రెల్లరును భుజించినపిదప యాజ్ఞ నేనియందఱును దృష్టులై రనియెఱింగి, నూనయధ్వరోత్సవమున నన్ని నాళ్లును భుజించును. సత్యవ్రతపరాయణులును, నియమవంతులును, వివిధవిద్యావిశారదులును, వేదాంతనిష్ఠులును, శూరులును, ధైర్యపరులును, ధర్మపరాయణులును, యశస్వులును, మూర్ఖాభిషిక్తులును, వక్తలును నైన రాజు లనేకులు దక్షిణార్థముగా గోసవాస్త్రముల సమర్పించి, యభిషేకమునిమిత్తము ధనభాండములఁ దెచ్చి ధర్మపుత్రునుపాసించియుండిరి. బాష్ణికుండు కనకమయంబైనవర్ణమును దెచ్చి సమర్పించెను. సుదక్షిణుఁ డారథమునకుఁ దెల్లనిగుఱ్ఱములను బూనెను. సునీథుఁ డనురాజాధమునకు నొగలక్రింద నుంపికోడినీటను సహరించెను. దాక్షిణాత్యుండు కవచమును, నూగధుండు పూలమాలికును, దలపాగను దెచ్చి యిచ్చిరి. నసుదాసుఁ డనుపాఁ డఱుననియెండ్ల యీడు గల మత్తగజంబును దెచ్చియిచ్చెను. మత్స్యరాజు హేమనద్యములైన యక్షములఁ దెచ్చెను. ఏకలవ్యుండు పాదుకలఁ నొడిగెను. అవంతిదేశాధీశుఁ డభిషేకార్థము పుణ్యనదీతీర్థంబులఁ గొనితెచ్చెను. ఇకితానుఁ డమ్ములపొది, కాశీరాజు విల్లు, శిల్యుండు ఖడ్గశ్రేష్ఠమునఁ దెచ్చిరి. ఇవిధమున సమస్తరాజులచే నుపాసింపఁబడిన యుధిష్ఠిరు సుత్తమాస సంబునఁ గూర్చుండఁబెట్టి ధౌమ్యుండు, మహాతపస్సుండున్నుండగువేదవ్యాసుండును, దేవర్షియగు నారదుండును, నసీతుం డగు దేవలుండును, జామ

దగ్గుణ్ణుడును మున్నుగాఁగల మహామునులచేఁ బరివృతుండై మంత్రములచేఁ బనిశ్రంబు లగు దివ్యనదీతీర్థంబులచేత మహేంద్రుని సప్తధులుంబై సభిషేకించె. పూర్వకల్పమునఁ బురుహూతునిమిత్రముగ బ్రహ్మచే సృజించఁబడిన శంఖమును క్షీరసముద్రుఁడు తెచ్చి యియ్యగా, నాశంఖమునగదు మంత్రస్త్రూతములైన పూర్వనదీజలముల నిడి వానితో ధర్మజు శ్రీకృష్ణుం డభిషేకము గావించె. అట్లు సామ్రాజ్యలక్ష్మీవిభవంబున నొప్పుచుండు యుధిష్ఠిరునకు సాత్యకి నీశచ్ఛత్రంబుఁ బట్టె. భీమార్జునులు వింభామనముల వీచిరి. కనలు చామరములతో నేనించిరి. ఆసమయమున నానాదేశాధిపతులును సామ్రాజ్యము నధిగమించిన యుధిష్ఠిరునకు విధేయులై నిసయముతో మ్రొక్కుచుండఁగాఁ బాండవులును, ధృష్టద్యుమ్నుఁడును, సాత్యకి శ్రీకృష్ణులను నెనమండ్రుగురు నొకరి నొకరు ప్రీతితోఁ జూచుచు సంతసించిరి. ఆహ్వాన పరమానందమునుబొంది యర్జునుండు బంగారుగొమ్ములతో నలంకరింపఁబడిన యేనూలుధేనువులను బ్రాహ్మణులగు దాస మొసంగెను. పూర్వబక్షిణపశ్చిమసముద్రముల వఱ కింపఱును జోగలరు. పడమఱ లీప్రచేశములగును నుత్తరదిశ యెంత వఱకు వ్యాపించియున్నదో యంతవఱకును బోగలవు. పాండవులుత్తర దేశములను బహుదూరమున నుండువానిని సమీపించి యాదేశపు రాజులను గెలిచి వచ్చుటచే, నాస్త్రభువులును గాజసూయయాగకాలములో వారిని గొనుటకు గర్హములను దెచ్చి సమర్పించి యుధిష్ఠిరునకు బూదాక్రాంతిని యేగిరి. ఇవిధంబున రాజసూయయాగంబు లోకోత్తరంబై వెలగఁ గలిగితేవ, నాభాగ, మాంథాతృ, మను, పృథు, భగీరథ, యముని, నహుం లనునామములను బహు యజ్ఞములను జేసి రని వినిపింపెను. పాండవుజ్ఞము లన్నియుఁ బాండవునియజ్ఞముతో సరిరావు. సకృష్ణసంధాం దగు హరిశ్చంద్రునిచందమున నధికలక్ష్మీవిభవముతో రాజసూయయాగమును విధ్యుక్తముగ నాచరించి, భూలోకమునం దింకటఁ గనవిస్తాఁ క్తిసంక్రమము యుధిష్ఠిరుండు ప్రసరింపజేసెను. దివ్యధమున మనకు గర్భశక్తులగు పాండవులు నానాట బలిసిపోవుచున్నవారు. అట్లుగాని ప్రాభవమును జూచుచు నే నెట్లు మనఁగలను ? నాగేటియుక్తి పలు ప్రాసాదముల నంధుండు సమకూర్చినట్లు

గ్రుడ్డిదేవుడు మనకుటుంబముయొక్క జ్యేష్ఠకన్యకాఖలవారిని నెట్లు పాశముతో బంధించియున్నాడు. కన్యకాఖల బలిసిపోవుచున్నది. జ్యేష్ఠకాఖ సన్నగిల్లుచున్నది. ఈవ్యత్యస్తదశను జూచుచు నయ్యయో! నే నెట్లు ప్రాణముల నీశరీరమున ధరింపఁగలను! ఈశోకాగ్ని న నెట్లయించుచుండఁగా, నోతంద్రీ! నే నెట్లు కృశించి వివాహమున నైతినిజమా! యని దీనాలాపంబులతో విలపించుచుండు దుర్యోధనునకు ధృతరాష్ట్రంబిట్లనియె.

“సుయోధనా! నీవు నాపుత్రులలోఁ బెద్దవాడవు. పాండుపుత్రులతో నీకు విరోధము వలదు. ఈవిరోధమువలనఁ గలహము కలుగును. అది వృద్ధి యగు నేని చావుపోలే ససౌఖ్యము గావించు. స్వగృహ రాశియై ద్వేష మెవరియెడను లేనియజాతశత్రునితోఁ గలహము కూడదు. ధర్మరాజు పుట్టినవంశమునందే నీవును బుట్టి యాతండు ధర్మమార్గమునఁ బొందినసంపదను నీ వపహరింపఁ దలంపరాదు. ధర్మరాజు వోలే యాగముఁ జేయఁ గోర్కొయేని, నీవును యాగదీక్షను వహింపుము. ఋత్విజులను రప్పించి వారిచే నీయజ్ఞమును జేయింతు. రాజు లందఱును బ్రీతితో నీకును గానుకలను గప్పములను బహుమానములను విశేషమణిధనకవస్తువాహనములను నీకుఁ దెచ్చి సమర్పింతురు. పరులద్రవ్యము నపహరించుట తగదు. దానిని బెద్దలు నిందింతురు. తనకు దైవికముగా లభించినాండుసంపదతోఁ దృప్తిఁ జెంది, స్వధర్మమును సంతోషముతో నడుపువాఁడు పరమానందముతో సుఖించు. పరద్రవ్యములయం దుదాసీనభావము, స్వగర్వములయందెల్లప్పుడు జాగరూకుడైవర్తించుట, సంపాదించిన ధనమును రక్షించుటయందప్రమాదము ననుసీమాడు సుగుణములనుగలిగియుండుట యైశ్వర్యానుభవమునకుఁ బ్రధానలక్షణము. విఘ్నములకు వ్యసనముఁజెందక, శ్రోత్యముం బూని తనకార్యములయందప్రమాదంజైవినయముతోఁ గాలమును గడుపుచుండు మహనీయుండు సుఖించు. పాండువులు నీకు భుజములవంటివారు. అట్టివారికి నీవు చెఱువుగోరుట లోకులచేఁ దెగడఁ దగినది యగును. వారిద్రవ్యమును నపహరింప నీవు పూనుట మిత్రద్రోహముగును. దానిచే నపారమగు హాని వాటిల్లు. నీతాతలు, వారికిం దాతలు.

అందఱొక్కఁకుటుంబమునకుఁ జెందినవారు. వారన్యూలా? కావున నీ వీసును నూని వారితో విరోధమును వదలుము. నీ కిష్ట మగునేని నీవును యజ్ఞాచరణము గావించుము. ప్రియముల ననుభవించుము. తరుణులతో విలాసమున విహరించుము. సుఖించుము. పాండుసుతులతోఁ గల హింసకుండంట గొన్ని తెఱంగుల మేలనఁగాఁ దండ్రికి సుతుం డిట్లనియె.

రాజేంద్రా! ఎన్ని శాస్త్రములఁ జూచినను నాత్మజ్ఞానము లేని వాఁడు, గరిట పదార్థములయొక్క యుష్ణ కారముమున్నగు రసములం బోలె యాస్థానములను దెలియలేడు. ఓడతోఁ గట్టిన యోడవోలె నతఁడు సుఖపడలేడు. ఎఱింగిన వాఁడ సయ్యును నీసంతప్రయోజనముల నేల పరిశీలించు? కాకున్న నామోడ నీకు ద్వేషమా? నీయాజ్ఞ మేరకు వర్తిం చుచో నీవుష్ణుల నుగ్రమేము భూలోకమున బ్రవేశింపము. శత్రుపక్ష పాతి యుగ్రహానియాలొచునే విరువాడు స్వార్థమునఁ బోలేడు. ఆమాంసము ననుభవించువానికి సంతతి గలుగునే? నృపాలా! నీ వధీతపర్వ శాస్త్రుండవయుష్ణుని, బెద్దల నేవించియు, నింద్రియముల జయించినవాడ వయున్యను, స్వాకాంక్షప్రుప్తులగు మమ్మిట్లు మాటల సమ్మోహింపఁ జేయఁడగునే? లోకస్థితియునకు రాజన్యస్థియునకు బహుదూరమని దేవ గురువు తొల్లి విక్కాణించి గుండెం గాదె! రాజెల్లప్పు డప్రచూదండై స్వకార్యముల నారంభించుండవలయును. స్వాధీనును జింతించుచుండ వలయును. గొరినకుఁ బగల పరిమంజేయుట పరమధర్మము. స్వవృత్త మెట్టిదైన నాచరింపవలయును. రోసిశ్వయమున ముందురాజు ధర్మాధర్మములను బరిశీలించును. శత్రుపక్షర సహరింపఁదలంచు రాజు సారథి మునికొలది సత్త్వముల సశపటమకొనువిధమునఁ, దనపరాక్రమముచే దనరాజ్యము నలంకరించు విధము విశముఁ జేసికొనవలయును. రహస్యముగఁ గాని, బహిరంగముగఁ గాని పగఱు బాధించు నుపాయ మును బన్నిటయే శస్త్ర, మహాబలము, మనస్సంతాపము నేది చెనునో యవము శస్త్రము, జాతిహత్రమున నేవినను శత్రువు గానేరదు. పరమానుభవము ననుసరింపి గొల్పునో యదియె మిత్రము. ఇవియు శస్త్రనిష్క్రమణములు కాని యుగ్రములు గావు. సుతుష్టుండగు రాజు వేగంబు నశించు. తన కుండుదానితో రా జెప్పుడును సంతృప్తి.

జెందియుండరాదు. ఆసంతోషమే రాజయొక్క సంపదకు మూలము. రాజు తన కెంతసంపద గల్గియున్నను మఱియు నైశ్వర్యసంపాదనయత్నములఁ జేయుచు నెట్లులైన నైశ్వర్యమును విశేషముగ నార్జించి దానియందభిమానమును వీడవలయును. పూర్వము పురుషాత్ముండు షగవారికేని ద్రోహమాచరింప నని ప్రతిజ్ఞ చేసి తపస్సున విక్రమించు ననుచి శిరస్సును నన్యాయముగా నఱికిెను. కావున భూమియొద్దెవ్విధమున నైనను శత్రుపక్షమును జెటుపవలయును. వారియొడ నద్రోహవృత్తి తగదు. విరోధమును బూనని రాజును, దేశాంతములఁ దిరుగని బ్రాహ్మణునిఁ, బుట్టలో నున్న జంతువులను బామువోలె భూదేవతయే నశింపఁ జేయును. నృద్ధిబొందుచున్న శత్రువు సుహృదమున నుపేక్షింపగాదు. ఉపేక్షించినచో వాఁడు శరీరమున నాటుకొని ముదిరినరోగము వోలెఁ జేటుఁదెచ్చు. షగవాఁడు ఉపేక్షింపఁబడి, చెట్టుపేలుసమీపమునఁ బుట్టిన పుట్టయాచెట్టునకు హాని కటగించునట్లు గాజును బెటుచును. కావున నోరాజేంద్రా! శత్రువులసంపదకు సంతోషింపరాదు. ఇదియే గురుత్తమ మగురాజనీతి. ఐశ్వర్యవృద్ధి గోరు రాజు జ్ఞాతులయొడఁ బరాక్రమము, జూపును. నేను సకిలోపాయములఁ బన్ని వారిసంపదను లాగుకొనియెద. కానిచో సమరమున భూరవిక్రమముం జూపి రణరంగమున నీల్లెద. వారెల్లప్పుడభివృద్ధితోఁ గూడి యున్నవారు. దుశస్త్రధి యస్థిము, ఇక్ష్వరాకుఁ బ్రాణముల నీశరీరమున ధరించుచుండుట నిష్ప్రయోజనము. అనుచుండఁగా, శకుని మేనల్లున కిట్లనియె. 'సుయోధనా! యుధిష్ఠిరుసంపదకు దుఃఖింపకుము. జూదమున వానిసంపద నంతయు నాచికొని నీ కొసం గెన. వానిని ద్యూతమునకుఁ దోడితెచ్చు. అక్షములను వైచి శత్రుఁడు గాకయే యవిద్యాంసుండు విద్యాంసునీ గెలుచును. ద్యూతముద్ధము నందుఁ బందెము చఱచుటలు విండ్లు, పాచికలు బాణములు, అక్షహృదయ మల్లెత్రాడు, స్ఫూర్తి రథము. వీనిసాహాయ్యమున నేనాయుధిష్ఠిరుని గెలుతును. వాని నిచ్చోటికి రప్పింపు' మనఁగా, భృతరాష్ట్రంజూచి దుర్యోధనుం డిట్లనెను. 'రాజేంద్రా! ఈశకుని మతంబునకు సమ్మతించి యుధిష్ఠిరు నిచ్చోటికి రప్పింపుము.' అనఁగా, నాచీకులేఁడు 'విదురుం డిందులకు సమ్మతించు నేని నే నియ్యకొనియెద. కాదేని నే ననుమతింప'

ననియె. అంత దుర్యోధనుండు తండ్రితో 'విదురుండు పాండవపక్షపాతి. వారికి హితమును నా కహితమును గోరుచుండు. ఆతండు దీని నిరాకరించు. ఆత్మకార్యము నన్యసంబోధనమున నారంభింపఁజనదు. ఆత్మబుద్ధి యెల్లప్పుడు సుఖం బొడఁగూర్చును. తన్ను రక్షించుకొనునీమిత్రము భయమును వర్జింపవలయును. ఇతరులకు వెఱచి తన్ను రక్షించుకొనుటకుఁ దలఁచి యెద్దియుం జేయక యూరకుండువాఁడు, వర్షమునకుఁ దడిసిన కటమువోలె నంతటఁ దనకుఁ దానే నశించును. శరీరమును రోగ మౌక్రమించుకొనుటకుఁ బూర్వమును, మృత్యు వాసన్నమగుటకు ముందుగాను మనుజుఁడు తనకుఁ గళ్యాణకార్యముల నాచరించుకొనవలయును.' అనఁగా ధృతరాష్ట్రుండు దుర్యోధనునిమాట కడ్డము వచ్చి 'పుత్రా! ఎన్ని నీతు లెన్ని మాటులు చెప్పినను వినవు. జూదమున బలవంతులతో విరోధము గలుగును. దానివలనఁ జెప్పనలవికాని హాని కలుగును. అది మేలని వెఱ్ఱివాఁడవై తలంచెదవు.' అని చెప్పఁగా, దుర్యోధనుండు మఱియొ నిట్లనియె. 'శకునిమాటల కిష్టపడి, వేగముగ సభానిర్మాణము గావింప సంగీకరింపుము. ద్యూతముచే స్వర్గము కలుగు నని లెలిసినవెద్ద లందురు. మాకును బాండవులకు నెటు లైన సుహృద్వ్యాసమును విధింపుము.' అని చెప్పఁగా ధృతరాష్ట్రుండు కొడుకునకు మఱియు నీట్లనియె. 'పుత్రా! నీమాటలు నాచెవులకు ములుకులుగాఁ దోచెడిని. నే నంతచెప్పినను నీధోరణిని విడనాడవు. ద్యూతప్రయత్నము స్వకాలములయందును ధర్మవిరుద్ధము. నీయభిమతము మేరకుఁ బ్రసరింపుము. ఇహింసలీతియును నీవ కుడిచెదవు. స్రజ్జావంతుండును, ధర్మధర్మముల గుఱదోషముల నెఱింగిన వాఁడగు నగు విదురున కిది సన్న్యతము గాదు. దీనివలన రాజగులములకు వినాశంబును బ్రజాక్షయంబును నగు' నని తా నన్ని చెప్పినను దనమాటలు వినని పుత్రుబుద్ధి కెంతయుం బ్రొద్దు దింతింది, విధిప్రకారమునఁ గానున్నది కాకమాన దనియు, దానిం దప్పించునెఱుల కివ్వరికినలనిగా దనియు దైవసమ్మానచేతనుండై, శిల్పచాతుర్యము గట్టించి మనుషువసపుచేర్చిరింపఁబడి యుధిష్ఠిరాదుల కొసఁ గఁబడినసభవంటి సభను నిర్మింప నెల విచ్చి పంపెను. వారు నట్టిదానిని నానారత్నసమంచితముగా సతివేగమున నొక్కఁగ్రోశమాత్రప్రమాణంబు

గలదానిగా నిర్మించి ధృతరాష్ట్రునకు మనవి చేసిరి. అంత ధృతరాష్ట్రుడు విదురుం బిలిచి తనసభయొక్క రామణీయకము నాతనికి నివేదించి, వేగంబ యింద్ర చక్రస్థురంబున కరిగి యుధిష్ఠిరు నాసభలో సుహృద్ద్యూతమాడుటకొఱకు దోడ్చెన్నెను. అంత విదురుండు వైచిత్రవీర్యనియభిమతం బెఱింగి, గాసికి వా నిష్టపడక యాతనితో నిట్లనియె. 'రాజేంద్ర! ఇది తగదు. ఈసుహృద్ద్యూతకాణమున నీకొడుకులగును బాండురాజుకొడుకులగును దక్క భేద మగును. భేదము కలహమునకు మూలము. కలహముచే గులనాశ మగును. ఇది నిశ్చయము. పదం పడి పశ్చాత్తాపము బొందుటకంటె నిష్పాప దీని నుడుగుట లగ్గు' అని చెప్పగా, ధృతరాష్ట్రుడు విదురునితో 'విదురా! ఈమాట నెత్తినప్పు డెల్ల నీవేల యూని కాటుకములను జెప్పెదవు? విధి ప్రతికూలమైనచో నూరకున్నును దొనగు పొసంగు మానదు. విధివశమున నగుదానికి వలత యేల? నామాటను నూతాడక యింద్రచక్రమున కరిగి యిక్కార్యము జెప్పి యుధిష్ఠిరుం దోడ్చెమ్మ' అనెను.

విదురుడు భర్తపుత్రుని జాడమాడుటకు బిరుదుకొనివచ్చుట

విదురుండును ధృతరాష్ట్రునిచరితమున కష్టం చెప్పినేరిక తునికొప్పుకొని, శీఘ్రగాము లగు రథ్యములం బూన్చిన తే రెక్కి వేగమున నింద్రచక్రముంజేరి, కుజేరుని గృహములబోలిన యాయుధిష్ఠిరుగృహముం బ్రవేశించె. అంత విదురు రాక ధృతరాష్ట్రుండుం జెఱింగి యాతని కుచిత సత్కారముల నొనర్చి ప్రియవచనముల నిట్లనియె. 'విదురా! నీమూఖమును జూడ విపాదగ్రస్త మొట్లున్నది. నీకు నేమంటె? దుర్యోధనాదులు మచ్చరము వదలి యునుకూలురై యుందురుగదా? ప్రజలందఱును ధృతరాష్ట్రునకు విధేయులే కదా?' యని యడుగ, విదురుండు యుధిష్ఠిరునితో నిట్లనియె 'అంగఱును క్షేమముతోనున్న వారు. ధృతరాష్ట్రుండు నన్ను నీయొద్దకుఁబంపి నీతో నిట్లు చెప్పు మనెను. నీయీసభవనికి వెటొక సభ హస్తినాపురమునందు నిర్మించబడెను. నీవు హస్తినాపురమునకు నాతోడ వచ్చి యాసభయందు దుర్యోధనాదులతో విలాసముతోఁ గొన్నాళ్లండి వారితో సుహృద్ద్యూతం బాడవలయునట. ఇది యాచీ

కుఁజేనియుద్దేశంబు. దానిచే దానిను దనపుత్రులందఱును బ్రీతులయ్యెడ  
రఱు. కావున నీ విప్పుడే నావెంట హస్తినాపురమునకు దయచేయుము.  
అదురాత్మలయభిమతంబు నేయుము.' అనఁగా ధర్మనందనుండు విదురు  
నితో నిట్లనియె. 'అయ్యయో! పెద్దలు జూద మూడుదురే? జూదమునఁ  
గలహము తప్పదు. నీయభిమతం బెద్ది? నీయిచ్చమెయిల బ్రవర్తింతు.'  
అనఁగా విదురుండు 'ధర్మపుత్ర! జూదంబున నవశ్యంబు కలహమగు  
నని యెన్నిమాట లాటంకములను జెప్పినను వాని నెంతమాత్రము  
లక్ష్యమునేయక యాగుడ్డిప్రభువు నన్ను నీయొద్ద కనిచె. అలోచించి  
యు క్తమైనదాని నొనర్చుము. అనఁగా యుధిష్ఠిరుండు 'హస్తినాపురమున  
జూదరు లెవ్వరని యడుగవలయునే? ఇట్టికటపుఁ జేతల కన్నింటికి  
దుర్యోధనాదులు మోసగాండు. వారిలో నిందులకుఁ బూనుకొన్న  
వారెవరు?' అనఁగా, విదురుండు శకుని, వివింశతి, చిత్రనేన, సత్యవ్రత,  
పునుమిత్ర, జములు దీనికిఁ గంకణము గట్టికొనియున్నవారు. అని  
చెప్పెను. 'అహ! జూదరు లెల్ల నిప్పు డొక్క చోటం గూడిరి. జయప  
జయములు దైవనశంబులు. కాని యందుఁ జేటు మూడకుండదు. పెద్దల  
పిలుపును నిరాకరింప గాదు. మిక్కిలి భయ మయ్యెడిని. ధృతరాష్ట్ర  
దేవులను బుత్ర ప్రియుండు. నీయాలోచనచే నర్తింతు. జూదమూడు  
టకుఁ బిలువఁబడి పోకుండరాదు. ఇది నావ్రతము. ఎట్టులైన నగుఁగాక.  
వత్స! నిగి గురుడఁబడి పాలునాఁడు ప్రయాణస్వహంబు చేయుట  
గుత్తగు వొసంగి తమ్ములును ద్రాపదియుఁ దనవెంట రాఁగా, బాష్టికోప  
నీతంబయిన తే రెక్కి విధిప్రేరణంబునఁ దరలి బ్రాహ్మణాశీర్వచనంబులఁ  
దలం దాల్చి హస్తినాపురమునకుఁ గలిపయదినప్రయాణంబులం జేరి,  
యచ్చోట ధృతరాష్ట్ర భీష్మ ద్రోణకృపాశ్వత్థామాదివృద్ధులకు నమస్క  
రించి, కష్ట శకుని శల్యాదులతో హెచ్చరికపలుకు లాడి, దుర్యోధన  
దుశ్శాసనాదికురుకుమారులతోను నలుదెల సత్వ్రములచే జాట్టు  
కొనఁబడియున్న రోహిణింబోలె గోడండ్రతోఁ గూడియున్న గాంధార  
రాజతనయును గాంచి ప్రేమపూర్వకము లగుమాటలాడి, యుత్తమనివే  
శములయం దెప్పుటియట్లు తమ్ములతో నుండె. అప్పు డసదృశలక్ష్మీనిభ  
నంబుతోను, లోకోత్తరసౌందర్యముతోను బ్రకాశించుచుండు పాం



చాలివదనకమలవికాసమును దుర్యోధనాదులభార్యలు వీక్షించి దాని సౌందర్యమున కచ్చెరువోయి, యారూపరేఖావిలాసంబులు భూలోక రాజకాంతలలో నెవ్వరి కుండ నేర వని వగచిరి. ధర్మపుత్రుండు తమ్ములుం ద్రౌపదియు మున్నగువారు తన్నుఁగొలిచియుండ, నానాఁడు నిత్యకృత్యంబులఁ దీర్చి రసవంతములగు పదార్థములతోడి యాహారముం గుడిచి, రాజోచితపరిమళగంధములను నలంది యారేయి సుఖనిద్ర గడపెను. అంతఁ బ్రభాతం బగుటయు శీతమందసురభిమారుతస్పృశంబునకు, శుక సింహాదిమంజులస్వనంబునకు, వందివైతాళికులస్తుతివచనములకు సంతృప్త స్వాంతుండై మేల్కొనిచి ప్రాతరాహ్నికక్రియలం దీర్చి, శకునిదుర్యోధనదుశ్శూనాదిద్యూతకారులతో నిండియుండిన యమృతహాసభయం దున్నద్యూతరంగమును బ్రవేశించి పెద్దలకు మ్రొక్కెను.

— శర్మరాజు శకునితో జూదమాడుట —

ఆట్లు సభలోనికి యుద్ధిష్ఠిరుండు ప్రవేశించుటయు, శకుని యావరేంద్రునితో నిట్లునియె. 'రాజా! నిన్నుఁ జూచునిమిత్తము కొందఁ జీసభ కేతెంచియున్నవారు. వారికి నీవగ్ధున మొసంగి వారి నానందింపఁజేయుము. కొందఁ టుబుసుపాకకు నీతో జూదమూడవచ్చియున్నారు. అందఱును నీరాక కెదురుచూచుచున్నవారు. ఇప్పుడు ద్యూతనియమముల నేర్పఱచుకొని యీపాచికలతో నాడుటకు నారంభింతిము.' అనఁగా శకునికి యుద్ధిష్ఠిరుం డిట్లునియె. 'సుబలరాజాత్తజా! జూదమున మోస మతిపాపము. ఇట్టి జూదమున క్షత్రియునియాధిక్యము తెలియనేరదు. అంతేకాక జూదమున నెట్టి నియమములును లేవు. కావున నట్టిజూదమును నీ వేల స్తుతించెదవు? మోసగానిచే నాడఁబడు జూదమును బుద్ధిమంతులు మెచ్చరు. కావున నోశకునీ! మాతోఁ గపటద్యూతమూడి మమ్మును గెలువకుము. ఇది క్రూరకృత్యము. ద్యూతమందలి జయాపజయముల నెఱుంగఁగలరా జాట నాడునపుడు తన్ను మాయోపాయములచే మోసగించుచున్నతనయెదిరియూటను దెలివితోఁ దెలిసికొనును. ఆయాటయందలి కౌశల్యమును, దానినుండి తాను నప్పించుకొనునేర్పును నాబుద్ధిమంతుఁ డగురా జెఱుంగును. పందెముపఱచియూడి

గెలిచిన దాన దోషము లేదు. సంశయింపకుము. వేగమునఁ బందెము నొడ్డుము. జూదమూడుదము రమ్ము.' అని చెప్పఁగా, నాశకునియాత్రము నెఱింగి, యాతనికి యుద్ధిష్ఠిరుండిట్లనియె.

‘సౌబలా ! వినుము. మోసమున జూదమూడుట దోష మనియు, ధర్మమున నాడుజూదము ధర్మయుద్ధమునంటి దనియు నసితము డైన దేశలుండు మున్ను చెప్పె. ధర్మము నెఱింగిన పెద్దలు సత్యమునే పలుకుదురు. కపటమున నర్థింపరు. కపటపుమాటల నాడరు. ఇదియే సజ్జను లాచరించునియమము. మేము న్యాయమున సరిపాదించిన మాధన మును బ్రాహ్మణసంతృణార్థము, దుష్టశిక్షణార్థము వినియోగించుచు న్నాము. అట్టి మాసంపదను మోసంపుజూదమున గెలువరాదు. కపట ప్రవర్తనమున సుఖమునుగాని, ధనమునుగాని, పడయుట నా యభిమ తంబు కానేరదు. జూదరి యెల్లలోకములందును గర్హితుఁడు.’ అని చెప్పఁ గా యుద్ధిష్ఠిరునకు శకుని యిట్లనియె. ‘లోకమున వేదముల నెఱింగిన శ్రోత్రియుండు వేదాధ్యయనముననే వేటొక శ్రోత్రియుని గెలువ నుద్దేశించు. జూదరియు మోసమున నట్లే గెలుచు. నేర్పరికాని వానిని నేర్ప రియు, దుష్టులుని బలవంతుఁడును జయించుట సహజము. ఈజూదమూ డుట నీ కభిమతంబు కాదేని యుడుగు’ మనఁగా, ధర్మజుండు విధిప్రే రితుండై యుక్తితప్రమాటలం బొరుపం బరిశయిల్ల జూదమునకుఁ బిలువఁ బడి మరలుట యుగోపవిణు. దైవము విధించినట్లు కాఁగలదు. కావున నాడెదను. మీలో నా కేదురాడువా రెవ్వరని యడుగఁగా, దుర్యోధ నుండు ‘పాండినందనా! నాకు మాటుగా మామేనమామ శకుని నీతో నాడును. అతం డాటలో నొడ్డుధనరాసుల నన్నిటిని మఱి వేనినొడ్డిన నవియెల్ల నేసిత్తు’ మనఁగా యుద్ధిష్ఠిరుం డొకనికిఁగా వేటొకం డాడుట యెక్కడను జూచినది గాని, వినినది గానిలేదు. ఇది యపూర్వముగ నున్నది. వినును మీయభిమతంబె యగుఁ గాక యని సుయోధనుమాట కొడంబడెను. సుహృద్ధ్యుతం బనునామముతో వెలసిన యామోసపు జూదమును జూచువేడ్క నాసభకు ధృతరాష్ట్రుఁడు మున్నగు వృద్ధులగు కౌరవరాజు లేతెంచి తమతమస్థానంబుల నలంకరించియుండిరి. భీష్మ ద్రోణకృపవిదుగుల కాద్యూతంబు రుచింపకున్నను ధృతరాష్ట్రనాజ్ఞచే

వారందఱును సభ నలంకరించిరి. ఇవిధంబున హస్తినాపురస్థవిప్రరాజన్యావ్యనేక ప్రజాసంకలితం బైన నూద్యూతరంగమున విధివైరితుండై ధర్మజుండు మోసంపుజూదరులతో జూదమాడ నారంభించి శకుని కొక హారమధ్యమున నున్న రత్నము జూపి, యిది సాగరసంభవము, అమూల్యము. దీని నొడ్డెద. మీను దేని నొడ్డెద రనగా, దుర్యోధనుండు నాకు బహుధనమును, నీ వోడినదానినంటి మణిరాసు లనే కము లున్నవి. వాని నెల్ల బందెము చఱచెద. అటాడి జయమును గొని యీధనమంతయుం గొనుము. నా కీవెలలేని నూణిక్యము లొడ్డవలసి వచ్చెనే యని యెంతయు మాత్సర్యము లేదు. అని చెప్పి వాని నెల్ల నొడ్డుటయు, శకుని యభిమతములయిన పాచికలఁగొని వాని మోసంపునేను పచ్చుండ ధర్మరాజుం గెలిచి యూతఁ దొడ్డిన మణినిం గొని, 'యీమాలు దేనినొడ్డెదవు? ఒడ్డుము.' అనగా ధర్మజుండు శకుని కిట్లనియె. సాబరా! మోసము చేరికదా యాట గెలిచితివి? యని చెప్పి మఱల జూద మాడఁ గడంగెను. వేయేసిరహలతో నుండు బంగారు కుండల నొడ్డెగ నని యాడఁగా, శకుని తనకవలయును మఱియు గెలిచి, నేన గెలిచితి గదా? యని తెంపరియై నుడివెను. అంత ధర్మరాజు హెచ్చు మచ్చురముతోఁ బెరిగి యొడ్డుచుఁ బెబ్బలిస్తోళ్లనే గప్పుబడి గజ్జెలు గట్టినదియు, నులుమువోలె సకలించునట్టి మేలైన గుఱ్ఱము లెనిమిదింటిని బూన్చినదియు నగు దివ్యరథంబును, దివ్యకుసుమ మాల్యాభరణచందనాదులచే నలంకృతలు, నలువదివాల్మకళల నేర్పిన నిపుణులు స్నాతకస్త్రతులయు దేవతలయు తనయొక్కయు సమక్ష మున వాఙ్మములచేతను గానములచేతను వినోదములను జూపు లక్ష దాశీజనంబులను, మహాబుద్ధిమంతులును యుక్తాయుక్తపరిజ్ఞానవంతులును, సమయోచితములను బాగుగ నెఱింగివారును సంతతదివ్యాలంకార శోభితులును దరుణవయస్కులును రేయియుం బరలును నతిధిభోజన సత్కారముల నొనర్చుటలో దత్తులును నగు లక్షదాశీజనంబులను, గన కాంబ రాభరణాలంకృతములును శ్వేతదంతములును బర్వతనిభంబులును రాజయోగ్యములును నగు నెనిమిదివేలయేనుంగులను, నన్నిధంబులను, ప్రతిమాసము వేయేసిగద్యాణంబులజీతంబులం గొనుచుండు నుత్తమ

రథికులను. గంధర్వరాజు చిత్రరథం డక్ష్వనకుఁ బ్రీతితో నొసంగిన త్తిరికల్తాపంబులగు నేనూలు త్తమగంధర్వహయంబులను, నానావిధములగు పదివేలరథములను, వన్నెలునన్నెలుగా నేర్పిచియుంచి కొన్ని పాలను ద్రావునవియు గొన్ని శాలిలంను బాహారమును గొనునవియు నగు నలువదివేల మంచిజాతి గుఱ్ఱములను, రాగితోఁ గట్లువేయఁబడిన పాత్రములలో నుండిన సన్నూలు నిధులను, నైదు ద్రోణములబంగారమును గల యొక గంతుత్తమనిధిని నొక్కొక్కచూటుగా నొక్కొక్కయొడ్డున నొడ్డుటయు, శకుని గపటదూర్వప్రబంధ భర్తజు నోడించి గెలిచి వాని నెల్ల నపహరించుచుండెను.

ఇవిధంబున భర్తరాజు తన సగర్వదనంబును శకుని మాయజూదమున నోడుచుండఁగా, వినుచుండు దాని నెల్లం జూచి యా యన్యాయమునకు నై పలేక ధృతి నిష్ఠుడై నిట్లుచెయె. “మహీపాలా! మాయాలోచన లన్నియుం జూచి నున్నవానికి దివ్యౌషధంబు లింపు గానట్లు నీకు విన సహించవు. ఈ నీటొడుగ్గల దుర్మోక్షధనుడు భారతకులమునకుఁ జెఱచుచేట. నీయొ ఘట్టుచుండుట నె నికట మైన నక్క యటచె, నీయుంట దుర్మి మిశ్రమే తున్నె నీనిరూపము తొనుండు సృగాలము నెఱుంగకున్నావు. నీనిరూత్తు మెంతయు నెత్తైన కొండశిఖరములయందలి తెల్లలలో నుండు తనము గొనువానియత్తుమునంతిరయి యున్నది. వాడు తనయాత్మమునఁ దేనెనీ గలచే నయింను, గొండనుండి కాలు జాఱి క్రింది కులుకుటచే నరసు జూపుఁ బొందును. ఈకష్టము లన్నియుఁ దరించినవని నొకవేళఁ దేనెను బడసినను బడయును. ఆప్రకారము పాండవులవ్యర్థములు గోసెనం గొనుం గాని తన్ను వేచియుండు చేటు నెఱుంగఁగల. యానవచ్చెట్టిభోజాంభక పంశములవారిలోఁ గంఠుం డందలొ నొక్క పట్టి పునఁగొనుమాడ, వారందఱు శ్రీకృష్ణున కెఱింగించి యాకష్టాత్తుని హతృం గానిరని. నీవును గులాభిన్యస్తం గోరి యర్జును నియమించి యానవచ్చెట్టి పథింబు నాజ్ఞాపింపుము. ఒకనిచే నొకకులమున కంతకు హాని నొచ్చెట్లు నేని హానిని, నొకకులముచేతను నొక గ్రామమున కంతకుఁ జేటు నుండు నేని చూకులమును, నొక్కగ్రామముచేత దేశమున కెల్ల నుత్థము గలుగునేని యాగ్రామమును, తననిమి

త్తమున భూమి కంతకుఁ జేటుపు గలుగునెడఁ దన్నును ద్యజించుట శ్రేయస్కరమని తొల్లి శుక్రుండు చెప్పె. కులపాంసనుఁ డైన దుర్యోధనుని హతుం గావించి కులము నుద్ధరించుకొనుము, ఒకనక్క నిచ్చి యెదుసింహములఁ గైకొనుము, ఇందుల కొకదృష్టాంతముఁ జెప్పెద. పూర్వ మొక్కరాజు తనయింటఁ దపోమహిమార్తిశయంబున ననుదినమును బంగారము నుమియుచున్న పక్షులం గాంచి, ధనలోభమున వాని యుదరంబులం దెంత బంగార మున్నదో, దాని నంతయు నొక్కసమ యముననే కొనెద నని నిశ్చయించి వాని యుదరములఁ జీల్చెను. కాని, వానిదేహములలో నీకలు నంజుడుం దప్పనింకేదియుఁ గానఁ బడలేదు. అటులగుట వానివలనఁ బ్రతిదినమును దొరకుచుండినబంగారము వాడు నష్టపోవలసి వచ్చెను. అవ్విధమున నీ పీకపటద్యుతమునకుఁ గారణంబవై పాండవుల సర్వధనమును నపహరించుచున్నావు. దానిచే వా రలిగి నీకుఁ జేటుం గలిగింతురు. కాన నీయుద్యమము నీచేటునకు మూలంబు. కావున నామూటలను విని వారిని నలిగింపకుము. వెరుకఁ జింతించుట వెఱ్ఱితనము. నీకు వారిసంపదఁ గొన నిచ్చయేని, పువ్వులఁ దేనెను తేటి గొనుతెరింగున, వారిని నొప్పించక వారి కభిమతంబుల నొనర్చి ధర్మము సంపాదించుకొనుము. పుష్పమాలికలఁ గట్టువాఁడు పూదిన చెట్లకు హాని కలిగింపక పుష్పములఁగోయుచందము ననుకరింపుము. ఇట్లు చేయుటయే నీతి. అట్లుగాక యెంత వెఱ్ఱియైనను బొగ్గులనిమిత్తము కల్ప సాలంబుం గాల్చునే? కావునఁ బుష్పఫలములతో నిండియుండువృక్షములవంటి పాండుసుతుల కత్యంతద్రోహము సలుపరాదు. కాన నీవు పుత్రమిత్ర బంధువులతోఁ జెడరవు. పాండవులు నిక్కముగ నలిగి యుద్ధమునకు నడుములు కట్టుకొని నిలుచుచో, వారిని గెలుచుట దేవతలతోడఁ గూడినమహేంద్రుండు తోడ్పడిననుమీకు వలనుగాదు. జూదమున భేదము, భేదమునఁ గలహము జనించును. దుర్యోధనుని నేరమున జగద్విఖ్యాతయశంబు గాంచిన ప్రదీపశంతను బాష్టికాదులవంశంబులు నశించును. మదించి మట్టిదిబ్బను గొమ్ములతోఁ బెల్లగించువృషభము మాడ్కి, గులము నీద్రోహి గుద్దలించుచున్నవాడు. దీన రాజ్యము వినాశమును బొందు. ఈకుల నాశకుండు జూదమునఁ బాండవుల నోడించి ధనమార్జించుచున్నాడని సంతసించెదవు. ధర్మరాజు కోపాన్ని

భీమార్జునసకులసహదేవు లను మారుతంబున వీవఁబడకుండునంతవఱకు  
కందఱకు ట్లేమింబ. అతం డలగెనేని మీరు నిశ్చయంబుగఁ గూకటి  
వ్రేళ్లతో నిర్మూలమయ్యెట్లదరు. నీకుమారుండు సింహములనటలను బట్టి  
కొని యూగులాడుచున్నాఁడు. అధికబలవంతులతోఁ జెలరేఁగి వీఁడు  
కలహింప సాగెను. ఇఁక నైనను నూఁకొనక యీచెనటిజూదమును  
నివారింపుము. జూదమాడి యార్జించుటకంటె వేలువిధమైన యార్జనో  
పాయము లేదే? నీవు సంపద లేక వారిసంపద కాశించియున్న వాఁడవా?  
పార్వతీయలవలన జూదమాడుటయందు మోసమును శకుని నేర్పి  
యున్న వాఁడు. ఇట్టిమోసంపుజూదమున వీరిని ధర్మపరులను గెల్వఁ  
బూనుట మహానగ్ధమునకు మూలము లోకగర్హితము. ధర్మవిరుద్ధము.  
అందఱను నొక్కలేవ మహాగ్నియందుఁ బడఁద్రోయక ట్లేమింబున  
బ్రదుకుఁడు.' అని చెప్పుచున్న విదురనిహిత మంతటిని ధృతరాష్ట్రుండు  
విని వినకుండిన ట్లుండె.

ఆమూల నన్నిటిని విచుచుండిన దుర్యోధనుండు విదురుం జీఱి  
యిట్లనిగెను. 'క్షత్తా! నీ వెప్పుడును మమ్ము మాఱుల మని నిందించు  
చుందువు. పాండవులకుఁ బ్రియుండవై వారల నుతించుచుందువు దీనిచే  
నీనునన్నున నుండుపక్షపాత మచ్చుపడుచున్నది. ఒడియం దుంపఁబడిన  
సర్పమువోలె మాయెడఁ గ్రౌర్యమును జూపుదువు. పిల్లి తమ్ముఁ  
బోషించు వారిచేటుఁ గోరు. నీ వట్టివాఁడవు. పాపమునకు వెనుదీయవు.  
మాగ్భ్రశత్రువుల నొడిచి ద్రవ్యాగ్జనము మేము నేయుచుండ మా  
సంపద గోర్వలేక పిచ్చిమాతలం గూనెదవు. పలుమాలు శత్రుగూఢకీర్త  
నంబు సేయువాఁడును శత్రు వనంబడును. ఎల్లకాల మిట్టివర్తనమున  
వర్తించునీగు సిగ్గుదోహదా? శత్రువులధనములను గొనుచుండు మ మ్మవ  
మానంపుమాటలాడి మానుఁ గొఱంతఁ గల్గించుట నీకుఁ దగదు.  
ఇష్టమైన బెద్దల సేవించి బుద్ధిమంతుడవు కమ్ము. నీయశస్సును  
రక్షించుకొనుము. శత్రువులకు హితముగాఁ బలుకకుండుము. నీవ  
న్నింటి నెఱింగియున్నా నని కాటుఁగూఁతలు పేలకుము. సభలో  
నీకుఁ దోచినట్లు ప్రలాపింపకుము. నీతిబోధము మాకు వలదు. మేము  
నిన్ను హితమును బోధింపు మని యడిగినవారము కాము. నీహితబోధ

లేకున్నను మా కవశ్యము మేలు కలుగును. ఇది నిక్కము. సకలచరాచరభూతజాలంబులకు సృష్టిసీతలయములకు హేతుభూతుం డైన సర్వాంతర్యామి జీవులశుభాశుభములకుఁ గారణుండై యుండు. వాడ సంపదల సమకూర్పువాడు; వాడ తొలఁగించువాడు. బుద్ధిబలముగల పురుషుండు తలచే గొండనైనను బగుల్పును. శరీరబలముచే దండనమువిధించు వానికి నరాతులును విధేయులై వ్రర్తింతురు. ఒకానొకప్పుడు శత్రువుగా నుండి పిదప మిత్రుడైనవాని నుపేక్షింపఁ దగును. కాని సహజశత్రు నేనాడును నుపేక్షింపరాదు. మావలన నీ వెల్లప్పుడు హితమును బడయుచున్నను మఱే నిందించెవరు. మాకుఁ బ్రియముఁ గోరనివాడ విం దుండకుము. నీ వె దేనియు జనుము. మిక్కిలి లాలింపఁబడుచుండినను అంకులాడి మగనిని విడచాడును? అని చెప్పఁగా వానికి విదురుం డిట్లనియె. సుయోధనా! ఇటువంటివారిచెలిమి చెలిమికానేరదు. లెస్సంగ నిరూపింపుము. రాజు లేనాడును నమ్మఁ దగనివారు. వారు మంచిమాటల లాలించుచునే నెత్తిర బండలనువై తురు. రోకళ్లం దంపుదురు. మఱియు నీవు నొకమహాపండితుంబోలే నన్ను మూర్ఖునిగాఁ దలంతువు. ముఖమునఁ గవటముతో స్తుతించుచు వెనుక దూరువాడే మూర్ఖుడు. అట్టిమూర్ఖునిబుద్ధికి వేపవేదాంగపారంగతుడైన శ్రోత్రియుడు స్వైరిణికింబోలే మేలొనఁ గూర్పలేడు. వయసుకత్తై కలువది యేడులముచుకడు రుచింపనిపగిది నీమూర్ఖమతి వేచిత్రనీర్య నకు యథార్థంబుగ దుచింపదు. ప్రియము గోరుదు వేని సర్వకార్యముల యుక్తాయుక్తతలను హితాహితములను స్త్రీలను గాని, జనులను గాని, వివేకశూన్యులనుగాని యడిగి తెలిసికొనుము. అందఱును బ్రియములనే బోధింతురు. అప్రియ మని హితమును జెప్పురు. అట్టిమాటలను జెప్పువారుగాని వినువారు గాని యగుదుగ నుందురు. ధర్మపరాయణుండగు మంత్రివర్యుండు రాజున కప్పటికి రుచించు ప్రియవచనములను వదలి యప్రియమైనను హితమునే బోధించును. వాడుత్తముండగు మంత్రియని యెఱుంగుము. అహితబోధము రాజునకురహకారియై శుభముల నొడఁగూర్పును. శరీరవ్యాధిచే గాకున్నను, మనోవికారముచే సంభవించి, రూక్షతీక్ష్ణవిదాహములం గలిగించి, కీర్తిని బోనాడి, పరు

పంబై దుర్వాససచే దూషితంబైన శ్రోధరసమును జ్ఞానులు దిగద్రోచి శాంతులై ప్రకాశింతురు. నీవును చెడుమార్గముల వర్తింపక యుక్తాయుక్తతలను లెస్సంగ నాలోచించి కర్తవ్యమును జేయుము. శుభములను బొందెదవు. నే నెల్లకాలము సపుత్రమిత్రబంధుజనుండైన ధృతరాష్ట్రునకుఁ గీర్తిధనములు రాఁగోరుచుండు. నామనోనిశ్చయం బిది. నీ వెవ్విధమున నన్నుఁ దలంచినను దలంతువుగాక! నీకు నమస్కారము. బ్రాహ్మణులు ప్రసన్నులై నాకు శుభము లనుగ్రహింతురుగాక! శ్రోధముతోడిచూపు చేతనే పరుల దహింపఁజాలిన మహానీయులయలుకకుఁ నీవు గుఱి కాకుండు వని యింత చెప్పితి. అని విదురుండు పలుకకుండె.

అంత ద్యూతరంగమున నన్నియు నొడ్డి యోడినధర్మరాజుంజూచి సభికు లోయుధిష్ఠిరా! అన్నింటి నొడ్డియోడితివి. ఇక దేని నొడ్డెద వనఁగా, నయుతప్రయుతపరార్థాదిమహాసంఖ్యకు సయితము మీఱిన ద్రవ్యమును, బశువులను, గుఱ్ఱములను నొంటెలసమూహమును, బ్రాహ్మణమాన్యములు దక్కఁ దక్కినమహిరాజ్యమునంతయును, బ్రాహ్మణులను గాక యితరసకలజనులను, నానావిధభరణములతో వెలయుచుండు రాజపుత్రులను, నొక్కొక్కయాట కొక్కొక్కయొడ్డుగా నొడ్డి యామోస గాఁడైన శకునితప్పటాటలచే నోడెను. అంత ధర్మజనకుఁ బందెము చఱచుటకు వస్తువు లేకుండుటచే శకుని సారెల ధర్మజముందు వైచి, యధిష్ఠిరా! పందె మొడ్డుటకు నీకిఁ కేవస్తువును లేదు. అనఁగాధర్మ జుండు కవలనొక్కొక్కరినివరుసగానొక్కొక్కయొడ్డుగ నొడ్డియోడెను. అప్పుడు శకుని నీకు విధేయు లగు మాద్రీపుత్రులను సైతము గెలిచితి. నీకధికులగు భీమాద్వుండు లున్నవారు. వారి నొడ్డుమనఁగాయధిష్ఠిరుండు శకునితో, ఓరి కితవా? నీతిబాహ్యములగుమాటలాడకుము. మాలో భేదము నేల కల్పించెదవు? అనఁగా నాధర్మాత్మన కాకితవుం డిట్లనియె. ధర్మపుత్రా! మదించినవానికి మిట్టుపల్లములు గానరావు. జూదరులు మదంబున నాడుమాటలఁ బెఱవారు కలలోనం దలంపరు. నీవు పెద్దవాఁడవు, మఱియు నీతిపరుఁడవు. నీకు వందనములు. ఇక నాడు మనఁగా నయ్యుధిష్ఠిరుండు నావనోలె మ మ్మాపత్సర్పమును దాఁటించిన మహాశూరుని నర్జును నొడ్డెద నాడు మనియె. అంత శకుని



యాయాటనుం గెలిచి సారెలు ముందువైవ నాగాయతబలపరాక్ర  
 ముని భీమనేను నొడ్డెను. అంత శకుని వానినిం జయించి ధర్మ  
 పుత్రా! యావధనమును దమ్ములను నోడితివి. ఇంక దేని నొడ్డె  
 వనఁగా, నాత్మపణంబుగా నొడ్డి యోడినచో మీ కూడిగంబు నేయుచుఁ  
 గాలము గడపెద నని చెప్పి తన్నొడ్డికొని యాడందోడంగె. అప్పుడు  
 శకుని యుధిష్ఠిరునితో ధర్మజా! నీ కింకను ధన ముండఁగా నిన్నొడ్డికొంటి  
 వేల? జయించితిని. ఇంక నీధనము ద్రుపదుపుత్రు యొకఁడెగలదు. దాని  
 నొడ్డి యాడు మనఁగా, ధర్మజాం దామాటకుఁ గటకటంబడుచు సకల  
 సద్గుణములరాశి, యతిసౌందర్యవిశేషంబుల నయ్యాడిపురుషు నారా  
 యణునిలక్ష్యం బోలినది యగు ద్రుపదుపుత్రు నొడ్డి యాడ నారంభిం  
 చెను. అప్పు డాసభలో నున్న వారిదేమి యన్యాయము! ఈకౌగవులు  
 లోకగర్వితమైన కార్యములను జేయుచున్నవారు. అసుచు దుర్యోధ  
 నాదులను దూఱిరి. మఱియుఁ గృపద్రోణభీష్ము లెద్దియుఁ దోచక  
 మిన్నకుండిరి. విదురుండు కదలక మెదలక మేనఁ బ్రాణములు లేని  
 వానిఁ బోలె దీర్ఘాశ్వాసముల వదలుచుఁ, బాముఁబోలె బుసకొట్టు  
 చుండె. కన్ను గాననివాడు గావున ధృతరాష్ట్రుండు గుర్తులచే దమవారు  
 దేనినోగెలిచిరని మాత్రము గుర్తించి, దేనిని గెలిచిరని యడుగుచుండె.  
 కర్ణుండును దుశ్శాసనుండును బరమానందమునం దేలియాడిరి. మిగిలిన  
 సభ్యు లీవిపరితమునకుఁ గన్నీరు నించుచుండిరి. శకుని యాయాటను  
 నైతము మోసమున గెలిచి, యింక ధర్మజా! నీవేది యొడ్డెన నని సారెలు  
 ముందు వైచి యూరకుండె. అప్పుడు దుర్యోధనుండు పాండవధర్మపత్ని  
 యైన ద్రౌపదిని సభకుఁ దోడ్చెమ్ము. సభ నిష్క్రమింపఁగి చిన్తునలయు ననిన  
 విదురుం డిట్లునియె. మూర్ఖా! ఆడరానిమాటలను నోరికి వచ్చినట్లు  
 ప్రేలెదవు. కాలముచే గట్టెబడి యొడ లెటుఁగకున్నావు. కన్ను గానక  
 పాతాళమునఁ బడెదవు. హీనజాతి మృగమై నీ వ్రతమజాతిలోని  
 పాండవసింహములను గనలెంతువే? కోపముతోఁగూడికొని విషయుత  
 ములగు సర్పములఁ గనలెంచుటవంటిది కాదె నీవు వారిని గనలు  
 నట్లొనర్చుట? ఓదురాత్మా! ఎన్ని చెప్పిన నీమూర్ఖత్వమును నూనవు. దీనం  
 జేటవశ్య మగును. ద్రౌపది నీకు దాని యగునే? యజమానత్వమును

గోల్పోయి పిదప ధర్మజుండు భార్య నొడ్డెను. ఫలించిన వేణువునకుం బోలె నీకీజూదము మూలముతో వినాశముం దెచ్చును. అని చెప్పి సభలోని వారిమొగంబై తిరిగి యిట్లనియె. ఈ సుయోధనునకు వినాశకాల మాసన్నమైనది. ఎందఁ తెన్నివిధముల హితబోధమును జేసినను వినఁడు. ఇతరులను మర్తములఁ దాఁకు క్రూరవాక్యములచే నెన్నఁడును బాధింప రాదు. అట్లాడుటచే నరక మగుచు. పాండవు లాటవికునిఁగాని, నాగర కునిఁగాని, తపస్సుంచున్నునిఁగాని పరిహాసంపుఁ బలుకులాడి నొప్పింతురే. దారినిఁ బోవుచుండు దిగ్గజమును జూచి కుక్కలు మొఱుఁగవా? వీఁడు ఘోరమైన నరకమును బొందును. వీనితో నాడు దుశ్శాసనా దులకును వీనిగతి గల్గును. సుయోధనుండు మూఢుఁడు గాన నామాట వినఁడు. అధర్మాదగణం బతిశయించుటజేసి కౌరవు లచిర కాలముననే వినాశమును జెందెరరు. ఒకానొకప్పు డొకయాడుమేక చేపలవాని గాలమును మ్రింగినది. వాఁడు గాలము నూడందీయుటకు యత్నించి దానికుత్కుఁ గోసీ చంపెను. కావునఁ బాండవులను వీఁడు నొప్పించి తీక్షణంపుమాట లాడి గాలమును మ్రింగినమేక యయ్యెను. బెండులు మునింగినను, గుండులు దేలినను, నోడలు తబ్బిబ్బలాడినను, వీఁడు మూర్ఖుడై యెంత విపరీతములు గనుచుండినను బెద్దలమాట లాల కింపఁడు. వీనినిని త్రమున నధర్మంబు కురుకులముగఁ దనంతవృద్ధియయ్యె. వీనికిఁ గ్రమముగా లోభబుద్ధి మొడయ్యె. ఆచుచుండఁగా సుయో ధనుండు విదురు సుల్లంఘించి ప్రాతికామి యనువానిం బిలిచి సూత పుత్రా! ఈవిదురుం డెప్పుడును నాతో వాదులాడుచుండు. మాపెంపుఁ గోరఁడు. నీ వతివేగంబున నంతఃపురమునకుఁ బోయి, ద్రౌపది నిటుకుఁ దోడ్కొమ్ము. పాండవులకు భీతిల్లకుము. అని నియోగించె.

—౭ ప్రాతికామి ద్రౌపదిని సభకుఁ దోడ్చేర నరుగుట ౭—

ప్రాతికామియు దుర్యోధనునిమాట మేరకు సింహగుహను బ్రవేశించు సృగాలమువోలెఁ, బాండవనివేశమును బ్రవేశించి ద్రౌపదితో నిట్లనియె. పాంచాలీ! నీధర్మ యుధిష్ఠిరుండు దుర్యోధనునకు జూదమున ని న్నొడ్డి యోటుపడెను. కావున నీవు దాసురాలవై దుర్యోధి

ధనుపంపు విని ధృతరాష్ట్రునియింటికి రమ్మనెను, ద్రౌపది యాకాశినంపు మాటలను విని వానితో నిట్లనియె, ప్రాతికామీ ! ఊత్రియుఁ డెవ్వఁ డేని భార్యను బణముగా నొడ్డి జూదమాడుట కలదే ? యుధిష్ఠిరుఁడు జూదమున వివేకహీనుఁ డయ్యెనేమో ? తెలియునట్లు చక్కగాఁ జెప్పుము. అనఁగా వాఁడు పాంచాలికి యుధిష్ఠిరుఁడు తనసర్వస్వమును నొడ్డి యోటువడి, పదంపడి యొడ్డి జూదమాడుటకు ధనము లేకపోఁగాఁ దమ్ములను నోటువడి, పదంపడి తన్ను నిన్ను నోటువడియె ననఁగా నప్పాంచాలి వానితో, “ఓరీ! నీవు మరల సభ కేఁగి యీకీతపు నిట్లఁడు గుము. మున్ను త న్నొడ్డుకొని యోటువడి యావల నన్నొడ్డి యోటు వడెనో ? కాకున్న మున్ను నన్నొడ్డి యోటువడి యావల తన్నొడ్డి యోటువడెనో ? ఈసుదేహము నడిగిర”మ్మనెను. అంత నీసందేహమును యుధిష్ఠిరు నడిగి వత్తునని ప్రాతికామి ద్యూతరంగమున కేగి యుధిష్ఠిరుం జూచి, రాజా! నీవు ని న్నొడ్డుకొని యోటువడినపిదపఁ బాంచాలి నొడ్డి యోటువడితో? కాకున్నఁ బాంచాలిని మున్నొడ్డి, యోటువడినపదం పడి నిన్నొడ్డుకొని యోటువడితో? ఈసంశయమును బాపు మనిన యుధిష్ఠిరుఁడు శోకాక్రాంతచిత్తుండయి యేమియుం దోషక యూర కుండె. అంత దుర్యోధనుఁడు ప్రాతికామితో ద్రౌపది సభ కేఠించి తన సంశయము నడిగి తెలిసికొనవచ్చును. మున్ను సభకు రమ్మనుమని మఱల వానితోఁ జెప్పిపుత్తెంచె. వాఁడును పాండవధర్మపత్ని పాలికరిగి, యాజ్ఞ నేనీ! నీసందియమును దీర్చువారై సభ్యులు నిన్ను రాఁ బొదిరి. రమ్మ, పాపాత్ముం డగు దుర్యోధనుని నిమిత్తముగఁ గురుకులము నాశ మగు కాల మాసన్న మైనది. అనఁగా వానికి ‘బాంచాలి యిట్లనియె, ప్రాతికామీ ! నే నాసభకు వచ్చుట యధర్మము. బహుకాలమునుండి వన్నె కెక్కిన కౌరవుల ధర్మపరాయణత్వమునకుఁ జెలుపుఁ జేయఁదగదు. నాప్రశ్నమున కుత్తరము నాసభ్యుల నడిగిరమ్మా. వారు విధించునట్లునేను వర్తింతు. అనఁగా వాఁడు సత్వరముగ సభకుఁబోయి యాజ్ఞ నేనిపాక్యము లను సభలోనివారి కెఱింగించె. అంత నాసభాసదు లెల్లరును సుయోధనుని నిఘంధమున నేమియు ననలేక తలలు వాంచి యూరకుండిరి. ధర్మరాజు దుర్యోధనుదురుద్యోగ మెఱింగి యాజ్ఞ నేనికడకు దూతను

బంపె. వాడును బ్రాతికామితోడన యరిగి యుధిష్ఠిరు సభిప్రాయమును యాజ్ఞ సేసికీ వెల్లడించియుండె. పిదప నేకవస్త్రయు రజస్వలయు మలినాంగియు నగు యాజ్ఞ సేని ప్రాతికామితోడ సభకు నరిగి దూరముగ భృతరాష్ట్రునెదుట నిలుచుండ సత్యధర్మపరాయణు లగు నాపాండుపుత్రులు దైన్యవిషాదములు ముప్పరిగొన దేనిం జూడక తలలు వాంచి యుండిరి. వారిదైన్యవిషాదముల సుయోధనుం డెఱింగి విజృంభించి ప్రాతికామితోడ ద్రుపదసుత నిటకుఁ దోడ్చెమ్ము. కౌరవులు దానిప్రశ్నముల కుత్తర మిత్తు రనెను. ప్రాతికామి ద్రౌపదికోపమునకు భీతిల్లి సభ్యులారా! పాంచాలితో నే నేమి పలుకువాడ నని యడుగఁగా, నపుడు సుయోధనుండు ప్రాతికామి భీమసేనునకు వెఱచియున్నవాడు. దుశ్శాసనా! నీవ దాని నిటకీడ్చుకొని రమ్ము. మనకు వశులయిన యాశత్రువులు మనల నేమియుఁజేయలే రనెను. అంత నాదురాత్ముండైన దుశ్శాసనుండు తామ్రరక్తనేత్రుండయి బిడియ మిసుమంతయేనిలేక పాంచాలిం జూచి, యాజ్ఞ సేనీ! యిటు రమ్ము. నీభర్తలు మాకు నిన్నొడ్డి యోడిరి. సిగ్గుపడ నేల?వలచి మాసుయోధనుం జూడుము కౌరవుల గోరికొనుము. అని పాంచాలిని సమీపింప నాదురాత్ముదర్వృత్తంబున కాపుణ్యాంగన వెఱచి వెలవెలపోయి సొంపుగఱిగియుండు దనసిండుమోము నఱచేతఁ గప్పికొని యాసభలో నున్న గాంధారిపాలికిం జనుచుండె. కౌరవకులపాంసనుగ డైనయాపాపాత్ముండు దానివెంబడిం దనిలి యింక నీ వెందులకుఁ బోయెక వని యదల్చి రాజసూయయాగావభృథస్నానంబునఁ బవిత్రంబులైన దానిశిరోజంబుల నొడిసి పట్టుకొని యీడ్వఁగా, తుపాను వీవఁగా నల్లలాడు నరఁగిచెట్టుం బోలే గడగడ లాడును జగద్రక్షకు లగు వీరులకుభార్య యయ్యు ననాథయుం బోలేఁ గష్టములపాలై వాని నుద్దేశించి, యోహీ! వివేకశూన్యుడా! నేను నిపు డేకవస్త్రను, రజస్వలను. సభ కిప్పుడు నన్నుఁ దోడ్కొని పోరాదు. అని యల్పస్వరంబునఁ జెప్పుకొనఁగా నాదురాత్ముండు దాని మనవి వినక యాజ్ఞ సేనీ! నీవు రజస్వల వైననేమి? ఏకవస్త్ర వైననేమి! వివస్త్ర వైననేమి? నీవు జూదమున నీ మగనిచే నొడ్డఁబడితివి. నిన్ను వాఁ డోడుటకు మాకు నీవు దానివైతివి. నేడుమొదలు మాపరిచారికలతో సమావృతగ నీ వుండవలసినదాన

వైతివి. అని చెప్పి దయాశూన్యుడై దానితలవెండ్రుకలం బట్టుకొని సభామధ్యమునకు జరజర లాగికొని వచ్చెను. అప్పుడు తలవెండ్రుకలు ముడివీడఁ, గట్టిసపుట్టుంబు సగమువీడ, లజ్జ దోహదం గ్రోధాగ్ని చేదపింపఁ బడినదై యీసభ్యులు సకలశాస్త్రముల నేర్పి కన్యముల నెల్ల విధ్యుక్తముగ ననుష్ఠించుచు మహేంద్రునిబోలె వెలయుచున్నార. గురుసకూనులగు వీరియెదుట నిలువఁ దగదు. క్రూరాత్మా! పలుగాకీవై నన్నివమానింపకుము. ఇంద్రాది దేవతలు నీకు సాయపడినను నీపనికిమాలినకార్యములనుజేయు నీ వారాజపుత్రుల నోర్వలేవు. ధర్మజగుణముల నెల్ల నెటుంగుదును గాన నమృహనీయునిపై నించుకంత దోషారోపణమును జేయవెఱుతు. నీ విట్లు నన్నీసభలోని కీడ్చి తెచ్చుచుండ నీసభ్యులందఱును నీమతమున కెవరు నెదురాడరు. అందఱు దీనికి హర్షించియున్నవారు. ఇది తగనికార్య మని యొకఁడైన సనఁడు. జగత్ప్రభాకరి గాంచిన భారతకుల మిహానికి ధర్మశూన్యమై దూష్యమైనది. క్షత్రియులు ధర్మశూన్యులైరి. కాదేని యాయధర్మవర్తనంబును జూచుచు నీసభాసదులందఱును నూటకుందురే? కురువృద్ధులగు ద్రోణభీష్మనిదుఃధృతరాష్ట్రుదులలో నొక్కరైన దీనినివారింపలేదు కాబోలు. ఈయన్యాయ మెందేనిగలదే? యని కోపముతో బాండుగండనులవైపు రూక్షవీక్షణంబులను బ్రసరింపజేయుచుండె. పాండవులు సర్వైశ్వర్యమును బోవుట నూఁకుండిరి గాని, లజ్జాకోపములతోఁ జూచుటగ జూచుచున్న ద్రోణదిచూపులకు మిక్కిలి చలించి వంతతో నుండకపో లేదు. వాదిదీనవదనముం జూచి దురాత్ముండగు దుశ్శాసనుండు యాజ్ఞ సేనిని 'దాసీ' అనుచుండఁ గనే కర్ణశకునినుయోధనులు వానిపరిహాసంపుఁబలుకులఁ బ్రశంసించిరి. మిగిలిన సభికులు వగచిరి. భీష్ముండపుడు పాంచాలిం జూచి "అమ్మా! ధర్మసూక్ష్మము దురూహము. పాండవులేవురికి ధర్మపత్ని వగు నిన్ను యుధిష్ఠిరుం డొడ్డగాదు. స్త్రీలకు స్వాతంత్ర్యము లేదు. వారు భర్తృచరతంత్రులు. యుధిష్ఠిరుండు సకలసంపదలతోఁ దులదూగుచున్న సర్వమహిమండల రాజ్యమైనను వదలునుగాని, ధర్మమును వదలఁడు. అమృహనీయుండు నిన్నుఁ బణముగా నొడ్డియోడెను. కావున నిందలి ధర్మసూక్ష్మమును దెలియనేర. గుణ మిది, దోష మిది యని చెప్పనేరను. జూదమున శకునికి నిన్నోడియు ధర్మజుండు నీకు

వంచన దలంచునే?" యనగా ద్రౌపది యిట్లనియె. దుర్మాదులు, పలు గాకులును నగు జూదరులు పిలువ ధర్మజుడెడు తనకు జూద మభి మతంబు గాకున్నను గపటద్యూతమున వర్తించి యన్నింటి నొడ్డి, మఱి యొడ్డుటకు వేటు పణంబు గానక న నొడ్డె గాఁబోలు, కొడుకులకును గోడగొడ్డకును నియమవృత్తముల నేర్పఱచుమహాత్ము లగు కౌరవులు నాప్రశ్నకు శ్మగము నిచ్చునది; యనిచెప్పి రోదనము నేయుచుండ దుశ్శాస నుండు తులువమాటలఁ గొన్నిటి నాడుటయు, వానిని విని వృకోదరుండు ధర్మజున కిట్లనియె. జూదరులు తమభార్యలు కుటలలయ్యును వారిని బణముగా నొడ్డరు. అట్లుండఁ బరమపతి వ్రతయుఁ, బాండవధర్మపత్నియు నగుపాంచాలిని నీ వొడ్డుట మిక్కిలి యన్యాయ్యంబు. సర్వైశ్వర్యము లకును మానును నీ వధీశ్వరుండవు. కావున నైశ్వర్యము నంతయును, మమ్మును నీవొడ్డుట ధర్మము కాని, అపాపాత్ములకు దాసురాలగునట్లు యాజ్ఞ సేసి నొడ్డుట మిక్కిలి నింద్యము. నీచేతులఁ గాల్చెద నని సహ దేవుఁమొగంబై యగ్నిఁ దెచ్చునెను. అంత నష్టముండు భీమునిం బిలిచి యింత కాల మొర్పుతో నుండిన నీ వీ కఠినవాక్యములచే ధర్మజు నిష్ఠాదు తూలనాడెనవు. ఈజూదరులనిమిత్తమున నీవును ధర్మమును గోల్పోయి తివి. రాగస్మిరితుండవై యద్దాని నొనర్పకుము. ధర్మమాన్యున వర్తింపుము పరమధర్మపరాయణుం డగు పెద్దవాని నేల దూఱెదవు? జూదముఁకుఁ బిలువబడి రాజధర్మప్రవర్తకుం డగు ధర్మరా జనుక్యల కోరికల నీడేగ్గునిమిత్త మీయాటనాడుటకు దోఁకొనియె. ఇది యశ స్కంబు. ఇందు ధర్మాత్తుండగు ధర్మజుదోష మెద్దియును లేదు. శాంత మనస్కుండ వగు మనెను.

అంత నాసభయందు ధృతరాష్ట్రసూనులలో నొకఁడగు వికర్ణు డనువాఁడు పాండవులద్రవ్యవిపాదంబులకును, ద్రౌపదిపరి దేవనమునకును సభ్యులందఱు అంతుకుండుటం గని యధర్మమునకు వెఱచి యిట్లనియె. సభ్యులారా! ద్రౌపదికి నదుత్తరం బొసంగుడు. గుఱదోషముల విచారింది యుక్తాము క్తతలను జెప్పుకుండుసభ్యులు నరకలోకావాసు లగు దురు. కురువృద్ధులగు భీష్మధృతరాష్ట్రులును, గురువులగు కృపద్రోణులును, సభలోనుండు మిగిలిన రాజులును యాజ్ఞ సేనీప్రశ్నమున కేల యదత్తో

త్తరులై యున్నవారు? రాగద్వేషములు లేక పక్షపాతమును బోధించి ధర్మమును విశేషింపించుచుది; యని పేరెలుంగున ననేకపర్యాయము లడిగియు సందఱుకొనుడుటకుఁ జింతిల్లి దీర్ఘోచ్ఛ్వాసముల నిగుడ్చుచుఁ జేతులం బిసికికొనుచు సభ్యుల నెల్లరం గలయం జూచి, మహనీయులారా! మీలో నెవ్వరైనను నీద్రౌపదీ ప్రశ్నమునకు సదుత్తర మిండు. కాకున్న మిన్నకుండుడు. నాకుఁదోచిన న్యాయమును నేఁజెప్పెద వినుడు. వెలది, వేడు, జూదంబు, పానంబు ననుచాల్గు వ్యసనములందును రాజులు దగులుకొందురు. వీనిలో నెద్దాన నాసక్తి గలిగినను నారాజు ధర్మమును వదలును. ఆకాలమున మైముఱచిరయాతనిచేఁ గావించుబడు పనులను లోకులు మెచ్చున గదా? అట్లే యుద్ధిష్ఠిరుం డీపరుయమున ద్యౌతవ్య సనప్రేరితుఁడై సకలధనముల నొడ్డి యోడి యొడ్డుటకుఁ బణము లేకుండఁగాఁ దమ్ములను దన్ను నొడ్డి పిరిప నిప్పించాలి నొడ్డి యోటునడియె. ఇంతేకాక యీపతివ్రత పాండవుల కెల్ల ధర్మపత్ని గాన సాధారణధనము, దీని నీండ్పెట్టరాదు. కావున నన్నియు వితరింపి యిప్పుణ్యాంగన ద్యౌతవిజిత కానేర దని నిర్ణయించె. పండియుఁ గులస్త్రీయగు నీమహాపతివ్రత సుసభకుఁ దోడ్పెట్టుట యన్యాయంబు. అని చెప్పుఁగా వికన్ఠపలుకులకు సభ్యు లెల్లరు వానిని శ్లాఘించిరి. శకునిని దిట్టిరి. అంతఁ గన్ఠండు రోషతామ్రాక్షుండై వికన్ఠం జూచి యిట్లునియె. ఇందు పైకృతంబులు పెక్కులు గలవు. వాని నన్నింటిని జెలుపునిమిత్త ముఁజేయుండుఁ బుట్టు నిప్పువోలెఁ బుట్టిన ట్లున్నావు. సభ్యు లెల్లగుఁ బాంచాలి ధర్మజిత యని యూరకున్న వారు. ఎప్పుడు ధర్మపుత్తుండు తనపర్వధనముల నోడెనోయపుడు పాంచాలియును వానిధనమునందుఁ జేరినది కదా! పాండవులును దీని కొప్పు కొని యూరకున్నవారు. ధర్మనిర్ణయము చేయఁగల పద్ధతిందఱుండ నీవు ధర్మనిరూపకుడవై ధర్మము నెటుంగఁ దెలుపనచ్చితివో? విచారింపఁగా నీవు కొండికవు. ఆవోషమున నవసరపడి తప్పు బల్కితివి. ఏకవస్త్ర యగు దీనిని సభకుఁ దోడ్పెట్టుట యన్యాయ్యం బంటిని. వినుము సనూథానము. లోకమున భగవంతుఁ డొక స్త్రీకి నొకపురుషుని భర్తగా విధించియున్నాడు. దీనికి భర్త లేవును. అనేక భర్తృక కులట యనఁబడు. ఇట్టి స్త్రీని సభకుఁ దోడ్పెట్టుట యన్యాయ్యంబు కాదు. ఇది

యేకవస్త్ర యైన నేమి? వివస్త్ర యైన నేమి? వీ రందఱును జూడ  
మున గెలువఁ బడినవారు. అని వికర్ణుని కర్ణుండు నివారించి దుశ్శా  
సనుం జూచి, దుశ్శాసనా! వికర్ణుండు తా నొకపండితునిఁజూలె వదరు  
చున్నవాఁడు. నీవు వోయి యాపాండవులయు నా పాంచాలియొక్కయు  
వస్త్రముల నొలిచితెచ్చు. అనఁగా నపాండవు లేవురును దమతమపై  
నున్న వస్త్రములఁ దీసి యవలఁ బెట్టిరి.

— ౨౨ దుశ్శాసనుండు ద్రౌపదీవస్త్రాపహరణము జేయుట —

కర్ణునిమాటను విని సుయోధనుం డనుమతింపఁగా దుశ్శాస  
నుండు ద్రౌపది కర్ణున వస్త్రము నొలుగఁ దొడంగెను. అప్పుడు యాజ్ఞ  
నేని తన్ను రక్షించువా రెవరును లేకపోగా నాత్మత్రాణపరాయణుం  
డగు జగన్నాథుఁడైన శ్రీకృష్ణుని మరస్సువఁ దలంచి, గోవిందా! ద్వార  
కావాసా! శ్రీకృష్ణా! గోపీజనప్రియా! కేశవా! అనాథపరక్షకా!  
రమానాథా! కుహాయోగేశ్వరేశ్వరా! జనార్దనా! విశ్వాత్మా! విశ్వ  
భావనా! మహాయోగీ! ఈకారవసభామధ్యమును దీదురాత్ముండు  
నన్నిట్లవమానించుచుండ నా కేల సాయపడవు? లోకప్రభువా! ఈ  
వివస్త్రమునమునందుండి నన్నుఁ దరింపఁ జేయుము. నేను నీకు భక్తురా  
లను. నన్నుదరించి రక్షింపుము. ఓకరుణాసిధి! నీవు దక్క నా కింక దిక్కె  
వ్వరును లేరు. అని భగవద్ధ్యానపరాయణుఁడై, యాఘోరమును జూడ  
లేక కన్నీరు కొప్పుచున్న మోమును జేతులతోఁ గప్పికొని చలించు  
చుండెను. భగవంధీసుం డగు భగవంతుండు ద్రౌపదియేడ్చుకూయి  
యాలించి తోట్రు సొట్టున శయ్యును వదలి చెంతనున్న రుక్మిణికిం జెప్పక  
ద్రౌపది గుండ్లుకడి కేళింపి, గుండ్లరికి నిజస్వరూపము గాన్పింపక  
ద్రౌపదీచూరముగాఁగలుగిరి. యనేకవస్త్రముల నొసఁగుచుండ, సద్గ  
ర్హితుండగు దుశ్శాసనుఁ డవివేకఁడై పతివ్రతాశిరోమణి యగు ద్రౌపది  
వలున లాలున నొలున నామగ్నుస్పృటికోకవంటి కోకలామెజుగున  
భాగంబును గొల్చును నే గుండుండును. ఇట్లాదుశ్శాసనుఁ డొలిచిన కోకల  
రాశి పవ్వతోపమానంబై సమకట్టె. అంతఁ గొంతనేపటికి దుశా



సనుం డామెకోక లోలున లేక లబ్ధించి యేమియు నన కూరకుండె. అప్పు డచ్చట నుండిన సభ్యు లెల్లరును పొంచాలిపాతి ప్రత్యమును గొనియాడిరి. దుశ్శాసనునిమిశ్చేష్టకు వానిం దూషించిరి. అప్పుడు భీమసేనుడు క్రోధపరవశుండై యవును గఱచుచుఁ బాణితలంబును నేలం గొట్టి పెద్దయెలుంగుతో సభ్యులం జూచి యిట్లునెను. సభ్యులారా! ఇదె వినుండు నాప్రతిజ్ఞ. ఇచ్చిప్రతిజ్ఞ నిశితబల కర్మగును జేయగు; ఇక మీఁదను జేయరు. ద్రౌపదీమానభంగమునకు యత్నించిన యీ పాపాత్ము డగు దుశ్శాసనుని ఘోరరాజమునందుఁ జంపి వానితోమ్ముఁ జీల్చి పానినధిరమును నప్పుక త్రావెన. కాదేని నేను, బుర్రు లోకంబులకుఁ బప్పువాడ. అనఁగా నాసభలోనివారు భీమసేనుం గొని యాడిరి. దుశ్శాసనుని తులువ కాశ్యమున కెల్లవారును వానిని డిక్టరి. కావున ద్రౌపదీప్రశ్నము, గుత్తరము నీయ్యరైరి కదా యని సభ్యులు వారి నాడిపోసికొనుచుండిరి. అట్లుండ వినుచుండు నేనులు పై కెత్తి కొని యెల్లవారు వినుచుండ నిట్లనిచు. సభ్యులారా! ద్రౌపదీప్రశ్నము నకు సనస్కు లుత్తరము నానతిగడు. ఈమరేని యధ్యక్షులగుచును. దైత్యమును జెందినవాడు మండుచున్ననవానలంబుఁబోలే నుద్రేక ముతో వెలుంగుచుండు సభను దరిసె నేని, వానిని సత్యధర్మములచే సమాధానపఱచుట సభ్యులకు ధర్మము. కాగద్యేషులరాయణులు దీనుల ప్రశ్నములను విచారములుగ భావించురు. ఇంక అందు సభలో వికల్గుఁ డొక్కడే తనబుద్ధిఁ దోచిపట్టు సదుత్తరము సొసంగెను. దీనులప్రశ్న ములను విచారించని సభ్యు లవృతదోషంబున సగమును, వలయు నని విరుద్ధముగ సభరమునే చెప్పినచో నసత్యదోషం బంతయును బొందుదురు. ఇందుల కొక యితహాసము చెప్పెద.

పూర్వము ప్రహ్లాదునికుమారుండు విరోచనుఁ డనువానికిని నంగిరసుం డను విప్రనికుమారుండు సుధర్ముడనువానికిని గన్యాపరిగ్రహణంబున నేన గూఢతుండ, నేన గూఢతుండ నను వాడు రాఁగా నిరువురును బ్రహ్లాదుసభ కేగి తమవాదమును జెప్పు కొని, యాదైత్యపతిని దమ్ము లెప్పుఁగాఁ బరిశీలించి తమలోన గూఢశ్రేమనిఁ జెప్పు మని కోరుచుఁ బ్రహ్లాదునిచే గూఢశ్రేష్ఠుం డని నిర్ణయింపఁబడినవాఁ డన్యుని సంహ

రించి యాకన్యను బరిగ్రహించు నని యెంద్రులు నియమమును జేసి  
కొనిరి. అప్పుడు సుధన్వుండు ప్రహ్లాదునితో నీట్లనియె. ప్రహ్లాదా! నీవు  
నిర్ణయించుగుణశ్రేష్ఠుండు వెఱవానిని వధించు. నీవు ధర్మమును జెప్పువల  
యు. కాకున్న నీదుశ్శతము మున్నూఱు వ్రయ్యలుగ మహేంద్రునివజ్రాయు  
ధము వ్రచ్చునని తమపూబంధమునుజెప్పి, జ్వలించుచున్న బ్రహ్మాదండంబో  
యనునట్లు హత్యోద్యమములోచనుండై యెదుట నిలుచుంబడియె. అంతఁ  
ప్రహ్లాదుండు బ్రహ్మతేజమున కదరింపడి గాలి కల్లలాడు రావియాకువిధం  
బునఁ జలితవృక్షమునందై కశ్యపునొద్ద కేగి యిట్లడిగెను. మహాను  
భావా! నీవు సకలధర్మముల నెఱింగినవాడవు. నే నిప్పు డరయఁగోరి  
యొక్కటి యడిగెను. సభకు వచ్చి యెవ్వరైనను ధర్మసందేహమును  
దీర్చుమనివేడిరేచి సభ్యులు లాభలోభపక్షపాతలోలబుద్ధులయి యాధర్మ  
మును బరిశీలింపకున్నను, దెలిసి యసత్యమాచినను వారు బొందులోక  
ములఁ జెప్పుము. అని యడుగఁగాఁ ప్రహ్లాదునకుఁ గశ్యపుఁ డిట్లనియె.  
ఎఱింగియు రాగద్వేషభయాదులచే వివాదముల విచారింపని సభ్యుని,  
దప్పుఁ జెప్పినసాక్షిని నరుణపాశసహస్రంబు గట్టి యేటేట నొక్కొక్క  
టిగాఁ బొంతుచుండు. సభ కనుదొచి ధర్మమును నిరూపింపుచున్న  
వారికి వివాదమును లెప్పుగా నరసి తెలిసింతనఱకు సత్యమును వెలికిఁ  
దీసి సత్యనిరూపణము గావించవలయు. అధర్మముచే నారంభింపఁబడిన  
ధర్మమును విచారించుకొన్నచో నాపాపమున సగము సభాధ్యక్షుని,  
నాలవసాలు సభ్యులను, బేతనాలసపాలుకర్తను బొందురు. అధర్మమును  
లెప్పుగ విమర్శించి నిందాన్వయిని నిగ్రహించిన సభాధ్యక్షుఁడును, సవస్థులును  
బాపములను బొందును. అప్పుడు కర్త నొక్కనినే యాపాపం బెల్లఁ  
జెందు. వ్యాధియునును విద్యుత్తుముగఁ బలుకుచురే, నాపల్కినవారివంశ  
మున ముందఁటియేడంతగములవారికిని, వెరుకటియేడుతరములవారికినివా  
రొనర్చినయిష్టానూహములవలనఁ గలుగు సత్కర్మఫలములును గలుగవు.  
సర్వధనమును బోగొట్టుకొనినవాడు, పుత్రమరణపీడితుఁడు, నప్పుల  
మునిగినవాఁడు, స్వాస్థ్యభ్రష్టుఁడు, పతిలేనివనిత, రాజపీడితుఁడు, పుత్రులు  
లేనివాఁడు, పక్షిపుటినోటఁ దగులుకొన్నవాఁడు, సవతిపోరునఁ గందు  
వనిత, సాక్షు లన్యతములాడుటచే బాధఁ జెందినవాఁడు ననెడి వీరెల్లరు

సమానదుఃఖము వసుభవించువారు. అసత్య మాడినసాక్షియు నీవిధము లైన క్రూరకర్మములనే యనుభవించుచుండును. ప్రత్యక్షముగఁ జూచి, బాగుగ విని, దానియర్థమును మఱవక మనస్సున నిలుపుకొని సాక్షి సత్యమే ఁలికి ధర్మాధములఁ గొఱత నొందఁడు. అన నీని నెల్లఁ బ్రహ్మ దుండు విని తనకొడుకు బిరోచనునియొక్కయు, సంగిసుకొడుకగు సుధ న్వునియొక్కయు గుణపరిశీలనంబు లెస్సగాఁ గావించి భాగ్యదంకునకంటె సుధన్వుం డెన్ని మడుంగులో గూఢ్రేమం డని గుర్తించి వానిం బిలిపి యిట్లనియె. విరోచనా ! నీకంటె సుధన్వుండును, నీతల్లికంటె వానితల్లి యు, నాకంటె వానిశండ్రియగు సంగిసుండును మిక్కిలి గుఢ్రేష్టు లని నిర్ణయించి చెప్పెను. సుధన్వుండు ప్రహ్లాదుండు పుత్రసోహంబుఁ జెందక గుణపరిశీలనంబు లెస్సగ నొనర్చి ధర్మమును దానక వచించు టచే బ్రహ్మాదునకు విరోచను ప్రాదానంబు చేసి వానిం జంపక వదిలి వానికి దీర్ఘాయుష్యంబు నిచ్చి చనియె. కావున, సభాసదులారా ! ద్రౌపది సభవారి నడిగిన ప్రశ్నము లెస్సగ విచారింపుఁడు. ధర్మశీలనం బొనర్చి న్యాయమును జెప్పఁడు. అని విడుదల డెన్నిపిదంబుల ఘోషించినను సభవా రూరకుండిరి.

అటఁ గర్ణుండు దుశ్శాసనుం బిలిచి దాసి యగు యజ్ఞసేని నిటకుఁ బిలిచికొని రమ్మనన నాదురాత్ముండు వనితారత్నదుగు ద్రౌపదిని సభామధ్యమునకు నీళ్లుచుండ వడఁచుచు లజ్జితమై యూ నారీత్యంబు రోదనమునేయుచు, నోరి దురాత్మా ! దుశ్శాసనా ! కింతసేపూంకుండు ము. న న్నిసభ కిట్టివృత్తికొని వచ్చుటచే విహ్వలృత్తి. ఓకొనవులారా ! మీ కెల్లరకు మ్రొక్కెద. ఈపాపాత్తుం డబల నగు న న్నిట్లు లాగుట చేత సొమ్మసిల్లితి. ఆనాటి స్వయంవరకాలమున రాజుల నెల్ల నాపాం చాలసభలోఁ జూచియుంటిని. అదిమొద లీనాటివఱకు నన్నుఁగ న్నెత్తి యెవ్వరికిఁ జూచుటకు వీలు లేని యంతఃపురమున నుండిని. ఇవిధమున రాజులతోఁగూడియుండు సభకు వచ్చియెఱుంగను. ఆప్రకారంబు నన్ను రక్షించుచుండిన ధర్మపుత్రుండును, దక్కుంగల పాండునందనులును నేఁడీ దురాత్తుం డీడ్వగఁ జూచి నైరించియున్నవారు. సూర్యగర్భి నాపై సోఁడియుండదు. వాయువు స్పృశించిన నోరృని యీమహానీయు లీనాఁడు

కాలపాశకుంఠితులై తలలు వాంచి యున్నవారు. పుత్రీసమానయుఁ  
గోడలునగు నాకీపాటు గలుగుచుండఁ గౌరవులెల్ల నోర్చియున్నవారు.  
కాలవ్యత్యాసము వాటిలై నని తలంతు. పతివ్రత నగు నాకంట నీ రిట్లు  
కాలునట్లు చేయుటకంటె వేటొక యన్యాయంబు గలదా? ధర్మపరాయణ  
యగు వనితను బెద్దలు సభకు రప్పింప రని వినియుందు. కౌరవులరాజు  
ధర్మమంతయు నీ నాఁ డడుగంటె. పాండవులకు ధర్మపత్నినై, ధృష్ట  
ద్యుమ్నునకుఁ జెలియలనై, గోవిందునకుఁ జెలినై, ధర్మమూర్తియే యువ  
దగు ధర్మజునకుఁ బట్టపు బాణినై నే నీనాడు సభ కీమరాత్తునిచే  
నిట్టిప్పుకొని తేబడితి. దాసీకార్యములను జేయవలసినదాననో కానో  
నాకు వివరింపుము. నీచుండైన యీదుశ్శాసనం డబల నగు నన్నిట్లు  
కాఁజీయవెట్టు చున్నవాడు. ఇత దీర్ఘ కాలము నీని బాధ నైవ నోపను.  
మీవిధించినవిధంబున బ్రవర్తింతు నని సభామధ్యమునఁ జేరెలుగువ  
వాపోవుచుండె. దానియాక్రందనమును విని భీష్ము డిట్లునియె. ఓశుభాంగీ!  
ధర్మసూక్ష్మము నెఱుంగుట యెల్ల వారికి మిగులఁ గష్టము. సీప్రశ్నమువకు  
నే నుత్తరమియనేరదు. నిన్నిట్లవమానించిన యీదురాత్ములు వేగంబ  
నవ్వలగుచురు. ఇంతకష్టముల పాలయ్యును నీనిట్లు ధర్మమునే విచారించు  
చుండుట నీక తగు. ధర్మ మెఱింగి ద్రోణాదిగురుజనులును జీవచ్ఛరం  
బులు వోలె మిక్కిలి సంతాపంబునఁ బోగులుచున్నవారు. సర్వధర్మ  
ముల నెఱింగిన ధర్మజుండే సీప్రశ్నమునకు సదుత్తరము నీయ నర్హుండు.  
అని వచించి యుండుండె. భరింపరాని దుఃఖాగ్నిజ్వాలలచే దహింపఁ  
బడుచున్న పాంచాలీప్రశ్నమునకు సభలోనిరాజు లెల్లరు దుర్యోధనుని  
వలనిభయమున సదుత్తరమును జెప్ప హారకుండుటయు నప్పు డా  
సుయోధనుండు ముసీముసీవగవులు నగుచు, పాంచాలీ! సీప్రశ్నమును  
భీమాష్టనకులసహదేవులు విమర్శించి నీకు ధర్మాత్మఁ డగు ధర్మ  
జుండ యీశుఁ డనియో, యయథార్థపరుఁ డనియో చెప్పిరి యేని  
నీదాస్యంబు తొలఁగు. ధర్మ రాజు తా నైన సీమర్థమును జెప్పును గాక!  
సభ్యు లందఱును దుఃఖసాగరమున మునిగి నీకతులదౌర్భాగ్యమునకుఁ  
జింతిల్లుచున్నవారు. ఈసమయమున నెల్లవారును ధర్మపుత్రాదు లేరునె  
దరో యని వారి మొగముల వీక్షించుచుండిరి. అంత భీమసేనుండు చంద

నవులబూతతో నున్న ధర్మరాజుచేతులం బట్టికొని యా మహనీయుండు  
 మాకు గురుడును నేలికయుఁగాడేని మే మీదురాత్మలదుష్టచింతనంబు  
 నింతతడ వొర్పియుండుమే. మాయసువుల కీ యాశ్చర్యమందైన యీ  
 మహనీయుండు మక్కువనొడ్డి యోడుటంజేసి యూగుండవలసె. కాదేని  
 పాంచాలిశిరోజములఁ దాఁకిన దురాత్ముఁ డీనాఁ డీసభలో వధింపఁబడక  
 బ్రదికియుండ నేచ్చునే? ఇచుపగుఱి చులవంటి నాబాహువులమధ్యమునఁ  
 దగిలికొన్న మహేంద్రుండైన దప్పించుకొని పోనఁజాలునే? ధర్మపాశము,  
 నర్జుననిగ్రహము, గౌరవమును జన దాఁటి నర్తింప లేకున్న వాడ.  
 ధర్మరాజు నెల విచ్చినచో, సింహము తుద్రచుగంబులను బోలె  
 దుష్టాత్మలగు నీధాన్తరాత్ములను గాలతాచి కీటడంతు, నని పలుకునుఁ  
 గ్రోధాగ్నిజ్వాలల నానావిధాబులఁ బఱపుచుండు భీష్మద్రోణకృపవిదురు  
 లిది క్రోధంబునకుఁ దగిన సమయము కాదని భీమునకు బోధించి  
 యతనిని శాంతచిత్తుం జేసిరి. పదంపడి కన్లుండిట్లనియె. దొర నెప్పుడు  
 దూషించుచు భీష్మద్రోణవిదురు లతనియభివృద్ధి గోరువారివలె  
 వచించుటం జేసి వారు ధర్మాత్ములే. దాసుఁడు, పుత్రుఁడు, స్వతంత్ర!  
 కాని స్త్రీయు ననేడివీరు మువ్వ రధనులు. మఱియు ధనవిహీనులయిన  
 దాసులకుఁ బత్నియైన యాజ్ఞనేని దాసధనము వోలె సుయోధనుని  
 సొమ్ము. కావున నో యాజ్ఞనేనీ! రాజపరిచారికలఁ జేరి నీకు నిమిమించిన  
 కార్యములం జేయుచుండుము. ఈదినము మొగలుకొని నీ యజమా  
 నులు సుయోధనాదులే కాని పాండవులు కారు. దుష్కృతపరాజితుఁడు  
 కాని వేటొకశూరుఁ బతిగా వరింపుము నీమగ లెల్ల రోడిరి. అన్యుండు  
 తనశౌర్యపౌరుషములను నుత్తమజన్మమును నింక నెట్లు భావించునో?  
 యనిన విని భీమసేనుండు దీర్ఘోచ్ఛ్వాసంబుల వచలుచు ధర్మమను  
 త్రాటినఁ ద్రెంపనేరక ధర్మరాజుం జూచి కన్లునివచనంబులకుఁ గినియ  
 కుము. నీ వీదుర్యూతం బాడుటంగాదే మనకీదాస్యంబు దాపురించె.  
 శత్రుజనపరిహాసవచనంబులను వినవలసె. అనిన భీమసేనుపలుకులు విని,  
 సుయోధనుం డూరకున్న ధర్మరాజుం జూచి నీతమ్ములు నీయాజ్ఞాబద్ధు  
 లైయున్నవారు. పాంచాలి ప్రశ్నమున కుత్తరము నివ్వని చెప్పి యాయు  
 ధిష్ఠిరువలన మొగము నుత్తరీయమున మఱుంగుఁ జేసికొనియొశ్వరథదుర్ము

దాంధ్రంబై మునీమునీవత్సలు వగుచు నొకవంకఁ గర్జుండు మెచ్చంగ,  
చేతొకవంక భీమసేనుండు గినియంగ వరఁజెట్టును శేనుంగుతోండం  
బును బోలి సర్వలక్షణలక్షితంబైన తనయూరువును ద్రోపడికి నై గనేసి  
చూపెను.

ఆసమయంబున భీమసేనుం డాదుష్టునితలం వెఱింగి వేగంబ కోప  
ఘూర్ణితరక్తాక్షుండై గ్రుడ్డను లయకాలదండధరుంజోలఁ ద్రిప్పుచు నా  
సభాసదు లెల్లవారు వినంగ నిట్లనియె. కులపాంసనుండైన యీసుయో  
ధనుతోడలను ఘోరయుద్ధమున నీభీమసేనుండు గదచే విఱుంగఁగొట్టును.  
అట్లు కానినాఁ డీ భీముండు పితృపితామహులలోకములకుఁ దప్పవాఁ  
డని ఘోర ప్రతిజ్ఞఁ బూనుచుండఁ గార్చిచ్చుచే దహింపఁబడుచుండు  
మహావృక్షముయొక్క తోఱ్ఱలనుండి వెలువడు నగ్నిజ్వాలలువోలె భీమ  
సేను రోమకూపంబులయం దుండి యగ్నికణములఁజోలు మిడుఁగులులు  
వెడలె. ఏనాఁడును సంభవింపని యధర్మమునకు భరతకుల మీనాఁడాల  
వాల మయ్యె ననుచు విదురుండు శౌరవుల సంజోధించి యిట్లనియె.  
కురుకుల మింతయధర్మమున కేనాఁడును బాల్పడి యెఱుంగదు. భీమ  
సేనువలన నుయోధనాదు లెల్లరకుఁ జావు విధిచోదితంబు. ఈకపట  
ద్యూతము, పరమపతివ్రత యగు యాజ్ఞ సేనిశిరోజములంబట్టిసభ కీడ్చి  
తెచ్చుట, వస్త్రావహరణము, నవమానవతిచుట ననునివి యెల్లను ధార్త  
రాష్ట్రులవినాశమునకు ముఖ్యనిమిత్తములు. వీని నెల్ల నధర్మం బన లేక  
సభ్యులందఱ తోర్చియున్నవారు. చేటుకాల మాసన్న మైనప్పు డీయధర్మం  
బును సభాసదులు మెత్తురని పెద్దలు నెప్పుదురు. శకుని నిర్బంధముచేఁ  
గవటంపుజూద మాడి ధర్మరాజు తన్నును దనతమ్ములను భార్యను నోడుట  
స్వప్న ప్రాయమని యెఱుంగుండు. ఇతఁడు తన్ను ముందుగాఁ బణమొడ్డి  
యోడియుండె. అట్టిసమయమున నీతండు పాంచాలి నొడ్డుట కర్హుండు  
గాఁడు. అట్లుగాక ద్రోపడిని మున్ను పణముగ నొడ్డి యోటువడినపిదప  
తన్నొడ్డికొని యోటువడి నేని యితఁడు ద్రోపడి కీశుండగు ననిన, దుర్యో  
ధనుండు పాంచాలరాజపుత్రి కిట్లనియె. యాజ్ఞ సేనీ! నావలనదోషములేదు.  
నేను భీమాద్భుతనకులసహచేవులమాటలమెయి నడిపెద, యుధిష్ఠిరుఁ  
డీశుండు గాఁడని వారు చెప్పుచో నీదాస్యంబు వాయునని మున్నే చెప్పితి.  
అనఁగా నర్జునుండు మాకందఱకును ధర్మజుఁ డీశుఁ డగును. తన్నోటువడిన

పదంపడి యీతం జెవరి కీశుఁ డగును కొరవులు దీనిఁ దీర్పవలయును. అని చెప్పుచుండఁగనే భృతరాష్ట్రుని యగ్నిహోత్రగృహమున నక్కలఱచె. దానియొడుట రాసభంబు లోండ్రవెట్టె. పక్షులు భయంకరముగా నఱచెను. ఆయనశకునంబులను బరికించి భీష్మద్రోణకృపవిదురులు గాంధారియు బిగ్గఱగా స్వస్తివాక్యముల వక్కాణించిరి. పదంపడి గాంధారియు, విదురుఁడును నప్పుడు పుడమిఁ బుట్టిన యతిఘోరములగు సుతృతంబులను జీఁకుఁజేసికి నివేదించిరి. అంత నాదోడ్డరా జదరిపడి యోశి మయోధనా! దుర్మార్గుఁడా! అట్లెల చేటుఁ దెచ్చుకొంటివి. కులము నున్నాఁలించుటకు గుడ్డలి వైతివి. అధర్మంబున యాజ్ఞసేనిని సభ కేల యీడ్చి తెప్పించితివి? ఆపరమపతివ్రత నాడరాని పలుగాకిపలుకు లేల యీడితివి? ఈయన్యాయంబు కలదే? చిన్ననాఁటనుండి దుష్టవాసనంబెఱిగితివి. నీనిమిత్తమునఁ బాండవులు మిక్కిలి దుఃఖితులైరి. నీవు వారివలని శ్రోధమును వదలుము. అని కొడుకును వారించి సకలబాంధవులకు మేలు చేయఁ దలంచి ద్రౌపదిని రావించి తిన్ననిమాటలతో నిట్లనియె.

— భృతరాష్ట్రుఁడు ద్రౌపదికి వరము లొసంగుట —

ఓకభాగ్యణీ! నాకోడండ్రలో నెల్ల నీవ యా త్తమురాలవు. నీవే గౌరవింప నర్హురాలవు. మిక్కిలి సంతోషముతో నీకుఁ దగినట్లు ప్రియము నేనెదను. నీ కిష్టమైన వరముల వేడుము. అనఁగా నప్పురమసాధ్వీమర్యాదతో మామ కిట్లనియె. భరతకులప్రదీపకా! నాకోరినవరముల నియ్యఁ దలంతువేని సకలధర్మముల నెఱింగినవాఁడును ధర్మాచరణాసక్త మనస్కుండు నైన ధర్మరాజు దాస్యమువలనఁ దొలఁగవలయును. అట్లగునేని ప్రతివింధ్యనకు దాసపుత్రుఁ డను నపఖ్యాతి తొలఁగును అనేక రాజుల యుపలాలన కర్తుండైన యే సమ్రాట్పుత్రునకు దాసపుత్రుం డను అవ్వ గలుగకుండును. అనఁగా భృతరాష్ట్రుండు కోడలు కోరిన యావరము నొసంగి, యోశుభాంగీ! నీ కింకను వరము లొసంగెదను గోరు, మనఁగా బాంచాలి భీమాద్వననకులసహదేవులు రథములతోను ధనుస్సులతోను, నమ్ములపాదులతోను నింకను వారి వైన వివిధాయుధములతో దాస్యము వాయవలయు ననియె. అందులకు వైచిత్రవీర్యుండు వల్లె యని మఱియొకవరమును వేడు మనెను. దాని కాసాధ్యతలక

మిట్టనియ్యె. భరతపుంగవా! వైశ్యున కొక్కటియు, క్షత్రియువనితకు  
రెండును, రాజునకు మూడును, బ్రాహ్మణునకు నూలును వరము లడుగఁ  
దగును. కావున నేను మూడవవరమును గోరరాదు. ధర్మమునకుఁ జేతుఁ  
దెచ్చువేరానఁ బొందరాదు. నాభర్తలు దాస్యమును బాసిరి. పుణ్య  
కర్మము లొనర్చి శుభములను బొందెదరు. నాకుఁ గొఱంత దీతెను,  
అని చెప్పఁగా ధృతరాష్ట్రుండు కోడలి మేలిమిగుణములను మెచ్చుచుండె.

అటఁ గడ్డం, డోహో నరాంగనలలో నిట్టి కార్యములను  
జేయువారల మే మెందును వినము. పాండవధార్తరాష్ట్రులు కోపావేశ  
మున నుండ, వారి కీవనిత శాంతిఁ గావించె. చింతాసాగరమున నున్న  
భర్తల నుద్ధరించె నని మర్త భేదకములగు మాటల నుల్లసంబాడె. దానికి  
భీమసేనుండు కిసిసి యిట్టనియ్యె. శూరులగు పాండుపుత్రులను, మగువ  
యుద్ధరించె నని దురాత్ముండగు కర్ణుండు పలుకుచున్నవాడు. ఇంతకంటె  
నీచపుమాట జేటొండుగలదే? అపత్యము, కర్మము, విద్య యను  
మూడు వెలుగులును పురుషుఁ డనఁబడును. ఆపురుషుడే ప్రజా  
సృష్టికిఁ గారణంబు. ప్రాణహీనమై నిస్సారమై యపరిశుద్ధమైన దేహమును  
జ్ఞాతులు పరిత్యజించినను, బై మువ్వెలుగులును బురుషున కుపయోగ  
పడుచున్నవి. అందుఁ బరులు దారను నంటుటంజేసి మనతేజంబు చెడియ్యె,  
పరులంటినభార్యకుఁ బుట్టిన మన సంతతి హీనమే యగును గదా. వానికి  
నడ్డునుం డిట్టనియ్యె. భీమసేనా! సత్పురుషులు నీచులాడు కుత్సితంపువచన  
ములకు మాత్రాడరు. వా రెన్నియెగ్గు లొనర్చినను వాని నన్నిటిని నుపే  
క్షించి వారేదైన మేలొనర్తురేని దానినే పలుమాటలు కొనియాడు  
చుందురు. అని పాథుఁడొరు లెఱుంగక సన్నినియెలుగునఁ జెప్పినను, భీమ  
సేనుండు వినక, విజయా! వినుము. ఈశత్రువుల నెల్ల నీనాఁడే యీచొటనే  
నులుమాడకుండను. ఊరక వాదులే? మృగమధ్యమున నుండు సింగముం  
బోలే విజృంభించి వీరి నందఱును వధించినచ్చెద. భూమండలమునంతటిని  
ధర్మపుత్రునిచే నేలించెద. అని శత్రు భీకరంబుగాఁ బలుకుచుండిన భీమసే  
నుని నడ్డునుం డూరడిల్ల ననునయించుచుండె. అంతకును వాయుపుత్రుండు  
క్రోధం బుపసంహరింపక యరాతులకుఁ గడు భీకరుండై శౌర్యము  
విజృంభింప నేత్రంబులనుండి యరుణకిరణంబులు ప్రసరింప, బొమ్మలు ముడి  
వడ, భయంకరకరాళవదనుండై, ప్రళయకాలంపుసమవర్తియుం బోలే



నున్నిరీత్యుండై, రోమకూపంబుల నగ్నికణంబు లురలుచుండ, వానియప్పటి భయంకరాకారమును ధర్మజుడు సూచి చేయొత్తి యదల్పి, భీమ నేనా ! ఇది కోపంబునకు సమయము కాదు. ఊరకుండుము. శాంతింపుము. అని యనేకవిధముల శాంతిపదములఁ జెప్పుచుఁ గోపము నుపసంహరింపఁ జేసి ధృతరాష్ట్రుని సమీపించి నరేంద్రా ! మాకీకేమియాజ్ఞ ? నీయానతిమెయి వర్తించువారము. అనఁగా నాకురువృద్ధుఁడు పాండవ శ్రేష్ఠున కిట్లనియె. “అరిషడ్వర్ణములను జయించినవాఁడా ! నీసర్వస్వముం గొని, నీతమ్ములను ద్రౌపదిం దోడ్కొని, యింద్రప్రస్థమున కరిగి సుఖమున రాజ్యమును బాలించుచుండుము. వృద్ధుడవ నేనీ సకలధర్మముల నెఱింగిన నీకు నేను బుద్ధులు గఱప నేల ? నీకుఁ దెలియని వేటుసంగతు లెవ్వియును లేవు. నీసదృశి, నీసహనమునను నినియే నీకురక్షకములు. అవి నీయందు సుస్థిరములై యున్నవి. కత్తులు వృక్షమును దెగనఱకునట్లు, కష్టములు దేహియొక్క శరీరమును నొంచు. ఊఱడిల్లుము. ఉత్తమపురుషులు పగవారిదోషము లుగ్గడింపరు. వారిసుగుణములనే వర్ణింతురు. మూర్ఖులు బుద్ధి లేక భీకరపదములొడియుఁ బ్రతి చేయలేరు. మధ్యములు వాదులాడునమయమున మాటకు మాటఁ జెప్పుచుందురు. అధములు కలఁతనుబుట్టించి నీచంపుఁబలుకులాడుదురు. ఈఘోరసమయమున నర్థమర్యాదలకు వైపరీత్యంబు గలుగకుండ మెలఁకువతో వర్తించితివి. అందఱకుం బ్రియుండవై సన్తానమునఁ బ్రవర్తించితివి. పుత్రుల బలాబలములను నేర్పును దెలియఁగోరి నే నీసుహృద్ధ్యూతమున కియ్యకొంటిని. తెలివిలేక యుపేక్షతో నుంటిని. వారింపనైతిని. అంధుండనగు ముదుసలి వాఁడను, నన్నును మీతల్లి గాంధారినిజూచి యీవైరమును మనంబునఁ బాటించక నాసుతులయొగ్గులెల్ల మఱుచునది. ధర్మనిత్యుండఁగ నీవు నింద్రప్రస్థపురమునకు రాజుగా సర్వశాస్త్రవేత్తయగు విదురుండు మంత్రిగా, ధీవిశాలుండగు నర్జునుండు, నవక్రపరాక్రముండైన భీమసేనుండును, సంతత గురుసేవాపరాయణులగు కవలును నీకు బాసటగా రాజ్య మేలుము. ఈదినము మొదలు నీతమ్ముల కందఱకు నీతో సఖ్య మొనఁగూడునుగాక. నీవు ధర్మనిత్యుండవై యుండువు గాక. నీకు మేలయ్యెడు” మని దీవించి నీల వొసంగుటయు యుధిష్ఠిరుండనుజనమేతుండై పాంచాలరాజపుత్రి వెంట రాఁగా బంగారుతే రెక్కి యింద్రప్రస్థమునకుఁ బ్రయాణ

మయ్యెను. అని చెప్పఁగా విని జనమేజయుండు వైశంపాయనా ! అవ్వ  
ధంబునఁ బాండవులు ధృతరాష్ట్రుని వీడ్కొని పయనమైనపిదప సుయో  
ధనాదు లేమి చేసిరి ? వారి యవ్వలివర్తనంబును నుడువు మని యడు  
గఁగా నానరేంద్రున కాముసింద్రుం డిట్లనెను.

అట్లు పాండవులు ధృతరాష్ట్రుచే నెలవును బొంది యింద్రప్రస్థపురం  
బునకుఁబోయి శాంతముగాఁ దమ రాజ్యపరిపాలనంబు గావించుచుండిరి.  
ఇట హస్తినాపురమునం యొక్కనాఁడు దుశ్శాసనుండు సుయోధనుని  
సమీపించి వానితో నిట్లనియె. మన మెట్లొ కష్టపడి సాధించినదంతయు  
నీముదుకండు చెటుచుచున్నవాఁడు. జూదమాడి మనము పాండవుల  
సంపద నంతయుఁ గొంటిమి. అత్యశ్రమంబున వారిధన మెల్లను శక్తుని  
మనకుఁగా జూదమాడి గెలిచి యిచ్చెను. దానినంతను మనతండ్రి మఱుఁ  
బాండవుల కిచ్చెను. అని చెప్పఁగా దుర్యోధనుండు కర్ణశక్తునులతో  
నాలోచించి తండ్రిపాలికిం జని యిట్లనియె. భూపాలా ! యెన్ని యుపా  
యములనుబన్నియైనను శత్రునాశనంబు గావించుట ధర్మ మని మున్ను  
సురాచార్యుండు బృహస్పతి సురపతికి బోధించియుండె. దానిని నీకు  
నేను బోధింపవలయునే ? సమయము చిక్కఁనని మనకు శత్రువులగు  
పాండవులు హాని చేయకమానరు. జూదమాడి సంపాదించిన ధనముచే  
మనము మనహితు లగు గాజుల నెల్లఁ దనిపి వారిసాహాయ్యంబున  
పాండువుక్తులతో సమరము చేసితిమేని, తప్పక మనకు విజయము గలుగఁ  
గలదు. శత్రువులతో సమరకేళి యొనర్చి వారిని రూపుమాపి లబ్ధవిజ  
యులమైతి మేని మనగు భూలోకమునఁ గొంత యేల గల్గును? ఇప్పుడు  
మనము పొరిని గ్రోభిష్ముగార్థమానమానములం గావించితిమి' నేచ్చగా  
వారిధనమును భూమిభిగమును నొసంగి వారిని వదలితిమి. తుద కే  
మరీయ్య ? ఆతీవిషములను రోపవూరితములం జేసి యట్టివానిని శరీరము  
నందుఁ బలుతావులఁ బట్టించుకొంటిమి. మే మానాఁడు సభలో వారిని  
బఱచినపాట్లు, ద్రౌపది కొనర్చినమానభంగము వా రొకనాఁడు మఱుచు  
నదియే ? వారు తప్పక సమరసన్నద్ధులై నేనలతో హస్తీపురంబుపై  
విడియుదురు. అట్లయత్నాచేరములను గాండివమును ధరించి యర్జు  
నుండు, లయసమయదండధరుండువోలెఁ గేల శత్రుమర్దనంబైనగదను  
దాల్చి భీమసేనుండును, గవచఖడ్గములం దాల్చి కవలును రథారూఢులై

సమరోన్ముఖులై చలరేగి యుద్ధముఁ జేయఁదొడంగిరేని వారితో దేవేంద్రుండు నైత మెదుర నిలిచి పోరాడి గెలువలేడు. కావున ధర్మరాజును మఱల రావించి యాతనిచే నింకొకసారి జూదమాడింపవలయును. ఆజూదమున నెవ రోడుదురో! ముందటిజూదమునందువలె గాక దీని యందు వారు నారచీరలం గట్టి జడలు దాల్చి రాజ్యమును వదలి యరణ్యములలోఁ గండమూలములం దినుచు బ్రహ్మచర్యవ్రతమును సలుపుచు విజనస్థలమునఁ బండ్రెండేండ్లు వాసము సలిపి, పదుమూడవయేడు జనపదంబునఁ నజ్ఞాతవాసమును జేయవలయును. ఆజ్ఞాతవాసమున వారెవరిచేతనైనను నెటుంగఁబడి రేని మఱియుఁ బండ్రెండేండ్లరణ్యవాసమును నొక్కయేడజ్ఞాతవాసంబును జేయవలయును.

ఈయాటయందు నిట్టియమం జేర్పఱచుకొని జూదం బాడదము. జూదముననున్న మోసమంతయు మామశకుని యెఱింగినవాడు. కావున నెవ్విధముననైన ధర్మరాజును నోడించి వారిని వనవాసమునకుఁ బంపును. ఇవ్విధమునఁ గాని వారి నోర్పు జేటొకయుపాయంబు గానరాదు. వారు వనవాసమున కేగియున్నప్పుడు మనము రాష్ట్రమును బలపఱచుకొని రాణువ నంతయు యుద్ధసన్నద్ధము గావించికొని దేశములోని స్త్రీరాజులనందఱ బహుమానములచే మనయధీనులనుగాఁ జేసి వారిని యుద్ధమునకుఁ జీటి పోరున నిహతులఁ జేయవచ్చును. ఇందులకు నీసమృతిని బడయవచ్చితి. అనుజ్ఞ యిస్తు. అనఁగా ధృతరాష్ట్రుండు కొడుకుమాటలకు సమృతించె. కాని భీష్మద్రోణవిదురకృపాశ్వత్థామ సోమదత్తబాహ్లికభూరిశ్రవోయుయుత్సువిక్రద్ధులు దీనినిఁ గూడ దనిరి. పాండవులను మఱల నలిగించిన వంశనాశన మగు నని భీతిల్లి గాంధారి విన్నఁబోయి ధృతరాష్ట్ర నొద్ద కేటించి యిట్లునియె. నాథా! ఈపాపాత్ముడైన దుర్యోధనుని దురుద్యోగంబున కియ్యకొని తనంతటఁ గర్కటి గర్భమునం బోలె నాత్మవంశహానిఁ దెచ్చుకొనకుము. ఈపాపాత్ముండు పుట్టినప్పుడు రాసభము వోలె నఱచె. ఎన్నియో దుర్నిమిత్తంబులం గంటిమి. మీ డెల్లప్పుడును బాండవులపై నీసుతో వారి కెన్నియో నిక్కట్టులం గావించుచున్నవాడు. ఇక్కులపాంసను నొక్కనిని జక్కాడఁ బంచి కులము నెల్ల నిర్దోషము గావించికొని సుఖ ముండుము, దీనిని మున్ను నీకు విదురుండు బోధించియుండె. నిజాపరాధంబున నాపత్న

ముద్రమున మునుఁగకుము. బుద్ధిశూన్య లగు కుమారులమత మవలంబింపకుము. ఉపేక్షించి సుయోధనుమతంబున కియ్యకొంటి వేని పుత్రుల నెల్లం బోఁగొట్టుకొని కులనాశనమునకు నీవ హేతుభూతుండ వయ్యెదవు. ఎట్టిపిచ్చివాఁడైనను గట్టిన కట్టను మఱలఁ ద్రెంపునే? కడుం గనలియు నీకతంబున శాంతాత్ములయిన పాండవుల మఱలఁ గనలింతువే? నీ వానాఁటి సభావృత్తాంతం బంతయు మఱచి యుందు వేని, నేను నీకు దానినంతటిని స్మరణమునఁ దెచ్చెద. ప్రజ్ఞాహీనునకు శాస్త్రములు శ్వశ్శేయసముల నొడఁగూర్చవు. బాలురమత మనుష్ఠింపరాదు. నీవ కారణంబుగా నెల్లవారును సుఖులై యుందురు గాక. కావున లెస్సగా నాలోచింపుము. నామాటల నంగీకరింపుము. ఈవంశనాశకుని వదలుము. కులము నిర్దుష్టము గావింపుము. కాకున్నఁ గుల మంతయు నవశ్యంబు క్షయించు. ఇది నిక్కువము. శాంతి నవలంబింపుము. ధర్మము నాచరింపుము. యోగ్యులు పదేశించుహితమును గ్రహింపుము. ఏమఱకుము. అన్యాయమున నాట్టించిన సంపద యప్పటికి సంతసంబు నొడఁగూర్చినను వంశనాశమునకు మూలం బగు. అని చెప్పఁగా నాగ్రుడ్డిరాజు ప్రజ్ఞాంధుండై కులక్షయంబునకైన సమ్మతించు. పునర్ద్యుతంబు నుడిగింప నేర ననెను. కొడుకులు తమ యిష్టానుసారము వర్తిల్లెదరు. అని గాంధారి యుపదేశమునకుఁ బెడమొగం బిడి వెంటనే స్రాతి కామినఁ బిలిచి వానితో నీ విప్పుడ ప్రయాణమై యంద్రప్రస్థమున కేగి యా యుధిష్ఠిరునితో నామాటలుగా నిట్లనుము. ఓ యుధిష్ఠిరా! మీతండ్రి ధృతరాష్ట్రుండు మఱలఁ దనపుత్రులతో నిన్ను సుహృద్ద్యూతల బొడ రమ్మనను. అని చెప్పమని చెప్పిపంపెను. వాడును వేగమునఁ బోయి ధృతరాజుం జూచి ధృతరాష్ట్రనియభిమతంబుఁ దెలుపఁగా వాని మాటలను యుధిష్ఠిరుండు విని జూదమున హాని తప్పక సంభవించు ననియుఁ దండ్రీమాట దాటఁగూడని దనియు నాలోచించి యెట్టకేలకు విధిచోదితుండై యొప్పుకొని యిట్లనియె. దేహి కాలానుసారముగ శుభాశుభకర్తృఫలముల ననుభవింపక తప్పదు. ఏది సమకూడినను సమకూడుఁగాక! బంగారులేడి యుండనేర దని యెఱింగిన శ్రీరాముండు దాని కాసమడి దానివెంటఁబోక నిలిచెనే? విపత్తులు రానున్న తఱి బుద్ధిమాంద్యంబును బొడఁగట్టు. “బుద్ధిః కర్తానుసారిణీ” యన్న

నానుడి వస్తుగునే? కర్తవ్యమును గొంతవడి యాలోచించి తప్పులు మొదలగు కొంత పరిజనము తనవెంటగాఁగా హస్తీపురము సొచ్చి రాజగృహమును బ్రవేశించి తన యభిప్రాయమును మిత్రులకుఁ దెలుపుచు సభాసీనుం డయ్యెను.

అంత దుర్యోధనప్రేరితుడై శకుని ధర్మరాజుతో నీట్లనియె. ధర్మపుత్రా! ఈ గ్రుడ్డిరాజు ద్యూతవిజితధనము నెల్ల మఱల మీ కొసంగు. ఇప్పటియూటకుఁ బణ మాధనమున నిసుమంత యేని వలదు. దాని నిప్పు డొడ్డరాదు. ఇప్పటిపణమును దెలియఁజెప్పెద. వినుము. “ఈమాటు జూదమాడి యోడినవారు నారచీరలుగట్టి కందమూలఫలము లాహారముగాఁ దినుచు బ్రహ్మచర్యవ్రతాదినీష్ఠలై పండ్రెండేండ్లు నిర్జనారణ్యమున వాసమును జనపదంబునఁ బదుమూడవయ్యే డజ్ఞాతవాసమును, నాపదుమూడవయ్యేట నజ్ఞాతవాసమున నుండువారి నెవరైన గుర్తింతురేని క్రమ్మట నిట్లే ద్వాదశవర్షవనవాసమును మఱల నొక్కవత్సర మజ్ఞాతవాసమును జేయవలయును. ఈనియమమును బణముగాఁ బెట్టి జూద మాడవలయును. ఓడినవా రానియమమునకు లోఁబడవలయును. ఈమాటు జూదములో నిదియ పందెము. దీని నొడ్డి నీవోడితి వేని ద్రాపదితో వనవాసమును నజ్ఞాతవాసము నిట్లు చలుప వలయును. మే మోడుదు మేని మేము నీనియమమునకు బద్ధులము. ఆ నియతకాలము సమాప్తంబు కాఁగానే వారివారిరాజ్యములను వారు వారు పడయుదురు” అని తెలిపెను. ఈనియమములు సభాసదులును, బంధువులును విని భీతిల్లఁగా ధృతరాష్ట్రుండు ప్రజాహీనుండయి కొడుకు లాడునట్లెల్ల వర్తించుచున్నవాఁడు దీనఁ దప్పక హాని కలుగు. దీని నేల కురువృద్ధులు నివారింపరు? అని పేరెలుంగునఁ గొందఱు పల్కుచుండఁగా వానినెల్ల వినుచు సకలధర్మముల నెఱింగినవాఁడయ్యును ధర్మపుత్రుండు కురుకులవినాశమునకుఁ గాల మాసన్నమయ్యెనని తలపోయుచు సుబల రాజాత్మజున కభిముఖుండై రాజధర్మమును బరిపాలింపఁ గంకణము కట్టి కొని భూమి నేలుచుండు నాజోటిరాజు బలవంతముగ ద్యూతమునకుఁ గలవాహూతుడై వచ్చి యూడకుండునే యని వదించెను.

— ధర్మ రాజు శకునితో రెండవసారి జూడమాడుట —

అంత శకుని యీ యీట యోడినవారు తమ ధనకనకవస్తువాహన రాజ్యములను గెలిచినవారియధీనములుగఁ జేయవలయును. పందెపు పణము ననుభవింపవలయునని మున్నే తెలిపియుంటిని కదా, ఇక నాడుద మని సారెల వైచియాడి తన జూదంపునేర్పున ధర్మ రాజు నాసారి సైత మోడించె. యుధిష్ఠిరుం డివ్విధమున నోడి తమ్ములతోను భార్య యగు ద్రౌపదితోను నారచీరలు గట్టి జడలు దాల్చి కృష్ణాజినములను ధరించి వనవాసంబునకుఁ దఱలఁగ వారింజూచి దుశ్శాసనం డిట్లనియె, ఈనాడు కదా పాంసంపుత్రులు కష్టములపాలై యాపదల ననుభవింపఁగంటిమి, ధన్యులమైతిమి. దురోధనునిమాట కీరాజ్యమున నడ్డులేదుగదా! మమ్ము నిన్నాళ్లు చిన్నచూపులఁ జూచుచుండినదేవత లీకాలమునకు దయతోఁ జూడఁగంటిమి. మేము వయస్సునఁ బిన్న వారమైనను సద్గుణములఁ బెద్దల మైతిమి. పాండవులు రాజ్యమును వదిలి సుఖముల విడనాడి బహుకాల చింత ననుభవింప దినములు వచ్చినవి. రాజ్యైశ్వర్యముచేతను ధనగర్వ మునను మమ్ముంజూచి మున్ను పరిహాసవచనము లాడుచుండినవా రీకాల మునకుఁ బరిభవమును బొందిరి. ఇక సచిరకాలముననే వారు ధరించి యుండు నమూల్యదుకూలములకు దొలఁగి చిత్రవిచిత్రంపు విన్నాణము గలవస్త్రములను వీడి మృగచర్మధారులై నారచీరలం గట్టి జడలు దాల్చి యాటవికులంబోలెఁ బసులచందమున నిర్జనారణ్యమున వసింప వలసినవారైరి. శకునియభిమతం బొడఁగూడె. భూలోకమున ధనధాన్య రాజ్యసంపదలఁ దూఁగువారిలో మాకు సమాను లింకెవ్వరును లేరు. మాగర్భశత్రువులను బరిభవించి వారిరాజ్యమును నాచికొని ధన్యుల మైతిమి. పాండవు లీకాలమునకు నిష్ప్రయోజనులై తమ స్వస్వరూపము నెఱింగిరి! విద్యావంతుఁడను శూరుండును నైన ద్రుపదరాజు తనకూతుఁ బాండవుల కిచ్చి తా నపారసుకృతుఁ డయ్యెనని తెలఁచియుండె, యాజ్ఞ సేసివత్తులు పుంస్త్యమును వీడి నపుంసకులైరిని యార్చి ద్రౌపదిం జూచి పాంచాలీ, దరిద్రులై మృగచర్మములందాల్చి హీనంపుబ్రదుకునుబ్రదుకు కొఱకు వనములఁ జరింప నుద్యుక్తులై పోవుచున్న యీపౌరుష హీనులం బొంది యే మనుభవించుదానవు? ఈనీకంటియెదుట సకలైశ్వ ర్యములు గలిగి పౌరుషవంతులై, శూరులై, యుత్సాహపరులై,

సకల దేశాధీశులై, యసంఖ్యాకదాసీదాసజనపరివృతులై యున్న  
 కౌరవరాజకుమారులలో నొక్కనిని నిప్పటికైన వరించి వానితో  
 నిష్ఠోఃభోగములం దేలియాడుము. కానల కీపారుషహీనులును దరిద్రు  
 లును, దుర్బలులును, నిరుత్సాహులును, బళువులును నగువారి వెంబడి  
 పోయి నీ వేసుఖమును బొందెదవు? అని పలుతెఱంగులఁ గఠినోక్తు  
 లాడె. ఆకఠినంపుమాటల నన్నిటిని విని భీమసేనుం డలిగి హిమవత్పర్వత  
 గుహలలో నుండు సింహము నక్క నదిల్పినట్లు దుశ్శాసను నదిల్పి  
 యోరీ పావీ! యాయడలుపాట్లు నీకెట్లు కలిగె? శకుని మోసంపుజూద  
 మునఁగదా నీ కీపోతర మిప్పుడు గలిగె. దానంజేసికదా యీ యాత్మ  
 స్తుతి? నీ విపుడు వాడిమాటలచే మామర్త భేదముం జేయుచున్నావు.  
 ఘోరసమరమున వాడిబాణములచే నీసర్వావయవముల విఱిచివేసి  
 నిన్ను విగతాసువుం జేసి యప్పుడు నలువురు విన నిన్నేమందునో? నీ  
 వెఱుంగనేరవు గాని యీసభ నలంకరించియుండువారిలో నొక్కరైనను  
 భీముండు సత్యప్రతిజ్ఞఁ డనకుందురే? రాగద్వేషయుతులై నిన్నునుసరించి  
 యుండువారి నందఱు నంతకుసదనంబున కలిఱులఁ జేసెద. అనఁగా  
 దుశ్శాసనుండు పాండవుల నప్పుడు పశువు లని యార్చుచు నారాజలోక  
 మధ్యమున నావేశపరుండై నాట్యమాడెను. ఆవర్తనంబుంజూచి, భీమసేనుం  
 డిట్లనియె. కురునందనాపశదా! నీ విట్లు ప్రల్లంగంబు లాడుటకే తగుదువు.  
 మోసమున మాయైశ్వర్యమునంతయు నపహరించికొని మహాప్రాజ్ఞునిం  
 బోలెఁ బలుకుచున్నావు. బుద్ధిమంతుఁ డెవఁడైన నిట్లాత్మస్తుతిఁ జేసి  
 కొనునే? వేయేల? నీ వారెల్లం జూచుచుండ ఘోరమైన రణరంగంబున  
 సింగము లేడిఁబోలె నిన్నుఁ బొదివి తొమ్ము ప్రచ్చి నీనెత్తురు ద్రావి  
 భీమసేనుండు నీయెముకలు తుత్తుమురు నేయఁ డేని వాఁడు పితృపితామ  
 హులసద్గతికిం దప్పుం గాక. ఇంతే కాక నీకుఁ దోజై సమరరంగమున  
 కేతెంచుధానుష్కు లందఱుఁ జూచుచుండ నీ ధార్తరాష్ట్రులలో నొక్కని  
 నైన నూపిరితో నుంచక నే నొకరుండనే వధించి యానందించువాఁడ.  
 ఇది నాసత్యప్రతిజ్ఞయని తెలియుము ఇట్లు భీముండు ప్రతిజ్ఞఁ జేయుచు  
 సింహము వోలె నిటటు తిరుగులాడుచుండ సుయోధనుం డచ్చోటికేగి  
 భీమసేనునెదుట వానిని వెక్కిరించుచు నిటటు దిరిగె. అంత భీమ  
 సేనుం డాదురోధనుని నిర్దేశించి మూఢుఁడా! దీన నే మయ్యె? రణరం

గమున నిన్నుఁ గూలఁద్రోసి యానాఁ డిందులకు మాతాడెద ననెను. వృకోదరుండు నాగాయుతబలుండయ్యు, మానవంతుడయ్యు నప్పటి పరిభవమును నైచి క్రోధమును దిగఁద్రావి ద్యూతరంగమును వెడలివచ్చుచుఁ గొంతవడి కండఱం గలయంగనుంగొని, 'యీపాపాత్ముండైన సుయోధనుండు ఘోరరణమునందు నాచే జచ్చువాఁడు. ఈపాపి కండయై ముమ్మెల్లప్పుడు నిష్కారణంబుగ నవమానవచనములచే నొంచుచున్న వీని చెలికాఁ డగుకర్ణుని సవ్యసాచి వధించువాఁడు. టక్కరిజూదరి యగు శకునిని సహదేవుండు గూల్చు. ఇం కొకటి నుడివెద. మాకును థార్తరామలకు జరుగఁబోవు ఘోరసంగ్రామము దేవవిహితము. ఈకులపాంసనుండైన దుర్యోధనునితోడలు గదచే విటుగఁగొట్టి పాదమున వానిశిరస్సుఁ దన్నెద. దుర్యోధనచక్రావర్తశకును లను నీదుష్టచతుష్టయము భూతముల కాపలుతులుగా సమర్పింపఁబడుట నిక్కువంబు.' అని చెప్పుచున్న వృకోదరుమాటల కర్ణునం డడ్డపడి యిప్పటి వృథామాటలఁ బ్రయోజనం జేమి? ఇఁకఁ పదునాల్గవయేట సిద్ధముగా నుండుదానిని నిప్పటినుండి బహిరంగపఱచుచుండు టేల? మదమాత్సర్యగుణస్వరూపుండును నెల్లప్పు డాత్మస్తుతిపరాయణుండు నగు నీసూతపుత్రుం గర్ణుని భీమసేనునకు మనఃప్రియంబుగా నర్జునుండు హతుం గావించు. మఱియు మదంబున స న్నెదురాడి నాతోఁ గయ్యమునకుఁ గాలుద్రవ్యవారి నెల్లర నంతకుపురి కతిథులంగాఁ జేయుట నిక్కువంబు. మన రాజ్యమును రాఁగల పదునాల్గవయేట నిద్దురాత్ముండు మన కొసఁగఁడేనియే సిప్పుడాడినమాటల నన్నిటిని గార్యరూపంబునఁ జూపింతు. ఇది యంతఁయు నప్పుడు యథార్థ మగును. హిమవంతంబు తనపొడ వజాగించుకొన్నను, భానుండు తనతేజంబును దగ్గించుకొన్నను, జంద్రుఁడు సహజశీతలతఁ దొఱఁగినను, బంచభూతములు తమ సహజగుణములు వీడినను నాప్రతిజ్ఞ తప్పనేర దనఁగా సహదేవుండు తనభుజములను దట్టికొని క్రోధారుణితలోచనుండై తోఁక త్రొక్కినపామువోలెబుసకొట్టుచు మోసగాఁడైన శకుని కిట్లనియె. ఓరి శకునీ! నీచుఁడా! గాంధారకులమును సుబలరాజుకడుపును జేటుపఁబుట్టిన పాపీ, మాయజూడమున సారెలు వైచి నట్లు కాదుసుమా రణరంగమున వాడితూపుల నోర్పుట. నీయిచ్చన పేరి డును చెచ్చిపెట్టికొంటి. యాత్రము గలవాఁడ వైతివేని పోర నరి నెదిరి



పోరుటకు సంసిద్ధుడ వగుము. భీమనేనువచనములను యథాస్థాపణచుటకు నే నుద్యుక్తుడ నగుదును. రణమున నిన్ను నీవారలనుం గూల్తు. ఈ లోపలనే కార్యములనెల్ల సమకూర్చుకొని యుండు మనెను. అప్పుడు నకు లుండు రాద్రముం దాల్చి యిట్లనియె. ఈసభలో బాంచాలిని బరి భవ మొనర్చి పలుగాకిమాటలతో నొంచిన దుష్టుల నందఱను జంపి భూమి నావరించియుండెడు నీధార్తరాష్ట్రకంటకముల నేటి రూపునూ యుంచెదము. ఇవి యన్నియు నిక్కువంబులు. ప్రల్లదంబులు గానేరవు. ఇవిధంబునఁ బ్రతిజ్ఞలఁ జేసి యాపాండవులు వనవాసోస్తుఖులై ధృత రాష్ట్రుని, భీష్ముని, సోమదత్తుని, బాహ్లికుని, కృపుని, ద్రోణుని, నశ్వత్థా మను, విదురుని, సంజయుని, యుయ్యత్సుని నింకను సభలో నుండు వారిని వీడ్కొని పునర్దర్శన మగుఁగాక యనిరి. అంత వారందఱు పాండవులకు మనస్సున శ్వశ్రేయసములఁ దలంచిరి. కాని దుర్యోధనాది దుష్టచతుష్టయమునకు వెఱచి యేమియుం జెప్ప నోడిరి. వారిలో విదు రుఁడు మాత్రము ధర్మపుత్రున కిట్లనియె. అనయమున గెలువఁ బడిన వాఁడు తనయొంటమికే గుండఁడు. నీ వెటుంగని భర్తము లున్నవా? ఆరిమర్దనుం డగు భీమనేనుఁడు, సమరవిజయి యగు విజయుఁడు, సర్థ ములను సమకూర్చునకులుండు, శాస్త్రవేత్తయు నిష్ఠాపరుండునైన సహ దేవుఁడు, సర్వధర్మముల నెఱింగి పెద్దలమాట జవదాటని పాంచాలి, బ్రహ్మణ్యుండైన ధౌమ్యుండును స్వకాలసర్వావస్థలయందు నీకుఁ దోడునీడలై వర్తించుచుండ నీకుఁ గొఱంత గలుగునే? పరస్పరమైతి గలిగి యొకరి నొకరు పరమస్త్రితితో నాదరించుచుండు మిమ్మును భేషిం చుట కెవ్వ రోపుదురు? శునాశీరునివంటి శత్రువైనను మిమ్ము గెలువ లేఁడు. హిమవంతంబునమేరుసావర్ణి ఖోధములును, వారణావతంబునఁ గృష్ణ ద్వైపాయనునిహితవచనంబులును, భృగుతుంగమునందు రామునినీతి వచనంబులును, దృపదవృతీనదీతీరంబున శంభువాక్యంబులును నంజనపర్వ తంబున ననీతువాక్కును, గల్తాపీతీరంబున భృగునిసద్బోధములు విన్న వాఁడవు కావే. నీ కప్పుడు నారదమహర్షి హిహోపదేశమును జేయు చుండు. మహనీయుండగు ధౌమ్యుండు నీకుఁ బురోహితుఁడు. సమర సమయమున సంయమివర్యులసద్బోధములను నాలకించుకొని సజ్జనుడవై మెలంగుము. పురూరవుని బుద్ధిపాటవము, సకలరాజులశక్తి, ఋషి

దృఢభర్త పరిజ్ఞానము, వృద్ధశ్రవుని విజయము, యముని కోపదారణము, కుతేరుని సంపద, వరుణుని సంయమము, సోముని యాత్మప్రదానము, నుదకముల పరోపకారము, పృథ్వియొక్క తమ, సూర్యమండలము యొక్క సమగ్రతేజము, వాయుపుబలము, సకలభూతముల యాత్మ సంపద యనునివన్నియు నిన్నెల్ల పృథు పిడువక యాశ్రయించి యుండుఁగాక ! ఆపద్ధర్మాగ్రకృచ్ఛములయందును సర్వకార్యములయందును నుచితమును బరిశీలించి యనుష్ఠింపుము. సుకుమారియు, ముదుసలియునై సుఖోచిత యైన మీతల్లి కుంటిదేవి యరణ్యావాసమున కర్హురాలు కాదు, నాయంట నామె నుంచుకొని సత్కరించెద. ఇందుల కిష్టపడుము. పోయి రమ్మపునర్దగృహమయ్యెడును. శుభములు నిన్నుఁజేందును. అనఁగా విదురు నకు ధర్మజుఁ డిట్లనియె. మహానీమా, నీవు నాకుఁ బితృసమానుండవు. నీవు నెప్పినదంతయు నాచరింతును. నీవు నాకు గురుండవు. నీవచనములు నా కనుల్లంఘనీయములు. అని చెప్పి యరణ్యంబునకుఁ దరలెను. ద్రౌపదియు నంతఃపురంబున నున్న కుంతి గాంధారి మున్నగు పుణ్యస్త్రీలకు మ్రొక్కి సవయస్కలం గౌఁగిలింపుకొని, వనవాసమున కేఁగెద నని దుఃఖ ముతో వచింపఁ గన్నీరుఁ గార్చుచుఁ గుంతికోడలి కిట్లనియె. పాంచాలి ! నీవు సర్వము నెఱింగినదానవు, పతులవెంబడి పతు లుండవలయు నను స్త్రీధర్మము నెఱుంగనిదానవు గావు. నీకు శీలాచారములు వెన్నతోఁ బెట్టినయవి. అట్టి నీ విందుల కిష్టపడు శోకింపఁ జనదు. నీవు పుట్టు టచే ద్రుపదువంశంబును, మెట్టుటచేతఁ బాండువంశంబును బావనము లయ్యె. నీవురూక్షవీక్షణంబులఁ జూడ కునికి కౌరవులు భస్మీభూతులు గారైరి. నీవు ధర్మముల నెల్ల నెఱింగినదానవు. పతులయెడఁ బ్రవర్తన మును నీకు బోధింపవలదు. ఐన నొక్కటి చెప్పక తప్పదు. అరణ్యము నందు నీపతు ధేవురిలో నలుపు రొకయెత్తు సహదేవుఁ డొకయెత్తు. వాడు చిన్ననాటంగోలె సుకుమారుఁడు, కష్టము లోర్వలేడు. వాని వాంఛితములను గనుసన్న నెఱింగి యతం ద్రితవై చేయుచుండుము. మీరలు ధర్మసాహాయ్యమున శుభములను బొందెదరు. పోయిరమ్మనఁగా నపాంచాలి కన్నీరు చొటచొట నేలవైఁ బడఁగా, కురులు ముడివీడి విరియ నాక్రందనధ్వని సలుపుచుఁ బోవుచుండె. దానివెంటఁ గుంతిదేవి పోయి మృగచర్మధరులు, జటావల్మలధారులు, సంయమివేషులు

నగుచు లజ్జావనతవదనులై యరణ్యప్రయాణమునకు యెత్నించుచున్న పుత్రులం జూచి కన్నీరు వఱదలై పాటఁ బలవించుచు వారల కిట్లనియె, పుత్రులారా! మీరు పెద్ద లనుష్ఠించిన ధర్మముల ననుష్ఠించుచున్నారు, పాధువుల నర్పించుచున్నారు, దేవతలను బూజించుచున్నారు. అట్టి మీకును వనటలఁజొందవలసిన కాలమువచ్చెను. ఇందులకు దైవప్రాతి కూల్యమే కారణము. లేక సర్వదౌర్భాగ్యములకు మూల మగునాకుఁ బుత్రులయి జనించుటే దీనికిఁ గారణమగునా? శౌర్యమును, బాటవమును, బలమును, నుత్సాహమును నభివృద్ధి గావించువాని నెల్ల విసర్జించి యింద్రియములఁ గాఢీయవెట్టుచు నెట్లడవులఁ జరింతురో? మీ కిట్టిఘోరా రణ్యవాసము కలుగు నని యెఱింగినదాన నగుదు నేని మీతండ్రి స్వర్గస్థుం డైనప్పటి నుండి యీ పట్టణమునకు మిమ్ముఁ బోఁజొని రాక యచ్చట శతశృంగముననే యుండుదు. ఇట్టి మహాపదలపాలై కుండు చుండు మీయిప్పటిసీతఁ గన్నులారఁ జూడక మీతండ్రిముందే దివంబున కరిగి ధన్యుం డయ్యె. ఆమహనీయునివెంట శరీరమును వీడిన మూర్తి జన్మమును గృతార్థ మయ్యె. అయ్యయో! నే నెట్టి చెనఁటి నోముల నోచితి నో మీకష్టముల నెల్లఁ జూచునిమిత్తము ప్రాణములం దాల్చియున్నదాన మీరిప్పటికిఁ బడినకష్టములలో నెల్లఁ బాల్గొంటి. ఇప్పుడును మిమ్ము వదలి యొక్కనిమిషమైన మన నోప. నేనును మీవెంట వచ్చెద. ద్రౌపదీ! నన్నొంటిగా వదలిపోకుము. ఈశరీరము నాశము గల దయును, నాబ్రహ్మదేవుఁడు పొరపాటున నాకింత దనుకను జావుఁ దెచ్చిపెట్టెడు. కావుననే నన్నీ పాడాయుస్సు విడిచిపోలేక యున్నది. వాసుదేవా! కృష్ణా! దేవకీనందనా! ద్వారకావాసా! యదు పుత్రా! ఇట్టికష్టముల ననుభవించుచుఁ జింతాసాగరమగ్నులై యుండు వీరిని, నన్ను నిపుడేల యుపేక్షించి రక్షింపకున్నావు? అనాధరక్షకుండ వగు నీవు నిన్ను ధ్యానించువారినిఁ గాపాడుదువు గదా? ఆమాట మాయెడ వృథయయ్యె. ధర్మపరాయణులును మహిమ గలవారును యశోవంతులును విక్రమయుతులును నగు భీష్మద్రోణకృపాశ్వత్థామలు ధర్మమును ప్రతిష్ఠించువా రయును మా కీయాపద సంభవించె. ఓపాండుభూపాలా! మోసంపుజూదమున శత్రువులమాయల నెఱుంగ లేక యోడి సర్వధనములను బోఁగొట్టికొని యరణ్యావాసమున కేగెను

చున్న నీపుత్రులదుఃఖమును జూచి వారి నుద్ధరింప కేల యుపేక్షించి యున్నా వని దీనముగ నాక్రందించి సహదేవుముఖము జూచి, యో నాపుత్రా! సహదేవా! నీవు వనవాసమునకుఁ బోవలదు. నీవు నాచెంత నున్న నాపుత్రు లందఱును నాయొద్ద నుండినట్లు భావించు. నీయన్నలు నలువురును బ్రతిజ్ఞ మేరకు నియమరక్షణముగావించుదురు గాక! నాచెంతన యుండి నన్నుఁ గాపాడుచుండిన నీకును వారికిఁ గల్గుఫలంబు గల్గును. అని యిట్లు దుగంత చింతాక్రాంతయై విలపించుచున్నతల్లికి మ్రొక్కి పాండవు లరణ్యమునకుఁ బ్రయాణమైరి. విదురుండు నాదేవిని నుచితంపుఁబలుకుల సూరార్పితనకుటీరముం జేర్చికొనెను. ధృతరాష్ట్రునికోడండ్రును నాఁడా సభలోఁ బాంచాలిని బఱచినపాట్లను, బరిభవమును, బాండుపుత్రులయరణ్య వాసమును విని కౌరవుల నిందించుచుఁ జెక్కిళ్లం జేతుల నుంచి చింతించిరి. ధృతరాష్ట్రుండు తనపుత్రుల యధర్మంబుఁ దలపోసి రిచ్చపోయి దురంత చింతలం జిక్కి విదురుం బిలిచి పాండవులును బాంచాలియు ధౌమ్యుండును నెట్లు కానలకుం జనిరి వివరింపు మనఁగా నతనికి విదురుం డిట్లనియె.

—విదురుండు ధృతరాష్ట్రునితోఁ బాండవులరణ్యమునకుఁబోయినరీతిం జెప్పట—

చూచుప" రెల్లగు విస్తయము నొందునట్లు ధర్మరాజుముఖకమలమును జెఱఁగునోఁ గప్పికొని యేఁగెను. మిక్కిలి భయంకరుడైన భీమ సేనుండు బలయుతము లగు తనరెండు భుజములను విశాలములుగాఁజేసి కొని పోయెను. అర్జునుఁ డిసుముఁ జల్లుమఁ బోయెను. నకులుండు తనశరీర మంతయు నేల దుమ్ముం బూసికొని యేఁగెను. సహదేవుండు పాంసులి ప్తశరీరుండై తఱలెను. రజస్వలయైన యాపాంచాలి తలవెట్టు కలను విశేషయఁ బోసికొని భర్తల ననుగమించెను. ధౌమ్యుండు దర్భలు చేతఁ బట్టుకొని రౌద్రసామగానము, యామ్యసామగానము సేయుచు ముందుగా నడచెను. అనఁగా ధృతరాష్ట్రుండు వా రేల యట్లరిగి రని యడుగఁగా నా రాజునకు విదురుం డిట్లనియె. నీపుత్రులు గావించిన మోసముచే రాజ్యమును గోలుపోయిన ధర్మరాజు క్రూర మైన తనచూపు సోకిన జనులు భస్మమై పోవుదు రను భయముచేతఁ దనకాపదలు వాటిల్లినను బ్రజలయెడఁ బరమకారుణికుండు గాన వారి కెట్టి సంకటములు గలుగండ ధర్మపరాయణుండై ముఖమును వస్త్రముతోఁ గప్పికొనిపోయెను. భీముండు భుజభలపరాక్రమమునం దన

కేవలండును పాటిరాడు. కావున తనబాహుబలమును జూపగల  
వాడ నొడుననుచు భుజములను మిక్కిలి విశాలములుగఁ జూపి శత్రు  
భీకరుండై యేగెను. అర్జునుండు శత్రువులమనంబున భయము నాటున  
ట్టింతకంటెను దఱచుగ బాణములను బ్రయోగించి తడవునేయక  
శత్రుసంహారము గావించు నని యిసుముఁ జల్లుచు జయశీలుండై  
చ నెను. మఱియు దుఃఖము లనుభవించుటకుఁ దనసుందరరూపంబు తగ  
దని జనులు దుఃఖంపకుండ ధూళిధూసరితళిరుండై నకులుఁ డరిగెను.  
సవాదేవుఁడు దీనమైన తనముఖము నితరులు సూడరా దనియుఁ జూచిన  
వారికిఁ గీడు సంభవించు ననియు ముఖముఁ గప్పికొనియే, తడిసినచీరఁ  
గట్టుకొని శిరోజములను విరియఁబోసికొని యేపాపులనిమిత్తముగఁ దన  
కీచాట్ల ననుభవంపవలసినచ్చెనో యాదుర్యోధనాదులయు వారివారలయు  
భార్యలు పదునాల్గవయేట విధవలై యాక్రందనమొనర్తురని తెల్పుచుఁ  
బొంచాలరాజపుత్రి పతుల ననుగమించె. కాఁగల భారతమహాసంగ్రామ  
మునఁ జచ్చినవారి కుత్తరక్రియలను జేయుతునని ధౌమ్యుండు దగ్ధులఁ  
గేలఁ దాల్చి యామృతసామంబును రౌద్రసామంబును బఠించుచుఁజనెను.  
\*ఇవిధంబునఁ బాండవు లరణ్యమున కేగెనుమయమునఁ బురజను  
లయ్యయో! ఈయధర్మం బెచ్చోట నున్నది? ఈపాపాత్ములైన దుర్యోధ

\* పాండవులు పునర్ద్వ్యుతంబున నోడి యరణ్యమునకుఁ బోయిన కాల  
నిర్ణయ మిప్పు డావశ్యకము పీఠ ఇంద్రప్రస్థమున నిరువదిమూఁదేండ్లు రాజ్యము  
చేసిరి. పిదప వనవాసము పండ్రెండేండ్లును నజ్ఞాతవాస మొక్కయేడును జరిపిరి.  
అజ్ఞాతవాసకాల పురణమునందు కాలవివాదము రాఁగలదు. కావున నిచ్చట గాల  
నిష్పత్తి లేనియెడ ఆకాలనిర్ణయమున కవకాశము గలుగదు. కావున నాకాల  
మిచ్చోట సంగ్రహముగా నూచింపఁబడుచున్నది. ఇప్పటికి ౨౮-వ త్రేతాయుగాది  
గతసంవత్సరములు ౨౧౧౯౯౫౦, నెలలు ౨, దినములు ౧౫, ద్వాపరాంతమునకు  
వలయు సం॥ ౪౯, నెలలు ౯, దినములు ౧౫, ఇందునకు సౌరమాసములు  
౨౧౯౧౯౪౦౭. ఇచ్చట అధికమాసకేవలము కనుపఱచుటవలనను, భావికాలగణిత

మున కుపయోగము గలదు. కావున నధికమాసకేవలము ౨౭౪౫౧౪౫ లభించిన  
౪౩౨౦౦౦౦

అధికమాసములు ౭౯౭౭౪౯. మనుపటిమాసములు.....౨౧౯౧౪౦౦౨. ఈరెం  
డును గూడినయెడ లబ్ధచాంద్రమాసములు..... ౨౭౭౧౭౦౦౧, తిథులు.....

నాదు లెంత కొడిగట్టిరి! ధర్మపరాయణులగు పాండుపుత్రులను మాయో  
పాయమునఁ గానలకుఁ దఱిమిరి. వా రరణ్యమునకుఁ బోయినచో,  
దురాత్ములును నీతిలేనివారును నగు నీథార్తరాష్ట్రులయొద్ద నుండ నోప  
మనుచు నాకొశవార్తల నాడిరి. అప్పు డాకసంబున మబ్బు లేక మెఱ  
సెను. భూమి గడగడ వడంకెను. పర్వము లేకయే భానుని రాహువు  
గప్పెను. రాచనగరున కప్రదక్షిణముగఁ గొఱపులు పడెను. దేవాయ  
తసంబులను, అచ్చచావళ్లయందును, బురప్రాకారములయందును నాల్గు  
వీథులుకలియు చదుకంబులయందును, రాచనగళ్లయందును గ్రద్ద  
లఱచెను. కానులు కట్టు మనియెను. సృగాలములు మోఱి లెత్తికొని  
యఱచెను. ఓరాజా! నీచెడుతలంపునఁ గౌరవవినాశంబునకు హేతు  
వుగా నిన్ని యుత్పతములు సంభవించె నని వివరించుచుండ నార  
దుండు దుర్యోధనసభామధ్యమున మునిగణంబుతోఁ బ్రవేశించి యా  
సుయోధనకృతాపరాధంబును, భీమాద్బునబలపౌరుషంబులును, గారణం  
బుగా నికఁ బదునాల్గవయేట మహాసంగరమునఁ గౌరవు లెల్లరు వినాశ  
మొందుదు రని చెప్పి యప్పుడ యదృశ్యుం డయ్యె. దుర్యోధనదుశ్శా  
శన కర్ణశకును లరాత్ములవలన భయమును దోఱంగి సర్వమహారాజ్య  
పాలనమునకు ద్రోణుని నియమించునిమిత్తమై యామహానీయునిచెంతె  
కరిగి, మహానీయా! ఈసర్వరాజ్యపరిపాలనమును ద్వందవీనము. దీనిని  
సక్రమంబుగఁ బాలించుటకు నీకంటె నన్యుం డుద్భవండు లేడు. అని  
చెప్పఁగా నామహానీయుండు వారి కిట్లునియె. దేవతలపరంబున జనించిన  
పాండవు లెవ్వరికి నవధ్యులు. వారి నెవ్వరికి గెలువ రాదు. నాయెడఁ  
బరమభక్తితోనుండు నీధృతరాష్ట్రునందనుల నేవిడవలేను. ఈపాండు

రంగరంగులు. ఇందులో అమలతీథులు... ౧౨౫౦౦౮౩౬, పోగా సూర్యసావన  
దినములు ౩౮౮౮౦౩౦౯. ఇదిగాక ద్వాపరాంతమునకుఁ జెల్లవలసిన సావనదిన  
ములు ౧౮౨౨౫. కావున నీరెండువిధముల చేతను ఆదివారము లభించినది. ఈగణిత  
ప్రకారము ధర్మరాజు జననాదికడచిన పౌరసంవత్సరములు ౫౯ కి ౨౦ దినములు  
తక్కువగునప్పుడు లభించుటవలన చాంద్రమాసప్రకారము కైకాభిషేకముగ నుత్త  
మియు, భార్గవసృత్యమాసముప్రకారము జ్యేష్ఠాభిషేకముగ నుత్తమియు లభించినవి. ఇం  
దుకు ధర్మరాజు జననాదిసావనదినములు ౨౧౫౩౮ అని నూచింపఁబడినది.

విశేషము విరాటపర్వము, ఉత్తరగోగ్రహణప్రకరణమున వివరింపఁబడును.  
జననభార-1-8కి

పుత్రులు మోసముచే ద్యూతజితులయ్యును సమయమును నెఱవేర్చి సమర సన్నద్ధులై నిరంతరముగ నేగుదెంచెదరు. పూర్వము నాపరాక్రమంబున కోడినద్రుపదుండు యాజోపయాజులను నభ్యర్థులు సాయపడఁగా యజ్ఞదీక్షితుండై యజ్ఞఫలముగ నగ్నికుండంబునందు నావధకు నిమిత్తముగ నొకకుమారుని, నర్జునునకు భార్యగాఁదగిన కుమార్తెను బడసెను. ఇప్పు డాకుమారుడగు ధృష్టద్యుమ్నుండు పాంచాలివివాహమునఁ బాండవులకు సంబంధియయ్యె. దాన వారి వారిపక్షమువాడయ్యెను. లోకమున నుండు నతిరథమహారథులకందఱ కర్జునుం డగ్రగణ్యుండు. వాడు జరుగఁగల ఘోరసమరమున నాతోఁ బోరాడును. నాకు ధృష్టద్యుమ్నుం డంతకుఁ డనుట జగత్ప్రసిద్ధము. ఇంతకంటె నన్యాయంబు వేఱొందు కలదా? అందులకుఁ గారణంబును మీరైతిరి. కాలంబును సమీపించినది. మానవుఁ డను గావున దనువుఁ దొలుంగుటకు భీతిలేద. ఇంతకంటె దుఃఖము వేఱొందు కలదా? అయిన నేమి ప్రయోజనము? దైవ మన్నింటికంటె బలియము. ఇది గతజలసేతుబంధ మాయెను. అయినను నికనైనను నెల్లవారికి మేలుఁ చేయఁదలఁతురేని, ధర్మంబున వర్తింపుడు. ఈపదుమూడేడులును మీ రనుభవించెడుసుఖములు త్రాటి మాకులనీడలవంటివై, గగనకుసుమము లగును, కావున సుఖంపఁ దలఁతురేని యజ్ఞముల నికనైన నాచరింపుడు. ఇష్టసుఖంబులఁ దేలియాడుడు. పదునాల్గవయేట కౌరవవినాశంబు తప్పనేర దనిన ద్రోణవాక్కును విని ధృతరాష్ట్రుడు, విదురా! ఆచార్యుండు లెస్సఁగానుడివెను. అరణ్యముల కరిగి పాండవులఁ దోడ్చెము. వారు రా రేని సత్కారంబు వడసి పోదగు నని చెప్పు మనుచుఁ జింతావ్యాకులుండై యేమియుం దోఁపక నిట్టూర్పు నిగిడించుచుండ, నతనికి సంజయుం డిట్లనియె.

మహిపాలా! సర్వధనసమృద్ధంబైన మహిరాజ్యంబు నంతయు నశ్రమంబున సాధించిన నీతమ్ముఁ డగు పాండునృపాలునిపుత్రుల నడవులకుఁ బంపినతర్వాత నీ కివంత యేల? యని సంజయుఁడు నెప్పఁగా నతిరథవర్థులును, యుద్ధకోవిదులును బలవంతులును నగు పాండుపుత్రులతో విరోధముగలిగిన వంత లేకుండునే? యనఁగా ధృతరాష్ట్రునకు సంజయుండు మఱియు నిట్లనియె. కురువృద్ధుం డగు భీష్ముండును, నాచార్యుం డగు ద్రోణుండును నీ కమాత్యుండైన విదురుండును వీరెంత నివారించు

చుండినను వినక లోకవినాశహేతు వైనపాండవవైరమును నీవ యభి  
వృద్ధిపఱచితివి. మూర్ఖుఁడును మతిలేనివాఁడును నగు నీవుత్త్రుఁ డిసుమంత  
యైన లజ్జ లేక ప్రాతీకామిని బంపి పాండవులకు ధర్మపత్నియు నయోని  
జయు, నగ్నిసంభూతయు, సర్వధర్మముల నెఱింగినదియు నగు పాంచాలి  
యేకవస్త్రయు రజస్వలయు నై యుండ, నాఁ డాసభ కతిఘోరంబుగ  
శిరోజములఁ బట్టి యీడ్చి తెప్పించి కర్ణుఁడును దానుగ నుల్లసంబు లాడి  
వస్త్రము లొలిపించి యవమానపఱచె, ఆపుణ్యాంగన క్రోధవీక్షణములే  
నీకులమునకు గుద్దలి యయ్యె. చెడుకాలమునకుఁ చెట్టున గుక్కమాతి  
పిందెలు పుట్టును. వినాశకాల మాసన్న మగుచో దేవతలే బుద్ధిముసిం  
చున ట్లానర్పదురు. దైవోపహతులకు న్యాయ మన్యాయ మనియు  
నర్థ మనర్థ మనియు ననర్థ మర్థ మనియుఁ దోచుచుండు. కాని కాల  
మెవ్వనిం దండ మెత్తి తలఁ బగులఁగొట్ట నేరదు, అని చెప్పఁగా  
ధృతరాష్ట్రుం డిట్లనియె.

సంజయా! యాజ్ఞసేని వుండి చూచినంతమాత్రమున పృథ్వి  
యంతయు భస్మరాశియగును. నాపుత్రులలో నొక్కఁడైన బ్రదుకఁగలఁడే!  
ద్రౌపదికిఁ గలిగిన భంగపాటునకు గాంధారి మున్నగు కౌరవకాంత  
లాక్రొశించిరి, ప్రజ లందఱు నువ్వులించిరి. విభ్రులును బొడమినకోపం  
బున సాయంకాలాగ్ని హోత్రములను బ్రణయింపరైరి. మొగులు  
లేక మెఱపులు మెఱసెను. ఆకసంబునుండి పిడుగులును గొఱపులునుం  
బడినవి. అపర్వంబున భానుని రాహువు గ్రసించె. నిర్జేతుకంబుగ రథ  
కాలలలోఁ బొగ లెగసె. ధ్వజములు విఱిగి నేలఁ బడినవి. దుర్యోధ  
నుని యగ్నిగృహమున నక్క లఱచెను. వానియెడట గాడిదె లోండ్ర  
పెట్టినవి. భీష్మద్రోణకృపబాహ్లికసోమదత్తాదులు మొగములను జిటారించు  
కొని యరిగిరి. అంత నేను విదురునితో నాలోచించి పాంచాలిం బిలిచి  
వరము లడుగుమంటి. అప్పు డాపాధ్వి తనభర్తలు రథధనుస్తూణీరము  
లతోఁ బాండవదాస్యమును దొలగింప వేఁడెను. నే నాపతివ్రత కోరిన  
వరముల నొసంగితి. అంత విదురుండు నన్నుఁ జూచి యంతవఱకుఁ జాలిం  
పుము. ఇఁకను చెఱు పగును. స్వరూపముతో నుండు లక్ష్మీదేవియో  
యనునట్టి పాంచాలరాజపుత్రి దైవచోదితయై పాండవుల కధీనురా  
లయ్యె. దానికి నీపుత్రులు గావించినభంగపాటు పాండవులును బాంచా



లురును యదువృష్టిభోజాంధకులును సహింపలేరు. జగన్నాథరక్షితులై పాంచాలీయుతులైన పాండవులు నీపుత్రులగు ధార్తరాష్ట్రులకుంటె బలవంతులని యెఱుంగుము. భీమసేనుండు మదాలిరేకంబున గదాపాణియై యాహవరంగమున నిల్పు నేని రెండవసమవర్తి నాఁ బొల్పు. ఆహవంబున వాని నోర్వఁగలవారు నీవారిలో నొక్కనినైనను నాకుఁ జూపుము. బహుబలపరాక్రమవంతుండును, విప్రవరతేజోవిలసితుండును నగు జరాసంధుని నామృతోదరుం డొక్కరుండ భుజవీర్యంబున వధించెను. వానికీ బౌద్ధుండు గాడీవంబును బూని సాయపడునేని వారి నెవ్వరుం బోర మార్కొనలేరు. కావున నింతటితో నైన నుపశమిల్లి పాండవులతో సంగి గావించుకొనుము. ఉభయపక్షములవారికిని మేలొడఁ గూర్పుము. ఇట్లొనర్చితివేని లగ్గయ్యెడి. అని విదురుండు నాకు బోధించి యుండె. ఆబుద్ధిమంతుం డట్లు బోధించినను తెలివి లేక వానిమాటలఁ బెడచెవి నిడి పుత్రమోహంబున వారియిష్టానుసారముగ వర్తించితి. అయ్యయో! నే నేమి సేయుదు? ఇంకనైనను దైవము మమ్ములఁ గాపాడుఁగాక! అని పలికె నని తెలుపఁగా విని జనమేజయస్వపాలునకు నిర్తలజ్ఞానసంపన్నుం డగు వైశంపాయనుండు మహాభారతమునం దున్న సభాపర్వకథల నతిమనోహరంబుగా వినిపింప నారాజు పరమానందంబునఁ దేలియాడుచుండె.

సభాపర్వము సమాప్తము.







